HL - 
io ue ee ccucce 
Lad b 4444 

444444 


ପ୍ରାଚୀ ପ୍ରତୀଚୀ 


ସସ୍ମିତା ବାଗ୍ଚୀ 


ନିଜ ଦେଶ, ନିଜ ପରିବାରଠୁ ଦୂରକୁ ଯାଇ 
ସଂସାର ସଜାଏ ବନ୍ୟା । କିନ୍ତୁ ସେଇ ସମ୍ପର୍କରେ 
ଫାଟ ଧରେ, ତା” ସଜଡା ସଂସାର ବାଲିଘର ଭଳି 
ଭୁଶୁଡି ଯାଏ । ବନ୍ଯା ସାମ୍ପାରେ ଦୁଇଟି ରାସ୍ତା । 
ସେ ଦେଶକୁ ଫେରି ଆସି ଦୁଇ ହାତ ପ୍ରସାରିତ 
କରିଥିବା ପରିବାରର ଆଶ୍ରୟ ନେଇପାରିବ କିମ୍ବା 
ବିଦେଶ ଭୂଇଁରେ ନିଜ ପାଦ ତଳେ ମାଟି ଟିକିଏ 
ଖୋଜି ନେଇପାରିବ । ବନ୍ୟା ବିଦେଶରେ ରହିଯିବାକୁ 
ସ୍ଥିର କରେ । ଶେଷରେ ଆକସ୍ମିକ ଆଘାତରେ 
ଧରାସାତ୍ଵ ହୋଇଥବା ବନ୍ୟା ମୁଣ୍ଡ ଉପରକୁ ଉଠାଇ 
ଠିଆ ହେବାର ଶକ୍ତି ନିଜ ଭିତରେ ଏକତ୍ରିତ କରିପାରେ । 
କିନ୍ତୁ ହଜିଯାଇଥୁବା ମାନସିକ ଶାନ୍ତିକୁ ସାଉଟିପାରେ 
ନାହିଁ । ପାରିବ କି ବନ୍ୟା ? ନିଜଭିତରଟାକୁ 
କେବେହେଲେ ଶାନ୍ତ କରିପାରିବ କି ? 


ଆମେରିକାରେ ରହିବା ସମୟରେ ଏକ ବ୍ୟାଙ୍କରେ 
ଚାକିରି କରିଥଲେ ସୁସ୍ମିତା । ସେଇ ଅଭିଜ୍ଞତାର 
ପୃଷ୍ଠଭୂମିରେ ସେ ସୃଷ୍ଟିକରିଛନ୍ତି ଉପନ୍ୟାସ ପ୍ରାଚୀ 
ପ୍ରତୀଚୀ । 

ଜୀବନର ଘାତପ୍ରତିଘାତରେ ଜର୍ଜରିତ ନ ହୋଇ ଦୃଢଡାର 
ସହିତ ତା'ର ମୁହାମୁହିଁ ହେଉଥ୍‌ବା ବନ୍ଯା ଭଳି 

ସୁସ୍ମିତା ବାଗ୍‌୍ଚୀଙ୍କର ଅନ୍ୟାନ୍ୟ ପୁସ୍ତକ 


ଉପନ୍ୟାସ 
୧. ପ୍ରବାସର ପକ୍ଷୀ 

ନିଜକଥା 


୨୦ ୦୨ ମସିହାରେ ଆମେରିକାରେ ଥୁବା ବେଳେ ମୁଁ ଗୋଟିଏ ବ୍ୟାଙ୍କରେ ଚାକିରି 


କଲି । ଚାକିରି କରିବାର ଉଦ୍ଦେଶ୍ୟ ଉପନ୍ୟାସର ପ୍ରଧାନ ଚରିତ୍ର ବନ୍ୟା ଭଳି ଏକାକୀତ୍ସ ନୁହଁ, 
କିଛିଟା ଭିନ୍ନ । 

ଦିଲ୍ଲୀ ବିଶ୍ଵବିଦ୍ୟାଳୟର ଚାକିରି ଛାଡିବା ପରେ ବହି ପଢିବା ଏବଂ ଲେଖାଲେଖି 
କରିବା ମୋ ଜୀବନର ଗୋଟିଏ ବିଶେଷ ଅଂଶ ହୋଇଯାଇଥ୍‌୍ଲା | ୧୯୯ ୧ରେ ଯେଡେବେଳେ 
ମୁଁ ପ୍ରଥମ ଥର ପାଇଁ ଆମେରିକାରେ ରହିବା ପାଇଁ ଗଲି, ସେଡେବେଳେ ଏଇ ନିୟମରେ 
କୌଣସି ବ୍ୟାଘାତ ଘଟି ନ ଥୁଲା ! ଅଥଚ ୨୦୦ ୧ରେ ଯେତେବେଳେ ମୁଁ ଦ୍ଵିତୀୟ ଥର ପାଇଁ 
ଆମେରିକାରେ ବସବାସ କରିବାକୁ ଗଲି, ସେତେବେଳେ ଯଦିଓ ପଢାପଢି ଅବ୍ୟାହତ ରହିଥ୍ଲା, 
ମୋ କଲମ କିଛି ମାସ ପାଇଁ ନିଥର ହୋଇଗଲା । କାରଣ ଠିକ କ'ଣ ତାହା ମୁଁ କହିପାରିବିନି । 
ହେଇପାରେ ବଡଝିଅ ନେହାର ହଷ୍ଟେଲ୍‌ ଚାଲିଯିବା ନେଇ ଅସ୍ଥିରତା, ବା ସାନଝିଅ ନୀତିର 
ପରବର୍ଷ କଲେଜ ଯିବାର ପ୍ରସ୍ତୁତି ନେଇ ଶୂନ୍ୟତାବୋଧ । କିମ୍ବା ହୋଇପାରେ ସେପ୍ଟେମ୍ବର ୧୧ 
ଆତଙ୍କବାଦୀ ଆକ୍ରମଣର ମାନସିକ ପ୍ରଭାବ । 

ସେତିକିବେଳେ ମୁଁ ସ୍ଥିର କଲି ଚାକିରି ପାଇଁ ଚେଷ୍ଟା କରିବି । ବନ୍ୟା ଭଳି ସେତେବେଳେ 
ମୋ ବୟସ ଏକଚାଳିଶ । ବିନା ଅଭିଜ୍ଚତାରେ ଚାକିରି ଆରମ୍ଭ କରିବାର ବୟସ ନୁହଁ । କିନ୍ତୁ 
ଆମେରିକାରେ ଯେ ଚାକିରି ପାଇଁ ବୟସ କୌଣସି ବାଧା ନୁହଁ, ତା' ମୁଁ ଖୁବ ଶୀଘ୍ର ଜାଣିଗଲି । 

ବ୍ୟାଙ୍କ ଚାକିରି ମୋର ହେଇଗଲା । 


ଗତ ସତର ବର୍ଷ ମଧ୍ଯରେ ସାତ ବର୍ଷ ମୁଁ ଆମେରିକାରେ କଟେଇଛି । ଏକା ଥରକରେ 
ନୁହଁ, ତିନୋଟି ଭିନ୍ନ ଭିନ୍ନ ସମୟରେ । ଦୁଇ ଭିନ୍ନ ପ୍ରଦେଶରେ । ସେତେବେଳେ ଆମେରିକାର 
ସଭ୍ୟତା, ଜୀବନଯାତ୍ରା ମୁଁ ଅତି ନିକଟରୁ ଦେଖିଥୁଲି । କିନ୍ତୁ ଚାକିରି ଆରମ୍ଭ କରିବା ପରେ ଏହି 
ବିଦେଶୀ ସମାଜର ଉହ୍ୟ ରହିଯାଇଥ୍‌ବା ଗୋଟିଏ ଦିଗ ମୋ ଦୃଷ୍ଟିର ପରିସରକୁ ଆସିଲା । 
ଯେଉଁ ପ୍ରଫେସନାଲିଜମ୍‌ ପାଇଁ ଆମେରିକାର ସ୍ଥାନ ପୃଥୁବୀରେ ସ୍ଵତନ୍ତ୍ର ତାହା ପ୍ରଥମଥର ପାଇଁ 
ମୋର ହୃଦୟଙ୍ଗମ ହେଲା । 

ଅନ୍ୟ ଗୋଟିଏ ଘଟଣା ମଧ୍ଯ ଘଟିଲା ଚାକିରି କରିବା ବେଳେ । ମନକୋଣରେ ଲୁଚି 
ରହିଥୂବା ଏକ ରୁଦ୍ଧ ଦ୍ଵାର ସେତିକିବେଳେ ଖୋଲିଯାଇଥୁଲା । ଆଗରୁ ଦେଖି ନଦେଖିପାରୁଥବା, 
ନ ବୁଝୁଥିବା ବହୁ ବିଷୟ ମୋ ସାମ୍ପାରେ ପରିଷ୍କାର ହୋଇଯାଇଥୁଲା । 


ଯେଉଁ ବ୍ୟକ୍ତିଗତ ସମସ୍ୟା ଦେଇ ବନ୍ୟାକୁ ଯିବା ପାଇଁ ହେଲା, ସେଇଭଳି ବହୁ 
ଘଟଣା ସେତେବେଳେ ମୋ ସାମ୍ପାକୁ ଆସିଲା । ମୁଁ ଅବାକ ହୋଇ ଦେଖିଲି ଯେ ଭିନ୍ନ 
ପରିବେଶରେ, ବିଦେଶ ଭୂମିଷେ ଭାରତୀୟ ନାରୀମାନେ ସବୁବେଳେ ମୁଣ୍ଡ ନୁଆଁଇ ରହି 
ଯାଉନାହାନ୍ତି । ସେମାନଙ୍କ ଭିତରୁ ଅନେକ ଗଭୀର ଆମ୍ବପ୍ରତ୍ୟୟର ସହିତ ଜୀବନ-ସମସ୍ୟାର 
ସମ୍ମୁଖୀନ ହେଉଛନ୍ତି । ପ୍ରମାଣ କରିଦେଉଛନ୍ତି ଯେ ବନିତା ଲତା ନୁହଁ । ବିନାଶ୍ରୟରେ ସେ ମୁଣ୍ଡ 
ଟେକି ଠିଆ ହୋଇପାରେ । 

ପ୍ରାଚୀ ପ୍ରତୀଚୀ” ସେଇ ଅପରାଜିତା ନାରୀମାନଙ୍କ ପାଇଁ ସାମାନ୍ୟ ଏକ ଅଘ୍ୟ । 


ଉପନ୍ୟାସର ପ୍ରଥମ ଭାଗ ଭିନ୍ନ ଭୂମି” ନାମରେ ଅକ୍ମୋବର ୨୦ ୦୭ରୁ “ସାନନ୍ଦାଂରେ 
ପ୍ରକାଶ ପାଇଥୂଲା । ୨୦୦୮ରେ ସାନନ୍ଦା ପତ୍ରିକା ବନ୍ଦ ହୋଇଯିବାରୁ ଉପନ୍ୟାସର ଦ୍ଵିତୀୟ 
ଭାଗ ପ୍ରକାଶ କରିବା ସେମାନଙ୍କ ପକ୍ଷରେ ସମ୍ଭବ ହୋଇନଥୂଲା । ଏବେ ସମୁଦାୟ ଉପନ୍ୟାସଟିକୁ 
ମୁଁ ପାଠକପାଠିକାମାନଙ୍କ ହାତରେ ସମର୍ପି ଦେଉଛି । 


ସୁସ୍ମିତା ବାଗ୍ଚୀ 

୨୪୮, ୧୯ ମେନ୍‌, ୧୫ କ୍ରସ୍‌ 

ଏବ୍ର.ଏସ୍‌.ଞାର୍‌. ଲେ ଆଉଟ୍‌, ସେକୁର୍‌ ୪, 
ବାଙ୍ଗାଲୋର ୫୬୦୦୩୪ 

କର୍ଣ୍ଣାଟକ 

e-mail : susmitabagchi@hotmail.com 

ବନ୍ୟାର ଦିନଟି ଆରମ୍ଭ ହେଲା ବେଶ୍‌ ସ୍ଵାଭାବିକ ଭାବରେ । ସବୁ ଦିନ ଭଳି । 
ସକାଳୁ ଗାଧୋଇ ପ୍ରସ୍ତୁତ ହୋଇ ଟୋଷ୍ଟ୍‌ ଖାଇ ଚାହା ପିଇ ସେ ଚାକିରି କରିବାକୁ ବ୍ୟାଙ୍କକୁ 
ବାହାରିଗଲା । ଆଉ ରୁଟିନ୍ନବନ୍ଧା ଦିନଟି ବ୍ୟାଙ୍କ୍‌ରେ କଟେଇ ସମୟ ଅନୁସାରେ ଘରକୁ 
ଫେରିଆସିଲା । ଏସବୁ ଭିତରେ କେବଜ ଗୋଟିଏ ବ୍ୟତିକ୍ରମ ତାକୁ ଅବାକ୍ର କରିଦେଇଥୁଲା | 

ଏପ୍ରିଲ୍‌ ମାସରେ ପୁଣି ଏତିକି ଥଣ୍ଡା ! 

ବାହାଘରର ଏକୋଇଶ ବର୍ଷ ଭିତରେ ଭାରତରେ ପାଞ୍ଚଟି ସହର ବଦଳେଇ ଗତ 
ଛଅ ବର୍ଷ ଧରି ସେ ଆମେରିକାରେ । ଉଣେଇଶ ଶହ ସତାନବେ ଜୁଲାୟୀରେ ତେର ବର୍ଷର 
ପୁଅ ସୋମୁକୁ ନେଇ ସେ ସ୍ଵାମୀ ସୌରଭ ସାଙ୍ଗରେ ଆସି ପହଞ୍ଚିଥିଲା ନିଉ ଜର୍ସିର ମଣ୍ଡଗୋମରୀ 
ସହରରେ । ତା'ପରେ ଘର ବଦଳିଛି, କିଚୁ ସହର ଆଉ ବଦଳିନି । ନୂଆ ଦେଶ, ନୂଆ ସହର 
ଆଉ ତାଂ ପାଇଁ ନୂଆ ହୋଇ ରହିନାହିଁ । ଆମେରିକାର ରାସ୍ତାଘାଟରେ ସେ ଅଭ୍ୟସ୍ତ । 
ଅଭ୍ୟସ୍ତ ଏଠିକାର ରତୁଚକ୍ରରେ । 

ହେଲେ ଏପ୍ରିଲ୍‌ର ମଝିଆମଖଝି ଏମିତି ଥଣ୍ଡା ! ଏ ତ ଅଭିନବ ବନ୍ୟା ପାଇଁ । 
ନିଜର ରୂପେଲୀ ରଙ୍ଗର ଭଲ୍ଲଭୋ ଗାଡିଟି ଚଲେଇ ବ୍ୟାଙ୍କରୁ ଘରକୁ ଫେରିବା ବେଳେ ସେ 
ଆବାକାବା ହୋଇ ଦେଖିଲା ଯେ ଶିମୁଳି ତୂଳା ଉଡିବା ଭଳି ଆକାଶରେ ଶୁଖିଲା ବରଫ 
ଉଡ଼ୁଛି। ବନ୍ୟା ଘଟଣାଟି ଉପରେ ବିଶେଷ ଗୁରୁତ୍ଵ ଦେଲା ନାହିଁ । ଘରେ ପହଞ୍ଚି ନିଜ ପାଇଁ 
ଚାହା କପେ କରି ନେଇ ଟିଭି ସାମ୍ପାରେ ବସିଗଲା । ସକାଳୁ ଆଟ୍ଲାଣ୍ଟା ଚାଲିଯାଇଛି ସୌରଭ । 
ଫେରିବ ଯାଇ ଗୁରୁବାର । ନିଜ ପାଇଁ ରୋଷେଇବାସର ଝାମେଲା କରେ କିଏ ? ଯାହା 
ଫ୍ରିଜ୍‌ରେ ଅଛି, ସେଇଥୂରେ ଚଳିଯିବ ଏଇ କେଇଟା ଦିନ । ଟିଭି ଦେଖୁ ଦେଖୁ ରାତି ଖାଇବା 
ସାରିନେଲା ସେ । ତା'ପରେ ଅଧା ପକେଇଥ୍‌ବା ସ୍ପେଟର୍‌ ଧରି ବସିଗଲା । 

ରାତି ସାଢେ ଦଶଟା ବେଳେ ଯେତେବେଳେ ଆଖି ବନ୍ଦ ହୋଇଆସିଲା, ସେତେବେଳେ 
ବିଛଣାକୁ ଉଠି ଯାଉ ଯାଉ ତା” କାନରେ ପଡିଥୁଲା ଛିଣ୍ଡା ଛିଶ୍ଡା କଥାବାର୍ରା । ବାହାରୁ କିଛି 

୧୦ 
ଶବ୍ଦ । ବନ୍ୟାର ପାଖ ପଡୋଶୀ “ସମସ୍ତେ ତା'ରି ଭଳି ଚାକିରି କରିବାକୁ ସକାଳୁ ସକାଳୁ 


ବାହାରିଯାଆନ୍ତି । ସଂଧ୍ୟାରେ ଘରକୁ ଫେରିବା ପରେ ସେମାନେ ମଧ୍ଯ ଶୀଘ୍ର ଶୋଇଯାଆନ୍ତି 
ସେଥ୍ପାଇଁ । ସହରର କୋଳାହଳଠୁଁ କିଛି ଦୂରରେ ସେମାନଙ୍କର ଏଇ ନୂଆ ହାଉସିଇ୍କଂ 
କମ୍ବେକ୍ସ୍‌୍ଟି। ପାଖରେ ଦୋକାନ ବଜାର ନାହିଁ, ବଡ ବଡ ରାସ୍ତା ବି ନାହିଁ । ରାତି ସାଢେ 
ନଅଟା, ଦଶଟା ସୁଦ୍ଧା ସବୁ ନିସ୍ତନ୍ତ ହୋଇଯାଏ । କିନ୍ତୁ ଆଜି ଏତେ କଥାବାର୍ରା କରୁଛି କିଏ ? 
ବାହାର ପୃଥ୍ବୀର ତଦାରଖ କରିବା ପାଇଁ ବନ୍ୟା ଅନ୍ୟମନସ୍କ ଭାବରେ ଝର୍କା ପର୍ଦା ଟେକି 
ଦେଇଥ୍‌ୂଲା । 

ଏବଂ ପର ମୁହୃର୍ଭରେ ସେ ଅବାକ୍‌ ! ଆଖିରୁ ସବୁ ତକ ନିଦ ପୋଛି ହୋଇଯାଇଛି 
ସେତେବେଳକୁ । ଏଇ କେତେ ଘଣ୍ଟା ଭିତରେ କେମିତି ବାହାରର ପାଗ ଏତେଟା ବଦଳିଗଲା ! 
ସେ ବ୍ୟାଙ୍କରୁ ଫେରିବା ବେଳେ ଆକାଶରେ ଉଡ଼ୁଥୁବା ଶୁଖିଲା ବରଫ ଏହା ଭିତରେ ଯେ 
ବେଶ୍‌ ଘନ ହୋଇ ସାରିଛି । ଏଇ କେତେ ଘଣ୍ଟା ଭିତରେ ବାହାରର କି ଅବସ୍ଥା ! ରାସ୍ତାଘାଟ, 
ଗାଡି, ଘର ¬ ସବୁ ଉପରେ ବରଫର ସ୍ତୂପ ଲଦି ହୋଇଯାଇଛି । ଏବେ ବି ବିରାମ ନାହିଁ, 
ନିରବ ଭାବରେ ବରଫ ପଡିଚାଲିଛି ପୃଥ୍ବୀ ଉପରେ । 

ବନ୍ୟାର ପଡୋଶୀ ଚାଇନିଜ୍‌ ସ୍ଵାମୀ ସ୍ତ୍ରୀ ହୁଇ ଜଣ ସାଜ ସରଞ୍ଜାମ ଧରି ବରଫ 
ସଫା ଆରମ୍ଭ କରିଦେଲେଣି । ଭାଗ୍ୟକୁ ସେମାନଙ୍କର-କଥାବାର୍ରା ତା' କାନରେ ପଡିଯାଇଥୁଲା | 

ପ୍ରଭୁ ହେ ! ବନ୍ୟା ଡିଆଁ ମାରି ବିଛଣାରୁ ଓହ୍ଲେଇଗଲା । ଏବେ ତ ଆଉ ନିଶ୍ଚିନ୍ତରେ 
ଶୋଇବା ନୋହିଲା । ଗାଡି ଉପରେ ଓ ଚାରିପାଖରେ ଜମିଯାଇଥ୍‌ବା ବରଫକୁ ଏଇମାତ୍ର 
ସଫା ନ କରି ଗତି ନାହିଁ । 

ବରଫକୁ ବେଖାତିର କରିବାର ଫଳ ନିଉ ଜର୍ସିର ପ୍ରଥମ ଶୀତରେ ମିଳିଯାଇଥୁଲା 
ସୌରଭ ଆଉ ବନ୍ୟାକୁ । ସେଇ ରବିବାର କଥା ଆଜିଯାଏଁ ସେ ଭୁଲିନି । ସେତେବେଳେ ଏ 
ବରଫ ଦେଶରେ ସେ ନୂଆ । ସୌରଭ ବି । ସକାଳୁ ସକାଳୁ ସେଦିନ ବରଫ ପଡିବା ଆରମ୍ଭ 
ହୋଇଯାଇଥୁଲା । ଆଉ ଆଖି ସାମ୍ନାରେ ପ୍ରଥମ ଥର ପାଇଁ ବରଫ ଦେଖି ତିନି ଜଣଯାକ 
ଆନନ୍ଦରେ ଆତ୍ମହରା ହୋଇଯାଇଥ୍‌ଲେ । ପିଲାଙ୍କ ଭଳି ବରଫରେ ଡେଇଁ ବରଫ ଗୋଳା 
ଫୋପଡା ଫୋପଡି ଆରମ୍ଭ କରିଦେଇଥ୍‌ଲେ । ସେତେବେଳେ ସେମାନେ ଘର କିଣି ନ 
ଥିଲେ । ଏଇ କମ୍ପେ କୃସ୍‌୍ର ଶେଷ ଆଡକୁ ଥବା ଦୁଇ ବେଡ଼ରୁମ୍‌ର ଆପାର୍ଟମେଣ୍ଟୁଟିଏ ଭଡା 
ନେଇ ରହୁଥଲେ । ସେଠି ସେମାନଙ୍କର ପଡୋଶୀ ଥଲେ ଅବସରପ୍ରାପ୍ତ ବୟସ୍କ ଆମେରିକାନ 
ଭଦ୍ରଲୋକ ଜଣେ । କାହା ସାଙ୍ଗରେ ବେଶୀ କଥା କୁହନ୍ତି ନାହିଁ, ନିଜକୁ ନେଇ ନିଜେ ରହନ୍ତି । 

୧୧ 
ଘର ବାହାରେ ଖୁବ୍ର କମ୍‌ ତାଙ୍କୁ ଦେଖିବାକୁ ମିଳେ । ହେଲେ ସେଇ ଭଦ୍ରଲୋକ ଦିନ ଚାରିଟା 
ପାଞ୍ଚଟା ବେଳକୁ ବାହାରକୁ ବାହାରି ଆସି ନିଜ ଗାଡି ଉପରୁ ବରଫ ସଫା ଆରମ୍ଭ 
କରିଦେଇଥୂଲେ । ଦୃଶ୍ୟଟି ଆଖିରେ ପଡ଼ିଥୁଲା, କିନ୍ତୁ କାଯ୍ୟଟିର ଗୁରୁତ୍ଵ ବୁଝି ପାରି ନ ଥୂଲେ 
ସେମାନେ । 

“ବାବା, ଆମେ ଗାଡି ସଫା କରିବାନି ?”” ସୋମୁ ଆଶାୟୀ ଆଖିରେ ପଚାରିଥୁଲା । 
ବରଫର ସମ୍ଭାବନାରେ କିଛି ଦିନ ଆଗରୁ କିଣା ହୋଇଥୁବା ସ୍କ ସ୍କାପର, ଶୋଭେଲ୍‌ ଏବେ 
ବି ପ୍ଲାଷ୍ଟିକ ବ୍ୟାଗ୍‌ରେ ବନ୍ଦ ହୋଇ ରହିଛି । ସେସବୁକୁ ନେଇ ବରଫରେ ଖେଳିବାର ଆନନ୍ଦ ତ 
ଅନ୍ୟରକମ । 

ହେଲେ ତା” ଆଗ୍ରହକୁ ଆଡେଇ ଦେଇଥୂଲା ସୌରଭ । କହିଥୂଲା, “ଲାଭ କ'ଣ, 
ସୋମୁ ? ଅନ୍ଧାର ହେଲାଣି । କାଲି ସକାଳୁ ବରଂ ସଫା କରିବା । ବରଫ ତ ପଡୁନି ।” 

ବାହାରୁ ଅନ୍ୟ ପଡୋଶୀମାନଙ୍କର ବରଫ ସଫା କରିବାର ଶଦ୍ଦ କାନରେ ପଡ଼ିଥୂଲା । 
କିନ୍ତୁ ସେଥୁପ୍ରତି କର୍ଶ୍ଵପାତ ନ କରି ସୋମୁ ସାଙ୍ଗରେ ସୋଫାରେ ବସି ଫୁଟ୍‌ବଲ୍ଲ ମ୍ୟାଚ ଦେଖିଥୂଲା 
ସୌରଭ । ଆଉ ବନ୍ୟା ପିଆଜ, ଲଂକା, ଧନିଆ ପତ୍ର ଦେଇ ଗରମ ଗରମ ପକୁଡି ଯୋଗେଇ 
ଥୁଲା । 

ସୋମବାର ସକାଳ ହେଲା । ଯେ ଯାହାର ଗାଡି ଧରି ସମୟ ଅନୁସାରେ କାମକୁ 
ବାହାରିଗଲେ । କିନ୍ତୁ ସୌରଭର ଆଉ ସମୟ ଅନୁସାରେ ଅଫିସ୍‌ ଯିବା ହେଲାନାହିଁ । ଆଗ 
ଦିନ ପଡିଥ୍‌ବା ବରଫ ସେତେବେଳକୁ ବରଫ ମୁଣ୍ଡା ହୋଇସାରିଥ୍‌ଲା । ଗାଡିର ହିଟିଙ୍ଗ 
ଚଲାଇ କୌଣସି ମତେ ଗାଡି ଉପରଟା ତ ସଫା ହୋଇଗଲା, କିନୁ ଗାଡି ଚାରିପଟେ ପଥର 
ହୋଇଯାଇଥ୍‌ବା ବରଫକୁ ଭାର୍ଗିବା କ'ଣ କମ୍ପ୍ୟୁଟର୍‌ କି-ବୋର୍ଡ ଉପରେ ଆଙ୍ୁଠି ଚଳାଉଥୁବା 
ଲୋକଟିର ସାଧ୍ଯ ? ଶେଷରେ ହାଉସିଇ୍ଂ କମ୍ପେକ୍ସ୍‌ର ମ୍ୟାନେଜ୍‌ମେଣ୍ଟ୍‌ ଅଫିସ୍‌କୁ ଫୋନର କରି 
ଦୁଇ ଜଣ ସ୍ଵାସ୍ଥ୍ୟବାନ୍ର ହିସ୍‌ପାନିକୃ ଲୋକଙ୍କୁ ଡକାଇବାକୁ ହେଇଥୂଲା । ମୋଟା ଶାବଳରେ 
ବରଫ ପଥର ଭାଙ୍ଗି, ଭଲ ପରିମାଣର ଡଲାର୍‌ ପକେଟସ୍ଥ କରି ସେମାନେ ‘ହ୍ୟାଭଵ ଏ 
ନାଇସ୍‌ ଡେ” ର ବିଦାୟ ଜଣେଇ ଫେରିଯାଇଥୂଲେ । 

ସେଇଦିନ ଶିକ୍ଷା ହୋଇଥଲା ବନ୍ୟା, ସୌରଭଙ୍କର । ସେଦିନ ପରେ ଆଉ ବରଫକୁ 
ବେଖାତିର କରିବାର ଭୁଲ୍‌ ସେମାନେ କରି ନାହାନ୍ତି । 

କିନ୍ତୁ ଏବେ ଯେ ଏକା ଏକା ବନ୍ୟାକୁ କାମଟି କରିବାକୁ ହେବ । 

ସୌରଭକୁ ମନେ ମନେ ଟିକିଏ ଝୁରି ହୋଇ ବନ୍ଯା ଲୁଗା ବଦଳେଇ ନେଲା । 
ମୋଟା ଜିନ ଉପରେ ଗୋଟାଏ ପୁରୁଣା ସ୍ବେଟର୍‌ । ତା' ଉପରେ ପୁରୁଣା ରଙ୍ଗ ଛଡା ଉଲ୍ଲ 
କୋଟ । ମୁଣ୍ଡରେ ଟୋପି । ହାତରେ ଗ୍ନୋଦଵସ୍‌ । ପାଦରେ ମୋଜା, ଜୋତା । ଶରୀରକୁ 
ଆଗାମୀ ବରଫର ଆକ୍ରମଣରୁ ସୁରକ୍ଷିତ କରି ସାରିବା ପରେ ହାତରେ ସ୍କୋୋ ସ୍ତ୍ରାପର୍‌ ଧରି 
ସେ ବାହାରକୁ ବାହାରି ଆସିଲା । 

ଏଇ କେତେ ଘଣ୍ଟା ଭିତରେ ଗାଡିର କି ଅବସ୍ଥା ! ଦାନ୍ତରେ ଦାନ୍ତ ଚିପି ମୁହଁରେ 
ଝାଇଁ ଝାଇଁ କରି ବାଜୁଥିବା ବରଫକୁ ଖାତିର ନ କରି ବନ୍ୟା ଗାଡି ସଫା କରିଲା । ଗାଡି 
ଉପରର ବରଫ ସଫା କରି ନେଇ ସେ ସ୍ପୋ ଶୋଭେଲ୍ଲରେ ଗାଡି ଚାରିପାଖର ବରଫକୁ 
ଆଡେଇ ଦେଲା । ସବୁ କାମ ସାରି ଘର ଭିତରକୁ ଯେତେବେଳେ ସେ ପଶିଲା ସେତେବେଳେ 
କୋଟ୍‌, ସ୍ବେଟର୍‌ର ଆସ୍ତରଣ ଭେଦ କରି ଅଣ୍ଡା ତା' ଦେହର ପ୍ରତି ଲୋମକୂପରେ ବସିସାରିଥୂଲା । 
ରୋଷେଇଘର କଣରେ ବରଫ ଲାଗିଥୂବା କୋଟ୍‌, ଟୋପି, ଗ୍ଲୋଭ୍‌ସ୍‌ଟ୍‌ ଜୋତା, ମୋଜା 
ଫୋପାଡି ଦେଇ ଆଗ ବଡ ମଗ୍‌ରେ ନିଜ ପାଇଁ ଚାହା କପେ କରିନେଲା ସେ । ତା'ପରେ 
ଦୁଇ ହାତରେ ଚାହା କପ୍‌ ଧରି ସେ କିଛି ଉଷୁମ ସାଉଁଟି ନେବାର ଚେଷ୍ଟା କଲା । କିଛିଟା 
ସାଷ୍ଟାମ ହୋଇ ବାକୀ ଲୁଗା ବଦଳେଇ ସେ ଯେତେବେଳେ ରେଜେଇ ଭିତରେ ପଶିଲା, 
ସେତେବେଳେ କାଛ ଘଡିରେ ବାରଟା ପଇଁଚାଳିଶ । 

ରାତିରେ ଏତେ କ୍ଲାନ୍ତ ହୋଇ ଡେରିରେ ଶୋଇଲା ବନ୍ୟା, ଅଥଚ ତା' ପର ଦିନ 
ତା'ର ନିଦ ଭାଙ୍ଗିଗଲା ଠିକ ଭୋର୍‌ ହେବା ଆଗରୁ ।! ଉଃ, ବିରକ୍ରିରେ ମନ ଭରିଗଲା 
ତା'ର । କି ଯେ ସକାଳୁ ଉଠିବା ଅଭ୍ୟାସ, ଚାହିଁଲେ ବି ମଣିଷ ଡେରି ଯାଏଁ ଶୋଇ ରହି 
ପାରିବନି ! 

ଛୁଟି ଦିନରେ ବାରଟା ଯାଏଁ ନିଶ୍ଚିନ୍ତ ନିଦରେ ଶୋଇ ପାରୁଥିବା ସୋମୁ କହେ, 
“ମାମା, ୟୁ ଆରୁ ୟୁନିକଵ । ରବିବାରରେ ବି କିଏ ଏତେ ସକାଳୁ ଉଠେ ? 

କ'ଣ କରିବ ବନ୍ୟା, ଏ ଅଭ୍ୟାସ ତ ଏବେକାର ନୁହଁ ଯେ ଚେଷ୍ଟା କରି ବଦଳେଇ 
ଦେବ । ତା' ବୁଦ୍ଧି ହେବା ଦିନଠୁ ଚାଲିଛି ଏଇମିତି । ପିଲାଦିନେ ସକାଳୁ ନିଦରୁ ଉଠିବା ନେଇ 
ବନ୍ୟାର ଚଢେଇମାନଙ୍କ ସାଙ୍ଗରେ ପ୍ରତିଯୋଗିତା ଲାଗିଯାଉଥୁଲା । କିଏ ଆଗ ଉଠିପାରେ ! 
କିଏ ପ୍ରଥମ ସ୍ଵାଗତ ଜଣାଇପାରେ ନୂଆ ଦିନଟିକୁ ! 

ତା” ଜୀବନର ପ୍ରଥମ ଏକୋଇଶ ବର୍ଷ କଟିଥିଲା ଜେଜେବାପା ତିଆରି କରେଇଥ୍‌ବା 
କଟକ ତୃଳସୀପୁର ଘରେ । ଘର ଚାରିପଟେ ବଡ ବଗିଚା । ସେଠି ଝଙ୍କାଳିଆ ଗଛର ଅଭାବ 
ନ ଥୁଲା, ନିର୍ଭୟ ଭାବରେ ଘର କରି ରହି ବନ୍ୟା ସାଙ୍ଗରେ ସକାଳୁ ଉଠିବା ନେଇ ବାଦାବାଦି 
କରିବା ପାଇଁ ଚଢେଇଙ୍କର ବି ଅଭାବ ନ ଥୁଲା । କିନ୍ତୁ ବନ୍ୟାର ଅସଲ ପ୍ରତିଦ୍ଧନ୍ଦିତା ଥୁଲା ଆମ୍ବ 
ଗଛରେ ରହୁଥ୍‌ବା କୋଇଲି ସାଙ୍ଗରେ। 

ଦିନ, ମାସ, ବର୍ଷ କଟିଯାଇଥୂଲା । ତା'ପରେ ଦିନେ ଶୈଳବାଳା ମହିଳା କଲେଜରୁ 
ଇଂରାଜୀ ଅନର୍ସ୍ରେ ବି.ଏ. ପାସ୍‌ କରୁ କରୁ ତାକୁ ସୌରଭ ସାଙ୍ଗରେ ବାହା କରିଦିଆଗଲା । 
ନିହାତି ତା'ର ଅନିଳ୍ଛାରେ ନୁହଁ, ତେବେ ସେତେବେଳକାର ସମୟ ଭିନ୍ନ ମାନସିକ ପରିସ୍ଥିତି 
ଭିନ୍ନ । ଏବେକା ବନ୍ୟା ହୋଇଥୁଲେ ହୁଏତ “ସୁପାତ୍ର' ଅପେକ୍ଷା ନିଜର ଇଚ୍ଛା ଅନିଚ୍ଛାକୁ ଅଧକ 
ଗୁରୁତ୍ଵ ଦେଇଥାଆନ୍ତା । ହୁଏତ ଅଧୁକ ପାଠରେ ସେଇ ତୋରି ବନ୍ଧା ହୋଇଥାଆନ୍ତା, ସେଇ 
ସୌରଭ ସାଙ୍ଗରେ ହିଁ ବାହାଘର ହୋଇଥାଆନ୍ତା, ହେଲେ ତା ନିଜ ଇଚ୍ଛାରେ ହୋଇଥାଆନ୍ତା । 
ଏକୋଇଶ ବର୍ଷ ତଳେ କିନ୍ତୁ ତାକୁ କେବଳ ଜଣେଇ ଦିଆହୋଇଥୁଲା - ବାହାଘର ଡିସେମ୍ବର 
ଦୃଇ । 

ଭଲରେ ବାହାଘର ହୋଇଯାଇଥ୍‌ଲା । ନୂଆ ଜୀବନ ଆରମ୍ଭ କରିବାର ଆନନ୍ଦରେ 
ଘରଲୋକଙ୍କୁ ବିଦାୟ ଦେବାରେ ତାକୁ ଯେତେ ଅସୁବିଧା ହୋଇ ନ ଥୁଲା, ତା' ଠୁ ବେଶୀ 
କଷ୍ଠ ହୋଇଥୂଲା କୋଇଲିକୁ ବିଦାୟ ଦେବାରେ । 

କିନ୍ଧ ସୌରଭ ସାଙ୍ଗରେ ନୂଆ ସହରରେ ଘର କରି ରହୁ ରହୁ ବନ୍ୟା ବହୁତ ଶୀଘ୍ର 
କୋଇଲିକୁ ଭୁଲି ଯାଇଥୂଲା । ସେତେବେଳେ ପ୍ରତିଯ଼ୋଗିତା କରିବା ପାଇଁ ନୂଆ ନୂଆ 
ଚଢେଇମାନଙ୍କୁ ପାଖରେ ପାଇଯାଇଥୂଲା ସେ । ଆକାଶ ଫର୍ଟା ହେବା ଆଗରୁ କଳରବ 
ଆରମ୍ଭ କରି ସେମାନେ କହୁଥୁଲେ - ‘ଆମେ ଆଗ ଉଠିଗଲୁ ଆଜି, ବନ୍ୟା । ଆମେ ଜିତିଗଲୁ । 
ତୃ ଏପଯ୍ୟନ୍ତ ଶୋଇଛୁ ?” ପର ଦିନମାନଙ୍କରେ ବନ୍ୟାର ଯେମିତି ଜିଦି ଲାଗିଯାଉଥୁଲା । 
ଚଢେଇଙ୍କ ଆଗରୁ ଉଠି ଯାଇ ବିଜୟ ନିଶାରେ ମୋହିତ ହୋଇ ରହୁଥଲା କିଛି ସମୟ । 

ଆମେରିକାରେ ଆସି ପହଞ୍ଚିବା ପରେ ବି ଏଥୁରେ କେବେ ବ୍ୟତିକ୍ରମ ହୋଇନି । 
ନାଁ ଜଣା ନ ଥବା ଚଢେଇମାନେ ଠିକ୍‌ ଖୋଜି ଖୋଜି ପହଞ୍ଚି ଯାଉଥ୍‌ଲେ ବନ୍ୟା ପାଖରେ । 


en i a ~~ 


ଆଉ ଆରମ୍ଭ କରିଦେଉଥୁଲେ ସେମାନଙ୍କର ନିତିଦିନିଆ ବାଦାବାଦି । 

ଆଜି କିନ୍ତୁ ବାହାର ପୃଥୁବୀ ନିସ୍ତବ୍ଧ । କୌଣସି ପକ୍ଷୀର ସତ୍ତା ନ ଥଲା ସେ ପୃଥବୀରେ । 


ଥିବା କଥା ବି ନୁହଁ ! ଏତେ ବରଫରେ କିଏ ଅନ୍ଧାର ଥାଉ ଥାଉ ଉଠେ ? 

ବନ୍ୟା ବିଛଣାରେ ଉଠିବସିଲା । ଦେହ ହାତ ଭାଙ୍ଗଯାଉଛି ଯେମିତି । ଅନଭ୍ୟସ୍ତ 
ଶରୀର ନେଇ ଦୁଇ ଘଣ୍ଟା ଧରି ବରଫରେ କସରତ କଲେ ଦେହ ହାତ ବିନ୍ଧା ଛିଟିକା ହେବ 
ତ । 

ଦୀର୍ଘ ନିଶ୍ଵାସ ନେଇ ଖଟରୁ ଓହ୍ଲେଇ ପଡି ଡାହାଣ ପଟ ଝରକାର ପର୍ଦ୍ଦା ଉଠେଇଦେଲା 
ସେ । ବାହାରେ ଅନ୍ଧାର । କିନ୍ତୁ ସେଇ ଚାପା ଅନ୍ଧାରରେ ବି ବନ୍ୟାର ଦେଖିବାକୁ ଜମା 
ଅସୁବିଧା ହେଲାନାହିଁ । ସାମ୍ପାରେ ବରଫର ଧଳା ଚାଦର । ସାରା ରାତି ଧରି ତାହେଲେ 
ବରଫ ପଡିଚାଲିଛି ? ଗାଡି ଉପରେ ପୁଣି ବରଫର ସ୍ତୁପ । ‘ସଫା କରିବାକୁ ପ୍ରସ୍ତୁତ ହୋଇ 
ଯା, ବନ୍ୟା ।” ନିଜକୁ ନିଜେ କହିଲା ସେ । 

ଗୋଡ ଘୋଷାରି ଘୋଷାରି ବାଥ୍ରୁମ୍‌ ଆଡେ ଯାଉ ଯାଉ ହଠାତ କଥାଟିଏ ମନେ 
ପଡିଗଲା ତା'ର । ଆକସ୍ମିକ ଭାବରେ କାଲିଠୁ ଏତେ ବେଶୀ ବରଫ ପଡିବା ଆରମ୍ଭ ହୋଇ 
ଯାଇଛି । ସେଥୁପାଇଁ ‘ସ୍କୋ ଡେ ହୋଇ ବ୍ୟାଙ୍କ ବନ୍ଦ ହୋଇଯାଇନି ତ ? 

କାର୍ପେଟ୍‌ ଉପରେ ଆଣ୍ତ ମାଡି ବସିଯାଇ ସେ ଖଟ ପାଖ ଟେବୁଲ୍ବର ତଳ ଡ୍ରୟରୁକୁ 
ଘାଣ୍ଟି ପକେଇଲା । ଅଛି । ବର୍ଷେ ତଳେ ଅବହେଳାରେ ରଖି ଦେଇଥିବା ଫାଇଲ୍ଲଟି ଅଛି 
ସୁରକ୍ଷିତ ଭାବରେ । ଫାଇନଲ୍ଲଟି କାଢି ଆଣି ଭିତରଟା ଖୋଜି ପକେଇଲା ବନ୍ୟା । ଏଇ ତ | 
ଫାଇଲର ପ୍ରାୟ ଶେଷ ଆଡକୁ ରଖା ହୋଇଛି କାଗଜଟି । ଧଳା କାଗଜରେ ଟାଇପ୍‌ କରା 
କେବଳ ମାତ୍ର ଗୋଟିଏ ଫୋନ୍ସ ନମ୍ବର । ଆଗ୍ରହରେ କାଗଜଟି ଉପରେ ଆଖି ଘୂରେଇ 
ଆଣିଲା ସେ । ଚାକିରିର ଅଳ୍ପ କେଇ ଦିନ ପରେ ତା! ବ୍ରାଞ୍ଚ ମ୍ୟାନେଜର୍‌ ମାର୍ଟାରେଟ୍‌ ତାକୁ 
ଏଇ କାଗଜଟି ଧରେଇ ଦେଇଥୁଲେ । କହିଥୂଲେ- “ଏଇ ନମ୍ବରଟି ସାବଧାନରେ ରଖିବ, 
ବନ୍ୟା । ତୁମେ ତ ଜାଣିଛ ଆମର ବ୍ୟାଙ୍କ କଥା । ଅଧୁକ ଛୁଟି ବୋଲି କିଛି ନାହିଁ ଏଠି । 
ତଥାପି ବେଳେ ବେଳେ ପାଣିପାଗଜନିତ ଜରୁରୀକାଳୀନ ଅବସ୍ଥା ଗୋଟିଏ ଗୋଟିଏ ଅଞ୍ଚଳରେ 
ହୁଏ । ଯେମିତି ଧର ବେଳେବେଳେ ଅତିରିକ୍ତ ବଷା ହୋଇ କୋଉଠି କୋଉଠି ରାସ୍ତା ଭାସି 
ଯାଏ । ବା କୋଉଠି କୋଉଠି ଏମିତି ବରଫ ଝଡ ହୁଏ ଯେ ବାହାରେ ପାଦ ଦେବା ଅସମ୍ଭବ 
ହୋଇଯାଏ । ସେମିତି ହେଲେ ସେଠିକାର ବ୍ରାଞ୍ଚଟି ବାଧ୍ୟତଃ ବନ୍ଦ ରହେ । ଯଦି ତୁମର 

୧୫ 
କୌଣସି କାରଣରୁ ସନ୍ଦେହ ହୁଏ, ତା” ହେଲେ ବାଞ୍ଚକୁ ଆସିବା ଆଗରୁ ଥରେ ଏଇ ନମ୍ବରରେ 


ଫୋନ୍‌ କରିନେବ । ବ୍ରାଞ୍ଚଟି ଖୋଲା ନା ବନ୍ଦ - ସେ ଖବର ତୁମକୁ ସାଙ୍ଗେ ସାଙ୍ଗେ ମିଳିଯିବ । 
ଆଉ ଘରୁ ବାହାରକୁ ବାହାରିବାକୁ ହେବନି ।” 


ସେଦିନ ବେଶ୍‌ ଆଗ୍ରହରେ ମାର୍ଗାରେଟ୍‌ ହାତରୁ କାଗଜଟି ନେଇଥୁଲା ବନ୍ୟା । 
କିନ୍ତୁ ତା'ର ସବୁ ଆଗ୍ରହରେ ଭଟ୍ଟା ପଡିଯାଇଥ୍‌ଲା ସହକର୍ମୀ ନାନ୍‌ ସିର କଥା ଶୁଣି । 
ନାନ୍‌ ସି ତା' ହାତର କାଗଜ ଦେଖି ହସି ହସି ଗଡି ଯାଇଥୂଲା । ମାର୍ଗାରେଟ୍‌ ନ ଶୁଣି 


ପାରିବା ଭଳି ସ୍ଵରରେ କହିଥୂଲା, ଆଶା ରଖନି, ବନ୍ୟା । ବ୍ୟାଙ୍କ୍‌ରେ ଚାକିରି କରିବାକୁ 
ଆସିଛ, ଅଧ୍କ ଛୁଟି କଥା ଭୁଲି ଯାଅ !” 

“ହେଲେ ମାର୍ଗାରେଟ୍‌ କହିଲେ ଯେ ଜରୁରୀ ¬ 

“ଜରୁରୀ ଅବସ୍ଥା ! ବ୍ୟାଙ୍କର ପୁଣି କି ଜରୁରୀ ଅବସ୍ଥା ?”” ନିଜ ସ୍ଵର ଆହୁରି 
କମେଇ ନେଇ ନାନୁସି କହିଥୁଲା, ମୁଁ ଆଠ ବର୍ଶି ଧରି ଏଇ ଏକା ବ୍ରାଞ୍ଚରେ କାମ କରିଆସୁଛି । 
ଏଇ ଆଠଖଣ୍ଡଗିରି ହାଉସିଂ ବୋର୍ଡ଼ ¬ ଭୁବନେଶ୍ବର - ୩୦ ବର୍ଷ ଭିତରେ ମାତ୍ର ଗୋଟିଏ 
ଦିନ ରୁଟିନଧ ବାହାରର ଛୁଟି ଦେଖିଛି । ସେଦିନ ବି ଛୁଟି ହେଇ ନ ଥାଆନ୍ତା । ହେଲେ ଏମିତି 
ବରଫ ଝଡ ତା” ଆଗ ଦିନ ହୋଇଥଲା ଯେ ବ୍ରାଞ୍ଚର କବାଟ ବାହାରେ ଚାରି ଫୁଟ୍‌ର ବରଫ । 
ଏକଦମ୍‌ ପଥର ହୋଇ ଯାଇଥଲା । କବାଟ ଖୋଲିଲା ନାହିଁ । ଆମେ ସବୁ ପହଞ୍ଚି ଯାଇଥ୍‌ଲୁ, 
ହେଲେ କାହାର କିଛି କରିବାର ନ ଥୁଲା । ବାସ୍‌ ¬ ବ୍ୟାଙ୍କ ବନ୍ଦ ।”” 

ଆଜି ସେଇମିତି କିଛି ହୋଇ ଯାଇନି ତ ? ବନ୍ୟା ଫୋନ୍ସ ଟାଣି ଆଣିଲା ପାଖକୁ । 

ଧେଡ଼ ¬ କିଛି ନାହିଁ । ଫୋନ୍ନର ଅନ୍ଯ ପାଖରେ ଯାନ୍ତିକ ସ୍ଵରଟି ଘୋଷଣା 
କରିଚାଲିଥୂଲା ¬ ‘ଆଜି କୌଣସି ଅଞ୍ଚଳରେ ପାଣିପାଗଜନିତ ଜରୁରୀ ଅବସ୍ଥା ନାହିଁ । ସବୁ 
ବ୍ରାଞ୍ଚ ନିୟମିତ ସମୟରେ ଖୋଲିବ ।’ 

ଷ୍ଟୁପିଡ଼ ମେସିନ୍ଧ ! ତୁ କ'ଣ ଜାଣିଛୁ ବାହାର ପୃଥ୍ବୀ କଥା | ତତେ ତ ଆଉ ବରଫ 
ସଫା କରି ଗାଡି ବାହାର କରିବାକୁ ହେଉନି ! ଫୋନ କଚି ଦେଇ ଏଥର ବନ୍ଯା ବାଥ୍‌ 
ରୁମ୍‌ରେ ପଶି କବାଟ ବନ୍ଦ କଲା । 

ଗାଧୋଇ ନେଇ ସେ ଆକାଶୀ ରଙ୍ଗର ସୁଟ୍‌ ଉପରେ ଲମ୍ବା କଳା କୋଟ୍‌ ଗଳେଇ 
ନେଲା । ପାଦରେ କଳା ମୋଜା । ତା' ଉପରେ ଲମ୍ବା କଳା ବୁଟ୍‌ । ଶେଷରେ ଅଭ୍ୟସ୍ତ 
ଭାବରେ ବେକରେ ସିଲ୍‌କ ସ୍କା୍ଵ ଗୁଡେଇ ନେଇ ହାତରେ ଚମଡା ଗ୍ଵୋଦଭସ ପିନ୍ଧି ସେ 

୧୬ 
ଯେତେବେଳେ କବାଟ ବାହାରେ ପାଦ ରଖିଲା, ସେତେବେଳେ ସକାଳର କ୍ଲାନ୍ତ ଭାବ କଟି 


ସାରିଥିଲା । 

ଭାଗ୍ୟ ଭଲ, ଶୋଇବା ଆଗରୁ ସେ ବରଫ ସଫା କରି ନେଇଥୁଲା । ସେଥୁପାଇଁ 
ସାରା ରାତି ଧରି ବରଫ ପଡିଥୁଲେ ବି ଗାଡି ଉପରର ବା ଚାରି ପଟର ବରଫ ପଥର 
ହେବାକୁ ସମୟ ପାଇନି । ସ୍ଵସ୍ତିର ନିଶ୍ଵାସ ନେଇ ଗାଡିର ସାମ୍ନା ପଛ କାଚ ଉପରୁ ନରମ 
ବରଫ କାଢି ଦେଇ ବନ୍ୟା ଗାଡି ଷ୍ଟାର୍ଟ କଲା | 

ଏବେ ହାଉସିଇ୍୍‌ କମ୍ପେକ୍ସ୍‌ରୁ ବାହାରକୁ ବାହାରିବା ପଯ୍ୟନ୍ତ ତାକୁ ସାବଧାନରେ 
ଗାଡି ଚଲେଇବାକୁ ହେବ । ଏହା ଭିତରେ ସ୍ପୋ ମୁଭର୍‌ ଆସି କମ୍ପଲେକ୍୍‌ସ୍‌ ବାହାରର ଜନପଥ 
ସଫା କରି ଦେଇ ଯାଇଥୂ୍‌ବ । କିନ୍ତୁ ହାଉସିଙ୍ କମ୍ପେକ୍ସ୍‌ବାଲାଙ୍କର ନିଦ କ'ଣ ଏତେ ଶୀଘ୍ର 
ଭାର୍ଗିବ ? ସେମାନଙ୍କର ସକାଳ ଯାଇ ହେବ ସାଢେ ନଅଟା ପରେ ! ସବୁ ବର୍ଷ ଏସବୁ ନେଇ 
ଆନୁଆଲ୍‌ ଜେନେରାନ୍ବ୍‌ ମିଟିଙ୍ଗ୍‌ରେ କଥା ଉଠେ । ଦିନା କେତେ ବେଶ୍‌ ତତ୍ପରତା ଦେଖାନ୍ତି 
କମ୍ପେକୃସ୍‌ର ମ୍ୟାନେଜ୍‌ମେଣ୍ଟ୍‌ । ପୁଣି ଯେଉଁ କଥାକୁ ସେଇ କଥା । 

ଏଇ ଆଜିର ଅବସ୍ଥା ଦେଖ । କମ୍ପେକୃସ୍‌ ଭିତରର ରାସ୍ତା କ'ଣ ଆଉ ରାସ୍ତା ହୋଇ 
ଅଛି ? ବରଫ କାଦୁଅର ଖସଡା ଚାଦରଟିଏ ଜାଣ । ଜୋର୍‌ ବ୍ରେକ୍‌ ଦେଲେ ଗାଡି ଚରକି ଭଳି 
ବୁଲିଯିବ । 

ଉଃ, କି ଶାସ୍ତି ବରଫରେ ଗାଡି ଚଲେଇବା ! 

ଖୁବ୍ଧ ମନଯୋଗ ଦେଇ ଗାଡି ଚଲାଉ ଚଲାଉ ହଠାତ୍ଵ ପୁରୁଣା କଥାଟିଏ ମନ 
ଭିତରକୁ ପଶି ଆସିଲା ତା'ର । କଲେଜରେ ପଢିବା ବେଳେ ଇଂରାଜୀ ସିନେମାରେ ବରଫ 
ଘେରା ରାସ୍ତାଘାଟ ଦେଖୁ ଦେଖୁ କେମିତି ସ୍ଵପ୍ାବିଷ୍ଟ ହୋଇଯାଉଥୂଲା ସେ ¦! ସେ ଏକା ନୁହଁ, 
ତା'ର ସବୁ ସାଙ୍ଗଙ୍କର ସେତେବେଳେ ସେଇ ଗୋଟିଏ କଥା । କି ସୁନ୍ଦର ! କି ସୁନ୍ଦର ! 
ସେତେବେଳେ ରେଭେନସା କଲେଜର ଆଶିଷକୁ ପ୍ରେମ କରୁଥ୍‌ବା ତା'ର ଅତି ପ୍ରିୟ ସାଙ୍ଗ 
ଜିତା କହୁଥଲା, ଇସ୍‌ , ଭାବି ଦେଖ୍‌ । ତୁଳା ଭଳି ଏଇମିତି ବରଫ ପଡ଼ଥବ ଏବଂ ଆଶିଷ 
ଆଉ ମୁଁ ହାତରେ ହାତ ରଖି ବରଫରେ ଚାରୁଥ୍‌ବୁ ମାଇଲ୍‌ ପରେ ମାଇନ୍‌ । କି ରୋମାଣ୍ଟିକ !” 

କଟକର ଗ୍ରାଣ୍ଡ୍‌ ସିନେମା ହଲ୍ବ ଭିତରେ ବସି ବରଫଘେରା ବିଦେଶୀ ସହର ଦେଖୁ 
ଦେଖୁ ରୋମାଣ୍ଟିକ ହୋଇଯିବାଟା ଆଦୌ କଠିନ ନୁହଁ । ସେତେବେଳେ କ'ଣ କିଏ ଭାବି 
ପାରୁଥୁଲା ଯେ ବରଫ କେବଳ ଦୂରରୁ ସୁନ୍ଦର । ଜିତା କହୁଥୁଲା ବରଫରେ ଆଶିଷର ହାତ 

୧୭ 
ଧରି ମାଇଲ୍‌ ମାଇଲ୍ଲ୍‌ ଟାଲିବ । ଏବେ ଦେଖା ହୋଇଯାଆନ୍ତା କି ତା' ସାଙ୍ଗରେ , ବନ୍ୟା ତାକୁ 
ନିଶ୍ଚୟ ପଚାରନ୍ତା ସେଇ କଥା । 

ବନ୍ୟା ଓଠରେ ହସଟିଏ ଖେଳିଗଲା । କିଏ ଜାଣେ, ହୁଏତ ଏବେ ବି ସେଇ ଏକା 
କଥା କହିବ ଜିତା । ଆଶିଷକୁ ବାହା ହୋଇ ସତରେ ସେ ବଡ ସୁଖରେ ଅଛି । ଆଉ ଅଛି ପୁଣି 
କେରଳରେ । ବରଫ ତ ଦୂର କଥା, ଏଇ କେତେ ବର୍ଷରେ ସେ ଥଣ୍ଡା ଶଦ୍ଦର ଅର୍ଥ ଭୁଲିଯାଇ 
ସାରିବଣି । ତାକୁ ଆଣି ଅରେ ସତ ବରଫ ଉପରେ ଠିଆ କରେଇ ଦେଲେ କେମିତି ହୁଅନ୍ତା ? 
ଦୁଇ ଚାରି ଥର ଗାଡିର ବରଫ ସଫା କରିବା ପରେ, କେଇ ଥର ଗୋଡ଼ ଖସି ବରଫରେ 
କଚଡା ଖାଇବା ପରେ ତା'ର ସବୁ ତକ ରୋମାନସ୍‌ ଉଡନ୍ନ ଛୁ ମାରନ୍ତା । ନିଉ ଜର୍ସିରେ 
ଗୋଟିଏ ଶୀତ ରତୁ କଟେଇବା ପରେ ଠିକ୍‌ ବନ୍ୟାର ଯେମିତି ହେଲା । 

ଥାଉ ଥାଉ । ତା” ରୋମାଣ୍ଟିକ୍‌ ଭାବନା ନେଇ ଜିତା ଥାଉ ଭଲରେ । 

ବନ୍ଯା ହାଉସିଙ୍ଗ କମ୍ପେକ୍ରସ୍‌ରୁ ବାହାରି ଗ୍ରିଗ୍‌ସ୍ଟାଉଚ୍‌ ରୋଡ଼ରେ ବୀ ପଟକୁ ଗାଡି 
ଘୂରେଇଲା । ଆଉ ଅସୁବିଧା ନାହିଁ । ରାସ୍ତା ସଫା । ସ୍ଵସ୍ତିର ନିଶ୍ଵାସ ନେଇ ଏଥର 
ଆକ୍ରସିଲିରେଟର୍‌ ଉପରେ ଚାପ ଦେଲା ସେ । 

ସତର "ମାସ ତଳେ ଏଇମିତି ଗୋଟିଏ ବରଫର ସକାଳ ତା' ଧୈଯ୍ୟର ବନ୍ଧ 
ଭାଙ୍ଗଦେଇଥିଲା । ସେଦିନ ସକାଳୁ ଉଠି ସବୁଦିନ ଭଳି ଖବରକାଗଜ ଆଣିବାକୁ ବାହାରେ 
ପାଦ ରଖିଥିଲା ସେ । ଆଉ ଦାଣ୍ଡ କବାଟ ଖୋଲି ସେ ଅବାକ୍‌ । ନିଉ ଜର୍ସିରେ ଚାରୋଟି ଶୀତ 
କଟେଇ ସାରିଛି ସେତେବେଳେ । ବରଫ ଦେଖିବାରେ ଅଭ୍ୟସ୍ତ । କିନ୍ୁୁ ନଭେମ୍ବର ଆରମ୍ଭରେ 

` ବରଫ ? ଆଗରୁ ଏଇମିତି ଦେଖିଥିଲେ, ସେଇଠୁ ସୌରଭ ଉଦ୍ଦେଶ୍ୟରେ ପାଟି କରିଉଠିଥାଆନ୍ତା, 

“ଏଇ, ଦେଖିବ ଆସ । କେତେ ବରଫ !”' ସୌରଭ ଚାହା କପ୍‌ ଧରି ପତଳା ପାଇଜାମା 
ପଂଜାବୀ ପିନ୍ଧି ବାହାରକୁ ଚାଲି ଆସିଥାଆନ୍ତା । କହିଥାଆନ୍ତା, “ କ୍ଲୋଜେଟ୍‌ରୁ ସ୍ମୋ ସ୍ତ୍ରାପରଟା 
କାଢି ରଖ, ବନି । ମୁଁ ଲୁଗା ବଦଳେଇ ଆସୁଛି ।”” ସୌରଭ ସାଙ୍ଗରେ ସେ ବି ବାହାରି 
ଥାଆନ୍ତା । କିଛିଟା ସାହାଯ୍ୟ କରିଥାଆନଚ୍ତା, ପିଲାଙ୍କ ଭଳି କିଛି ବରଫ ଫୋପାଡି ଥାଅଚ୍ତା ତା 
ଉପରକୁ । ଆଉ ଗାଡି ଏବଂ ଦାଣ୍ଡରୁ ବରଫ ସଫା କରି ହାଲିଆ ହୋଇ ଘର ଭିତରକୁ ଫେରି 
ଆସିବା ପରେ ଦୁଇ କପ୍‌ ହଟ୍‌ ଚକୋଲେଟ୍‌ କରି ଆଣିଥାଆନ୍ତା ବନ୍ୟା । ସୌରଭର ଅଫିସ୍‌ 
ନିଶ୍ଚୟ ଛୁଟି ହୋଇଯାଇଥାଆନ୍ତା । ଆଉ ଅଗତ୍ୟା ଗୋଟାଏ ପୂରା ଦିନ ଏକାଠି ପାଇବାରେ 
ଖୁସୀ ହୋଇଯାଇଥାଆନ୍ତେ ସେମାନେ । 

୧୮ 

ସେଦିନ କିନ୍ତୁ କାହାକୁ କିଛି କହି ପାରିଲା ନାହିଁ ବନ୍ୟା । ଶୂନ୍ୟ ଘର । ସୋମୁ ତ 
ସେଇ ଅଗଷ୍ଟ ଶ୍ମେଷରେ ଚାଲି ଯାଇଥିଲା କ୍ୟାଲିଫୋର୍ଣ୍ଣିଆ । ବର୍କଲି ୟୁନିଭର୍ସିଟି । ଆଉ 
ସୌରଭ : ତା ଅଫିସ୍‌ ପ୍ରୋଜେକ୍ଟ ନେଇ ସିଆଟଲ୍ବରେ । ‘ଯାହେଉ ଆଜି ଶୁକ୍ରବାର । 
ସନ୍ଧ୍ୟାରେ ସୌରଭ ଘରକୁ ଫେରିବ । ଦୁଇଟା ଦିନ ପାଇଁ ହେଉ ପଛକେ ।' ନିଜକୁ ଭରସା 
ଦେଇ କହିଥଲା ସେ ସେଦିନ । 

ତା'ପରେ ଦାଣ୍ଡକବାଟ ବନ୍ଦ କରି ନେଇଂ' ବନ୍ୟା ନିତିଦିନିଆ କାମରେ ଲାଗିଯାଇଥିଲା | 
ରାତି ପାଇଁ ସୋରିଷ ବଟା ଦେଇ ମାଛ ଝେଳ କରିବ । ସୌରଭର ଅତି ପ୍ରିୟ । କାଲି 
ସକାଳେ ମଶଲା ଦୋସା କଲେ କେମିତି ହୁଅନ୍ତା ? ବହୁତ ଦିନ କରିନି । ବିରି ଚାଉଳ 
ବତଡୁରେଇ ନେଇଥୁଲା ସେ । ସମ୍ବର ପାଇଁ ହରଡ ଡାଲି ପ୍ରେସର୍‌ କୁକର୍‌ରେ ସିଝେଇ ଦେଇ 
ସେ ଗାଧୋଇ ଚାଲିଯାଇଥୂଲା । ଗାଧୋଇ ସାରୁ ସାରୁ ସୌରଭର ଫୋନର ଆସିଥୁଲା । 
“ଫୁଇଟ୍‌ କ୍ୟାନସଲ୍‌ ହୋଇ ଯାଇଛି, ବନି । ଆଜି ଆଉ ଆସି ପାରିବିନି । --- ସେଠି କ'ଣ 
ବହୁତ ବରଫ ପଡ଼ୁଛି ?”” 

ହୁଁ । କିଛି ନ ଥିଲା, ହଠାତ଼ ଏମିତି ନଭେମ୍ବର ଆରମ୍ଭରେ -- । କାଲି ଆସିବ 
ତ ?”” ଆଶା ନେଇ ପଚାରି ଥିଲା ବନ୍ୟା । 

“ଜାଣିନି । କାଲି ଫୋନ୍‌ କରି କହିବି ।”” 

ତା' ପର ଦିନ ବି ସୌରଭର ଆସିବା ହେଲା ନାହିଁ । ନିଉ ଜର୍ସିକୁ ସବୁ ଫ୍ଲାଇଟ୍‌ 
କ୍ୟାନନସଲ୍ଲ୍‌ । 

“ଦେଖେ କାଲିକୁ କ”ଣ ହେଉଛି ।” ” ଜୋରରେ ନିଶ୍ଵାସ ନେଇ ସୌରଭ କହିଥିଲା । 

“ଆଉ । ମାତ୍ର କେଇଟା ଘଣ୍ଟା ଘରେ କଟେଇବା ପାଇଁ ଛଅ ଘଣ୍ଟା ଯିବା, ଛଅ ଘଣ୍ଟା 
ଆସିବା - ଦରକାର ନାହିଁ ।” ' ସୂରରେ ମିଛ ଜୋର ଆଣିଥିଲା ବନ୍ୟା। 

“କାଲି ପାଇଁ ଆଉ ଚେଷ୍ଟା କରିବିନି, କହୁଛ ¬ ¬” ଭାବିବା ଭଳି ହୋଇ ସୌରଭ 
କହିଥୂଲା, ‹ '¬¬- ହଉ | ତୁମ ସାଙ୍ଗରେ ତାହେଲେ ଆସନ୍ତା ଗୁରୁବାର ଦେଖାହେବ ।” 

ବ n 29 

“ସାବଧାନରେ ଚଳିବ, ବନି ।”” 

“ମୋ ପାଇଁ ବ୍ୟସ୍ତ ହୁଅନି । ତୁମେ ଖିଆପିଆ ଠିକରେ କରିବ ।” 

ଫୋନ୍ଵ ରଖି ଦେଇ ଝର ଝର ହୋଇ କାନ୍ଦି ପକେଇଥିଲା ବନ୍ୟା । 

୧୯ 
ସବୁ ତ ଠିକ ଚାଲିଥିଲା, କାହଁକି ଯେ ଏମିତି ସବୁ ହୋଇଗଲା ! ସୋମୁ କାଲିଫୋର୍ଣ୍ଣିଆ 
ଚାଲି ଯିବାର ମାସେ ପରେ ସୌରଭ ଦିନେ ଅଫିସ୍‌ରୁ ଫେରି ଥକ୍କା ମାରି ବସିଯାଇଥୁଲା। 


“କଣ ହେଲା ?” 

“ସେଇ ଯେଉଁ ନୂଆ ସରକାରୀ ପ୍ରୋଜେକ୍ସ ହେବାର ଥିଲା, ସେଇ ଅର୍ଡରଟା ଆମକୁ 
ମିଳିଗଲା ।”' 

“ୟେ ତ ଅତି ଭଲ ଖବର ।” ଖୁସୀ ହେଇଯାଇ ବନ୍ୟା କହିଥିଲା, “ ତୁମେ ପୁଣି 
ମୁହଁ ଓହଳାଇଛ କାହିଁକି ? 

ଗୋଟିଏ ସଫ ଜର୍‌ କମ୍ପାନୀରେ କାମ କରେ ସୌରଭ । ଜେନେରାଲ୍‌ ମ୍ୟାନେଜର୍‌ । 
ପୂରା ଡିପାର୍ଟମେଣ୍ଟଟାର ଦାୟିତ୍ଵ ଜାଣ ତା' ଉପରେ । ଟେକ୍ୂନିକାଲ୍‌ ଲୋକ ହେଲେ ବି ତାକୁ 
ମାର୍କେଟିଙ୍ଗ ଉପରେ ଆଖି ରଖିବାକୁ ହୁଏ । ଲାଭକ୍ଷତିର ଦାୟିତ୍ଵ ତା'ର । ବାହାରର କେହି 
ଜାଣନ୍ତି ନାହିଁ ସିନା, ହେଲେ ବନ୍ଯା ଜାଣେ ଏ ଅର୍ଡରଟି ସୌରଭ ପାଇଁ କେତେ ଜରୁରୀ । 
କମ୍‌ ପରିଶ୍ରମ କରିଛି ସେ ଏଇଟା ପାଇବା ପାଇଁ ! ଆର୍ଥିକ ଦୃଷ୍ଟିରୁ ତ ଭଲ ନିଶ୍ଚୟ, ସୁନାମ 
ଦୃଷ୍ଟିରୁ ବି । 

ତେବେ ଦୁଶ୍ଚିନ୍ତା କାହିଁକି ? 

““ ସିଆଟଲ୍‌ ଯିବାକୁ ହେବ, ବନି ।”? 

ସିଆଟଲ୍‌ ! ଆମେରିକାର ପୂର୍ବ ପଟୁ ଏକଦମ୍‌ ପଶ୍ଚିମକୁ ! ଏତେ କଷ୍ଟ କରି ଦୁଇ 
ବର୍ଷ ତଳେ ମଣ୍ଟଗୋମରୀରେ ଘରଟିଏ କିଣିଲେ ସେମାନେ, ସେ ଘରର କ”ଣ ହେବ ? 
ତା'ର ଏଠିକାର ସାଙ୍ଗ ସାଥୀ - ସମସ୍ତଙ୍କୁ ବିଦାୟ ଦେବାକୁ ହେବ ? ଠିକ୍‌ ଅଛି । ଯିବାକୁ 
ହେବ ଯଦି ଯିବା ।”? ନିଜ ମନକୁ ବୁଝେଇ ନେଇ ବନ୍ୟା ଉତ୍ତର ଦେଇଥୂଲା । 

“ଯିବା ନୁହଁ, ଯିବି । 

“ମାନେ ?”” ଅବୁଝା ଭାବରେ ପଚାରିଥିଲା ବନ୍ୟା । 

“ସୁିଆଟଲ୍‌ ପ୍ରୋଜେକ୍ରଟ୍‌ ତ ସ୍ଥାୟୀ ନୁହଁ । କିଛି ସପ୍ତାହ ବା କେଇଟା ମାସ ଚାଲିବ 
ବଡ ଜୋର । ତା'ପରେ ହୁଏତ କଲମ୍ବସ୍‌ ଯିବାକୁ ହେବ । ସେଠିକା କାମ କିଛି ମାସ କରି ପୁଣି 
ଡାଲାସ୍‌ । ଆଉ ସବୁ ସପ୍ତାହରେ ଫେରିବାକୁ ହେବ ନିଉ ଜର୍ସିକୁ । ଏଠିକା ଅଫିସ୍‌ର ଅନ୍ୟ କାମ 
ଉପରେ ବି ଆଖି ରଖିବାକୁ ହେବ ।” 

ନିହାତି ଯାଯାବର ଜୀବନ । ସେ ଜୀବନରେ ବନ୍ଯା ଯୋଡି ହେଇଯାଇପାରିବନି । 

“କଣ କେମିତି ହେବ ତା'ହେଲେ ?”” 

“କ'ଣ ଆଉ ହେବ ? ଦୁଇ ଅଦେଇ ବର୍ଷ ପାଇଁ ଉଡାଜାହାଜ ସାଙ୍ଗରେ ବନ୍ଧୁତ୍ନ 
କରିବାକୁ ହେବ ।”” ସୌରଭ ସ୍ଵର ଟିକିଏ ହାଲୁକା କରିବାର ଚେଷ୍ଟା କରିଥୂଲା । “ସବୁ 
ସୋମବାର ଯାଇ ଗୁରୁବାର କି ଶୁକ୍ରବାର ଫେରିବି "¦ ସପ୍ତାହର ବାକି ଦୁଇ ତିନି ଦିନ ଅବଶ୍ୟ 
କଟିବ ଏଠି ତୁମ ପାଖରେ । ପୁଣି ପର ସୋମବାର --- ”' ହାତରେ ଉଡାଜାହାଜ 
ଉଡିଯିବା ଭଳି ମୁଦ୍ରାଟିଏ କଲା ସେ । ‘“-- କ'ଣ ? ପାରିବ ?”” 

“ନ ପାରିବାର କ”ଣ ଅଛି ? ଦରକାର ହେଇଛି ମାନେ ପାରିବାକୁ ହେବ । -¬-¬ 
ହେରେ, ଉଇକ୍‌ ଏଶ୍୍‌ରେ ଘରକୁ ଆସିବ ତ ନିଶ୍ଚୟ ? ନା, ସେତେବେଳେ ପୁଣି କହିବ - 
କାମ ପଡିଗଲା । ରହିଯିବାକୁ ହେବ ।” ମୁହଁରେ ଜୋର୍‌ କରି ହସ ଫୁଟାଇ ବନ୍ୟା ପଚାରିଥୁଲା । 

“ଆଦୌ ନୁହଁ । ତୁମକୁ ଛାଡି, ଘର ଛାଡି କ'ଣ ବାହାରେ ଏତେ ଦିନ ରହି 
ହୁଏ ?”” ସୌରଭର ଦରଷ୍ଟି ଗଭୀର । 

ସେ ଦୃଷ୍ଟିର ଗଭୀରତାରେ ପ୍ଲାବିତ ହୋଇଯାଇଥୁଲା ବନ୍ୟା । କଥା କହିବାକୁ ତା'ର 
ଭରସା ହେଇ ନ ଥୁଲା । ଯଦି କଥା କହୁ କହୁ ଗଳା ଧରି ଯାଏ --- ଯଦି ଆଖିର ବନ୍ଧ 
ଭାଙ୍ଗି ଲୁହର ବନ୍ୟା ବୋହି ଯାଏ --- 

ଅଢୋବର ମାସରୁ ଆରମ୍ଭ ହୋଇ ଯୀଇଥିଲା ସୌରଭର ନୂଆ ରୁଟିନ୍ନ । ସପ୍ତାହର 
ପ୍ରଥମ ଚାରି ପାଞ୍ଚ ଦିନ ତା'ର କଟୁଥଲା ସିଆଟଲ୍ଲରେ । କେବେ ଗୁରୁବାର, କେବେ ପୁଣି 
ଶୁକ୍ରବାର ଫ୍ଲାଇଟ୍‌ ଧରି ସେ ଫେରୁଥିଲା ନିଉ ଜର୍ସି । ଏଆର୍‌ପୋର୍ଟରୁ ଫେରିବା ବାଟରେ 
ଅଫିସ୍‌ରେ କିଛି ଘଣ୍ଟା କଟେଇ ସେ ଫେରି ଆସୁଥୁଲା ଘରକୁ । କେବେ କେମିତି ଡେରି ବି 
ହେଇ ଯାଉଥଲା ! ସପ୍ତାହକର କାମ ଯେ ଜମିରହିଥବ - ତା' ତ ଜଣା କଥା | ଯେତେ 
“ନାହିଁ, ନାହିଁ” କଲେ ବି କାମ ଲଦି ହେଇ ଯାଉଥୁଲା ତା'ର । ଶୁକ୍ରବାର ତ ନିଶ୍ଚୟ, ବେଳେ 
ବେଳେ ଶନିବାର ମଧ୍ଯ ଅଫିସ୍‌ ଯିବାକୁ ହେଉଥୁଲା । 

ସ୍ବାମୀର ସତତ କ୍ଳାନ୍ତ ମୁହଁ ଦେଖି ମଛି ହେଇଯାଉଥୁଲା ବନ୍ୟାର ମନ ଭିତରଟା । 
ନିଜର ସବୁ ଅଭିଯୋଗ, ଅଭିମାନକୁ ସେ ଆଡେଇ ଦେଉଥୁଲା । ତଥାପି ଯେ କାହିଁକି ଛାତି 
ଭିତରେ ଯନ୍ତ୍ରଣାର ଛାପଟିଏ ରହି ଯାଉଥଲା, କିଏ ଜାଣେ ? 

୨୧ 
ସୋମବାର ଭୋରୁରୁ ଅନ୍ଧାର ଥାଉ ଥାଉ ସୌରଭ ଘରୁ ବାହାରି ଯାଉଥୂଲା । 
ସକାଳର ପ୍ରଥମ ଫ୍ଲାଇଟ୍‌ ଧରି ସେ ଚାଲିଯାଉଥୂଲା ସିଆଟଲ୍‌ । ଛଅ ଘଣ୍ଟାର ଫ୍ାଇଟ୍‌ । 
ଏଇମିତି ଏବେ ଅଢେଇ ବର୍ଷ ଚାଲିବ ! ବନ୍ଯା ଦୀର୍ଘ ନିଶ୍ଵାସ ଡିଏ । ତା'ର ଯେ 
ଦିନ କଟେ ନାହିଁ । 


ଘର ଭିତରେ କରିବାର ସେମିତି ବିଶେଷ କିଛି ନାହିଁ । ଏକା ମଣିଷର ପୁଣି କି 
ରୋଷେଇ ? ଟିଣ ଖୋଲି ସୁପ୍‌ ଗରମ କର। ଦୁଇ ଖଣ୍ଡ ପାଉଁରୁଟୀ ଟୋଷ୍ଟ କର । ବାସ୍‌ ¬ 
ହେଇଗଲା ଖାଇବା । ଘର ଚାରି ଆଡ କାର୍ପେଟ୍‌ରେ ଘେରା । ଓଳାପୋଛାର ଆବଶ୍ୟକତା 
ନାହିଁ । ସାତ ଦିନକୁ ଅରେ ଭ୍ୟାକୁମ୍‌ କରି ଦେଲେ ହେଇା । ଆଉ ଧୃଳିଝଡା ? ଧୂଳି ହିଁ ତ 
ନାହିଁ, ପୁଣି କି ଧୂଳିଝଡା ? 

କ”ଣ କରିବ ବନ୍ୟା ? କେତେ ଆଉ ଗାଡି ଧରି ଏ ଦୋକାନରୁ ସେ ଦୋକାନ 
ବୁଲିବ ? ଅନାବଶ୍ୟକ ଜିନିଷ ଆଜି କିଣିବ, ପୁଣି ଦିଇଟା ଦିନ ପରେ ଯାଇ ଫେରାଇବ । 
ନୂଆ ନୂଆ ଆମେରିକାରେ ପହଞ୍ଚି ଜିନିଷ କିଣା ଓ ଫେରାର ବ୍ୟବସ୍ଥା ଦେଖି ଅବାକ 
ହୋଇଯାଇଥ୍‌ଲା ସେ । ସେତେବେଳେ ସେମାନଙ୍କର ଘର ଭଡା ନିଆ ହୋଇନି । ସେମାନେ 
ଆସି ସେଥୂପାଇଁ ଉଠିଥ୍‌ଲେ ଏଡିସନ୍ନରେ ରହୁଥିବା ଦୂର ସମ୍ପର୍କୀୟ ଭାଇନା, ଭାଉଜଙ୍କ ପାଖରେ । 
ଘରର ଦରକାରୀ ଜିନିଷ କିଣିବା ପାଇଁ ସେ ଦିନେ ଚିତ୍ରା ଭାଉଜଙ୍କ ସାଙ୍ଗରେ ଏକା ଯାଇଥଲା 

"ଦୋକାନକୁ । କଡେଇ, ଖଡିକାଠୁ ଆରମ୍ଭ କରି ବିଛଣା ଚଦର, ତକିଆ - ସବୁ କିଣିବାକୁ 
ହେବ । ବିଛଣା ଚଦରଗୁଡିକର ପ୍ରିଣ୍କ୍‌ ନେଇ ଟିକିଏ ଚିନ୍ତାରେ ପଡିଯାଇଥୁଲା ବନ୍ୟା - କମଳା 
ରଙ୍ଗଟା ନେବ ନା ହଳଦିଆ ? 

ବ୍ୟସ୍ତ ଭାବରେ ଚିତ୍ରା ଭାଉଜ କହିଥୂଲେ, “ଏଇ ଗୋଟିଏ ଜିନିଷ ନେଇ ଏତେ 
ଭାବି ହୁଅନି, ବନ୍ୟା । ପରେ ଭାବିବ । ଆଗ ଦିଇଟାଯାକ ଘରକୁ ନେଇ ଚାଲ । ପରେ ଭାବି 
ଚିନ୍ତି ଯୋଉଟା ରଖିବା କଥା ରଖିବ, ଆରଟା ଫେରାଇ ଦେବ । 

“ଫେରାଇ ଦେବି ? ଏଠି ଫେରାଇଲେ ନେବେ ?” 

“ତୁମେ ଜାଣିନ କି, ବନ୍ଯା ? ଏଠି ତ ଅଧ୍ଵକାଂଶ ଦୋକାନରେ ସବୁ ଜିନିଷ 
ଫେରାଇ ହୁଏ । କେବଳ ବ୍ୟବହାର କରିଥୁବା ଜିନିଷ ବ୍ୟତୀତ rp’ 

ବନ୍ଯା ସେଇମିତି ଆଶ୍ଚଯ୍ୟରେ ଚାହିଁ ରହିଥୂଲା ସେଦିନ ଚିତ୍ରା ଭାଉଜଙ୍କୁ । ପୁଣି 
ପଚାରିଥୁଲା, “' ଜିନିଷ କେବଳ ବଦଳ୍ମେଇ ଦିଅନ୍ତି ନା ପୂରାପୂରି ଫେରାଇ ନିଅନ୍ତି ? 

୨୨ 

““ବଦଳାବଦଳି ତୁମ ଇଚ୍ଛା ଉପରେ ନିର୍ଭର କରେ । ଢୁମେ ଚାହିଁଲେ ବଦଳେଇ 
ପାରିବ । ନ ଚାହିଁଲେ ଦୋକାନୀ ଜିନିଷ ନେଇ ଯାଇ ଡଲାର୍‌ ଧରେଇ ଦେବ ।”' 

ତା'ପରେ ଆମେରିକାରେ ରହୁ ରହୁ ବନ୍ୟାର ଅଭ୍ୟାସ ହୋଇଯାଇଥୁଲା । ଦୋକାନରେ 
ସମୟ ନଷ୍ଟ ନ କରି ବିଭିନ୍ନ ରଙ୍ଗର ବା ଭିନ୍ନ ଭିନ୍ନ ସାଇଜ୍‌ର ଦୁଇ ତିନୋଟି ଜିନିଷ ସେ ଏକାଠି 
କିଣି ଆଣୁଥୁଲା । ପରେ ସୌରଭକୁ, ସୋମୁକୁ ଦେଖାଇ ଯେଉଁଟା ରଖିବା କଥା ରଖି ବାକୀ 
ଜିନିଷ ସୁବିଧାରେ ଫେରାଇ ଦେଇ ଆସୁଥୁଲା । 

ସମୟ ବଞ୍ଚେଇବା ପାଇଁ ସେ ସେସବୁ କରୁଥଲା ସେତେବେଳେ । ହେଲେ ସୌରଭର 
କାମ ଆରମ୍ଭ ହେବା ପରେ ଯେ ହାତରେ ଅପୟୀ୍ୟାପ୍ତ ସମୟ । ଜିନିଷ କିଣା, ଫେରା କରି 
ବେଶ୍‌ କିଛି ସମୟ ନଷ୍ଟ କରାଯାଇପାରେ । ସମୟ ନଷ୍ଟକୁ ଘୃଣା କରୁଥୁବା ବନ୍ଯା ପାଇଁ 
ଜିନିଷ କିଣା-ଫେରାର ସଂସ୍କୃତି ଆଶାବାଡିଟିଏ ହୋଇଯାଇଥୂଲା ଯେମିତି । ` 

ଦୋକାନ ବଜାର ବ୍ୟତୀତ ଆଉ ଗୋଟିଏ ସାହାରା ଥୁଲା ବନ୍ୟାର । ଲାଇବ୍ରେରୀ । 
ଘର ପାଖରେ ବିରାଟ ଲାଇବ୍ରେରୀ । ବହି, ପତ୍ରିକା, ଡିଭିଡି - ସବୁ ରହିଛି । ହେଲେ କେତେ 
ଆଉ ବଵ୍ସି ବସି ବହି ପତ୍ରିକା ପଢିବ ? ଏକା ଏକା ଡିଭିଭ୍ତି ଦେଖିବ ? 

ବେଳେବେଳେ ସେ ସେଥୁପାଇଁ ଚାଲି ଯାଉଥୂଲା ସାଙ୍ଗମାନଙ୍କ ଘରକୁ । ଏହା 

ଭିତରେ ତା'ର ବେଶ୍‌ କିଛି ସାଙ୍ଗ ହୋଇଯାଇଥ୍‌ଲେ ଆଖପାଖରେ । ନିହାତି ଏକାକୀତ୍ବରୁ 
ମୁକ୍ତି ପାଇବା ପାଇଁ ଦରକାର ଅଦରକାରରେ ସେମାନଙ୍କ ଘରକୁ ଚାଲିଗଲେ ସେମାନେ 
ଖୁସୀ ହୃଅନ୍ତି । କିତ୍ତୁ ନିୟମିତ ଭାବରେ ସେଇମିତି କରିବାକୁ ବନ୍ୟାର କୁଣ୍ଠା ହୁଏ । 

ତାହେଲେ ଉପାୟ ଆଉ କ'ଣ ? ଘରେ ବସି ବସି ଦିନ ଗଣ ।! ଆଉ ଏଥର ଭଳି 
ଯଦି ଚାରି ପାଞ୍ଚ ଦିନ ବଦଳରେ ଏଗାର ଦିନ ସମୟ ଗଣିବାକୁ ହୁଏ ତାହେଲେ ତ ମଣିଷର 
ପାଗଳ ହୋଇଯିବା ଅବସ୍ଥା । 

ପର ଗୁରୁବାର ସୌରଭ ଯେତେବେଳେ ଆସିଲା, ବନ୍ଯା ରହି ରହି କହିଥିଲା, 
“ଭାବୁଛି କିଛି ଗୋଟାଏ କରିବି ।” 

କିଛି କରିବ ମାନେ ?”” 

“ଚାକିରି ବାକିରି କିଛି । ଏମିତି ଦିନ ପରେ ଦିନ ଏକା ଏକା ¬”! 

“ “ଇଟ୍‌ ଇଜ୍‌ ଏ ଗ୍ରେଟ୍‌ ଆଇଡିଆ, ବନି ।” ' ଉଚ୍‌, ସିତ ଭାବରେ ସୌରଭ କହିଥିଲା । 
ସୌରଭ ଯଦି ସାମାନ୍ୟ ଇତସ୍ତତଃ କରିଥାଆନ୍ତା, ବନ୍ୟା ମୁହୁର୍ଭକ ଭିତରେ ତା' ମନ ବଦଳେଇ 

୨୩ 
ଦେଇଥାଆନ୍ତ୍ରା । କିଚ୍ତୁ ସ୍ବାମୀର ଉଚ୍ଲ୍‌ ସିତ ଆଗ୍ରହ ତା” ମନ କ୍ୟାନଭାସ୍‌ରେ ଟଣା ହୋଇଥିବା 
ଅଙ୍କାବଙ୍କା ଗାରକୁ ଛବିଟିଏରେ ସଜେଇଦେଲା । 

“ପାରିବି ମୁଁ ?' 

“ପାରିବନି କାହିଁକି ? ଭଲ ଷୁଡେଣ୍ଢ୍‌ ଥିଲ । ଭଲ ପଢାଶୁଣା କରିଛ । ପୁନେରେ 
ଥିଲା ବେଳେ, ଦିଲ୍ଃରେ ଥ୍ଲାବେଳେ ତ ପୁଣି ତୁମେ ଚାକିରି କରୁଥିଲ ! 

“ସେ ତ ହେଲାଣି କୋଉ ଯୁଗ ତଳ କଥା । ଏବେ ଏକଚାଳିଶ ବର୍ଷ ବୟସରେ -- 

“ତୁମେ ବୟସ ଦେଖୁଛ, ବନି ? ଏଇଟା ଆମେରିକା । ଏଠି ଚାଳିଶ ପଚାଶ ବର୍ଷ 
ବୟସରେ ଲୋକମାନେ ପାଠ ପଢିବାକୁ ଆଗେଇ ଆସନ୍ତି ଆଉ ଚାକିରି କଥା କାହିଁକି 
ପଡିଛି. ? 

“ସତରେ ପାରିବି ମୁଁ ?”” ଆଉ ଥରେ ପଚାରିଥୂଲା ସେ । 

“ତୁମେ ଚାହିଁଲେ ସବୁ ପାରିବ ।” 

ସୌରଭ ସାଙ୍ଗରେ କଥା କହିସାରିବା ପରେ ସେଇ ଦିନ ହିଁ ସେ ନିଜ ବାୟୋଡାଟା 
ତିଆରି କରିଦେଇଥିଲା । ଆଉ ପରଦିନ ସକାଳୁ ଇଣ୍ଟରୁନେଟ୍‌ରେ ବେଶ୍‌ କେତୋଟି ଜାଗାକୁ 
ନିଜ ବାୟୋଡାଟା ପଠେଇ ଦେଇଥିଲା ସେ । 

ସାତ ଦିନ ଭିତରେ କେତୋଟି ଜାଗାରୁ ଉତ୍ତର ଆସିଗଲା । କେତୋଟି ଆଦୌ 
ମନମୁତାବକ ନୁହଁ, କେତୋଟି ତା ଅଭିଜ୍ଞତା ପରିସରର ବାହାରେ । କିନ୍ତୁ ଦି ଗ୍ରେଟ୍‌ ଇଷ୍ଟର୍ଣ୍ଣ 
ବ୍ୟାଙ୍କ 'ର ଚାକିରିଟି ସବୁ ଦିଗରୁ ଉପଯୁକ୍ତ । ବନ୍ୟା ଇଷ୍ଟର୍ଣ୍ଣ ବ୍ୟାଙ୍କ ମେଲ୍‌ର ପ୍ରତ୍ୟୁରର 
ଦେଇଦେଲା ସେଇ ଦିନ । 

ତା'ପର ସପ୍ତାହରେ ପ୍ରାରମ୍ଭିକ ଯାଞ୍ଚ୍‌ । ଆପ୍‌ଟିଚ୍ୟୁଡ଼ ଟେଷ୍ଟ୍‌ । ପ୍ରଥମ ଇଣ୍ଟରୁଭୁୟୁ । 
ସବୁଥ୍‌ରେ ଆଶାତ୍ସୀତ ଭାବରେ ଭଲ କରିଥୂଲା ବନ୍ୟା । ତାକୁ କାଗଜଟିଏ ଧରେଇ ଦୁଇ ପାଟି 
ଦାନ୍ତ ଦେଖାଇ ଏବ. ଆର୍‌. ଡିପାର୍ଟମେଣ୍ଟ୍‌ର ମେରୀ ଲୋଶିନସ କହିଥୂଲେ ¬ “ କଙ୍ଗାଚୁଲେସନ୍ସସ୍‌ । 
ୟୁ ହ୍ୟାଭୁ ଟପ୍ଡ଼ ଦି ଟେଷ୍ଟ୍‌ ।' 

ଚାକିରି କିନ୍ତୁ ହାତକୁ ଆସି ନାହିଁ ସେପଯ୍ୟନ୍ତ । ମେରୀ କହିଥୂଲେ ଯେ ପ୍ରଥମ 
ଘାଟୀଟି ସେ ପାର ହୋଇ ଯାଇଛି । ଏଥର ବାକୀ ଅସଲ ଇଣ୍ଟର୍‌ଭ୍ୟୁଟି । ସଂଭାବ୍ୟ ବ୍ରାଞ୍ଚ୍‌ରେ 
ବ୍ରାଞ୍ଚ ମ୍ୟାନେଜର୍‌ ଓ ଜଣେ ଭାଇସ୍‌ ପ୍ରେସିଡେଣ୍ଟ୍‌ଙ୍କ ସାଙ୍ଗରେ ଇଣ୍ଟରୁଭ୍ୟୁ । ଆଠ ଦିନ ପରେ । 

୨୪ 
କଟି ଯାଇଥୁୂଲା ଆଠଟି ଦିନ । ହାତରେ ସମୟ ରଖି ବନ୍ୟା ସେଦିନ ପହଞ୍ଚିଯାଇଥଲା 


ବ୍ରାଞ୍ଚରେ ! ଛାତି ଭିତରେ ସାମାନ୍ୟ ଆଶଙ୍କା । କିନ୍ତୁ ମୁହଁରୁ ସେଇ ଭାବଟି ପୋଛି ନେଇ ସେ 
ଗାଡି ପାର୍କ କରିଥଲା ଆଉ ଆଗେଇ ଯାଇଥଲା କାଚ କବାଟ ଆଡେ । 

ହେଲେ କବାଟ ଭିତରେ ପାଦ ଦେଇଂ ତା'ର ସେ କି ଇତସ୍ତତଃ ଅବସ୍ଥା ! କ'ଣ 
କରିବାକୁ ହେବ ଜଣା ନାହିଁ । ହାତର କାଗଜଟିକୁ ବାରମ୍ବାର ଦେଖିଥୁଲା ସେ । ଇଣ୍ଟର୍‌ଭ୍ୟୁର ଦିନ, 
ସ୍ଥାନ ବ୍ୟତୀତ ଆଉ କୌଣସି ବିଷୟର ଉଲ୍ଲେଖ ନାହିଁ । 

ସେଇଠି ଠିଆ ହୋଇ ଆଖି ବୁଲେଇ ଆଣିଥୁଲା ବନ୍ୟା । ଏଠି ରିସେପ୍‌ସନିଷ୍ଟର 
ବ୍ୟବସ୍ଥା ତ ନାହିଁ, ସିକ୍ୟୁରିଟି ଗାର୍ଡ ଭଳି କେହି ମଣିଷ ବି ନାହାତ୍ତି । ଆମେରିକାର କୌଣସି 
ବ୍ୟାଙ୍କ୍‌ରେ ସେ ଆଜି ଯାଏଁ ସିକ୍ୟୁରିଟି ଗାର୍ଡର ଚେହେରା ଦେଖିନି । ଅଥଚ ଭାରତରେ ଛୋଟ 
ବଡ ସବୁ ବ୍ୟାଙ୍କର ପ୍ରତି ବ୍ରାଞ୍ଚ ବାହାରେ ବନ୍ଧୁକଧାରୀ ୟୁନିଫର୍ମ୍‌ ପିନ୍ଧା ମଣିଷଟିଏ ନିଶ୍ଚିତ 
ଭାବରେ ଦେଖିବାକୁ ମିଳେ । ପ୍ରକୃତ ଚୋରୀ ବା କୌଣସି ଅଘଟଣ ଘଟିବା ବେଳେ ଏଇ 
ଗାର୍ଡମାନେ କେତେଦୂର ସକ୍ରିୟ ହୁଅନ୍ତି, କାନ୍ଧରେ ଝୁଲେଇ ରଖିଥୁବା ଭାରୀ ବନ୍ଧୁକର ସଦୁପଯୋଗ 
କରିପାରନ୍ତି କି ନାହିଁ, ତା' ନିଶ୍ଚିତ ଭାବରେ ଆଲୋଚ୍ୟ ବିଷୟ । କିନ୍ତୁ ବ୍ୟାଙ୍କ୍‌ରେ ପାଦ ଦେବା 
କ୍ଷଣି ଜଣେ ମଣିଷର ଚେହେରା ତ ଦେଖିବାକୁ ମିଳେ । ଦରକାର ଅଦରକାରରେ ଗୋଟିଏ 
ଦୁଇଟା ପ୍ରଶ୍ନ ତ ପଚାରି ହେଇ ଯାଏ ସେମାନଙ୍କୁ ! ଏଠି ତ ସେ ସୁଯୋଗ ବି ନାହିଁ । 

ଆଚ୍ଛା, କାହିଁକି ଏଠିକା ବ୍ୟାଙ୍କମାନଙ୍କରେ ଗାର୍ଡ ରହନ୍ତି ନାହିଁ ? ଖର୍୍ଟକାଟ କରିବା 
ପାଇଁ କି ? ନିଶ୍ଚିତ ଭାବରେ । ଏଠି ଗାର୍ଡ ବା ସେଇଭଳି କିଛି ବିପଦଜନକ ଚାକିରି କରୁଥିବା 
ଲୋକମାନଙ୍କର ଦରମା ବହୁତ ବେଶୀ ବୋଲି ବନ୍ଯା ଶୁଣିଛି । ହୁଏତ ପିସ୍ତଲ୍‌ ବା ଛୁରି 
ଦେଖାଇ ଟେଲରୁଙ୍କଠ କେବେ କେମିତି ଚୋରି କରିନେଉଥୁବା ଡଲାର୍‌ ପରିମାଣଠୁ ଯଥେଷ୍ଟ 
ଅଧବକ । ସେଇଥୁପାଇଁ ବୋଧହୁଏ ଗାର୍ଦର ବ୍ୟବସ୍ଥା ନାହିଁ 

ମୁଣ୍ଡରେ ଇଣ୍ଟରୁଭ୍ୟୁର ଚାପ ଥୁବା ସମୟରେ ବନ୍ୟା ମନରେ ଏ ପ୍ରଶ୍ନ ଏବଂ ତା'ର 
ସଂଭାବ୍ୟ ଉତ୍ତର ଆସିବାର କୌଣସି କାରଣ ନ ଥୁଲା । କିନ୍ଧୁ ଆସିଗଲା । ହୁଏତ ନିଜେ 
ନିଜକୁ ସହଜ କରେଇ ଦେବାର ଏ ଅଞ୍ଚାତ ପ୍ରଚେଷ୍ଟା । 

ବନ୍ୟା ଦୁଇ ଚାରି ପାଦ ଆଗେଇ ଯାଇ ଆଉ ଥରେ ଆଖି ବୁଲେଇ ନେଇଥୁଲା । 
ବଡ ହଲ୍ର ଡାହାଣ ପଟେ ଚାରିଟା କାଚ କ୍ୟାବିନ୍୍‌ । ତିନିଟା ଖାଲି ପଡିଛି । ଗୋଟିକ ଭିତରେ 

୨୫ 
ନାଲି ଜ୍ୟାକେଟ୍‌ ପିନ୍ଧା ଜଣେ କିଏ ବସିଛି । ମୁଣ୍ଡ ବଙ୍କି ଯାଇଛି ତା'ର । ବୋଧହୁଏ କମ୍ପ୍ୟୁଟର୍‌ରେ 
କିଛି କାମ କରି ଚାଲିଛି ସେ । 

ହଲ୍ବର ବୀ ପଟେ ଲମ୍ବା ଟେଲର୍‌ ଷ୍ଟେସନ୍ନ । କାଠ, କାଚ ମିଶାମିଶି ହେଇ ସ୍ଵୟଂସମ୍ପୂ୍ଣ 
କୋଠରୀଟିଏ ଯେମିତି । ସେଠି ତିନି ଜଣ ଟେଲର୍‌ ନିଜ କାମ କରି ଚାଲିଛନ୍ତି ନିବିଷ୍ଠ 
ଭାବରେ । ସେମାନଙ୍କ ଭିତରୁ କାହାକୁ ପଚାରିବ କି ?ହେଲେ ସେମାନେ ଯେ ବ୍ୟସ୍ତ । 
ଲାଇନ୍ଵ ଭାଟି ସେମାନଙ୍କୁ କିଛି ପଚାରିବାଟା ଅସୌଜନ୍ୟ ହେବ । ଆଉ ଲାଇନ୍ଧରେ ଠିଆ 
ହେଲେ ଯଦି ତାକୁ ଖୋଜି ଖୋଜି କେହି ଚାଲିଯାଏ ? 

କ'ଣ କରିବ ଜାଣି ନ ପାରି କାଚ କ୍ୟାବିନ୍ଧ ସାମ୍ନାରେ ପଡିଥ୍‌ବା ସୋଫାରେ ବନ୍ୟା 
ବସିଯାଇଥୂଲା । ଏଇଠି ଅପେକ୍ଷା କରିବା ଠିକ ହେବ ! ହାତ ଘଡି ଉପରେ ଆଉ ଥରେ ଆଖି 
ବୁଲେଇ ନେଇଥ୍‌ଲା ସେ । ଆଉ ପରଖିନେବା ଭଳି ଚାହିଁ ଦେଇଥ୍‌ୁଲା ବ୍ୟାଙ୍କରେ ଝୁଲୁଥୁବା 
ବଡ କାଛ ଘଡିଟିକୁ । ନା, ସମୟ ହେଇନି । ଆହୁରି ଅଛି ପାଞ୍ଚ ମିନିଟ୍‌ । ଅନ୍ଯମନସ୍କ 
ଭାବରେ ସୋଫା ସାମ୍ପା ଟେବୁଲ୍‌ରେ ସଜା ହେଇଥୁବା ପୁରୁଣା ପତ୍ରିକାଟିଏ ସେ ଉଠେଇ ଆଣି 
ଓଲଟେଇ ଚାଲିଥୁଲା । 

ହଠାତ କାହାର ମିଠା ସ୍ଵର ଶୁଣି ପତ୍ରିକାରୁ ଆଖି ତୋଳିଥୂଲା ସେ । 

“ଗୁଡ଼ ମର୍ଣ୍ଣିଙୁ । ଆଇ ଆମ୍‌ ନାନସି - କଷ୍ଟମର୍‌ ସେଲ୍୍‌ସ୍‌ ଅଫିସର୍‌ । ମେ ଆଇ 
ହେଲ୍ଲପ୍‌ ୟୁ ?”' ତିରିଶ ଏକତିରିଶ ବର୍ଷର ସୁଶ୍ରୀ ଝିଅଟିଏ । ଗୋରା ମୁହଁରେ ବଡ ବଡ କଳା 
ଆଖି, ଆହୁରି କଳା କୁଂଚୁକୁଂଚିଆ ବାଳ । ଖେଳାଇ ହୋଇ ପଡିଛି ପିଠି ସାରା । ଦେହରେ 
ସେଇ ନାଲି ଜ୍ୟାକେଟ୍‌ ! 

“ଗୁଡ଼ ମର୍ଣ୍ଣିଙ୍କ । ମୁଁ ବନ୍ୟା ମିଶ୍ର । ବ୍ରେଟ୍‌ ରିଚାର୍ଡସନ୍ଧ ଓ ମାର୍ଗାରେଟ୍‌ ମାର୍ଟିଚଙ୍କ 
ପାଖକୁ ଆସିଛି । ଇଣ୍ଟରଭ୍ୟୁ ¬ ¬ ¬ | 

“ଓ, ରଣ୍ଟରୁଭୁୟୁ ! କଷ୍ଟମର୍‌ ସର୍ଭିସ୍‌ ଅଫିସର୍‌, ରାଇଟ୍‌ ? -¬- ଅପେକ୍ଷା କରିବାକୁ 
ହେବ ଦଶ ପନ୍ଦର ମିନିଟ୍‌ । ବ୍ରେଟ୍‌ କନଫରେନୂସ୍‌ କଲ୍ରେ ଅଛନ୍ତି । ମାର୍ଗାରେଟ୍‌ ବି ।” 

ବ୍ରେଟ୍‌ ! ମାର୍ଗାରେଟ୍‌ ! ଭାଇସ୍‌ ପ୍ରେସିଡେଣ୍ଟ ଓ ବ୍ରାଞ୍ଚ ମ୍ୟାନେଚରଙ୍କୁ ନାଁ ଧରି 
ଡାକୁଛି ଏ ଝିଅ ! 

“ନୋ ପ୍ରବ୍ଲେମ୍‌ । ମୁଁ ଏଇଠି ଅପେକ୍ଷା କରିଛି ।” 


Digitized by srujan ka@gmail.com 


୨୬ 
“ଗୁଡ଼ ।”” ଫେରି ଯାଉ ଯାଉ ହଠାତଡ଼ କଣ ଭାବି ରହିଗଲା ଝିଅଟି । ଓଠରେ ସୃଚ୍ଛ 


ହସଟିଏ ଖେଳାଇ ସେ ଆନ୍ତରିକତାର ସହ କହିଲା, ˆ ଅଲ୍‌ ଦ ବେଷ୍ଟ ।”” 
¡  ଥ୍ୟାଙ୍କସ୍‌ !”” ହସିଦେଲା ବନ୍ୟା । 

ସତକୁ ସତ ପନ୍ଦର ମିନିଟ୍‌ ପରେ ଗୋଟିଏ କୋଠରୀର କବାଟ ଖୋଲି ବାହାରି 
ଆସିଲେ ସଇଁତିରିଶ ଅଠତିରିଶ ବର୍ଷର ମଣିଷ ଜଣେ ! ଦେହରେ ନୀଳ ସୁଟ୍‌ । ବେକରେ 
ହଳଦିଆ ଟାଇ । ସାମାନ୍ୟ ଭାରୀ ଚେହେରା । ଆଖିରେ ବିନା ରିମ୍‌ର ଚଷମା । ବ୍ବେଟ୍‌ 
ରିଚାର୍ଡସନ୍ଵ କି ? ତାଙ୍କ ସାଙ୍ଗରେ କଥା କହୁ କହୁ ବାହାରି ଆସିଲେ ଆଉ ଜଣେ ! ପ୍ରାୟ ବନ୍ୟା 
ବୟସର ଜଣେ ମହିଳା । ସେ ସୁନ୍ଦରୀ ପଯ୍ୟାୟରେ ପଡିବେ ନାହିଁ । ତେବେ ଉଳ ଚେହେରା । 
ମୁଣ୍ଡର ମାଟିଆ ବାଳ ଛୋଟ ଛୋଟ ହେଇ କଟା ହେଇଛି । ତାଙ୍କ ଦେହରେ ହାଲୁକା ଶାଗୁଆ 
ରଙ୍ଗର ସୁଟ୍‌ । ଏଇ ନିଶ୍ଚୟ ମାର୍ଗାରେଟ୍‌ ମାର୍ଟିନ । 

ବନ୍ୟା ଠିକ ଭାବି ନେଇଥୁଲା | ବ୍ରେଟ୍‌ ଓ ମାର୍ଗାରେଟ୍‌ । ବଡ ବଡ ପାଦ ପକାଇ ଦୁଇଜଣ 
ଆସି ପହଞ୍ଚିଗଲେ ତା' ପାଖରେ । “ବନ୍ୟା ? ହାଏ ! ମୁଁ ବରେଟ୍‌ । ଦିସ୍‌ ଇଜ୍‌ ମାର୍ଗାରେଟ୍‌ | -- 
କମ୍‌, ଲେଟ୍‌ ଅସ୍‌ ଗୋ ଆ୍ୟାଣ୍ଡ୍‌ ହ୍ୟାଦ୍ଵ ଏ ଚ୍ୟାଟ୍‌ । 

ବନ୍ୟାକୁ ବ୍ରେଟ୍‌ଙ୍କ କହିବା ଭଙ୍ଗୀଟି ଭାରି ଭଲ ଲାଗିଯାଇଥୂଲା । ସେ କହି 
ପାରିଥାଆନ୍ତେ ¬ “ଇଣ୍ଟରଭ୍ୟୁ ପାଇଁ ଆସ ।” ସେଭଳି କହିବା ଭୁଲ୍‌ ବି ହେଇ ନ ଥାଆନ୍ତା । 
କିନ୍ଧୁ କେତେ ସାବଲୀଳ ଭାବରେ କହି ଦେଲେ - ‘ଆସ, କଥାବାର୍ରା କରିବା ।' 

ବନ୍ୟା ସହଜ ହେଇଯାଇଥୁଲା ! 

ହଲ୍‌ର ଚାରୋଟି କାଚ କ୍ୟାବିନ ପାର ହୋଇ ଗଲେ ପ୍ରାୟ ଜଣା ନ ପଡିବା ଭଳି 
ରହିଛି ଆଉ ଗୋଟିଏ କୋଠରୀ । ନିହାତି ଛୋଟ ନୁହଁ । କୋଠରୀର ଠିକ୍‌ ମଝିରେ ଆୟତାକାର 
ଟେବୁଲ୍ଟିଏ ପଡିଥୂଲା । ଟେବୁଲ୍‌ ଚାରି ପଟେ ବାର ଚଉଦଟି ଚୌକି । କନ୍ଧଫେରେନ୍ସ୍‌ ରୁମ୍‌ 
ନିଶ୍ଚୟ । ରୁମ୍‌ର ଗୋଟିଏ କଣରେ ରହିଛି କ୍ୟାବିନେଟଟିଏ । ତା' ଉପରେ ରଖା ହେଇଛି 
କଫି ପକୌଲେଟର୍‌ । ଏବଂ ପାଖରେ ଥମୋକୋଲ୍‌ର କପ୍ମାନ । ଗୋଟିଏ କପ୍‌ରେ ନିଜ 
ପାଇଁ କପେ କଳା କଫି ଢାଳି ନେଉ ନେଉ ବ୍ରେଟ୍‌ ପଚାରିଲେ, “କଫି ପିଇବ ?”” 

“ ଥ୍ୟାଙ୍କୁ ୟୁ ।” ବନ୍ଯା ନିଜ ପାଇଁ କଫି କପେ ନେଇ ଆସିଲା । କଳା ନୁହଁ, 
ପାଖରେ ରଖା ହେଇଥିବା ଗୁଣ୍ଡ କ୍ଷୀର, ଚିନି ମିଶେଇ ନେଲା ସେ । ସେ ଯେ ଇଣ୍ଟରଭ୍ୟୁ 

୨୭ 
ଦେବା ପାଇଁ ଆସିଛି, ଜମା ସେମିତି ମନେ ହେଇ ନ ଥୁଲା । ଏଠିକି ଆସିବା ଆଗରୁ ସେ 


ଦେଇଥୂବା ପରୀକ୍ଷା ଖବର ଏମାନେ ପାଇଯାଇଛନ୍ତି ନିଶ୍ଚୟ । ସେତିକିରେ ବୋଧହୁଏ 
ସନ୍ତୁଷ୍ଟ । ଆଜିର ଏ ଇଣ୍ଟରୁଭ୍ୟୁ କେବଳ ଓିପଚଟାରିକ । 

ବନ୍ୟାର ଆମ୍ମବିଶ୍ନାସ ବଢିଯାଇଥୁଲା । 

“ସୋ, ବନ୍ୟା,” ବ୍ରେଟ୍‌ଙ୍କ ଉଚ୍ଚାରଣ ନିର୍ଦ୍ଧଲୁ, “ତୁମ ବିଷୟରେ କିଛି କୁହ ।” 

ବନ୍ୟା ତ ଏଥୁପାଇଁ ଆଗରୁ ପ୍ରସ୍ତୁତ । କିଛି ନିଜ ବିଷୟରେ, କିଛିଟା ନିଜର 
ଅଭିଜ୍ଞତା ବିଷୟରେ କହିଥୂଲା ସେ । 

ହଠାତ୍ଵ ବ୍ରେଟ୍‌ ପଚାରିଦେଇଥୁଲେ, “ତିନିଟା ପ୍ରଶ୍ନ ପଚାରିବି । ପ୍ରଥମ, ଏତେଦିନ 
ପରେ ଚାକିରି କାହିଁକି ? ଦ୍ବିତୀୟ, ବ୍ୟାଙ୍କରେ କାହିଁକି ? ତୃତୀୟତଃ, ଆମେରିକାରେ ତୁମେ 
ଚାକିରି କେବେ କରିନ । ପାରିବ ?” 

ଏସବୁ ପ୍ରଶ୍ନ ଅଭାବିତ ନୁହଁ । ବନ୍ୟା ଜାଣିଥିଲା ଏଇ ସବୁ ପ୍ରଶ୍ନ ଉଠିବ ନିଶ୍ଚୟ । 
ସେ ପରିଷ୍କାର ଭାବରେ ସବୁ ସତ ସତ ଉତ୍ତର ଦେଇଥିଲା । ବନେଇ ଚୁନେଇ କହିବା 
ଏମିତିରେ ବି ତାର ସ୍ଵଭାବ ନୁହଁ । ତା' କଥାଗୁଡାକ ଯେ ବ୍ରେଟ୍‌ଙ୍କର ପସନ୍ଦ ହେଉଛି, ତା’ 
ସେ ବେଶ୍‌ ଜାଣି ପାରିଥିଲା । ଅସ୍ଵସ୍ତି ହେଇଥିଲା ମାଗୀରେଟଙ୍କୁ ନେଇ । ସେଇ ପ୍ରଥମ “ଗୁଡ଼ 
ମର୍ଣ୍ଣିଂ ପରଠୁ ସେ ଏକଦମ୍‌ ଚୁପ୍‌ । ତେବେ ବନ୍ୟା ବୁଝି ପାରୁଥିଲା ଯେ ଅତି ନିବିଷ୍ଟ 
ଭାବରେ ସେୈ ତାକୁ ଦେଖୁଛନ୍ତି ଏବଂ ତା” କଥା ଶୁଣୁଛନ୍ତି । ଯେତେ ଯାହା ହେଲେ ବ୍ୟାଙ୍କ 
ମ୍ୟାନେଜର୍‌ ସିଏ । ବଛା ହେଲେ ତାଙ୍କରି ସାଙ୍ଗରେ ହିଁ କାମ କରିବାକୁ ହେବ । 

ହଠାଡ଼ ବ୍ରେଟଙ୍କ ସେଲ୍‌ ଫୋନର ବାଜି ଉଠିଥଲା । ଫୋନର ଉଠେଇବା ଆଗରୁ ସେ 
କହିଥୂଲେ, ““ କ୍ଷମା କରିବ, ମୋ ବସ୍‌ଙ୍କର ଗୋଟିଏ ଅତି ଜରୁରୀ କଲ ପାଇଁ ଅପେକ୍ଷା 
କରିଛି । ନେବାକୁ ହେବ ! ଆଇ ଉଇଲ୍‌ ବି ରାଇଟ୍‌ ବ୍ୟାକ ।”” ଫୋନ ଉଠେଇଥୂଲେ ସେ । 
“ଦ୍ାଏ ଡୋରୋଥୁ -¬¬-” ତାଙ୍କ ବସ୍‌ ଡୋରୋଥ୍‌ଙ୍କ ସାଙ୍ଗରେ କଥା କହୁ କହୁ ବ୍ରେଟ୍‌ ରୁମ୍‌ 
ବାହାରକୁ ଚାଲିଯାଇଥୂଲେ । 

ଓଠରେ ସରୁ ହସଟିଏ ଖେଳାଇ ଏଥର ଆରମ୍ଭ କରିଥୁଲେ ମାଗୀରେଟ୍‌ !  ' ଇଶ୍ରିଆରେ 
ତୁମେ ଗୋଟିଏ ଫାଇନାନୁସିଆଲ୍‌ ପବ୍ଲିକେସନ୍ଧରେ ଚାକିରି କରୁଥିଲ । ରାଇଟ୍‌ ?”' ବନ୍ୟା 
ନିଜ ବାୟୋଡାଟାରେ ସେ ବିଷୟ ଲେଖିଥୂଲା । ଆଉ ଅଳ୍ପ ସମୟ ଆଗରୁ ବ୍ରେଟଙ୍କ ପ୍ରଶ୍ନର 

9୮ 
ଉତ୍ତର ଦେବାକୁ ଯାଇ ସେ ବିଷୟରେ ବିସ୍ତାର ଭାବରେ ବର୍ଣ୍ଣନା କରିଥଲା । ପୁଣି ସେଇ 


ପ୍ରଶ୍ନ ? 

“ ” 

“ତା'ହେଲେ କୌଣସି ଖବରକାଗଜ ବା ପତ୍ରିକାରେ ଚାକିରି କରିବା କଥା ଭାବିଲନି 
କାହିଁକି ? ତୁମର ଅସଲ ଅଭିଜ୍ଞତା ତ ସେଇଥିରେ ।' 

ବନ୍ୟା ପ୍ରସ୍ତୁତ ଥଲା ଏ ପ୍ରଶ୍ନ ପାଇଁ । କିନ୍ତୁ ମାର୍ଗାରେଟଙ୍କ ମୁହଁର ଭାବ ତାକୁ କିଛିଟା 
ଚିନ୍ତାରେ ପକେଇ ଦେଇଥୁଲା । ତାକୁ ଫାନ୍ଦରେ ପକେଇବାର ଚେଷ୍ଟାରେ ମାର୍ଗାରେଟଙ୍କର ଏ 
ପ୍ରଶ୍ନ ନୁହଁ ତ ? 

ଖବରକାଗଜରେ ଚାକିରି କରିବା ପାଇଁ ସେ ଆବେଦନ ପତ୍ର ଯେ ପଠେଇ ନ 
ଥିଲା, ତା' ନୁହଁ । କିନ୍ତୁ ଅଧିକାଂଶ ଚୁପ୍‌ ରହି ଯାଇଥିଲେ । ଯେତେ ଅଭିଜ୍ଞତା ଥାଉ ପଛକେ, 
ଏକଚାଳିଶ ବର୍ଷର ବିଦେଶିନୀକୁ ଖୋଜେ କିଏ ? ଯେଉଁମାନେ ସାମାନ୍ୟ ଆଗ୍ରହ ଦେଖାଇଥିଲେ, 
ସେମାନଙ୍କର ଅଫିସ୍‌ ନ୍ୟୟର୍କରେ । ଯିବାକୁ ଦେଢ ଦୁଇ ଘଣ୍ଟା । ଆଉ ନ୍ୟୟର୍କରୁ ଫେରିବା 
ବେଳେ ହଲାଣ୍ଡ୍‌ ଟନେଲ୍୍‌ ଓ ଲିଙ୍କନ ଟନେଲ୍‌ରେ ଯାହା ଟ୍ରାଫିକ ଜ୍ୟାମ୍‌ ହୁଏ, ସେଥ୍‌ରେ ଅଢେଇ 
ତିନି ଘଣ୍ଟା ଲାଗିଯିବା ଅସମ୍ଭବ ନୁହଁ । ଅଥୀଡ଼ ସବୁ ଦିନ ଅତି କମ୍‌ରେ ଚାରି ସାଢେ ଚାରି 
ଘଣ୍ଟାର ୍ାତାୟାତ । ନିଜ କାର୍‌ରେ ନ ଯାଇ ଟ୍ରେନରେ ନ୍ୟୟର୍କ ଯିବା କଥା ବନ୍ଯା ମନକୁ 
ଆସିଥୁଲା । କିନ୍ତୁ ସକାଳୁ ଟ୍ରେନର ଷ୍ଟେସନ ଦୌଡ । ଗାଡି ରଖ । ତା'ପରେ ସକାଳର ଭିଡ 
ଟ୍ରେଚ୍ରରେ ଯାଇ ନ୍ୟୟର୍କ ପେନ୍ଧ ଷ୍ଟେସନ୍ନରେ ଓହ୍ଲାଅ । ପୁଣି ସବ୍ରଠୱ ଧରି ଚାକିରି ଜାଗାକୁ 
ଯାଅ । ସେ ବା କି କମ୍‌ ଝାମେଲା ! ସାହସ ହେଇ ନ ଥିଲା ବନ୍ୟାର । ସେ ଚୁପ୍‌ 
ରହିଯାଇଥିଲା । 

ଏସବୁ ତ ମାଗୀରେଟଙ୍କୁ କୁହାଯାଇ ପାରିବନି । ଅନିଚ୍ଛା ସନ୍ଗେ କୁଟନୀତିର ଆଶ୍ରୟ 
ନେଇଥୁଲା ସେ । “ଭାବିଲି ନୂଆ କରି କିଛି କରାଯାଉ । ଅଙ୍କର ଦୁନିଆ ଭଲପାଏ । ଅନ୍ୟକୁ 
ସାହାଯ୍ୟ କରିବାକୁ, ଅନ୍ୟର ସମସ୍ଯା ସମାଧାନ କରିବାକୁ ଭଲପାଏ । ତେଣୁ ବ୍ୟାଙ୍କର 
କଷ୍ଟମରୁ ସର୍ଭିସ୍‌ ଅଫିସର୍‌ ଚାକିରିଟି ବେଶ୍‌ ଲୋଭନୀୟ ମନେ ହେଲା ।” 

“ବ୍ୟାଙ୍କର କାମ ବଡ ବୋରିଇଂ କାମ । ଏଠି କିନ୍ତୁ ଖବରକାଗଜର ଏକ୍ସାଇଟ୍‌ମେଣ୍ଡ୍‌ 
ନାହିଁ ।”' 

୨୯ 

“ମୁଁ ମନେ କରେ, କାମ ବୋରିଇ୍‌' କି ଏକସାଇଟିଇ୍, ତା' ନିଜ ଉପରେ ନିର୍ଭର 
କରେ | ଅନାଗ୍ରହରେ କଲେ ପୃଥୁଵବୀର ସର୍ବଶ୍ରେଷ୍ଠ ଚାକିରି ବି କଷ୍ଟକର ମନେ ହେବ ।'' ବାଃ 
ବାଃ ବନ୍ୟା, ବଢିଆ ଉତ୍ତର । ନିଜକୁ ନିଜେ ବାହାବା ଦେଇଥଲା ସେ । ନିଜ ଉତ୍ତରରେ ସେ 
ନିଜେ ସନ୍ୁଷ୍ଟ । କିନ୍ତୁ ମାର୍ଗାରେଟ୍‌ଙ୍କ ମୁହଁରେ କୌଣସି ପ୍ରତିକ୍ରିୟା ନାହିଁ । ବନ୍ଯା ମନ 
ଦବିଯାଇଥୁଲା। 

“ପ୍ରଥମ ଛଅ ମାସ ଟେଲରୁ ହିସାବରେ କାମ କରିବାକୁ ପଡିବ । ଜାଣ ତ ?”' 
ମାର୍ଗାରେଟ୍‌ ସେଇଭଳି ଭାବଲେଶଶୂନ୍ୟ ମୁହଁରେ କହିଥୁଲେ । 

ଜାଣେ ବନ୍ୟା । ଏଚ୍. ଆର୍‌. ତିପାର୍ଟମେଣ୍ଟୁର ପ୍ରଥମ ଇଣ୍ଟରୁଭ୍ୟୁରେ ମେରୀ ତାକୁ 
ସେକଥା କହିଥୂଲେ । କମ୍ପ୍ୁଟରାଇଜେସନ୍ନ ହେଇଯିବା ପରେ ଏଠି ସମସ୍ତଙ୍କୁ ବ୍ୟାଙ୍କ୍‌ ଟେଲରୁର 
କାମ ଶିଖିବାକୁ ହୁଏ । ଭାଇସ୍‌ ପ୍ରେସିଡେଣ୍ଟ ମ୍ୟାନେଜର୍‌ଡୁ ଆରମ୍ଭ କରି ଅନ୍ୟ ଅଫିସର 
ପଯ୍ୟନ୍ତ । 

“ମୋର ସେଥିରେ ଆପରି ନାହିଁ ।”' 

“ ଅନ୍ୟାନ୍ୟ ଚାକିରି ତୁଳନାରେ ଦରମା ଏଠି କମ୍‌ । ତୁମକୁ ସେଲ୍‌ ଆରମ୍ଭରୁ ଜାଣ 
ଦରମା ମିଳିବ ।”' 

“ମୁଁ ଜାଣେ । ହେଲେ କେବଳ ଦରମା ଆଶାରେ ତ ମୁଁ ଚାକିରି କରିବାକୁ 
ବାହାରିନି ।' 

ଏସବୁ କଥା ମାଗୀରେଟ୍‌ ତାକୁ କହୁଛନ୍ତି କାହିଁକି ? ଅବାକ ହେଇଥୁଲା ବନ୍ୟା । 
ମନ ଭିତରେ ବି ଅସ୍ଵସ୍ତି । ମାର୍ଗାରେଟ୍‌ କ”ଣ ତା” ନିଷ୍ଠଭ୍ିର ଦୃଢତା ପରୀକ୍ଷା କରୁଛନ୍ତି ? ନା 
ଚାହୁଁ ଛନ୍ତି ଯେ ନିରାଶ ହୋଇ ବନ୍ଯା ଚାକିରି କରିବାକୁ ମନା କରି ଦେଉ । 

ବ୍ରେଟ୍‌ ଫେରି ଆସିଥୂଲେ । ପୁଣି କିଛି ସମୟର କଥାବାର୍ରା । 

ଇଣ୍ଟରଭ୍ୟୁ ସାରି ଫେରିବା ବେଳେ ବନ୍ୟା ଜାଣିପାରିନଥିଲା ତା'ର ଚାକିରିଟି ହେଲା 
କି ନାହିଁ । ଏତେ ଭଲରେ ଭାଇସ୍‌ ପ୍ରେସିଡେଣ୍ଟଙ୍କ ସାଙ୍ଗରେ ସବୁ ରକମର କଥାବାର୍ରା ହେଲା । 
କିନ୍ତୁ ମାଗୀରେଟ୍‌ଙ୍କର ସେକଥା ପସନ୍ଦ ନହେଲେ ଯେ ସବୁ ମୂଲ୍ୟହୀନ ! କାହିଁକି ସେ ଏତେ 
ରକମର ବୁଲେଇ ବଙ୍କେଇ ପ୍ରଶ୍ନ କଲେ ତାକୁ ? କୌଣସି କାରଣରୁ ବନ୍ୟା ଅପସନ୍ଦ ହେଇଗଲା 
କି ତାଙ୍କର ? 

କାର୍‌ ପାର୍କଵରୁ ନିଜ ଗାଡିଟି କାଢିବା ବେଳେ ବନ୍ୟାର ମନ ଖରାପ ହେଇଯାଇଥୁଲା । 
ଏତେ ସବୁ ପରେ ଏଇମିତି ---¬ ! କାହିଁକି ଯେ ଘରର ସୁରକ୍ଷିତ ବଳୟ ଭିତରୁ ବାହାରି 
ବାହାର ପୃଥ୍‌ବୀରେ ପାଦ ଦେଲା ସେ ! ଥୁଲା ତ ଏକରକମ । କ”ଣ ଦରକାର ଥଲା ସ୍ୃସ୍ତି 
ଖୋଜିବା ପାଇଁ ଏଠିକି ସେଠିକି ଧାଇଁବାର ? ଲାଭ କଂଣ ହେଲା ? ଖାଲି ଝୁଣ୍ଡିବା ସାର । 

ହଠାତ ମନ ଭିତର ମନି ହେଇଯାଇଥୁଲା ତା'ର । ନା, ଏବେ ସେ ଘରକୁ ଜମା 
ଯିବ ନାହିଁ । ଅସ୍ଵସ୍ତି ଆହୁରି ବଢିବ କେବଳ । ତା'ଛଡା କିଏ ଘରେ ଅଛି ଯେ ସେ ଧାଇଁ 
ଯାଇଥାଆନ୍ତା ? ସୌରଭ ନା ସୋମୁ ? 

ନା, ଯିବନି ଘରକୁ | 

ବିଜ୍‌ୱାଟର୍‌ ଆଡକୁ ଗାଡି ଘୂରେଇ ନେଇଥୂଲା ସେ । ବରଫ ସତ୍ତ୍ଵେ ସେ ବାର 
ମାଇଲ୍ଲ୍‌ ବାଟ ଅତିକ୍ରମ କରି ଚାଲିଯାଇଥୁଲା ବରିଜ୍‌ୱାଟର୍‌ ମଲ୍କୁ । ବିନା କାରଣରେ ଦୋକାନରୁ 
ଦୋକାନ ବୁଲିଥୂଲା । ଲୁଗା ଦୋକାନରେ ଲୁଗା ଘାଣ୍ଟିଥୁଲା । କାର୍ଡ଼ ଦୋକାନରେ କାର୍ଦ୍ଧ ଦେଖି 
ଦେଖି ସମୟ କଟେଇଥ୍‌ଲା । କାର୍ଡ଼ ସାମ୍ପା ଦୋକାନଟି ବହି ଦୋକାନ । ବନ୍ୟାର ଅତି ପ୍ରିୟ । 
ତା ଭିତରେ ପଶି ଯାଇ ବିଭିନ୍ନ ରକମର ବହି ଟାଣି ଆଣି ଆଖି ବୁଲେଇଥୁଲା । ପଢିବା ପାଇଁ 
ପଡିଥୂବା କଣିକିଆ ଚୌକିରେ ଦି ଚାରିଟା ବହି ଧରି ବି ବସିଯାଇଥୁଲା । କିଚୁ କିଛି ପଢି ପାରୁ 
ନ ଥୁଲା । ଆଖି ବାରମ୍ବାର ଚାଲିଯାଉଥୁଲା ଘଡି ଉପରକୁ । ଘଡି ଯେମିତି ବନ୍ଦ ହୋଇଯାଇଥୁଲା 
ତା'ର ! 

ଶେଷରେ ଯେତେବେଳେ ଭୋକରେ ପେଟ କଁ କଁ କରିବାକୁ ଲାଗିଲା, ସେତେବେଳେ 
ବହି ଦୋକାନରୁ ବାହାରି ଘର ଆଡକୁ ଗାଡି ବୁଲେଇଥୁଲା ସିଏ । 

ଏବେ ବି ମନେ ଅଛି ବନ୍ୟାର । ସେଦିନ ଘରେ ପହଞ୍ଚିବା ବେଳକୁ ଚାରିଟା 
ବତିଶ । ଫ୍ରିଜ୍‌ରେ ତିନି ଦିନ ଧରି ପଡିଥିବା ଭାତକୁ ଗୋଟିଏ ଗିନାରେ ବାଢିଥୂଲା ସେ । 
ସଜେଇ ପେ୍ଲଟ୍‌ରେ ବାଢିବାର ଧୈଯ୍ୟ ନ ଥୁଲା । ଭାତ ଉପରେ ଦୁଇ ଚାମଚ ଆଳୁ ଦମ୍‌ 
ପକେଇ ଦେଇଥଲା । ଝୋଳ ନ ଥୁଲା । ନ ଥାଉ । ଦହି ଗୋଳେଇ ନେବ । ଗିନାକୁ 
ମାଇକ୍ରୋଣ୍ୱେଦ୍ତ୍୍‌ ଭିତରେ ଗରମ କରିବାକୁ ରଖୁ ରଖୁ ତା” ଆଖି ପଡିଯାଇଥୂଲା ଆନୁସାରିଙ୍କ 
ମେସିନ୍ଧ ଉପରେ । ନାଲି ଆଲୁଅଟି ଧପ ଧପ କରୁଛି । ତିନିଟା ମେସେଜ୍‌ । ବାବାରେ, କିଏ 
ସବୁ ଫୋନ୍ର କରିଛନ୍ତି ତାକୁ ଏଇ କେଇ ଘଣ୍ଟା ଭିତରେ । ମେସିନର ସୁଇଚ ଟିପିଥୂଲା ସେ । 

୩୧ 


ତିନିଟାଯାକ ଫୋଵ଼୍‌ ଆସିଥୂଲା ସେଇ ଏକା ନମ୍ବରରୁ । ବ୍ୟାଙ୍କର ଏବ୍ର ଆର୍‌. 
ଡିପାର୍ଟମେଣ୍ଟ୍‌ ? ? 

ମେରୀ ଲୋଶିନ୍ର ଫୋନ୍ସ କରିଥଲେ ତିନି ଥର ? ? 

ମେସେଜ୍‌ ଶୁଣିବା ପାଇଁ ଶାଗୁଆ ବୋତାମ ଟିପିଥୂଲା ବନ୍ୟା । ତିନିଟାଯାକ ମେସେଜ୍‌ର 
ସାରମର୍ମ ସେଇ ଏକ । 

ବନ୍ୟା କଷ୍ଟମର୍‌ ସର୍ଭିସ୍‌ ଅଫିସର୍‌ ହିସାବରେ ସିଲେକ୍ରଟ ହୋଇଛି । ୟେସ୍‌, ଉଭୟ 
ବ୍ରେଟ୍‌ ଓ ମାର୍ଗାରେଟ୍‌ ତାକୁ ବାଛିଛନ୍ତି। କଙ୍ଗାଚୁଲେସନୂସ୍‌ ! ସେ ଯେମିତି ପାଞ୍ଚଟା ଆଗରୁ 
ଏବ୍ର. ଆର୍‌. ଡିପାର୍ଟମେଣ୍ଟକୁ ଫୋନ୍ସ କରେ । ଦରମା, ଟ୍ରେନିଙ୍ଗ ନେଇ ବହୁ ରକମର କଥା 
ଅଛି ତା” ସାଙ୍ଗରେ । 

ହାତ ଘଡି ଉପରେ ଆଖି ବୁଲେଇ ନେଇ ବନ୍ଯା ଫୋନର ଲଗେଇଥୁଲା ବିଦ୍ୟୁତ 
ବେତାରେ । ସେପାଖରେ ଯେ ମାଇକ୍ରୋ୍‌ୱଭଟି ଫି ଫି ଶବ୍ଦ କରି ଗରମ ଖାଦ୍ୟ ପ୍ରସ୍ତୁତ 
ବୋଲି ଜଣେଇ ଚାଲିଥୂଲା, ସେଥ୍‌ ପ୍ରତି ତା'ର ଦୃଷ୍ଟି ନ ଥୂଲା । 

ଆକସ୍ମିକ ଶବ୍ଦରେ ହଠାତ୍ଵ ଚମକି ଉଠିଲା ବନ୍ଯା । ମାଇକ୍ରୋଣ୍ଟେଭ୍‌ ନୁହଁ, ଶବ୍ଦଟି 
ଆସୁଛି ତା” ସେଲ୍‌ ଫୋନୂରୁ । ବର୍ମାନକୁ ଫେରି ଆସି ହ୍ୟୋଶ୍ଟ୍‌ସ୍‌ ଫ୍ରି'ର ସୁଇଚ ଟିପିଲା ସେ।* 

“ହ୍ୟାଲୋ, ବନ୍ୟା ?”” ଅନ୍ୟ ପଟେ ମାର୍ଗାରେଟ୍‌ । ` 

ହାଏ ମାର୍ଗାରେଟ୍‌ ।” 

“ଗାଡି ଚଲାଉଛ ନିଶ୍ଚୟ । 

“ହୁଁ କିନ୍ତୁ ଅସୁବିଧା ନାହିଁ । କାନରେ ଇଅର୍‌ ଫୋନ୍ସ ଲଗେଇଛି ।” 

“ଗୁଡ଼ । ମୋ ସାଙ୍ଗରେ ସେଲ୍ତ ଫୋନ୍ରରେ କଥା କହୁ କହୁ ଅନ୍ତତଃ ତୁମର ଆକୁସିଡେଣ୍ଟ୍‌ 
ନ ହେଉ ।”' ମାର୍ଗାରେଟ୍‌ ଥଟ୍ଟା କଲେ | ଏଇଟା ଏବେ ନୂଆ | ଆଗରୁ କାମ ବ୍ୟତୀତ ବନ୍ୟା 
ସାଙ୍ଗରେ ଅନ୍ୟ କଥା ଜାଣ ନ ଥୁଲା । ଏବେ ଗତ ମାସେ ଦୁଇ ମାସ ଧରି କିଛି କିଛି ନିଜ 
କଥା, କିଛି ଥଟ୍ଟା ଆରମ୍ଭ ହୋଇଛି ତା” ସାଙ୍ଗରେ । ଏଇ ସାମାନ୍ୟ ଘଟଣା କେତେ ସହଜ 
କରେଇ ଦେଇଛି ସେମାନଙ୍କର ସମ୍ପର୍କକୁ ! 

“ମୁଁ ବଡ ଅସୁବିଧାରେ ପଡି ଯାଉଛି । ଆଇ ନିଡ଼ ଏ ଫେଭର୍‌ । ଆଜି ହଠାଡ଼ 
ପିଲାଙ୍କର ସ୍ତ୍ରଲ୍‌ ବରଫ ପାଇଁ ଛୁଟି ହୋଇ ଯାଇଛି । ସେମାନଙ୍କୁ ଘରେ ଏକା ଛାଡି ପାରିବିନି । 
ମୁଁ ସେମାନଙ୍କୁ ମୋ ଶାଶୂଙ୍କ ଘରେ ଛାଡି ବ୍ୟାଙ୍କକୁ ଆସିବି ।, ତୁମେ ତ ଜାଣ, ଶାଶୂ ରହନ୍ତି 
ମରିସ୍‌ ଟାଉନ୍ନରେ । ସେତିକ ବାଟ ଯାଇ ଫେରୁ ଫେରୁ ଅତି କମ୍‌ରେ ମୋର ଆଜି ଦଶଟା 
ଦଶଟା ପନ୍ଦର ହୋଇଯିବ । ତୁମେ ଟିକିଏ ଭଲ୍ଟ୍‌ ଖୋଲି ଦେଇଥୁବ, ପ୍ଲିଜ୍‌ । ଆଉ 
ଟେଲରୁମାନଙ୍କୁ ଭିତର ଭଲ୍ବଟ୍‌ରୁ କ୍ୟାଶ୍‌ କାଢି ଦେବାକୁ ହେବ ।” 

“ସିଓର୍‌ | ନୋ ପ୍ରବ୍େମ୍‌ ।”” ଫୋନ୍‌ ବନ୍ଦ କଲା ବନ୍ୟା । ଭାବି ଦେଖିଲେ ଭିତର 
ଭଲ୍ବଟ୍‌ରୁ କ୍ୟାଶ୍‌ କାଢିବା ଠିକ ତା'ର କାମ ନୁହେଁ । କିନ୍ତୁ ବନ୍ୟା ଏତେ ‘ମୋ କାମ, ଅନ୍ୟର 
କାମ'ର ଫରକ ଦେଖେ ନାହିଁ । କାମ କରିବାର ଯଥେଷ୍ଟ ସହା, ଅନ୍ୟକୁ ସାହାଯ୍ୟ କରିବାର 
ତା'ଠୁ ଅଧକ ଇଚ୍ଛା ¬ ଏସବୁ ଭିତରେ ସମସ୍ତଙ୍କ ସାଙ୍ଗରେ ତା'ର ଭଲ ସମ୍ପର୍କ ହୋଇ 
ଯାଇଛି । ମାର୍ଟାରେଟଙ୍କ ସାଙ୍ଗରେ ସମ୍ପର୍କଟି ଅନ୍ୟ ସହକର୍ମୀମାନଙ୍କ ସାଙ୍ଗରେ ସମ୍ପର୍କ ଭଳି 
ସାବଲୀଳ ହୋଇ ନାହିଁ, କିନୁ ବର୍ଷେ ଉପର ଏକାଠି କାମ କରି କରି ପରସ୍ପର ପ୍ରତି ସମ୍ମାନଟିଏ 
ସୃଷ୍ଟି ହୋଇଯାଇଛି । ସେତିକ ବା କମ୍‌ କ'ଣ ? 

ବନ୍ୟା ବଡ ରାସ୍ତାରୁ ଗାଡି ଡାହାଣ ପଟକୁ ବଙ୍କେଇଲା ।ଏଇ ରାସ୍ତାଟି ଠିକ ସମସ୍ତେ 
ଯିବା ଆସିବା କରିବାର ରାସ୍ତା ନୁହଁ । ସରୁ ରାସ୍ତା । ଯାହାକୁ ଏଠି କହନ୍ତି ସର୍ଭିସ୍‌ ରୋଡ଼୍‌ । କିନ୍ତୁ 
ତାକୁ ସୁବିଧା ପଡେ । ରାସ୍ତାରେ ଗୋଟିଏ ବି ଟ୍ରାଫିକ୍‌ ସିଗ୍‌ନାଲ୍‌ ନାହିଁ । ଅନ୍ୟାନ୍ୟ ଗାଡି ମଧ୍ଯ 
ଖୁବ୍ଧ କମ୍‌ । ଦୁଇ ତିନି ମିନିଟ୍‌ରେ ପ୍ରୋଭିନ୍ସ୍‌ ଲାଇନ ରୋଡ଼ରେ ପହଞ୍ଚିଯାଏ ସେ । ସେଇ 
ରାସ୍ତାରେ ତିନି ବୁକୁ ଯିବା ପରେ ବା ପଟକୁ ବୁଲି ଗଲେ ହିଁ ତାଙ୍କର ବ୍ୟାଙ୍କ । ଦି ଗ୍ରେଟ୍‌ ଇଷ୍ଟର୍ଣ୍ 
ବ୍ୟାଙ୍କ । ନାଲି ବୋର୍ଡ ଉପରେ ବଡ ବଡ ନୀଳ ଅକ୍ଷରରେ ଲେଖା । 

ବାଁ ପଟକୁ ବୁଲି ଯାଇ ବ୍ୟାଙ୍କ ସାମ୍ନାରେ ଗାଡି ଅଟକେଇଲା ବନ୍ୟା । 

ଗାଡି ଷ୍ଟାର୍ଟ ବନ୍ଦ କରୁ କରୁ ଅଭ୍ୟାସଜନିତ ବନ୍ୟାର ଆଖି ଚାଲିଗଲା ହାତଘଡି 
ଉପରକୁ ଯଦିଓ ସେଭଳି କରିବାର କୌଣସି ଆବଶ୍ଯକତା ନ ଥୁଲା । ସେ ଜାଣେ ଏନେ 
ସମୟ ହୋଇଥୂବ ଆଠଟା ପଚିଶରୁ ତିରିଶ ଭିତରେ । 

ଠିକ । ଏକଦମ୍‌ ଠିକ । ଆଠଟା ବାଜି ସତେଇଶ ମିନିଟ୍‌ । 

ସେଇ କୋଉ ପିଲାଦିନେ ସମୟାନୁବର୍ରୀ ହେବାର ଶିକ୍ଷା ଜେଜେବାପା ତା' ଶରୀରର 
ପ୍ରତି ରକ୍ତ କଣାରେ ମିଶାଇ ଦେଇଥୁଲେ, ତା' ଏତେ ବର୍ଷ ପରେ ବି ସେ ଛାଡି ପାରୁନି । 

୩୩ 
ଅଥଚ ବନ୍ଯା ଚାକିରି ଆରମ୍ଭ କରିବାର ପ୍ରଥମ ଦିନ ଜାଣି ଯାଇଥୂଲା ଯେ ଏଠି ସେଭଳି 
କରିବାର କୌଣସି ପ୍ରୟୋଜନ ହିଁ ନାହିଁ । 

ଚାକିରି ପାଇଯିବାର ସୁ-ଖବରଟି ତାକୁ ଜଣେଇ ଦେଇ ବ୍ୟାଙ୍କ ଏଚ. ଆର୍‌. 
ଡିପାର୍ଟମେଣ୍ଟର ମେରୀ ଲୋଷଶିନ୍ଵ ତାକୁ କହିଥୂଲେ ଯେ ତା'ପରେ ତିନି ସପ୍ତାହର ଟ୍ରେନିଙ୍ଗ । 
ତା” ବି ହୋଇଗଲା । ଟ୍ରେନିଙ୍ବ୍‌ର ଶେଷ. ଦିନରେ ତାକୁ କୁହାଗଲା ଯେ ପରବର୍ରୀ ସୋମବାର 
ଦିନ ସେ ଯେମିତି ବ୍ୟାଙ୍କ୍‌ରେ ପହଞ୍ଚିଯାଏ । ସାଡ୍ଵେ ଆଠଟା ସୁଦ୍ଧା । 

“ସାଢେ ଆଠଟା ! ଏତେ ଶୀଘ୍ର ?'? ସେ ଆଶ୍ଚଯ୍ୟରେ ପଚାରିଥୁଲା । 

ମେରୀ ବୁଝେଇ ଥୁଲେ, “ତୁମ ବ୍ରାଞ୍ଚ ଖୋଲେ ନଅଟାରେ । ହେଲେ ତା'ର ଅଧ 
ଘଣ୍ଟା ଆଗରୁ ପହଞ୍ଚି ସବୁ ବ୍ୟବସ୍ଥା କରିବାକୁ ହୁଏ । -¬- ତୁମକୁ ମାର୍ଗାରେଟ୍‌ ସବୁ ବୁଝେଇ 
ଦେବେ । କିନ୍ତୁ ପ୍ରଥମ ଦିନ ତୁମର ଯେମିତି ଡେରି ନ ହୁଏ । ଠିକ୍ର ସମୟରେ ସେଠି 
ପହଞ୍ଚିଯିବ ।” 

“ନିଶ୍ବୟ ।” 

ସୋମବାର ଦିନ ଠିକ ସମୟରେ ବନ୍ଯା ଘରୁ ବାହାରି ପଡିଥୂଲା । ଘରୁ ବାହାରି 
ବ୍ୟାଙ୍କରେ ପହଞ୍ଚିବାକୁ ମାତ୍ର ପନ୍ଦର ମିନିଟ୍‌ ଲାଗେ । ଇଣ୍ଟରଭ୍ୟୁ ଦିନ ପରଖ କରି ନେଇଥୁଲା 
ସେ । ତଥାପି ରାସ୍ତାଘାଟ କଥା, ଯଦି କୋଉଠି କୌଣସି କାରଣରୁ ଟ୍ରାଫିକ୍‌ ଜ୍ୟାମ୍‌ ହୁଏ, 
ତେବେ ଅଯଥା ହଇରାଣରେ ପଡିଯିବ । ସମସ୍ତଙ୍କର ପ୍ରଥମ ଇମ୍ପେସନୂଟି ଖରାପ ହୋଇଯିବ । 
କ'ଣ ଦରକାର ? 

ଆଠଟା, ଆଠରେ ସେଦିନ ଘରୁ ବାହାରି ଯାଇଥୂଲା ସେ । ପ୍ରାୟ ଫାଙ୍କା ରାସ୍ତାରେ 
ଗାଡି ଚଲେଇ ସେ ଯେତେବେଳେ ବ୍ୟାଙ୍କ ସାମ୍ପାରେ ପହଞ୍ଚିଥିଲା, ସେତେବେଳେ ସମୟ 
ହେଇଥୂଲା ଆଠଟା ବାଇଶ । I 

ଗାଡି ପାର୍କ୍ଚ କରି ବନ୍ଯା ଚାରି ଆଡେ ଥରେ ଆଖି ବୁଲେଇ ନେଇଥୁଲା । ନା, 
ବ୍ୟାଙ୍କ୍‌ ଆଖପାଖରେ କେହି କୁଆଡେ ନାହିଁ । ଥ୍ବା କଥା ନୁହଁ । ପ୍ରଥମ ଦିନ ବୋଲି ସେ ସିନା 
ଏତେ ଶୀଘ୍ର ଆସି ପହଞ୍ଚିଛି ଆଉ କିଏ ଆସିଥାଆନ୍ତା କାହିଁକି ? 

ସିଟ୍‌ ବେଲ୍ଟ ଖୋଲି ଦେଇ ସିଟ୍‌ରେ ଆଉଜି ବସିଥୂଲା ସେ । ଇଷ୍ଟର୍ଣ୍ଣ ବ୍ୟାଙ୍କର 
ଏଇ ବ୍ରାଞ୍ଚଟି ଛୋଟ କେତୋଟି ଦୋକାନ ସ୍ଵାଙ୍ଗରେ ¬ ଏଠି ଯାହାକୁ କୁହନ୍ତି ଷ୍ଟିପ୍‌ ମଲ୍‌” । 
ବାଙ୍କକୁ ଛାଡି ଦେଲେ ରହିଛି ବହି ଦୋକାନଟିଏ । ତାକୁ ଲାଗି ଗୋଟିଏ ଚାଇନିଜ୍‌ ରେସ୍ଥୋରା 

୩୪ 
- “ହଙ୍ଗସ୍‌ ହ୍ୟୁନାନୁ' । ରେସ୍ତୋରା ସାଙ୍ଗରେ ଯୋଡା ଗୋଟିଏ ଲଖଶ୍ଡି - ‘ହଇ୍‌ଂସ୍‌ କିଲିନରୁସ୍‌' । 
ବୋଧହୁଏ ଦୁଇଟାଯାକର ମାଲିକ “ହଇ” ନାମକ କୋରିଆନ ବା ଚାଇନିଜ୍‌ ମଣିଷଟିଏ । 
ସେଇ ହଙ୍ ହୁଏତ ରେସ୍ତୋରୀଟି ଚଳାଉଥ୍‌ବ । ଆଉ ଲସ୍ଡିଟି ଚଳାଉଥୁବ ତା' ସ୍ତ୍ରୀ । ସ୍ତୁଲ୍‌ରୁ 
ଫେରି ପୁଅ ଝିଅମାନେ ବାପା ମାଂଙ୍କୁ ସାହାଯ୍ୟ କରୁଥ୍‌ବେ । ବଡ, ପରିଶ୍ରମୀ ସେମାନେ । 
ବନ୍ଯା ସବୁବେଳେ ଦେଖିଛି । 

ଲଶ୍ତିର ବା ପଟେ ଗୋଟିଏ ଗ୍ରୋସରି ଷ୍ଟୋର୍‌ ¬ ‘ଫୁଡ଼ ମାର୍ଟ' । ଆଉ କଣିକିଆ 
ହୋଇ କ୍ୟାଫେଟିଏ ! ' କୋଲିନସ୍‌ କ୍ୟାଫେ' । ସକାଳୁ ସକାଳୁ ଲଣ୍ଡି, ଗ୍ରୋସରି ଷ୍ଟୋର୍‌ ଆଉ 
କ୍ୟାଫେ ଖୋଲି ଯାଇଛି । ବିକାକିଣା ବି ଆରମ୍ଭ ହେଇ ଯାଇଛି ସେଇ ସବୁ ଦୋକାନରେ । 
ବିଶେଷ କରି କ୍ୟାଫେଟିର ଯେମିତି ନିଶ୍ଵାସ ନେବାକୁ ବେଳ ନାହିଁ । ଅଧୁକାଂଶ ଗାଡି ଅଟକି 
ଯାଉଛି ତା’ ସାମ୍ପାରେ । ଜଣେ ଓହ୍ଲେଇ ପଡି ଧାଇଁ ଯାଉଛି ଭିତରକୁ ଏବଂ ପର ମୁହୂର୍ଭରେ 
ଗୋଟିଏ ହାତରେ କଫି ଓ ଅନ୍ୟ ହାତରେ ବେଗେଲ୍୍‌ ବା ଡୋନଟଟିଏ ଧରି ବାହାରି ଆସୁଛି । 
ସମସ୍ତେ ପ୍ରାୟ ଅଫିସ୍‌ ଯାଉଥବା ମଣିଷ । 

ଏତେ ବର୍ଷ ଏ ଦେଶରେ ରହି ବି ବନ୍ୟା ଗୋଟିଏ କଥା ବୁଝେନି । ଆମେରିକାନ 
ଲୋକମାନେ ଘରୁ କଫି ନ ପିଇ ଏମିତି ଅଫିସ୍‌ ଯିବା ରାସ୍ତାରେ କାହିଁକି କଫି କିଣି ନିଅନ୍ତି ? 
ତା” ପୁଣି ନିୟମିତ ଭାବରେ ? ଭାରତୀୟ ମଧ୍ଯବିତ୍ତ ପରିବାରରେ ବଢିଥୁବା ବନ୍ୟା ପକ୍ଷରେ 
ବୋଧହୁଏ ଘଟଣାଟି ବୁଝିବା ସହଜ ନୃହଁ । 

ମାର୍କିନ ସଂସ୍କୃତିର ଏଇ ଦିଗଟି ସମ୍ପର୍କରେ ଆଉ ଅଧୁକ ଚିନ୍ତା ନ କରି ହାତ ଘଡି 
ଦେଖିଥିଲା ସେ । ଆଠିଟା ଏକତିରିଶ । କାହିଁ କେହି ତ ଆସିଲେନି ଏପୟୀ୍ୟନ୍ତ ! ଅପେକ୍ଷା 
କରିବାଟା ଯେ କି ବିରକ୍ତିକର ! 

ଏଥର ସିଧା ହୋଇ ବସି ବନ୍ୟା ପର୍ସ୍‌ ଖୋଲିଥୁଲା । ବଡ କଳା ପର୍ସ୍‌ରେ ତା'ର 
ପୃଥ୍‌ବୀଯାକର ଜିନିଷ ଭର୍ରଭି । ଜୀବନର ସବୁ ବିଷୟରେ ଏତେ ସଜଡା ବନ୍ୟା, କିନୁ ଏଇ 
ଗୋଟିଏ ଜିନିଷକୁ ସେ କୌଣସି ଦିନ ସଜାଡି ପାରିଲା ନାହିଁ । ସେ ଯେ ପର୍ସ୍ଟିକୁ ସଜାଡିବାର 
ଚେଷ୍ଟା କୌଣସି ଦିନ କରିନି ତା ନୁହଁ । ମଝିରେ ମଝିରେ ଖଟ ଉପରେ ଓଲଟେଇ ପସ୍ଟିକୁ 
ଖାଲି କରି ଦିଏ ସେ । ଅନାବଶ୍ୟକ ବିଲ କାଗଜ କାଢି ଫୋପାଡି ଦିଏ । ତରବରରେ 
କେବେ ରଖି ଦେଇଥୁବା ପାଉଡର, ଲିପ୍ଷ୍ଠିକଟ ଦରକାରୀ ଚିଠି ଠିକ ଢାଗାରେ ରଖିଦିଏ । 
ବାକି ଯାହା ଯାହା ପର୍ସ୍‌ରେ ରଖିବା କଥା, ସେସବୁକୁ ପର୍ସ୍‌ ଭିତରେ ସଜେଇ ବିଭିନ୍ନ ପକେଟରେ 
ରଖିଦିଏ । ହେଲେ ଅଜ୍ପ କେଇ ଦିନ ଭିତରେ ଯଥାପୂର୍ବ ଅବସ୍ଥା । କୋଉଠୁ ଯେ ଆସି ପୁଣି 

୩୫ 
ସଂସାରଯାକର ଦରକାରୀ ଅଦରକାରୀ ଜିନିଷ ତା' ଭିତରେ ଗଦା ହୋଇଯାଏ, ସେ ଜାଣି 
ପାରେନି । 

ସୌରଭ ସେଥୁପାଇଁ ସବୁବେଳେ ଚିଡାଏ ତାକୁ । କହେ ¬ ତୁମେ ଏଇଟିକୁ ପର୍ସ୍‌ 
ବୋଲି କୁହ କାହିଁକି ? ଏଇଟି ତ ଭାନୁମତୀର ପେଡି । ହାତୀ ଦାନ୍ତ ଖୋଜ, ମିଳିବ । ନୀଳ 
କଇଁ ଖୋଜିଲେ ବି ମିଳିଯାଇପାରେ ।!' 

ବନ୍ୟା ସୌରଭ କଥା ଶୁଣି ମୁହଁ ଫୁଲାଏ, ହେଲେ କଥାଟି ତ ମିଛ ନୁହଁ । ବ୍ୟାଙ୍କ 
ସାମ୍ପାରେ ଗାଡି ଭିତରେ ବସି ପର୍ସ୍‌ ଭିତରୁ ଲାଇବ୍ରେରୀ ବହିଟିଏ କାଢି ନେବା ବେଳେ ତା! 
ଓଠରେ ହସ ଖେଳିଯାଇଥୂଲା ସେଦିନ । ବହିଟି ଖୋଲିଥ୍‌ଲା ସେ, କିନ୍ତୁ ପଢି ପାରି ନ ଥୁଲା 
ଜମା । ଚାକିରିର ପ୍ରଥମ ଦିନ ବୋଲି କଥା ଯେତେ ଯାହା ହେଲେ । ମନ ଭିତରେ ଇଣ୍ଡରୁଦ୍ଭ୍ୟୁ 
ଦିନର ଆଶଙ୍କା ସିନା ନ ଥୁଲା, କିନ୍ତୁ “କ'ଣ ହେବ, କ'ଣ ହେବ”'ର ବ୍ୟଗ୍ରତା ତ ଥୁଲା ।- 
ବହିଟିକୁ ପାଖ ସିଟ୍‌ ଉପରେ ରଖି ଦେଇ ସେ କାର୍‌ ରେଡିଓ ଖୋଲିଥ୍‌ଲା । ତା'ପରେ 
ଘୂରେଇ ଘୂରେଇ ସ୍ଥାନୀୟ ହିନ୍ଦୀ ଏଫ୍ର. ଏମ୍‌. ଚ୍ୟାନେଲ୍‌ଟି ଲଗେଇ ଦେଇଥୁଲା ସେ । ନିଉ 
ଜର୍ସିରେ ଭାରତୀୟଙ୍କ ସଂଖ୍ୟା ବେଶ୍‌ ବଢିଯିବା ପରେ ଚ୍ୟାନେଲ୍‌ଟି ଆରମ୍ଭ କରିଥଲେ ଜଣେ 
ଗୁଜୁରାଟୀ ଭଦ୍ରଲୋକ । ବେଶ୍‌ ଘରୋଇ ଘରୋଇ କାରବାର । ଆମେରିକାର ଅନ୍ୟାନ୍ୟ 
ରେଡିଓ ଚ୍ୟାନେଲ୍ବ ସହିତ ତୁଳନା ହିଁ ହୁଏ ନାହିଁ । ଅନଭିଜ୍ଞ ଘୋଷକ, ଘୋଷିକା । ଭାବ 
ବିହ୍ନଳିତ ଦେଶୀ ବିଜ୍ଞାପନ । ତଥାପି ଗାଡିରେ ବସିଲେ ବନ୍ୟା ଅଧ୍ଵକାଂଶ ସମୟରେ ଖୋଜି 
ନିଏ ସେଇ ହିନ୍ଦୀ ଚ୍ୟାନେଲ୍‌କୁ । ନିଜ ମଣିଷଙ୍କ ଆକର୍ଷଣ କିଛି କମ୍‌ ନୁହଁ । 

ସୋମବାର ଆଠଟାରୁ ନଅଟା ଏଇ ଚ୍ୟାନେଲ୍ବରେ ଆସେ ରୀନାର ୮ ମର୍ଣ୍ଣଙ୍ଗ ଟ୍ରାଭେଲ୍‌ 
ଶୋ” । ଏଇ ମହିଳାଟିର କଥା ଓ ସ୍ଵର ଜମା ସହିପାରେନି ବନ୍ଯା । ଉଚ୍ଚ ସ୍ଵରରେ ଲୋକ 
ଦେଖାଣିଆ କଥାବାର୍ଭା ଆଉ କଥାରେ ଆମେରିକାନୁମାନଙ୍କୁ ଅନୁକରଣ କରିବାର ଷ୍ଟାଇଲଲଟି 
ତାକୁ ଭୀଷଣ ବିରକ୍ତ ଲାଗିଯାଏ । ରୀନା କହେ ¬ ଶନି, ରବି ଦୁଇ ଦିନର ପାର୍ଟି” ପରେ 
ସୋମବାର ସକାଳୁ କାମକୁ ଯିବା ବଡ କଷ୍ଟକର । ତେଣୁ ଗାଡିରେ ଅଫିସ୍‌ ଯାଉଥବା 
ମଣିଷମାନଙ୍କ ପାଇଁ ତା'ର ବିଶେଷ କାଯ୍ୟକ୍ରମ । ମନକୁ ସତେଜ କରି ଦେବା ପାଇଁ, ମନରୁ 
ଅବସାଦ ଘୁଞ୍ଚେଇ ଦେବା ପାଇଁ ରୀନା ସେଥୁପାଇଁ ବଜାଏ ଯେତେକ ଆଧୁନିକ ଚାଲୁ ଗୀତ । 
ବନ୍ୟାର ସବୁଦିନେ ସିନେମା-ପ୍ରୀତି କମ୍‌ ଥୁଲା । ପୁଣି ସୌରଭ ଭଳି ହିନ୍ଦୀ ସିନେମା- 
ବିରୋଧୀ ମଣିଷକୁ ବାହା ହେବା ପରେ ଏବଂ ଆମେରିକାରେ ଆସି ଏତେ ଗୁଡାଏ ବର୍ଷ 

୩୬ 
ରହିଯିବା ପରେ ତା'ର ସେ ପ୍ରୀତି ଆହୁରି କମିଯାଇଛି । ତଥାପି ଭଲ ଗୀତ ଶୁଣିବାକୁ ସେ 


ଭଲ ପାଏ । ହେଲେ ରୀନା ବାଛିଥବା ଗୀତ -¬¬ ଭଗବାନ ରକ୍ଷା କରନ୍ତୁ ! 

ସେଦିନ ବନ୍ଯା ନିରୁପାୟ । ଗଳା ଫଟେଇ ଗାଉଥୂବା ମହିଳା ସ୍ଵରର ଚାଲୁ ଗୀତ 
ଶୁଣିବାକୁ ହେଲା ତାକୁ - 'ଆଇସା ଯାଦୁ ଡାଲା ରେ --- ଆଇସା ଯାଦୁ ଡାଲା ରେ 

'ଯାଦୁ' ଶେଷ ହୋଇ 'ମୁଝସେ ଶାଦି କରୋଗୀ”ର ଅନୁରୋଧ ବି ଶେଷ ହେଇଗଲା ! 
ତା'ପରେ ଏମ୍‌.ବି.ବି.ଏସ୍‌.”ର ନୂତନ ଅର୍ଥ ବ୍ୟାଖ୍ୟା କରିବା ଆରମ୍ଭ କରିଦେଇଥୁଲା ମୁନ୍ନାଭାଇ । 

ସେତେବେଳକୁ ଅଧୈଯ୍ୟ ଲାଗିଯାଇଥଲା ତାକୁ । ଆଠଟା ଚାଳିଶ ହେଲାଣି । 
କାହାର କେମିତି ଦେଖା ନାହିଁ ? ବ୍ୟାଙ୍କ୍‌ ପରା ନଅଟାରେ ଆରମ୍ଭ ¦ କୌଣସି କାରଣରୁ ଛୁଟି 
ହୋଇ ଯାଇଛି କି ? ଧେଡ଼ , ଛୁଟି ହେଇଥୁଲେ ତାକୁ ପ୍ରଥମରୁ କୁହା ହେଇ ନ ଥାଆନ୍ତା । 
ଅଦେଖା ଭାବରେ ବହିଟିକୁ ପୁଣି ଉଠେଇ ନେଇଥୁଲା ସେ । 

ଆଠଟା ବୟାଳିଶରେ ନାନସି ତା'ର ହଳଦିଆ ଭକ୍ରସ୍‌ୱାଗନ୍ଧ ବିଟଲ୍‌ରେ ଆସି 
ପହଞ୍ଚିଥୁଲା । ଯାହେଉ । ମୁହଁରେ ହସ ଖେଳାଇ ଗାଡିରୁ ଓହ୍ଲେଇ ପଡିବାକୁ ଯାଉଥଲା ବନ୍ୟା, 
ହେଲେ ଆଙ୍କୁଠି ଠାରରେ ତାକୁ ସେଇଭଳି ବସି ରହିବାକୁ ନାନୁସି ଜଣେଇଲା । ଆଣ୍ଚଯ୍ୟ 
ହେଇଥୁଲା ବନ୍ୟା । ପୁଣି କ'ଣ ହେଲା ? ନାନୁସି ଗାଡିର କାଚ ଝରକା ବନ୍ଦ । ପଚାରି 
ହେବନି । 

ପର ମୁହୂର୍ଭରେ ଆଉ ଗୋଟିଏ ଗାଡି ରହିଥୂଲା । ଟେଲର୍‌ ଲାଇନର ଏଡିଥ୍‌ 
ସେଥୂରେ । ଏଡିଥ୍‌ ବି ସେଇମିତି ଚୁପ୍‌ ହେଇ ବସି ରହିଥୁଲା ତା' ଗାଡି ଭିତରେ । ଏଥର 
କିନ୍ତୁ ନାନୁସି ଓହ୍ଲେଇ ଯାଇଥଲା ଗାଡିରୁ । ଚାରି ଆଡେ ଆଖି ବୁଲେଇ ନେଇ ପର୍ସ୍ରୁ ଚାବିଟିଏ 
କାଢି ବ୍ୟାଙ୍କ ଭିତରେ ପାଦ ଦେଇଥୂଲା ସେ । ପୁଣି କିଛି ସମୟର ନିରବତା । କିଛି ସମୟ 
ପରେ ଗୋଟିଏ ଝରକାର ପର୍ଦ୍ଦା ଅଧା ଖୋଲି ଦେଇଥୁଲା ନାନସି । ତା'ପରେ ଏଡିଥ୍‌ ଓହ୍ଲେଇ 
ପଡିଥୂଲା । ଆଉ ସେତିକି ବେଳେ ଆସି ପହଞ୍ଚିଥିଲେ ମାର୍ଗାରେଟ୍୍‌ । ଏବଂ କ୍ୟାଥୁ - ଅନ୍ୟ 
ଜଣେ ଟେଲର୍‌ । ପରେ ପରେ ଟେଲର୍‌ ସୁପରଭାଇଜର ଆଣ୍ଡୋନିଓ । 

“ଆସ ।” ମାର୍ଗାରେଟ୍‌ ବନ୍ୟାର କାର୍‌ ପାଖରେ ଠିଆ ହୋଇ ଇସାରା କରିଥୁଲେ । 

“ଗୁଡ଼ ମର୍ଣ୍ଣିଙ୍ଗ, ମାର୍ଗାରେଟ୍‌ ।” 

“ଗୁଡ଼ ମର୍ଣ୍ଣଙ୍, ବନ୍ୟା । ଜେଲକମ୍‌ ଟୁ ଦ ବ୍ରାଞ୍ଚ ।”? 


Digitized by srujan ka@gmail.com 


୩୭ 
'ଥ୍ୟାଙ୍କସ୍‌ ।”” ବନ୍ୟାର ଅବାକ ଭାବ ସେପଯୟୀ୍ନ୍ତ କଟି ନ ଥୁଲା । 
ମାର୍ଗାରେଟ୍‌ ଠିକ ଧରି ନେଇଥୂଲେ ସେକଥା । କହିଥୂଲେ, ˆ # ¬ ¬ ବ୍ୟାଙ୍କ ଖୋଲାର 
ନିୟମ ଦେଖି ଅବାକ୍ର ହେଉଛ ? ମୁଁ ବୁଝେଇ ଦିଏ । --- କାରି ବ୍ୟାଙ୍କ ବନ୍ଦ କରି 
ଆମେମାନେ ଯିବା ପରେ ସିକ୍ୟୁରିଟି ସିଷ୍ଟମ୍‌ ଅନ୍‌ କରି ଦେଇ ଯାଇଥ୍‌ଳୁ । ଅର୍ଥାଡ଼ ଯଦି କେହି 
କବାଟ ବା ଝର୍କା ଖୋଲି ରାତିରେ ଭିତରକୁ ପଶିବାକୁ ଚେଷ୍ଟା କରେ ଏଠି ତ ଆଲାର୍ମ୍‌ ବାଜିବ, 
ପାଖ ପୋଲିସ୍‌ ଷ୍ଟେସନ୍ନରେ ବି ଆଲାର୍ମ୍‌ ବାଜିବା ଆରମ୍ଭ ହେଇଯିବ । କିନ୍ତୁ ଏମିତି ବି 
ହେଇପାରେ ଯେ ଗତ କାଲି ବ୍ୟାଙ୍କ ଚାଲିଥୂ୍‌ବା ବେଳୁ କିଏ ଏହା ଭିତରେ ଲୁଚି ରହିଛି -' 
ଏଇମିତି ହୋଇଥୁଲା ନା ବର୍ଷେ ଦେଢ ବର୍ଷ ତଳେ ! ଖବରକାଗଜରେ ପଢିଥୁଲା 
ସେ । ଖବରକାଗଜରେ ଖବରଟିଏ ପଢିବା, ଆଉ ପୁୂକୁୃତ ଘଟଣାର ସାମ୍ବାସାମ୍ମି କରିବାରେ 
କି ଫରକ ! ବନ୍ୟାର ରୁମ ଟାଙ୍କୁରି ଉଠିଥୂଲା । 
ମାର୍ଗାରେଟ୍‌ କହି ଚାଲିଥୂଲେ, ““-- ଆଜି ସକାଳେ ବିନା ଯାଞ୍ଚରେ ଭିତରକୁ 
ପଶିଗଲେ ଗତକାଲିଠୁ ଲୁଚି ରହିଥ୍ବା ଲୋକଟି ହୁଏତ ଆମମାନଙ୍କୁ ବନ୍ଧକୁ ଦେଖାଇ ଧରି 
ନେବ । ଜବରଦସ୍ତି ଭଲ୍ଲଟ୍‌ ଖୋଲେଇ ସବୁ ଚୋରି କରି ନେବ । ଏଠିକା କଥା ତ ଜାଣିଛ, 
କଥାକଥାକେ ବନ୍ଧୁକ, ଛୁରି । ସେଥ୍‌ରେ ଆମମାନଙ୍କ ଜୀବନ ଚାଲିଯିବା ଅସମ୍ଭବ ନୁହଁ । 
ସେଇଥ୍‌ପାଇଁ ଏଭଳି ସୁରକ୍ଷାର ବ୍ୟବସ୍ଥା । ବ୍ୟାଙ୍କ ଭିତରକୁ ପଶିବାର ଚାବି ସମସ୍ତଙ୍କ ପାଖରେ 
ଅଛି । ତୁମେ ବି ପାଇଯିବ ଦିନେ ଦୁଇ ଦିନ ଭିତରେ । କିନ୍ତୁ ଅତି କମ୍‌ରେ ଦୁଇ ଜଣ ନ 
ଆସିଲେ, ଜଣେ କବାଟ ଖୋଲେନି । ଜଣେ କବାଟ ଖୋଲି ପ୍ରଥମେ ବିଶେଷ ପାସ୍‌ୱାର୍ଡ ଟିପି 
ଆଲାର୍ମ୍‌ ବନ୍ଦ କରି ଦିଏ । ତା'ପରେ ଚାରି ଆଡ ଘୁରି ତନ୍ନ ତନ୍ନ କରି ସବୁ ପରୀକ୍ଷା କରି 
ନିଏ । ବାଥରୁମ୍‌, ଷ୍ଟୋର୍‌ ରୁମ୍‌ କନଫରେନସ୍‌ ରୁମ୍‌ଠୁ ଆରମ୍ଭ କରି ଟେଲରୁ ଷ୍ଟେସନ୍ବ, 
କ୍ୟାବିନଧ ¬ ସବୁ କିଛି । ସବୁ ଠିକ୍‌ ଥୁଲେ ସେ ଅନ୍ୟଜଣକ ଦେଖିପାରିବା ଭଳି ସେଇ ମାସ 
ପାଇଁ ସ୍ଥିରୀକୃତ ସିଗ୍‌ନାଲଵଟିଏ ଦେବ । ଯେମିତିକି ହୁଏତ ତୃତୀୟ ଝରକାର ପଦା ଅଧା 
ପଯ୍ୟନ୍ତ ଖୋଲିଦେବ । ବା ଲାଇଟ୍‌ଟିଏ ଦୁଇ ଥର ଜଳେଇବ, ବନ୍ଦ କରିବ । କିମ୍ବା ସମସ୍ତେ 
ଦେଖି ପାରିବା ଭଳି ଫୁଲ କୁଣ୍ଡଟିଏ କାଚ କବାଟ ପାଖରେ ରଖିଦେବ । ଏହାର ଅର୍ଥ,ଭିତରେ 
ସବୁ ଠିକ ଅଛି କେହି କେଉଁଠି ଲୁଚି ବସିନି ବା କେହି ଛନ୍ଧୁକ, ଛୁରି ଦେଖାଇ ତାକୁ ହୋଷ୍ଟେଜ୍‌ 

୩୮ 
କରି ରଖିନାହିଁ ।' ଏଇ ସିଗ୍ନାଲ୍‌ ପାଇବା ପରେ ଯାଇ ଅନ୍ୟଜଣକ ନିଜ ଚାବିରେ କବାଟ 
ଖୋଲି ଭିତରକୁ ପଶିବ । ଯଦି ସିଗ୍ନାଲ୍‌ ପାଇବାରେ ଡେରି ହୁଏ, ବା ଜଣେ ଭୁଲ୍‌ ସିଗ୍ନାଲ୍‌ 
ଦିଏ, ତେବେ ବାହାରେ ଅପେକ୍ଷା କରି ରହିଥବା ଜଣକ ପୋଲିସ୍‌କୁ ସାଙ୍ଗେ ସାଙ୍ଗେ ଫୋନ୍‌ 
କରିବ ମୋବାଇଲ୍‌ ଫୋନ୍ରରେ ।” 

ବ୍ୟବସ୍ଥାଟି ତ ସୁନ୍ଦର, କିନୁ ଭିତରେ ପଶିଥୁୂବା ଜଣଙ୍କୁ ଯଦି ଚୋର ଧରି ନିଏ ? 
ବନ୍ୟା ପଚାରି ଦେଲା | 

“ସେ ସମ୍ଭାବନା ଅଛି । କ'ଣ କରାଯିବ, ଚାକିରି କଲେ କିଛି ବିପଦ ତ ରହିବ । ¬ 
ତେବେ ଯିଏ ବ୍ୟାଙ୍କରେ ଚୋରି କରିବାକୁ ଏତେ ଆୟୋଜନ କରିବ, ସେ ନିଶ୍ଚୟ ଖବର 
ନେଇ ଜାଣିଥ୍‌ବ ଯେ ବ୍ୟାଙ୍କ ଭଲଟ୍‌ ଖୋଲିବାର ନମ୍ବର କେବଳ ଜଣଙ୍କ ପାଖରେ ରହେ 
ନାହିଁ । ଭାଗ ଭାଗ ହୋଇ ରହେ । ତେଣୁ ଜଣଙ୍କୁ ଅଟକେଇ ରଖି ବ୍ୟାଙ୍କରୁ ଚୋରି କରିବା 
ଅସମ୍ଭବ । ¬-- ଚିନ୍ତା କରନି, ବିରାଟ ଆତଙ୍କବାଦୀ ଦଳର ସୁଦୃଢ ଯୋଜନା ନ ହେଲେ 
ଏଠି ବିଶେଷ ଭୟ ନାହିଁ ।” 

ବିଶେଷ ନ ହୋଇ ପାରେ, ତେବେ ଭୟ ତ ଅଛି । ବନ୍ୟା ମାର୍ଗାରେଟଙ୍କ ସାଙ୍ଗରେ 
ବ୍ରାଞ୍ଚ ଭିତରେ ପାଦ ଦେଉ ଦେଉ ଭାବିଥୂଲା ସେଦିନ । କିନ୍ତୁ ଆଉ ଅଧ୍ଵକ ପ୍ରଶ୍ନ କରିବାର 
ସମୟ ନ ଥୁଲା । ସେତେବେଳେ ବ୍ୟାଙ୍କ ଖୋଲିବାକୁ ମାତ୍ର ସାତ ମିନିଟ୍‌ । ତା'ରି ଭିତରେ 
ଭଲ୍ଟ୍‌ ଖୋଲା, କ୍ୟାଶ୍‌ ବକ୍ସ୍‌ କଢା, ପାମ୍ଚ୍ଲେଟ୍‌ ସଜା, ସେପଯ୍ୟନ୍ତ ଆସି ପହଞ୍ଚି ନ ଥୁବା 
ପୁନମ୍‌ ବିରୁଦ୍ଧରେ ବିରକ୍ତି ¬ ସବୁ ଚାଲିଥୂଲା । ସମସ୍ତେ ପ୍ରାୟ ଦୌଡି ଦୌଡି ନିଜ ନିଜର 
କାମ କରି ଚାଲିଥୂଲେ । ଏତେ ଡେରି କରି ଆସିବ କାହିଁକି, ଆଉ ଏମିତି ପ୍ରାଣ ମୂର୍ଛା ଧାଇଁବ 
ବା କାହିଁକି ? ମନକୁ ଆସିଲେ ବି ଏକଥା କାହାକୁ କହି ହେଇ ନ ଥୁଲା । ବନ୍ୟା ଚୁପ୍‌ ହେଇ 
କେବଳ ସବୁ ଦେଖିଥୁଲା । 

ସେଇ ପ୍ରଥମ ଦିନ ପରେ ଷୋହଳ ମାସ କଟିଗଲାଣି ବନ୍ୟାର । ଇଷ୍ଟର୍ଣ୍ଣ ବ୍ୟାଙ୍କର 
ଏଇ ବ୍ରାଞ୍ଚରେ କେତେ ରୂପାନ୍ତର ଘଟିଯାଇଛି ଏହା ଭିତରେ । ପାର୍ଟ୍‌ ଟାଇମ୍‌ କାମ କରୁଥ୍୍‌ବା 
କ୍ୟାଥ୍‌ ଆଉ ଗୋଟିଏ ଭଲ ଚାକିରି ପାଇ କାନାଡା ଚାଲି ଯାଇଛି । ଟେଲର୍‌ ସୁପରଭାଇଜର 
ଆଣ୍ଟୋନିଓ ଚାକିରି ଛାଡି ତା' ଭାଇ ସାଙ୍ଗରେ ମିଶି ପାଖ ସହରରେ ପିଜା ବ୍ୟବସାୟଟିଏ 
ଆରମ୍ଭ କରିଛି । ତା” ଜାଗାରେ ଟେଲର୍‌ ସୁପର୍‌ଭାଇଜର୍‌ ହୋଇଛି ମେକୁସିକାନ୍୍‌ ଝିଅ ଏଡିଥ୍‌ । 

୩୯ 
ଭାରତୀୟ ଝିଅ ପୁନମ୍‌ର ପିଲା ହେବାର ଥୁଲା । ଏହା ଭିତରେ ତା'ର ଦ୍ଵିତୀୟ ପିଲାଟି ଜନ୍ମ 
ହୋଇ ସାତ ମାସର ହୋଇ ସାରିଲାଣି । ନାନନସି ତା” ବୟଫ୍ରେଣ୍ଡ୍‌ ବବ୍ରକୁ ବାହା ହୋଇ 
ସାରିଛି । ଆଉ ପ୍ରମୋସନ୍ଧ ପାଇ ଆସିଷ୍ଟାଣ୍ଟ ମ୍ୟାନେଜର ହୋଇ ସେ ଚାଲିଯାଇ ସାରିଛି 
ପ୍ରିବ୍‌ସ୍‌ଟନ୍ଵ ବ୍ରାଞ୍ଚକୁ । ତା' ଜାଗାରେ ନୂଆ କଷ୍ଟମର୍‌ ସେଲ୍‌ସ୍‌ ଅଫିସର୍‌ ହୋଇ ଆସିଛି ଏରିକ୍‌ 
ଚ୍ୟାଙ୍ଗ୍‌ । 

ବ୍ରାଞ୍ଚର କ୍ୟାନୁଭାସ୍‌ରେ ଏତେ ପରିବର୍ରନ, କିନ୍ତୁ ବ୍ୟାଙ୍କ୍‌ ଖୋଲିବା ବେଳର ଯେଉଁ 
ବିଳମ୍ବ ବନ୍ୟା ପ୍ରଥମ ଦିନ ଦେଖିଥୂଲା, ସେଥ୍‌ରେ ଆଉ କୌଣସି ପରିବର୍ଭନ ଆସି ନାହିଁ । 

ବନ୍ୟା ବେଳେ ବେଳେ ଭାବେ ବୋକାଙ୍କ ଭଳି ସେ ଏତେ ଆଗରୁ ଆସି ବସେ 
କାହିଁକି ? ସେ ବି ତ ଡେରି କରି ଆସି ପାରନ୍ତା । କିନ୍ତୁ ପାରେ ନାହିଁ । ଘରୁ ବାହାରିବା ବେଳେ 
ଆଠଟା ପନ୍ଦର ଜାଗାରେ ଆଠଟା କୋଡିଏ ହୋଇଗଲେ ତାକୁ ପାପ କରିବା ଭଳି ଲାଗେ ! 
ଛାଟିପିଟି ହୋଇ ସେ ଆସି ବସେ ଗାଡିରେ । 

ବନ୍ୟାର ଭାବନାରେ ଭଟ୍ଟା ପକେଇ ଗାଡିଟିଏ ଆସି ଅଟକିଲା ତା” ପାଖରେ । 
ମୁହଁ ଘୁରାଇ ନେଇ ସେ ଅବାକ । ପୁନମ୍‌ର ଧଳା ଦଦରା ନିସାନ୍ର ! 

ପୁନମ୍‌ ! ! ପୁନମ୍‌ ଆଜିର ବରଫ ସତ୍ତ୍ବେ ଆସି ପହଞ୍ଚିଛି ସାଢେ ଆଠଟାରେ ! 

ଅବାକ୍‌ ହେବା ଭଳି କଥା । ବ୍ୟାଙ୍କରେ ସମସ୍ତେ ଡେରି କରି ଆସନ୍ତି, କିନୁ ନଅଟା 
ଆଗରୁ ନିଶ୍ଚୟ । ପୁନମ୍‌ ଏକମାତ୍ର ବ୍ୟତିକ୍ରମ । ସେ ବି ଡେରିରେ ଆସେ, କିନ୍ତୁ ଢ଼େର 
ଡେରିରେ । ସପ୍ତାହରେ ତିନି ଚାରି ଦିନ ପୁନମ୍‌ ଆସି ପହଞ୍୍‌ ପହଞ୍ଜ୍‌ ନଅଟା ପନ୍ଦର କୋଡିଏ 
ହୋଇଯାଏ । ବେଶ୍‌ କେତେ ଥର ତ ସାଢ଼େ ନଅଟା ପରେ ତାକୁ ଦେଖିବାକୁ ମିଳିଛି । ସେଇ 
ସବୁ ଘଟଣା ନେଇ କେତେ ଅଶାନ୍ତି, କେତେ ତିକ୍ତତା - ¬ 

ହଠାତ଼ ଯେମିତି କିଛି ମନେ ପଡିଗଲା ବନ୍ୟାର ! ସେ ଠିକ୍‌ ହିସାବ ରଖିନି, କିନ୍ତୁ 
ଏହା ଭିତରେ ତ ପୁନମ୍‌ ଆଗ ଭଳି ଡେରି କରି ଆସୁନି ! କେତେ ସପ୍ତାହ, ମାସ ତଳେ ଏ 
ପରିବର୍ଭନ ହୋଇଛି ? ନା, ବନ୍ୟା କହି ପାରିବନି, ତେବେ ଏକଥା ସତ ଯେ ପୁନମ୍‌ ସାଢ଼େ 
ଆଠଟାରେ ଆସି ପହଞ୍ଚିବା ବ୍ୟାଙ୍କ ଇତିହାସରେ ବୋଧହୁଏ ଏଇ ପ୍ରଥମ । 

ଆଉ ଡେରି କଲା ନାହିଁ ବନ୍ୟା । ଗାଡିରୁ ଓହ୍ଲେଇ ଯାଇ ଅଭ୍ୟସ୍ତ ଭାବରେ ବ୍ୟାଙ୍କ 
ପ୍ରଧାନ କବାଟର ଚାବି ଖୋଲିଲା । ତା'ପରେ ସେଇ ଏକା ରୁଟିନନ । ପ୍ରଥମେ ସିକ୍ୟୁରିଟି 
ଆଲାର୍ମ ବନ୍ଦ କଲା । ତା'ପରେ ବ୍ରାଞ୍ଚର ପ୍ରତିଟି କୋଠରୀ ଭଲ କରି ତଦାଉଁଖ କରି ନେବା 


ପରେ ଫୁଲ କୁଣ୍ଡଟିଏ ଝରକା ପାଖରେ ରଖି ଦେଲା । ଏ ମାସ ପାଇଁ ଏଇଟା ହିଁ ସିଗ୍‌ନାଲ୍‌ । 

ଅଳ୍ପ ସମୟ ପରେ ପୁନମ୍‌ ଚାବି ଖୋଲି ଭିତରକୁ ଆସିଲା । 

“ଦ୍ଲାଏ ।” 

“ହାଏ ପୁନମ୍‌ ।”” ମନ ଦେଇ ଭଲ୍ଟ୍‌ରେ ନିଜ ନମ୍ବର ଟିପୁ ଟିପୁ ବନ୍ୟା ପଚାରିଲା, 
‘ଆଜି ଏତେ ଶୀଘ୍ର କେମିତି ?”? 

ପନ୍ଦର ଷୋହଳ ମାସ ତଳ କଥା ହୋଇଥୂଲେ,ଏଇ ଛୋଟ ବାକ୍ୟଟିକୁ ନେଇ ଭୀଷଣ 
ଅପମାନିତ ହୋଇଥାଆନ୍ତା ପୁନମ୍‌ । ବନ୍ୟାର ବୟସ ଓ ପଦବୀକୁ ବେଖାତିର କରି କଡା କଡା 
କେଇ ' ପଦ କଥା ବି ହୁଏତ କହି ଦେଇଥାଆ୍ତା । କିନ୍ତୁ ଏହା ଭିତରେ ବେଶ୍‌ ବଦଳି ଯାଇଛି 
ସେ । ସେ ଠ୍ରିକ ବଦଜିଛି ବୋଲି କହି ହେବନି, ତେବେ ବର୍ଷେ ତଳେ ଗତ ଏପ୍ରିଲ୍‌ ମାସର 
ସେଇ ଘଟଣା ପରେ ବନ୍ୟା ସାଙ୍ଗରେ ତା'ର ସମ୍ପର୍କରେ ଉନ୍ନତି ଘଟିଛି, । 

ନିଜ ମାଟିଆ ପର୍ସ୍କୁ ଗୋଟିଏ ଚୌକିରେ ରଖି ଦେଇ ଭଲ୍ଲଟ୍‌ ପାଖରେ ଠିଆଁ 
ହୋଇଥଲା ପୁନମ୍‌ । ବନ୍ୟା ତା” ନମ୍ବର ଟିପି ଭଲ୍ଟ୍‌ର ଚାବି ଘୂରେଇ ସାରିଲେ ସେ ନିଜର 
ନମ୍ବର ଟିପିବ । ଏଠି ଭଲ୍ନଟ୍‌ର ତାଲା ଖୋଲିବାର ଏଇ ନିୟମ । ସବୁତକ ନମ୍ବର କୌଣସି 
ଜଣେ ମଣିଷ ପାଖରେ ରଖା ହୁଏ ନାହିଁ । ଅଧା ନମ୍ବର ରହେ ଅଫିସରୁମାନଙ୍କ ପାଖରେ ¬ 
ଅର୍ଥାତ ମାର୍ଗାରେଟ୍‌, ବନ୍ୟା ଓ ଏରିକ୍‌ ପାଖରେ । ବାକୀ ଅଧା ନମ୍ବତ୍ତ ରହେ ଟେଲରୁମାନଙ୍କ 
ପାଖରେ ¬ ଏଡିଥ୍‌, ଜଶ୍ଟିନ ମାଇକେଲ ଓ ପୁନମ୍‌ ପାଖରେ । କୌଣସି ଜଣେ ମଣିଷ 
ଯେମିତି ସବୁ ତକ ନମ୍ବର ଟିପି ଭଲ୍‌ଟ୍‌ର ଚାବି ଖୋଲି ନ ଦେଇ ପାରେ । ପ୍ରଥମ ଦିନ 
ମାର୍ଗାରେଟ୍‌ ବନ୍ୟାକୁ କହି ଦେଇଥୁୂଲେ । 

“ଆଚି ସୂଯ୍ୟ ପଶ୍ଚିମ ଦିଗରେ ଉଦୟ ହେଲେ କେମିତି 7” ପୁନମ୍‌କୁ ନ ଚାହିଁ 
ବନ୍ୟା ପୁଣି ପଚାରିଲା । 

“ହୁମ୍‌ନେ ଆଖିର୍‌ ଆପ୍ଢିଂ ବାତ୍ଵ ମାନୁଲି !” ହିନ୍ଦୀରେ ଉତ୍ତର ଦେଲା ପୁନମ୍‌ । 

ତା” କଥା ମାନି ନେଲା ? 

“ମୋର କି କଥା ?”” ଭଲ୍ଟ୍‌ରେ ନମ୍ବର ଟିପି ସାରି କଡେଇ ଯାଉ ଯାଉ ବନ୍ୟା 
ଆଣ୍ଚଯ୍ୟରେ ପଚାରିଲା । 

“ “ଆପଣ ଥରେ କହି ନ ଥଲେ ଯେ ପିଲାଙ୍କୁ ଏତେ ଦୂରରେ ରହୁଥିବା ଭାରତୀୟ 

ବେବି ସିଟରୁ ପାଖରେ ନ ଛାଡି ଘର ପାଖର ଡେ-କେଆର୍‌ ଦେଖିବାକୁ ।” 

୪୧ 

ଚଟ୍‌ କରି ମୁହଁ ବୁଲାଇ ପୁନମ୍‌କୁ ଦେଖିଲା ବନ୍ୟା । ସେଦିନ କଥା ସେ ଭୁଲିନି । 
ସେଦିନ ବି ପୁନମ୍‌ର ଡେରି ହୋଇଥ୍‌ଲା । ନୂଆ କଥା କିଛି ନୁହଁ । କିନ୍ତୁ ସେଦିନର ପରିସ୍ଥିତି 
ଭିନ୍ନ । ଡିସେମ୍ବର ଶେଷ ପ୍ରାୟ ସେତେବେଳକୁ । ନୂଆବର୍ଷକୁ ଆଉ ମାତ୍ର ଦୁଇ ଦିନ । 
ବ୍ୟାଙ୍କ୍‌ରେ ଏଇ ସମୟରେ ପ୍ରବଳ ଭିଡ ହୁଏ । ବିଶେଷ କରି ଟେଲର୍‌ ଲାଇନ୍ନରେ । ବନ୍ୟା ତ 
ସେତେବେଳେ ଟେଲବର୍‌ ହିସାବରେ କାମ କରୁଥଲା । ଭିଡ ଦେଖି ମାର୍ଗାରେଟ୍‌ ମଧ୍ଯ କ୍ୟାଶ୍‌ 
ବକ୍ସ୍‌ ଧରି ଟେଲର୍‌ ଷ୍ଟେସନ୍ନରେ ଠିଆ ହୋଇଯାଇଥୂ୍‌ଲେ । ଆଉ ସେଦିନ ପୁନମ୍‌ ଆସି 
ପହଞ୍ଚିଥିଲା ନଅଟା କୋଡିଏରେ । 

ତାକୁ ଦେଖିବା ମାତ୍ରକେ ମାର୍ଗାରେଟ୍‌ଙ୍କ ଆଖି ରାଗରେ ଛୋଟ ଛୋଟ ହୋଇ 
ଯାଇଥଲା । କଷ୍ଟମରୁମାନଙ୍କ ସାମ୍ବାରେ ଅସ୍ଵସ୍ତିକର ପରିସ୍ଥିତି ସୃଷ୍ଟି କରିବେନି ବୋଲି ବହୁତ 
କଷ୍ଟରେ ରାଗ ଚାପି ସେ ଝହିଥ୍‌ଲେ, ଏତେ ଡେରି !”' 

“ସରି, ମାର୍ଗାରେଟ୍‌ । ରୁଟ୍‌ ୱାନୁରେ ଭୀଷଣ ଟ୍ରାଫିକ୍‌ ଜ୍ୟାମ୍‌ ।” 

““ସେମ୍‌ ଏକସ୍‌କ୍ୟୁଜ୍‌ ! ଆଇ ଡୋଣ୍ଟ୍‌ ବିଲିଦ୍ଦ୍‌ ଦିସ୍‌ !”' ପୁଣି ଗମ୍ଭୀର ହୋଇ ଯାଇ 
ମାର୍ଗାରେଟ୍‌ ଯୋଡିଥୂଲେ, “'--- ଇଞ୍‌ ବେଳେ ମୋତେ ଭିତରେ ଦେଖା କରିବ, ପୁନମ୍‌ । 

ବନ୍ୟା ଦେଖିଥୁଲା ଯେ ପୁନମ୍‌ର ମୁହଁ ଶେତା ପଡିଯାଇଥୂଲା । ଭିତରେ ଦେଖା 
କରିବ ବାକ୍ୟଟିର ଅର୍ଥ ତା'ର ଅଜଣା ନୁହଁ । ଆଜିର ଘଟଣା ପରେ ତାକୁ ଯେ କେବଳ ଗାଳି 
ଶୁଣିବାକୁ ମିଳିବ ତା” ନୁହଁ; ହୁଏତ ତା'ର ଫାଇଲ୍‌ରେ କଥାଟି ଲେଖା ହୋଇ ରହିଯିବ । ଏହା 
ଆଗରୁ ତାକୁ ବେଶ୍‌ କେତେ ଥର କ୍ଷମା କରିଦେଇଛନ୍ତି ମାର୍ଗାରେଟ୍‌ । କିନ୍ତୁ କ୍ରିସ୍‌ମାସ୍‌, ନୂଆବର୍ଷ 
ସମୟରେ ଏଭଳି ଢିଲା କାମ ଏଠିକା ବ୍ୟାଙ୍କରେ କେହି ସହିବେ ନାହିଁ । 

ଏଗାରଟା ସାଢେ ଏଗାରଟା ବେଳକୁ ଟେଲର ଲାଇନର ଭିଡ ଟିକିଏ କମିଥୂଲୀ । 
ମାର୍ଗାରେଟ୍‌ କ୍ୟାଶ୍‌ ବକ୍ସ୍‌ ଭଲ୍‌ଟ୍‌ ଭିତରେ ରଖି ସେତେବେଳକୁ ଚାଲି ଯାଇସାରିଥୂଲେ ତାଙ୍କ 
କ୍ୟାବିନକୁ । ବନ୍ଯା ସ୍ଵସ୍ତିର ନିଶ୍ଵାସ ନେଇ ସେତେବେଳକୁ ଉଚ୍ଚ ଚୌକିରେ ମୁହୂର୍ଭକ ପାଇଁ 
ବସିବାକୁ ସମୟ ପାଇଥ୍‌ଲା । ଆଉ ସେତିକି ବେଳେ ତା' ଆଖିରେ ପଡିଥୂଲା ପୁନମ୍‌ର 
ଶୁଖିଲା ମୁହଁ । ବିଚାରୀ । ବୟସ ମାତ୍ର ଏକୋଇଶ ବାଇଶ । ତା” ସୋମୁଠୁ ତିନି ଚାରି ବର୍ଷ 
ବଡ ହେବ ଅତି ବେଶୀରେ | ହେଲେ ଏହା ଭିତରେ ବାହା ହୋଇ ପିଲାଟିଏ । ପୁଣି ଦ୍ଵିତୀୟଟି 
ରହିଛି ପେଟରେ । ତିନି ଚାରି ମାସର ପ୍ରେଗ୍‌ନାନୁସି ନେଇ କି ପରିଶ୍ରମ ସେ ନ କରୁଛି ! 

୪୨ 
ଚାକିରି ଆରମ୍ଭ କରିବା ପରେ ତା’ ସାଙ୍ଗରେ ଭଲରେ କେଇଥର କଥା କହିବାକୁ 


ଚେଷ୍ଟା କରିଥଲା ବନ୍ଯା । କିନ୍ତୁ ଲାଭ କିଛି ହୋଇ ନ ଥୁଲା । ଝିଅଟି ନିହାତି ଅନ୍ତମୁଖୀ, 
ଇଂରାଜୀରେ ଯାହାକୁ କୁହାଯାଏ ‘ଇଚଟ୍ରୋଭର୍ଟ' । କାହା ସାଙ୍ଗରେ ବେଶୀ କଥା କହେ ନାହିଁ । 
ହସେ ଆହୁରି କମ୍‌ । 

ସେଦିନ ବନ୍ୟା ନରମ ସ୍ଵରରେ ପୁନମ୍‌କୁ ପଚାରିଥୁଲା, ‘ତୁମେ କ'ଣ ରୁଟ୍‌ ୱାନ 
ଆଡେ ରୁହ ? 

“ନା” 

“ତାହେଲେ ? ସେଇ ରାସ୍ତା ଦେଇ ଆସ ଯେ ସବୁ ଦିନ ?”” ରୁଟ୍‌ ଓାନୁରେ 
ଅଫିସ୍‌ ଯିବା ଆସିବା ସମୟରେ ଭୀଷଣ ଜ୍ୟାମ୍‌ ହୁଏ, ସମସ୍ତେ ଜାଣନ୍ତି । 

“ମୋ ପୁଅର ବେବି ସିଟରୁ ସାଉଥ୍‌ ବନୁସ୍‌ୱି କୂରେ ରହେ | ରୁଟ୍‌ ଓନ୍‌ ପାଖରେ ।”” 

“ଆଉ ତୁମେ ?”” 

““ମ୍ୟାନୃଭିଲ୍‌ ।” 

“ତୁମେ ସବୁଦିନ ମ୍ୟାନୁଭିଲ୍ରୁ ସାଉଥ୍‌ ବ୍ରନସ୍‌ୱକ୍୍‌ ଯାଇ ପୁଅକୁ ଛାଡି ତା'ପରେ 
ଏଠିକି ଆସ ! ମାଇଁ ଗଡ଼ !” ଜଣେ ଯଦି ସକାଳୁ ସକାଳୁ ପିଲାକୁ ବେବି ସିଟରୁ ପାଖରେ 
ଛାଡିବାକୁ ଅଧଘଣ୍ଟା, ପଇଁଚାଳିଶ ମିନିଟ୍‌ ବାଟ ଯିବ ଆଉ ରୁଟ୍‌ ୱ|ନୁରେ ଫେରିବ, ତା'ର ଯେ 
ଡେରି ହେବ, ସେଇଟା ଜଣାଶୁଣା କଥା । ବନ୍ୟା ଜାଣେ ଯେ ଏ ଦେଶରେ ହଠାତ୍ଵ କରି ଆଉ 
ଜଣକୁ ଉପଦେଶ ଦେଇ ଦେବାଟା ଅଭଦ୍ରାମୀ, ତଥାପି ପୁନମ୍‌ ସୋମୁଠୁ ଅଳ୍ପ ବଡ ଭାରତୀୟ 
ଝିଅଟିଏ ବୋଲି ତା” ପାଟିରୁ ବାହାରି ଯାଇଥୁଲା, ‹ ହିଲ୍ସ୍ବୋରୋରେ ଭଲ ଡେ-କେଆର୍‌ 
ସେଣ୍ଟରୁଟିଏ ଅଛି । ମୋ ଜଣାଶୁଣାରେ ଜଣେ ତାଂ ପିଲାଙ୍କୁ ଛାଡେ । ମ୍ୟାନ୍ରଭିଲଲଦୁ ଦୂର 
ନୁହଁ । କହିବ ଯଦି ବୁଝି ଆସିବି ।” 

ତଳ ଓଠ ଉପରେ ଉପର ଓଠ ମାଡ଼ି ଦେଇ କିଛି ସମୟ ପାଇଁ ଚୂପ୍‌ ହୋଇ 
ଯାଇଥୁଲା ପୁନମ୍‌ । ତା'ପରେ ଚାପା ସ୍ଵରରେ କହିଥୁଲା, ˆ ଥାଉ, ଦରକାର ନାହିଁ ।”' 

“ବହୁତ ଭଲ ଜାଗାଟି । ଜଣେ ଚାଇନିଜ୍‌ ମହିଳା ଚଳାନ୍ତି ¬ 

“ଚାଇନିଜ୍‌ ଚଳାନ୍ତୁ କି ଜାପାନିଜ୍‌, ସେସବୁ ଜାଗା ସାଙ୍ଗରେ ମୋର ପଟିବନି ।”' 

“ଥରେ କଥାବାରାଁ କରି ଦେଖ ।”” 

“ଲାଭ ନାହିଁ, ମୁଁ ଏତେ ପଇସା ଦେଇ ପାରିବିନି ।” 

୪୩ 

ଭାବି ଦେଖ । କେତେ ସମୟ ଯାଉଛି । କେତେ କଷ୍ଟ କରୁଛ । ସବୁବେଳେ 
ପଇସା ଦେଖିଲେ ହେବ ?” 

ହଠାତ ଭୀଷଣ ରାଗି ଯାଇଥଲା ପୁନମ୍‌ । ଜୋର୍‌ରେ ନିଶ୍ଵାସ ନେଇ ହିସ୍‌ ହିସ୍‌ କରି 
କହିଥୁଲା, “ପଇସା ନ ଦେଖି ଉପାୟ ନାହିଁ, ବୁଝିଲେ ? ବେବି ସିଟରୁକୁ ମୁଁ ପଇସା ଦିଏ 
ମୋ ରୋଜଗାରରୁ । ଆଉ ଟେଲର୍‌ ହିସାବରେ ମୋର ରୋଜଗାର ହେଉଛି ଘଣ୍ଟାକୁ ନଅ 
ଡଲାର୍‌ ପଚିଶ ସେଣ୍ଟ୍‌ । ଏତିକି ରୋଜଗାରରେ ପିଲାକୁ ପ୍ରାଇଭେଟ୍‌ ଡେ-କେଆର୍‌ ସେଣ୍ଟର୍‌ରେ 
ଛାଡି ହୁଏନି । -¬-- ଜାଣିଛର୍ତି କାହିଁକି ମୁଁ ଏତେ ଦୂର ଯାଏ ପୁଅକୁ ଛାଡିବାକୁ ? କାରଣ 
ସେଇ ଭାରତୀୟ ସ୍ତ୍ରୀଲୋକଟିର ଲାଇସେନସ୍‌ ନାହିଁ । ତେଣୁ ସେ ନିହାତି କମ୍‌ ପଇସା ନିଏ 
ପିଲା ରଖିବାକୁ । ସେକଥା ତ ଆପଣଙ୍କ ଡେ-କେଆର୍‌ରେ ହେବନି ।” 

ଗୋଟିଏ ମୁହୂର୍ର ଚୁପ୍‌ ରହି ପୁଣି ତିକ୍ତ ସ୍ଵରରେ ପୁନମ୍‌ ଯୋଡିଥୁଲା, “ମୁଁ ଏହା 
ଭିତରେ ଆପଣମାନଙ୍କ ଭଳି ପଇସାବାଲା ସ୍ତ୍ରୀଲୋକ ଯଥେଷ୍ଟ ଦେଖିଛି । ସ୍ବାମୀମାନେ ଗଦା 
ଗଦା ପଇସା ରୋଜଗାର କରନ୍ତି ଆଉ ଆପଣମାନେ ଘରେ ବସି ବସି ବୋର୍‌ ହୋଇଯାଆନ୍ତି 
ବୋଲି ଚାକିରି କରିବାକୁ ବାହାରି ଆସନ୍ତି । ଆପଣମାନଙ୍କ ପାଇଁ ଚାକିରି ଜୀବିକା ନୁହଁ, 
ସମୟ କଟେଇବାର ମାଧ୍ୟମ । ¬ ମୁଁ ଜାଣେ ଆପଣ ଏଠି ଟେଲବର୍‌ ଲାଇନ୍ଵରେ ଠିଆ 
ହୋଇଛବଚ୍ତି ସିନା ଆପଣ ସେଇ ଅନ୍ୟ ଦଳର । ମାର୍ଗାରେଟ୍‌ ଭଳି ଅଫିସରୁଙ୍କ ଦଳର । 
ଆପଣ ସେଇମାନଙ୍କ ସାଙ୍ଗରେ ଆହା ଦିଅନ୍ତୁ ନା, ଆମମାନଙ୍କ କଥାରେ ମୁଣ୍ଡ ଖେଳାଇ 
ଉପଦେଶ କାହିଁକି ? 

ବନ୍ୟା ସ୍ତସ୍ତ ହୋଇଯାଇଥୂଲା । ସେଇ ଦିନ ପ୍ରଥମ ଜାଣିଲା ଯେ କୌଣସି ଗୋଟିଏ 
କାରଣରୁ ଝିଅଟିର ତା” ପ୍ରତି ଭୀଷଣ ରାଗ ବା ଘୃଣା । ବନ୍ଯାକୁ ବାଧୁୂ ଯାଇଥୂଲା । 
ମାର୍ଗାରେଟ୍‌ଙ୍କ ମନରେ ବି ତାକୁ ନେଇ କିଛିଟା ଆଶଙ୍କା, ହୁଏତ ତା'ର ଅନଭିଜ୍ଞତା ନେଇ କିଛି 
ଅସନ୍ତୋଷ, କିଚୁ କେବେ ହେଲେ ସୌଜନ୍ୟର ସୀମା ରେଖା ସେ ଟପି ନାହାର୍ରି । ହେଲେ 
ପୁନମ୍‌ ତ ସେତିକ ଶାଳୀନତା ରକ୍ଷା କଲା ନାହିଁ । କିଛି ନ କହି ଚୁପ୍‌ ଚାପ ନିଜ କାମକୁ 
ଫେରିଯାଇଥୁଲା ବନ୍ୟା । 

କଥାଗୁଡିକ ପ୍ରାୟ ଫିସ୍‌ ଫିସ୍‌ କରି କହିଲେ ବି ପୁନମ୍‌ର ନିଆଁଝରା କଥାର କିଛି 
ଛିଟିକା କ୍ୟାଥ୍‌ କାନରେ ପଡିଯାଇଥୂଲା । ସେ ନିଜ ଚୌକିରୁ ଓହ୍ଲେଇ ଆସି ପୁନମ୍‌ ପାଖରେ 
ଠିଆ ହୋଇଯାଇଥିଲା । 

ବ୍ଵାଟ୍‌ ହ୍ୟାପେନରଦ୍ଵ ? କ'ଣ ହେଲା: ? 

““ମାର୍ଗାରେଟ୍‌ ମତେ ଲଞ୍ଚ୍‌ ବେଳେ ଦେଖା କରିବାକୁ କହିଛନ୍ତି । -¬- ଆଜି ଡେରି 


ହୋଇଲିଗଲା, ସେଥୁପାଇଁ ଭଲ କରି ଗାଳି ଶୁଣିବାକୁ ହେବ | ହୁଏତ ବ୍ରେ୍ଟ ରିଚାର୍ଦ୍ସବ୍ କାନରେ 
ବି ପଡିଯିବ କଥାଟା ।” ପୁନମ୍‌ କହିଥୂଲା । 

“ପଡ଼ିଲେ ପଡ଼ । ୟୁ ଡୋଣ୍କ୍‌ କେଆର୍‌ । ଦରକାର ପଡିଲେ ଚୁମେ ବି କହିଦେବ 
ବ୍ରେଟଙ୍କୁ, ନିଜ ଭୁଲ୍‌ ଘୋଡେଇବାକୁ ଯାଇ ସମସ୍ତେ ତୁମ ଉପରେ ଡେଇଁ ପଡ଼ୁଛନ୍ତି । କହିଦେବ, 
ମାର୍ଗାରେଟ୍‌ କେମିତି ଅଧଘଣ୍ଟା ପାଇଁ ଲଞ୍ଚ ବ୍ରେକ୍ଵରେ ବାହାରକୁ ଯାଇ ଘଣ୍ଟାକ ପରେ ଫେରନ୍ତି । 
ନାନସି ବା କମ୍‌ କ”ଣ ! ସେଲ୍ବସ୍‌ କଲ୍‌ କରିବାକୁ ଯାଇ ବୟଫ୍ରେଣ୍ଡ୍‌ ସାଙ୍ଗରେ କଫି ଶପ୍‌ରେ 
ଆଉା ମାରେ । ମୋ ଅଫ “ଡେ ରେ ମୁଁ ନିଢେ ଦେଖିଛି ।”” 

ହଠାଡ଼ ପୁନମ୍‌ ବିବ୍ରତ ହୋଇଯାଇଥ୍‌ୂଲା | କହିଥୂଲା, ' ଥାଉ ଥାଉ,ଏଠି ଆଉ ସେସବୁ 
ଆଲୋଚନା ନ କଲେ ବି ଚଳିବ । କଥା କୋଉଥୁରୁ ଯାଇ କୋଉଠି ପହଞ୍ଚି ଯିବ ।”” ପୁଣି 
ତିକ୍ତତା ଫେରି ଆସିଥୁଲା ତା” ସ୍ଵରରେ, “ଏଇ ବନ୍ଯା ତ ସେମାନଙ୍କ ଦଳର । ସବୁ କଥା 
ସେମାନଙ୍କ କାନରେ ପଡ଼ିଯିବ ।” 

“ରାଇଟ ।”” କ୍ୟାଥୂ ନିଜ ଚୌକିକୁ ଫେରିଯାଇଥୁଲା । 

ପୁଣି କଷ୍ଟମରୁଙ୍କ ଭିଡ଼ ଲାଗିଯାଇଥ୍‌ଲା ସେଦିନ । ଅଣନିଶ୍ବାସୀ ଭାବରେ କାମ 
ସିନା କରିଥୂଲା ବନ୍ଯା, କିନୁ ମନଟା ତା'ର ଭାରାକ୍ରାନ୍ତ ହୋଇଯାଇଥୁଲା । ଏତେ କମ୍‌ 
ବୟସର ଅପୂର୍ବ ସୁନ୍ଦରୀ ଝିଅ, ତା' ଭିତରେ ଏଭଳି ହଳାହଳ, ଏଭଳି ତିକ୍ତତା ! 

କଟୁ କଥା ଭୁଲି ଯିବାକୁ ସେ ଚେଷ୍ଟା କରିଥଲା ସେଦିନ, କିଜୁ ଯେତେ ଚେଷ୍ଟା କଲେ 
ବି ମନ ଭିତରୁ ' ଆମେ-ସେମାନେ'ର ଫୁରକଟିକୁ ଦୂରେଇ ଦେଇ ପାରି ନ ଥୂଲା । ଭାରତରେ 
ଥିବା ବେଳେ କ୍ରମାଗତ ଭାବରେ ବିଭିନ୍ନ ଖବରକାଗଜରେ ଚାକିରି କରିଯାଇଥୁଲା ବନ୍ଯା, 
ସହକର୍ମୀମାନଙ୍କ ଭିତରେ ଇ୍ତର୍ଷା, ରାଗ, ବିଦ୍ଧେଷ ଯେ ନ ଥୁଲା, ତା କହି ପାରିବନି । କିନ୍ତୁ 
ଏଭଳି ‘ଆମେ-ସେମାନେ”ର ଫରକ ଥୁଲା କି ? 

ସେଦିନ ହଠାଡ଼ ତା' ମନକୁ ଆସିଥୂଲା ଗୋଟିଏ କଥା | ସେ କେଉଁ ଦଳରେ ? 
କାଠ କାଚ ମିଶା ଟେଲର୍‌ ଷ୍ଟେସନୂର ଦଳରେ ? ନା, ସ୍ଵଚ୍ଛ କାଚ କ୍ୟାବିନୂର ଦଳରେ ? 

ହୁଏତ କୌଣସି ଦଳରେ ବନ୍ୟାର ସ୍ଥାନ ନାହିଁ । ସେ ହୁଏତ ସେତେବେଳେ ରହି 
ଯାଇଥୂଲା ଦୁଇ ଦଳ ମଝିରେ ଥବା ହାଇଫେନ୍ୂର ଖାଇରେ । 

“କଣ ହେଲା ? ଆପଣ ଖୁସୀ ନୁହନ୍ତି ?'' ପୁନମ୍‌ ସ୍ଵରରେ ବନ୍ୟା ବର୍ରମାନକୁ 
ଫେରି ଆସିଲା । ଏହା ଭିତରେ ନିଜ ନମ୍ବର ଭଲ୍୍‌ଟ୍‌ରେ ଟିପି ସାରି ସେ ଭଲ୍‌ଟ୍‌ର ଓଜନିଆ 
ବିରାଟ କବାଟକୁ ପ୍ରାଣପଣେ ଟାଣି ଖୋଲି ସାରିଛି । 

“ଅଫ କୋର୍ସ୍‌, ବହୁତ ଖୁସୀ । -¬- କୋଉଠି ଛାଡୁଛ ପିଲାଙ୍କୁ ? 

“ସେଇ ହିଲ୍ସ୍ବୋରୋ ଡେ-କେଆର୍‌ରେ । ମୁଁ ତା'ର ମାଲିକଙ୍କୁ ଦେଖା କରି 
ମୋର ଅସୁବିଧା ଜଣେଇ ଅନୁରୋଧ କରିଥୁଲି । ଯାହେଉ କମ୍‌ ଦରମାରେ ଦ୍ରଇ ପିଲାଙ୍କୁ 
ରଖିବାକୁ ରାଜି ହୋଇଗଲେ ସେ ।”” ହଠାତ୍ଵ ପୁରୁଣା କଥା ମନେ ପଡିଗଲା ପୁନମ୍‌ର । 
ଲଜିତ ସ୍ଵରରେ କହିଲା, “ଆପଣଙ୍କ ସାଙ୍ଗରେ ସେଦିନ ମୁଁ ଭୀଷଣ ବାଜେ ବ୍ୟବହାର କ୍ରରି 
ଥୁଲି ନା ?”” 

“ଓ ଫର୍‌ଗେଟ୍‌ ଇଟ୍‌, ପୁନମ୍‌ । ପୁରୁଣା କଥା କିଏ ˆ ଏତେ ମନେ: ରଖେ ? 
ବନ୍ୟା କଥାକୁ ଆଡେଇ ଦେଲା । 

“ସେତେବେଳେ ମୋର ଯାହା ମାନସିକ ଅବସ୍ଥା ନା -- --' ଚୁପ୍‌ ହୋଇଗଲା 
ପୁନମ୍‌ । ଚାବି ଖୋଲି ଠିକ୍‌ ସେତିକି ବେଳକୁ ଭିତରକୁ ପଶି ଆସିଲେ ମାଇକେଲ୍‌ ଆଉ 
ଜଷ୍ଟିନ । “ହାଏ ଗାଏଜ୍‌ !”? ନିଜର ବିରାଟ ମୋଟା ଶରୀରକୁ ଭଲ୍ଲଟ୍‌ ଭିତରକୁ ଟାଣି ନେଉ 
ନେଉ ଜଷ୍ଟିନୂ କହି ପକେଇଲା । 

“ବନ୍ୟା, ମାର୍ଗାରେଟ୍‌ଙ୍କର ଆଜି ଏଡେ ଡେରି କାହିଁକି ? ମୋର କ୍ୟାଶ୍‌ ବକ୍ରସ୍‌ 
ପ୍ରାୟ ଖାଲି ।ମୋର କ୍ୟାଶ୍‌ ଦରକାର ।”” ମାଇକେଲ୍‌ କହିଲା । 

“ମୋର ବି J” ଏ ସ୍ବର ଜଷ୍ଟିନୂର । 

“ମାର୍ଗାରେଟ୍‌ଙ୍କର ଆଜି ଡେରି ହେବ । ¬¬ ମୁଁ ଭିତର ଭଲ୍ଟ୍ରୁ କ୍ୟାଶ୍‌ କାଢି 
ଦେବି -- ଆସ ପୁନମ୍‌ ।” ବନ୍ୟା କହିଲା । 

ଭିତର ଭଲ୍ଲଟ୍‌ର ଖୋଲିବା ବ୍ୟବସ୍ଥା ବି ଠିକ୍‌ ବାହାରଟି ଭଳି । ଅଧା ନମ୍ବର ଥାଏ 
ଟେଲରୁମାନଙ୍କ ପାଖରେ ! ଆଉ ବାକୀ ଅଧା ଅଫିସରୁମାନଙ୍କ ପାଖରେ ! ଅଧା ଅଧା 
ନମ୍ବର ସମସ୍ତଙ୍କ ପାଖରେ ରହିଲେ ବି ଭିତର ଭଲ୍ବଟ୍‌ ଖୋଲା ବନ୍ଦ, ନୋଟ୍‌ ବିଡା କଢ଼ାକଢ଼ି - 

ସବୁ କାରବାର କରନ୍ତି ମାର୍ଗାରେଟ୍‌ ଆଉ ଟେଲର୍‌ ସୁପର୍‌ଭାଇଜର୍‌ ଏଡିଥ୍‌ । ଯେତେ ଯାହା 
ହେଲେ ବ୍ୟାଙ୍କର ସବୁତକ ପୁଞ୍ଜି ତା' ଭିତରେ । ଯେତେ କମ୍‌ ମଣିଷ ସେସବୁର କାରବାର 
କରିବେ, ସେତେ ଭଲ । କିନୁ ମାର୍ଗାରେଟ୍‌ଙ୍କର ଆଜି ଡେରି ହେବ ! ଆଉ ଏଡ଼ିଥ୍‌ ଏବେ 
ସାତ ଦିନର ଛୁଟିରେ । ତେଣୁ ଆଜି ସେଇ ଭଲ୍ବଟ୍‌ ଖୋଲା ଦାୟିତ୍ଵ ବନ୍ଯା ଓ ପୁନମ୍‌ଙ୍କର | 


Digitized by srujan ka@gmail.com 


୪୬ 
ଭିତର ଭଲ୍୍‌ଟ୍‌ ଖୋଲା ହେଲା । ଯେ ଯାହାର ଆବଶ୍ୟକ ଅନୁଯାୟୀ ଡଲାର୍‌ ନେଇ 


ଦସ୍ତଖତ କରି ଚାଲିଗଲେ । ପୁନମ୍‌ ସବୁ ପରିଷ୍କାର ଭାବରେ ସେସବୁ ସଂପୃକ୍ତ ଫାଇଲ୍‌ରେ 
ଲେଖି ରଖିଲା । ଦିନାନ୍ତେ ସବୁର ହିସାବ ପୁଣି ଥରେ ଦେବାକୁ ହେବ । 

ଓକେ, ବନ୍ୟା । ଏଭୁରିଥଇ୍‌' ଡନନ ।”” ଭିତର ଭଲ୍ଟ୍ରେ ତାଲା ପକାଇ ବାହାର 
ଭଲ୍ଲଟଟି ଆଉଜେଇ ଦେଇ ନିଜ କ୍ୟାଶ୍‌ ବକ୍ସ୍‌ ନେଇ ପୁନମ୍‌ ଚାଲିଗଲା । 

ଆଉ ଥରେ ସେସବୁର ତଦାରଖ କରିନେଇ ନିଜ କ୍ୟାବିନ୍ଧ ଭିତରେ ପାଦ ରଖିଲା 
ବନ୍ୟା । କାଛ ଘଡିରେ ଠିକ ନଅଟା ! 

ବାସ୍‌ ¬ ଆଉ ଗୋଟିଏ ଦିନ ଆରମ୍ଭ ବ୍ୟାଙ୍କର | 

ଏହା ଭିତରେ ବରଫ ପଡିବା ବନ୍ଦ ହୋଇ ଯାଇଛି , ହେଲେ ବାହାରେ ଥଣ୍ଡା ଆଗ 
ଭଳି । ବ୍ୟାଙ୍କ ଭିତରେ ହିଟିଙ୍ଗ ଚାଲିଛି । ନିଜର ଉଷୁମ କ୍ୟାବିନ୍ୂରେ ବସି ମେଲ୍‌ ଚେକ୍‌ କରୁ 
କରୁ ବନ୍ୟା ମଝିରେ ମଝିରେ ଆଖି ବୁଲେଇ ନେଉଥୁୂଲା ଚାରି ଆଡେ । ମାର୍ଗାରେଟ୍‌ ଆସିବା 
ଯାଏଁ ଏ ଦାୟିତ୍ସଟି ତାକୁ ତୁଲାଇବାକୁ ହେବ । ଆଜି ବ୍ୟାଙ୍କରେ କଷ୍ଟମର୍‌ କେହି ନାହାତ୍ତି । 
ଏମିତିଆ ପାଗରେ ଘରୁ ବାହାରିବ କିଏ ? 

ହଠାଡ଼ ଫୋନର ବାଜି ଉଠିଲା । ବ୍ୟାଙ୍କରେ ବ୍ୟକ୍ତିଗତ ଫୋନର ବୋଲି କିଛି ନାହିଁ, 
ସମସ୍ତଙ୍କ ପାଖରେ ଛଅଟା ଭିନ୍ନ ଭିନ୍ନ ଲାଇନ ଥବା ଏକା ଫୋନ୍ସ । ଫୋନ୍ଵ ବାଜିବା ମାତ୍ରକେ 
ଯିଏ ହେଲେ ଜଣେ ଫୋନୂଟି ଉଠେଇ ନିଅନ୍ତି । ବ୍ୟାଙ୍କର ନିୟମ ¬ ଦୁଇ ଥରରୁ ଅଧୁକ 
ଯେମିତି ଫୋନୃଟି ବାଜିବାର ସୁଯୋଗ ନ ପାଏ । ‘ପ୍ରଫେସନାଲିଜମ୍‌' ଆଉ କାହାକୁ କହନ୍ତି ? 

ଚଟ୍‌ କରି ଫୋନ୍‌ ଉଠେଇ ନେଲା ବନ୍ୟା । “ଗୁଡ଼ ମର୍ଣ୍ଣିଙ୍ଗ, ଇଷ୍ଟଣ୍ଡଂ ବ୍ୟାଙ୍କ ! ଦିସ୍‌ 
ଇଜ୍‌ ବନ୍ୟା, ହାଓ ମେ ଆଇ ହେଲ୍ପ୍‌ ୟୁ ? 

“ଦ୍ୟାଲୋ ବନ୍ୟା, ଦିସ୍‌ ଇଜ୍‌ ବ୍ରେଟ୍‌ ।”” 

“ମର୍ଣ୍ଣିଙୁ, ବ୍ରେଟ୍‌ ।” 

“ ମର୍ଣ୍ଣିଙଗ । ମାର୍ଟାରେଟ୍‌ ସାଙ୍ଗୁରେ କଥା କହି ପାରିବି କି ?”' 

““ମାର୍ଗାରେଟ୍‌ ଆସି ନାହାନ୍ତି । ମତେ ଫୋନର କରିଥୁଲେ, ଟିକିଏ ଡେରି ହେବ | - 
ଆସିଗଲେ ଆପଣଙ୍କୁ ଫୋନ୍ର କରିବାକୁ କହିବି କି ?” 

“ନା, ଥାଉ । ମୋର ମିଟିଙ୍ ଅଛି ଏବେ । --- ଲେଟ୍‌ ମି ଡ଼ ଓନ୍‌ ଥଇ୍‌ । ମୁଁ 
ଇ-ମେଲ୍୍‌ଟିଏ ପଠେଇ ଦେଉଛି ତାଙ୍କ ପାଖକୁ । -¬- ବ୍ୟକ୍ତିଗତ ଭାବରେ କହିପାରିଥୂଲେ 
ଭଲ ହୋଇଥାଆନ୍ତା ¬¬ ¬” ' ଟିକିଏ ଭାବିବା ଭଳି ହୋଇ ବ୍ରେଟ୍‌ କହିଲେ । 

୪୭ 
“ମତେ କହି ଦିଅନ୍ତୁ । ମୁଁ ମାର୍ଗାରେଟ୍‌ଙ୍କୁ କହି ଦେବି ।” ? ବନ୍ୟା ସାହାଯ୍ୟ କରିବାକୁ 


ଚେଷ୍ଟା କଲା । 

ତୁମକୁ କହି ଦେବି ?” ' ହଠାତ଼ ହସିବାକୁ ଆରମ୍ଭ କଲେ ବ୍ରେଟ୍‌ । 

ଏଥୁରେ ହସିବାର କ'ଣ ରହିଲା, ବନ୍ୟା ବୁଝିଲା ନାହିଁ । ବ୍ରେଟ୍‌ ଅବଶ୍ୟ ହସଖୁସିଆ 
ମଣିଷ, କିନୁ ବିନା କାରଣରେ କିଏ ଏମିତି ହସେ ? 

“ନା, ସେ ଖବର ମୁଁ ତୁମକୁ ଦେଇ ପାରିବି ନାହିଁ ଏବେ । ସେ ଦାୟିତ୍ଵ 
ମାର୍ଗାରେଟଙ୍କର ।”” ହସ ବନ୍ଦ କରି ବ୍ରେଟ୍‌ କହିଲେ । 

ବନ୍ୟା ଆଉ ଗୋଲକଧନ୍ଦା ଭିତରେ ପଶିଲା ନାହିଁ । ଚୁପ୍‌ ରହିଲା । 

“ଆଚ୍ଛା ବନ୍ୟା,” ହଠାତ ବ୍ରେଟଙ୍କର ଯେମିତି କ'ଣ ମନେ ପଡିଗଲା, ˆ ଆସନ୍ତା 
ମଙ୍ଗଳବାର ରିଜିଓନାଲ୍‌ ମିଟିଙ୍, ମନେ ଅଛି ତ ?” ସବୁ ମାସର ତୃତୀୟ ମଙ୍ଗଳବାର 
ରିଜିଓନାଲ୍୍‌୍‌ ମିଟିଙ୍ଗ୍‌ ହୁଏ ଯେ କୌଣସି ଗୋଟିଏ ବ୍ରାଞ୍ଚରେ | ସେଠି ତାଙ୍କ ଅଞ୍ଚଳର ସାତୋଟି 
ଯାକ ବ୍ରାଞ୍ଚର ସମସ୍ତେ ଏକାଠି ହୁଅନ୍ତି । କୋଉ ବ୍ରାଞ୍ଚରେ କଂଣ ଭଲ କାମ ହୋଇଛି, ସେସବୁର 
ଆଲୋଚନା ହୁଏ । କ'ଣ କଲେ ବ୍ରାଞ୍ଚଗୁଡିକ ଆହୁରି ଭଲ କାମ କରି ପାରିବେ, ସେସବୁ 
ନେଇ ବି କଥାବାର୍ଗା ହୁଏ । ତିନି ମାସକୁ ଥରେ କ୍ଵାଟରୁଲି ମିଟିଙ୍ଗ୍‌ । ଏଇ ମିଟିଙ୍ଗୁରେ ଆଞ୍ଚଳିକ 
ଫଳାଫଳ ଘୋଷିତ ହୁଏ । ଏବଂ ଶେଷରେ ଅତି ଭଲ କାମ କରିଥୁବା ଦୁଇ ତିନି ଜଣଙ୍କୁ 
ପୁରସ୍କାର ଦିଆଯାଏ । ଏହାର ପୂର୍ବ ଥର ବନ୍ୟା ‘ବେଷ୍ଟ୍‌ ସର୍ଭିସ୍‌' ପାଇଁ ପୁରସ୍କାର ପାଇଥୂଲା । 

“ଅଫ କୋର୍ସ୍‌ ମନେ ଅଛି । ଏଥରକ ତ କ୍ଵାଟରୁଲି ମିଟିଙ୍୍‌ । ଆଉ ଏ ମିଟିଙ୍ଗ 
ହ୍ୟାମିଲ୍‌ଟନ୍ ବ୍ରାଞ୍ଚରେ ।”” 

“ରାଇଟ୍‌ । ଜାଣିଛ, ଏଥର ତୁମ ବ୍ରାଞ୍ଚର ଜଣେ ପୁରସ୍କାର ପାଇବ ।” 

“ଚିଏଲି ! ! କିଏ ?”? ବନ୍ୟା ପାଟିରୁ ବାହାରି ପଡିଲା । ଏଇ ଖବର ତାହେଲେ 
ମାର୍ଗାରେଟଙ୍କୁ ଦେବାକୁ ଚାହୁଁଥଲେ ବ୍ରେଟ ? 

“ପୁନମ୍‌ । ଗତ ଛଅ ମାସରେ, ଅର୍ଥାତ ଦୁଇ କ୍ଵାଟର୍‌ରେ ସେ ପ୍ରାୟ ନିଲ 
ଭାବରେ କ୍ୟାଶ୍‌ କାରବାର କରିଛି । ¬ ¬ ସି ୟୁ ଦେନ୍‌, ବାଏ ।” ” ବ୍ରେଟ୍‌ ଫୋନ ରଖିଦେଲେ । 

କାଚ କ୍ୟାବିନ୍ଧ ଦେଇ ବାହାରକୁ ଚାହିଁଲା ବନ୍ୟା । ଜଣେ କଷ୍ଟମର୍‌ ଏତେବେଳକେ 
ଆସିଛନ୍ତି । ଜଷ୍ଟିନୂ ତାଙ୍କ ସାଙ୍ଗରେ କଥାବାଉାଁ କରୁଛି । ଆଉ ପାଖ ଚୌକିରେ ଦେହ ଲମ୍ବେଇ 
ଦେଇ ସେଲ୍ଲ ଫୋନ୍ନରେ କଥାବାର୍ରା କରୁଛି ମାଇକେଲ । କେବଳ ଇକଷ୍ଟଣ୍ଠ ବ୍ୟାଙ୍କ ନୁହଁ, 

୪୮ 
ଆମେରିକାର ଅଧ୍କାଂଶ ବ୍ୟାଙ୍କର କେତୋଟି ଅଲିଖିତ ନିୟମ ରହିଛି ।ନିହାତି ଦରକାର ନ 


ଥୁଲେ ସେଲ୍‌ ଫୋନୂର ବ୍ୟବହାର ମନା । ଲଞ୍ଚ୍‌ ସମୟତକ ଛାଡି ଦେଲେ ଅନ୍ୟ ବେଳେ ଗପ 
ବହି ବା ପତ୍ରପତ୍ରିକା ପଢିବା ବି ମନା । କିନ୍ତୁ କୋଉ ଗୋଟିଏ ବି ନିୟମ ମାନେ ନାହିଁ 
ମାଇକେଲ । ବୟସ ମାତ୍ର କୋଡିଏ । ଦିନ ବେଳେ ଚାକିରି କରେ, ରାତିରେ କମ୍ୟନିଟି 
କଲେଜରେ ପାଠ ପଢେ । ଆଉ ହୁଏତ ବର୍ଷେ ବା ଦୁଇ ବର୍ଷ । ତା'ପରେ ଗ୍ରାକୁଏଟ୍‌ ହୋଇ 
କୋଉଠି ଭଲ ଚାକିରି ନେଇ ସେ ଚାଲିଯିବ ଠିକ୍‌ କ୍ୟାଥୁ୍‌ ଭଳି । ନିହାତି କିଛି ରୋଜଗାର 
କରିବା ଦରକାର, କିଛି ଅଭିଜ୍ଞତା ହାସଲ କରିବା ଦରକାର, ସେଥୁପାଇଁ ବ୍ୟାଙ୍କରେ ପଶିଛି 
ସେ । କିନ୍ତୁ ଏଭଳି କମ୍‌ ଦରମାର ଅସ୍ଥାୟୀ ଚାକିରିରେ କ'ଣ କାହାର ମନ ଲାଗେ ? 

ଏଥର ମୁହଁ ବୁଲାଇ ପୁନମ୍‌କୁ ଦେଖିଲା ବନ୍ଯା । ସେ ନିବିଷ୍ଠ ଭାବରେ ବସି 
କମ୍ପଟର୍‌ରୁ କ'ଣ ପଢୁଛି । ଏତେ ଦୂରରୁ ଦେଖିବା ସମ୍ଭବ ନୁହଁ, କିନ୍ତୁ ପ୍ରାୟ ଜୋର୍‌ ଦେଇ 
ବନ୍ୟା କହି ପାରିବ ଯେ ଅଯଥା ସମୟ ନଷ୍ଟ କରୁନି ସେ । ହୁଏତ ବ୍ୟାଙ୍କର କୌଣସି ରିପୋର୍ଟ୍‌ 
ପଢୁଛି ବା ନିଜର କୌଣସି କୋର୍ସ୍‌ ମ୍ୟାଟେରିଆଲ୍‌ ଉପରେ ଆଖି ବୁଲାଉଛି । 

ଆମେରିକାରେ ବ୍ୟାଙ୍କ୍‌ ଟେଲର୍‌ ହେବା କଠିନ ନୁହଁ । ଆବଶ୍ୟକୀୟ ଶିକ୍ଷାଗତ 
ଯୋଗ୍ୟତା ହେଉଛି ହାଇସ୍ତୁଲ୍‌ ପାସ୍‌ । ଆଉ ଦରକାର କ୍ୟଯାଶ୍‌ ଓ କମ୍ପ୍ଟର୍‌ ବ୍ଯବହାର କରି 
ପାରିବା ଭଳି ସାମାନ୍ୟ ଅଭିଜ୍ଞତା, ଯାହା କି ଚଉଦ ପନ୍ଦର ବର୍ଷ ବୟସରୁ ଗ୍ରୋସରି ଷ୍ଟୋର୍‌ ବା 
କ୍ୟାଫେରେ କାମ କରି ଅଧୁକାଂଶଙ୍କର ହୋଇଯାଇଥାଏ । ସେଥୁପାଇଁ ଅଠର ବୟସର ବହୁତ 
ପୁଅ ଝିଅ ଟେଲର ଭାବରେ ଯୋଗ ଦିଅନ୍ତି । କିନ୍ତୁ ଏମାନଙ୍କ ଭିତରୁ ଅଧ୍ବକାଂଶଙ୍କ ପାଇଁ 
ଏଇଟି ଠିକ୍‌ ସ୍ଥାୟୀ ଚାକିରି ନୁହଁ, ଉପରକୁ ଉଠିବା ପାଇଁ ସାମାନ୍ୟ ପାହାଚଟିଏ କେବଳ । କିଛି 
ମାସ ବା ବର୍ଷ କାମ କରନ୍ତି, ଆଉ ପ୍ରଥମ ସୁଯୋଗରେ ଚାକିରି ଛାଡି ଦେଇ ଅନ୍ୟ ଚାକିରି 
କରିବାକୁ ଚାଲିଯାଆନ୍ତି । ଦରମା ବେଶୀ ନୁହଁ, ଅଥଚ ଖୁବ ଗୁରୁତ୍ପୂର୍ଣ୍ଣ କାମ ¬ ନିହାତି 
ଦରକାରରେ ନ ପଡିଲେ କିଏ କାହିଁକି କରିବ ? 

ସମସ୍ତେ ଯେ ଠିକ ଏଇଭଳି କରନ୍ତି, ତା” ନୁହଁ ! ସେମାନଙ୍କ ଭିତରେ ଅଛନ୍ତି ପୁନମ୍‌ 
ଭଳି କେଇଜଣ ଯେଉଁମାନେ କି ଚାକିରିର ସୁରକ୍ଷା, ଇନସ୍ୟରାନୁସ୍‌ର ଆବଶ୍ଯକତା ପାଇଁ 
ଜାଇରେ ବାନ୍ଧି ହୋଇରହନ୍ତି । ଜାଲଟି ଯେ ଠିକ ଲୁହା ଦଉଡିରେ ତିଆରି ତା” ନୁହଁ, ଜଣେ 
ଚାହିଁଲେ ସେଥୁରୁ ମୁକୁଳି ଯାଇପାରିବ । ଆଗେଇ ଯାଇପାରିବ । ସହଜ ନୁହଁ, ପରିଶ୍ରମ କରି 

୪୯ 
ପଢାପଢି କରି ପରୀକ୍ଷା ଦେବାକୁ ହେବ, କିନ୍ତୁ ଜଣେ ଦୃଢ଼ମନା ହେଲେ କାଚ ଝରକା ଲଗା 
କାଠ କ୍ୟାବିନନରୁ ଠିକ୍ର ବାହରି ଯାଇ ପାରିବ । 

ସେ ଇଚ୍ଛା, ସେ ଉଚ୍ଚାଶା ଏତେ ଦିନ ପୁନମ୍‌ର ନ ଥୁଲା, କିନୁ ଏଇ କେତେ ମାସ 
ଧରି ତା” ଭିତରେ ସେଇ ଅଗ୍ନିସ୍ତଲିଙ୍ଗର ଝଲକ ଦେଖୁଛି ବନ୍ୟା । ନିଜ ଜୀବନ ସାଙ୍ଗରେ 
ଶେଷରେ ବୋଧହୁଏ ସାଲିସ କରି ପାରିଛି ସେ । 

ବ୍ୟାଙ୍କ୍‌ରେ ଚାକିରି ଆରମ୍ଭ କରିବା ପରଠାରୁ ବନ୍ୟା ଗୋଟିଏ ବିଷୟ ସବୁବେଳେ 
ଦେଖୁଥୂଲା । ପୁନମ୍‌ ପଇସାପତ୍ର ହିସାବରେ ଖୁବ୍ର ଡ଼ିଲା । ଦିନର ଆଠ ଘଣ୍ଟା ଟେଲର 
ଷ୍ଟେସନ୍ନରେ ଠିଆ ହୋଇ ଚେକ୍‌ ଭଙ୍ଗା, ଡଲାର୍‌ ଡିପୋଜିଟ୍‌, କମିଶନ୍ନ ନେଇ ଗିଫ୍ୃ ଚେକ 
ଟ୍ରାଭେଲର୍‌ସ୍‌ ଚେକ ବିକ୍ରି, ଡ୍ରାଫ୍ଲ୍‌ ତିଆରି - ଏସବୁ ଭିତରେ ପଇସାପତ୍ର ହିସାବ କରୁ କରୁ 
ବେଳେ ବେଳେ ହିସାବରେ ସାମାନ୍ୟ ଗୋଳମାଳ ହୋଇଯିବା ଅସମ୍ଭବ ନୁହଁ । ଅଧ୍ବକାଂଶଙ୍କର 
ହୁଏ । ପ୍ରତ୍ୟେକଟି କାରବାର କମ୍ପ୍ୟଟର୍‌ରେ । ଦିନ ଶେଷରେ କମ୍ପଟର୍‌ ହିସାବ କରି ଜଣେଇ 
ଦିଏ ଜଣକ ପାଖରେ କେତେ ଡଲାର୍‌ ଆଉ କେତେ ସେଣ୍ଟ୍‌ ରହିବା କଥା । କିନ୍ତୁ ବାସ୍ତବ 
କ୍ଷେତ୍ରରେ ସେମିତି ହୁଏ ନାହିଁ । ରେଜା ପଇସାର ହିସାବ ନ ମିଳିବା ତ ଅତି ଛୋଟ ଘଟଣା । 
ସାମାନ୍ୟ କିଛି ଡଲାର୍‌ ବି ଏପଟ ସେପଟ ହୋଇଯାଏ । ଚାରି ପାଞ୍ଚ ଡଲାର ପୟୀ୍ୟନ୍ତ 
ଏପଟସେପଟ ହୋଇଗଲେ ବିଶେଷ କଥା ଉଠେନି, କିନ୍ତୁ ବ୍ୟତିକ୍ରମର ପରିମାଣ କୋଡିଏ 
ଛୁଇଁଲେ, ଘଟଣାଟି ଆଖିରେ ପଡେ । ବ୍ୟାଙ୍କ୍‌ ରେକର୍ଡରେ ଲେଖାହୋଇରହେ । 

ଏଭଳି ଘଟଣା ପ୍ରାୟ ନିୟମିତ ଭାବରେ ଘଟୁଥୂଲା ପୁନମ୍‌ର । ସବୁ ଦିନ ହିସାବରେ 
ଗୋଳମାଳ | ସପ୍ତାହକୁ ଥରେ ଦୁଇ ଅର କୋଡିଏ ଡଲାର୍‌ରୁ ଅଧକ ଫରକ ହୋଇ ଯାଉଥଲା । 
ବନ୍ୟା ଦେଖିବାରେ ଫରକର ପରିମାଣ ଚାଳିଶ /ପଚାଶ ବି ହୋଇଯାଇଥୁୂଲା କେଇ ଥର। 

ସେଦିନ କିନ୍ତୁ ସୀମା ଟପିଗଲା । ବନ୍ୟା ସେତେବେଳେ ବି ଟେଲର୍‌ ଷ୍ଟେସନ୍ନରେ । 
କାଚ କ୍ୟାବିନ୍ୂରେ ପାଦ ଦେଇନି । ଦିନ ଶେଷ ହେଲା । ଏଥରକର କାମ ହେଉଛି କ୍ୟଯାଶ୍‌ 
ବକ୍ସ୍‌ର ଡଲାର୍‌ ହିସାବ କରି କମ୍ପ୍ୟଟରୁ କହୁଥିବା ପରିମାଣ ସାଙ୍ଗରେ ମିଳେଇ ନେବା । 
ବନ୍ୟା ନିଜ ହିସାବ ଶେଷ କରିନେଇଥୂଲା । ହିସାବ କରୁ କରୁ କିନ୍ଧ ତା' ଆଖିରେ ପଡିଥୂଲା 
ପୁନମ୍୍‌ର ବିବ୍ରତ ଭାବ ¦ ପୁଣି ବୋଧହୁଏ ପଇସାପତ୍ରରେ ତା'ର ଗୋଳମାଳ ହୋଇଛି । ନୂଆ 
କଥା କିଛି ନୁହଁ, ନିଜ କ୍ୟାଶ୍‌ ବକ୍ସ୍‌ ନେଇ ବନ୍ୟା ଭଲ୍ନଟ୍‌ ଭିତରେ ରଖି ଦେଇ ଆସିଥୂଲା । 
ତା'ର ଦିନ ଶେଷ । ଏଥର ସେ ଘରକୁ ଚାଲିଯାଇ ପାରିବ । କାହା ପାଇଁ ଅପେକ୍ଷା କରିବାର 
କିଛି ନାହିଁ । 

ପ୍୍ଟି କାନ୍ଧରେ ଝୁଲାଇ ଚାଲି ଯାଉ ଯାଉ ଆଉ ଥରେ ପୁନମ୍‌ର ମୁହଁ ଉପରେ 
ଆଖି ପଡିଯାଇଥୁୂଲା ତା'ର । ଏ କି ବିଧ୍ସ୍ତ ଭାବ ପୁନମ୍‌ର ମୁହଁରେ ! କପାଳରେ ଛୋଟ 
ଛୋଟ ଝାଳ ବିନ୍ଦୁ । ଡଲାର୍‌ ଗଣୁ ଗଣୁ ଆଇଚ୍କୁଠି ଅରିଯାଉଛି ତା'ର । ହିସାବରେ ଗୋଳମାଳ 
ହେବା ତ ତା” ପାଇଁ ନୂଆ କଥା ନୁହଁ । କୌଣସି ଦିନ ସେଥୂନେଇ ଦୁଶ୍ଚିନ୍ତା ବା ଲଜିତ ଭାବର 
ସାମାନ୍ୟତମ ଆଭାସ ଦେଖିନି ସେ । ଆଜି କ'ଣ ହେଲା ? 

ତିନି ମାସ ତଳର “‘ଡେ-କେଆର୍‌' ଉପଦେଶ ନେଇ ପୁନମ୍ର ଯେଉଁ କଟୁ କଥା 
ତାକୁ ଶୁଣିବାକୁ ହୋଇଥଲା, ତା'ପରେ ନିଜ ସମ୍ମାନ ବଞ୍ଚେଇ ବନ୍ୟାର ଚାଲିଯିବା ଉଚିତ । 
କିନ୍ତୁ ସେ ପାରି ନ ଥୁଲା । ପାଖକୁ ଆସି ପୁନମ୍‌କୁ ପଚାରିଥୁଲା, ˆ ଏନି ପ୍ରବ୍େମ୍‌ ? ସବୁ ଠିକ୍‌ 
ଅଛି ତ, ପୁନମ୍‌ ?” 

ବନ୍ଯା ଭାବିଥୂଲା ପୁନମ୍‌ କ୍ୁଦ୍ଧ ସ୍ଵରରେ କହିବ, ‘ସବୁ ଠିକ୍‌ ଅଛି । ମୋ ନିଜ 
ସମସ୍ୟା ମୁଁ ନିଜେ ବୁଝି ପାରିବି ।” କିଛ ପୁନମ୍‌ ସେମିତି କହି ନ ଥୁଲା । ତା” ଆଖିର ବିଧ୍ଵସ୍ତ 
ଭାବ ଆଉ ଟିକିଏ ଗଭୀର ହୋଇଯାଇଥୂଲା । ଥର ଅର ସ୍ଵରରେ ସେ କହିଥୁଲା, “ବହୁତ 
ବଡ ଅସୁବିଧା ହୋଇଯାଇଛି, ବନ୍ୟା । ଜାଣିନି କଂଣ କରିବି । ଆଜି ଗଲା ମୋ ଚାକିରି । 
ଆଉ କେବେ କୌଣସି ବ୍ୟାଙ୍କ୍‌ରେ କାମ କରି ପାରିବିନି ।”” 

““କ”ଣ ହୋଇଛି, ପୁନମ୍‌ ? ?”” 

“ଦଇ ହଜାର ଡଲାର୍‌ର ହିସାବ ମିଳୁନି ।” 

“ଦୁଇ ହଜାର୍‌ ଡଲାର୍‌ ! !”” ଯେଉଁଠି କୋଡିଏ ଡଲାର୍‌ ଏପଟ ସେପଟ ହେଲେ 
ଲେଖା ହୋଇ ରହେ, ସେଠି ଦୁଇ ହଜାର ଡଲାରର ଫରକ ହେଲେ କଂ ଣ ହେବ ? ବନ୍ୟାର 
ଟେନିଙ୍୍‌ ବେଳ କଥା ମନେ ପଡିଯାଇଥଲା । ସେତେବେଳେ ଜଣେ କହିଥ୍‌ଲେ ଯେ ଯଦି 
ହିସାବରେ ବଡ ରକମର ଗୋଳମାଳ ହୁଏ, ତେବେ ତନ୍ନ ତନ୍ନ କରି ସବୁ ଖୋଜା ହୁଏ । 
ନିଜେ ମ୍ୟାନେଜର୍‌ ଆସି ସମସ୍ତଙ୍କର ବାକ୍ସ ଗଣନ୍ତି । ବ୍ୟାଙ୍କର କବାଟ ବନ୍ଦ କରି ଦିଆଯାଏ । 
କାହାକୁ ବାହାରକୁ ଛଡା ହୁଏ ନାହିଁ । ସମସ୍ତଙ୍କ କ୍ୟାଶ୍‌ ବକ୍ସ୍‌ ଗଣା ସରିବା ପରେ ଭଲ୍ଲଟ୍‌ 
ଭିତରର ଟଙ୍କା ଗଣା ହୁଏ । ତଥାପି ଯଦି ହିସାବ'ନ ମିଳେ, ତେବେ ରିଜିଓନାଲ୍‌ ମ୍ୟାନେଜରଙ୍କୁ 
ଡକା ହୁଏ । ପୋଲିସ୍‌ ପଯ୍ୟନ୍ତ କଥା ଯିବା ବି ଅସମ୍ଭବ ନୁହଁ | 


ପ୍ରଭୁ ହେ ! 

ପୁନମ୍‌ ଆଖିରେ ପାଣି । କହିଥୁଲା, “ମୁଁ ଜାଣେ, ଏଠି ସମସ୍ତେ ମୋର ହିସାବ 
ଗୋଳମାଳ ନେଇ ଥଟ୍ଟା କରନ୍ତି । ନାନୁସି ତ କେତେ ଥର ପରୋକ୍ଷ ଭାବରେ କହିଛି ଯେ ମୁଁ 
କୁଆଡେ ମୋର ଲଞ୍ଚ୍‌ ଖାଇବାର ଖର୍ଟ୍ଟଟା କ୍ୟାଶ୍‌ ବକୃସ୍‌ରୁ ଉଠେଇ ନିଏ । ଆଜି ତ ସେ ଆଉ 
ମାର୍ଗାରେଟ୍‌ ମୋତେ ରୀତିମତ ଆଇ୍ୁଠି ଦେଖାଇ ଦେବେ । --- ବନ୍ୟା, ମୋର ବ୍ୟକ୍ତିଗତ 
ସମସ୍ୟା ଅଛି, ଆର୍ଥକ ସମସ୍ୟା ଅଛି, କିନୁ ତା' ବୋଲି ଚୋରି ! ! ” 

“ତୁମେ ଏମିତି କାହିଁକି ଭାବୁଛ, ପୁନମ୍‌ ? -¬- ଏତେ ଗୁଡାଏ ଡଲାର୍‌ ଆଉ 
ଯିବ କୁଆଡେ ? କଡିକିଆ ହୋଇ ରହି ଯାଇଥୁ୍‌ବ । ବା ତୁମେ ଗଣିବାରେ ହୁଏତ ଭୁଲ୍‌ 
କରୁଛ । 

“ଆପଣ ଟିକିଏ ମୋର କ୍ୟାଶ୍‌ ବକ୍ସ୍‌ ଗଣି ଦେବେ ?”? ଅନୁନୟ ହୋଇ ପୁନମ୍‌ 
କହିଥୁୂଲା । 

ନିହାତି ଅଭାବିତ ଅନୁରୋଧ ନୃହଁ । ବ୍ୟାଙ୍କ୍‌ରେ ଏମିତି ବେଳେ ବେଳେ ହୁଏ । 
ଜଣେ ହୁଏତ କୌଣସି କାରଣରୁ ଗଣିବାରେ ବାରମ୍ବାର ଏକା ଭୁଲ୍‌ କରିଯାଏ । ସେତେବେଳେ 
ସେ ବ୍ୟାଙ୍କର ଆଉ ଜଣଙ୍କୁ ତା' ବାକ୍ସ ଗଣିବାକୁ କହିପାରେ । ଅନ୍ୟ ଜଣଙ୍କର ଆଉ ସେଇ 
ଏକା ଭୁଲ୍‌ ହୁଏ ନାହିଁ । ବାସ୍‌, ହିସାବ ମିଶିଯାଏ । ସେଇ ଯେଉଁ ନୂଆ କାମ ଆରମ୍ଭ କରିବା 
ବେଳେ ବନ୍ୟାର ଶହେ ଡଲାର୍‌ ଗୋଳମାଳ ହୋଇଥୂଲା, ସେତେବେଳେ ମାର୍ଗାରେଟ୍‌ ଆସି 
ତା” କ୍ୟାଶ୍‌ ବକ୍ସ୍‌ ଗଣିଥ୍‌ଲେ । ଦେଖିବା ବେଳକୁ ଦୁଇଟା ନୂଆ ଶହେ ଡଲାର୍‌ ନୋଟ୍‌ ପ୍ରାୟ 
ଲାଖି ଯାଇ ଏକ ହୋଇଯାଇଥୁଲା । 

କିନ୍ଧ ଦୁଇ ହଜାର ଡଲାର୍‌ ! ! ମାନେ ଗୋଟିଏ ନୋଟ୍‌ ବିଡା ! ଯିବ କୁଆଡେ ? 

ବନ୍ୟା ପୁନମ୍‌ର କ୍ଯାଶ୍‌ ବକ୍ସ୍‌ ଗର୍ଣିଥୂଲା । ନା, ସତରେ ନାହିଁ । ଏବେ କ'ଣ 
ହେବ ? ମାର୍ଗାରେଟଙ୍କ ପାଖକୁ ଯିବାକୁ ହେବ ? 

କଣ ଭାବି ପୁନମ୍‌ର ଡେସ୍କରେ ଥବା କାଗଜ ପତ୍ର ଗୋଟି ଗୋଟି କରି ଘୁଞ୍ଚେଇ 
ଦେଖିଥୂଲା ବନ୍ୟା । 

“ନା, ସେଠି ନାହିଁ । ଆଜି କିଛି ସମୟ ଆଗରୁ ମୁଁ ମୋ ଡେସ୍କ ସଫା କରି ସବୁ 
କାଗଜ ସଜାଡି ରଖିଛି । ଅଦରକାରୀ କାଗଜତକ ଫୋଫାଡି ଦେଇଛି । 

ବନ୍ଯା ଚଟ୍‌ କରି ବୁଲି ଚାହିଥଲା ପୁନମ୍‌କୁ । ଉଦ୍ରବିଗ୍ନ ଭାବରେ ପଚାରିଥୁଲା, 
** କୋଉଠି ଫୋପାଡିଛ ଅଦରକାରୀ କାଗଜ ?”? ସୋମୁର ରୁମ୍‌ ସଜାଡି ସଜାଡି କିଛି କମ୍‌ 
ଅଭିଜ୍ଞତା ହୋଇନି ତା'ର । 

“ଏଇଠି । ଡଷ୍ଟ୍‌ ବିନୂରେ ।”” ନିଜର ଟେବୁଲ୍‌ ତଳେ ଥୁବା ମାଟିଆ ରଙ୍ଗର ଡଷ୍ଟ୍‌ 
ବିନନକୁ ଦେଖାଇଥୂଲା ପୁନମ୍‌ । 

ସେଇଠି ତଳେ ବନ୍ୟା ବସିଯାଇଥୁୂଲା ସେଦିନ । ପ୍ରାୟ ଭରି ହୋଇଯାଇଥୁବା ଡଷ୍ଟ୍‌ 
ବିନୂର ଗୋଟି ଗୋଟି କାଗଜ, ଶେଷ ହୋଇଯାଇଥିବା ରିଫିଲ୍ବ୍‌ କାର୍ବନ ପେପର୍‌ କାଢି ଅଲଗା 
କରି ରଖିଥୂଲା ସେ । ଆଉ ତା'ରି ଭିତରେ ଅସହାୟ ଭାବରେ ପଡିଥୂଲା କାଗଜ ଫିତାରେ 
ବନ୍ଧା ହୋଇଥୁବା କୋଡିଏଟି ଶହେ ଡଲାର୍‌ ନୋଟ୍‌ର ବିଡାଟିଏ । 

ବନ୍ୟା ଗଡ ଜିତିବା ଭଳି ହାତର ନୋଟ୍‌ ବିଡାଟି ପୁନମ୍‌ ଆଡେ ବଢାଇ ଦେଇଥୂଲା 

*<ଓ ମାଇଁ ଗଡ଼ ! ଓ ମାଇଁ ଗଡ଼ !'' ପୁନମ୍ର ଦେହ ଅର ଥର ହୋଇ କଖିଥୂଲା 
ସେଦିନ । “ ଥ୍ୟାଙ୍କ ୟୁ । ଥ୍ୟାଙ୍କ ୟୁ ସୋ ମଚ୍ଛ, ବନ୍ଯା ।:” 

ମାର୍ଗାରେଟ୍‌ଙ୍କ ସ୍ଵରରେ ସମ୍ବିତ ଫେରି ପାଇଥୂଲେ ସେମାନେ । “କ'ଣ ହେଲା, 
ଆଜି ଘରକୁ ଯିବନି କି ତୁମେମାନେ ?”? 

““ ଯାଅ, ପୁନମ୍‌, କ୍ୟାଶ୍‌ ବକ୍ସ୍‌ ଭଲ୍ଟ୍‌ରେ ରଖି ଦେଇ ଆସ । ତା'ପରେ ଏକାଠି 
ଭଲ୍୍‌ଟ୍‌ ବନ୍ଦ କରି ଯିବା । 

ବନ୍ୟା, ଗୋଟିଏ ଅନୁରୋଧ । ମାର୍ଗାରେଟ୍‌ କି ନାନୁସିଙ୍କୁ ଏ ବିଷୟରେ କିଛି 
କହିବେ ନାହିଁ, ପିଜ୍‌ ।” 

“ ସେକଥା ଆଉ ଉଠୁଛି କାହିଁକି ? ତୁମର ତ ହିସାବରେ କିଛି ଗୋଳମାଳ ନାହିଁ, 
ଅଯଥା ଅନ୍ୟମାନଙ୍କୁ ଏହା ଭିତରେ ଟଣାଟଣି କାହିଁକି ??' ଖଚମିଛଠୁ ଯେ ବନ୍ୟା ଦୂରେଇ 
ରହେ ସେକଥା ପୁନମ୍‌ ବିଚାରୀ ଜାଣିଥାଆନ୍ତା କେମିତି ? 

ବ୍ୟାଙ୍କୁ ବାହାରେ ପାଦ ଦେଇଥୂଲେ ସେମାନେ । ହେଲେ ପୁନମ୍‌ର ଦିନଟିରେ 


ଯେମିତି ଶନିଦଶା ଲାଗିଯାଇଥୁୂଲା । ସେଦିନ ଫେରିବା ବେଳେ ତା'ର ଆଉ ଗୋଟିଏ ଅସୁବିଧା 
ହୋଇଥୂଲା । ସେ ବ୍ୟାଙ୍କରୁ ବାହାରି ତା'ର ଧଳା ନିସାନ୍‌ ଭିତରେ ବସିଥୂଲା । ଚାବି ଘୂରେଇ 

ଥଲା । କିନ୍ତୁ ଗାଡି ଆଉ ଷ୍ଟାର୍ଟ ହେଲା ନାହିଁ । ପୁଣି ଚେଷ୍ଟା, ପୁଣି ନିରାଶ । ନିଜ ଗାଡି ନେଇ 
ଚାଲି ଯାଉ ଯାଉ ବନ୍ୟା ଅଟକି ଯାଇଥଲା । 

“ପେଟ୍ରୋଲ୍‌ ଅଛି ତ ?”” 

‘ଅଛୁ । କାଲି ପକେଇଥ୍‌ଲି ।”” 

“ତାହେଲେ ଷ୍ଟାର୍ଟ୍‌ କାହିଁକି ହେଉନି ? ବନ୍ୟା ନିଜ ଗାଡିରୁ ଓହ୍ଲେଇ ଆସି ତଦାରଖ 
କରିଥୂଲା । ହେଲେ କିଛି ଲାଭ ନାହିଁ । 

“ଉଃ !” ? ଦୁଇ ହାତରେ ମୁଣ୍ଡ ଚାପି ଧରି ବସିଯାଇଥଲା ପୂନମ୍‌ । 

ନିଉ ଜର୍ସିର ଛୋଟ ସହର ହୋପ୍‌ୱ୍ଜେଳ୍ଲ୍‌ । ଏଠି ବସ୍‌, ଟ୍ରେନ୍ୂର କୌଣସି ବ୍ୟବସ୍ତା 
ନାହିଁ । ଭାରତ କଥା ହୋଇଥ୍‌ଲେ ଏତେବେଳକୁ ରିକ୍୍‌ସାଟିଏ ଆସି ` ପାଖରେ ଟିଣି ଟିଣି 
କରିଥାଆନ୍ତା । କିମ୍ବା ଅଟୋବାଲାଟିଏ ଚାଲି ଯାଉ ଯାଉ ତା' ପାଖରେ ଅଟକି ଯାଇ ଆଶାୟୀ 
ଆଖିରେ ତାକୁ ଚାହିଁ ଦେଖିଥାଆନ୍ତା । କିଚୁୁ ସେସବୁ ଏ ଦେଶରେ ହୁଏ ନାହିଁ । ଏଣେ ପିଲାକୁ 
ବେବି ସିଟର୍‌ ପାଖରୁ ଆଣିବାର ସମୟ ହୋଇଯାଉଥୂଲା ପୁନମ୍‌ର । 

“ପୁନମ୍‌, ତୁମ ସ୍ବାମୀଙ୍କୁ କହିଦେଲେ ସେ ପୂଅକୁ ବେବି ସିଟର୍‌ ପାଖରୁ ନେଇ ଆସି 
ପାରିବେନି ?” 

“ନୀରଜ ପୁଣି ଏ କାମ କରିବେ ! ଏ ସବୁ ଯେ ସ୍ତ୍ରୀମାନଙ୍କ କାମ ! 

ଆମେରିକାରେ ପୁଣି ପୁରୁଷର କାମ, ସ୍ତ୍ରୀର କାମରେ ଲୋକମାନେ ବାଛ ବିଚାର 
କରନ୍ତି ନା କଂଣ ? ବନ୍ଯା ସେ ବିଷୟରେ କୌଣସି ମନ୍ତବ୍ୟ ନ କରି ଅନ୍ୟ କଥା କହିଥୂଲା, 
“ଆଚ୍ଛା, ତୁମର କେହି ଜଣାଶୁଣା ମେକାନିକ୍‌ ନାହିଁ ? ଯିଏ କି ଗାଡି ସଜାଡି ଦେଇ ପାରିବ ? 

“ମୋ ଚାଚା ତ ମେକାନିକ୍‌ । ନିଜର ଗ୍ୟାରେଜ୍‌ ଅଛି । ଫୋନ୍ସ କରି ଦେଲେ ଚାଲି 
ଆସିବେ ବା କାହାକୁ ପଠେଇ ଦେବେ । --¬ କିନ୍ତୁ ସେ ଏଡିସନ୍ରୁ ଆସିବେ, ଗାଡି 
ସଜାଡିବେ - ସମୟ ଲାଗିଯିବ । ଏତେ ସମୟ ମୁଁ ଏଠି ବସିବି କେମିତି ? ଯଦିବା ବସେ, 
ପୁଅକୁ ଆଣିବି କେମିତି ?” 

“ତୁମ ପୁଅକୁ ଆଣିବାକୁ ମୁଁ ତୁମକୁ ନେଇ ଯାଇପାରିବି । କିନ୍ତୁ ତୁମ ଗାଡି ¬ - 

ପୁନମ୍‌ ଯେମିତି ରାସ୍ତାଟିଏ ପାଇଗଲା ଆଖି ସାମ୍ବାରେ, ‹ ଗାଡି ପାଇଁ ଚିନ୍ତା ନାହିଁ । 
ମୋ ଚାଚାଜୀ ଘରେ ପହଞ୍ଚେଇ ଦେବେ ।” 

“ତାହେଲେ ଚାଲ, ମୁଁ ନେଇଯିବି । ତୁମ ପୁଅ ସାଙ୍ଗରେ ଦେଖା ହୋଇଯିବ । 
ତା'ପରେ ତୁମକୁ ଘରେ ଛାଡି ନେଇ ମୁଁ ଫେରିଯିବି ।” 

“ଏତେ ସମୟ ¬? ହଠାତ ପୁନମ୍‌ ଇତସ୍ତତଃ ହୋଇଯାଇଥୂଲା । 

“ ମୋର ତ ସମୟ ଲମ୍ବିଛି । ପୁଅ କ୍ୟାଲିଫୋର୍ଣ୍ଣିଆରେ ପଢୁଛି । ସ୍ଵାମୀ ଟୁରୂୁରେ । 
ଘରେ କେହି ନାହିଁ, କାମ କିଛି ନାହିଁ | -¬¬ ଆସ, ବସ ଗାଡିରେ ।” 

ବନ୍ୟାର ଗାଡିରେ ବସିଯାଇ ଆଗ ନିଜ ଚାଚାଙ୍କୁ ଫୋନ କରି ଗାଡି କଥା କହିଦେଲା 
ପୁନମ୍‌ । ତା'ପରେ ବନ୍ୟାକୁ ବୁଲି ଚାହିଁ କହିଲା, ““ଚାଚୀଜୀ ନିଜେ ଆସିବେ, କହିଲେ। 

“ବାସ୍‌, ତୁମ ସମସ୍ୟାର ସମାଧାନ ହୋଇଗଲା' !” 

“ବନ୍ଯା, ଥ୍ୟାଙ୍କ ୟୁ । ଏଠି କେହି ଏତେ କରିବେନି ।” 

ହେଃ ଛାଡ ତ ¬” ବନ୍ୟା ସାଉଥ୍‌ ବ୍ରଚସ୍‌ୱକ୍୍‌ ଯିବାକୁ ରୁଟ୍‌ ୱାନ୍ୂ ଧରିଲା ! 

ସେଇ ସବୁ ବେଳ ଭଳି ଭିଡ ରୁଟ୍‌ ଓାନ୍ନରେ । ପୁଣି ରାସ୍ତା ତିଆରି ଚାଲିଛି ଯେ 
କିଛିଟା ଅଂଶ ଆବଡାଖାବଡା । କିନ୍ତୁ ଜମା ଜଣା ପଡ଼ ନ ଥଲା | ବନ୍ୟାର ଭଲ୍ଲଭୋ ଗାଡିଟିର 
ସସ୍୍‌ପେନ୍ସସନ୍ଧ ବଢିଆ । ବାଜେ ରାସ୍ତା ସନ୍ଗେ ବେଶ୍‌ ସୁନ୍ଦର ଭାବରେ ଚାଲିଥୂଲା ସେଇଟି । 

ଆଉ ରହି ନ ପାରି ପୁନମ୍‌ କହି ପକେଇଲା, “ଭାରି ବଢିଆ ଗାଡି ଆପଣଙ୍କର 

“ ଥ୍ୟାଙ୍କୁସ୍‌ । ତିନି ବର୍ଷର ପୁରୁଣା ।”? 

“ସତରେ ? ଏକଦମ୍‌ ନୂଆ ଲାଗୁଛି । ବଢ଼ିଆ ରଙ୍ଗ ।¬-¬¬- ମୋର ଭାରି ଇଚ୍ଛା 
ଭଲ ଗାଡିଟିଏ କିଣିବାକୁ । ନାଲି ରଙ୍ଗର । ଜାଣିନି, କେବେ ସମ୍ଭବ ହେବ କି ନାହିଁ ।”' 

“ହେବନି କାହିକି ? ନିଶ୍ଚୟ ଦିନେ ହେବ । 

୯ ନୀରଚଙ୍କୁ ମୁଁ କହିଥୁଲି ଗାଡି କଥା । ନୂଆ ନ ହେଲେ ବି ଚଳିବ, ଏଠି ତ 
ସେକେଶ୍ଡ୍‌ ହ୍ୟାଣ୍ଡ୍‌ ଗାଡିର ଅଭାବ ନାହିଁ । କିନ୍ତୁ ସେ କାହିକି ଶୁଣିବେ ? --- ମୋତେ ଯାହା 
ଲାଗୁଛି, ପନ୍ଦର ବର୍ଷର ଦଦରା ନିସାନ୍‌ ଚଲେଇ ଚଲେଇ ମୋର ଜୀବନ କଟିଯିବ । 

 ନୀରଚ୍ଚଙ୍କର କି ଗାଡି ?” 

‘ତାଙ୍କର ଟୟୋଟା କ୍ୟାମ୍‌ରି ! ବାହାଘର ବେଳେ ମୋ ବାପା କିଣି ଦେଇଥୂଲେ ।”” 

ଯୌତୁକ ! ଏ ଦେଶରେ ବି ଯୌତଡୃକ ଦିଆଯାଏ କି ? 

ପୁନମ୍‌ ବୋଧହୁଏ ଅକୁହା ପ୍ରଶ୍ନ ପଢି ନେଇଥୂଲା ସେଦିନ । କହିଥୁଲା, “ନୀରଜ 
ସାଙ୍ଗରେ ମୋର ବାହାଘର ପ୍ରସ୍ତାବ ଜେଜେମା” ଆଣିଥୂଲେ । ବାହାଘର ପଞ୍ଜାବରେ 
ହୋଇଥଲା ।”” 

“ନୀରଜ ତାହେଲେ ଆମେରିକା ଆସିଲେ ବାହାଘର ପରେ ? 

“ର P? 

“ବାହାଘର କେବେ ହେଲା ? 

““ତ୍ରିନି ବର୍ଷ ତଳେ ।”' 

ତିନି ବର୍ଷ ? ମାନେ ସେତେବେଳେ ତୁମ ବୟସ --- 

“ଅଠର । ମୋ ବୟସ ଯେତେବେଳେ ପାଞ୍ଚ ସେତେବେଳେ ମୋର ଚାରି ଭାଇ 
ଭଉଣୀଙ୍କୁ ଧରି ବାପା ମା” ଆମେରିକା ଚାଲି ଆସିଲେ । କିନ୍ତୁ ଆମ ଘରର ପରିବେଶ, 
ଆମର ସାମାଜିକ ଚାଲିଚଳଣ ସବୁବେଳେ ସେଇ ନିହାତି ଶକ୍ଷଣଶୀଳ ରହିଗଲା ! ଏଠି ଆମ 
ଭାଇ ଭଉଣୀଙ୍କର କୌଣସି ସ୍ଵାଧୀନତା ନ ଥୁଲା, ଏବେ ବି ନାହିଁ । ମୁଁ ସୁନ୍ଦର ବୋଲି ମତେ 
ଜବରଦସ୍ତି ବାହା କରେଇ ଦେଲେ କମ୍‌ ବୟସରେ । କାଳେ କୋଉ ଗୋରା ପାଲରେ 
ପଡିଯିବି ! ¬-¬- କଲେଜରେ ମତେ ପଢେଇବାର ଆର୍ଥକ ସାମଥ୍ୟ କାହାର ନ ଥୁଲା, ମୁଁ 
କହିଲି ମୁଁ ଚାକିରି କରି ପଢିବି । ଅଥଚ କିଛି ନ ଶୁଣି ମତେ ମିଛ କହି ଛୁଟିରେ ପଞ୍ଜାବ ନେଇ 
ସେଠି ଜବରଦସ୍ତି ବାହା କରେଇଦେଲେ । ପୁଣି ଏଭଳି ମଣିଷଟି ସାଙ୍ଗରେ ଯିଏ କି ମନେ 
କରେ ଯେ ସ୍ତ୍ରୀମାନଙ୍କର ସ୍ଥାନ ସ୍ଵାମୀଡୁି ବହୁତ ତଳେ ।”” 

“ନୀରଜ ଏଠି କ'ଣ କରନ୍ତି ?”' 

“କରୁଛନ୍ତି ଛୋଟ ଚାକିରିଟିଏ । ଦରମା ବେଶୀ ନୁହଁ, ଇନସ୍ୟରାନ୍ନସ୍‌ ବା ଅନ୍ୟ 
କୌଣସି ବେନିଫିଟ୍‌ସ୍‌ ନାହିଁ । ସେଥୁପାଇଁ ପିଲା ସମ୍ଭାଳି, ଘର ସମ୍ଭାଳି ମୁଁ ଚାକିରି କରିବାକୁ 
ବାଧ୍ୟ । --- ନୀରଜ ଘରେ କୁଟା ଖିଅଟିଏ ଦି'ଖଣ୍ଡ କରନ୍ତି ନାହିଁ, ଅଥଚ କି ଅହଙ୍କାର 
ତାଙ୍କର ! ବହୁତ ପଢିଛନ୍ତି ନା, ସେଇଥ୍‌ପାଇଁ ଏମିତି। ଲୁଧ୍‌ଆନାରୁ ସିଭିଲ୍‌ ଇଞ୍ଜିନିୟରିଂ 
ପାସ୍‌ ଯେ !” ଏଇଥ୍ରୁ ହିଁ ତା'ହେଲେ ଆସିଛି ସବୁ ତକ ତିକ୍ତତା ! 

ତାକୁ କଣେଇ ଚାହିଁ ବନ୍ୟା ସେଦିନ କହିଥୁଲା, “ପାଠ ତ ତୁମେ ବି ପଢି ପାରିବ । 
ତୁମେ ଅନ୍ରଲାଇନ୍ଵ କୋର୍ସ କରି ପଢିବା କଥା ଭାବୁନ କାହିଁକି ? 

“ଆଉ ପାଠ ¦! ଘରେ ଛୋଟ ପିଲା । ପୁଣି କିଛି ମାସ ପରେ ଆଉ ଗୋଟିଏ 
ହେବ ।”' 

`“ ସେଥ୍‌ରେ କଣ ଅଛି ? ଏତେ ପରିଶ୍ରମ କରୁଛ, ଆଉ ଟିକିଏ ନହେଲେ ସେଥୁରେ 
ଯୋଡି ହୋଇଯିବ । କିନ୍ଧ ଥରେ ଅଣ୍ଡରୁଗ୍ରାକୁଏସନ୍ଧ ଶେଷ କରିଦେଲେ, ତୁମେ ତ ତୁମର 
ଅଭିଜ୍ଞତା ନେଇ ଅଫିସର୍‌ ହୋଇ ଯାଇପାରିବ । ଦରମା ଭଲ, ସୁବିଧା ଅଧ୍ବକ ।” 

ସେଦିନ ତା” ମୁହଁକୁ ବଲ ବଲ ହୋଇ ଚାହିଁରହିଥୂଲା ପୁନମ୍‌ । 

କିନ୍ତୁ ଦ୍ବିତୀୟ ପିଲାଟି ହେବା ପରେ ସତକୁ ସତ ଅନ୍ରଲାଇନ୍ଧ କୋର୍ସ୍‌ରେ ଆଡ଼ଵମିସନ୍ନ 
ନେଇଯାଇଥୂଲା ସେ । ଭୀଷଣ ପରିଶ୍ରମ କରିବାକୁ ହେଉଛି ସେଥୁପାଇଁ । ଆମେରିକାର 
କଲେଜ ପଢା ତ ପିଲା ଖେଳ ନୁହଁ, ରୀତିମତ ପରିଶ୍ରମ କରିବାକୁ ହୁଏ । କରୁଛି ପୁନମ୍‌ । 
„ଗୋଟାଏ ମୁହୁରଇଁ ସେ ନଷ୍ଟ କରୁନି । ଏଇ ଆଜି ଯେମିତି । ଆଜି ଟିକିଏ ସମୟ ପାଇଯାଇଛି 
ଯେ ଅନ୍ୟମାନଙ୍କ ଭଳି ସମୟ ନଷ୍ଟ ନ କରି ପଢାପଢି ଆରମ୍ଭ କରି ଦେଇଛି । ଭଲ ବି ପଢ଼ୁଛି 
ଝିଅଟି । ସେଇଥୁପାଇଁ ତ ତା'ର ଆମ୍ମବିଶ୍ଵାସ ଏତେ ବଢି ଯାଇଛି । ନହେଲେ ପୁଣି ନିଦ୍ଧଲ୍‌ 
କାମ ପାଇଁ ପୁରସ୍କାର ପାଇବାକୁ ସେ ବଛା ହୋଇଥାଆନ୍ତା ଏଥର ! 

ମାର୍ଗାରେଟ ବ୍ୟାଙ୍କରେ ଆସି ପହଞ୍ଚିଲେ ସେତିକି ବେଳେ । ମୁହଁ କଠିନ ତାଙ୍କର | 
ବିରକ୍ତି ଲେପି ହୋଇ ଯାଇଛି ଯେମିତି ପ୍ରତି ଲୋମକୂପରେ । ନୂଆ କଥା ନୁହଁ, ଶାଶୂଙ୍କ ଘରକୁ 
ଗଲେ ଏଇମିତି ହୁଏ ତାଙ୍କର । ଶାଶୂଙ୍କ ସାଙ୍ଗରେ ମାର୍ଗାରେଟ୍‌ଙ୍କର ଆଦୌ ପଡେନି, କିନ୍ତୁ 
ନିରୁପାୟ ହୋଇ ପିଲାଙ୍କୁ ବେଳେ ବେଳେ ସେଠି ଛାଡିବାକୁ ହୁଏ । ଆଜି ଭଳି । ମାର୍ଗାରେଟ୍‌ଙ୍କ 
ଝିଅର ବୟସ ଦଶ । ପୁଅର ଆଠ । ଏ ଦେଶରେ ପିଲାଟିଏର ବୟସ ଏଗାର ହୋଇଗଲେ 
'ସେ ଆଇନତଃ ଘରେ ଏକା ରହିପାରେ । ସାନ ସାନ ଭାଇ ଭଉଣୀଙ୍କର ଦାୟିତ୍ଵ ବି ନେଇ 
ପାରେ । ବନ୍ୟା ଜାଣେ ଏଇ ଗୋଟିଏ ବର୍ଷ କଟିଯିବା ପାଇଁ ଧୈର୍ଯ୍ୟର ସହ ଅପେକ୍ଷା କରି 
ରହିଛନ୍ତି ମାର୍ଗାରେଟ୍‌ । ତା'ପରେ ଅନ୍ତତଃ ଶାଶୂଙ୍କ ପାଖରେ ସ୍ହାଯ୍ୟର ହାତ ବଢେଇ 
ଦେବାକୁ ହେବନି । 

ବନ୍ୟା ଉଠିଲା । ବ୍ରେଟ୍‌ଙ୍କ ମେସେଜ୍‌ ମାର୍ଗାରେଟ୍‌ଙ୍କୁ ଦେବାକୁ ହେବ । 

“ଆସ, ବନ୍ୟା ।” କମ୍ପ୍ଟର୍‌ ସୁଇଚ ଅନ୍‌ କରୁ କରୁ ମାର୍ଗାରେଟ୍‌ କହିଲେ, “ ସବୁ 
ଠିକୃତ ?” 

““ ଆବୃସଲ୍ୟୁଟଲି । -¬- ବ୍ରେଟ୍‌ ଫୋନ କରିଥୂଲେ । ପୁନମ୍‌ ଏଥର କ୍ଵାଟରୁଲି 
ମିଟିଙ୍ଗ୍‌ରେ ପୁରସ୍କାର ପାଉଛି । ବୋଧହୁଏ ସେଇ ଖବର ଦେବାକୁ [ ଇ-ମେଲ୍‌ 
ପଠେଇବେ ବୋଲି କହିଥୂଲେ । 

କମ୍ପଟର୍‌ ଖୋଲି ଆଖିରେ ଚଷମା ପିଛି ମାର୍ଗାରେଟ୍‌ ମେଲ୍‌ ପଢିବାର ଚେଷ୍ଟା 
କରୁଥଲେ । ବୋଧହୁଏ ବ୍ରେଟଙ୍କର । ହେଲେ ଆଖିରେ ତାଙ୍କର ଏ କି ଭାବ ? ବିରଚ୍ତି ନା 
ଦୃଶ୍ଚିନ୍ତା ? କ'ଣ ହେଇଛି ? ବ୍ରେଟଙ୍କ ମେଲ୍‌ରେ ଅନ୍ୟ କୌଣସି ନିରସ ସମ୍ବାଦ ଅଛି କି ? 

ନା, ସେ ପ୍ରଶ୍ନ ବନ୍ୟା ପଚାରି ପାରିବନି । ସେ ଉଠିବାକୁ ବସିଲା, “ମୁଁ ତାହେଲେ 
ଆସୁଛି, ମାର୍ଗାରେଟ୍‌ । 

“ବସ । କଥା ଅଛି ।” 

ବନ୍ୟା ଅପେକ୍ଷା କଲା । 

““ବ୍ରେଟ୍‌ ଆଉ କିଛି କହି ନାହାନ୍ତି ? ” ମାର୍ଗାରେଟ୍‌ ନିରୁଭାପ ସ୍ଵରରେ ପଚାରିଲେ । 

“ନା । କେବଳ କହିଲେ ଯେ ଯାହା କହିବା କଥା ମାର୍ଗାରେଟ୍‌ କହିବେ । --- 
କାହିଁକି, କ'ଣ ହେଲା ?”' ବନ୍ୟା ମନ ଭିତରେ ଆଶଙ୍କା । କିଛି ଗୋଳମାଳ ହୋଇଯାଇଛି କି 
କାମରେ ତା'ର ? କିତୁ ବ୍ରେଟ୍‌ ତ ହସୁଥୁଲେ କଥା କହିବା ବେଳେ । 

ମୁହୁର୍ଗେ ଚୁପ୍‌ ରହିଲେ ମାର୍ଗାରେଟ୍‌ । ତା'ପରେ ବନ୍ୟା ମୁହଁକୁ ନ ଚାହିଁ କମ୍ପଟର 
ପର୍ଦଦାକୁ ଫେରି ଯାଉ ଯାଉ କହିଲେ, “ତୁମର ପ୍ରମୋସନ ହୋଇଛି, ବନ୍ୟା । ଆସିଷ୍ଟାଣ୍ଡ୍‌ ବ୍ରାଞ୍ଚ 
ମ୍ୟାନେଜର୍‌ ହିସାବରେ ଜୁଲାୟୀ ପହିଲାଠୁ ତୁମର ଏଠି ନିଯୁକ୍ତି । ତା” ଆଗରୁ ଜୁନ୍ନରେ 

ପଥର ହୋଇଯାଇଛି ବନ୍ଯା । ପ୍ରମୋସନ ! ଆସିଷ୍ଟାଣ୍ଟ୍‌ ବ୍ରାଞ୍ଚ ମ୍ୟାନେଜର୍‌ ! ଆଠ 
ବର୍ଷ ଉପରେ ଚାକିରି କରିବା ପରେ ନାନସିକୁ ଏଇ ପ୍ରମୋସନ୍‌ ମିଳିଥୁଲା, ଆଉ ମାତ୍ର 
ଷୋହଳ ମାସରେ ତା'ର ଏଭଳି ପଦୋନ୍ନତି ! 

ବନ୍ୟା ଚୁପ୍‌ । ମାର୍ଗାରେଟ୍‌ ବି । 

ଏଥର ଅବାକ୍ର ହେଲା ବନ୍ଯା । ମାର୍ଗାରେଟ୍‌ କେମିତି ଏତେ ବଡ ଖବର ଦେଇ 
ଚୁପ୍‌ ହୋଇଯାଇଛନ୍ତି ? ଶୁଭେଚ୍ଛାର ଶଙ୍ଘଟିଏ ବି ଯେ ତାଙ୍କ ପାଟିରୁ ବାହାରିନି ଏପଯ୍ୟନ୍ତ ! ଏ 
ଯେମିତି ସେଇ ଇଣ୍ଟରଭ୍ୟୁ ଦିନର ମାର୍ଗାରେଟ୍‌ । ବରଫ ଭଳି ଥଣ୍ଡା । ଗମ୍ଭୀର । 

ବନ୍ଯା ଭାବିଥୂଲା ଯେ ପ୍ରଥମ ଦିନ ତା'ର କାଯ୍ୟକ୍ଷମତା ନେଇ ଆଶଙ୍କା ଥୂଲା 
ମାର୍ଗାରେଟ୍‌ଙ୍କ ମନରେ । ହେଲେ ଏକାଠି କାମ କରୁ କରୁ କାହିଁ କୋଉଠି ହଜିଯାଇଥୂଲା 
ସେତିକ । ସମ୍ପର୍କ କିଛିଟା ସହଜ ହୋଇ ଯାଇଥୁଲା ! ଏଇ ତ, ଆଜି ସକାଳେ ଫୋନରେ କଥା 
କହିବା ବେଳେ ବନ୍ୟାକୁ ସେ ଥଟ୍ଟା କରିଥୁଲେ । ହଠାତ୍ଵ ପୁଣି ତାଙ୍କର କ'ଣ ହେଲା ? 
ବନ୍ୟାକୁ ଏତେ ବଡ ଖବରଟିଏ ଏଭଳି ଶୀତଳ ଭାବରେ ସେ ଶୁଣେଇଲେ କେମିତି ? 

ତାଙ୍କୁ ଅପମାନିତ କରିବା ଭଳି ବନ୍ୟା କିଛି କରି ପକେଇଛି କି ? 

୫୮ 

କ'ଣ କରିଛି ? 

ଆଉ କିଛି ନ କହି ଅନ୍ୟମନସ୍କ ଭାବରେ ନିଜ କ୍ୟାବିନ୍କୁ ଚାଲିଗଲା ବନ୍ୟା । 

ଆଜି ବନ୍ୟାର ବେଶୀ କାମ ନାହିଁ । ବରଫ ଯୋଗୁଁ କଷ୍ଟମର ପ୍ରାୟ କେହି ନାହାନ୍ତି । 
ଯେଉଁ କେତେ ଜଣ ଆଗରୁ ସମୟ ନିର୍ଵାରିତ କରି ଆସିବା କଥା କହିଥୂଲେ, ସେମାନେ 
ଫୋନ୍ସ କରି ଅନ୍ୟ ଦିନ ପାଇଁ ସମୟ ନେଇଯାଇଛନ୍ତି । 

କରିବାକୁ ଚାହିଲେ କଣ ବ୍ୟାଙ୍କ ଚାକିରିରେ କାମର ଅଭାବ ହୁଏ ? କିନ୍ତୁ ବନ୍ୟାର 
ହିଁ ଆଜି କାମ କରିବାକୁ ମନ ନାହିଁ । 

ପ୍ରମୋସନ ! 

ପଦୋନ୍ନତି ଭଳି ଏତେ ବଡ ଗୋଟାଏ ଘଟଣା ତା' କର୍ମ-ଜୀବନରେ ଘଟିଗଲା, 
ଅଥଚ କେହି ଜାଣିଲେ ନାହିଁ । କାହା ପାଖରେ ମନ ଖୋଲି ହସି ପାରିଲା ନାହିଁ ସେ । ଖୁସୀ 
ହୋଇ ପାରିଲା ନାହିଁ । 

ଆଉ ରହି ପାରିଲା ନାହିଁ ବନ୍ଯା । ବ୍ୟାଙ୍କର ନିୟମ ଭାଙ୍ଗି ସୌରଭକୁ ଫୋନ 
ଲଗାଇଲା ସେ । ସୌରଭର ମୋବାଇଲ୍ନ ଫୋନର ବାଜି ଯାଉଛି । “ଫୋନ ଉଠାଅ । ପ୍ିଜ୍‌ 
ଉଠାଅ!” ନିରବ ଭାବର ମିନତି କଲା ବନ୍ୟା । 

ନା, ହେଲା ନାହିଁ । ବାଜି ବାଜି ଭଏସ୍‌ ମେଲ୍ବକୁ ଚାଲିଗଲା । ଯାନ୍ତ୍ରିକ ସ୍ଵରରେ 
କେବଳ ଗୋଟିଏ ଧାଡି ¬“ ପିିଜ୍‌ ଲିଭ୍‌ ଏ ମେସେଜ୍‌” । 

ବନ୍ଯା କିଛି ମେସେଜ୍‌ ନ ରଖି ଫୋନର କାଟିଦେଲା । ଏଠି ଏବେ ବାରଟା ମାନେ 
ଅଷ୍ଟିନୂରେ ଏଗାରଟା । ଅଫିସ୍‌ରେ ଥ୍ଦା କଥା ସୌରଭ । କ”'ଣ ଭୀଷଣ ବ୍ୟସ୍ତ ? ଫୋନ୍‌ ବି 
ଉଠେଇଲାନି ? 

ପୁଣି ନିଜ ମନକୁ ସାନ୍ସନା ଦେଲା ସେ । ସୌରଭ ଫୋନ୍‌ରେ ୮ମିସ୍‌ଡ଼ କଲୁ 
ଦେଖି ସାଙ୍ଗେ ସାଙ୍ଗେ ନିଶ୍ଚୟ ଫୋନର କରିବ । 

ଆଖିରେ ପଡିବ ତ ? 

ନା, ସୌରଭର ଫୋନର ଆସିଲା ନାହିଁ । ବ୍ୟାଙ୍କ ବନ୍ଦ ହେବା ପରେ ଘରେ ପହଞ୍ଚି 
ବନ୍ଯା ଆଉ ଥରେ ଫୋନର କରିଥଲା, କିନୁ ସେଇ ଏକା କଥା ! ଫୋନ ପୂର୍ବ ଥର ଭଳି ବାଜି 
ବାଜି ପୁଣି ଚାଲିଗଲା ‘ଭଏସ୍‌ ମେଲ୍ବକୁ । ଏଥର ମେସେଜ୍‌ ରଖିଥୁଲା ସେ । ମୁଁ କହୁଛି । 
ଫୋନ କରିବ ସୁବିଧାରେ । ବହୁତ କଥା ଅଛି ।' 

୫୯ 
ଆଉ କାହାକୁ ଫୋନର କରଯାଇପାରେ ? କାହା ସହିତ ଏ ଆନନ୍ଦ ବଣ୍ଟା ଯାଇପାରେ ? 


କଟକ ଫୋନ୍‌ କଲେ ହେବ । ବାପା, ମା”, ବାଦଲ, ଲିପି ପ୍ରକୃତରେ ଖୁସି ହୋଇଯିବେ । 
ବାପା ସାରା ଜୀବନ ରେଭେନସା କଲେଜ ପିଲାଙ୍କୁ ଅର୍ଥନୀତି ପଢେଇ ପଢେଇ କଟେଇ 
ଦେଲେ । ସେ ବ୍ୟାଙ୍କର କାମ ଜେଇ କେତେ କଥା ପଚାରି ଯିବେ । ଅନ୍ଯ ଫୋନ୍ରରେ 
ସେମାନଙ୍କର କଥାବାର୍ରା ଶୁଣୁ ଶୁଣୁ ମା” ହୁଏତ ହଠାତ କହିବେ ¬ ‘ପ୍ରମୋସନ ହେଲା ବୋଲି 
ବେଶୀ ଖଟିବୁନି, ମା' । ନିଜ ଦେହର ଯନୁ ନେବୁ ।” ଆଉ ତା’ ଠୁ ଏଗାର ବର୍ଷ ସାନ ଛୋଟ 
ଭାଇ ବାଦଲ କହିବ, ‘ନାନୀ, ଏଥର ତୋ ଠୁଁ ମୁଁ ଭଲ ଜିନିଷଟିଏ ଝଡେଇବି ।  ଆପଲ୍ର 
ଆଇପଡ଼୍‌ ।” 


ତା” କଥାକୁ ମାଡି ଦେଇ ବାଦଲର ସ୍ତ୍ରୀ ଲିପି କହିବ, ' ତୁମେ ତାଙ୍କ କଥା ଶୁଣନି ତ 
ନାନୀ । ସବୁରକମର ଇଲେକ୍ଲେୋନିକ୍‌ ଜିନିଷ ତାଙ୍କର ଦରକାର । ପାପୁର ଯେତିକି ଖେଳଣା, 
ତା” ବାପାଙ୍କର ତା'ଠୁ ବେଶୀ ଇଲେଚ୍ଲେଟାନିକୃ ଖେଳଣା । ତୁମେ ବରଂ ଟିକେଟ୍‌ କାଟି ଏଠିକି 
ଚାଲି ଆସ । କିଛି ଦିନ ଆରାମ କରିଯିବ । 

ନା, କଟକ ଫୋନ କରି ହେବନି ଏବେ । ନିଉ ଜର୍ସିରେ ଛଅଟା ମାନେ ଭାରତରେ 
ଏବେ ରାତି ସାଢେ ତିନିଟା । ସୁସମ୍ବାଦ ଦେବାକୁ କେହି ଏଭଳି ଅସମୟରେ ଅନ୍ତତଃ ଫୋନ 
କରେନି । 

ତାହେଲେ ସୋମୁକୁ ଫୋନ୍ସ କରିବ କି ବନ୍ୟା ? 

ପୁଅ ସାଙ୍ଗରେ କଥା କହିବାର ସମୟ ବି ରାତି ଡେରି, ତଥାପି ସେ ତା'ର ନମ୍ବର 
ଟିପିଲା । କଲେଜ ଯିବା ପରେ ନିଜକୁ ନୂଆ କରି ଆବିଷ୍କାର କରିଛି ସୋମୁ । ହାଇସ୍ତ୍ରଲ୍‌ରେ 
ପଢିବା ବେଳେ ବାଧ୍ଯତଃ ଯେଉଁ ଇତିହାସ ପଢ଼ୁଥୁଲା ସେ, ସେଇ ବିଷୟଟି ଏବେ ତାକୁ ସମ୍ପୂର୍ଣ 
ଭାବରେ ଗ୍ରାସ କରିଯାଇଛି । ସେ ସ୍ଥିର କରି ନେଇଛି ଇତିହାସରେ ମେଜଚର୍‌ କରିବ । ଆଉ 
ଏଇ ଆଗ୍ରହ ନେଇ ସେ ଏବେ ୟୁନିଭର୍ସିଟି ହିଷ୍ପି ସୋସାଇଟିର ମେମ୍ବର । ସବୁ ଗୁରୁବାର ତିନି 
ଘଣ୍ଟାର ମିଟିଙ୍ଗ୍‌ । ମାସକୁ ଥରେ ସେମାନଙ୍କ ସୋସାଇଟିର ପତ୍ରିକାଟିଏ ବାହାତେ । ସେଇ 
ପତ୍ରିକାର ସେ ଜଣେ ସହ ସମ୍ପାଦକ । ନ଼େବଳ ସେତିକି ନୁହଁ, ସୋମୁ ତା'ର ଅନ୍ୟାନ୍ୟ 
ସାଙ୍ଗମାନଙ୍କ ଭଳି ପାର୍ଟ ଟାଇମ୍‌ ଚାକିରି ବି କରୁଛି । ‘ମାୟା ସିଭିଲାଇଜେସନ୍ନ' ପଢଉଥୁବା 
ତା'ର ପ୍ରିୟ ପ୍ରଫେସର୍‌ ଲିଲିଆନ୍ର ଜୋସେପଫ୍ବଙ୍କର ଅଫିସ୍‌ରେ ସପ୍ତାହକୁ ଦଶ ଘଣ୍ଟା କଟିଯାଏ 
ତା'ର । 

ନିଜ ପାଠ, କାମ ଓ ମିଟିଙ୍ଗ୍‌ ନେଇ ତା'ର ଦିନ ଶେଷ ହୁଏ ନଅଟା ପରେ । ତାକୁ 
ନିଉ ଜର୍ସିର ଛଅଟା ବେଳେ ଫୋନ୍‌ର କରି ଲାଭ ନାହିଁ । ଏଠି ଛଅଟା ମାନେ କ୍ୟାଲିଫୋର୍ଣ୍ଣିଆରେ 
ଦିନ ତିନିଟା, ତଥାପି ଫୋନ୍‌ରେ ପୁଅର ନମ୍ବର ଟିପିଲା ବନ୍ୟା । 

ନା, ସୋମୁର ସେଲ୍‌ ଫୋନ୍‌ ବନ୍ଦ ¦ ନିଶ୍ଚୟ କୋଉ କ୍ଲାସ୍‌ରେ ଅଛି ସେ । 

ହଠାଡ଼ ଭୀଷଣ ହାଲିଆ ଲାଗିଲା ବନ୍ୟାକୁ | ଏ କ୍ଲାନ୍ତି ଶରୀରର ନା ଏକାକୀତ୍ସର ? 
ଟାହା କପେ ବି ନ ପିଇ ବ୍ୟାଙ୍କକୁ ପିନ୍ଧି ଯାଇଥ୍‌ବା ନୀଳ ସୁଟ୍‌ ନ ବଦଳେଇ ସେ ବିଛଣାରେ 
ଗଡିପଡିଲା । ଆଖି ଉପରେ ବୀ ହାତ ! 

କେତେ ସମୟ ସେ ପଡିରହିଥୂଲା କେଜାଣି । ଆଖି ବନ୍ଦ କରି ପଡ଼ ପଡ଼ ତା' ଆଖି 
ଲାଗିଯାଇଥୂଲା | ହଠାଡ଼ ଫୋନ୍ସ ବାଜିବା ଶବ୍ଦରେ ବନ୍ୟା ଚମକି ଉଠି ବସିଲା । ଚଟ୍‌ କରି 
ହାତ ଘଡି ଉପରେ ଆଖି ବୁଲେଇ ନେଲା ସେ । ସାଢେ ଆଠଟା । 

ଦ୍ୟାଲୋ ।” 

“ବନି ---”? ସୌରଭର ଫୋନ୍‌ । 

“ଏତେ ସମୟ ଥୂଲ କୋଉଠି ?”” ବନ୍ୟା ସ୍ଵରରେ ସାମାନ୍ୟ ଅଭିମାନ । 

ସୌରଭ ଆଣ୍ଚଯ୍ୟ ହୋଇ କହିଲା, “ସବୁ ଦିନ ତ ଏତିକି ବେଳେ ମୁଁ ଫୋନ 
କରେ । ଏଠି ସାଢେ ସାତ, ମାନେ ଜମା ସାଢେ ଆଠଟା ଏବେ ସେଠି --- ଶୋଇ ପଡିଥୂଲ 
କି ? ଉଠେଇ ଦେଲି ?” 

ହୁ, ଆଖି ଲାଗିଯାଇଥୂଲା । ଭଲ କଲ ଉଠେଇ ଦେଲ । ଲୁଗା ବଦଳେଇନି କି 
ଖାଇନି । --- ଜାଣିଛ, ମୁଁ ଦି ଥର ତୁମକୁ ଆଜି ଫୋନ୍‌ କରିଥୁଲି । ସକାଳେ ଥରେ | ସଂଧା 
ବେଳେ ଆଉ ଥରେ | ଭଏସ୍‌ ମେଲ୍‌ ବି ରଖିଥୂଲି । ଦେଖିନ ?”” 

“ମୁଁ ସକାଳେ ତରବରରେ ବାହାରିଯାଇଥୂଲି, ହୋଟେଲ୍‌ରେ ସେଲ୍‌ ଫୋନ 
ରହିଗଲା । ଏପଯ୍ୟନ୍ତ ହୋଟେଲ୍ନକୁ ଫେରିନି ମୁଁ । -¬- ହେଲେ ଫୋନ୍‌ କାହିଁକି କରିଥୂଲ ? 
ତୁମେ ତ କେବେ ଫୋନ କରନି ? 

ସତ କଥା, ସୌରଭ ହିଁ ଫୋନ୍‌ କରେ ସବୁ ଦିନ ନିୟମ କରି । କିନ୍ତୁ ଦରକାରରେ 
ବନ୍ଯା କ”ଣ ସ୍ବାମୀକୁ ଫୋନ୍ର କରି ପାରିବନି ? ପୁଣି ତା'ର ଅଭିମାନ ହେଲା । କହିଲା, 
“କେବେ କରେନି ବୋଲି ଫୋନ୍ସ କରିବା କ'ଣ ମନା ? ଦରକାର ପଡିଲେ ବି ମୁଁ ତୁମ 
ସାଙ୍ଗରେ କଥା କହିପାରିବିନି ?” 

“ସେକଥା ନୁହଁ, ବନି -- 

“ତାହେଲେ କି କଥା ? ¬-- ମୁଁ ସବୁ ଜାଣେ, ତୁମର ସବୁବେଳେ କମ୍ପାନୀ କାମ 
ଆଗ, ସ୍ତ୍ରୀକୁ ପଚାରେ କିଏ ?”” ବନ୍ୟାର ଅଭିମାନ ଗଭୀର ହେଉଛି । 

ହଠାଡ଼ ବିବ୍ରତ ହୋଇଗଲା ସୌରଭ । କହିଲା, “ପିଜ୍‌ -¬- ଆଜି ଅନ୍ତତଃ ମାନ 
ଅଭିମାନ କରନି । ଏଠି କି ଯେ ବଡ ସମସ୍ୟା ହେଇଛି, ଚୂୁଝେଇ ପାରିବିନି ।' 

କ'ଣ ହେଇଛି ?”' ବନ୍ୟା ଆଖିରୁ ନିଦ ଛାଡି ଯାଇଥୁଲା । 

“ଯେତେ ରକମର ବିଭ୍ରାଟ ହୋଇପାରେ, ସବୁ ହେଇଛି । ତୁମକୁ ଆଗରୁ କହିନି, 
ଅଷ୍ଟିନୂ ପ୍ରୋଜେକ୍ରଟ୍‌ର ପ୍ରୋଜେକ୍ରଟ୍‌ ମ୍ୟାନେଜର୍‌ କିଛି ଦିନ ତଳେ ହଠାଡ଼ ଚାକିରି ଛାଡିଦେଲା । 
ସେଇ ଟିମ୍‌ରେ କାମ କରୁଥୁବା ଅନ୍ୟମାନେ ନିଃସହାୟ ଭାବରେ ଯେତିକି ଯାହା କରି ପାରିଲେ 
କରିଲେ ଏହା ଭିତରେ । କିନ୍ତୁ ଭଲରେ କିଛି ହେଇନି । ଏବେ ଏଠିକାର କଷ୍ଟମର୍‌ ପୂରା 
ଅର୍ଡରୁଟା କ୍ୟାନସଲ୍‌ କରି ଦେବା ଉପରେ ଅଛି ।”' 

“କ୍ୟାନୁସଲ୍ଲ ! କିଛି କରାଯାଇ ପାରିବନି ?”' ବନ୍ୟା ନିଜ କଥା ଭୁଲିଗଲା । 

“ମୁଁ ସେଇ ଚେଷ୍ଟାରେ ଅଛି, ଅର୍ଡର୍‌ ଯେମିତି କ୍ୟାନ୍‌ସଲ୍‌ ନ ହୁଏ । ଏମିଲି ବେନେଟ୍‌ 
ବୋଲି ଜଣେ ନୂଆ ପ୍ରୋଜେକ୍ରଟ୍‌ ମ୍ୟାନେଜର୍‌ ଆସିଛି ଫ୍ଲୋରିଡାରୁ ।” 

*ଏମିଲିଟି ଯୋଗ୍ୟର ତ ?”” 

“ଅଭିଜ୍ଞ । ଶୁଣିଛି ଖୁବ୍ଧ ଦକ୍ଷ ବି । ତଥାପି ତାକୁ ଏବେ ସବୁ କାମ ବୁଝେଇବାକୁ 
ହେବ । ଆଉ ଥରେ ମୂଳରୁ ପ୍ରୋଜେକ୍ରଟ୍‌ର କାମ କରିବାକୁ ହେବ । ଏବେ ରାତି ଦିନ କାମ 
ଚାଲିବ । ଶନି ରବି ବି । -¬ ¬ ମୁଁ ଗୁରୁବାର ଦିନ ଆସି ପାରିବି ନାହିଁ, ବନି । ସୋମବାର କି 
ମଙ୍ଗଳବାର ଆସିବି ।”' 

“ଆସିବନି !' ' ମଝିରେ ମଝିରେ ବିଭିନ କାରଣ ନେଇ ଶନି ରବିବାର ସୌରଭର 
ନ ଆସିବାଟା ବେଶ୍‌ ଗୋଟାଏ ରୁଟିନ୍ନରେ ପଡିଯାଇଛି ଏହା ଭିତରେ । କିନ୍ତୁ ବନ୍ୟାର ଯେ 
ଏଇ ସପ୍ତାହରେ ସ୍ବାମୀକୁ ପାଖରେ ପାଇବା ନିହାତି ଦରକାର ! ନହେଲେ କାହା ସାଙ୍ଗରେ 
ସେଲିବ୍ରେଟ୍‌ କରିବ ନିଜର ପ୍ରମୋସନ୍ଧ ଭଳି ଖବରଟିକୁ ! ପୁଣି ଅଭିମାନରେ ନାକ ଫ୍ରଲି 
ଉଠୁଥୁଲା ତା'ର । 

ହଠାତ ନିଜକୁ ତାଗିଦା କରିନେଲା ସେ । କେବେଠୁ ଏତେଟା ଆତ୍ମକୈନ୍ଦ୍ରିକ ହୋଇଗଲା 
ସେ ? ସୌରଭର ଏଡେ ବଡ ସମସ୍ୟା ! ଅଥଚ ବନ୍ୟା କେବଳ ନିଜ କଥା ଭାବୁଛି ! 

ଠିକ ଅଛି । ତୁମେ କାମ ଶେଷ କରି ଆସ । ସବୁ ଠିକ୍‌ ହେଇଯିବ, ଦେଖିବ ।” 


ହଠାତ୍ଵ ମନେ ପଡିଯିବା ଭଳି ସୌରଭ ପଚାରିଲା, “ଦୁଇ ଥର ଫୋନ କାହିଁକି 
କରିଥୂଲ ? ସବୁ ଠିକ୍‌ ତ ? 

ଖବର ଅଛି ।”” ହସିବା ସ୍ଵରରେ ବନ୍ୟା କହିଲା । 

କ୍ରି ଖବର ?” 

““ ମୋର ପ୍ରମୋସନ ହୋଇଛି । ଆସିଷ୍ଟାଣ୍ଟ ମ୍ୟାନେଜର୍‌ ହୋଇ ଆମରି ବ୍ରାଞ୍ଚରେ 
ଜୁଲାୟୀ ପହିଲାଠୁ ।”' 

“ଏକ୍ସଲେଣ୍ଢ୍‌ ! ପ୍ରମୋସନ୍ଧ ତ ହେବା କଥା ! ଏତେ ଭଲ କାମ କରୁଥିଲ - ¬ 
କଙ୍ଗାନୁଲେସନୂସ୍‌ ।” 

 ଥ୍ୟାଙ୍କ୍‌ସ୍‌ ¬ ¬ 

“ପରେ କଥା ହେବ, ବନି । ମୁଁ ଏବେ ପ୍ରୋଜେକ୍ରଟ୍‌ ଟିମ୍‌କୁ ନେଇ ଡିନାର୍‌ରେ 
ଯାଉଛି । ସେମାନଙ୍କ ସାଙ୍ଗରେ ମିଟିଙ୍ଗୁ କରିବାକୁ ହେବ । ରଖୁଛି ତା'ହେଲେ । ଗୁଡ 
ନାଇଟ୍‌ ।”” ଫୋନ ରଖିଦେଲା ସୌରଭ । 

ଏଥର ଆଉ ନିଜ ଅଭିମାନକୁ ସମ୍ଭାଳି ପାରିଲା ନାହିଁ ବନ୍ୟା । କେବଳ ଏତିକି 
କହିବାର ଥଲା ସୌରଭର ! ବନ୍ୟା ଜୀବନର ଏତେ ବଡ ଗୋଟାଏ ଘଟଣା, ମାତ୍ର ଦଶଟି 
ଶବ୍ଦରେ ଦଶ ସେକେଣ୍ଟ୍‌ରେ ଶେଷ କରି ଦେଇପାରିଲା ସୌରଭ ! 

ଆଖି ଜଳି ଉଠିଲା ତା'ର । କିନ୍ତୁ ସେ କାନ୍ଦିଲା ନାହିଁ ଜମା । ଆଖି ଲୁହ ଭିତରକୁ 
ଶୋଷି ନେଲା ମନ ଜୋରରେ । 


ପଦୋନ୍ନତି ଘଟଣାଟି ଆସନ୍ତା ମଙ୍ଗଳବାର କ୍ଵାଟର୍‌ଲି ମିଟିଙ୍ଗ୍‌ରେ, ଅର୍ଥାତ ଆହୁରି 
ସାତ ଦିନ ପରେ ଘୋଷିତ ହେବା କଥା, କିନ୍ତୁ ଚବିଶ ଘଣ୍ଟା ଭିତରେ ସମସ୍ତଙ୍କ ପାଖରେ 
ଖବର ପହଞ୍ଚିଗଲା । ବୁଧବାର ସକାଳୁ ବ୍ୟାଙ୍କ୍‌ରେ ପହଞ୍ଚ୍‌ ପହଞ୍ଚୁ ଆଗ ତାକୁ ଦୁଇ ହାତରେ 
ଜାବୁଡି ଧରିଲା ଏଡିଥ୍‌ । ଗୀତ ଗାଇବା ସ୍ଵରରେ କହିଲା, “ ବ ¬ ନ୍ୟା ¬, କଙ୍ଟାଚୁଲେସନସ୍‌ ! ! 
ଆଇ ଆମ୍‌ ସୋ ହ୍ୟା -ପି ¬!” 

ମେକୂସିକାନୁ ଝିଅ ଏଡିଥ୍‌ର ପ୍ରକୃତି ପୁନମ୍‌ର ଠିକ୍ର ଓଲଟା । ସବୁବେଳେ ଖୁସୀ 
ଥାଏ । ସବୁବେଳେ ସମସ୍ତଙ୍କ ସାଙ୍ଗରେ ଥଟ୍ଟା ତାମସା ଚଲାଇଥାଏ । ନିହାତି ଦରକାର ନ 
ପଡିଲେ ବା ମାର୍ଗାରେଟ୍‌ ମିଛ ବିରକ୍ତି ନ ଦେଖାଇଲେ ପାଟିର କଥା ବନ୍ଦ ହୁଏନି ତା'ର । 
ତା'ର ବି ବୟସ କମ୍‌ । ବୋଧହୁଏ ପୁନମ୍‌ଠୁ ବର୍ଷେ ଦେଢ ବର୍ଷ ବଡ ମାତ୍ର । କିନ୍ତୁ ଏଡିଥ୍‌ର 
ଖୁବ୍ର ନିଭ୍ଲ୍‌ କାରବାର, ପୁଣି ସବୁ କଷ୍ଟମରୁଙ୍କ ସାଇଗରେ ଅତି ଭଲ ସମ୍ପର୍କ । ସେଇଥ୍‌ପାଇଁ 
ସେ ଏଠିକାର ଟେଲର୍‌ ସୁପରୁଭାଇଜର୍‌ । 

ଏଡିଥ୍‌ ହାଇସ୍ତୁଲ୍‌ ପାସ୍‌ କରିଛି କେବଳ । ଅଧକ ପଢିବାର କୌଣସି ଆଗ୍ରହ ନାହିଁ । 
ସେ କହେ, “ ବାବାରେ ବାବା, ଆଉ ପୁଣି ବହି ଖାତା ଖୋଲା ! କ୍ଷମା କରିବାକୁ ହେବ ।” 
କଲେଜରେ ସେ ପାଦ ରଖିନି କି ରଖିବନି । କିନ୍ତୁ ବନ୍ୟା ଜାଣେ ଏ ଝିଅ ବହୁତ ଉନ୍ନତି 
କରିବ । କେବଳ ନିଜର କର୍ମଦକ୍ଷତା ଓ କଷ୍ଟମରୁଙ୍କ ସାଙ୍ଗରେ ସୁସମ୍ପର୍କ ଯୋଗୁଁ ଅଫିସରୁ 
ହୋଇଯିବ । ନାନୂସି ଭଳି । 

ଏଡିଅ୍‌ ଅନବରତ କଥା କହୁ କହୁ ନିଜର କଥା ବି କହେ ବହୁତ । ପ୍ରାୟ ସତେଇଶ 
ବର୍ଷ ତଳେ ତା” ବାପା ମା” ମେକ୍ରସିକୋରୁ ଲୁଚି ଚାଲି ଆସିଥୁଲେ ଆମେରିକା । ““ବେ- 
ଆଇନ୍ଵ ଭାବରେ । ଇଲ୍ଲଲିଗାଲୁ ଇମ୍ମିଗ୍ରାଣ୍ଟ୍‌ସ୍‌ । ସେତେବେଳେ ମୋ ମାମୁଁ ଥୁଲେ ଏଇଠି । 
ତାଙ୍କ ସାହାଯ୍ୟରେ ସେମାନେ ଗ୍ରିନଧ କାର୍ଦ୍ଧ ପାଇଲେ ଶେଷରେ ।'' 

ତା'ପରେ ରହୁ ରହୁ ଏବେ ଆମେରିକାର ନାଗରିକ ସେମାନେ । ଏଡିଥ୍‌ର କିଛି 
ଲୁଚାଛପା ନାହିଁ । କଥାରେ କଥାରେ କହେ, “ମୋ ବାପା ମା” ଜମା ପାଠ ପଢି ନାହାନ୍ତି । 
ଆମେରିକା ଆସିବାର ଏତେ ବର୍ଷ ହୋଇଗଲା, ତଥାପି ଭଲ କରି ଇଂରାଜୀ କହି ପାରନ୍ତି 
ନାହିଁ । କେବଳ କାମଚଳା ଇଂରାଜୀ ।” 

କାମଚଳା ଇଂରାଜୀ କହି ପୁଣି ପରିବାର ଚଳାନ୍ତି କେମିତି ? ବନ୍ୟା ପ୍ରଥମ ପ୍ରଥମ 
ଅବାକ ହୋଇଥଲା ! 

ଏଡିଥ୍‌ ଆମେରିକାରେ ବଢିଛି । ସେଥୁପାଇଁ ଛୋଟ କାମ, ବଡ କାମର ପାତର 
ଅନ୍ତର କରି ଶିଖିନି । ସେ ବିନା ଦ୍ବିଧାରେ କହିଥୁଲା, “ମା” ପ୍ରଥମେ ପ୍ରଥମେ ଘର ସଫା 
କାମ କରୁଥିଲେ । ବାପା ଗୋଟାଏ ଅଫିସରେ ଜ୍ୟାନିଟର୍‌ ଥଲେ । ଏବେ କିଛି ବର୍ଷ ତଳେ 
ଦୃଇ ଜଣ ମିଶି ନିଜ ବ୍ୟବସାୟ ଆରମ୍ଭ କରିଛନ୍ତି ! ‘ମେଢ଼ ସ୍ଭିସ୍‌'ଟିଏ ଚଳାନ୍ତି ସେମାନେ । 

ମେଡ଼ ସର୍ଭିସ୍‌ ବିଷୟଟି ଆମେରିକାକୁ ଆସି ପ୍ରଥମ ଶୁଣିଥୂଲା ବନ୍ଯା । 

ଭାରତରେ ଥବା ବେଳେ ସବୁ ସହରରେ ତାକୁ କାମରେ ସାହାଯ୍ୟ କରିବା ପାଇଁ 
ଦୁଇ ଜଣ ଆସୁଥଲେ । ଜଣେ ଆସି ଘର ଓଳା ପୋଛା କରି, ବାସନ ମାଜି, ଲୁଗା କାଟି ଚାଲି 
ଯାଉଥଲା ।! ଆଉ ଅନ୍ୟ ଜଣେ ଦି ବେଳା ଆସି ସବୁଦିନିଆ ‘ଭାତ, ମାଛ ଝୋଳ” ବା 
‘ପରଟା, ତରକାରୀ”'ର ରୋଷେଇ କରିଦେଇ ଯାଉଥୁଲା । କୌଣସି ଦିନ ଏଥୁରେ ବ୍ୟତିକ୍ରମ 
ହୋଇନି । 

ଅଥଚ ଆମେରିକା ଆସିବା ପରେ ରୁଟିନ୍ର ବଦଳିଗଲା । ଏଠି ସବୁ କାମ ନିଜ 
ହାତରେ | ଅବଶ୍ୟ ଘରର ଚାରିଆଡେ କାର୍ପେଟ - ଓଳାପୋଛାର ଝାମେଲା ନାହିଁ । ବାସନ 
ମାଜିବା ପାଇଁ ଡିଶ୍‌ ୱାଶର୍‌ । ଲୁଗା କଚା ଶୁଖା ପାଇଁ ୱାଶିଇ ମେସିନ, ଡ୍ରାୟରୁ । ତଥାପି 
ବେଳେ ବେଳେ କ୍ଲାନ୍ତ ହୋଇଯାଉଥୁଲା ବନ୍ୟା । ଯେତେ ମେସିନ୍‌ ଥାଉ ନା କାହିଁକି, ସଫାସଫି 
କାମରେ ପରିଶ୍ରମ ତ ହୁଏ ନିଶ୍ଚୟ । ଅନଭ୍ୟସ୍ତ ବନ୍ୟା ବାଥରୁମ୍‌ ରୋଷେଇ ଘର ସଫା କରି 
କରି ବେଳେ ବେଳେ ବିରକ୍ତ ହୋଇଯାଉଥୁଲା | ସେତେବେଳେ ଏଠି ଥଇଥାନ ହୋଇଯାଇଥ୍‌ବା 
କେତେ ଜଣ ତାକୁ “ମେଡ଼ ସର୍ଭିସ୍‌! କଥା କହିଥୂଲେ । ଖୁବ୍ର ସୁବିଧା । ଥରେ ଖାଲି କଥା କହି 
ସ୍ଥିର କରିଦେଲେ ହେଲା । ଦଶ ଦିନ ବା ପନ୍ଦର ଦିନକୁ ଥରେ ଜଣେ 'ମେଡ଼' ଆସି ଘର ଚକ୍‌ 
ଚଙଢ୍ ସଫା କରିଦେଇ ଯିବ । ଘରର ଗୋଟିଏ ଚାବି କେବଳ ସେମାନଙ୍କ ପାଖରେ ଗଖି 
ଦେବାକୁ ହୁଏ । ଭୟ ନାହିଁ । କିଛି ଚୋରି ହେବନି । 

ସତରେ ! ଆଶ୍ଚଯ୍ୟ ହୋଇଥଲା ବନ୍ୟା । ଏତେ ସୁବିଧା ! 

କିନ୍ତୁ ପ୍ରଥମ ଥର ଫୋନରେ କଥାବାରା। କରି ଅସୁବିଧାଟି ଜାଣି ନେଇଥୁଲା ସେ । 
ଏମାନେ ଯେ ଘଣ୍ଟାକୁ ଅତି କମ୍‌ରେ ପଚାଶ ଡଲାର୍‌ ନିଅନ୍ତି । ନିଖୁଣ ଭାବରେ ଘର କାମ 
କଲେ ଦୁଇ ଘଣ୍ଟା ତ ଲାଗିଯିବ ନିଶ୍ଚୟ । ଅର୍ଥାତ୍ବ ଶହେ ଡଲାର୍‌ । 

ଶହେ ଡଲାର୍‌ ! ଆଠ ଶହ ସ୍ଟ୍ାୟାର ଫୁଟ୍‌ର ଛୋଟ ଆପାର୍ଟମେଣ୍ଟ୍‌ ସଫା କରିବା 
ପାଇଁ ତାକୁ ପ୍ରତି ଥର ପାଇଁ ଦେବାକୁ ହେବ ଶହେ ଡଲାର୍‌ ! ସଦ୍ଯ ଭାରତରୁ ଆସି 
ପହଞ୍ଚିଥିବା ବନ୍ୟା ମନେ ମନେ ଭାରତୀୟ ଟଙ୍କାରେ ହିସାବ କରି ଦେଇ ଆଖି କପାଳକୁ 
ତୋଳିଥୁଲା | ସେତେବେଳେ ତା'ର ଚିତ୍ରା ଭାଉଜ କହିଥୁଲେ, ତୁମେ ଯଦି ଜଣାଶୁଣା ମେଡଵ 
ସର୍ଭିସ୍‌ କମ୍ପାନୀରୁ ଲୋକ ଅଣେଇବ, ତାହେଲେ ତ ଏଇମିତି ଶହେ ଶହେ ଡଲାର୍‌ ଲେଖାଏଁ 
ଦେବାକୁ ହେବ ।” 

“ଏତେ ବେଶୀ ?” 

““ ଯେଉଁମାନେ ଏସବୁ ମେଡ୍‌ ସର୍ଭିସ୍‌ ଚଳାନ୍ତି ସେମାନଙ୍କୁ ସରକାରୀ ଅନୁମତି 
ନେବାକୁ ହୁଏ, ଇନ୍‌ସ୍ୟୁରାନୁସ୍‌ ନେବାକୁ ହୁଏ, ଟ୍ୟାକସ୍‌ ଦେବାକୁ ହୁଏ, କାମ କରୁଥିବା ଲୋକଙ୍କୁ 
ମିନିମମ୍‌ ଞ୍ଜେଜ୍‌' ଦେବାକୁ ହୁଏ । ସେଇଥପାଇଁ ଏତେ ବେଶୀ । --¬- ହେଲେ ଅନ୍ୟ 
ଉପାୟ ଅଛି। ଆମେରିକାରେ ବହୁତ ଇନଲ୍ଲଲିଗାଲଲ ଇମିଗ୍ରାଣ୍ଟ୍‌ସ୍‌ ଅଛନ୍ତି । ନିଜ ଦେଶରୁ ଲୁଚି 
ପଳେଇ ଆସି କୌଣସି ମତେ ସୀମା ପାର ହୋଇ ବେ-ଆଇନ୍ଵ ଭାବରେ ଆମେରିକାରେ 
ପଶି ଯାଇଛନ୍ତି । ଏମାନେ ପ୍ରାୟ ସମସ୍ତେ ଦକ୍ଷିଣ ଆମେରିକାର - ମେକ୍ସିକୋ, ଚିଲି, 
ଆର୍ଜେଣ୍ଟିନା, ଡୋମିନିକାନ ରିପବ୍ଲିକ - ଏଇ ସବୁ ଦେଶର ଲୋକ । ଏମାନଙ୍କର ସୋସିଆଲ୍ଲ 
ସିକ୍ୟୁରିଟି ନାହିଁ, ଗ୍ରିବ କାର୍ଦ୍ଧ ନାହିଁ । ଯଦିବା ସେମାନେ ବିଭିନ୍ନ ଉପାୟରେ ରହିବା ପାଇଁ 
ଅନୁମତିଟି ଯୋଗାଡ କରିନିଅନ୍ତି, କିନୁ କାମ କରିବା ପାଇଁ ଅନୁମତି ସହଢେ ପାଆନ୍ତି ନାହିଁ । 
କାମ ନ କଲେ ଖାଇବେ କ'ଣ ? ବିଦେଶରେ କିଏ ସେମାନଙ୍କୁ ମାସ ମାସ ଧରି ପୋଷିବ ? 
ସେଥ୍ପାଇଁ କମ୍‌ ପଇସା ନେଇ ଯାହା କାମ ପାଆନ୍ତି, ତା' କରନ୍ତି । ତୁମେ ଯଦି ଏଇ ଭଳି 
ଜଣଙ୍କୁ ଦେଇ ଘର କାମ କରେଇବ ତାହେଲେ ସେମାନେ ଘଣ୍ଟାକୁ କୋଡିଏ ପଚିଶ ଡଲାର୍‌ 
ନେବେ । ମାନେ, ଚାଳିଶ ପଚାଶ ଡଲାର୍‌ରେ ହେଇଯିବ । 

ପଚାଶ ଡଲାର୍‌ କ”ଣ କମ୍‌ ହେଲାଣି ? କିନ୍ତୁ ଭାବି ଦେଖିଲେ ଅଧା ଖର୍ଚ୍ଚରେ 
କାମ । ବନ୍ୟା ଚିତ୍ରା ଭାଉଜଙ୍କ ଠୁ ନମ୍ବର ନେଇ ଘର ସଫା ପାଇଁ ପୋଟ୍ରୌରିକୋରୁ ଆସିଥୁବା 
ମାରିଆ ରାମିରେଜ୍‌କୁ ଡକାଇଥୁଲା ! ମାରିଆ ଇଂରାଜୀ କହି ପାରେନି, କିନୁ ବୁଝିପାରେ । 
ବନ୍ୟାର ‘ଆଜି ଏଇଟା କରି ଦେବ, ମାରିଆ” ବା ‘ସେଇଟା କରି ଦେବ” ଶୁଣି ମୁଣ୍ଡ ଟୃଙ୍ଗାରି 
କହେ ¬ “ସି, ମାଦାମ୍‌, ସି ମାଦାମ୍‌ ।” 

ମୁହୂରୈ ସମୟ ନଷ୍ଟ କରେନି ମାରିଆ । ମନ ଦେଇ କାମ କରେ । ଆଉ ସେ ଘର 
ସଫା କରି ଚାଲି ଯିବା ପରେ ମନେ ହୁଏ, ଘର ସତେକି ନୂଆ ହୋଇଯାଇଛି । ଭଡା 
ଆପାର୍ଟ୍ମେଣ୍ଟ୍‌ରେ ଥବା ବେଳେ ମାସକୁ ଥରେ ଆସୁଥୁଲା ମାରିଆ, କିନ୍ତୁ ନିଜ ଘର ଜିଣିବା ପରେ 
ବନ୍ୟା ତାକୁ ଦୁଇ ସପ୍ତାହକୁ ଥରେ ଡକାଏ । 

ମାରିଆ ଭଳି ତାହେଲେ ଘର ସଫା କାମ କରୁଥିଲେ ଏଡିଥ୍‌ର ବାପା ମା” । ବନ୍ୟା 
ପ୍ରଥମ ଯେଉଁଦିନ ଜାଣିଲା, ସେଦିନ ଆଶ୍ଚଢଯ୍ୟ ହୋଇଥୁଲା । ଏଇଭଳି ପରିବାରରୁ ଆସିଛି ସେ, 
ଅଥଚ ଝିଅଟିର ମନରେ କୌଣସି ହୀନମନ୍ୟତା ନାହିଁ । 

“କ'ଣ ହେଲା, ବନ୍ୟା ? ଚୁପ୍‌ ରହିଗଲେ ଯେ । ଖାଇବାକୁ ନ ଦେଲେ ଆମେ 
ଛାଡିବୁନି ।” ” ବଡ ପାଟିରେ ପୁଣି କହିଲା ଏଡିଥ୍‌ । 

ହସିଲା ବନ୍ୟା । କହିଲା, “କିଛି ହେଇନି ଏପଯୀୟନ୍ତ ଆଉ ତୁମେମାନେ ଖିଆପିଆରେ 


ପହଞ୍ଚିଗଲଣି ! 

“ଆପଣ କ'ଣ ଆମକୁ ଟ୍ରିଟ୍‌ ନ ଦେଇ ବର୍ରଭି ଯିବା ଉପରେ ଅଛନ୍ତି କି , ମ୍ୟାଡମ୍‌ 
ଆସିଷ୍ଟାଣ୍ଟ ମ୍ୟାନେଜର୍‌ ? ହେଇପାରିବନି । ଟ୍ରିଟଟା ଏବେଠି ପ୍ଲାନ କରି ରଖିବାକୁ ହେବ ।” 

ମାଇକେଲ୍‌ ଯୋଡିଲା, “ଶୁଖିଲା ପିଜା ଟ୍ରିଟ୍‌ରେ ହେବନି, ଆମକୁ ଲଞ୍୍‌ ଖୁଆଇବାକୁ 
ପଡିବ ।” 

““ ପ୍ରୋଭିନନସ୍‌ ଲାଇନ୍‌ ବେକରିରୁ ପେଷ୍ଟି ବି ଆଣିବାକୁ ହେବ । 
ଚାଳିଶ ପାଉଣ୍ଢର ଶରୀରକୁ ନଚେଇ ନଚେଇ ଜନଷ୍ଟିନୂ କହିଲା । 

““କହନ୍ଧ ବନ୍ୟା, କେବେ ଟ୍ରିଟ୍‌ ଦେବେ ?”” ପୁନମ୍‌ ବି ଏମାନଙ୍କ ସାଙ୍ଗରେ ମିଶି 
ଗଲାଣି । 

ରହ, ଆଗ ଆନାଉନସ୍ମେଣ୍ଢ୍‌ ହେଉ, ଚିଠି ହାତକୁ ଆସୁ । ତା'ପରେ ନା ଅନ୍ୟ 
କଥା । ଏପଯୀ୍ୟନ୍ତ ଅଫିସିଆଲି ମୁଁ ଚିଠି ପାଇନି, ଖବର ସତ କି ମିଛ ଜାଣିନି, ଆଉ 
ତୁମେମାନେ ଟ୍ରିଟ୍‌ ନେବାକୁ ବସିଲଣି !”' 

“ଚିଠି ନ ପାଇଲେ କ”ଣ ହେଲା, ` ଆମକୁ ଠିକ ଖବର ମିଳିଯାଇଛି ।” 

“ ' ତୁମମାନଙ୍କୁ କୋଉଠୁ ଏତେ ଖବର ମିଳେ ? ଉଡା ଖବର ହେଇପାରେ । ଭୁଲ୍‌ 
ଖବର ବି ହୋଇପାରେ ।” 

“ନଟ୍‌ ଏ ଚାନୁସ୍‌, ମ୍ୟାଡମ୍‌ ! ଉଡା ଖବର ନୃହଁ କି ଭୁଲ୍‌ ଖବର ନୁହଁ ।”' ଏଡିଥ୍‌ 
ହାତ ହଲେଇ ନାଚି ପକେଇଲା, “ଆମକୁ ଖବର ମିଳିଛି ଉ-ପ-ରୁ । ହାଇଅର୍‌ ଅଥରିଟି 
ନିଜେ ଜଣେଇଛନ୍ତି ।” 

କୋଉ ହାଇଅର୍‌ ଅଥରିଟି, ଶୁଣେ ? ବନ୍ୟା ହସୁଛି । 

“ନିଜେ ମାର୍ଗାରେଟ୍‌ ଆମକୁ କହିଛନ୍ତି । ତାଙ୍କ କଥା ତ ମିଛ ନୁହଁ ।”' 

ମାର୍ଗାରେଟଙ୍କଠୁ ! ବନ୍ୟା ମୁହଁର ହସ ପୋଛି ହୋଇଗଲା । ଯିଏ ତାକୁ ଏତେ ବଡ 
ଅପ୍ରତ୍ୟାଶିତ ଖବର ଜଣେଇ ଚୁପ୍‌ ରହିଗଲେ, ଦୁଇ ପଦ ସୌଜନ୍ୟମୂଳକ କଥା ବି କହିଲେ 
ନାହିଁ, ସେ ପୁଣି ତା' ଖବର ଅନ୍ୟମାନଙ୍କ ପାଖରେ ପହଞ୍ଚେଇ ଦେଇଛନ୍ତି ! 

“ହୃୁଉ । ଚିଠି ଆସିଯାଉ । ଚିଠି ପାଇବା କ୍ଷଣି ତୃମମାନଙ୍କୁ ଖୁଏଇବି । ଠିକ 
ଅଛି ?”' ବନ୍ଯା କଥା ଛିଣ୍ଡେଇ ଦେଲା । 


’” A 


ନିଜର ଦୁଇ ଶହ 

୬୭ 
“ଓକେ । 
ଗ୍ରେଟ୍‌ !”' 
ନିଜ କ୍ୟାବିନ୍କୁ ଫେରି ଆସିଲା ବନ୍ୟା । 


ସପ୍ତାହକ ଭିତରେ ବୁଧବାର ଦିନଟି ବନ୍ୟାର ସବୁଠାରୁ ହାଲୁକା ଦିନ । ବିଶେଷ 
କାମ ନ ଥାଏ । ସେଥପାଇଁ କିଛି ମାସ ଆଗରୁ ସବୁ ବୁଧବାର ମନକୁ ମନ ଗୋଟିଏ ନୂଆ 
କାମ କରିବା ଆରମ୍ଭ କରିଛି ସେ । 

କମ୍ପ୍ୟୁଟରାଇଜେସନ୍୍‌ ପରେ ଇଷ୍ଟର୍ଣ୍ଣ ବ୍ୟାଙ୍କର ଏଇ ବ୍ରାଞ୍ଚରେ ସମସ୍ତ କାରବାର 
ବେଶ୍‌ ସ୍ଵଚ୍ଛନ୍ଦ ଭାବରେ ଚାଲେ, କେବଳ ଗୋଟିଏ ବିଷୟକୁ ଛାଡିଦେଲେ । ଏଠିକାର ସେଫ୍ବ 
ଡିପୋଜିଟ୍‌ ବକ୍ସ୍‌ ବା ଲକର୍‌ ବ୍ଯବସ୍ଥାଟି ନିହାତି ଗୋଳମାଳିଆ । ନା, ସୁରକ୍ଷାର ଅଭାବ 
ନାହିଁ । ଭଲ୍‌ଟ୍‌ ଭିତରେ କଣିକିଆ ହୋଇ ରହିଥ୍‌ବା ଗୋଟିଏ ବିଶେଷ କୋଠରୀଟି ଲକରୁ 
ରୁମ୍‌ । ଭାରତର ଅନ୍ୟାନ୍ୟ ବ୍ୟାଙ୍କର ଲକର୍‌ ଭଳି କଠିନ ଷ୍ଟିଲ୍ରେ ତିଆରି ବାକ୍ରସମାନ । 

ଜଣେ ଯଦି ନିଜ ଲକର୍‌ ବ୍ୟବହାର କରିବାକୁ ଚାହେଁ, ତେବେ ତାକୁ ବ୍ୟାକ୍ର ଜଣେ 
କର୍ମଚାରୀଙ୍କୁ ଦେଖା କରିବାକୁ ହୁଏ । ଗୋଟିଏ ଫାଇଲ୍‌ରେ ସମୟ ଲେଖି ଦସ୍ତଖତ କରିବାକୁ 
ହୁଏ । ଚିହ୍ନା କଷ୍ଟମର ହେଲେ ମଧ୍ଯ ତାଙ୍କୁ ଲକର୍‌ ରୁମ୍‌କୁ ନେବା ଆଗରୁ କର୍ମଚାରୀ ଜଣକ 
କମ୍ପ୍ୟୁଟର୍‌ରେ ଦସ୍ତଖତ ମିଳେଇ ନିଅନ୍ତି । 

ଅସଲ ଅସୁବିଧାଟି ହୁଏ ସେତିକି ବେଳେ । ଏତେ ବର୍ଷ ହେଇଗଲାଣି ଏହା ଭିତରେ, 
କିନ୍ତୁ ଏପଯ୍ୟନ୍ତ ସବୁ କଷ୍ଟମରୁଙ୍କ ଦସ୍ତଖତ କମ୍ପ୍ୟୁଟର୍‌ରେ ଭର୍ଭି ହୋଇପାରି ନାହିଁ । ବିଶେଷ 
କରି କମ୍ପ୍ୟୁଟରାଇଜେସନ୍ଧ ହେବା ଆଗରୁ ଯେଉଁମାନେ ଲକର୍‌ ଭଡା ନେଇଥୂଲେ, ସେମାନଙ୍କର | 
ସେମାନେ ଯେତେବେଳେ ଲକରୁ ବ୍ୟବହାର କରିବା ପାଇଁ ଆସନ୍ତି, ସେତେବେଳେ ସେମାନଙ୍କର 
ଦସ୍ତଖତ ମିଳେଇବା ପାଇଁ ପୁରୁଣା କାର୍ଡ଼ ବାହାର କରିବାକୁ ହୁଏ । ସେଥ୍‌ରୁ କେତୋଟି କାର୍ଡ 
ଏତେ ପୁରୁଣା ଯେ ସେଗୁଡିକର ପ୍ରାୟ ଛିନ୍ନବିଛିନ୍ନ ଅବସ୍ଥା । ଦସ୍ତଖତଗୁଡିକ ଭଲରେ ଦେଖି 
ହୁଏନି । ନିୟମ ରଖିବାକୁ ମୂଳ ଫାଇଲ୍‌ଟି ତାଲାପକା ଆଲମାରୀ ଭିତରୁ କାଢିବାକୁ ହୁଏ । 
ସେଠି ରହିଥୂବା ଦସ୍ତଖତ ସାଙ୍ଗରେ ଦସ୍ତଖତ ମିଳେଇବାକୁ ହୁଏ । ଏଥୁରେ ବେଶ୍‌ ସମୟ 
ଲାଗିଯାଏ । ଫଳରେ ଚିହ୍ନା ପୁରୁଣା କଷ୍ଟମର୍‌ମାନେ ବିରକ୍ତ ହୁଅନ୍ତି । ବ୍ରାଞ୍ଚର ସୁନାମହାନି 


ହୁଏ | 

D୮ 

ହେଡ଼ ଅଫିସ୍‌ ଓ ବ୍ରାଞ୍ଚ ଭିତରେ ଏଇ ଗୋଟିଏ ଜିନିଷ ନେଇ ଟଣାଟଣି ଯେ ଚାଲିଛି, 
ତା'ର କୌଣସି ସମାଧାନ ହୋଇନାହିଁ । ବ୍ରାଞ୍ଚ ଖବର ପଠାଏ ¬ “ସମସ୍ତଙ୍କର ଦିସ୍ତଖତ କମ୍ପ୍ୟୁଟର୍‌ରେ 
ଭରି କର ।” ହେଡ଼ ଅଫିସ୍‌ କହେ ¬ ତୁମେ ଦସ୍ତଖତ ଯୋଗାଡ କର, ତା'ପରେ ଆମେ 
କମ୍ପ୍ୟୁଟର୍‌ରେ ଭର୍ରି କରିବା ଦାୟିତ୍ଵ ନେବୁ ।' 

ଦସ୍ତଖତ ଯୋଗାଡ କରିବା ଏତେ ସହଜ ନୁହଁ । ସମସ୍ତଙ୍କ ପାଖକୁ ନୂଆ ଫର୍ମ୍‌ 
ପଠେଇବାକୁ ହେବ ଏବଂ ସେମାନଙ୍କୁ ଅନୁରୋଧ କରିବାକୁ ହେବ ଯେ ଫର୍ମ୍‌ରେ ଦସ୍ତଖତ 
କରି ସେମାନେ ଯେମିତି ଶୀଘ୍ର ବ୍ୟାଙ୍କକୁ ପଠେଇ ଦିଅନ୍ତି । କଥାଟି କହି ଦେବା ସହଜ, କିନ୍ତୁ 
ସବୁ କାମ ଯଦି ମଣିଷମାନେ ସୂଚାରୁ ଭାବରେ କରି ଦେଉଥାଆନ୍ତେ, ତା'ହେଲେ ଆଉ 
ସମସ୍ୟା ରହନ୍ତା କୋଉଠି ? 

ମାସେ ତଳେ ବନ୍ଯା ଶହେ ବୟାଅଶୀ ଜଣ କଷ୍ଟମରୁଙ୍କ ପାଖକୁ ଫର୍ମ୍‌ ପଠେଇ 
ଦେଇଥୁଲା । କିନ୍ତୁ ଦସ୍ତଖତ ହୋଇ ଫର୍ମ୍‌ ଫେରି ଆସିଲା ମାତ୍ର ତେପନ ଜଣଙ୍କୁ । ଅବାକ 
ହେବାର କିଛି ନାହିଁ । ବନ୍ୟା ଜାଣେ, ବେଶ୍‌ କେତେ ଜଣ ବ୍ୟସ୍ତ ବା ଉଦାସୀନ ମଣିଷ ବ୍ୟାଙ୍କରୁ 
ଚିଠି ପାଇଲେ ଖାତିର କରନ୍ତି ନାହିଁ । ସେଇମିତି ପଡି ରହେ ଚିଠିଟି । ହୁଏତ ଲଫାପାରୁ 
ଫର୍ମ୍ଟି ବାହାର ହୁଏନି । ଆଉ ଅଛନ୍ତି କେତେ ଜଣ ଯେଉଁମାନେ କି ଫର୍ମ୍‌ରେ ଦସ୍ତଖତ ତ କରି 
ଦିଅନ୍ତି, କିଚୁ ଚିଠି ପକେଇବା କଥାଟି ପାଶୋରି ଯାଆନ୍ତି । ତା'ଛଡା ଆଉ ଗୋଟିଏ ସମସ୍ୟା 
ବି ରହିଛି । ଏଠିକାର ବହୁ କଷ୍ଟମର୍‌ ଘର, ସହର ବଦଳେଇ ଦିଅନ୍ତି, କିନଛୁ ଠିକଣାବଦଳ 
କଥାଟି ବ୍ୟାଙ୍କକୁ ଜଣେଇବାକୁ ମନେ କରିପାରନ୍ତି ନାହିଁ । ବନ୍ୟା ପଠେଇଥୂବା ବେଶ୍‌ କେତୋଟି 
ଚିଠି ସେଇଥୂପାଇଁ ଫେରି ଆସିଛି ବ୍ରାକୁ । 

ସେ ମାର୍ଗାରେଟଙ୍କ ସାଙ୍ଗରେ ଏ ବିଷୟରେ କଥା କହିଥୁଲା, ମାର୍ଗାରେଟ ବ୍ରେଟଙ୍କ 
ପରାମର୍ଶ ନେଇଥୁଲେ, କିନ୍ତୁ ଏ ସମସ୍ୟାର ସିଧାସଳଖ କୌଣସି ସମାଧାନ ନାହିଁ । ବ୍ରେଟ୍‌ 
ନିଜର ବିବଶତା ଜଣେଇ ଦେଇଥୁଲେ । କାଯ୍ୟଟି ତ ଅପରିହାଯ୍ୟ ନୁହଁ । ବ୍ୟାଙ୍କର ଏତେ 
ଜରୁରୀ କାମ ଥାଉ ଥାଉ ଏଭଳି ଗୋଟିଏ ବିଷୟରେ ମୁଣ୍ଡ ଖେଳାଇବ କିଏ ? 

ବନ୍ୟା ଦାୟିତ୍ୃଟି ନିଜ ଉପରକୁ ଟାଣି ନେଇଥୁଲା । ମାତ୍ର କେତେ ଜଣ ହୁଅନ୍ତୁ ନା 
କାହିଁକି, ବ୍ୟାଙ୍କ କଷ୍ଟମରୁମାନଙ୍କର ବିରକ୍ତି ଦୂର କରିବାକୁ ହେବ । ଗୋଟିଏ ଜିଦିରେ ସେ 
କମ୍ପ୍ୟୁଟର୍‌ରେ ଦସ୍ତଖତ ନ ଥୁବା ଲୋକମାନଙ୍କୁ ଯୋଗାଯୋଗ କରିବା ଆରମ୍ଭ କରି ହେଇଛି । 
ସେଥୁପାଇଁ ବୁଧବାର ଦିନଟି ତା'ର ଫୋନ୍ନରେ କଟିଯାଏ, ଫୋନ୍‌ ନମ୍ବରୁମାନ ଯୋଗାଡ 


Digitized by srujan ka@gmail.com 


୬୯ 
କରିବାକୁ ବେଳେବେଳେ କିଛିଟା ଗୋଇନ୍ଦାଗିରି କରିବାକୁ ହୁଏ । କିନ୍ତୁ ଏ ପରିଶ୍ରମ ବ୍ୟର୍ଥ 


ଯାଉନି । ଫଳ ମିଳୁଛି । ଆଉ ମାତ୍ର ଅଳ୍ପ କେତୋଟି ଦସ୍ତଖତ ଯୋଗାଡ କରି ଦେଲେ କାମଟି 
ଶେଷ ହୋଇଯିବ । 

ପୁଣି ଥରେ ଫୋନ୍ର ଲଗାଇଲା ବନ୍ଯା ! ହେଲେନା ଟେମର୍‌ । ଇକରୁ ନମ୍ବର ¬ 
ତେତିଶ । 

“ଦ୍ୟାଲୋ ।” ଅନ୍ୟ ପଟେ ଜଣେ ଯୁବକଙ୍କର ସ୍ଵର । 

“ଗୁଡ଼ ମର୍ଣ୍ିଙ୍ଗ, ମୁଁ ଇଷ୍ଟର୍ଣ୍ଣ ବ୍ୟାଙ୍କରୁ ବନ୍ୟା ମିଶ୍ର କହୁଛି । ମୁଁ ମିସେସ୍‌ ହେଲେନା 
ଟେମରୁଙ୍କ ସାଙ୍ଗରେ କଥା କହିପାରିବି କି ? 

ଅନ୍ୟ ପଟେ କିଛି ସମୟର ନିରବତା । 

“ହ୍ୟାଲୋ -¬- ହ୍ୟାଲୋ ---”? କଟିଗଲା କି ଲାଇନ ? 

“ଆପଣ ବ୍ୟାଙ୍କ-ବାଲାମାନେ କୌଣସି ଖବର ରଖନ୍ତିନି କି ?”” ହଠାଡ଼ ତିକ୍ତ 
ସ୍ଵରରେ ଯୁବକଟି କହି ଉଠିଲା । 

“କି ଖବର ?”' ଆଶ୍ଚଯ୍ୟରେ ବନ୍ଯା ପଚାରିଲା । 

“ମୋ ଜେଜେମା”, ମାନେ ମିସେସ୍‌ ଟେମର୍‌ ତିନି ମାସ ତଳେ ମୃତ୍ୟୁବରଣ 
କରିଛନ୍ତି ।” 

“ଓ ମାଇଁ ଗଦ୍ଵ ! ଆଇ ଆମ୍‌ ସୋ ସରି !” ବନ୍ୟାର ସ୍ଵର ବିବ୍ରତ । କିନ୍ତୁ ଏଭଳି 
ଘଟଣା ନୂଆ ନୁହଁ । ଘର ବଦଳେଇଲେ ବା ସହର ବଦଳେଇଲେ ଯେମିତି ଲୋକମାନେ 
ଉଦାସୀନ ରହିଯାଆନତ୍ତି, ଠିକ ସେଇମିତି ମୃତ୍ୟୁ ଭଳି ଘଟଣାରେ ମଧ୍ଧ ବ୍ୟାଙ୍କକୁ ଖବର ଦେବାର 
କର୍ଭବ୍ୟଟିକକ କରଚ୍ଧି ନାହିଁ । ଏଥୁରେ ସେମାନଙ୍କର ଅସୁବିଧା ହୁଏ ଯେତିକି, ବ୍ୟାଙ୍କର ବି 
ସେତିକି ଅସୁବିଧା । 

ବନ୍ୟା କିନ୍ତୁ ବିରନ୍ତି ଦେଖାଇଲା ନାହିଁ ଜମା । ଖୁବ୍ଧ ଭଦ୍ର ଭାବରେ କହିଲା, ମିଷ୍ଟର 
ଟେମର୍‌, କ୍ଷମା କରିବେ, କିନୁ କେହି ଆମକୁ ଏ ଖବର ଜଣେଇ ନାହାନ୍ତି । ଆମେ ଏପଯୟୀ୍ନ୍ତ 
ଡେଥ୍‌ ସାର୍ଟିଫିକେଟ୍‌ ବି ପାଇନୁ । 

*“ଡେଥ୍‌ ସାର୍ଟିଫିକେଟ୍‌ ପାଇନାହାନ୍ତି ?”” ହଠାତ଼ ଲଜିତ ହୋଇ ପଡିଲା ଯୁବକଟି । 
କହିଲା, “ଆଇ ଆମ୍‌ ସରି, ମୋର କିଛି ନ ବୁଝି ବିରକ୍ତ ହେବା ଉଚିତ ହୋଇନି । ମୋର 

୭୦ 
ଷ୍ଟେପ୍‌ ମମ୍‌ଙ୍କୁ ଡେଥ୍‌ ସାର୍ଟିଫିକେଟ୍‌ର କପି ଓ ଚିଠି ଦରକାରୀ ଠିକଣାରେ ପଠେଇବାର 
ଦାୟିତ୍ଵ ଦିଆ ହୋଇଥୁୂଲା । ନିଶ୍ଚିତ ଭାବରେ ସେ କରି ନାହାନ୍ତି । ତାଙ୍କୁ ଜେଜେମା” ନିଜ 
ଉଇଲ୍ଲରୁ କାଟି ଦେଇଛନ୍ତି ତ, ସୁତରାଂ ସେ ଏସବୁ ବିଷୟରେ ବୀତସ୍ତୃହ । ମତେ କୁହନ୍ତୁ, କ'ଣ 
କରିବାକୁ ହେବ । ମୁଁ ଓ ମୋ ସାନ ଭାଇ ଆଇନତଃ ଜେଜେମା'ଙ୍କର ଉତ୍ତରାଧ୍ବକାରୀ ।” 

ଷ୍ଟିଭ୍‌ ଟେମର୍‌ ସାଙ୍ଗରେ ଦରକାରୀ କଥା କେଇ ପଦ କହି ବନ୍ୟା ଫୋନ୍ର ରଖିଲା । 
କମ୍ପ୍ୁଟର୍‌ ପର୍ଦାରେ ହେଲେନା ଟେମରୁଙ୍କ ନୀ ପାଖରେ ବ୍ରାକେଟ୍‌ରେ ଶବ୍ଦଟିଏ ଯୋଡି ଦେଲା 
¬ ମୃତ । ଆଉ କେହି ଯେମିତି ଏ ଭୁଲୁଟି ନ କରୁ । 

ପରବର୍ରୀ ନୀ ଟି ଉପରେ ଆଖି ବୁଲେଇଲା ସେ । ରବର୍ଟ କୋହେନ୍ସ । ଲକର୍‌ 
ନମ୍ବର ¬ ସତୁରୀ । 

ସେ ଫୋନ୍‌ ପାଖକୁ ଟାଣି ଆଣିଲା । 


ବନ୍ୟା କାମରେ ପୂରାପୂରି ବୁଡିଯାଇଥୂଲା । ହଠାଡ଼ ଖୋଲା କାଚ କବାଟରେ 
କାହାର ଆଙ୍କୁଠି ଠକ ଠକ୍ର ଶୁଣି ମୁଣ୍ଡ ଉପରକୁ ଉଠେଇଲା ଏବଂ ପର ମୁହୂର୍ଭରେ ଖୁସିର 
ଝଲକଟିଏ ଖେଳିଗଲା ତା” ମୁହଁ ଉପରେ । ସେ ଚୌକିରୁ ଉଠି ଚାଲିଗଲା କବାଟ ପାଖକୁ । 
କବାଟ ପାଖରେ ହାତ ପଛକୁ କରି ଠିଆ ହୋଇ ମୃଦୁ ଭାବରେ ହସୁଥ୍‌ବା ଜଣଙ୍କୁ ସେ 
ପାଛୋଟି ଆଣିଲା ଭିତରକୁ । 

“ମିଷ୍ଟରୁ ଆଲୁବର୍ଟସନଧ ! ହ୍ଵାଟ୍‌ ଏ ପ୍ଲେଜାଣ୍ଟ୍‌ ସରପ୍ରାଇଜ୍‌ ! ଭିତରକୁ ଆସନ୍ତୁ । 
-- ବସନ୍ତୁ ଏଇଠି 1 କୁହନ୍ତୁ, ମୁଁ କ'ଣ କରିପାରିବି ଆପଣଙ୍କ ପାଇଁ ? 

ବ୍ୟାଙ୍କ୍‌ରେ ବହୁ କଷ୍ଟମରୁ । କିଚ୍ଛୁ ସମସ୍ତଙ୍କ ଭିତରୁ ଏଇ ଜଣଙ୍କୁ ବହୁତ ପସନ୍ଦ 
କରେ ବନ୍ୟା । ସେ ଏକା ନୁହଁ, ବ୍ରାଞ୍ଚର ପ୍ରତ୍ୟେକଟି ଜର୍ମଚାରୀ ଆଲ୍ଲବର୍ଟସନନଙ୍କୁ ଦେଖିଲେ 
ଖୁସିରେ ଉଛୁଳି ପଡନ୍ତି । ସେଇ ପ୍ରଥମ ଚାକିରି କରିବା ବେଳଠୁ ବନ୍ୟା ଜାଣିଯାଇଥୁଲା । 

ବନ୍ୟାର ଚାକିରି ଆରମ୍ଭ ହୋଇଥ୍‌ଲା ଗୋଟିଏ ସୋମବାରରେ । ସେଦିନ ତାକୁ 
କୌଣସି କାମ ଦେଇ ନ ଥୁଲେ ମାର୍ଗାରେଟ୍‌ । କହିଥୂଲେ, “ଆଜି ତୁମେ କେବଳ ସମସ୍ତଙ୍କର 
କାମ ଲକ୍ଷ୍ୟ କର ।”' 

୭୧ 
ଦିନଟି ସେଇଥୂରେ କେବଳ କଟିଯାଇଥୁଲା । ପର ଦିନ, ଅର୍ଥାତ ମଙ୍ଗଳବାର ଦିନ 


ବ୍ୟାଙ୍କରେ ପହଞ୍ଚ୍‌ ପହଞ୍ଚ୍‌ ସେତେବେଳକାର ଟେଲରୁ ସୁପର୍‌ଭାଇଜର୍‌ ଆଣ୍ଡୋନିଓ ବନ୍ୟାକୁ 
ଭଲ୍ଟ୍‌କୁ ନେଇ ଯାଇ ଗୋଟିଏ କ୍ୟାଶ୍‌ ବକ୍ସ୍‌ ଧରେଇ ଦେଇଥୁଲା । ମାତ୍ର ଅଳ୍ପ କେତୋଟି 
ଶବ୍ଦରେ ତାକୁ କହିଥୂଲା ଯେ ଆଜି ଦିନରେ କେବଳ ସବୁଠାରୁ ସହଜ ଟ୍ରାନ୍ନଢାକ୍ରସନୂଟି ତାକୁ 
କରିବାକୁ ହେବ । ଅର୍ଥାତ୍ୂ ଲୋକମାନଙ୍କଠାରୁ କେବଳ ଡିପୋଜିଟ୍‌ ନେବାକୁ ହେବ । ଆଉ 
କିଛି ନୁହଁ । ତା' କାଚ ଝରକା ସାମ୍ବାରେ ମାର୍ଗାରେଟ୍‌ ଛୋଟ କାଗଜଟିଏ ଲଗେଇ ଦେଇଥୂଲେ 
- ଂଡ଼ିପୋଢିଟ୍‌ସ୍‌ ଓନ୍ଲି' । 

କଷ୍ଟମରୁମାନଙ୍କଠାରୁ ଚେକ୍‌ ବା ଡଲାର୍‌ ନେଇ ଡିପୋଜିଟ୍‌ ରିସିଟ୍‌ ଦେବା ସବୁଠାରୁ 
ସହଜ ଟ୍ରାନଵଜାକ୍‌ସନ୍‌ । ଭୁଲ୍‌ ହେବାର ସମ୍ଭାବନା କମ୍‌ ! ଯଦି ବା ଭୁଲ୍‌ ହେଇଯାଏ, ତାକୁ ଠିକ 
କରି ଦେବା କଠିନ ନୁହଁ | 

ଦୁଇ ଦିନ ଏଇମିତି କରିବା ପରେ ଗୁରୁବାର ଦିନ ସକାଳୁ ଡିପୋଜ଼ିଟ୍‌ସ୍‌ ଓନ୍ଲି' 
କାଗଜ୍ଟିକୁ କାଢି ଦେଇଥୁଲେ ମାର୍ଗାରେଟ୍‌ । “ଆଜିଠୁ ବାକୀ ସବୁ ବି କରିବାକୁ ହେବ, 
ବନ୍ୟା । ତୁମେ ତ ଏବେ କାମ ଶିଖିଗଲଣି । 

ବନ୍ୟା ଭିତରୁ ଠେଲି ହେଇ କଥା ବାହାରି ଆସୁଥୁଲା ¬ “ନା, ମୁଁ କିଛି କାମ ଶିଖିନି । 
ଜମା ସହଜ ହେଇନି ଏପଯୀ୍ୟନ୍ତ । ପ୍ଲିଜ୍‌ ଆଉ କେଇଟା ଦିନ ସମୟ ଦିଅନ୍ତୁ ।' 

ହେଲେ କିଛି କହି ପାରିଲା ନାହିଁ ସେ 4 ଦିନେ ନା ଦିନେ ତ ଅସଲ କାମ ଆରମ୍ଭ 
କରିବାକୁ ହିଁ ହେବ । ଆଜି ଆଉ ଦୁଇଟା ଦିନ ପରେ ଫରକ କ'ଣ ? 

ବନ୍ୟା ପାଇଁ ଆଠ ଘଣ୍ଟାର ଦିନଟି ଯେମିତି ଅଠର ଘଣ୍ଟାର ହେଇଯାଇଥୁଲା । ଦେହ 
ପଥର । କମ୍ପ୍ୟୁଟର୍‌ ପର୍ଦା ଉପରୁ ଆଖି ଘୁଞ୍ଚେଇ ହେଉନି । ଆଖି ଦରଜ ହେଇଗଲାଣି । 
ଅନ୍ୟମାନେ ଯେମିତି ସହଜ ଭାବରେ କାମ କରୁ କରୁ ହସି ହସି କଷ୍ଟମରୁମାନଙ୍କ ସାଙ୍ଗରେ 
କଥା କହୁଛନ୍ତି, ତା? ଆଦୌ ପାରୁନି ବନ୍ୟା । କେବେ ଦିନେ ପାରିବ କି ? ତା'ର ଭରସା 
ହେଉ ନ ଥୂଲା। 

କୌଣସି ମତେ କଟିଲା ଗୁରୁବାର । ଶୁକ୍ରବାର ମଧ୍ୟ ସେଇ ଏକା ଅବସ୍ଥା ବନ୍ୟାର । 
ଇଷ୍ଟର୍ଣ୍ଣ ବ୍ୟାଙ୍କର ଏଇ ବ୍ରାଞ୍ଚଟି ଯେଉଁ ସହରରେ, ତା'ର ନାଁ ହୋପ୍‌ୱୱୱଲ୍ଲ । ଆଜିକାଲି ଏଠି 
ଦୋକାନ ବଜାର ହୋଇଛି, କେତୋଟି ଅଫିସ୍‌ ବି ହୋଇଛି, କିତ୍ୁ ଛୋଟ ସହରଟି ବେଶ୍‌ 
ପୁରୁଣା । ଏଠିକାର ଅଧୁକାଂଶ ବାସିନ୍ଦା ଫାର୍ମ ହାଉସ୍‌ କରି ଚାଷବାସ ନେଇ ବହୁ ବର୍ଷ ଧରି 

୭୨ 
ରହିଯାଇଛନ୍ତି ଏଇ ସହରରେ । ସେମାନଙ୍କ ଭିତରୁ ଅନେକ ଇଷ୍ଟର୍ଣ୍ଣ ବ୍ୟାଙ୍କର ପୁରୁଣା କଷ୍ଟମରୁ । 
ସମସ୍ତଙ୍କ ସାଙ୍ଗରେ ସହଜ । 

ଅଥଚ ଟେଲର୍‌ ଲାଇନରେ ନୂଆ ମଣିଷଟିଏ ଦେଖି ସେମାନଙ୍କ ଭିତରୁ ଅଧୂକାଂଶ 
ଅଟକି ଯାଇଥୂଲେ । ବନ୍ୟାର - ‘ମେ ଆଇ ହେଲ୍ପ୍‌ ୟୁ ? 'ର ଉତ୍ତରରେ ପରିଷ୍କାର ଭାବରେ 
କହିଥୂଲେ ¬ ତୁମେ ଯଦି କିଛି ମନେ ନ କର, ପୁନମ୍‌ ପାଇଁ ଅପେକ୍ଷା କରିବି ।' ଯଦିଓ 
ପୁନମ୍‌ ସେତେବେଳେ ଅନ୍ୟ କାହାକୁ ନେଇ ବ୍ୟସ୍ତ ! କିମ୍ବା କେହି କେହି କହିଥୂଲେ - ‘ମୋର 
ବଡ ଗୋଳମାଳିଆ ପରିସ୍ଥିତି । କେବଳ ଆଣ୍ଡୋନିଓ ସାହାଯ୍ୟ କରିପାରିବ । ସେ ମୋ 
ଆକାଉଣ୍ଟ୍‌ ବିଷୟରେ ସବୁ ଜାଣେ ତ -- 

ଯେଉଁ କେତେ ଜଣ ଭଦ୍ରାମିରେ ବା ଅଜାଣତରେ ତା” ପାଖକୁ ଚାଲି ଆସିଥୁଲେ, 
ସେମାନଙ୍କ ଆଖିରେ ବି ଅଧୈଯ୍ୟର ସ୍ପଷ୍ଟ ଛାପ ଦେଖିଥୂଲା ବନ୍ୟା । କେଇ ଜଣ ସିଧାସଳଖ 
ପଚାରି ମଧ୍ଯ ଦେଲେ - ଏତେ ସମୟ ଲାଗୁଛି କାହିଁକି ? ଏନି ପ୍ରବ୍ଲେମ୍‌ ?' 

ଶୁକ୍ରବାର ତିନିଟା ଚାରିଟା ବେଳକୁ ବନ୍ୟାର ସବୁତକ ଶକ୍ତି ନିଗିଡି ଯାଇ ସାରିଥୁୂଲା ! 
ମନ ହେଉଥୁଲା ଘରକୁ ଧାଇଁ ଯିବାକୁ । ହେଲେ ଶୁକ୍ରବାର ଦିନ ସେ ସୁଯୋଗ କାହିଁ ? 
ସପ୍ତାହରେ କେବଳ ରବିବାର ଦିନଟି ବ୍ୟାଙ୍କ ବନ୍ଦ । ବାକ ଛଅ ଦିନରୁ ପ୍ରଥମ ଚାରୋଟି ଦିନ 
ଚାରିଟା ବେଳେ ବ୍ୟାଙ୍କ ବନ୍ଦ ହୁଏ, ଶନିବାର ଦିନ ବାରଟାରେ । ଅଥଚ ଶୁକ୍ରବାର ଦିନ ଛଅଟା 
ଯାଏଁ ବ୍ୟାଙ୍କ୍‌ ଖୋଲା ! କାରଣ ଅଛି ଅବଶ୍ୟ । ହୋପ୍‌ଞ୍ଜେଲୁରି ଫାର୍ମ୍‌ମାନଙ୍କରେ କାମ 
କରୁଥ୍‌ବା ଲୋକଙ୍କୁ ପ୍ରତି ସପ୍ତାହକୁ ସପ୍ତାହ ଶୁକ୍ରବୀର ଦିନ ପାଞ୍ଚଟା ବେଳେ ଦରମା ମିଳେ । 
ସେମାନେ ଚେକ୍‌ ଧରି ବ୍ୟାଙ୍କକୁ ଚାଲି ଆସନ୍ତି ସେଥୁପାଇଁ | କିଏ ଚେକ୍‌ ଭଙ୍ଗାଏ ତ କିଏ ପୁଣି 
ଚେକ୍‌ ଡିପୋଜିଟ୍‌ କରେ । ଏଇ ଦଜଟିର ସଂଖ୍ୟା ନିହାତି କମ୍‌ ନୁହଁ, ସେଥୁପାଇଁ କାହିଁ 
କେବେଠାରୁ ବ୍ରାଞ୍ଚର ରୁଟିନନ ବଦଳେଇ ଦିଆ ଯାଇଛି । ଶୁକ୍ରବାର ଦିନ ଛଅଟା ଯାଏଁ ବ୍ୟାଙ୍କ 
ଖୋଲାର ନିୟମ ଚାଲୁ ହୋଇଯାଇଛି । ବନ୍ୟାର ଉପାୟ ନାହିଁ, କ୍ଲାନ୍ତ ହେଲେ ବି ତାକୁ ଠିଆ 
ହେଇ ରହିବାକୁ ହେବ । କଷ୍ଟମରୁମାନଙ୍କ ଆଖିର ଅଧୈଯୟୀ୍ୟ ଦୃଷ୍ଟି, କଟା କଟା କଥା ସହିଯିବାକୁ 
ହେବ । 

କାମ କରୁ କରୁ ହାତ ଘଣ୍ଟା ଉପରେ ଚୁପ୍‌ କରି ଆଖି ବୁଲେଇ ନେଇଥୁଲା ସେ । 
ଆହୁରି କୋଡିଏ ମିନିଟ୍‌ ` ଭାଗ୍ୟ ଭଲ, ଏହା ଭିତରେ ବ୍ୟାଙ୍କର ଭିଡ କମିଯାଇଛି । କେହି 
କଷ୍ଟମରୁ ପ୍ରାୟ ନାହାନ୍ତି । କିନ୍ତ ତା” ବୋଲି ତ ଆଉ ତାଲା ପକେଇ ଦେଇ ସେମାନେ 

୭୩ 
ଚାଲିଯାଇ ପାରିବେନି ! ସବୁ ଭିତରେ ବନ୍ୟା ଲକ୍ଷ୍ୟ କରୁଥଲା ଯେ ସମସ୍ତେ ଯେମିତି କାହା 


ପାଇଁ ଅପେକ୍ଷା କରିଛନ୍ତି । କ୍ୟାଥ୍‌ ପୁନମ୍‌କୁ ଅସ୍ତଷ୍ଟ ଭାବରେ ପଚାରିଥୂଲା ¬ “ଆଜି ବି କ'ଣ 
ଆସିବେନି ?” 

“ଏମିତି କେବେ ହେଇନି ¬---”” ଟେଲର୍‌ ସୁପର୍‌ ଭାଇଜର୍‌ ଆଣ୍ଡୋନିଓ 
ଯୋଡିଥୁଲା । 

ହଲ୍‌ରେ କେତେ ଗୁଡିଏ ପାଞ୍ଚ୍ଲେଟ୍‌ ସଜେଇ ରଖୁ ରଖୁ ନାନସି ଥରେ ଦୁଇ ଥର 
ଯାଇ କବାଟ ପାଖରେ ଉଣ୍ଡି ଦେଇ ଆସିଥୁଲା ବି । ମାର୍ଗାରେଟ୍‌ ନିଜ କ୍ୟାବିନରୁ ବାହାରି ଆସି 
ନାନୁସିକୁ ସାହାଯ୍ୟ କରୁ କରୁ ବାରମ୍ବାର ବୁଲି ଚାହୁଁଥିଲେ କବାଟ ଆଡେ । 

“ଦେହ ଖରାପ ହୋଇୂନି ତ ? ଗତ ଶୁକ୍ରବାର ଆସି ନ ଥୁଲେ -- 

“ଗାଡି ଖରାପ ବୋଧହୁଏ, ଚାଲି ଚାଲି ଆସୁଥ୍‌ବେ ¬” ' ଏଇଭଳି କିଛି ବନ୍ୟାର 
ଅବୁଝା କଥା ସେମାନେ ଅନୁଜ ସ୍ଵରରେ ନିଜ ନିଜ ଭିତରେ କୁହାକୁହି ହେଉଥ୍‌ଲେ | 

କାହା ପାଇଁ ଅପେକ୍ଷା କରିଛନ୍ତି ସମସ୍ତେ ? ଆଜି କିଏ ସିନିୟର୍‌ ଅଫିସର୍‌ ଆସିବାର 
ଥୁଲା କି ? କିନ୍ତୁ ଚାଲି ଚାଲି ଆସିବା କଥା ମାର୍ଗାରେଟ୍‌ କହିଲେ କାହିଁକି ? ବନ୍ୟା ଅଧବକ ମୁଣ୍ଡ 
ଖେଳାଇ ନ ଥୁଲା । ” 

“ହେ ଲୁକ, ହୁ ଇଜ୍‌ ହିଅର୍‌ ! ଏ ନିଉ ପ୍ରିଟି ଫେସ୍‌ !”' 

ଏକଚାଳିଶ ବର୍ଷର କ୍ଲାନ୍ତ ବନ୍ୟାକୁ ସୁନ୍ଦରୀ କହିଲା କିଏ ? ଏଭଳି କଥା ବ୍ୟାଙ୍କରେ 
ଅନ୍ତତଃ ଶୁଣିବାକୁ ମିଳେନି ! ବିରକ୍ତିରେ ଚଟ୍‌ କରି ଆଖି ଉପରକୁ ଉଠେଇ ନେଇଥୁଲା ସେ । 
ସମସ୍ତ ଟେଲରୁ ଷ୍ଟେସନ୍ଧ ଖାଲି ପଡିଥୁବା ସତ୍ତେ, ତା' ପାଖକୁ ଚାଲି ଆସିଥ୍‌ଲେ ଜଣେ ବୟସ୍କ 
ମଣିଷ । ସତୁରୀ ଉପରର ବୟସ ନିଶ୍ଚୟ । ପତଳା ହେଇ ମଝିଆଁ ମଝି ଉଚ୍ଚତା । ପ୍ରାୟ 
ଆଖିରେ ନ ପଡିବା ଭଳି, ଭିଡରେ ମିଶିଯିବା ଭଳି ଚେହେରା । ଆଖିରେ ଶିଶୁର ସରଳତା । 

ବନ୍ୟା ଆଖିରୁ ବିରକ୍ତି ପୋଛି ହୋଇଯାଇଥୁଲା । ସେ କିଛି କହିବା ଆଗରୁ ନଦୀର 
ତରଙ୍ଗ ଉଠିବା ଭଳି ସମସ୍ତେ ଏକା ସାଙ୍ଗରେ କଥା କହି ଉଠିଥ୍‌ଲେ । 

“ମିଷ୍ଟରୁ ଆଲ୍ଲବର୍ଟସନ ! ! କୋଉଠି ଥୁଲେ ଏତେ ଦିନ ? ଗତ ଶୁକ୍ରବାର ଆସି ନ 
ଥୁଲେ ଯେ !” ଏ ସ୍ଵର ନିହାତି କମ୍‌ କଥା କହୁଥବା ପୁନମ୍‌ର ? 

“ଆମେ କିନ୍ତ ଆପଣଙ୍କ ପାଇଁ ବହୃତ ଅପେକ୍ଷା କରିଥୂଲୁ !” 

୭୪ ] 
'ଚାଣିଛନ୍ତି, ଭୋକରେ ରହିବାକୁ ହେଲା ସେଦିନ । କେକ୍‌ ମିଳିଲା ନାହିଁ ଖାଇବାକୁ ।” 


ମୁହଁ ଶୁଖାଇ କ୍ୟାଥୂ କହିଥୂଲା । 

ଆଲ୍ଲବର୍ଟ୍ସନଧ ହସି ଉତ୍ତର ଦେଇଥୁଲେ, ˆ ସରି, ଏଭୂରିବଡି । ମୁଁ ନାତିକୁ ଦେଖିବାକୁ 
ପିଟ୍‌ସ୍‌ବର୍ଗ୍‌ ଚାଲିଯାଇଥଲି । ସେ କାର୍‌ନେଗି ମେଲନ୍ରରେ ପଢ଼ୁଛି । ତା'ର ମ୍ୟାଚୂଟିଏ ଥୁଲା, 
ମତେ ନିମନ୍ତ୍ରଣ କରିଥଲା । ସେଇଥୁପାଇଁ ଆସି ପାରିଲି ନାହିଁ । ସରି । ଫୋନର କରି ଦେବା 
ଉଚିତ ଥୁଲା । 

ମାର୍ଗାରେଟ୍‌ ବଡ ବଡ ପାଦ ପକାଇ ନିଜ କ୍ୟାବିନୁରୁ ବାହାରି ଆସି ଟେଲର୍‌ 
ଷ୍ଟେସନ୍ଧ ପାଖରେ ପହଞ୍ଚି ଯାଇଥୂଲେ । ଆଲ୍ବର୍ଟସନଙ୍କ ସହିତ ବ୍ୟବସାୟିକ ଭଙ୍ଗୀରେ ହାତ 
ନ ମିଳେଇ ଦୁଇ ହାତ ଧରି ଆମତ୍ମୀୟତାର ସହିତ କହିଥୂଲେ, “ଆଜି ଏତେ ଡେରି, ମିଷ୍ଟର 
ଆଲ୍ଲବର୍ଟସନ୍, ମୁଁ ତ ଭାବି ନେଇଥ୍‌ଲି ଆପଣ ଆଉ ଆସିବେନି ଆଜି ।” 

କିଏ ଏ ? ନିଶ୍ଚୟ ଏଠିକାର କୋଉ ପଇସାବାଲା ଲୋକ । କିନ୍ତୁ ଦେଖିବାକୁ 
ଏମିତି ସାଧାରଣ, ବେଶପଟାରେ କୌଣସି ଆଡମ୍ବର ନାହିଁ -¬- 

ଧେଡ଼ - କି ବାଜେ କଥା ସେ ଭାବୁଛି ! ବନ୍ୟା ନିଜକୁ ତାଗିଦା କରି ଦେଇଥୁଲା 
ସେଦିନ । ଚେହେରା ଦେଖି କ'ଣ ମଣିଷର ସଫଳତା ଅନୁମାନ କରାଯାଇପାରେ ? 

“ମୋତେ ତୁମ ନୂଆ କଲିଗ୍‌ ସହିତ ଚିହ୍ନା କରେଇ ଦେବନି ?” ପୁଣି ବନ୍ଯା 
ପାଖକୁ ଚାଲି ଆସିଥ୍‌ଲେ ଆଲବବର୍ଟସନ୍ଧ । 

“ନିଶ୍ବୟ ।”' ମାର୍ଗାରେଟ୍‌ ପରିଚୟ କରେଇ ଦେଇଥୁଲେ | “ଏ ହେଉଛନ୍ତି ବନ୍ୟା 
ମିଶ୍ର । ଗତ ସୋମବାରଞଠୁି ବ୍ରାଞ୍ଚରେ କାମ ଆରମ୍ଭ କରିଛନ୍ତି । --- ଆଉ ବନ୍ୟା, ଦିସ୍‌ ଇଜ୍‌ 
ମିଷ୍ଟର୍‌ ଆଲ୍ବର୍ଟସନଧ । ଆମର ବହୁତ ପୁରୁଣା ଏବଂ ସବୁଠାରୁ ପ୍ରିୟ କଷ୍ଟମରୁ ।” 

“ହ୍ୟାଲୋ ମିଷ୍ଟରୁ ଆଲ୍ଲବର୍ଟ୍ସନନ । ଆଇ ଆମ୍‌ ଗ୍ନାଡ଼ ଟୁ ମିଟ୍‌ ୟୁ ।”' 

“ମୁଁ ମଧ୍ୟ ।”” 

“କେମିତି ସାହାଯ୍ୟ କରିବି, କୁହନ୍ତୁ ।” 

ଡାହାଣ ହାତରେ ଧରିଥୁବା ଚେକ୍ରଟି ବନ୍ଦ କାଚ ତଳେ ଥୁବା ଛୋଟ ଖୋଲା ଝରକା 
ବାଟେ ବଢେଇ ଦେଇ ଆଲ୍ଲବର୍ଟସନନ କହିଥିଲେ, ଏଇ ଚେକ୍ଟି ଭଟ୍ରେଇ ଦେବାକୁ ହେବ । 
କିନ୍ତୁ ପରେ । ଆଁଗ ତୁମେ ଗୋଟିଏ ପେଷ୍ଟି ଖାଅ । ଶୁକ୍ରବାର ଭଳି ଲମ୍ବା ଦିନରେ କାମ କରି 
ଜରି ଥକି ଯାଇଥ୍‌ବ ।” 

୭୫ 

ଏତେବେଳକେ ଆଲ୍ଲବର୍ଟସନୃଙ୍କ ବା ହାତ ଉପରେ ବନ୍ୟାର ଆଖି ପ୍ରଡିଲା । ସେ 
ବା ହାତରେ ଧରିଥୂଲେ ହାଲୁକା ନୀଳ ରଙ୍ଗର ଡବାଟିଏ । ଡବାଟି ଖୋଲିଦେଇ ତା' ସାମ୍ନାକୁ . 
ବଢେଇ ଦେଇଥ୍‌ଲେ ସେ । ଭିତରେ ବିଭିନ୍ନ ରକମର ପେଷ୍ଟି । କ୍ଷୁଧାଇଁ ମଣିଷମାନଙ୍କ ପାଇଁ 
ଅମୃତ ଯେମିତି । ହେଲେ କେମିତି ହାତ ବଢେଇ ଦେଇଥାଆନ୍ତା ବନ୍ଯା ? 

ତା'ର ଇତସ୍ତତଃତା ଦେଖି ନାନସି କହି ଉଠିଥୁଲା, “ସବୁ ଶୁକ୍ରବାର ଆମମାନଙ୍କ 
ପାଇଁ ପେଷ୍ଟି ବା କେକ୍‌ ଧରି ଆସନ୍ତି ମିଷ୍ଟର୍‌ ଆର୍୍‌ବର୍ଟସନ୍ଧ । ଗତ ଶୁକ୍ରବାର ଆସି ପାରି ନ 
ଥୁଲେ ଯେ ଆମେ ସମସ୍ତେ କେତେ ଖୋଜିଥୁଲୁ ।”” ଖୋଜିବାଟା କେବଳ କେକ୍ର ଲୋଭରେ 
ନିଶ୍ଚୟ ନୁହଁ । 

ଏଥର ବାଛି କରି ଚକୋଲେଟ୍‌ ପେଷ୍ଟିଟିଏ ଉଠେଇ ନେଉ ନେଉ ବନ୍ଯା ଚେକ 
ଉପରେ ଆଖି ବୁଲେଇ ଆଣିଥୂଲା । ସତୁରୀ ଡଲାର୍‌ର ସେଲ୍ଲଫ୍ର ଟେକ । ବ୍ରାଞ୍ଚ ବାହାରେ 
ଥବା ଏ.ଟି.ଏମ୍‌.ରୁ ସହଜରେ ସେତିକି କାଢି ନେଇପାରିଥାଆନ୍ତେ ସେ । ସେଥ୍‌ପାଇଁ ବାର, 
ପନ୍ଦର ଡଲାର୍‌ର ପେଷ୍ଟି ଧରି ବ୍ରାଞ୍ଚ ଭିତରକୁ ଆସିବାର ତ କୌଣସି ଆବଶ୍ୟକତା ନ ଥୁଲା । 

ହୁଏତ ଏଡିକ ଡଲାରୁ ତାଙ୍କ ପାଇଁ କିଛି ବି ନୁହଁ । ସେଇଥୂପାଇଁ ସବୁ ଶୁକ୍ରବାର 
ଏଠିକି ଚାଲି ଆସନ୍ତି ସେ । 

ନାନ୍‌ସି, ମାର୍ଗାରେଟ୍‌ କିଛି ସମୟ କଥାବାର୍ଭା କରି ଖଣ୍ଡେ ଖଣ୍ଡେ ପେଷ୍ଟି ନେଇ ନିଜ 
ନିଜ କ୍ୟାବିନକୁ ଚାଲିଯାଇଥ୍‌ଲେ । ହଠାତ୍ଵ କରି ଚାଲି ଆସିଥ୍‌ବା ଶେଷ କେତେ ଜଣ କଷ୍ଟମରୁଙ୍କୁ 
ସାହାଯ୍ୟ କରୁଥୁଲେ ଅନ୍ୟମାନେ । 

ଆଲଲବର୍ଟସନ୍ଧଙ୍କର ସତୁରୀ ଡଲାରର ଚେକ୍‌ ଭଙ୍ଗେଇବା ପାଇଁ ବନ୍ୟା କି-ବୋର୍ଦଧ 
ଉପରେ ହାତ ଚଳେଇଥୁଲା । କମ୍ପ୍ୟୁଟର୍‌ ପର୍ଦା ଭପରେ ଖୋଲି ହେଇଯାଇଥୁଲା ତାଙ୍କର 
ଆର୍ଥକ ଇତିହାସ । ଆଶ୍ରୟ ଆଲ୍ଲବର୍ଟସନ୍ଧ । ବୟସ ଅଠସ୍ତରୀ ।ଅବସରପ୍ରାପ୍ତ ପୋଷ୍ଟମ୍ୟାନସ । 
ସମୁଦାୟ ସଞ୍ଚୟ ପରିମାଣ ଏଗାର ଶହ ପନ୍ଦର ଡଲାର୍‌, ବତିଶ ସେଣ୍ଟ୍‌ । ମାତ୍ର ଏତିକି ? 
ବନ୍ୟା ମନେ ମନେ ଅବାକ୍‌ ହେଇଅଲା । ମାସକୁ ମାସ ଅର୍ଜନ କେବଳ ସୋସିଆଲ୍‌ ସିକ୍ୟୁରିଟିର 
ସୀମିତ ପରିମାଣର ଚେକ୍ରଟିଏ । 

ଆମେରିକା ଭଳି ବିତ୍ତବାନଧ ଦେଶରେ ମାସକୁ ମାସ ସୋସିଆଲ୍‌ ସିକ୍ୟୁରିଟି ଚେକ୍‌ 
ଉପରେ ନିର୍ଭର କରି ଚଳୁଥିବା ଆଲ୍ଲବର୍ଟ୍‌ସନ୍ରଙ୍କ ଭଳି ଲୋକଙ୍କ ଆଡକୁ କେହି ହୁଏତ ଆଡ 
ଆଖିରେ ଚାହିଁବ ନାହିଁ । ବିଶେଷ କରି ଝ୍ୟାଙ୍କ ଭଳି ବ୍ୟବସାୟିକ ସଂସ୍ଥା ତ ଆଦୌ ନୁହଁ । କିନ୍ତୁ 

୭୬ 
କ'ଣ ଏମିତି ଅଛି ମଣିଷଟି ଭିତରେ ଯେ ସମସ୍ତେ ତାଙ୍କୁ ଦେଖି ପ୍ରକୃତ ଭାବରେ ଖୁସୀ 


ହେଇଯାଇଥୂଲେ ! 

ସେଦିନ ଅଳ୍ପ ସମୟ ଭିତରେ ଏ ପ୍ରଶ୍ନର ଉତ୍ତର ପାଇଯାଇଥୁଲା ବନ୍ୟା । ଆଲ୍ଲବର୍ଟସନ 
ମଣିଷଟି କେବଳ ଭଦ୍ର ନୁହନ୍ତି ସେ ଚିହ୍ନା ଅଚିହ୍ନା ସବ ମଣିଷଙ୍କୁ ନିଜର ମନେ କରନ୍ତି। 
ସମସ୍ତଙ୍କୁ ସ୍ପେହ, ସମସ୍ତଙ୍କ ପ୍ରତି ଭଲ ପାଇବା । 

ଓଠରେ ଆମତ୍ମୀୟତାର ହସଟିଏ ଖେଳାଇ ସେ ବନ୍ଯାକୁ ପଚାରିଥୂଲେ, “ତୁମେ 
ପୁନମ୍‌ ଭଳି ଇଣ୍ଡିଆନ ନା ?” 

A ® 

ବହୁତ ବର୍ଷ ତଳେ, ପ୍ରାୟ ସତର ବର୍ଷ ହେବ, ମୋ ସ୍ତ୍ରୀକୁ ନେଇ ଇଣ୍ଡିଆ ବୁଲିବାକୁ 
ଯାଇଥୁଲି | -¬- ତୁମେ ଇଣ୍ମିଆର କୋଉଠୁ ଆସିଛ ?' 

“ଏମିତିରେ ତ ମୁଁ ଆମେରିକା ଆସିବା ଆଗରୁ ଦିଲ୍ୟରେ ରହୁଥ୍ଲି । କିନ୍ତୁ ମୁଁ 
ଓଡିଆ । ଭାରତର ପୂର୍ବ ଭାଗରେ ଅଛି ଓଡିଶା ବୋଲି ରାଜ୍ୟଟିଏ । ମୁଁ ସେଇଠିକାର ।” 

ଓଡ଼ିଶା ? ଅଫ କୋର୍ସ୍‌ ମୁଁ ଓଡିଶା କୋଉଠି ଜାଣିଛି । କୋନାରକ୍ ଟେମ୍ପଲନ୍୍‌ ଅଛି 
ସେଠି ନା ?”” 

“ଦୁ । ହେଲେ ଆପଣ କେମିତି ଜାଣିଲେ ?”' 

“ମୁଁ ସେତେବେଳେ କୋନାରକ୍‌ ଟେମ୍ପଲ ଦେଖିବାକୁ ଯାଇଥୁଲି ।”? 

“ସତର ବର୍ଷ ତଳ କଥା ଆପଣଙ୍କର ଏବେ ବି ମନେ ଅଛି ?”' 

“ମନେ ରହିବନି ? ଚୁଲିଆ, ମାନେ ମୋ ସ୍ତ୍ରୀକୁ କୋନାରକ୍ୂର ପଥର ଖୋଦେଇ 
ବହୁତ ଭଲ ଲାଗିଯାଇଥୂଲା । ସବୁବେଳେ କହୁଥୁଲା - ଚାଲ, ଆଉ ଥରେ ଯିବା ।”' 

ଏବେ ନେଇ କରି ଯାଇପାରନ୍ତି । ଆଜି କାଲି କେତେ ସୁବିଧା ହେଇଗଲାଣି ! - 
-- ମୋର ବାପା ମା”, ସାନ ଭାଇ ରହନ୍ତି ଓଡିଶାରେ । ସାନ ଭାଇର ସାଙ୍ଗଟିଏ ସେଠି 
ଟ୍ରାଭେଲ୍‌ ଏଜେଣ୍ଢ୍‌ । ଆପଣ ଯିବେ ଯଦି ସେ ସବୁ ବ୍ୟବସ୍ଥା କରେଇ ଦେବ ।”” 

ମୁହୂର୍ଭକ ପାଇଁ ଆଲ୍ଲବର୍ଟସନ୍ନଙ୍କ ଆଖି ଉପରେ ଛାଇଟିଏ ନଇଁ ଆସିଥୁଲା । ଧୀରେ 
ଧୀରେ କହିଥୂଲେ, “' ଆଉ ସମ୍ଭବ ନୁହଁ । ଦେଢ ବର୍ଷ ତଳେ ଜୁଲିଆ ମୋତେ ଛାଡି ସବୁ ଦିନ 
ପାଇଁ ଚାଲିଯାଇଛି ।' 

୭୭ 
ବନ୍ୟାର ହାତ ଉଠି ଆସିଥୂଲା ଓଠ ଉପରକୁ । ବ୍ୟସ୍ତ ହେଇ ସେ କହିପକେଇଥ୍‌ଲା, 


“ଆଇ ଆମ୍‌ ସୋ ସରି, ମିଷ୍ଟରୁ ଆଲ୍ଲବର୍ଟସନ୍ଧ । ରିଏଲି ରିଏଲି ସରି ।”' 

ଇଟ୍‌ ଇଜ୍‌ ଓକେ । --- ଜୁଲିଆ ଆଉ ମୁଁ ହାଇସ୍ତଲ୍‌ରେ ଏକାଠି ପଢ଼ୁଥୁଲୁ । 
ହାଇସ୍ତ୍ୁଲ୍‌ ପରେ ପରେ ଦୁଇ ଜଣ ଆଉ ପାଠ ନାଁ ପଢି ଚାକିରି କରିଲୁ । ତା'ର କେଇଟା ବର୍ଷ 
ପରେ ବାହା ବି ହେଇଗଲ୍ୁ । ଉଇ ହ୍ୟାଭଵ ହ୍ୟାଡ଼ ଏ ଓଣ୍ଡରୁଫ୍ରଲ୍୍‌ ଲଙ୍ଗ୍‌ ଆଣ୍ଡ୍‌ ହ୍ୟାପି ମ୍ୟାରେଡ଼ 
ଲାଇଫ୍ବ । ଚୁଲିଆ ଚାଲିଗଲା ପରେ ମୁଁ ବହୃତ ଏକା ହୋଇଯାଇଛି, କିନ୍ତୁ ଦୁଃଖ ନାହିଁ । 
ଯିବାକୁ ତ ହେବ ଦିନେ ନା ଦିନେ । କିଏ ଆଗେ କିଏ ପରେ । ¬ ତୁମ କଥା କୁହ | 
ବ୍ୟାଙ୍କରେ ପ୍ରଥମ ଚାକିରି ? ¬-- ତୁମେ ମ୍ୟାରେଡ଼ ? ସ୍ଵାମୀ କ'ଣ କରନ୍ତି ?”” 

“ବାହା ହେଇଛି । ସ୍ବାମୀ ସଫ ଠୱେର୍‌ କମ୍ପାନୀରେ କାମ କରନ୍ତି । ଅଠର ବର୍ଷର 
ପୁଅଟିଏ ଅଛି । ସେ ବର୍କଲି ୟୁନିଭର୍ସିଟିରେ ପଢୁଛି । ହିଷ୍ପି ମେଜର ନେଇଛି। କହୁଛି ସ୍ପାନିଶ୍‌ 
ଭାଷାରେ ମାଇନର୍‌ କରିବ ¬¬--' ଏତେ ସବୁ କଥା ବନ୍ୟା କହୁଛି ! କଥା କହୁ କହୁ ସେ 
ନିଜେ ଅବାକ ହୋଇଯାଉଥୂଲା । ସେ ସ୍ଵଜ୍ପଭାଷୀ ନୁହଁ, ପୁନମ୍‌ ଭଳି ଅନ୍ତର୍ମୁଖୀ ବି ନୁହଁ । କିନ୍ତୁ 
ଅଚିହ୍ନା ମଣିଷକୁ ନିଜର କରିବାକୁ ସେ ସମୟ ନିଏ । ବନ୍ୟା ଅଳ୍ପ ସମୟର ପରିଚୟରେ ଆଜି 
ଯାଏଁ କାହାକୁ ନିଜ ବିଷୟରେ ଏତେ କଥା କହିନି । କ'ଣ ଯେ ଥୁଲା ମଣିଷଟି ଭିତରେ, ସେ 
ସବୁ କଥା ସ୍ଵଚ୍ଛନ୍ଦ ଭାବରେ ତାଙ୍କୁ କହି ଦେଇଥ୍‌ଲା ! ମନେ ହେଇଥୂଲା ମଣିଷଟି ଅତି 
ଆପଣାର । 

ଏତେ ମାସ ପରେ ସେଇ ଆପଣାର ଭାବ ବଢିଛି କେବଳ, କମିନି । ନିଜର ସାମ୍ପା 
ଚୌକିରେ ବସିଥୂବା ଆଣଷ୍୍ୟ ଆଲ୍ଲବର୍ଚ୍ସନଙ୍କୁ ଦେଖି ବନ୍ୟା ଭିତରେ ଭଲ ଲାଗିବାର ଧାରାଟିଏ 
ବୋହି ଆସିଲା । 

“ଆଜି ତ ଶୁକ୍ରବାର ନୁହଁ । ହଠାତ୍ଵ ବୁଧବାର ଦିନ ବ୍ୟାଙ୍କରେ କେମିତି, ମିଷ୍ଟର 
ଆଲବର୍ଟସନ୍ଧ ? 

“ମୋ ପୁତୁରା ବାହାଘର । ବାହାଘର ହାୱାଭରେ । ଏତେ ବାଟ ତ ଯାଇ 
ପାରିବିନି । ସେଥୁପାଇଁ ଗିଫ୍ଧ ଚେକ୍ରଟିଏ ପଠେଇବାର ଥଲା । ଶୁକ୍ରବାର ଦିନ ଏଠୁ ଗିପଫ୍ଲ, 
ଚେକ ନେବା କଥା ଭୁଲିଗଲି । ହଠାତ୍ବ ଆଜି ମନେ ପଡିଗଲା । ସେଇଥ୍‌ପାଇଁ ବ୍ୟାଙ୍କକୁ ଚାଲି 
ଆସିଲି ।”' 

୭୮ 

“ଗ୍ରିଫୁ ଚେକ୍‌ କିଣିବାରେ କିଛି ଅସୁବିଧା ହେଇଛି କି ?”” ବନ୍ଯା ବ୍ୟସ୍ତ ଭାବରେ 
ପଚାରିଲା । 

“ଆରେ ନା ନା, ମାଇକେଲ୍‌ ସାଙ୍ଗେ ସାଙ୍ଗେ ମୋ କାମ କରିଦେଲା ।”' 

ତାହେଲେ ତା” ପାଖକୁ ସେ ଆସିଛନ୍ତି କାହିଁକି ? ବନ୍ଯା ପୁଣି ପଚରିଲା, “ମୁଁ 
ଆପଣଙ୍କ ପାଇଁ କ'ଣ କରି ପାରିବି, ମିଷ୍ଟର ଆଲ୍ଲବର୍ଟସନ୍ ? 

“ନା ବନ୍ୟା, ତୁମ ପାଖରେ କାମ କିଛି ନାହିଁ । ଦେଖିଲି ତୁମେ ଏକା ଅଛ, 
ସେଥୁପାଇଁ ତୃମକୁ ଗୋଟିଏ ଜିନିଷ ଦେବାକୁ ଚାଲି ଆସିଲି ।”” ଏତେବେଳକେ ପଛରେ 
ରଖିଥ୍‌ବା ହାତ ସାମ୍ପାକୁ ନେଇ ଆସିଲେ ମିଷ୍ଟରୁ ଆଲ୍ଲବର୍ଟସନ୍ଧ । ହାତରେ ଥୁଲା ଗ୍ରୋସରି 
ଷ୍ଟୋର୍‌ର କାଗଜରେ ବନ୍ଧା ଗୋଛାଏ ହଳଦିଆ ସେବତୀ । ତା' ଆଡକୁ ବଢାଇ ଦେଇ 
କହିଲେ,  କଙ୍ଗାନୁଲେସନୂସ୍‌ । ମାଇକେଲ୍‌ ମତେ କହିଲା ତୁମ ପ୍ରମୋସନ କଥା । ଏତେ 
ବଡ ଖବର ଶୁଣି ମୁଁ ଚୁପ୍‌ ହୋଇ ରହି ପାରିଲି ନାହିଁ । ଭାବିଲି ମେନ୍ସ ରୋଡ଼ ଉପରେ ଯେଉଁ 
ଫ୍ରଲୋରିଷ୍ଟ୍‌ ଅଛି ତା' ପାଖକୁ ଯାଇ ଲମ୍ବା ଡେମ୍ବର ଧଳା ଗୋଲାପ କିଣି ଆଣିବି । କିନ୍ତୁ ଗାଡି 
ନାହିଁ । ଖରାପ ହୋଇ ପଡିଛି ଗ୍ୟାରେଜ୍‌ରେ । ଚାଲି ଚାଲି ଫୁଲ ଦୋକାନ ପଯ୍ୟନ୍ତ ଯାଇ 
ହେବନି । ବାଧ୍ଯ ହୋଇ ଚାଲିଗଲି ସାମ୍ପା ଗ୍ରୋସରି ଦୋକାନକୁ । ହେଲେ ସେଠି ଗୋଲାପ 
ମିଳିଲାନି । ଖାଲି ସେବତୀ ଥିଲା ସେ ଦୋକାନରେ ! 

ଆଲ୍ବର୍ଟସନ୍ଵଙ୍କ ବହୁତ ପୁରୁଣା ରଙ୍ଗଛଡା ଇମ୍ପାଲା ଗାଡି । ଆମେରିକାର ଆଧୁନିକ 
ରାସ୍ତାଘାଟରେ ସେଭଳି ଗାଡି ଖୁବ୍ଧ କମ୍‌ ଦେଖିବାକୁ ମିଳେ । ଗାଡିଟିର ଅବସ୍ତା ନିହାତି 
ଖରାପ । ଅଧାଦିନ ଗ୍ୟାରେଜ୍‌ରେ ପଡି ରହେ । ଭାଗ୍ୟକୁ ତାଙ୍କ ପଡୋଶୀଟିର ନିଜ ଗ୍ୟାରେଜ୍‌ 
ଅଛି । ସେଇ ଲୋକଟି ପ୍ରାୟ କିଛି ନ ନେଇ ବା ନିହାତି କମ୍‌ କିଛି ନେଇ ଗାଡିଟି ସଜାଡି 
ଦିଏ । | 

ଜଷ୍ଚିନୂ ଥରେ ମୁହଁ ଉପରେ କହି ଦେଇଥୁଲା, ଆପଣଙ୍କ ଗାଡିଟି ଯେ ଆଣ୍ିକ୍‌ 
ହେବାକୁ ବସିଲାଣି, ମିଷ୍ଟର ଆଲ୍ଲବର୍ଟ୍‌ସନନ । ଏଥର ନୂଆ ଗାଡିଟିଏ କିଣନ୍ତୁ ।”” 

ହସିଥ୍‌ଲେ ଆଦ୍ୟ ଆଲ୍ଲବର୍ଟସନ୍ଧ । କଥା ଲୁଚେଇବାକୁ ଚେଷ୍ଟା ନ କରି କହିଥୂଲେ, 
“ମୋର ସେ କ୍ଷମତା ନାହିଁ । --- ତା'ଛଡା ଜୁଲିଆର ଗାଡି ଏଇଟା । ବିଦାୟ କରିଦେବି 
କେମିତି ?” 


ପରେ କାହା କାହାଠୁଁ ବନ୍ୟା ଶୁଣିଥଲା ଯେ ଆଲ୍ଲବର୍ଟସନଙ୍କ ଝିଅ ବାପାଙ୍କୁ ଗାଡି 
କିଣିଦେବା କଥା କହିଥୂଲା । କିନ୍ତୁ ସେ ରାଜି ହୋଇ ନ ଥଲେ । ଡ୍ରଗ୍‌ ଆଡିକ୍ସ ସ୍ଵାମୀଠୁ 

୭୯ 
ଛାଡପତ୍ର ନେବା ପରେ ପ୍ରାୟ ବିନା ସାହାଯ୍ୟରେ ସାମାନ୍ୟ ଚାକିରି ଉପରେ ନିର୍ଭର କରି 


ଚାରୋଟି ପିଲା ମଣିଷ କରୁଛି ଆଲ୍ଲବର୍ଟସନଙ୍କ ଝିଅ । ତା' ଉପରେ ପୁଣି ଗାଡି ଲୋନ୍ସ ସେ 
ଚାପି ଦେଇଥାଆନ୍ତେ କେମିତି ? ତେଣୁ ସେଇ ପୁରୁଣା, ପ୍ରାୟ ଭଙ୍ଗା ଗାଡିଟି ତାଙ୍କର ଏକମାତ୍ର 
ସହାୟ । 

ଆଉ ଆଜି ଭଳି ଗାଡିଟି ଗ୍ୟାରେଜ୍‌ରେ ପଡିଲେ, ସେ ଚାଲି ଚାଲି ସବୁ କାମ 
କରନ୍ତି । ବ୍ୟାଙ୍କଠୁ ମାତ୍ର ତିନି ବୁକୁ ଦୂର ତାଙ୍କ ଘର । ରାସ୍ତା ବି ଟପିବାକୁ ହୁଏନି । ତେଣୁ 
ଅସୁବିଧା ନାହିଁ । କିନ୍ତୁ ମେନ୍ସ ରୋଡ଼ର ଫୁଲ ଦୋକାନ ଯାଏଁ ଚାଲି ଚାଲି ଯିବା ସମ୍ଭବ ନୁହଁ । 
ସେଇଥ୍‌ପାଇଁ ଫୁଲ କିଣିବାକୁ ସେ ଗ୍ରୋସରି ଦୋକାନକୁ ଚାଲିଗଲେ । 

ଷ୍ଟିପ୍‌ ମଲ୍ବର ଛୋଟ ଗ୍ରୋସରି ଦୋକାନ । ଏମିତିରେ ସବୁ ଜିନିଷର ଦାମ ଅନ୍ୟ 
ଜାଗା ଅପେକ୍ଷା ଅଧ୍ବକ । ଆଉ ଫୁଲ କଥା କାହିଁକି ଉଠୁଛି ? ମିଷ୍ଟର ଆଲ୍ବ୍ବର୍ଟସନ୍ଧ ପୁଣି ସେଇ 
ଦୋକାନରେ ତାଂ ପାଇଁ ଲମ୍ବା ଡେମ୍ବର ଧଳା ଗୋଲାପ ଖୋଜୁଥିଲେ ! ବନ୍ୟା ଆଖିରେ ଲୁହ 
ଭର୍ଭି ହୋଇଗଲା । କି ଉପାଦାନରେ ଗଢା ଏଇ ମଣିଷଟି ? ଅପର ମଣିଷ ପାଇଁ କିଏ ଏତେ 
ଭାବେ ? ଏତେ କରେ ? 

ଜେଜେ ବାପା ସବୁବେଳେ କହୁଥିଲେ, “ବୁଝିଲୁରେ ମା” ବନି, ଯେଉଁ ଲୋକ 
ପାଖରେ ବହୁତ ଥାଏ, ସେ ସହଜେ ମୁଠା ଢିଲା କରେ ନାହିଁ । ଯକ୍ଷ ଭଳି ସବୁ ଜାବୁଡି ଧରି 
ବସି ରହେ । ହେଲେ ଯେଉଁ ମଣିଷଟି କଷ୍ଟ କରି ନିଜ ପାଇଁ ଦୁଇ ଗୁଣ୍ଡା ଖାଇବା ଯୋଗାଡ 
କରେ, ସେ ସ୍ବେଚ୍ଛାରେ, ଆନନ୍ଦରେ ନିଜ ଭାଗରୁ ଗୁଣ୍ଡାଏ ଆଉ ଜଣକ୍ସ ଦେଇ ଦିଏ ।” 


ଦୁଇ ହାତରେ ମିଷ୍ଟରୁ ଆଲ୍ଲବର୍ଟସନ୍ଧ ଙ୍କ ହାତରୁ ହଳଦିଆ ସେବତୀର ଗୋଛାଟି 
ନେଇଗଲା ବନ୍ୟା । କହିଲା, “ଥ୍ଯାଙ୍କ ୟୁ, ମିଷ୍ଟର ଆଲୁବର୍ଟସନ୍ଧ । ଆପଣ ବୋଧହୁଏ 
ଜାଣନ୍ତିନି, ହଳଦିଆ ସେବତୀ ମୋର ଅତି ପ୍ରିୟ ଫୁଲରୁ ଗୋଟିଏ ।”” 

ନା, ସେବତୀ କୌଣସି ଦିନ ବନ୍ୟାର ପ୍ରିୟ ନ ଥୁଲା ! ଜେଜେ ବାପାଙ୍କ ବଗିଚାରେ 
କମ୍‌ ଯନ୍ମରେ ଭର୍ରି ହୋଇ ଯାଉଥବା ବିଭିନ୍ନ ରଙ୍ଗର ସେବତୀ ଦେଖିବାକୁ ଭଲ ଲାଗୁଥ୍ଲା 
ତାକୁ, କିନୁ ସେସବୁ ପ୍ରତି ଅଧ୍ଵକ ଆକର୍ଷଣ କେବେ ନ ଥୁଲା ତା'ର । 

ବନ୍ୟା କ'ଣ ତା” ହେଲେ ମିଷ୍ଟରୁ ଆଲ୍ଲବର୍ଟସନ୍ ଙ୍କୁ ମିଛ କହିଲା ? 

୮୦ 

ନା, ଆଦୌ ନୁହଁ । ଆଜି ଠୁଁ ହିଁ ତା'ର ପ୍ରିୟ ଫ୍ରଲମାନଙ୍କ ତାଲିକାରେ ହଳଦିଆ 
ସେବତୀର ନାଁଟି ଲେଖି ହୋଇଗଲା । 

ମିଷ୍ଟରୁ ଆଲ୍ଲବର୍ଟସନ୍ଧ ଚାଲିଗଲେଣି । କନ୍ୂଫରେନସସ୍‌ ରୁମ୍‌ର ଗୋଟିଏ ଆଲମାରୀ 
ଭିତରୁ ସାଧାରଣିଆ କାଚ ଫୁଲଦାନୀଟିଏ ଯୋଗାଡ କରି ହଳଦିଆ ସେବତୀକୁ ସେଥୂରେ 
ସଜେଇ ନିଜ ଟେବୁଲ୍‌ ଉପରେ ରଖିଛି ବନ୍ୟା । କାମ କରୁ କରୁ ତାକୁ ଥରେ ଦେଖି ନେଉଛି 
ସେ । ଆଜିର କାମ ବେଶ୍‌ କିଛି ଆଗେଇ ଗଲାଣି । ସେ ଫୋନରେ କେତେ ଜଣଙ୍କ ସାଙ୍ଗରେ 
କଥା କହି ପାରିଛି । ସେମାନେ କହିଛନ୍ତି ଯେ ଏହା ଭିତରେ ଫର୍ମ୍‌ ନିଜେ ଦେଇଯିବେ ବା 
ପଠେଇ ଦେବେ । ବନ୍ଯା ଜାଣେ ଯେ ସେମାନଙ୍କର କଥା ବେଦର ଗାର ନୃହଁ । ପୁଣି 
ସେମାନଙ୍କୁ ମନେ ପକାଇ ଦେବାକୁ ହେବ ! ଫୋନ କରିବାକୁ ହେବ | ସେସବୁ ବାକୀ ଥାଉ 
- ଆଗାମୀ ବୁଧବାରକୁ | 

ଚୌକି ଠେଲି ଉଠିଲା ବନ୍ୟା । 

ଏଡିଥ୍‌, ପୁନମ୍‌ ମାଇକେଲ ଓ ଜଷ୍ଟିନ ଯାଇ ସାରିଲେଣି । ବ୍ୟାଙ୍କ ଚାରିଟାରେ ବନ୍ଦ 
ହେବା ମାତ୍ରକେ ଟେଲରୁମୀନେ ନିଜ ନିଜର କ୍ୟାଶ୍‌ ବକ୍ସ୍‌ ଭଲ୍ଟ୍‌ରେ ରଖି ଭଲ୍ଲଟ୍‌ ବନ୍ଦ କରି 
ଚାରିଟା ପନ୍ଦ୍ରର ସାଢେ ଚାରିଟା ସୁଦ୍ଧା ଘରକୁ ଚାଲିଯାଆନ୍ତି । ଅଫିସରମାନେ ଚାହିଁଲେ ସେତିକି 
ବେଳେ ମଧ୍ଯ ନିଜ ନିଜ ଘରକୁ ଯାଇ ପାରିବେ । କିନ୍ତୁ ଅଧ୍ବକାଂଶ ଦିନ ସେମାନଙ୍କର ଡେରି 
ହୋଇଯାଏ । ଏରିକ଼ ବାହା ହୋଇନି । ବନ୍ୟାର ଘରେ କାମ ନାହିଁ । ତେଣୁ ସେ ଦୁଇ 
ଜଣଙ୍କର ତ ଡେରି ହୁଏ ନିୟମିତ ଭାବରେ । ମାର୍ଗାରେଟ୍‌ ପିଲାଙ୍କ ପାଇଁ ଶୀଘ୍ର ଫେରିବାକୁ 
ଚେଷ୍ଟା କରନ୍ତି, କିନୁ ହୁଏ ନାହିଁ । ଆଜି ଯେମିତି । ପାଞ୍ଚଟା ବାଜି ସାରିଲାଣି । ତଥାପି କାନ 
ପାଖରେ ଫୋନ୍ଟା ଲଗେଇ ଅପର ପଟର କଥା ଶୁଣୁଛନ୍ତି । ମୁହଁରେ ଚିନ୍ତିତ ଭାବ । 


ଆଜି ତ କୌଣସି କନ୍ଧଫରେନୂସ୍‌ କଲ୍‌ ନ ଥୁଲା, ତେବେ କାହା ସାଙ୍ଗରେ ଏତେ 
ସମୟ କଥା ଚାଲିଛି ତାଙ୍କର ? ବନ୍ୟା ଅଯଥା ମୁଣ୍ଡ ଖେଳାଇଲାନି । 


ହଠାତ ସ୍ଵର ଉଚ୍ଚ ହୋଇଗଲା ମାର୍ଗାରେଟଙ୍କର | ବିବ୍ରତ ଭାବରେ ସେ କହି ଉଠିଲେ, 
‘ଦିନେ, ଦୁଇ ଦିନ କଥା ଅଲଗା, ତିନି ସପ୍ରାହ ! ଏଠି ତା'ହେଲେ କେମିତି କ'ଣ ହେବ ? 


ଏରିକ୍୍‌କୁ ପଠେଇ ଦେଇ ପାରିବି, କିନ୍ତୁ ବନ୍ୟାକୁ ନୁହଁ ।” 

re 
ବନ୍ୟାର ପାଦ ଅଟକିଗଲା । ମାର୍ଗାରେଟ୍‌ ତା' ନାଁ ଉଠେଇଲେ ନା ? ତା' ବିଷୟରେ 
କି କଥା ହେଉଛି ? କାହା ସାଙ୍ଗରେ ? 
କାନ ପାତି ଅପରର କଥା ଶୁଣିବାକୁ ଭଲ ପାଏନି ବନ୍ୟା, କିନୁ ତା' ନିଜ କଥା 
ଉଠିଛି ଯେତେବେଳେ କାନ ତ ଚାଲିଯିବ ସେଠିକୁ । 
“ମୁଁ ବୁଝୁଛି । କିନ୍ତୁ ବନ୍ୟାକୁ -¬ |” 


tc“ "” 


“ଆମ ବ୍ବାଞ୍ଚରେ କ'ଣ ହେବ ?” 


cc ” 


““ପ୍ଜ୍‌ ଡୋରୋଥ୍‌ । ଦୟା କରି ମୋ ସମସ୍ଯାଟି ବୁଝିବାକୁ ଚେଷ୍ଟା କରନ୍ତୁ।” 
ମାର୍ଗାରେଟ୍‌ଙ୍କର ସ୍ଵର ପୁଣି ଆଗ ଭଳି ଉଚ୍ଚ ହୋଇ ଯାଇଛି । 

ଡୋରୋଥ୍‌ !! ଡୋରୋଥ୍‌ ଫୋନ୍‌ କରିଛନ୍ତି ମାର୍ଗାରେଟଙ୍କୁ ! 

ଡୋରୋଥ୍‌ କୁଲର୍‌ ଇଷ୍ଟର୍ଣ୍ଣ ବ୍ୟାଙ୍କର ରିଜିଓନାଲ୍‌ ମ୍ୟାନେଜର୍‌ । ବ୍ରେଟ୍‌ ରିଚାର୍ଦ଼ସନଧଙ୍କର 
ବସ୍‌ । ଇଣ୍ଟରଭ୍ୟୁ ଦିନ ବନ୍ଯା ଡୋରୋଥ୍‌ଙ୍କର ନାଁ ଶୁଣିଥଲା । ଆଜି ଯାଏଁ ତାଙ୍କୁ ଦେଖି 
ନାହିଁ । କଥାରେ କଥାରେ ଶୁଣିଛି ଏଇ ଆଫ୍ରିକାନ “ଆମେରିକାନ ମହିଳାଟି ଭୀଷଣ କଡା । 
ବ୍ୟାଙ୍କର ହେଡ଼ ଅଫିସ୍‌ ପିଟ୍‌ସ୍ବର୍ଗ୍ରେ ବସିଲେ ବି ପ୍ରତିଟି ବ୍ରାଞ୍ଚର ଟିକିନିଖି ଖବର ରଖନ୍ତି । 
ଆମେରିକାର ପୂର୍ବାଞ୍ଚଳରେ ଥୁବା, ସବୁ ବ୍ରାଞ୍ଚର ସମୁଦାୟ ଦାୟିତ୍ଵ ତାଙ୍କର । ବ୍ରାଞ୍ମାନଙ୍କର 
ନିତିଦିନିଆ ସମସ୍ୟା ବୁଝିବାକୁ ବ୍ରେଟ୍‌ଙ୍କ ଭଳି ଚାରି ଜଣ ଭାଇସ୍‌ ପ୍ରେସିଡେଣ୍ଟ ଅଛନ୍ତି । କିନ୍ତୁ 
ସମସ୍ତେ ଜାଣଚ୍ରି ଯେ ଡୋରୋଥ୍‌ ଦୂରରେ ରହି ମଧ୍ଯ ସବୁ ସମ୍ବାଦ ନିଜ ନଖ ଦର୍ପଣରେ 
ରଖନ୍ତି । 

ସେଇ ଡୋରୋଥ୍‌ୂ ଫୋନ୍‌ କରିଛନ୍ତି ପୁଣି ମାର୍ଗାରେଟଙ୍କୁ ! 


cc 53 


“aS 


ନିଶ୍ଚିତ ଭାବରେ ଚିନ୍ତାର ବିଷୟ । ହେଲେ ¬-¬ 


cc ” 


ଓକେ । ' ମାର୍ଚାରେଟ୍‌ଙ୍କର ନିରୁପାୟ ସ୍ଵର , “¬ ସୋମବାରଠୁ ତାହେଲେ | 
ବାଏ, ଡୋରୋଥ୍‌ ।” 

୮୨ 
କ'ଣ ହେବ ସୋମବାରଠୁ ? ବନ୍ଯା ଭାବି ହେଲା ଟିକିଏ । କିନ୍ତୁ ଆଉ ଅପେକ୍ଷା 


କରିଲା ନାହିଁ । ମାର୍ଗାରେଟଙଙ୍କ କ୍ୟାବିନଧ ଟପି ଯାଉ ଯାଉ ଭଦ୍ରାମିରେ କେବଳ କହି ଦେଲା, 
“ବାଏ, ମାର୍ଗାରେଟ୍‌ ।” 


“ବନ୍ୟା --” ' ହଠାତ଼ ମାର୍ଗାରେଟ୍‌ କହି ଉଠିଲେ, “ ‘ତୁମେ ଯାଉଛ ଏବେ ?” 
“ହୁଁ । କିଛି କଥା ଥଲା କି ?”' 
“ହୁଁ ¡ --- ଡୋରୋଥ୍‌ ଫୋନ୍‌ କରିଥୁଲେ ।”' ବନ୍ୟା ଜାଣେ ଏ ସମ୍ବାଦ । ସେ 


ଅପେକ୍ଷା କଲା । କିଛି ସମୟ ଚୁପ୍‌ ରହି ମାର୍ଗାରେଟ୍‌ କହିଲେ, “ତୁମକୁ ତିନି ସପ୍ତାହ ପାଇଁ 
ଆଉ ଗୋଟିଏ ବ୍ରାଞ୍ଚକୁ ଯିବାକୁ ହେବ | ଟ୍ରେଣ୍ଟନୁ । ସେଠି ବହୁତ ବଡ ସମସ୍ୟା ହେଇଛି ।” 

ଦରକାର ପଡିଲେ ଗୋଟିଏ ବ୍ରାଞ୍ଚରୁ ଜଣଙ୍କୁ ଅନ୍ୟ ଗୋଟିଏ ବ୍ରାଞ୍ଚକୁ କିଛି ଦିନ 
ପାଇଁ ପଠେଇ ଦେବା ନୂଆ କଥା ନୁହଁ । କିନ୍ତୁ ସେଭଳି ପ୍ରାୟ ହୁଏ ଟେଲରୁମାନଙ୍କ ଭିତରେ । 
ନିଜେ ବନ୍ୟା ଟେଲର୍‌ ହିସାବରେ କାମ କରୁଥିବା ବେଳେ ବେଶ୍‌ କେତେ ଥର ଯାଇ ପ୍ରିନଧସ୍‌ଟନନ 
ବ୍ରାଞ୍ଚରେ କାମ କରିଛି । ଟ୍ରେଣ୍ଟନୁ ବ୍ରାଞ୍ଚକୁ ବି ଯାଇଛି ଥରେ । ହେଲେ ଅଫିସରୁମାନଙ୍କୁ ତ 
ଏମିତି ଅନ୍ୟାନ୍ୟ ବ୍ରାଞ୍ଚକୁ ପଠା ହେବାର ସେ କେବେ ହେଲେ ଦେଖିନି । ଏବେ ତାକୁ ଯିବାକୁ 
ହେବ ! ପୁଣି ଟ୍ରେଣ୍ଟନୂ ଭଳି ବ୍ରାଞ୍ଚକୁ ! 

ନିଉ ଜର୍ସିର ରାଜଧାନୀ ଟ୍ରେଣ୍ଟନୁ । ଅଧ୍‌କାଂଶ ସରକାରୀ ଅଫିସ୍‌ ଏଇଠି । କିନ୍ତୁ 
ସହରର କେତେକ ଅଞ୍ଚଳ ଏବେ ବି ଦାରିଦ୍ର୍ୟର ସୀମାରେଖା ତଳେ ରହିଯାଇଛି । ଏଇଭଳି 
ଗୋଟିଏ ଅଞ୍ଚଳରେ ଇଷ୍ଠର୍ଣ୍ଠ ବ୍ୟାଙ୍କର ବ୍ରାଞ୍ଚଟି । ଟେଲର୍‌ ହିସାବରେ କାମ କରୁଥିବା ବେଳେ 
ଯେଉଁ ଥରକ ବନ୍ୟା ସେଠିକୁ ଯାଇଥୁଲା, ସେ ଥରକର ଅଭିଜ୍ଞତା ଆଜି ଯାଏଁ ଭୁଲିନି ସେ । 
ସ୍ଥାନଟି ଯେ କେବଳ ଦାରିଦ୍ର ସୀମାରେଖା ତଳେ ତା’ ନୁହଁ , ସେଠିକାର ଅଧୂକାଂଶ ମଣିଷ 
ଦରକାର ପଡିଲେ ହାତାହାତି, ହତିଆର ବ୍ୟବହାରକୁ ଓହ୍ଲେଇ ଆସନ୍ତି । ଭାଷାରେ ଶାଳୀନତା 
ନାହିଁ, ଧୈଯ୍ୟର ବଡ ଅଭାବ ସେମାନଙ୍କ ଭିତରେ ! ସେଥପାଇଁ ବ୍ରାଞ୍ଚର ସମସ୍ତେ ନିହାତି ଭଦ୍ର 
ଭାବରେ ଜଗିରଖି କଷ୍ଟମରୁମାନଙ୍କ ସାଙ୍ଗରେ କଥାବାର୍ଭା କରନ୍ତି ଏବଂ ସମୟ ନଷ୍ଟ ନ କରି 
ସୂଚାରୁ ଭାବରେ ସବୁ କାମ କରିବାକୁ ଚେଷ୍ଟା କରନ୍ତି । 

ରଷ୍ଟର୍ଣ୍ଣ ବ୍ୟାଙ୍କର ସବୁ ବ୍ରାଞ୍ଚର ଟେଲର୍‌ମାନଙ୍କର କାଯ୍ୟଦକ୍ଷତା ନେଇ ଯଦି ତୁଳନା 
କରାଯାଏ, ତେବେ ଟ୍ରେଣ୍ଟନୁ ବ୍ରାଞ୍ଚରେ କାମ କରୁଥବା ଟେଲରୁମାନେ ପ୍ରଥମ ସ୍ଥାନ ଅଧୂକାର 
କରିବେ ନିଶ୍ଚୟ । 

ଅଫିସରୁମାନେ ବି । ବନ୍ୟା ସେଇ ଗୋଟିଏ ଦିନରେ ଦେଖି ନେଇଥୁଲା । 

କିନ୍ତୁ ସବୁବେଳେ ମୁଣ୍ଡ ଉପରେ ଖଡ଼ଗ ଝୁଲୁଥଵବା ବେଳେ କାମ କରିବା କି ଯେ 
ଅସ୍ଵସ୍ତିକର ! ଏଇ ଅସ୍ଵସ୍ତିକର ପରିବେଶରେ ତିଷଶ୍ବିବା ସହଜ ନୁହଁ । ସେଥୁପାଇଁ କିଛି କିଛି 
ମାସ ଅନ୍ତରରେ ଟ୍ରେଣ୍ଟନୁ ବ୍ରାଞ୍ଚର କର୍ମଚାରୀମାନଙ୍କ ମୁହଁ ପାଲଟି ଯାଏ । ହୁଏତ ସେମାନେ 
ବଦଳି ନେଇ ଚାଲିଯାଆନ୍ତି ଅନ୍ୟ କୋଉ ବ୍ରାଞ୍ଚକୁ । ବା ଚାକିରି ଛାଡି ଚାଲିଯାଆନ୍ତି । 

ଏଇ ନିୟମରେ ପରିବର୍ଭନ ଆଣିଥୁଲା କ୍ରିଷ୍ଠିନା । କ୍ରିଷ୍ଟିନା ନିଜେ ଟ୍ରେଣ୍ଟନୂର ଝିଅ । 
ସେଠିକାର ଅଧ୍ଵକାଂଶ କଷ୍ଟମରୁମାନଙ୍କ ଭଳି ନିହାତି ଅସଙ୍ଗତ ପରିବାର ଓ ଅସ୍ବାସ୍ଥ୍ୟକର 
ପରିବେଶରେ ବଢିଥୂଲା । ବନ୍ୟା ଯାହା ଏଠୁ ସେଠୁ ଶୁଣିଥୁୂଲା ¬ କ୍ରିଷ୍ଟିନା ବାପା ଅଧା ଦିନ 
ଜେଲ୍‌ରେ । ମାଟିର ଦିନ ଆରମ୍ଭ ହୁଏ ବୋତଲରେ, ରାତି ହେବା ବେଳକୁ ମା' ଓ ବୋତଲ 
ଉଭୟ ତଳେ ଗଡ଼ଥାଆନ୍ତି ନିଃସହାୟ ଭାବରେ । କ୍ରିଷ୍ଟିନାର ଗୋଟିଏ ବୋଲି ଭଉଣୀ । 
ତା'ଠାରୁ ପାଞ୍ଚ ବର୍ଷ ସାନ । ଏଇ ସାନ ଭଉଣୀଟି ନିଜର ଜିନିଷ କିଣା ନିଶା ପୂରଣ କରିବା 
ପାଇଁ ତେର ବର୍ଷ ବୟସରୁ ବହୁ ପୁରୁଷଙ୍କ ସାଙ୍ଗରେ ସମ୍ପର୍କ ରଖିବା ଆରମ୍ଭ କରିଦେଇଥୁଲା ! 
ସ୍ପଷ୍ଟ ଭାବରେ କହିଲେ, ପ୍ରଷ୍ଠିଚ୍ୟୁଟ୍‌ । ବେଶ୍ୟା । 

ଏଭଳି ପକକିଳ ପରିବେଶରୁ ୟେ କ୍ରିଷ୍ଟିନା ବାହାରି ଯାଇ କଲେଜ ପାଠ ଶେଷ 
କରିପାରିଥୂଲା ଏବଂ ବ୍ୟାଙ୍କରେ ଚାକିରି କରି ଉଠି ଉଠି ମ୍ୟାନେଜର୍‌ ହୋଇପାରିଥୂଲା, ସେଇଟା 
ହିଁ ଆଶ୍ଚଯ୍ୟର ବିଷୟ । ପନ୍ଦର ମାସ ତଳେ କ୍ରିଷ୍ଟିନା ମ୍ୟାନେଜର୍‌ ହୋଇ ଆସିବା ପରେ 
ଟ୍ରେଣ୍ଟନୁ ବ୍ରାଞ୍ଚର ବହୁତ ଉନ୍ନତି ହୋଇଥଲା ! ଅଧ୍ଵକାଂଶ କଷ୍ଟମରୁ ତାକୁ ‘ନିଜ ଲୋକ” ବୋଲି 
ଭାବୁଥୂଲେ ଏବଂ ଆଗ ଭଳି ପାଟିତୁଣ୍ଡ ଗଣ୍ଡଗୋଳ ବ୍ରାଞ୍ଚରେ କମ୍‌ ଦେଖିବାକୁ ମିଳୁଥୁଲା । 
ବ୍ରାଞ୍ଚର ଅନ୍ୟ କର୍ମଚାରୀମାନେ କ୍ରିଷ୍ଟିନାର ଛତ୍ରଛାୟା ତଳେ ରହି ନିଶ୍ଚିନ୍ତ ମନରେ କାମ କରି 
ପାରୁଥୂଲେ । 

ହଠାତ ପୁଣି କ'ଣ ହେଲା ସେଠି ? 

“ତୁମେ ବୋଧହୁଏ ଜାଣିନ, କ୍ରିଷ୍ଟିନା ଚାକିରି ଛାଡି ଦେଇଛି । ସେ ଭୀଷଣ ଅସୁସ୍ଥ । 

ଭୀଷଣ ଅସୁସ୍ଥ ବୋଲି ବନ୍ୟା ଜାଣି ନ ଥୁଲା । ତେବେ କ୍ରିଷ୍ଠିନାର ଯେ ଦେହ ଏହା 
ଭିତରେ ଭଲ ରହୁନି, ସେକଥା ସମସ୍ତେ ଜାଣିଥୂଲେ । ଗତ କେତେ ଥରର ମିଟିଙ୍ଗ୍‌ରେ 
କ୍ରିଷ୍ଠିନା ଯୋଗ ଦେଇ ନ ଥୁଲା । କେତେବେଳେ ଜର, କେତେବେଳେ ଥଣ୍ଡା, ପୁଣି କେତେବେଳେ 
ପେଟ ଗୋଳମାଳ । 

“କ'ଣ ହୋଇଛି କ୍ରିଷ୍ଟିନାର ? 

ମାର୍ଗାରେଟ ଚୁପ୍‌ ରହିଲେ କିଛି ସମୟ । ତା'ପରେ କହିଲେ, ˆ କିଛି ମନେ କରିବନି, 
ବନ୍ୟା । ମୁଁ କିନଧୁ ସେ ବିଷୟରେ କୌଣସି ଆଲୋଚନା କରି ପାରିବି ନାହିଁ । ତେବେ ଏତିକି 
ଜାଣି ରଖ, ସେ ବହୁତ ଅସୁସ୍ଥ । ଚାକିରି କରିବା ଆଉ ତା” ପକ୍ଷରେ ସମ୍ଭବପର ନୁହଁ ।” 

ହଠାଡ଼ କାହିଁ କେତେ ଦିନ ତଳେ କାହାଠୁ ଶୁଣିଥ୍‌ବା କଥାଟିଏ ମନେ ପଡିଗଲା 
ବନ୍ୟାର । ଏଡିଥ୍‌ କହିଥୂଲା କି ? ବୋଧହୁଏ । ଫିସ୍‌ ଫିସ୍‌ କରି କହିଥୂଲା, ଜାଣିଛ, ଟ୍ରେଣ୍ଟନ 
ବ୍ରାଞ୍ଚର ମ୍ୟାନେଜର୍‌ କ୍ରିଷ୍ଟିନା କୁଆଡେ ଏଚ.ଆଇ.ଭି. ପଢିଟିଭୁ । 

ସେତେବେଳେ ଅଯଥା ଉଡା ଖବର ବୋଲି ବନ୍ୟା କଥାଟିକୁ ଆଡେଇ ଦେଇଥୁଲା । 
ମନେ ମନେ ଏଡିଥ୍‌ ଉପରେ ବିରକ୍ତ ହୋଇଥୁଲା । କିନ୍ତୁ କଥାଟି ସତ ହୋଇପାରେ । ଯେଉଁ 
ଭଳି ବାପା, ମା” ତା'ର, ସେମାନଙ୍କ ସୂତ୍ରରୁ ତା' ଦେହରେ ଏବ୍.ଆଇ.ଭି.ର କୀଟାଣୁ ବାସ 
କରିବା ଅସମ୍ଭବ ଆଦୌ ନୁହଁ । ତାହେଲେ କ'ଣ ସତରେ ଏଡ଼ସ୍‌ ହୋଇଗଲା କ୍ରିଷ୍ଟିନାର ? 
ପ୍ରଭୁ ହେ ! 

ବନ୍ୟା ହତବାକ ଭାବରେ କେବଳ ବସି ରହିଥୁଲା । ମାର୍ଗାରେଟ୍‌ ବି ନିଜ ଭାବନାରେ 
ହଜି ଯାଇଛନ୍ତି । ବ୍ୟାଙ୍କରେ ତାଙ୍କର ସମସାମୟିକ ଅଫିସରୁମାନଙ୍କ ଭିତରୁ କ୍ରିଷ୍ଠିନା ସହିତ 
ତାଙ୍କର ସବୁଠାରୁ ଭଲ ସମ୍ପର୍କ । ଏବେ ସେଇ ଜଣଙ୍କୁ ହୁଏତ ହରାଇବାକୁ ପଡିବ ସବୁ ଦିନ 
ପାଇଁ ! ନିଜ ଉପରେ ନିୟନ୍ତ୍ରଣ ଆଣି ସେ କହିଲେ, “ କ୍ରିଷ୍ଟିନା ଚାକିରି ଛାଡି ଚାଲିଯିବା ପରେ 
ଟ୍ରେଣ୍ଟନୁ ବ୍ରାଞଚଟି ପ୍ରାୟ ଭୁଷୁଡି ପଡିଛି । ସେଠିକାର ଆସିଷ୍ଟାଣ୍ଟ ମ୍ୟାନେଜର୍‌ ସାମୁଏଲ ଇସ୍ତଫା 
ଦେଇଦେଇଛି । ସର୍ଭିସ୍‌ ମ୍ୟାନେଜର୍‌ ଲରା ସବୁ ସମ୍ଭାଳିଥୂଲା, କିନ୍ତୁ ସେ ବି ଚାଲିଯାଉଛି 
ମ୍ୟାଟରୁନିଟି ଲିଦଭ୍ଵରେ । ବ୍ରେଟ୍‌ ଚେଷ୍ଟା କରୁଛନ୍ତି ସାମୁଏଲ୍ଲ୍‌ ଓ ଲରା ଜାଗାରେ ଦୁଇ ଜଣଙ୍କୁ 
ସେଠିକି ପଠେଇବାକୁ, କିଚୁ କିଛି ଦିନ ଲାଗିଯିବ । ଟ୍ରେଣ୍ଡନ୍‌ ପେଷ୍ଠିଙ୍ଗ ପାଇଁ ତ ବିଶେଷ 
ରକମର ଯୋଗ୍ୟତା ଦରକାର ।” 

“ଆଉ କ୍ରିଷ୍ଟିନା ଜାଗାରେ ? 

“ନ୍ୟ ୟର୍କୂର ଗୋଟିଏ ଫିନାନସ୍‌ କମ୍ପାନୀରେ କାମ କରୁଥୁବା ମିସେଲ୍୍‌କୁ ନିଆ 
ହୋଇଛି କ୍ରିଷ୍ଟିନା ଜାଗାରେ । କିନ୍ତୁ ମିସେଲ୍‌ ବ୍ୟାଙ୍କ୍‌ କାମରେ ଅନଭିଜ୍ଞ --¬ ¬”? ଆଉ କ'ଣ 
କହି ଆସୁ ଆସୁ ମାର୍ଗାରେଟ୍‌ ରହିଗଲେ । ଗଳା ଝାଡି ଯୋଡିଲେ, “ସେଇଥୂପାଇଁ ଡୋରୋଥ୍‌ 
ତୁମକୁ ସେଠିକି ଯିବା କଥା କହୁଛନ୍ତି । ମିସେଲ୍ଲକୁ ସାହାଯ୍ୟ କରିବାକୁ ।” 

ଠିକ ଅଛି, ଯିବି ।”” ହଠାତ଼ ବନ୍ୟା ମନକୁ କଥାଟିଏ ଆସିଲା । କଥାଟି କେତେଟା 


mo ~~ 


ଅଭିମାନର, ଆଉ କେତେଟା ନିକିତି-ତୋଳା, ସେ ଠିକ୍‌ କହିପାରିବନି । କିନୁ ତା'ର କାହିଁକି 

୮୫ 
ମନେ ହେଲା ଯେ କିଛି ଦିନ ପାଇଁ ମାର୍ଗାରେଟଙ୍କଡ଼ି ଦୂରରେ ରହି କାମ କରିବା ଭଲ । 
ଯେତେ ଯାହା ହେଲେ ବି ଦୁଇ ଜଣଙ୍କ ଭିତରେ ବନ୍ୟା-ଅଜଣା ସମସ୍ୟାଟିଏ ରୂପ ନେଇଛି । 
ହୁଏତ ତିନି ସପ୍ତାହର ଦୂରତ୍ନରେ ସମସ୍ୟାଟିର ସମାଧାନ ହୋଇଯିବ ସ୍ଵାଭାବିକ ଭାବରେ । 
ନହେଲେ ଦେଖାଯିବ । ଟ୍ରେଣ୍ଟନରୁ ଫେରିଲେ ଲମ୍ବା ଟ୍ରେନିଙ୍ଗ । ଟ୍ରେନିଙ୍ଗ ପରେ ତାକୁ ଯେ 
ଏଇ ହୋପ୍‌ୱ୍ଡେଲ୍‌ ବ୍ରାଞ୍ଚକୁ ଫେରି ଆସିବାକୁ ହେବ, ସେମିତି କିଛି କଥା ନାହିଁ । 

କିନ୍ତୁ ଏସବୁ କ'ଣ କହୁଛନ୍ତି ମାର୍ଗାରେଟ୍‌ ! ମାର୍ଗାରେଟ୍‌ ବିବ୍ରତ ଭାବରେ କହୁଥିଲେ, 
“ତୁମେ ଚାଲିଗଲେ ଏଠି କ'ଣ କେମିତି ହେବ, ବନ୍ୟା ? ତିନି ସପ୍ତାହ ! ମାଇଁ ଗଡ଼ ! ତୁମ 
ଉପରେ ସବୁ କାମରେ ମୁଁ ଏତେ ବେଶୀ ନିର୍ଭରଶୀଳ, ତୁମେ ନ ରହିଲେ ତ ଅସୁବିଧା 
ହୋଇଯିବ । ଏରିକ୍୍‌ ନୂଆ ମଣିଷ । ପୁଣି ସେଲ୍‌ସ୍ର ଯେ ଅଧା ସମୟ ବାହାରେ ! ତୁମେ ନ 
ରହିଲେ ମୁଁ ଏକଦମ୍‌ ଏକା ହୋଇଯିବି ।” 

ବନ୍ଯା ଅବାକ୍ର ହୋଇ ଚାହିଁ ରହିଥୂଲା । ପୂର୍ବ ଦିନର ମଣିଷ ଆଉ ଆଜିର ଏଇ 
ମଣିଷ କ'ଣ ଏକ ୨? ଯିଏ ତା'ର ପ୍ରମୋସନ୍ନ ଖବର ପାଇ ଏତେ ବିରକ୍ତ ହେଲା ଯେ 
ଶୁଭେଚ୍ଛା ଜଣେଇବାର ସାମାନ୍ୟ ସୌଜନ୍ୟ ଟିକକ କରିପାରିଲା ନାହିଁ, ସେଇ ମାର୍ଗାରେଟ୍‌ 
ପୁଣି ସେ ତିନି ସପ୍ତାହ ରହିବନି ବୋଲି ଏଭଳି ଚିନ୍ତିତ ହେଉଛନ୍ତି ! 

ମଣିଷର ମନତଳ କଥା ବୁଝିବା ସତରେ ସହଜ ନୁହଁ । 


ସୋମବାର ଦିନ ଠିକ୍‌ ଆଠଟା ପଚିଶରେ ଟ୍ରେଣ୍ଟନସ ବ୍ରାଞ୍ଚ ସାମ୍ପାରେ ପହଞ୍ଚିଗଲା 
ବନ୍ୟା । ଗାଡି ପାର୍କ୍ଧ କରୁ କରୁ ଅବାକ ହେଲା ସେ । ବ୍ୟାଙ୍କ ସାମ୍ନାରେ ବେଶ୍‌ କେତୋଟି 
ଗାଡ଼ି ! ଅଧୂକାଂଶ କର୍ମଚାରୀ ଆସି ଯାଇଛନ୍ତି ? ବିଳମ୍ବରେ ଆସିବା ଟ୍ରେଣ୍ଟନୁ ବ୍ରାଞ୍ଚର ରୀତି 
ନୁହଁ ତା'ହେଲେ ! 

କଲିଙ୍୍‌ ବେଲ୍‌ରେ ହାତ ଦେଉ ଦେଉ କବାଟ ଖୋଲିଦେଲା ଲରା ! କାଠି ଭଳି 
ଚେହେରା । କୋଉଠି ସୂତାଏ ଅଧୁକ ମେଦ ନାହିଁ, କେବଳ ପେଟଟି ସ୍ତୀତ ଯାହା । ଆଉ ଅନ୍ପ 
କିଛି ଦିନ ଭିତରେ ପିଲାଟିଏ ହେବ ତା'ର । ଯେତେ ଦିନ ପାରିବ ଏବେ କାମ କରିଯିବ । 
ପିଲା ଜନ୍ମ ପରେ ସେ ଛଅ ମାସ ଛୁଟି ନେବାକୁ ଚାହେଁ । ଗତ ମାସର ମିଟିଙ୍ଗ୍‌ରେ ସେ 
ବନ୍ୟାକୁ କହିଥୂଲା । ଏବେ ବୋଧହୁଏ ଛୁଟି ନେବା ସମୟ ଆସିଗଲା । 


“ଗୁଡ଼ ମର୍ଣ୍ଣିଙ୍‌ ବନ୍ୟା । ଆମେ ତୁମ ପାଇଁ ଅପେକ୍ଷା କରିଥୁଲୁ ।” 

୮୬ 
“ମଣ୍ଡି, ଲରା | ଢେବେ ଛୁଟିରେ ଯାଉଛ ?”” 


“ଚେଷ୍ଟା କରିବି ଏଇ ସପ୍ତାହଟା କାମ କରିବା ପାଇଁ । କିନ୍ତୁ ଲାଗୁନି । ମନେ 
ହେଉଛି ଆଉ ଦୃଇ ତିନି ଦିନ ଭିତରେ ବ୍ୟାଙ୍କକୁ ବିଦାୟ ଦେବାକୁ ହେବ,” ନିଜ ପେଟ 
ଉପରେ ହାତ ବୁଲେଇ ନେଇ ସେ କହିଲା । 

ଭିତରକୁ ଯାଉ ଯାଉ ଲରା ପୁଣି କହିଲା, “ ତୁମେ ତ ପ୍ରାୟ ସମସ୍ତଙ୍କୁ ଚିହ୍ନ ନିଶ୍ଚୟ ।” 

ବନ୍ୟା ସାମାନ୍ୟ ହସିଲା ! “ହଁ” କି ନା କିଛି ନାହିଁ । 

ହୋପ୍‌ୱୱୱଲ୍ଲ ଭଳି ଟେଲର୍‌ ଲାଇନରେ ଏଠି ବି ଚାରି ଜଣ । ସମସ୍ତେ ମୁହଁ ଚିହ୍ନା 
ବନ୍ୟାର । ପ୍ରତି ମାସ ମିଟିଙ୍ଘ୍‌ରେ ଦେଖି ଆସୁଛି ସେମାନଙ୍କୁ । କିନ୍ତୁ ନା ତ ଜାଣିନି କାହାର । 
ଲରା ବୋଧହୁଏ ଅନୁମାନ କରି ନେଇଥିଲା । ଚଟ୍‌ କରି ଚିହ୍ନେଇ ଦେଲା ସେ । ଆଶା 
ଭାରତୀୟ, ରେହାନା ପାକିସ୍ତାନର, ଆଇରିଶ୍‌ ଝିଅ ବେଥ୍‌ ଓ ଆଫ୍ରିକାନ ଆମେରିକାନ ଏଭେଲିନ୍ନ । 

“ଆସ, ଏଥର ଆମ ମ୍ୟାନେଜରୁଙ୍କ ସାଙ୍ଗରେ ଚିହ୍ନା କରେଇ ଦିଏ ।” 

ଟ୍ରେଣ୍ଟନୁ ବ୍ରାଞ୍ଚର ନୂଆ ମ୍ୟାନେଜର୍‌ ମିସେଲ୍‌ଙ୍କୁ ଆଗରୁ କେବେ ଦେଖିନି ବନ୍ୟା । 
ମାତ୍ର କୋଡିଏ ଦିନ ତଳେ ବ୍ରାଞ୍କୁ ଆସିଛନ୍ତି ସେ । ତା' ଆଗରୁ ଫିଲାଡେଲ୍‌ଫିଆର କୌଣସି 
ଗୋଟିଏ ବ୍ରାଞ୍ଚରେ କାମ ଶିଖିବା ପାଇଁ ତିନି ମାସ ଆସିଷ୍ଟାଣ୍ଟ ମ୍ୟାନେଜର୍‌ ଥଲେ । 

ମିସେଲ୍ଲଙ୍କ ରୁମ୍‌ ଭିତରକୁ ପଶି ଯିବା ବେଳେ ହଠାତ ଗୋଟିଏ କଥା ମନକୁ ଆସିଲା 
ତା'ର । ଏ ବ୍ରାଞ୍ଚରେ ଯେ ସମସ୍ତେ ମହିଳା । ପ୍ରମିଳା ରାଜ୍ୟ ! 

ହାଏ, ମିସେଲ୍‌ +¬” ଲରା କହି ଆସୁ ଆସୁ ରହିଗଲା । ମିସେଲ୍‌ ଫୋନରେ । 
ଖୁବ ମନଯୋଗ ଦେଇ କାହା ସାଙ୍ଗରେ କଥା କହୁଛନ୍ତି । 

ପ୍ରାୟ ସ୍ଵଗତୋକ୍ତି କରିବା ଭଳି ବିବ୍ବତ ସ୍ଵରରେ ଲରା କହିଲା, ପ୍ରଭୁ ହେ, ସକାଳୁ 
ଆରମ୍ଭ ହୋଇଗଲା !'” ମିସେଲ୍‌ଙ୍କ କାନରେ ନିଶ୍ଚୟ କଥା କେଇ ପଦ ପଡିନି, କିନୁ ବନ୍ୟା 
ଠିକ୍‌ ଶୁଣିଲା ଏବଂ ଆଶ୍ଚଯ୍ୟ ହେଲା । କଂଣ ଆରମ୍ଭ ହୋଇଗଲା ? 

କାନ୍ଧ ଆଉ ବେକ ଭିତରେ ଫୋନୃଟି ଚାପି ରଖି ଅଳସ ଭଙ୍ଗୀରେ ପ୍ରାୟ ଫିସ୍‌ ଫିସ୍‌ 
କଥା କହୁ କହୁ ମିସେଲ୍‌ ଆଖି ଘୃରେଇ ହାତ ବୁଲେଇ ଲରାକୁ ଯାହା କହିଲେ, ତାକୁ ଯଦି 
ପରିଷ୍କାର ଭାଷାରେ ତର୍ଜମା କରାଯାଏ, ହୁଏତ ଏଇଭଳି କିଛି ହେବ - 'ସ-ଅ-ରି, ଖୁବ 
ଜରୁରୀ ଫୋନ୍ର କଲ । ବସ ଟିକିଏ । ତା'ପରେ କଥା ହେବ ।' 

୬D 

କେଜାଣି କାହିଁକି ହଠାଡ଼ ରାଗିଗଲା ଲରା । ବହୁତ କଷ୍ଟରେ ମୁହଁର ଭାବ ଚାପି 
ବନ୍ୟାକୁ କହିଲା, ‘ତୁମେ ବସ, ବନ୍ୟା । ମୁଁ ଯାଉଛି । ଭଲ୍ଟ୍‌ରୁ ଟଙ୍କା କାଢି ଦେବାକୁ ହେବ। 
ଆଉ ଏ.ଟି.ଏମ୍‌ ମେସିନୂରୁ ଡିପୋଜିଟ୍‌ କଢା ହେଲା କି ନାହିଁ, ତା' ବି ଦେଖିବାକୁ ପଡିବ ।' 

ଲରା ଚାଲିଗଲା । ବନ୍ୟା ଅନ୍ୟନୋପାୟ ହୋଇ ମିସେଲ୍‌ ସାମ୍ପା ଚୌକିରେ ବସି 
ଅପେକ୍ଷା କଲା । 

ମିସେଲ୍‌ ମୋରାନଵ '। ବୟସ ପଚାଶ ଟପି ସାରିଛି ନିଶ୍ଚୟ । ଏକଦା ସୁନ୍ଦରୀ 
ଥିଲେ । ଏବେ ଦେହ, ମୁହଁରେ ବୟସର ଛାପ ସୁସ୍ପଷ୍ଟ । କିନ୍ତୁ ବୟସକୁ ଧରି ରଖିବାକୁ ସବୁ 
ରକମର ଚେଷ୍ଟା କରିଛନ୍ତି ସେ । ମୁହଁରେ ନିଖୁଣ ମେକ୍ସ-ଅପ୍‌ । ମେଦ ବହୁଜ ଶରୀରରେ 
ଗୋଲାପୀ ରଙ୍ଗର ସ୍ତାର୍ଟ, ଧଳା ସିଲ୍‌କ ବ୍ାଉଜ୍‌, ଗୋଲାପୀ କୋଟ୍‌ । ଦେଖିଲେ ଜଣା ପଡି 
ଯାଉଛି ଯେ ଏସବୁ କୌଣସି ସାଧାରଣ ତିପାର୍ଟ୍‌ମେଣ୍ଟ୍‌ ଷ୍ଟୋର୍‌ର ଲୁଗା ନୁହଁ, ନିଶ୍ଚିତ ଭାବରେ 
କୌଣସି ନାମକରା ଡିଜାଇନର୍‌ର ହାତତିଆରି । ସ୍ପାର୍ଟ କୋଟ୍‌ ସାଙ୍ଗରେ ମ୍ୟାଚର କରି ବଡ 
ଗୋଲାପୀ ପର୍ସ ଟେବୁଲ୍‌ ଉପରେ ରଖାହୋଇଛି । କାନରେ ଧଳା ପଥରର କାନଫ୍ରଲ । 
ହାତରେ ମ୍ୟାଚିଙ୍ଗ ବ୍ରେସ୍‌ଲେଟ୍‌ । ହୀରା ? କିଏ ଜାଣେ, ହେଇପାରେ । 

ବନ୍ୟା ମନେ ମନେ ବ୍ୟସ୍ତ ହୋଇଭଠୁଥଲା । କାହା ସାଙ୍ଗରେ ଏତେ ସମୟ ଧରି 
ଫୋନ୍‌ରେ କଥା କହୁଛନ୍ତି ମିସେଲ୍‌ ? ବନ୍ୟାର ଆଜି ପ୍ରଥମ ଦିନ ଏଠି । ବ୍ୟାଙ୍କ ଖୋଲିବା 
ଆଗରୁ ସବୁ ବୁଝେଇ କଥାବାର୍ରା କରି ନେଲେ ସେ ତ ଠିକ୍‌ ନଅଟାରୁ କାମ ଆରମ୍ଭ କରି 
ଦେଇ ପାରନ୍ତା ! ଆଉ ଜମା ପାଞ୍ଚ ମିନିଟ୍‌ ଅଛି ନଅଟା ବାଢିବାକୁ । 

ହଠାତ୍ଵ ମିସେଲ୍‌ଙ୍କ କଥା କେଇ ପଦ ତା' କାନରେ ପଡିଗଲା । ଷୋଡଶୀ ଭଙ୍ଗୀରେ 
ସ୍ଵରକୁ ଭିଜା ଭିଜା କରି ନେଇ ସେ କହି ଉଠିଲେ, “ଓ ଲଭ୍‌, ଡୋଣ୍୍‌ ବି ସୋ ରୋମାଣ୍ଟିକ ! 
ଏମିତି ହେଲେ ମୁଁ କାମ କରିବି କେମିତି ?”” 

ବନ୍ୟାର ଆଖି ଖୋସି ହୋଇଗଲା । ପ୍ରେମାଳାପ ! ସକାଳୁ ବ୍ୟାଙ୍କକୁ ଆସି ପ୍ରେମାଳାପ 
କରୁଛନ୍ତି ଏ ମହିଳା, ! ସେଇଥୂପାଇଁ ତାହେଲେ ଲରା ଏମିତି ରାଗିଗଲା ? ଏଇମିତି କ'ଣ 
ଚାଲେ ସବୁ ଦିନ ସକାଳେ ? 

ହେଲେ କାହା ସାଙ୍ଗରେ ଏଭଳି କଥା ତାଙ୍କର ? ମିସେଲ୍‌ଙ୍କ ବୟସ, ଚେହେରା 
ସହିତ ଓଠରୁ ଝରୁଥ୍ବା କଥାର କୌଣସି ସାମଞ୍ଜସ୍ୟ ନ ଥୁଲା । 

“ବାଏ ଲଭ । ଆଇ ଉଇଲ୍‌ ସି ୟୁ ସୁନ ।”” ଫୋନ୍ସ ରଖି ଦେଇ ବନ୍ଯା ଆଡକୁ 


ହାତ ବଢେଇ ଦେଲେ ମିସେଲ୍୍‌, “ହାଏ, ମୁଁ ମିସେଲ୍‌ ମୋରାନୁ ।” 

“ ହ୍ୟାଲୋ ମିସେଲ୍ବ, ମୁଁ ବନ୍ୟା ମିଶ୍ର ।” 

“କ--- |” ଅଟକି ଗଲେ ମିସେଲ୍‌ । ବୋଧହୁଏ ନାଁ ଟି ପାଟିରେ ପଶିଲା 
ନାହିଁ । “ମୁଁ ବହୁତ ଖୁସି ଯେ ତୁମେ ଏଠିକି ଆସିଛ । ଏ ବ୍ରାଞ୍ଚରେ ସବୁ ଦିନ ଚାରିଜଣଙ୍କ 
କାମ ଗଦା ହୋଇଯାଏ, ହେଲେ ଦେଖ ନା କରିବାକୁ ମୁଁ କେବଳ ଏକା । ଲରା ଅଛି ଯେ 
କିନୁ ସେ ପ୍ରେଗ୍‌ନାଣ୍ଟ୍‌ । କାମ ଭିତରେ ଘନ ଘନ ବିଶ୍ରାମ ନେବା ଦରକାର ପଡେ । ମୁଁ ଆଉ 
ପାରୁନି ।”” ଖୁବ ନାଟକୀୟ ଭାବରେ କହିଲେ ସେ । 

ବନ୍ଯା ଶୁଣିଛି ଯେ ଲରା ଖୁବ୍ର କାମିକା । ଏଇ ଆଜି ସକାଳେ ତାକୁ ମିସେଲ୍ଲଙ୍କ 
ସାଙ୍ଗରେ ଚିହ୍ନା କରେଇ ଦେବାର ନ୍ୟାଯ୍ୟ ବାହାନା ନେଇ ସେ କିଛି ସମୟ ପାଇଁ ବସି ଯାଇ 
ପାରିଥାଆନ୍ତା, କିଚୁ ସେମିତି କରିଲା ନାହିଁ । କାମରେ ଲାଗିଗଲା । ଏବେ ବି ବନ୍ଯା କାଚ 
କବାଟ ଦେଇ ଦେଖୁଛି, ଚରକି ଭଳି ଲରା ଘୁରୁଛି । ଅଥଚ ମିସେଲ୍‌ କହିଲେ ଯେ --- । 

ଥାଉ, ବନ୍ୟା ଆଉ ଚିନ୍ତା କରିବନି । ତିନି ସପ୍ତାହ ପାଇଁ ଆସିଛି । କାମ କରିବ, 
ଚାଲିଯିବ । କିଏ କାମ କରିଲା, ନ କରିଲା - ସେଥୁରେ ତା'ର ଯାଏ ଆସେ କ'ଣ ? 

ମିସେଲ୍ବଙ୍କ ସାଙ୍ଗରେ ଖୁବ୍ର ଶୀଘ୍ର ଜରୁରୀ କଥା କେଇ ପଦ କହି ନେଇ ବନ୍ଯା 
ଗୋଟିଏ କ୍ୟାବିନ୍ଧ ଭିତରେ ବସି କମ୍୍୍ୟୁଟରୁ ଖୋଲିଲା । ବାହାରେ ଅପେକ୍ଷା କରି ବସି ରହିଛନ୍ତି 
ବେଶ୍‌ କେତେ ଜଣ । 

କାମ ଆରମ୍ଭ ହୋଇଗଲା । କାହାର ନୂଆ ଆକାଉଣ୍ଟ୍‌ ଖୋଲା ହେବ । କିଏ ନିଜ 
ଆକାଉଣ୍ଟ୍‌ ବନ୍ଦ କରିବ । କାହାର ପୁଣି ଘର କିଣିବା ପାଇଁ ଲୋନ୍ସ ଦରକାର । କିଏ ଫିକ୍ସ୍ଡ 
ଡିପୋଜିଟ୍‌ କରେଇବ । ତା'ଛଡା ଆହୁରି କେତେ ରକମର ଆବଶ୍ୟକତା । 

ବନ୍ୟା ଜାଣିଥୂଲା ଯେ ଟ୍ରେଣ୍ଟନୁ ବ୍ରାଞ୍ଚରେ କାମ ବହୁତ ।କିନ୍ତୁ କାମର ଚାପ ଯେ 
ଏତେ ବେଶୀ ତାହା ତାକୁ ଜଣା ନ ଥୁଲା । ତା'ରି ଭଳି କ୍ଷୀପ୍ର ଗତିରେ କାମ କରି ଚାଲିଛି 
ଲରା ! ଅଥଚ ମିସେଲୁଙ୍କର ସତେ ଯେମିତି ହାତରେ ବହୁତ ସମୟ । ଜଣ ଜଣଙ୍କ ସହିତ ସେ 
ଯେତିକି ସମୟ ଦେଉଛନ୍ତି, ସେତିକି ସମୟ ଭିତରେ ତିନି ଜଣଙ୍କୁ ସନ୍ତୁଷ୍ଠ ଭାବରେ ବିଦାୟ 
କରି ଦେଉଛି ବନ୍ଯା । ବେଳେ ବେଳେ ତା” କାନରେ ବାଜୁଛି ମିସେଲ୍ମଙ୍କର ବଡ ପାଟିରେ 

ହସ । ଯେମିତି ଚାକିରି ନୁହଁ, ଗପ କରିବାକୁ ଆସିଛନ୍ତି ସେ ଏଇ ବ୍ରାଞ୍ଚକୁ । ଜଣଙ୍କର କାମ 
କୌଣସି ମତେ ସାରି ଦ୍ଵିତୀୟ ଜଣଙ୍କୁ ନିଜ ରୁମ୍‌ ଭିତରକୁ ଡାକିବା ମଝିରେ ଉଠି ଯାଇ ପୁଣି 
କଫି କପେ ନେଇ ଆସୁଛନ୍ତି ସେ । ସେଇଥ୍‌ରେ ବି ଯାଉଛି ପାଞ୍ଚ ସାତ ମିନିଟ୍‌ । ଲରା 
ମ୍ୟାଟରୁନିଟି ଲିଭ୍ଵରେ ଚାଲିଗଲେ କ'ଣ ହେବ ? ବନ୍ୟାକୁ ପ୍ରାୟ ଏକା ସମ୍ଭାଳିବାକୁ ହେବ 
ଏସବୁ । ସେ ପାରିବ ତ ? 

ଲଞ୍ଚ୍‌ ସମୟ ଗଡିଗଲାଣି କାହିଁ କେତେ ବେଳୁ । ସେଇ ଯାହା ସକାଳୁ ଅନ୍ପ କିଛି 
ଖାଇ ବନ୍ୟା ଆସିଥୂଲା । ତା'ପରେ ପାଟିରେ ପାଣି ଟୋପେ ବି ବାଜିନି ଏପର୍ଯ୍ୟନ୍ତ । ଆଜି 
କ'ଣ ନିର୍ଚଜା ଓପାସରେ ଦିନଟି କଟିଯିବ ? 

ତିନିଟା ବେଳେ ଯାଇ ତାର ନିଶ୍ଵାସ ନେବାକୁ ବେଳ ହେଲା । ଖାଇବାକୁ ଉଠିଲା 
ବନ୍ୟା । 

ରଷ୍ଟର୍ଣ୍ଣ ବ୍ୟାଙ୍କ୍‌ରେ ଲଞ୍ଚ୍‌ ବ୍ରେକ୍ଵ ପଇଁଚାଳିଶ ମିନିଟ୍‌ର । କିନ୍ତୁ ଅନ୍ୟାନ୍ୟ. ଅଫିସ୍‌ ଭଳି 
ସମସ୍ତେ ' ଏକା ସମୟରେ ଖାଇବା ପାଇଁ ଚାଲିଯାଇ ପାରନ୍ତି ନାହିଁ । ଆଜିକାଲିକାର 
ପ୍ରତିଦ୍ଧନ୍ଦିଡାମୂଳକ ଯୁଗରେ “ଲଞ୍ଚ୍‌ ଆୱାର୍‌ ପାଇଁ ବନ୍ଦ ସାଇନ୍ଵବୋର୍ଦ୍ଧଟିଏ ବ୍ୟାଙ୍କ ସାମ୍ବାରେ 
ଲଗେଇ ଦେଲେ ତ ଚଳିବ ନାହିଁ । ତେଣୁ ସାଢେ ଏଗାରଟାଠୁ ଆରମ୍ଭ ହୁଏ ଖାଇବା ପାଳି । 
ଉଭୟ ଟେଲର୍‌ ଲାଇନ୍‌ରୁ ଓ ଅଫିସରୁମାନଙ୍କ ଭିତରୁ ଜଣେ ଜଣେ ଯାଆନ୍ତି ଖାଇବା ପାଇଁ । 
ସେଇ ଜଣକ ଫେରିଲେ ଅନ୍ୟ ଜଣେ ଯାଏ । 

ହୋପ୍‌ୱ୍ଡେଲ୍୍‌ ବ୍ରାଞ୍ଚ ଭଳି ଟ୍ରେଣ୍ଟନ ବ୍ରାଞ୍ଚରେ ଖାଇବା ପାଇଁ ଗୋଟିଏ ରୁମ୍‌ ଅଛି । 
ସେଠି ଡାଇନିଙ୍‌ଂ ଟେବୁଲ୍‌ ଚେଆର୍‌ ତ ପଡିଛି, ତା'ଛଡା ଅଛି ଫ୍ରିଜ୍‌ କଫି ମେସିନ୍ଧ ଆଉ 
ମାଇକ୍ରୋ୍ଜେଭ୍ଵ । ପୁଣି କଡିକିଆ ହୋଇ ଭେଣ୍ଡି ମେସିନୂଟିଏ । ଭିତରେ ଚିପ୍‌ସ୍‌ ପ୍ୟାକେଟ୍‌, 
କୋକ୍୍‌, ପେପ୍ସି, ପାଣି ବୋତଲ, ଜୁସ୍‌ । ନିହାତି ଦରକାରରେ ପଡିଲେ ଜଣେ ଗୋଟିଏ 
ଡଲାର୍‌ କଣା ବାଟେ ଗଳେଇ ଚାହୁଥ୍‌ବା ଜିନିଷଟି କାଢି ନେଇ ପାରିବ । 

ବନ୍ୟା କଫି ମେସିନୂରୁ ନିଜ ପାଇଁ କପେ କଫି ଢାଳି ନେଲା । ଆଉ ଘରୁ ଆଣିଥ୍‌ବା 
ଚୂଡା ଉପମା ଡବାକୁ ଖୋଲି ଡାଇନିଙ୍ ଟେବୁଲ୍‌ରେ ବସିଗଲା ସେ। ଏକା ଏକା ଖାଇବାକୁ 
କୌଣସି ଦିନ ତାକୁ ଭଲ ଲାଗେ ନାହିଁ । ଅଥଚ ଏମିତି ଭାଗ୍ୟ ଯେ ଆଜିକାଲି ଘରେ ଯେମିତି 
ଅଧ୍କାଂଶ ସମୟରେ ଏକା ବସି ଖାଇବାକୁ ହୁଏ, କାମରେ ବି ସେମିତି । 

ବ୍ୟାଗ୍‌ରୁ ପତ୍ରିକାଟିଏ କାଢି ଆଖି ବୁଲାଉ ବୁଲାଉ ଚୁଡା ଉପମାରୁ ଚାମଚେ ପାଟିରେ 
ଦେଲା ସେ । ଆଉ ଠିକ୍‌ ସେତିକି ବେଳେ ନିଜର ବିରାଟ ଶରୀରକୁ ଟାଣି ଟାଣି ଭିତରକୁ ପଶି 
ଆସିଲେ ମିସେଲ୍‌ ! 

ମିସେଲ୍‌ ଏବେ ? ବନ୍ଯା ଅବାକ ହେଲା । ସେ ନା ବାରଟା ପରଁଚାଳିଶରେ 
ସମସ୍ତଙ୍କୁ ବଡ ପାଟିରେ ଜଣେଇ ବାହାରକୁ ବାହାରି ଯାଇଥ୍‌ଲେ - 'ଆଇ ଆମ୍‌ ଭେରି 
ହଟ୍ରି । ମୁଁ ଲଞ୍ଚ୍‌ ପାଇଁ ଯାଉଛି ।'” ପଇଁଚାଳିଶ ମିନିଟ୍‌ ପରେ ଫେରି ଆସିଥୂଲେ ବି । ପୁଣି 
ତିନିଟାରେ ଡାଇନିଙ୍ଗ ରୁମ୍‌ରେ କେମିତି ? କଫି ପାଇଁ ? 

ନା, କଫି ନୁହଁ | ଗୋଟିଏ ଚୌକିରେ ବସିଯାଇ ହାତରେ ଧରିଥୂବା ଧଳା କାଗଜ 
ମୋଡା ପ୍ୟାକେଟ୍‌ଟିଏ ମିସେଲ୍ବ ସାମ୍ନାରେ ରଖିଲେ । ସେଥୂରୁ ମହ ମହ ହୋଇ ତରଳ ଚିଜ୍‌ର 
କଡା ବାସ୍କା ବାହାରି ଚାରିଆଡେ ଖେଳିଗଲା । 

ବନ୍ୟା କିଛି ପଚାରିବା ଆଗରୁ ସଫେଇ ଦେବା ଭଳି ମିସେଲ୍‌ କହି ଉଠିଲେ, 
“କୁହନି, କୁହନି, ଟ୍ରେଣ୍ଟନୂର ରେସ୍ତୋରାମାନଙ୍କ କଥା । ଏମାନେ ରାନ୍ଧି ଜାଣନ୍ତିନି, ଅଥଚ 
ରେସ୍ତୋରୀ ଖୋଲି ବସିଂଯ୍‌ଇଛନ୍ତି । -¬- ସତ କହିବି, ନ୍ୟୁ ୟର୍କର ଭଲ ଭଲ ରେସ୍ତୋରୀରେ 
ଖାଇ ଖାଇ ମୋର ଅଭ୍ୟାସ ଖରାପ ହୋଇଯାଇଛି । ଆଜି କଥା ଦେଖ, ଲଞ୍ଚ୍‌ ବେଳେ ମୁଁ 
ଗୋଟିଏ ରେସ୍ତୋରାକୁ ଯାଇ କ୍ରାବ କେକ୍‌ ଅର୍ଡର୍‌ କଲି । କି ବାଜେ ! ଅଳ୍ପ ଖାଇ ଫୋପାଡି 
ଦେବାକୁ ହେଲା । ସେଥୁପାଇଁ ଭୋକ ହୋଇଗଲା ଏତେ ଶୀଘ୍ର । ଏବେ ଯାଇ ପାଖ ପିଜେରିଆରୁ 
ପିଜାଟିଏ କିଣି ଆଣିଛି । ଆଶା କରୁଛି ଏଇଟା ଅନ୍ତତଃ ଖାଇ ହେବ ।”” 

ପିଜାରୁ ଟିକିଏ ମୁହଁରେ ଦେଲେ ସେ । ନ୍ୟୁ ୟର୍କର ଭଲ ଖାଇବାରେ ଅଭ୍ୟସ୍ତ 
ମିସେଲ୍‌ଙ୍କୁ ପସନ୍ଦ ହୋଇଗଲା ବୋଧହୁଏ । ପାଟିରେ ତୃପ୍ତିର ଶବ୍ଦଟିଏ କରି କହିଲେ, “ଉଁ 
-- ମନ୍ଦ ନୁହଁ ।”' 

ଚୁପ୍ଚାପ୍‌ ଖାଉଥୂଲେ ସେମାନେ ଦୁଇ ଜଣ । 

ହଠାତ ମିସେଲ୍୍‌ କହି ଉଠିଲେ, “ମତେ କ୍ଷମା କରିବ, ସକାଳଠୁ ତୁମ ନା ନେଇ ମୁଁ 
ଭାବି ହେଉଛି, ମନେ ମନେ ଉଚ୍ଚାରଣ କରିବାକୁ ଚେଷ୍ଟା କରୁଛି, କିନୁ ଠିକ୍‌ ହେଉନି । ବ-ନ- 
ୟା?” 

“ଉହୁଁ -- ବନୟା ନୁହଁ, ବନ୍ୟା । ଶେଷ ତିନିଟା ସିଲାବଲ୍‌ ଏକାଠି କରି ¬” 

ଓ ଦ୍ୟାଟସ୍‌ ଇଚ୍ଚି । ବନ୍ୟା । ଯେମିତି ଜୋୟା ବା ଆନ୍ୟା --- ରାଇଟ୍‌ ?”? 

ରାଇଟ୍‌ ।” ? ହସିଲା ବନ୍ୟା । 

ଉଠି ଯାଇ ଭେଣ୍ଡିଙ୍ଗ ମେସିନଵରୁ ଚିପ୍‌ସ୍‌ ପ୍ୟାକେଟ୍‌ଟିଏ କିଣି ଆଣି ଖୋଲୁ ଖୋଲୁ 
ମିସେଲ୍‌ ପଚାରିଲେ, “'ଆଢ୍ଛା, ବନ୍ୟା ମାନେ କ'ଣ ?” 

“ବନ୍ୟାର ଆକ୍ଷରିକ ଅର୍ଥ ଫୁଡ଼' । 

“ଫଡ଼ !! 

“ହୁ , ବେଶୀ ବଷୀ ହେଲେ ନଭ, ନାଳ, କେନାଲ ଭର୍ରି ହୋଇଯାଏ । ପାଣି ସୀମା 
ପାର କରିଯାଏ । ସବୁ ଭସେଇ ନିଏ । ସେଇ ଫୁଡ ।”” 

ଚିପ୍‌ସ୍‌ ଖାଇବା ଅଧା ରଖି ମିସେଲ୍ବ ଅବାକ୍ର ହୋଇ ଚାହିଁଲେ ବନ୍ୟା ମୁହକୁ । “କିଛି 
ମନେ କରିବନି ମୁଁ ଏମିତି ରୋକଠୋକ ପଚାରୁଛି ବୋଲି । କିନ୍ତୁ ଏଇମିତି ଗୋଟିଏ ଧ୍ଵଂସାମ୍କ 
ନା କିଏ ଦିଏ ନା କ'ଣ ?” 

ବନ୍ୟା ପୁଣି ହସିଲା । ସେ ଏ ପ୍ରଶ୍ବର ଉତ୍ତର ଦେବାରେ ଅଭ୍ୟସ୍ତ । ୟେ ତ ପ୍ରଥମ 
ଥର ନୁହଁ, ଆଗରୁ ଅନେକ ଥର ତାକୁ ତା” ନାଁର ତାପୂଯ୍ୟ ବୁଝେଇବାକୁ ହେଇଛି । ବିଶେଷ 
କରି ଆମେରିକାରେ । ସାବଲୀଳ ଭାବରେ କହିଲା, “ଆକ୍ଷରିକ ଅର୍ଥରେ ଦେଖିଲେ ଧୃଂସକାରୀ । 
କିନ୍ତୁ ବନ୍ୟା ତ ପ୍ରକୃତିର ଗୋଟିଏ ଝଲକ । -¬-- ତେବେ ମୋ ନାଁ ବନ୍ୟା ଦିଆ ହୋଇଛି 
ଅନ୍ୟ କାରଣରୁ । ମୁଁ ଯେତେବେଳେ ଜନ୍ମ ହେଲି, ମୋତେ ଦେଖି ମୋ ବାପା କହିଥିଲେ ଯେ 
କୁନି ଝିଅର ଶାନ୍ତ ନରମ ମୁହଁ ଦେଖିଲେ ହୃଦୟରୁ ସ୍ନେହର ବନ୍ୟା ବୋହି ଆସେ । ବାସ୍‌, 
ସେଇଥିପାଇଁ ମୋ ନାଁ ରଖା ହେଲା ବନ୍ୟା । 

ଫୁଡ଼ ଅଫ ଆଫେକ୍୍‌ସନ୍ଧ ! ଓ ଓ !' ' ଅପଲକ ଭାବରେ ବନ୍ୟାର ସ୍ଵଚ୍ଛ, ସତେଜ 
ମୁହଁକୁ ଚାହିଁ ସ୍ପଗତୋକଲ୍ତି କରିବା ଭଳି ମିସେଲ୍‌ କହିଲେ, ହାଓ ଆବୃସୋଲ୍ୟୁଟ୍‌ଲି ଆପ୍ରୋପ୍ରିଏଟ୍‌ ! 
| ବନ୍ୟା ଲଜିତ ହେଲା । “ମୋ କଥା ତ ବହୁତ ହେଲା, ଆପଣଙ୍କ ବିଷୟରେ କିଛି 
କୁହୁ ।”' 

“ମୋ କଥା କ'ଣ କହିବି ? ନଥିଙ୍୍‌ ଫ୍ୟାସିନେଟିଇ୍୍‌ । ଏତେ ବର୍ଷ ଧରି ନ୍ୟୁ ୟର୍କ୍ର 
ବିଭିନ୍ନ ଫିନାନନସ୍‌ କମ୍ପାନୀରେ କାମ କରୁଥିଲି । ଚାକିରି ପାଇଁ କେବେ ୱାଲ୍‌ ଷ୍ଟିଟ୍‌ ବାହାରେ 
ପାଦ ଦେଇନି । ଅଥଚ ଦେଖ, ସତର ବର୍ଷ ପରେ ଚାକିରି ବଦଳାଇବାର ଆବଶ୍ୟକତା 
ହେଲା ।”” 

“ଆପଣଙ୍କୁ ତ ନ୍ୟୁ ୟର୍କ ବହୁତ ଭଲ ଲାଗେ, ନିଉ ଜର୍ସି ଚାଲି ଆସିଲେ କାହିଁକି ? 

ଖୁସିରେ ଆସିନି, ନିହାତି ଦରକାରରେ ପଡି ଆସିବାକୁ ହେଲା ।' ଦୀର୍ଘ ନିଶ୍ଵାସ 
ନେଲେ ସେ, “ମଣିଷ ଚିନ୍ତା କରେ ଗୋଟିଏ ରକମ । ଭାଗ୍ୟ ତା” କାଠି ଘୂରାଏ ଅନ୍ୟ 
ଦିଗରେ ।” 

କାହିଁକି ? କ'ଣ ହେଲା ?”' 

“ଡିଭୋର୍ସ୍‌ । ଦୁଇ ଦୁଇ ଥର ଡିଭୋର୍ସ ହୋଇ ମୋ ମେରୁଦଣ୍ଡ ପୂରାପୂରି ଭାର୍ଗିଗଲା । 
-- ସମସ୍ତେ କହଚି, ଡିଭୋର୍ସ ହେଲେ ସ୍ତ୍ରୀ ହାତରେ ଭଲ କରି ଦୁଇ ପଇସା ଆସେ । 
କୌଣସି ମତେ ମୁକ୍ତି ପାଇବାକୁ ସ୍ବାମୀମାନେ ବେଶୀ ବେଶୀ ଦେଇ ପକାନ୍ତି । ହେଲେ ମୁଁ 
ଠକାମିରେ ପଡିଗଲି ।”' ନିଜର ଦାମୀ କୋଟ୍‌ ଉପରେ ପଡିଯାଇଥବା ପିଜାର ଛୋଟ 
ଅଂଶଟିଏ ଝାଡି ଦେଉ ଦେଉ ମିସେଲ୍‌ କହିଲେ, “ମୋର ପ୍ରଥମ ସ୍ଵାମୀ ଜନ୍ମ ବ୍ଯବସାୟ 
କରୁଥିଲେ | ଡିଭୋର୍ସ ବେଳେ ନିଜର ବ୍ୟାଙ୍କରପ୍‌ସି ଦେଖାଇ ଜନ ମୋତେ ଆଲିମୋନି, ଚାଇଲ୍‌ଡ଼ 
ସପୋର୍ଟ୍‌ ତ ଦେଲେ ନାହିଁ, ବରଂ ଯେଉଁ ଘର ଆମେ ଦୁଇ ଜଣ ମିଶି କରି କିଣିଥୁଲୁ, ସେ ଘରୁ 
ମତେ ବାହାରିଯିବାକୁ ବାଧ୍ୟ କଲେ । ସେତେବେଳେ ମତେ ଡୋନାଲ୍ଡ ବହୁତ ସାହାଯ୍ୟ କରିଥୂଲେ । 
ମୁଁ ମୁର୍ଖଙ୍କ ଭଳି ତାଙ୍କୁ ବିଶ୍ଵାସ କରି ବାହା ହୋଇ ପଡିଲି । ହେଲେ ଚାରି ବର୍ଷ ଭିତରେ ଅସଲ 
ରୂପ ଦେଖାଇଦେଲେ ସେ ।” 

ଜୋକ କ୍ୟାନରୁ ଗୋଟିଏ ଢୋକ ନେଇ ମିସେଲ୍‌ ପୁଣି କହିଲେ, ଡୋନାଲ୍ବଡ଼ 
ସ୍୍ରପଟ୍‌ ରାଇଟର୍‌ । ବହୁତ ଦିନରୁ ଚେଷ୍ଟା କରି ଆସୁଥିଲେ ବ୍ରଡ୍ୃୱରେ ପାଦ ରଖିବା ପାଇଁ । 
ହେଉ ନ ଥୁଲା । ମୁଁ କ'ଣ ଜାଣିଥୁଲି ଯେ ମୋ ଦରମା ଲୋଭରେ ସେ ମତେ ବାହା 
ହେଇଥୂଲେ ବୋଲି ? ହଠାତ ପଞ୍ଚାବନ ବର୍ଷ ବୟସରେ ସଫଳତା ମିଳିଗଲା ତାଙ୍କୁ । ଗୋଟିଏ 
ନୂଆ ନାଟକରେ ସେ ସ୍ତ୍ରିପ୍ଟ୍‌ ରାଇଟର୍‌ । ଏବେ ତ କେତେ ସୁନ୍ଦରୀ ଅଭିନେତ୍ରୀ ନାଟକରେ 
ଦୁଇଟି ଅଧ୍ଵକ ଲାଇନ ପାଇବା ପାଇଁ ଲୁଗାପଟା ଖୋଲି ତାଙ୍କ ବିଛଣାରେ ଶୋଇଯିବେ, 
ତେପନ ବର୍ଷର ସ୍ତ୍ରୀକୁ ପଚାରେ କିଏ ? ବାସ୍‌ - ଡିଭୋର୍ସ୍‌ । --- ଏଇ ଡିଭୋର୍ସ ମୋତେ 
ବହୁତ ବାଧଗଲା । ମୋର ଡିପ୍ରେସନଧ ଆରମ୍ଭ ହୋଇଗଲା । ମାନସିକ ଅବସାଦ ନେଇ କାମ 
କଲେ ଯାହା ହୁଏ । ବସ୍‌ ଅସନ୍ତୁଷ୍ଟ । ପୁଣି ଦେଶର ଯାହା ଅବସ୍ଥା । ଇକନମିକ୍‌ ସ୍ଲୋ ଡାଉନ୍ର 
କାରଣ ଦେଖାଇ କମ୍ପାନୀ ମତେ ବିଦାୟ ଦେଇଦେଲା । ଥରେ ୱାଲ୍୍‌ ଷ୍ଟିଟ୍‌୍ରୁ ତଡା ଖାଇବା 
ପରେ ପୁଣି ତା' ଭିତରେ ପଶିବା ସହଜ ନୁହଁ । ସଞ୍ଚୟ ନାହିଁ, ଲାଇଫ୍‌ ଷ୍ଟାଇଲ୍‌ ଅନ୍ୟରକମର 
ହୋଇ ଯାଇଛି - ନ୍ୟୁ ୟର୍କ ଭଳି ମହଙ୍ଗା ସହରରେ ରହି ଥାଆନ୍ତି କେମିତି ? ବାଧ ହୋଇ 
ଛାଡିଲି ।”” ତିକ୍ତ ଭାବରେ ସେ ନିଜର ବ୍ୟକ୍ତିଗତ କଥାତକ କହିପକେଇଲେ । 

ଏଭଳି ଯଦି ଆର୍ଥକ ଦୂରବସ୍ଥା, ତା'ହେଲେ ଏମିତି ଦାମୀ ଲୁଗାପଟା ପିଛିଛନ୍ତି 
କେମିତି ? ଆସିବା ବେଳେ ବାହାରେ ଯେଉଁ ଧଳା ବି.ଏମ୍‌. ଡବ କନୁଭରୁଟିବଲ୍‌ ସେ ଦେଖି 

ଆସିଥୂଲା, ସେଇଟି ଯେ ମିସେଲ୍ଲଙ୍କର, ସେଥୂରେ ତିଳେ ମାତ୍ର ସନ୍ଦେହ ନାହିଁ । ଏସବୁ 
କିଣିବାର ସାମଥ୍ୟ କେମିତି ତାଙ୍କର ? ବ୍ୟାଙ୍କ ଚାକିରିରେ ଦରମା ତ ସେଭଳି ବଡ ଆକାରର 
ନୁହଁ | 

ସେସବୁ କଥା ନ ପଚାରି ବନ୍ଯା କହିଲା, “'ସେଥୂପାଇଁ ଚାକିରି ବଦଳେଇ ଏଠିକି 
ଚାଲି ଆସିଲେ ?” 

ଏଠିକି ଆସିବାର ଆଉ ଗୋଟିଏ କାରଣ ବି ରହିଛି ।” ହଠାତ ଫିକ୍‌ ଫି କରି 
ହସିବାକୁ ଲାଗିଲେ ମିସେଲ୍‌, ମୋ ବୟଫ୍ରେଣ୍ଡ୍‌ ଜୋନାଥନ୍ନ ଏଠି ରହନ୍ତି । ଅଟୋ ପାର୍ଟସ୍‌ର 
ବିରାଟ ବ୍ୟବସାୟ ତାଙ୍କର । ନିଉ ଜର୍ସିରେ ଦୁଇଟା ଘର । ବଷ୍ଟନନରେ ଆଉ ଗୋଟିଏ । ସେ 
ଯେତେବେଳେ ମୋତେ ଚାଲି ଆସିବାକୁ କହିଲେ, ନ ଆସି ରହି ପାରିଲିନି ।” ହାତର 
ବ୍ରେସ୍‌ଲେଟ୍‌କୁ ଘୂରାଉ ଘୂରାଉ ସେ ଯୋଡିଲେ, “ଭୀଷଣ ହାତଖୋଲା ଜୋନାଥନ୍ରଙ୍କର । 
ସେଇଥୂପାଇଁ ମୋ ପୁଅକୁ ଧରି ଚାଲି ଆସିଲି । ଏବେ ପୁଅକୁ ନେଇ ମୁଁ ତାଙ୍କ ସାଙ୍ଗରେ 
ତାଙ୍କର ମରିସ୍‌ ଟାଉନ୍ସ ଘରେ ରହେ । 

ପୁଅକୁ ଧରି ବୟଫ୍ରେଣ୍ଡ୍‌ ଘରେ ! 

ଏ ବନ୍ୟା, ଏଇଟା ଓଡିଶା ନୁହଁ, ଆମେରିକା ! ନିଜକୁ ତାଗିଦା କଲା ସେ । 

“ଆପଣ ବୋଧହୁଏ ସକାଳେ ଜୋନାଥନ୍ଙ୍କ ସାଙ୍ଗରେ କଥା କହୁଥଲେ ?”” କିଛି 
ଗୋଟିଏ କହିବାକୁ ହେବ ବୋଲି କହିଲା ବନ୍ୟା । 

““ଜୋନାଥନ୍‌ !” ହସି ହସି ଗଡିଗଲେ ମିସେଲ୍‌ । “ସେ ପୋଖତ ବ୍ୟବସାୟୀ, 
ଲାଭ କ୍ଷତି ଛଡା ଆଉ କିଛି ବୁଝନ୍ତିନି । ସେ ପୁଣି ଏମିତି ରୋମାଣ୍ଟିକ୍‌ କଥା କହିବେ ! ସେ 
ଖାଲି ଗୋଟିଏ ଜିନିଷ ଜାଣିଛନ୍ତି । ସେକ୍ରସ୍‌୍‌ ସେକ୍ସ୍‌ ଆଣ୍ଡ୍‌ ମୋର୍‌ ସେକ୍ସ୍‌ !” 

ବନ୍ୟାର ମୁହଁ ଲାଲ୍‌ ପଡିଗଲା । ଏ କି ମହିଳା, ମୁହଁରେ ବାଡ ବତା ନାହିଁ ¦! ମାତ୍ର 
କେଇ ଘଣ୍ଟା ତଳେ ଯାହା ସାଙ୍ଗରେ ତାଙ୍କର ପରିଚୟ ହେଲା, ତା” ସାମ୍ପାରେ ଏଭଳି ଅନ୍ତରଙ୍ଗ 
ଘଟଣାର ବିବରଣୀ କେମିତି ? ତରବର ହୋଇ କଥା ବୁଲେଇବାକୁ ସେ ପଚାରି ପକେଇଲା, 
““ସୁଅର ବୟସ କେତେ ? 

“ଚଉଦ । ଟିନ ଏଜରୁ । ତୁମେ ତ ଜାଣ ଯେମିତି ହୁଅନ୍ତି ପିଲାମାନେ ଏ ବୟସରେ । 
ଏକା ଜିଦି, ଜୋନାଥନ ଘରେ ରହିବ ନାହିଁ । ଅଲଗା ଘର ଭଡା ନିଅ । ଅନ୍ପରେ ଚଳିବା । ¬ 

¬ ତୁମେ କୁହ, ଏସବୁ କଥାର କିଛି ମାନେ ହୁଏ ? ଜୀବନରେ ଟଙ୍କାର ଯେ କେତେ 


ଆବଶ୍ୟକତା, ସେକଥା ଅବା ପୁଅକୁ ବୁଝେଇବି କେମିତି ? ଯଦି ଟଙ୍କାର କୌଣସି ଆବଶ୍ୟକତା 
ନ ଥାଆନ୍ତା ତାହେଲେ ତ ଏତେବେଳକୁ ମୁଁ -¬-- । ଉଃ, କି ଯେ ଟେନସନ୍‌ ! ଜି 
ଅଯୌକ୍ତିକ କଥା ପୁଅର ! ନାଇଁ, ବନ୍ୟା ?? ପ୍ରଶ୍ବଟି ପଚାରି ଦେଇ ଚବର ଚବର ହୋଇ 
ମିସେଲ୍‌ ଚିପ୍‌ସ୍‌ ଖାଇ ଚାଲିଲେ । 

ବନ୍ୟା ଏମିତି ଭାବରେ ମୁଣ୍ଡ ହଲାଇଲା ଯାହାର କୌଣସି ଅର୍ଥ ନାହିଁ । ମିସେଲ୍ବ 
ଯାହା ବୁଝିବେ ବୁଝନ୍ତୁ । ଅଯଥା ନିଜ ମତାମତ ଦେବାର କୌଣସି ମାନେ ହୁଏ ନାହିଁ । 

“ମୁଁ ଛାଡୁନି ମୋ ଏକସ୍‌ ହଜ୍‌ବ୍ୟାଶ୍୍‌ ଦୁଇ ଜଣଙ୍କୁ । ମୋ ବୋକାମିରୁ କିଛି ନ ଦେଇ 
ବର୍ଭିଯାଇଛନ୍ତି । ଏବେ କିନ୍ତୁ ମୁଁ କେସ୍‌ ଫାଇଲ୍‌ କରିଛି ଦୁଇ ଜଣଙ୍କ ବିରୁଦ୍ଧରେ । ସେମାନଙ୍କ 
ସମ୍ପରିର ଅଧା ତ ମୋର ପ୍ରାପ୍ୟ । -¬- ଥରେ ସେସବୁ ମିଳିଗଲେ ମୁଁ ଘରଟିଏ କିଣି ଫ୍ଲୋରିଡା 
ଚାଲିଯିବି । ତା'ପରେ ମାର୍କ ସାଙ୍ଗରେ ଖାଲି ଉପଭୋଗ କରିଯିବି ଜୀବନକୁ ।”” ମିସେଲୁଙ୍କ 
ଆଖିରେ ସ୍ବପ୍ନର ଅଞ୍ଜନ । 

ୟେ ମାର୍କ ପୁଣି କିଏ ? ସେଇ ଯିଏ ସକାଳେ ଫୋନ୍‌ କରି ‘ରୋମାଣ୍ଟିକ ହୋଇ 
ଯାଉଥୂଲେ, ସେଇ ମଣିଷଟି ? 

ନା, ପଚାରିବାକୁ ଆଉ ସମୟ ବା ଆଗ୍ରହ ନାହିଁ । ମିସେନ୍ଲଙ୍କୁ ତାଙ୍କ ସ୍ବପ୍ନର ଦୁନିଆରେ 
ଛାଡି ଦେଇ ବନ୍ୟା ନିଜ କ୍ୟାବିନନକୁ ଫେରିଆସିଲା । 

ଦୁଇଟା ଦିନ ଭିତରେ ବନ୍ୟା ବୁଝିଗଲା ଯେ ମିସେଲ୍‌ କେବଳ ଅନଭିଜ୍ଞା ନୁହନ୍ତି, ସେ 
କାଯ୍ୟରେ ଅନାଗ୍ରହ, ଆଉ ଭୀଷଣ ଆଳସ୍ଯପରାୟଣା । ସବୁଦିନେ ଏମିତି ନିଶ୍ଚୟ ନ 
ଥଲେ, କାରଣ ୱ୍ାଲୁଷ୍ଟ୍ିଟ୍‌ ଭଳି ଜାଗାରେ ଆଳସ୍ୟ ବା ଅପଟୁତାର ସ୍ଥାନ ନାହିଁ । କ”ଣ ଏମିତି 
ହେଲା ଯେ ମହିଳାଙ୍କର ଜୀବନରେ, ସେ ଏତେଟା ବଦଳିଗଲେ ! 

ବନ୍ୟାର ମାର୍ଗାରେଟଙ୍କ କଥା ବହୁତ ମନେ ପଡ଼ୁଥୁଲା । ତାଙ୍କ ସାଙ୍ଗରେ ବ୍ୟକ୍ତିଗତ 
ସମ୍ପର୍କ ପେଣ୍ଡୁଲମ୍‌ ଭଳି ଝୁଲୁଥାଉ ପଛକେ ବ୍ୟାଙ୍କ କାମରେ ସବୁବେଳେ ତା ସାଙ୍ଗରେ ସାଙ୍ଗରେ 
ଥିଲେ ସେ । ଦରକାର ପଡିବା ମାତ୍ରକେ ସାହାଯ୍ୟର ହାତ ବଢେଇ ଦେଉଥ୍‌ଲେ । ଏଠି ତ 
ସେତିକ ନାହିଁ । ଲରା ଛୁଟିରେ ଚାଲିଗଲେ କ'ଣ ହେବ ? ମିସେଲ୍‌ ଯଦି ଫୋନ ଓ ରେସ୍ତୋରାଁ 
ହୋଇ ଦିନ କଟେଇବେ, ତାହେଲେ ଟ୍ରେଣ୍ଟନୁ ଭଳି ବ୍ରାଞ୍ଚଟିଏ ଚାଲିବ କେମିତି ? ଯଦି କୌଣସି 
ଦିନ ବଡ ସମସ୍ୟା କିଛି ଆସିଯାଏ --- 

ଯେଉଁ କଥାକୁ ବନ୍ୟା ଭୟ ପାଉଥୂଲା, ଦିନେ ଠିକ ସେଇ ଘଟଣା ଘଟିଗଲା ଟ୍ରେଣ୍ଟନ୍ 
ବ୍ରାଞ୍ଚ୍‌ରେ । ଲରା ମ୍ୟାଟରୁନିଟି ଲିଦ୍ଵରେ ଯାଇ ସାରିଛି ସେତେବେଳକୁ । 

ସେଦିନ ସୋମବାର । ଶନିବାର ଅଧା ଦିନ ଓ ରବିବାର ଛୁଟି ବୋଲି ସୋମବାର 
ବେଶ୍‌ ଭିଡ ହୁଏ ବ୍ରାଞ୍ଚରେ । ସମସ୍ତେ ସେଥୁପାଇଁ ପ୍ରସ୍ତୁତ ଥାଆନ୍ତି । କିନ୍ତୁ ସେଦିନ ବିରାଟ 
ସମସ୍ୟାଟିଏ ହୋଇଗଲା । 

ଆଶା ସକାଳୁ ଆସିବା ବେଳେ ଗାଡି ଆକ୍ସିଡେଣ୍ଢ୍‌ କଲା । ବିଶେଷ କିଛି ହୋଇ ନ 
ଥଲା, ଲ୍ଯାଞ୍ଚ୍‌ ପୋଷ୍ଟରେ ପିଟି ହୋଇ ଗଲା ବେଳେ ବେକରେ ଝଟ୍‌କା ଲାଗିଥୂଲା ଯାହା 
ଟିକିଏ । ସେ ହସ୍‌ପିଟାଲ୍‌ ଯାଇଥୁୂଲା ନିୟମ ରଖିବାକୁ, କିନ୍ତୁ ଡାକ୍ତରମାନେ ତାକୁ ଚବିଶ ଘଣ୍ଟା 
ଅବ୍ରଜର୍‌ୁଭେସନ୍ଧରେ ରଖିବେ କହି ଅଟକେଇ ଦେଲେ । ବାସ୍‌ ¬ ବ୍ୟାଙ୍କରୁ ଛୁଟି ନ ନେଇ 
ଉପାୟ ନାହିଁ । ଆଉ” ବେଟି ଯାଇଛି ଆନୁଆଲ୍ଲ୍‌ ଲିଦ୍୍‌ରେ । ଏ ସପ୍ତାହଟା ଆସିବନି । ବାକୀ 
ରହିଗଲେ ଦୁଇ ଜଣ ଟେଲର୍‌ । ଉଭୟ ରେହାନା ଓ ଏଭଲିନ୍୍‌ ଦକ୍ଷ ଟେଲର । ଭିଡ ସମ୍ଭାଳି 
ନେଇଥାଆନ୍ତେ ନିଶ୍ଚିତ ଭାବରେ । କିନ୍ତୁ ଦାଉ ସାଧୁଲା ବ୍ରାଞ୍ଚର କମ୍ପ୍ୟୁଟର୍‌ । କୌଣସି କାରଣରୁ 
ସକାଳୁ ସବୁ କମ୍ପ୍ୟୁଟର୍‌ ଖୁବୃ ଧୀରେ ଧୀରେ ଚାଲୁଥୂଲେ ସେଦିନ । ସେଥୁପାଇଁ ଲମ୍ବା ଲାଇନଵରୁ 
ବହୁ ରକମର ମନ୍ତବ୍ୟ, ଟିଟିକାର ଚାଲିଥୂଲା । ଟ୍ରେଣ୍ଟନୂରେ ଯେମିତି ହୁଏ । 

ହୋପ୍‌ୱ୍ଜେଲ୍‌ରେ ଏଭଳି ଲମ୍ବା ଲାଇନ୍‌ କେବେହେଲେ ହେବାକୁ ଦିଅନ୍ତିନି ମାର୍ଗାରେଟ୍‌ । 
କେତେବେଳେ କେମିତି କମ୍ପ୍ୟୁଟର୍‌ ଗଣ୍ଡଗୋଳ ହେଲେ ବା ଆକସ୍ମିକ ଭିଡ ହୋଇଗଲେ ସେ 
ମୁହୂର୍ତ ଇତସ୍ତତଃ ନ କରି କ୍ୟାଶ୍‌ ବକ୍ସ୍‌ ଧରି ଟେଲର୍‌ ଲାଇନ୍ନରେ ଠିଆ ହୋଇ ଯାଆନ୍ତି । 

କିନ୍ତୁ ମିସେଲ୍୍‌ ମାର୍ଗାରେଟ୍‌ ନୁହନ୍ତି । 

ଦଶଟା ପନ୍ଦର ହୋଇଗଲା । ଅଥଚ ମିସେଲ୍୍‌ଙ୍କର ଟେଲର୍‌ ଲାଇନର ସମସ୍ୟା 
ପ୍ରତି ଦୃଷ୍ଟି ନାହିଁ । କଷ୍ଟମରୁଙ୍କ ଧାଡି ଲମ୍ବି ଲମ୍ବି କବାଟ ପଯ୍ୟନ୍ତ । ବନ୍ୟା ଆଉ ରହିପାରିଲା 
ନାହିଁ । ମିସେଲ୍୍‌ଙ୍କ ରୁମ୍‌ରେ ପଶି ଯାଇ କୌଣସି ଭଣିତା ନ କରି କହିଲା, “ ମିସେଲ୍୍‌, 
ଟେଲବର୍‌ ଲାଇନ୍ନ ବହୁତ ଲମ୍ବା ହୋଇଗଲାଣି । କିଛି କରିବାକୁ ହେବ ।” 

ମିସେଲ୍‌ ସେତେବେଳେ କୌଣସି ଗୋଟିଏ ଦୋକାନର କ୍ୟାଟାଲଗ୍‌ ଉପରେ ଆଖି 
ବୁଲାଉଥ୍‌ଲେ । ଚଟ୍‌ କରି ଆଖି ଉପରକୁ ତୋଳି ଆବାକାବା ହୋଇ କହିଲେ, “ମୁଁ କ'ଣ 
କରିବି ? ରେହାନା ଆଉ ଏଭଲିନ୍‌ ସମ୍ଭାଳି ନେବେ ।”’ 

“ସେମାନଙ୍କ ପକ୍ଷରେ ସମ୍ଭବ ନୁହଁ । କାରଣ ଆଜି ଆମର କମ୍ପ୍ୟୁଟର୍‌ ବି ସ୍ଲୋ । 
ଆପଣଙ୍କୁ କିଛି କରିବାକୁ ହେବ ।”” ବନ୍ୟା ଆଉ ଥରେ କହିଲା । 

ସେଇ କିଛି'ଟି ଯେ କ'ଣ ତା” ବୁଝେଇ କହିବାର ଆବଶ୍ୟକତା ନାହିଁ, ତଥାପି ଶୁଣି 
ନ ଶୁଣିବା ଭଳି ହୋଇ ରହିଗଲେ ମିସେଲ୍‌ । ଅନୁନୟଭରା ସ୍ଵରରେ କହିଲେ, “ବନ୍ଯା , 
ତୃମେ ପିଜ୍‌ ଏଇ ଦାୟିତଵଟି ନିଅନ୍ତନି ? ମୁଁ ଠିକ ଟେଲର୍‌ ଲାଇନର କାମ ପାରେନି । 

କୋଉ କାମଟା ତୁମେ ପାର ଯେ ! ମନେ ମନେ ରାଗିଗଲା ବନ୍ଯା । ରାଗ 
ସମ୍ବରଣ କରି କହିଲା, “ଠିକ ଅଛି । ମୁଁ ଟେଲର୍‌ ଲାଇନୃକୁ ଯାଉଛି । କିନ୍ତୁ ମୋର ଦୁଇଟା 
ଆପଏଣ୍ଟୁମେଣ୍ଢ୍‌ ଅଛି । ଗୋଟିଏ ଏଗାରଟା ପନ୍ଦରରେ , ଆଉ ଗୋଟିଏ ସାଢେ ବାରଟାରେ । 
ଲାଇନ୍‌ ଅଫ୍ବ କ୍ରେଡିଟ୍‌ କେସ୍‌ । ଆପଣଙ୍କୁ ସେ ଦୁଇଟି ସମ୍ଭାଳିବାକୁ ହେବ ।” 

ମିସେଲ୍‌ ବୋଧହୁଏ ମନେ ମନେ ଅଙ୍କ କଷି ନେଲେ କୋଉ କାମଟି ଅଧ୍ବକ କଠିନ । 
ଉତ୍ତର ତାଙ୍କୁ ମିଳିଲା କି ନାହିଁ ଜଣା ନାହିଁ, କିନ୍ ବର୍ଉମାନର ସମସ୍ୟାକୁ ବନ୍ୟା ଆଡକୁ ଠେଲି 
ଦେବାଟା ସମୀଚୀନ ମନେ କଲେ । ପର କଥା ପରେ । 

“ଆପଣଙ୍କୁ କ୍ୟାଶ୍‌ ବକୁସ୍‌ର ବ୍ୟବସ୍ଥାଟି ବି ମୋ ପାଇଁ କରି ନେବାକୁ ହେବ । 
ଏଭଲିନ୍‌ ପକ୍ଷରେ ଏବେ ଟେଲରୁ ଷ୍ଟେସନ୍ଧ ଛାଡି ଆସିବା ସମ୍ଭବ ନୁହଁ ।”” ବନ୍ୟା କହିଲା । 

*ସିଓର୍‌ । ସିଓର୍‌ ।” 

କ୍ୟାଶ୍‌ ବକ୍ସ୍‌ ଡ୍ରୟର୍‌ରେ ରଖି ଟେଲର୍‌ ଲାଇନ୍ଵରେ ଠିଆ ହୋଇଗଲା ବନ୍ୟା ଏବଂ 
କ୍ଷୀପ୍ର ଗତିରେ ନିଜ କାମ ଆରମ୍ଭ କରିଦେଲା । 

ସେଦିନ ଆଉ କାହାର ଲଞ୍୍‌ ପାଇଁ ଯିବା ସମ୍ଭବ ହେଲା ନାହିଁ । ଏକମାତ୍ର ବ୍ୟତିକ୍ରମ 
ମିସେଲ୍ଲ । ଦୁଇ ଆପଏଣ୍ଟମେଣ୍ଟ୍‌ ମଝିରେ ଠିକ ସମୟ କରି ପାଖ ରେସ୍ତୋରାରୁ ଘୁରି ଆସିଲେ 
ସେ । ତେବେ ମାନିବାକୁ ହେବ, ବ୍ରାଞ୍ଚର ସମସ୍ୟା ଦେଖି ସେ କିଛିଟା ବଳିଦାନ ଦେଇଛନ୍ତି। 
ନହେଲେ କି ମାତ୍ର କୋଡିଏ ମିନିଟ୍‌ରେ ଫେରି ଆସିଥାଆନ୍ତେ ସେ ? 

କାମ କରୁ କରୁ ବନ୍ଯା ଥରେ ବ୍ୟାଙ୍କର ଘଡି ଉପରେ ଆଖି ବୁଲେଇ ନେଲା । 
ତିନିଟା ସତେଇଶ । ଆଉ କୌଣସି ମତେ ଅଧ ଘଣ୍ଟାଏ କଟିଗଲେ ନିଶ୍ଵାସ ନେବ ମଣିଷ । 
ଭିଡ କମିସାରିଲାଣି ଯାହେଉ । 

“ହେ ସୁଇଟି, ହାଓ ଆର୍‌ ୟୁ ?”' ବନ୍ୟାକୁ ନୁହଁ, ବନ୍ୟା ପାଖରେ ଠିଆ ହୋଇଥୁବା 
ରେହାନା ପାଖକୁ ଚାଲି ଆସି କଷ୍ଟମର୍‌ ଜଣେ ହଠାତ କହିଲା । 

ପିନିଥ୍‌ବା ଲମ୍ବା ମାଟିଆ ସ୍କାର୍ଟ ଧଳା ଢିଲା ବ୍ଲାଉଜ୍‌ ଓ ମୁଣ୍ଡର ହିଜାବ୍ର ତଳେ 
ରେହାନାର ଦେହଟା ଶକ୍ତ ହୋଇଗଲା । ଆଖିର ଦ୍ରଷ୍ଟି ଶୀତଳ । 

“ମେ ଆଇ ହେନ୍ଲପ୍‌ ୟୁ ?”” କେବଳ ତା” ଓଠରୁ ଶବ୍ଦତକ ଝରିଲା ଭଦ୍ରଭାବରେ । 

ସିଓର୍‌ ୟୁ କ୍ୟାନନ ।”” ଛଅ ଫୁଟ ଲମ୍ବା, ତାଗଡା କଳା ଲୋକଟି ତାଡାଏ ମଇଳା 
ରେଜା ନୋଟ୍‌ ଧରିଥୁବା ନିଜର ଡାହାଣ ହାତକୁ କାଉଣ୍ଟର୍‌ ଉପରେ ଲମ୍ବେଇ ଦେଲା । ହାତରେ 
ନାଲି ଶାଗୁଆ ଚିତା କୁଟା ହୋଇଛି । ଲୋକଟି ବୋଧହୁଏ ପାଖ ପିଢ଼େରିଆରେ କାମ 
କରେ । ତା' ଦେହରୁ, ଲୁଗାପଟାରୁ ତୀବ୍ତ ଖାଇବା ଜିନିଷର ଗନ୍ଧ । 

ରେହାନା ସବୁଦିନ ଭଳି ନୋଟ୍‌ତକ ପିଢେରିଆର ବିଜିନେସ୍‌ ଆକାଉଣ୍ଟରେ ଡିପୋଜିଟ୍‌ 
କରୁଛି । 

““ସୁଇଟି, ଆଜି ଏତେ ଡେରି ଢେରି କାହିଁକି ?”' ରେହାନାକୁ ଗିଳିଗଲା ଭଳି ଚାହିଁ 
ଲୋକଟି କହିଲା । 

“କ୍ଷମା କରିବେ, ଆଜି ଆମର କମ୍୍ୟୁଟର୍‌ ଧୀରେ ଚାଲୁଛି ।” 

“ଯେତେ ଧୀରେ ଚାଲିବ, ଚାଲୁ , ଦୁଃଖ ନାହିଁ ।”” ଲୋକଟି ସେଇମିତି ଚାହିଁ 
ରହିଲା ରେହାନାକୁ । ରେହାନାର ଅସ୍ବସ୍ତି ବନ୍ୟା ଠିକ ଅନୁଭବ କରି ପାରୁଥୁଲା । କିନ୍ତୁ ତା'ର 
କରିବାର କିଛି ନାହିଁ । 

ହଠାତ ଲୋକଟି ଝୁଙ୍କି ପଡିଲା ସାମ୍ପାକୁ । ପ୍ରାୟ ଫିସ୍‌ ଫିସ୍‌ କରି କହିଲା, ' ` ତୁମ 
ବାଳ ଜୋଉ ରଙ୍ଗର, ସୁଇଟ୍‌ ହାର୍ଟ୍‌ ? 

“ଏକୃସ୍‌କ୍ୟୁଜ୍‌ ମି ¬” ରେହାନା ଏଭଳି କଥା କେବେ ଶୁଣିନି କାହାଠୁ । . , 

“ମୁଁ ଜାଣେ ତୁମ ବାଳର ରଙ୍ଗ ନିଶ୍ଚୟ ବହୁତ ସୁନ୍ଦର । କ'ଣ ତୁମ ଆଖି ଭଳି 
କଳା ?”” ଅସଭ୍ୟଙ୍କ ଭଳି ପୁଣି କହି ଉଠିଲା ସେ, କାହିଁକି ସ୍ବାରବ ତଳେ ନିଜର ସୁନ୍ଦର ବାଳ 
ଲୁଚେଇ ରଖିଛ ? କାଢି ଦିଅ ସ୍କାର୍୍ରକୁ । -¬- ମୁଁ କାଢି ଦେବି ?”? 

ରେହାନା ଓ ଲୋକଟି ମଝିରେ କାଚ କାଛର ବ୍ୟବଧାନ । ଚାହିଁଲେ ବି ହାତ 
ବଢେଇ ଲୋକଟି ରେହାନାକୁ ଛୁଇଁ ପାରିବନି, ତଥାପି ହୁଇ ପାଦ ପଛେଇ ଗଲା ରେହାନା । 
ପାଟିରୁ ବାହାରିଗଲା, ˆ “ଦୟା କରି ଭଦ୍ରଭାବରେ କଥା କହନ୍ତୁ ! 

ହଠାତ୍ର କେମିତି ରାଗିଗଲା ସେଇ ଚିତାକୁଟା ଲୋକଟି । ପାଟି କରି ଉଠିଲା, ‹ ବୃଡି 
ଆରବ ! ଏତେ ସମୟ ଭଦ୍ର ଭାବରେ କଥା କହୁଥୁଲି, ହେଲେ ପସନ୍ଦ ହେଲାନି ? ¬ 
ଭଦ୍ବାମି ଶିଖାଉଛି ! ୱାର୍ଲଡ଼ ଟ୍ରେଡ୍ଵ ସେଣ୍ଟର୍‌ରେ ପ୍ରେବ୍ର କ୍ରାଶ୍‌ କଲାବେଳେ କୋଉଠି ଥୁଲା ତୋ 
ଭଦ୍ଵାମି ----ପୃଥ୍ବୀର ଯେତେ ମୁସଲମାନ ଅଛନ୍ତି ସମସ୍ତଙ୍କୁ ଗୁଳି କରି ମାରିଦେବି ମୁଁ - 

-- ବୁଡି ଟେରରିଷ୍ଟ୍ସ୍‌---”' ଲୋକଟିର କଥା ବଢି ଚାଲିଥୂଲା । କଥା ମଝିରେ ହଠାଡ଼ 


ଡାହାଣ ହାତଟି ନିଜ ହାତ କଟା ଜ୍ୟାକେଟ୍‌ ପକେଟ୍‌ରେ ପୂରେଇ ଦେଲା ସେ । 

ବନ୍ଧୁକ କି ଛୁରି ନାହିଁ ତ କୋଟ୍‌ ପକେଟ୍‌ରେ ! ହଠାଡ଼ ରାଗି ଯାଇ ରେହାନାକୁ 
ଆକ୍ରମଣ କରିବନି ତ ! ଟେଲର୍‌ ଲାଇନ୍ରର କାଚ କାଛ ବୁଲେଟ୍‌ -ପ୍ରଫ୍ନ ହୋଇପାରେ, କିନ୍ତୁ 
ଛୋଟ କାଚ ଝରକାଟିର ଯେତିକି ଅଂଶ ଖୋଲା, ସେତିକି ପିସ୍ତଲଵର ନଳି ପାଇଁ ଯଥେଷ୍ଟ । 
ବନ୍ୟା ମନେ ମନେ ଘଟଣାଟିକୁ ତଉଲି ନେଉଥୂଲା । ସେ ଦୁଃସାହସିକ କାଯ୍ୟଟିଏ କରିବ 
କି ? ଆଢୁଠି ଧୀରେ ଧୀରେ ଡେସ୍କ ତଳକୁ ଖସେଇ ନେଇ ପ୍ରାୟ ଦେଖା ଯାଉ ନ ଥୁବା 
କଳା ରଙ୍ଗର ସୁଇଚ୍ଵ ଉପରେ ସେ ଚାପ ଦେବ ଜି ? ଟ୍ରେନିଙ୍ଗ ବେଳେ ଯେମିତି ଶିଖାହୋଇଥ୍‌ୁଲା, 
ଠିକ୍‌ ସେମିତି ? 

ଇଷ୍ଟର୍ଣ୍ଣ ବ୍ୟାଙ୍କର ସବୁ ବ୍ରାଞ୍ଚରେ ସବୁ ଟେଲର୍‌ ଡେସ୍‌କ୍‌ ତଳେ ଏଇଭଳି ସୁଇଚୂଟିଏ 
ଥାଏ । ଦେଖିବାଵ୍ଧ ଠିକ୍ର କଲିଙ୍ଗଁ ବେଲ୍‌ ଭଳି । କିନ୍ତୁ ଫରକ ଏଇ ଯେ ସେଇଟିକୁ ଟିପିଲେ 
ବେନ୍ଧଟି ବ୍ରାଞ୍ଚ ଭିତରେ ବାଜେ ନାହିଁ, ବାଜେ ଯାଇ ପାଖ ପୋଲିସ୍‌ ଷ୍ଟେସନ୍ଧରେ । ଟ୍ରେନିଙ୍ଗ 
ବେଳେ ଶିଖା ହୋଇଥୂଲା ଯେ ଯଦି ଜଣେ ବନ୍ଧୁକ ବା ଛୁରି ଦେଖାଇ ଟଙ୍କା ମାଗେ , ତେବେ 
ସେତେବେଳେ ବେଲ୍‌୍ରେ ହାତ ଦେବନି । କାରଣ ସାମାନ୍ୟ ସନ୍ଦେହ ହେଲେ ଆତତାୟୀ 
ରକ୍ତଓନଦୀ ବୁହାଇ ଦେଇପାରେ । ଏବେ ବି ଟ୍ରେନିଂ ଇନ୍ଷ୍ଟକୃଟରୁ ରଜର୍‌ କଥା ସେ 
ଭୁଲିନି । ରଜର୍‌ କହିଥୂଲେ- ବ୍ୟାଙ୍କ୍‌ରେ ହିରୋ ବା ହିରୋଇନ୍‌ ହେବା ପାଇଁ କେବେହେଲେ 
ଚେଷ୍ଟା କରିବନି । ସେସବୁ ଅଯଥା ସାହସିକତା ଫିଲ୍ମବାଲାଙ୍କ ପାଇଁ ଜମା ଥାଉ । ମନେ 
ରଖିବ, ଲୋକମାନଙ୍କର ଜୀବନ ତୁମ ହାତରେ । ଆଉ ମଣିଷଙ୍କ ଜୀବନ ଆଗରେ ସବୁ କିଛି 
ଛାର !' 

ଆଜି ଏଠି ଲୋକଟି ଡକାୟତି କରିବାର ଚେଷ୍ଟା କରୁନି । ସେ ବନ୍ୟାର ଜଣେ 
ସହକର୍ମୀକୁ ବିନା କାରଣରେ ଖରାପ ଭାଷାରେ ଆକ୍ରମଣ କରୁଛି । ହେଲେ ବନ୍ୟା ବେଲୁଟି 
ଟିପୁ ଟିପୁ ଯଦି ଲୋକଟିର କୌଣସି କାରଣରୁ ,ସନ୍ଦେହ ହୋଇଯାଏ ? ? ଯଦି ଅଧଵକ 
ପାଗଳାମି ଆରମ୍ଭ କରି ଦିଏ ସେ ? ? ଯଦି ପକେଟରୁ ପିସ୍ତଲୁଟିଏ କାଢି ଗୁଳି ଚଲାଏ ? ? 

ଏବେ ବି ବେଶ୍‌ କେତେଜଣ କଷ୍ଟମର୍‌ କାଉଣ୍ଟର ସାମ୍ନାରେ ଲାଇନ୍‌ରେ ଠିଆ ହୋଇ 
ରହିଛନ୍ତି । ନା, ଏ କ୍ଷେତ୍ରରେ ବେଲ ଟିପିବାର ରିସ୍‌କ ନେଇ ପାରିବନି ବନ୍ଯା । ଲୋକଟି 
ହେଉ ବକର ବକର । କେତେ ସମୟ ଆଉ ଠିଆ ହୋଇ ରହିବ ? ରେହାନା ଯଦି ପାଟି ନ 
ଖୋଲେ, ତା'ହେଲେ ଚାଲିଯିବ ସେ । 

୯୯ 
ବନ୍ଯା ଆଇ୍କୁଠି ଓ ଆଖିର ଇଶାରାରେ ରେହାନାକୁ ନିରବ ରହିବାକୁ କହିଲା। 


ଆଉ ସବୁଠାରୁ ଅଭାବିତ ଘଟଣାଟି ସେତିକି ବେଳେ ଘଟିଗଲା । ପ୍ରାୟ ନିଃଶବ୍ଦ 
ଭାବରେ ଭିତରକୁ ପଶି ଆସିଲେ ତିନି ଜଣ ପୋଲିସ୍‌ ଅଫିସର୍‌ । କାହାକୁ କିଛି ନ ପଚାରି 
ମୁହୁର୍ଭକ ଭିତରେ ସେମାନେ ପହଞ୍ଚିଗଲେ ଟେଲର୍‌ ଷ୍ଟେସନ ପାଖରେ । ସେତେବେଳ ପୟ୍୍ୟନ୍ତ 
ପାଟି କରି ଚାଲିଛି ଲୋକଟି । ମୋଟାମୋଟି ପୃଥ୍ବୀର ସବୁ ମୁସଲମାନଙ୍କ ବିରୁଦ୍ଧରେ ଏବଂ 
ବର୍ଭମାନ ପରିସ୍ଥିତିରେ ଆଖି ସାମ୍ପାରେ ଥୁବା ହିଜାବ୍ର ପିନ୍ଧା ରେହାନା ବିରୁଦ୍ଧରେ କୁସିତ 
ଭାଷାରେ କଥା କହି ଚାଲିଛି । ସେତେବେଳ ପଯ୍ୟନ୍ତ ଚିତାକୁଟା ହାତଟି ତା'ର ପକେଟ 
ଭିତରେ । 

ପରବର୍ଗୀ କେଇ ମିନିଟ୍‌ରେ ଯେଉଁ ନାଟକ ଅଭିନୀତ ହୋଇଗଲା, ତା” ଯେମିତି 
ହଲିଉଡ଼ର କୌଣସି ଚଳଚ୍ଚିତ୍ରର କିଛି ଅଂଶ । ଦୁଇ ଜଣ ପୋଲିସ୍‌ ଅଫିସର୍‌ ଆଖି ପଲକରେ 
ଲୋକଟିର ଦୁଇ ହାତ ଧରି ନେଇ ତାକୁ କାବୁ କରିପକେଇଲେ । ତୃତୀୟ ଜଣଙ୍କ କଡେଇ 
ଠିଆ ହୋଇ ରହିଲେ । 

““ ହେ, ହ୍ଵାଟ୍‌ସ୍‌ ଦିସ୍‌ ?' ପାଟି କରି ଉଠିଲା ଲୋକଟି । 

“ସରି, ମାଇଁ ଫ୍ରେଣ୍ଡ୍‌ ତୁମର ତଲାସ ନେବାକୁ ହେବ ।”' କଳା ପୋଲିସ୍‌ ଅଫିସରୁଙ୍କ 
ତାଚ୍ଲ୍ୟଭରା ସ୍ଵରରେ ଦୁଃଖିତ ହେବାର କୌଣସି ଲକ୍ଷଣ ହିଁ ନ ଥୁଲା । 

“ତଲାସ ! କାହିଁକି ? ମୋତେ ଚୋରଂ ବୋଲି ଭାବିଲ ନା କ'ଣ ? ମୁଁ ବେନ 
ପିଢେରିଆରେ କାମ କରେ । 

ଆକ୍ଛା ? ତା'ହେଲେ ତୁମର ଭୟ କ'ଣ ?”' 

ଏତେ ସମୟ ଚିଜ୍କାର କରୁଥ୍ବା ଲୋକଟିର ଭାଷା ହଜିଗଲା । ମୁହଁ ରଚ୍ତଶୂନ୍ୟ । 

ତଲାସ ନେଉଥ୍‌ବା ପୋଲିସ୍‌ ଅଫିସରୁଙ୍କୁ ବେଶୀ କଷ୍ଠ କରିବାକୁ ପଡିଲା ନାହିଁ । 
ଲୋକଟିର ବାଁ ପକେଟରେ ଦେଶୀ ପିସ୍ତଲ୍‌ଟିଏ ଥୁଲା । ବିନା ଲାଇସେନ୍ସ୍‌ର ଶଞ୍ା ପିସ୍ତଲ । 
କିନ୍ତୁ ଗୁଳି ଚଳେଇଲେ ଜୀବନ ଚାଲି ଯାଇପାରିବ । ହାତକଡି ପକେଇ ପୋଲିସ୍‌ ଦୁଇ ଜଣ 
ନେଇଗଲେ ତାକୁ । 

୧୦୦ 

କଡିକିଆ ହୋଇ ଠିଆ ହୋଇ ରହିଥୁ୍‌ବା ପୋଲିସ୍‌ ଅଫିସର୍‌ଜଣକ ସେମାନଙ୍କ ସାଙ୍ଗରେ 
ଗଲେ ନାହଁ । ରହିଗଲେ । ଚାରିଆଡେ ଆଖି ବୁଲେଇ ନେଇ ପଚାରିଲେ, “କିଏ ଫୋନ 
କରିଥିଲେ ? ଆପଣମାନଙ୍କ ଭିତରେ ମିସେଲ୍୍‌ ମ୍ୋରାନ୍ର କିଏ ?” 

ମିସେଲ୍ବ୍‌ ! 

“ମୁଁ ମିସେଲ୍‌ ମୋରାନ୍‌ । ଏଠିକା ବ୍ରାଞ୍ଚ ମ୍ୟାନେଜର୍‌ । ମୁଁ ଆପଣମାନଙ୍କୁ ଫୋନ 
କରିଥୁଲି ।”' ମୁହଁରେ କମ୍‌ବୟସୀର ନକଲକରା ହସ ନାହିଁ, ମନ୍ଦ୍ରଗତି ବି ନାହିଁ । ସମୁଦାୟ 
ଚେହେରା ଓ ସ୍ଵରରେ ଆଭିଜାତ୍ୟର ଝଲକ । ଏ ସେଇ ମିସେଲ୍୍‌ ? 

ବନ୍ଯା ନିଜ ଆଖିକୁ ଏବଂ କାନକୁ ବିଶ୍ବାସ କରି ପାରୁ ନ ଥୁଲା । 

“ଏଇଠି ବସନ୍ତୁ ।”” ମିସେଲ୍‌ ସେଇଠି ହଲ୍ବରେ ପଡିଥ୍‌ବା ସୋଫାକୁ ଦେଖାଇ 
ଦେଲେ । ““ଏଭଲିନ୍ସ, ଚାରିଟା ବାଜିଗଲାଣି, ବାହାର କବାଟ ବନ୍ଦ କରି ଦେଇ ଆସ ।'' 

““ୟେସ୍‌, ମିସେଲ୍‌ ।” ଧାଇଁ ଯାଇ କବାଟ ବନ୍ଦ କରି ଦେଇ ଆସିଲା ଏଭଲିନ୍ସ । 

ପୋଲିସ୍‌ ଅଫିସର୍‌ ଜଣକ ପକେଟ୍‌ରୁ ଛୋଟ ନୋଟ୍‌ ବହିଟିଏ ଓ ପେନୁସିଲ୍‌ କାଢି 
ଧରିଛନ୍ତି । ““ ମୋତେ କୁହନ୍ତୁ, କ'ଣ କେମିତି ହେଲା ।” 

“ମୁଁ ଏ ବ୍ରାଞ୍ଚରେ ନୂଆ । ମାସେ ପ୍ରାୟ ହୋଇଛି । କିନ୍ତୁ ମୁଁ ଆସିବା ପରେ ଶୁଣିଲି 
ଯେ ଏଇ ଲୋକଟି ସବୁଦିନ ଏଠି ଟେଲରୁମାନଙ୍କ ସାଙ୍ଗରେ ଖରାପ ବ୍ୟବହାର କରୁଛି । ସେ 
ବେନ୍ଧ ପିଜେରିଆରେ କାମ କରେ । ତେଣୁ ସବୁ ଦିନ ଉପରବେଳା କ୍ଯାଶ୍‌ ଡିପୋଜିଟ୍‌ 
କରିବାକୁ ଆସେ । ସେ ପ୍ରଥମେ ଏଭଲିନଵକୁ ଡେଟ୍‌ରେ ଯିବା ପାଇଁ ବାରମ୍ବାର ଡାକିଲା । ମନା 
କଲେ ଶୁଣିଲା ନାହିଁ । ଶୁଣି ଶୁଣି ଦିନେ ରାଗିଗଲା ଏଭଲିନ୍‌ସ । ସାଙ୍ଗେ ସାଙ୍ଗେ ଯାଇ 
ପହଞ୍ଚିଗଲା ପିଜେରିଆରେ । ଆଉ ସେଠିକାର ମାଲିକକୁ କହି ଦେଲା ଯେ ଯଦି ଲୋକଟି ତାକୁ 
ଏଇଭଳି ହଇରାଣ କରେ, ତେବେ ସେ ପୋଲିସ୍‌ କମ୍ପନ ତ କରିବ, କିନ୍ତୁ ତା'ପରେ ପିଜେରିଆର 
ମାଲିକ ବିରୁଦ୍ଧରେ କେସ୍‌ କରିବ ଏଇମିତି ଗୋଟିଏ ଲୋକକୁ ବ୍ୟାଙ୍କକୁ ସବୁଦିନ ପଠଉଛନ୍ତି 
ବୋଲି । ମାଲିକର ବୋଧହୁଏ ଲୋକଟି ସାଙ୍ଗରେ କ'ଣ କଥା ହେଲା । ସେଠୁ ସେ ଆଖି 
ଘୂରେଇଲା ଆଉ ଜଣେ ଟେଲର୍‌ ଆଶା ଆଡେ । ଆଶା ସାଙ୍ଗରେ କିନ୍ତୁ ଏଇଭଳି ରସପୂର୍ଣଣ 
କଥାବାର୍ଭା ଦିନକରୁ ଅଧଵକ ଚାଲିଲା ନାହିଁ । ତା'ପରେ ରେହାନା । ରେହାନାର --- ”! 

ବନ୍ୟା ଅବାକ ହୋଇ ମିସେଲ୍ଲଙ୍କ ମୁହଁକୁ ଚାହିଁ ରହିଥୁଲା କେବଳ ।ଏ କଂଣ ସେଇ 
ଅପଟ୍ଟ ଆଳସ୍ୟପରାୟଣା ମିସେଲ୍‌ ? ଦ୍ଵିତୀୟ ବୟଫ୍ରେଣ୍ଟ ସାଙ୍ଗରେ ଅଫିସ୍‌ ସମୟରେ 

୧୦୧ 
ପ୍ରେମାଳାପ କରୁଥ୍‌ବା ଏବଂ ପ୍ରଥମ ବୟଫ୍ରେଣ୍ଡ୍‌ ସହିତ ଶାରୀରିକ ସମ୍ପର୍କର ବିଷଦ୍ଵ ବିବରଣୀ 
ସମସ୍ତଙ୍କ ସାମ୍ପାରେ ଖୋଲାଖୋଲି ଭାବରେ ବର୍ଣ୍ଣନା କରୁଥୁବା ମିସେଲ୍‌ ଏଇ ? 

ମଣିଷଟିଏକୁ ଜାଣିବା ସତରେ ସହଜ ନୁହଁ । 

“ ଥ୍ୟାଙ୍କ ୟୁ, ମ୍ୟାମ୍‌ ।”” ପୋଲିସ୍‌ ଅଫିସରୁ ଜଣକ ଚାଲିଗଲେ । ସେ ଚାଲିଯିବା 
ପରେ ପରେ ହିଁ କାହାକୁ କିଛି ନ କହି ନିଜ କ୍ୟାବିନ୍ଧ ଭିତରକୁ ଚାଲିଯାଇଥୂଲେ ମିସେଲ୍ଲ୍‌ । 

ସାଢେ ଚାରିଟା ବାଢିଗଲାଣି । ସେପଯୀ୍ୟନ୍ତ ବନ୍ୟା ସମେତ ଟେଲର୍‌ ଲାଇନରେ 
କେହି ଖାଇ ନାହାନ୍ତି । ଏଭଲିନ୍୍‌ସ ଆଉ ବସିଲା ନାହିଁ । ନିଜ ବ୍ୟାଗ୍‌ରୁ ସାଶ୍୍‌ୱଚ୍ୃଟିଏ କାଢି ଖାଉ 
ଖାଉ ବାହାରିଗଲା ସେ । “ସି ୟୁ ଟୁମୋରୋ ।” 

ବନ୍ଯା ରେହାନାର ହାତ ଧରିଲା । “ଆସ, କିଛି ସମୟ ବସି, ଖାଇ ନେଇ 
ତା'ପରେ ଘରକୁ ଯିବ ।”” 

ରେହାନା ଆପରି କଲା ନାହିଁ । ମୁହଁ ହାତ ଧୋଇ ନେଇ ଘରୁ ଆଣିଥୁବା ଡବାରୁ 
ପରଟା କାଢି ଖାଉ ଖାଉ କହିଲା, “ଆଜି ମିସେଲ୍‌ ପୋଲିସ୍‌କୁ ଖବର ନ ଦେଇଥୁଲେ ନିଶ୍ଚୟ 
କିଛି ଅଘଟଣ ଘଟି ଯାଇଥାଆନ୍ତା ।” 

“କେତେ ଦିନ ଧରି ଏମିତି କରୁଛି ସେ ଲୋକ ?”” 

ବେଶ୍‌ କିଛି ଦିନ ଧରି । ଶୁଣିଲେ ତ ମିସେଲୁଙ୍କ କଥା । ସେ ପ୍ରଥମେ ପଡିଥୁଲା 
ଏଭଲିନ୍‌ ପଛରେ । ଏଭଲିନ୍ନକୁ ତ ଜାଣନ୍ତି , ଦିନେ ଏମିତି ପିଜେରିଆ ମାଲିକ ସାମ୍ପାରେ 
ଗାଳିଗୁଲଜ କଲା ଯେ ଲୋକଟି ତାକୁ ଛାଡି ଆଶା ପଛରେ ଲାଗିବା ଆରମ୍ଭ କରିଦେଲା । 
ହେଲେ ଆଶା ପଟିଆ ହୋଇ ଓକିଲାତି କରିବା ପାଇଁ ଅଛି ଜଣେ । ତା'ଠୁ ଜୋର୍‌ ଧମକ 
ଖାଇ ଲୋକଟି ଘୂରି ଆସିଲା ମୋ ଆଡକୁ । ସବୁ ଥର ଆସିଲେ କହେ ¬ ସିନେମା ଚାଇ । 
କଫି ପିଏଇବି, ଚାଲ ପିିଜ୍‌ । ତାକୁ ମୁଁ କହିଲି ମୁଁ ବାହା ହେଇଛି, ମୋର ପିଲା ଅଛି । ତଥାପି 
କିଛି ଲାଭ ହେଲାନି । ମୁଁ ଆଜିକାଲି ସେଥ୍‌ପାଇଁ ତା' କଥାର ଉତ୍ତର ଦେଉ ନ ଥୁଲି । 
ଯେଉଁଥୂପାଇଁ ରାଗିଗଲା ଆଜି ।'' 

“ଆଜି ଯଦି ପିସ୍ତଲ୍‌ କାଢି ପକେଇ ଥାଆନ୍ତା ସେ ? ତୁମେ ଏତେ ଦିନ ପୋଲିସ୍‌ 
କମ୍ପନ ଦେଇନ କାହିଁକି ? ଏ ଦେଶରେ ଥରେ ପୋଲିସ୍‌କୁ କଥାଟି ଜଣେଇ ଦେଲେ, ତୁମେ 
ନିଶ୍ଚିନ୍ତ ।” 

ରହି ରହି ରେହାନା କହିଲା, ˆ ରକ୍ଷଣଶୀଳ ଏକାନବର୍ଭୀ ମୁସଲମାନ ପରିବାରରେ 
ରହେ ମୁଁ । ଏସବୁ କଥା ଜଣାଜଣି ହେଲେ ମତେ ଆଉ ଘରୁ ବାହାରିବାକୁ କିଏ ଦେବେ ? 

୧୦୨ 
କେତେ କଷ୍ଟରେ ଯେ ଚାକିରି କରିବାର ଅନୁମତି ଟିକକ ଯୋଗାଡ କରିଛି, ସେଇଟା ଯଦି 
ଚାଲିଯିବ ତାହେଲେ ଦମ୍‌ ବନ୍ଦ ହୋଇ ଘରର ଚାରି କାନ୍ଷ ଭିତରେ ମରିଯିବି । କୁହନ୍ତୁ, 
କେମିତି ପୋଲିସ୍‌ କମ୍ପେନ୍ନ ଦେଇଆଆନ୍ତି ?”” ପୁଣି ଗୁଣୁଗୁଣୁ ହୋଇ କହିଲା, “ମିସେଲ୍ବଙ୍କ 
କମ୍ପରେଚ ଘୂରି ଘୂରି ମୋ ଉପରକୁ ନ ଆସୁ --- ଘର ଲୋକମାନେ ଢାଣିଲେ ¬ ¬ ¬ 

ବିଚରା ଝିଅଟି ! ଡରି ଡରି ରହୁଛି ସବୁବେଳେ ! ରେହାନା ସାଙ୍ଗରେ ଗାଡି ପାଖକୁ 
ଚାଲି ଯାଉ ଯାଉ କଥା ବୁଲାଇବାକୁ ବନ୍ୟା ପଚାରିଲା, “ଆଚ୍ଛା ରେହାନା, ତୁମେ ଯେ କହିଲ 
ଆଶାକୁ ବି ଲୋକଟି ହଇରାଣ କରୁଥୁଲା ?” 

“ହୁଁ କରୁଥିଲା ତ | ଆଶା ମୁଣ୍ଡର ଟୋପା ନେଇ କେତେରକମର କଥା | କେତେ 
ଚାପା ଧମକ ।” 

“ଟୋପା ? ?”” 

a ୮” 

ବନ୍ୟା ଆମେରିକାରେ ପ୍ରାୟ ଟୋପା ପିନ୍ଧେନି । ସେ ଏକା ନୁହଁ, ତା'ଭଳି ବେଶ୍‌ 
କେତେ ଜଣ ବିବାହିତା ଭାରତୀୟ ହିନ୍ଦୁ ମହିଳା ଭାରତୀୟ ଉତ୍ସବର ଦିନ କେଇଟିକୁ ଛାଡିଦେଲେ 
ଅନ୍ୟ ସମୟରେ ମୁଣ୍ଡରେ : ଟୋପା ପିଛଧ୍ତି ନାହିଁ । ଏଠିକା ଲୋକମାନଙ୍କର କୌତୁହଳଭରା 
ଚାହାଣି ବଡ ଅସ୍ଵସ୍ତିକର ମନେ ହୁଏ । 

ଆଶା ଭଳି ଯେଉଁ କେତେ ଜଣ ଟୋପାର ସଂସ୍କୃତି ଛାଡି ପାରିନାହାନ୍ତି ସେମାନେ 
ଆଖିରେ ନ ପଡିବା ଭଜି ଛୋଟ ଟୋପାଟିଏ ଦୁଇ ଭର ମଝିରେ ଲଗାଇ ଦିଅନ୍ତି । ଆଉ ତାକୁ 
ଇ ନେଇ ଲୋକଟି ଆଶାକୁ ହଇରାଣ କରିବା ଆରମ୍ଭ କରିଦେଇଥୁଲା ! 

ରେହାନା କହିଚାଲିଥୁଲା, ˆ ଡଟ୍ବଷ୍ଟରୁସ୍‌ଙ୍କ କଥା କହି ଆଶାକୁ ଡରେଇବାର ଚେଷ୍ଟା 
ବି କରିଥୁଲା !” 

ଡଟବଷ୍ଟରୁ୍‌ସ୍‌ ! ଅଶୀ ଦଶକର ଶେଷ ଆଡକୁ ନିଉ ଜର୍ସି ଜର୍ସି ସିଟିରେ ଯେଉଁ 
ଦୁର୍ଘାନ୍ତ ଗ୍ୟାଙ୍ଗଟି ସ୍ଥାନୀୟ ଭାରତୀୟମାନଙ୍କ ପଛରେ ପଡିଯାଇଥ୍‌ଲେ, ସେମାନଙ୍କ କଥା କିଏ 
ନ ଜାଣେ ? ଜର୍ସି ସିଟିରୁ ଭାରତୀୟଙ୍କୁ ତଡିବା ପାଇଁ ଦଳଟି ସେମାନଙ୍କୁ ବହୁ ଭାବରେ 
ଆକ୍ରମଣ କରିବା ଆରମ୍ଭ କରିଦେଇଥୂଲେ । ବିଭିନ୍ନ କାରଣରୁ ପୋଲିସ୍‌ ବି ସେତେବେଳେ 
ନିଷ୍ପିୟ । ଆଉ ସହି ନ ପାରି ଭାରତୀୟମାନେ ଦଳଟି ବିରୁଦ୍ଧରେ ମୁଣ୍ଡ ଟେକିଥୂଲେ । ଏଥର 
ପୋଲିସ୍‌ ସହାୟତା ପାଇଥୁୂଲେ ସେମାନେ । ଶେଷରେ ଗ୍ୟାଙ୍ଗଟି ଭାର୍ଗିଯାଇଥୂଲା । 

୧୦୩ 
ଆଶା ପାଖରେ ସେଇ ଡଟବଷ୍ଟରୁସ୍‌ଙ୍କ କଥା ଉଠେଇଥୁୂଲା ପିଢେରିଆ ଲୋକଟି ! 
“ଆଶା କ'ଣ କଲା ?” 
“ଆଶା କଥା କାହିଁକି ଉଠୁଛି ? ତାକୁ ତ ଘଣ୍ଟ ଘୋଡେଇ ରଖିବା ପାଇଁ ଜଣେ 
ଅଛି ।” 
ଜିଏ ଡ଼” 
ଏତେ ସବୁ ଭିତରେ ବି ହଠାତ଼ ହସି ପକେଇଲା ରେହାନା । “ଆପଣ କାଣନ୍ତିନି 
କି, ବନ୍ୟା ? ସେଇ ଯେଉଁ ଗ୍ୟାରେଜ୍‌ଟି ଅଛି ବ୍ୟାଙ୍କ ପାଖରେ, ତା'ର ମାଲିକ ଆଲ୍ବର୍ଟ ତ 
ଆଶାର “ବିଶେଷ ବନ୍ଧୁଂ । ସବୁ ଦିନ ଛୁଟି ପରେ ସେ ତାଙ୍କ ସାଙ୍ଗରେ କଫି ପିଇବାକୁ 
ବାହାରକୁ ଯାଏ । ପ୍ରାୟ ସବୁ ଦିନ ତାଙ୍କରି ସାଙ୍ଗରେ ଲଞ୍ଚ୍‌ ବି ଖାଏ । ଆପଣ କ'ଣ କେବେ 
ଆଶାକୁ ଘରୁ ଖାଇବା ଆଣି ଏଇଠି ବସି ଖାଇବାର ଦେଖିଛନ୍ତି ?”” 
ସତ କଥା, ସବୁ ଦିନ ନିଜ ଲଞ୍ଚ୍‌ ଆୱାର୍‌ରେ ଆଶା ଖାଇବାକୁ ବାହାରକୁ ଚାଲିଯାଏ । 
ହେଲେ ସେସବୁ ନେଇ କେବେ କିଛି ଭାବିନି ବନ୍ୟା । ଏ ଦେଶରେ ବାହାରେ ଖାଇବାଟା 
ଏମିତି ନିତ୍ୟନୈମିରିକ ଯେ କିଏ ବାହାରକୁ ଯାଉଛି, କିଏ ନ ଯାଉଛି, ତା'ର ଖବର କେହି 
ରଖେନି । 
ଆଲବର୍ଟ ଟ୍ରେଣ୍ଟନ ରାଜନୀତି ମହଲରେ ଜଣାଶୁଣା । ତେଣୁ ତାଙ୍କୁ ସମସ୍ତେ ଏଠି 
ସମ୍ମାନ କରନ୍ତି । ଭୟ ବି ପାଆନ୍ତି । ଆଶାର ଆଉ କି ଚିନ୍ତା ? ହେଲେ ମୋର ଏଠି ତିଷ୍ଠି 
ରହିବା ଦୁର୍ବିସହ ହୋଇଗଲାଣି । ପୋଲିସ୍‌ ଲୋକଟାକୁ ବାନ୍ଧି ରଖି ଦିଅନ୍ତା କି କିଛି ବର୍ଷ !”” 
ହୁଏତ ରଖି ଦେବ । ବିନା ଲାଇସେନ୍ସସ୍‌ରେ ପିସ୍ତଲ ରଖିବା ଏଂ ଦେଶରେ ବେଶ୍‌ 
ଗୁରୁତର ଅପରାଧ । ତାଛଡା ଆଉ କି କି ଅତୀତର କୀର୍ଭି ତା'ର ଅଛି କିଏ ଜାଣେ ‹ ? 
ହେଲେ ଦିନେ ନା ଦିନେ ତ ଜେଲ୍‌ ବାହାରକୁ ବାହାରିବ ସେ ? ତା'ପରେ କ'ଣ ହେବ ? 
ଫେରି ଆସିବା ପରେ ରେହାନା ଉପରେ ତା'ର ରାଗ ବଢି ଯିବନି ତ ? 
ଗାଡି ଚଲାଇ ଘରକୁ ଫେରୁ ଫେରୁ ହଠାତ଼ ବନ୍ୟା ମନକୁ ଆସିଲା ଟ୍ରେଣ୍ଟନୁ ଭଳି 
ଜାଗାରେ ଆଶାର ଆଲୁବର୍ଟ୍‌ ଭଳି ବଡ଼ିଗାର୍ଡଟିଏ ରହିଲେ ବଡ ସୁବିଧା । 
ସୁବିଧା ହୁଏତ, କିନ୍ତୁ ସେଥୁପାଇଁ କିଭଳି ମୂଲ୍ୟ ଦେବାକୁ ହୁଏ ? 
ମଙ୍ଗଳବାର ! ପୁଣି ଆଉ ଗୋଟିଏ ଦିନ ଆରମ୍ଭ ହେଲା ଇଷ୍ଟର୍ଣ୍ଣ ବ୍ୟାଙ୍କର ଟେଣ୍ଟନନ 
ବ୍ରାଞ୍ଚରେ । ସେଦିନ ବ୍ରବି ଟେଲର୍‌ ଲାଇନ୍ୂର ସେଇ ଏକା ଅବସ୍ଥା । ଦୁଇ ଜଣ ଟେଲର୍‌ । 

ଆଶା ଆସି ପହଞ୍ଚିଛି । କିନୁ ରେହାନା ଆସି ପାରିଲା ନାହିଁ । ଗତ କାଲିର ଘଟଣା ତାକୁ ଏତେ 
ଦୋହଲାଇ ଦେଇଛି ଯେ ସେ ସକାଳୁ ବିଛଣାରୁ ଉଠି ପାରୁନି, କାମକୁ ଆସି ପାରିବ ନାହିଁ - 
ସକାଳୁ ଫୋନର କରି ମିସେଲ୍ଲଙ୍କୁ ଜଣେଇ ଦେଇଛି ସେ । 

ଏଥର ବନ୍ୟା ମିସେଲ୍ଲଙ୍କୁ ଟେଲର୍‌ ଲାଇନର ସମସ୍ୟା କଥା କିଛି କହିଲା ନାହିଁ । 
ସ୍ଵତଃପ୍ରବୃତ୍ତ ଭାବରେ କ୍ୟାଶ୍‌ ବକ୍ସ୍‌ ଧରି ପୂର୍ବ ଦିନର ସ୍ଥାନକୁ ଚାଲିଗଲା ସେ । ତେବେ ଆଜି 
କେବଳ ଦ୍ରଇ ତିନି ଘଣ୍ଟା ଏଠି ଡ୍ୟୁଟି କଲେ ହେଇଯିବ ! ମଙ୍ଗଳବାର ଅପେକ୍ଷାକୃତ ଭାବରେ 
ଭିଡ କମ୍‌ ' 

“ଶୁଣିଲି, କାଲି ବହୁତ ବଡ ନାଟକ ହୋଇଗଲା ବ୍ରାଞ୍ଚରେ ?”? ନୋଟ୍‌ ବିଡାତକ 
ତଳ ଡ୍ରୟର୍‌ରେ ସଜ୍ଜାଡି ରଖୁ ରଖୁ ଆଶା ବନ୍ୟାକୁ କହିଲା । 

ହୁ ଲୋକଟାଏଁ ରେହାନାକୁ ଗାଳିଗୁଲଜ କରୁଥଲା । ମିସେଲ୍‌ ପୋଲିସ୍‌କୁ ଖବର 
ଦେଇ ଡକେଇ ଦେଲେ ।--- ପିଢେରିଆରେ କାମ କରୁଥ୍ବା ସେଇ ଲୋକଟି, ତୁମକୁ ବି 

` କୁଆଡେ ଭାରି ହଇରାଣ କରୁଥୂଲା ? 

“ବହୁତ ନୁହଁ, ତେବେ କରିବା ଆରମ୍ଭ କରିଦେଇଥୁଲା । ହେଲେ ବେଶୀ ବାଟ 
ଗଲାନି । ଆଲ୍ବର୍ଟ୍‌ ତାକୁ ଏମିତି ଚାବି ଦେଲା ଯେ ¬¬-” 

““ଆଲୁବର୍ଟ୍‌ କିଏ ?”” ଗତ କାଲି ଆଲ୍ବର୍ଟ୍‌ କଥା ରେହାନାଠୁ ଶୁଣିଥିଲେ ବି ବନ୍ୟା 
ଆଉ ଥରେ ପଚାରି ଦେଲା । 

““ଆଲୁବର୍ଟ୍‌ ମୋର ସାଙ୍ଗ ।” ନିର୍ବିକାର ଭାବରେ କହିଲା ଆଶା । 

କିଛି ନ କହି ବନ୍ୟା ତା” ମୁହଁକୁ ଚାହିଁଲା । 

“କ'ଣ ହେଲା ? ଭାବନାରେ ପଡିଗଲେ ଆପଣ ? ବିବାହିତା ଭାରତୀୟ ନାରୀଟିଏ 
ନିଜର ମୂଲ୍ୟବୋଧକୁ ଜଳାଞ୍ଜଳି ଦେଇ ଦେଇଛି ଭାବି ବିବ୍ରତ ହୋଇଗଲେ ?” ' ଆଶା ଜୋର୍‌ରେ 
ହସିବା ଆରମ୍ଭ କରି ଦେଲା, “ଚିନ୍ତା କରନ୍ତୁନି । ଆଲ୍ଲବର୍ଟ୍‌ ମୋର ବୟଫ୍ରେଣ୍ଡ୍‌ ନୁହଁ କି ତା' 
ସାଙ୍ଗରେ ମୁଁ ଏକସଷ୍କା ମାରିଟାଲ୍୍‌ ଆଫେଆର୍‌ କରୁନି । ସେ କେବଳ ମୋର ବନ୍ଧୁ ।” 

“ଜକ? 

ଏଇଠି ବ୍ୟାଙ୍କ୍‌ରେ କାମ କରୁ କରୁ ଚିହ୍ନା ହେଲା । ତା' ପରେ,ଦିନେ ଏକାଠି ଲଞ୍ଚ୍‌ 
ଖାଇଲୁ । ସେଇଟା ଏବେ ଅଭ୍ଯାସରେ ପଡିଗଲାଣି । ସପ୍ତାହକୁ ତିନି ଚାରି ଥର ଆମେ 
ଏକାଠି ଲଞ୍ଚ୍‌ ଖାଉ । କେବେ କେମିତି କୁଆଡେ ଟିକିଏ ବୁଲିବାକୁ ଯାଉ । --- ଦେଖନ୍ତୁ, 

ମୋର ଇଞ୍ଜିନିୟର୍‌ ସ୍ଵାମୀ ବ୍ଯସ୍ତ ମଣିଷ, ଆଲ୍ବର୍ଟ୍‌ ର ସ୍ତ୍ରୀ ବି ନାରୀଜାଗରଣ ନେଇ ବ୍ୟୟ 
ସବୁବେଳେ । ମୋ ପିଲାଏ ହାଇସ୍ତଲ୍୍‌ରେ, ମା' ପାଇଁ ଧୈଯ୍ୟ ନାହିଁ । ଆଉ ଆଲ୍ଲବର୍ଟର ଚାରି 
ସାବାଳକ ସନ୍ତାନ କେବେଠୁ ଘର ଛାଡି ସାରିଲେଣି । ଦୁଇ ଜଣ ଏକା ମଣିଷ ଯଦି କିଛି 
ସମୟ ଏକାଠି କଟେଇ ଆନନ୍ଦ ପାଆନ୍ତି, ତେବେ ସେଥୁରେ କ୍ଷତି କ'ଣ ?”' ଆଶା କଥାଗୁଡିକ 
ବନ୍ୟାକୁ କହୁଛି ନା ନିଜକୁ ନିଜେ ଆଶ୍ଵାସନା ଦେଉଛି ? 

କିଛି ସମୟ ଚୁପ୍‌ ରହି ଆଶା ପୁଣି କହିଲା, “ବୁଝିଲେ, ବନ୍ୟା, ଆଲ୍ବର୍ଟ ପଲିଟିସିଆନନ 
ତ, ଭାରି ସୁନ୍ଦର କଥା କହେ । ତା'ର ପ୍ରଶଂସା ଶୁଣିଲେ ମିଃ ହେବ, ପୃଥିବୀର ସବୁଠାରୁ 
ସୁନ୍ଦର, ଗୁଣର ମଣିଷ ମୁଁ । -¬¬- ନିଜର ମୁଢଡ଼ ଭଲ ରଖିବାକୁ କେହି କେହି ଲୋକ ମଦ 
ପିଅଚ୍ତି । କେହି କେହି ଡ୍ରଗ୍‌ ଉପରେ ନିର୍ଭର କରନ୍ତି । ଆଉ ମୁଁ --- ? ମୁଁ ଆଲ୍ବର୍ଟକୁ 
ଧରିଛି ।”” ଆଗ ଭଳି ଜୋର୍‌ରେ ହସିବାକୁ ଲାଗିଲା ସେ । 

ଭୟ ଲାଗେନି ? ବନ୍ୟା ଆଶାର ଛୋଟ କଳା ଟୋପା ପିନ୍ଧା ଶ୍ୟାମଳ ମୁହଁ ଉପରେ 
ଥରେ ଆଖି ବୁଲେଇ ଦେଇ ନିରବ ଭାବରେ ପଚାରିଲା । 

ସେ ରକ୍ଷଣଶୀଳ ଆଦୌ ନୁହଁ । ଏତେ ବର୍ଷ ଧରି ବହୁ ଦେଶରେ ବହୁ ମଣିଷଙ୍କୁ 
ଦେଖିବା ପରେ ତା!’ ଚିନ୍ତାଧାରା ବେଶ୍‌ ବଦଳିଛି । ମନରେ ଏମିତି ଧାରଣାଟିଏ ନାହିଁ ଯେ 
ଯେକୌଣସି ପରିବେଶରେ ଭାରତୀୟ ନାରୀ ସତୀ ସାବିତ୍ରୀ, ସହନଶୀଳା ଧରିତ୍ରୀ ହୋଇ 
ରହିବାକୁ ବାଧ । କିଚ୍ୁ ବ୍ୟକ୍ତିଗତ ଜୀବନରେ ଅଯଥା ଗୋଳମାଳ କାହିଁକି ? 

ଏମିତି କରିବା ମାନେ ନିଆଁ ସାଙ୍ଗରେ ଖେଳିବା ନୁହଁ ? ତୁମେ କ'ଣ କହୁଛ ?” ˆ 
ସେଦିନ ସଂଧ୍ୟାରେ ଖାଉ ଖାଉ ସୌରଭକୁ ପଚାରିଲା ସେ । 

“ନା, ଜମା ନୁହଁ । ଯଦି କେବଳ କିଛି ସମୟ ସେମାନେ ଏକାଠି କଟଉଛନ୍ତି, 
ତେବେ ସେଥୁରେ ଆପରିଜନକ କ'ଣ ରହିଲା ? 

କିଛି ସମୟ କଟାଇବା ଆଉ ନିୟମିତ ଭାବରେ ଏତେ ବେଶୀ ସମୟ କଟାଇବା 
- ଏହା ଭିତରେ ଫରକ ନାହିଁ ? 

“ଲୋକମାନେ ତ ସାଙ୍ଗମାନଙ୍କ ସାଙ୍ଗରେ ପୁଣି ସମୟ କଟାନ୍ତି ? ଆଉ ତୁମ 
କଲିଗ୍‌ କହୁଛି ଯେ ତା'ର ଲୋକଟି ସାଙ୍ଗରେ ଆଫେଆର୍‌ ନାହିଁ ।” 


Digitized by srujan ka@gmail.com 


୧୦୬ 
ଶାରୀରିକ ସମ୍ପର୍କ ନ ଥାଇ ପାରେ । କିନ୍ତୁ କୋଉଠି ତ କିଛି ପ୍ରଭାବ ପଡିବ 


ଏଭଳି ସମ୍ପକର । -¬- ଆଶାର ସ୍ବାମୀ, ଦୁଇ ପିଲା ଅଛନ୍ତି । ଘର ସଂସାର ରହିଛି । ଏସବୁ 
ସର୍ତ ଅଠତିରିଶ ବର୍ଷ ବୟସରେ ଏମିତି କିଛି ¬ 

“ସେମାନେ ବୁଝତ୍ୁନା ନିଜ ନିଜ କଥା, ତୁମେ କାହିଁକି ଏତେ ମୁଣ୍ଡ ଖେଳାଉଛ ? 
ସୌରଭ ସ୍ଵରରେ ଅଧୈୟ୍ୟ । 

“ଆରେ, ମୁଁ ମୁଣ୍ଡ ଖେଳାଇବି କାହିକି ?”' ତାତିଗଲା ବନ୍ୟା, “ମୁଁ କ'ଣ ଏସବୁ 
କଥା ଆଶାକୁ କହିବାକୁ ଯାଉଛି ? ବାସ୍‌ ¬ ଭାବନାଟିଏ ମନକୁ ଆସିଲା, ସେଥୁପାଇଁ ତୁମକୁ 
କହୁଛି ।” ` 

“ତୁମେ ବହୁତ ବେଶୀ ଭାବ ।”” ପାଣି ପିଉ ପିଉ ସୌରଭ କହିଲା । ଏଇ 
ମନ୍ତବ୍ୟଟା ଆଜିକାଲି ବେଶୀ ଶୁଣୁଛି ବନ୍ଯା । 

“ତମେ କୁହ, ଆଟେନଟିଭ୍‌ ଓଲ୍ଡର୍‌ ମେଲ୍‌ ସିନୁଡ଼ରୋମ୍‌ ନୁହଁ ଏଇଟା ? 

“ଆରେ ବାପ୍ରେ ବାପ୍‌ - ତୁମେ ତ ସାଇକୋଲୋଜିକୁ ଗଲଣି ! ଆଜିକାଲି କ'ଣ 
ବହୁତ ମନସ୍ତାର୍ସିକ ଲେଖା ପଢାହେଉଛି କି ?”” ସୌରଭ ଆଲୋଚନା ଶେଷ କରି ଦେବାକୁ 
ବସିଲା । 

ବନ୍ଯା କିଛି ନ କହି ଅଇଁଠା ବାସନ ଉଠେଇଲା † ସୌରଭ ଇ-ମେଲ୍‌ ଧରି 
ବସିଲାଣି । ତାକୁ ଟିକିଏ ସାହାଯ୍ୟ କଲେ ହୁଅନ୍ତା ନାହିଁ ? ସେ ବି ତ ଢ୍ଲାନ୍ତ ହୋଇ ଫେରିଛି 
ବ୍ୟାଙ୍କରୁ । ବାସନତକ ଧୋଇ ଡିଶ୍‌ ୱାଶର୍‌ରେ ଆଉ ରଖିଲା ନାହିଁ ବନ୍ୟା । ପଡିଥାଉ, କାଲି 
ସକାଳେ ସେ ଦେଖିବ । 

“ମୁଁ ଶୋଇବାକୁ ଯାଉଛି, ତୁମର କ'ଣ ଡେରି ହେବ ?' 

“ଡେରି ଟିକିଏ ହେବ | କେତେଟା ଫୋନ କରିବାର ଅଛି ।” 

“ଏବେ ! ଏବେ ଦଶଟା ପନ୍ଦର ହେଲାଣି | ଏଡେ ରାତିରେ କାହାକୁ ଫୋନ କରି 
ବିରକ୍ତ କରିବ ?”' 

“ଠୱଷ୍‌ କୋଷ୍ଟ ଫୋନ୍ସ କରିବାର ଅଛି । ସେଠି ତ ଏବେ ଜମା ସାତଟା ପନ୍ଦର, 
ତରବର ହୋଇ ସୌରଭ କହିପକେଇଲା, “ଜରୁରୀ ମେଲ୍‌ ବି ରହିଛି ¦ ଦେଖିବାକୁ ହେବ । 
¬-- ତୁମେ ଶୋଇପଡ ।”' 

ବିଛଣାରେ ପଡିଯାଇ ବନ୍ୟାର ମନ ଖରାପ ହୋଇଗଲା । ଆଜିକାଲି ଘରେ 
ରହିଲେ ବି ସବୁବେଳେ କାମ କାମ ହୋଇ ସୌରଭର ସମୟ କଟିଯାଏ । ତା’ ସାଙ୍ଗରେ 

୧୦୭ 
ବେଶୀ କଥା ନାହିଁ , ସେ ହାଲୁକା ଗପସପ କଲେ ଅଧ୍ବକାଂଶ ସମୟରେ କୌଣସି ଉତ୍ତର 


ନାହିଁ । ବେଳେ ବେଳେ ପାଟିରୁ ବାହାରି ବି ଯାଉଛି ¬ ମୁଁ ବହୃତ ବ୍ୟସ୍ତ ଅଛି, ବନି, ପରେ 
ଏସବୁ ନେଇ ଗପିବା ।' 

ସୌରଭ ତ ଏମିତି ନ ଥୁଲା କୌଣସି ଦିନ ! ସବୁ ଦିନେ ଅଫିସ୍‌ ବାହାର ସମୟତକ 
ତା'ର ବନ୍ୟା ଦରକାର । ଘରେ ପହଞ୍ଚିବା ମାତ୍ରକେ ବନ୍ୟା ନିଜର କିଛି କାମ କରି ପାରିବ 
ନାହିଁ । ସୌରଭ ପାଖରେ ବସି ଗପିବାକୁ ବାଧ୍ୟ ସେ । ଯଦି ରୋଷେଇ କରିବାକୁ ସେ ଯାଏ, 
ତେବେ ତା” ପଛେ ପଛେ ସୌରଭ । ଆଉ ବିଛଣାକୁ ଏକା ଆସିବାର ପ୍ରଶ୍ନ ନାହିଁ । 

କ'ଣ ହୋଇଗଲା ସୌରଭର ? 

ହଠାତ୍ଵ ନିଜ ଉପରେ ବିରକ୍ତ ହୋଇଗଲା ବନ୍ୟା । ସୌରଭର କଣ ହୋଇଛି ସେ 
କ'ଣ ଜାଣିନି ? ମାତ୍ର କୋଡିଏ ମିନିଟ୍‌ ବାଟ ଗାଡି ଚଲେଇ ଆଠ ନଅ ଘଣ୍ଟା କାମ କରି ସେ 
ଥକି ଯାଉଛି । ଆଉ ସୌରଭର ତ ଟୁର୍‌, କାମ ଲମ୍ବିଛି । ଯେତେ ଉଡାଜାହାଜରେ ଯାଉ ନା 
କାହିଁକି , ଯେତେ ଭଲ ହୋଟେଲ୍‌ରେ ରହୁ ନା କାହିଁକି , ପ୍ରତି ସପ୍ତାହକୁ ଏତେ ଯିବା ଆସିବା 
କରିବାର କ୍ଲାନ୍ତି ନାହିଁ ? ପୁଣି ପ୍ରୋଜଢେକୁ ହେଉଥ୍‌ବା ଅଫିସ୍‌ରେ କାମ, ଏଠି ବି କାମ । 
ବିଚରା । ବନ୍ୟା ଆଖି ବନ୍ଦ କଲା । 

ଟ୍ରେଣ୍ଟନୁ ବ୍ରାଞ୍ଚରେ ବନ୍ୟାର ତିନି ସପ୍ତାହ କଟିଗଲା । ତା”ର ନିରନ୍ତର ଚେଷ୍ଟା ସର୍ତ 
ମିସେଲ୍ଲଙ୍କ କାଯ୍ୟଦକ୍ଷତାରେ ବିଶେଷ ପରିବର୍ଭନ ଆସିନି । କିନ୍ତ ତାଙ୍କୁ ସାହାଯ୍ୟ କରିବାକୁ 
ଏବେ ଆସିଛଚ୍ତି କ୍ୟାରି ପୋଲିନେସ୍‌କି ଆଉ ଜୋ ଟାଉନ୍ସେଣ୍ଡ୍‌ । ବନ୍ୟାର ଏଥର ଟ୍ରେଣ୍ଡନ 
ବ୍ରାଞ୍ଚରେ କାମ ଶେଷ । ସେ ଫେରି ଯାଇ ପାରିବ ପୁରୁଣା ବ୍ରାଞ୍ଚର ପରିଚିତ ରୁଟିଚୂକୁ । 

ସୋମବାର ସକାଳୁ ହୋପ୍‌ୱଞ୍ଜେଲ୍‌ ବ୍ରାଞ୍ଚରେ ଠିକ ସମୟ ଅନୁସାରେ ପହଞ୍ଚିଗଲା 
ସେ । କୌଣସି ଗାଡି ନାହିଁ । ଛୋଟ ହସଟିଏ ଖେଳିଗଲା ତା” ଓଠରେ ! ଏଠିକା ଲୋକଙ୍କର 
ଦିନ ଆରମ୍ଭ ହେବାକୁ ଯେ ଢେର ଭେରି ! 

ମନ ଭିତରେ ଆନନ୍ଦର ଲହରୀ ଖେଳୁଛି । ମନେ ହେଉଛି, ବହୁତ ଦିନ ବାହାରେ 
କଟେଇ ସେ ଏବେ ଘରକୁ ଫେରିଛି । 

ମନର ଏଇ ଭାବ କିନ୍ତୁ ବେଶୀ ସମୟ ରହିଲା ନାହିଁ ବନ୍ୟାର । 

ଯେଉଁ ମାର୍ଗାରେଟ୍‌ ସେ ଚାଲିଯିବ ବୋଲି ଏତେ ମନ ଖରାପ କରିଥୂଲେ, ସେ 
ପ୍ରଥମ କେଇ ମିନିଟ୍‌ର ଆନନ୍ଦ ଓ ସ୍ଵସ୍ତି ପରେ ନିହାତି ନିର୍ବିକାର । ସେଦିନ ଘରକୁ ଫେରିଯିବା 
ଆଗରୁ ତାଙ୍କ ସାଙ୍ଗରେ ବନ୍ୟାର କିଛି କଥାବାର୍ରା ହୋଇଥୂଲା ଅବଶ୍ୟ । 

୧o୮ 

““ ବ୍ରେଟ୍‌ ' କହିଲେ, ତୁମେ ବହୁତ ଭଲ ଭାବରେ କାମ ସମ୍ଭାଳିଥୂଲ ଟ୍ରେଣ୍ଟନୂରେ । 
ଡୋରୋଥବ ବି ବହୁତ ଖୁସୀ ।”' ମାର୍ଗାରେଟ୍‌ କହିଥିଲେ । 

' ଥ୍ୟାଙ୍କସ୍‌ ।”? 

* ମିସେଲ୍‌ କାମରେ କିଛି ଉନ୍ନତି ହୋଇଛି ? 

ଏକଥାର କିଛି ଉତ୍ତର ଦେଲାନି ବନ୍ୟା । ହସିଦେଲା ଟିକିଏ । 

“ଏମିତି ଭାବରେ ଚାଲିଲେ ସେ ବେଶୀ ଦିନ ତିଶ୍ପିବ ନାହିଁ ସେଠି । ନିଜେ ବିରକ୍ତ 
ହୋଇ ଚାକିରି ଛାଡି ହେବ । ପୁଣି ନୂଆ ଲୋକ ଖୋଜିବାକୁ ହେବ ମୋତେ ।”” ହଠାତ ସିଧା 
ହୋଇ ବନ୍ୟାକୁ ଚାହିଁଲେ ମାର୍ଗାରେଟ୍‌ । କହିଲେ, “ତୁମର ସେଠି ଅସୁବିଧା ହୋଇନି କାମ 
କରିବାରେ ?” 

“ନା, ଆଦୌ ନୁହଁ | ସେଠି ତ ବେଶୀ ଭାଗ ଲୋକ କଳା, ନହେଲେ ହିସ୍ପାନିକୃ । 
ମୋ ଦେହର ଗହମ ରଙ୍ଗ ସେମାନଙ୍କଠୁ ଖୁବ୍ଧ ଗୋଟିଏ ଭିନ୍ନ ନୁହଁ ନିଶ୍ଚୟ | ହୁଏତ ମୋତେ 
ସେମାନଙ୍କର ନିଜ ଲୋକ ଭଳି ମନେ ହୋଇଥ୍‌ବ ।”” ବନ୍ୟା ହାଲୁକା ସ୍ଵରରେ କହିଲା । 

ମାର୍ଗାରେଟ୍‌ ହସିଲେ ନାହିଁ । କିମ୍ବା କେବେ ଥରେ ବ୍ରେଟ୍‌ କହିଥ୍‌ବା ଭଳି ଥଟ୍ଟାରେ 
କହିଲେ ନାହିଁ - ‘ଖାଲି ରଙ୍ଗ ଦେଖି ଯଦି ତୁମେ ସେମାନଙ୍କ ସାଙ୍ଗରେ ମିଶି ଯାଇ ପାରୁଥାଆନ୍ତ ! 
ପାଟି ଖୋଲିବା ମାତ୍ରକେ ତୁମେ ବାରି ହୋଇ ପଡିବ । ଜଣା ପଡିଯିବ ଯେ ତୁମେ ଭିନ୍ନ । 
ତୁମେ ସେମାନଙ୍କ ଭଳି ଅପାଠୁଆ ନୁହଁ ।' 

“ହୁଁ ।”” କ'ଣ ଗୋଟାଏ ଭାବନାରେ ହଜି ଯାଇଥ୍‌ଲେ ମାର୍ଗାରେଟ୍‌ | 

“ମୁଁ ତା'ହେଲେ ଆସୁଛି ?”” ବନ୍ଯା ଘରକୁ ଫେରି ଆସିଥୁଲା । କିନ୍ତୁ ମନ 
ଭିତରେ ଅଜଣା ଅସ୍ଵସ୍ତିଟିଏ ରହିଗଲା ତା'ର । ଠିକ୍‌ ଯେମିତି ମାର୍ଗାରେଟ୍‌ଙ୍କର ବିଭିନ୍ନ ପ୍ରଶ୍ନ 
ନେଇ ଅସ୍ଵସ୍ତି ହୋଇଥଲା ଇଣ୍ଢରୁଦ୍୍ୟୁ ଦିନ । ମାର୍ଗାରେଟଙ୍କ କଥା ତଳେ କିଛି ଅକୁହା କଥା 
ଲୁଚି ରହିଛି କି ? କଥାରୁ ଏକ୍ସସ୍‌ “ରେ ଦେଇ ସେ ବନ୍ୟାର ମନ ଭିତରଟି ପଢିବାର ଚେଷ୍ଟା 
କରୁଛନ୍ତି କି ? 

କିନ୍ତୁ ବନ୍ୟା ତ କିଛି ଲୁଚେଇ ରଖିନି । 

ପରବର୍ୀ କେଇ ଦିନରେ ଅସ୍ଵସ୍ତିଟି ବଢିଲା କେବଳ । କାମ ଚାଲିଥ୍୍‌ଲା ଆଗ 
ଭଳି । କିନ୍ତୁ ବନ୍ୟା ନିଜ ଉପରେ ମାର୍ଗାରେଟଙ୍କର ଦୃଷ୍ଟି ଅନୁଭବ କରୁଥଲା ସବୁବେଳେ । 

୧୦୯ 
କ'ଣ ହେଇଛି ? ସେ ଆଉ କିଛି ଦିନ ପରେ ଆସିଷ୍ଟାଣ୍ଟ ମ୍ୟାନେଜର୍‌ ଟ୍ରେନିଙ୍ଗରେ ଚାଲିଯିବ 
ବୋଲି ସେ ଚିନ୍ତିତ କି ? 
ନା, ସେଇଟା ଇ ତାଙ୍କର ବିରକ୍ତିର କାରଣ ? 
ସେଦିନ ହଠାତ୍ଵ ଦୁଇଟା ଅଢେଇଟା ବେଳେ ବନ୍ୟାର ମୁଣ୍ଡ ଖୁବ୍ର ବିନ୍ଧି ଉଠିଲା । 
ବ୍ୟସ୍ତ ହେବାର କିଛି ନାହିଁ, ନିଜକୁ ନିଜେ ବୁଝଟେଇଲା ସେ । ଟେନ୍ସସନୂରୁ ହେଇଛି, ଚାଲିଯିବ । 


me me 


ହେଲେ ସେମିତି କିଛି ହେଲାନି । 

ଯାହା ଅବା ଟିକିଏ କମିଥାଆନ୍ତା, ତିନିଟା ବୈଳେ ଆସି ପହଞ୍ଚିଗଲା ଆଞ୍ଜେଲା 
ଫର୍ଗୁସନ । ବନ୍ଯା ବେଶ୍‌ କେତେ ଥର ତାକୁ କହି ଦେଇ ସାରିଛି ଯେ ତା'ର ଆର୍ଥକ ସମସ୍ୟା 
ସମାଧାନ କରିବାର ସାମ୍ୟ ବ୍ୟାଙ୍କର ନାହିଁ, ଅନ୍ତତଃ ଇଷ୍ଟର୍ଣ୍ଣ ବ୍ୟାଙ୍କର ନାହିଁ । କିନ୍ତୁ ଦଶ 
ପନ୍ଦର ଦିନ ଛାଡି ବ୍ୟାଙ୍କରେ ଠିକ ଉଦା ହୋଇଯାଏ ସେ । ସେଇ ଏକା କଥା, ସେଇ ଏକା 
ଅନୁରୋଧ । ବନ୍ୟାର ବେଳେ ବେଳେ ମନେ ହୁଏ ଆଞ୍ଜେଲା ନିଜ ସମସ୍ୟା ସମାଧାନ ପାଇଁ 
ବ୍ୟାଙ୍କକୁ ଆସେ ନାହିଁ, ନିଜ କଥା କହି ମନ ହାଲୁକା କରିବାକୁ ତା'ର ଏମିତି ବାରମ୍ବାର 
ଆସିବା । ସେ ଧୈଯ୍ୟର ସହିତ ତା” କଥା ଶୁଣିବାକୁ ଚେଷ୍ଟା କରେ । 

କିନ୍ତୁ ଆଞ୍ଜେଲାର ସ୍ଵ ଅର୍ଜିତ ସମସ୍ୟା । ସେ ବାହା ହେଇନି । ତେବେ କାଇଁ ବୋଲି 
ଜଣକ ସାଙ୍ଗରେ ଏକାଠି ରହେ । ମାର୍ଗାରେଟ ଓ ଏରିକୃଙ୍କ ଅଙ୍କାବଙ୍କା କଥାରୁ ବନ୍ୟା ବୁଝିଛି 
ଯେ ସେଇ ଜଣକ ବେକାର । କାମ ମିଳେନି ବୋଲି ନୁହଁ, କାମ କରିବାକୁ ଚାହେଁନି ବୋଲି. 
ବେକାର ନୃହଁ,. ସାକର୍‌ । ଅଳସୁଆ ।” ନିଜ ମନକୁ କହେ ବନ୍ୟା । 

ଆଞ୍ଜେଲା ମଧ୍ଯବିତ୍ତ ପରିବାରର କ୍ୟାଥୋଲିକ୍ର ଝିଅ । ହାଇସ୍ଟ୍ଲ୍‌ ପାସ୍‌ କରିବା 
ପରେ କଲେଜରେ ବି ଭର୍ରଭି ହେଇଥଲା । ଏ ଦେଶରେ କଲେଜରେ ଭର୍ଭି ହେଇଥୁଲା ମାନେ 
ମୁଣ୍ଡରେ ବୁଦ୍ଧି ଅଛି ନିଶ୍ଚୟ । ତେବେ କଲେଜର ବିରାଟ ଟ୍ୟସନ୍ଧ ଫିଜ୍‌ ଦେବା ପାଇଁ ତା” ବାପା 
ମା” ସେମାନଙ୍କର ଅସମର୍ଥତା ଜଣେଇଦେଲେ । ଆଞ୍ଜେଲା କିଛିଟା ଲୋନ୍ଵ ନେଲା । ବାକି 
ସମ୍ଭାଳିବା ପାଇଁ ଗୋଟିଏ ରେସ୍ତୋରାଁ ରେ କାମ କରିବା ଆରମ୍ଭ କଲା ଯେମିତି କରନ୍ତି 
ଏଠିକାର ଅଧକାଂଶ ଛାତ୍ରଛାତ୍ରୀ । ତା'ର ସେଇଠି ଦେଖା କାଚ ସାଙ୍ଗରେ । କେଇ ମାସ 
ଭିତରେ ହଷ୍ଟେଲ୍‌ ଛାଡି କାରନ ସାଙ୍ଗରେ ଏକାଠି ରହିବା ଆରମ୍ଭ କଲା ସେ । ଏମିତି ଘଟଣା 
ଆମେରିକାରେ ନୂଆ ନୁହଁ । ଆଖି କପାଳକୁ ତୋଳିବା ଭଳି ନୁହଁ । କିନ୍ତୁ ଏ କ୍ଷେତ୍ରରେ 
ହୋଇଥଲା ! ଉଭୟ ପକ୍ଷରୁ । କାରଣଟି କେହି ମୁହଁ ଖୋଲି ନ କହିଥ୍‌ଲେ ବି ଆଞ୍େଲା ଖୁବ 

ଶୀଘ୍ର ଜାଣି ଦେଇଥୂଲା । କାରଣ ହେଲା କାରନ କଳା ! ଅର୍ଥାତ ଯାହାଙ୍କୁ ଏ ଦେଶରେ 
କୁହାଯାଏ ‘ଆଫ୍ରିକାନ ଆମେରିକାନ' । ରଙ୍ଗ ବୈଷମ୍ୟ ନେଇ ଏ ଦେଶରେ ଖୁବ୍ଧ ବେଶୀ 
ଆଲୋଚନା ନ ହେଲେ ବି କି ପରିମାଣରେ ସେଇଟା ରହିଛି, ତା' ଆଞ୍ଜେଲାର ଖୁବ୍ର ଶୀଘ୍ର 
ବୋଧଗମ୍ୟ ହେଇଯାଇଥୁଲା । ଝିଅକୁ ସବୁ ସ୍ଵାଧୀନତା ଦେଇଥ୍‌ବା ବାପା, ମା' କାରକୁ ନେଇ 
ଯେ ଅସନ୍ତୁଷ୍ଟ ତା' ଝିଅକୁ ଜଣେଇଦେଲେ । ଝିଅ ବା କାହିଁକି ଖାତିର କରିବ । ଶେଷରେ 
ବାପା, ମାଂଙ୍କ ସାଙ୍ଗରେ ସବୁ ସମ୍ପର୍କ କଟିଯାଇଥୂଲା । କେବଳ ବାପା, ମାଂ ନୁହଁ, ଭାଇ 
ଭଉଣୀ, ଅଜା, ଆର, ଜେଜେବାପା - ସମସ୍ତଙ୍କ ସାଙ୍ଗରେ । 

ଯଦି ତା'ପରେ କାର୍ଚ୍ଧକୁ ନେଇ ସୁଖରେ ରହିଥାଆନ୍ତା ଆଞ୍ଜେଲା, ସେ ଅଲଗା 
କଥା । କିନ୍ତୁ ସେକଥା ହେଲା ନାହିଁ । କାରର ସ୍ଵଭାବ ଅନ୍ଯରକମର । ଅନେକଟା ପରାଶ୍ରୟଜୀବୀ 
ପରି । ଆଞ୍ଜେଲା ଆଗରୁ ବି ଦୁଇ ତିନି ଜ଼ଣ ତା” ଭାଗ୍ୟରେ ଜୁଟିଥୂଲେ, କିନୁ ସମୟ ଥାଉ 
ଥାଉ ସମ୍ପର୍କ କାଟି ଚାଲିଯାଇଛନ୍ତି ସେମାନେ । ଚାହିଁଲେ ଆଞ୍ଜେଲା ବି ଚାଲିଯାଇପାରନ୍ତା, କିଳୁ 
କିଭଳି ଏକ ମାନସିକ ବନ୍ଧନରେ ବନ୍ଧା ସେ । ନିଜ ଡେଣା ନିଜେ କାଟି ଚାଲିଛି । ଉଡିଯିବାର 
ଶର୍ତି ଆଉ ନାହିଁ । 

ବର୍ରମାନ କାର ପାଖରେ ରହି ଅଶାନ୍ତି, ଛାଡି ଚାଲିଯିବାର ରାସ୍ତା ବି ପୂରାପୂରି 
ବନ୍ଦ । ସବୁଦିନ ପ୍ରାୟ କଳି କରି, କନ୍ଦାକଟା କରି କାମକୁ ଯିବାକୁ ହୁଏ ତାକୁ । ଦି” ଦିଇଟା 
ଚାକିରି । ଦିନ ବେଳେ ଗ୍ରୋସରି ଷ୍ଟୋର୍‌, ରାତିରେ କ୍ୟାଫେ । କଲେଜ ପଢାରେ କେବେଠୁ 
ଡୋର ବନ୍ଧା ସରିଲାଣି । 

ଆଞ୍ଞଜେଲା କାର୍‌କୁ ନିଜ ଗୋଡରେ ଠିଆ କରେଇବା ପାଇଁ ସବୁବେଳେ ଉପାୟ 
ଖୋଜି ବୁଲୁଥାଏ । ଆଉ ସେସବୁ ଭାବନା ନେଇ ପହଞ୍ଚିଯାଏ ବ୍ୟାଙ୍କ୍‌ରେ । ଥରେ ଲୋନ 
ନେଇଥୁଲା । କ'ଣ ନା, କାଇଁ ଡିପ୍ଲୋମା ଭାରାକ୍ରାନ୍ତ ମନରେ କୋର୍ସ୍ଟିଏ କରିବ । ଡିଷ୍ଲୋମା 
କୋର୍ସ୍‌ ତ ହେଲାନି, ମଝିରେ ସମୟ ଅନୁସାରେ ଲୋନ୍‌ ନ ସୁଝି ଆଞ୍ଜେଲାର କ୍ରେଡିଟ୍‌ ଖରାପ 
ହେଲା । 

ଏବେ କିଛି ମାସ ହେଲା ଆଉ ଗୋଟିଏ ବିଷୟ ଆଞ୍ଜେଲା ମୁଣ୍ଡରେ ପଶିଛି । 
କ୍ରେଡିଟ୍‌ କାର୍ଡ । ତା'ର କୁଆଡେ କ୍ରେଡିଟ୍‌ କାର୍ଡଟିଏ ନିହାତି ଦରକାର ଏବେ ! କାର୍ଲ ଆଜିକାଲି 
ଗୋଟିଏ ବ୍ୟଯାଣ୍ଟରେ ଯୋଗ ଦେଇଛି । ଭଲ ଗିଟାରୁଟିଏ ନିହାତି ଦରକାର । କିଛି ଭଦ୍ର 
ଲୁଗାପଟା ବି । କିନ୍ତୁ ଆଞ୍ଜେଲାର ଦରମାରେ ସେସବୁ କିଣି ହେବନି । କ୍ରେଡିଟ୍‌ କାର୍ଡଟିଏ 
ରହିଲେ ସେଥୂରେ ଯାହା କିଣିବା କଥା କିଣି ମାସକୁ ମାସ କିଛି କିଛି ସୁଝି ହେବ । 

ବନ୍ୟା ଆଞ୍ଜେଲାକୁ ବୁଝେଇଛି । ତା” କ୍ଷେତ୍ରରେ କ୍ରେଡିଟ୍‌ କାର୍ଡ ରହିବା ମାନେ 
ବିରାଟ ଏକ ଆର୍ଥକ ବୋଝ । କ୍ରେଡିଟ୍‌ କାର୍ଡର ସୁଧ ଶତକଡା ଚବିଶ ପର୍ସେଣ୍ଟ୍‌ ! ଜାଣି ଜାଣି 
କଂଶ କିଏ ଏମିତି ଜାଲରେ ବାନ୍ଧି ହୁଏ ? ତା'ଛଡା ଆଞ୍ଜେଲାକୁ କ୍ରେଡିଟ୍‌ କାର୍ଡ ଦେବ କିଏ ? 
ତା'ର କ୍ରେଡିଟ୍‌ ହିଷ୍ଟି ଯେ ନିହାତି ଖରାପ । କ୍ରେଡିଟ୍‌ ହିଷ୍ଟି କିଭଳି ଠିକ କରିବାକୁ ହେବ, ସେ 
ବିଷୟରେ ଝିଅଟିକୁ ବୁଝାଏ ବନ୍ୟା । ଆଞ୍ଜେଲା ବୁଝେ । ଚାଲିଯାଏ । ପୁଣି କିଛି ଦିନ ଛାଡି ଉତ୍ତ 
ହୁଏ । 

ସେଇ ଏକା କଥା । ସେଇ ଏକା ଅନୁରୋଧ । ବନ୍ୟାକୁ ଦୁଃଖ ଲାଗେ, କିନ୍ତୁ ମନେ 
ମନେ ସମବେଦନା ଜଣେଇବା ଛଡା ତା'ର କିଛି କରିବାର ନାହିଁ । 

ଆଞ୍ଜେଲା ଚାଲିଗଲା ବେଳକୁ ବନ୍ୟାର ମୁଣ୍ଡ ଧପ୍‌ ଧପ୍‌ ଆହୁରି ବଢିଯାଇଥୂଲା । 
ବ୍ୟାଙ୍କ ବନ୍ଦ ହେବା ପରେ ଆଉ ଅଧ୍ଵକ ସମୟ ବସିଲା ନାହିଁ ସେ । ଘରକୁ ଚାଲିଯିବ ଆଜି । 
ସାବଧାନରେ ଗାଡି ଚଲାଉ ଚଲୀଉ ସେ ଅନୁଭବ କଲା ଯେ ମୁଣ୍ଡ ବିନ୍ଧା ବେକକୁ ସଂକ୍ରମିତ 
ହୋଇଛି । ବାଁ ପଟ କାନ୍ଧ ବେକର ପଛ ପଟ ପଥର ଭଳି କଠିନ ହୋଇଯାଇଛି ଯେମିତି । 
ଟେନସନ । ତା' ଛଡା ଆଉ କିଛି ନୁହଁ । କେବେ କୋଉ ଯୋଗ କ୍ୟାମ୍ପରେ ଶିଖିଥୂବା 
 ଅନୁଲୋମ ବିଲୋମ' ପ୍ରାଣାୟମ କରିବାକୁ ଲାଗିଲା ସେ ଗାଡି ଚଲାଉ ଚଲାଉ । ବବୃଵ୍ଧାୁଶ୍ରିରେ 
ଡାହାଣ ପଟ ନାସାରନ୍ତ ବନ୍ଦ କରି ବା ପଟ ନାସାରନ୍ତ୍ରରେ ପ୍ରଶ୍ନାସ ନିଅ । କିଛି ସମୟ ଧରି 
ରଖି ଏଥର ଅନାମିକାରେ ବା ପଟ ନାସାରନ୍ଧରକୁ ବନ୍ଦ କରି ଡାହାଣ ପଟରେ ନିଶ୍ଵାସ ତ୍ୟାଗ 
କର । ପୁଣି ସେଇ ଡାହାଣ ପଟେ ପ୍ରଶ୍ନାସ ନେଇ ଏଥର ବାଁ ପଟେ ନିଶ୍ଵାସ ତ୍ୟାଗ କର !' 
ଶିଖେଇ ଥୁଲେ ଜଣେ ଗୁରୁ, ଯାହାଙ୍କ ନା ସେ ଭୁଲିଯାଇଛି । 

କିନ୍ତୁ ସେ ଶିଖେଇଥ୍‌ବା ପଦ୍ଧର୍ତିରେ କିଛି ସମୟ ପ୍ରାଣାୟମ କରିବା ପରେ ବନ୍ୟାକୁ 
ଭଲ ଲାଗିଲା । ମନେହେଲା ଯେ କାନ୍ଧ ବେକର କଠିନତା କମିଛି ଟିକିଏ । କିନ୍ତୁ ମୁଣ୍ଡ ବିନ୍ଧା 
ଯାଉନି । ଚାଲିଯିବ, ପୁଣି ଥରେ ନିଜକୁ କହିଲା ସେ ! ଘରେ ପହଞ୍ଚି କପେ ଅଦା ପକା 
ଗରମ ଚାହା ପିଇ ନେଲେ ସବୁ ଠିକ୍‌ ହୋଇଯିବ । 

ନା, ହେଲାନି । ବେଳକୁ ବେଳ ମୁଣ୍ଡ ବିନ୍ଧା କେବଳ ବଢିବାକୁ ଲାଗିଲା । 
ବନ୍ୟା ସୋଫା ଉପରେ ଦେହ ଲମ୍ବେଇ ଦେଇ ଆଖି ବନ୍ଦ କଲା । କେତେବେଳେ ଆଜି 
ଘରକୁ ଫେରିବ ସୌରଭ ? ଇଚ୍ଛା ହେଉଛି, ତା' କୋଳରେ ମୁଣ୍ଡ ରଖି ଶୋଇଯିବାକୁ । 
ଧୀରେ ଧୀରେ ମୁଣ୍ଡଟା ଟିପି ଦିଅନ୍ତା ସେ -- ¬ ¬ ଦୁଇ କାନ୍ଧ ବେକ ମୂଳ ଆଇୁଠିରେ 
ଚାପି ଚାପି ଟେନ୍‌ ସନ୍ନକୁ ଦୂରେଇ ଦିଅନ୍ତା ¬ ¬ - 


Digitized by srujan ka@gmail.com 


୧୧୨ I 
“ଏ କଣ, ଏଠି ଏଇମିତି ଶୋଇରହିଛ ?”' ଚମକି ଆଖି ଖୋଲିଲା ବନ୍ଯା । 


ଶୋଇପଡିଥଲା କି ସେ ? ସୌରଭ ଚାବି ଖୋଲି ଘର ଭିତରେ ପାଦ ଦେଇଛି, ଅଥଚ ସେ 
କିଛି ଜାଣି ପାରିନି । 

“କେତେଟା ବାଜିଛି ?”? ଡାହାଣ ହାତରେ ବାଁ ପଟ ବେକ ମୂଳ ଟିପୁ ଟିପୁ ସେ 
ପଚାରିଲା । 

“ସାଢେ ଆଠଟା ।” ? ଲୁଗା ବଦଳାଇବାକୁ ଶୋଇବା ଘରକୁ ଚାଲିଗଲା ସୌରଭ !। 

“ଏତେ ଡେରି !”” ବନ୍ୟା ତରତର ହୋଇ ରୋଷେଇ ଘରେ ପଶିଲା । ରୋଷେଇର 
କୌଣସି ବ୍ୟବସ୍ଥା କରିନି ଆଜି । ଫ୍ରିଜ୍‌ ଖୋଲି ଦେଖିନେଲା ଥରେ ସେ । କାଲିର ଚିକେନ୍‌ 
ଅଛି । ଡାଲି ନାହିଁ, କିନୁ ଯେତିକି ଚିକେନ ଝୋଳ ଅଛି ହେଇଯିବ । ଆଳୁ କୋବି ଭଜା ବି 
ଯଥେଷ୍ଟ ରହିଛି । ଭାତ କରିବାକୁ ଆଉ ସମୟ ନାହିଁ । ଫ୍ରିଜର୍‌ ଖୋଲିଲା ସେ । ଥ୍ୟାଙ୍କ ଗଡ଼, 
ପରଟା ଅଛି ଫ୍ରିଜର୍‌ରେ । 

ବନ୍ଯା ଏଠିକା ଇଣ୍ଡିଆନ ଷ୍ଟୋର୍‌ରେ ମିଳୁଥ୍୍‌ବା ପରଟା ନ ଖାଇବାକୁ ଯଥେଷ୍ଟ 
ଚେଷ୍ଟା କରେ । କିନ୍ତୁ ଆଜିକାଲି ଏଠିକାର ଗୋଟିଏ କମ୍ପାନି ଯେଉଁ ମାଲାବାର ପରଟା ବିକ୍ରି 
କରିବା ଆରମ୍ଭ କରିଛି, ତା' ସତରେ ଅତି ବଢିଆ । ସୁବିଧା ପାଇଲେ ସବୁଦିନ ସୌରଭ 
ଖାଆନ୍ତା ସେଥୁରୁ ଦି ଦିଇଟା । କିନ୍ଧୁ ବନ୍ୟା ସବୁବେଳେ ତାଗିଦା କରେ - “ସାବଧାନ, 
ଗୋଟିଏ ଗୋଟିଏ ପରଟାରେ ତିନି ଶହ କୋଡିଏ କ୍ୟାଲୋରି । ଦୁଇଟା ପରଟା ଖାଇଲେ 
ଛଅ ଶହ ଚାଳିଶ ।” 

କିନ୍ତୁ ତଥାପି କିଣି କରି ରଖେ ସେ । ସୁବିଧା ଅସୁବିଧାରେ କାମରେ ଲାଗିଯାଏ । 
ଆଜି ଭଳି । ଯାହେଉ, ଖୁସୀ ହେଇଯିବ ସୌରଭ । 

ପରଟା କଥା କିଚ୍ତୁ କିଛି କହିଲା ନାହିଁ ସୌରଭ । ଆଇ୍ୁଠିରେ ଚିକେନ ଆଡେଇ 
ଦେଇ କେବଳ କହିଲା, “ସେଇ ବାସି ଖାଇବା ! କାଲିର ଚିକେନ୍‌, କୋବି ଭଜା !”' 

“ଆଜି ଭୀଷଣ ମୁଣ୍ଡ ବିନ୍ଧଥୁଲା, ନ ରାନ୍ଧି ଶୋଇପଡିଛି । ଏପଯ୍ୟନ୍ତ ଯାଇନି ବିନ୍ଧା । ¬ 
¬ ପିିଜ୍‌ କଷ୍ଟ କରି ଖାଇ ଦିଅ । -¬- ପରଟା ଭଲ ଲାଗୁନି ? 

ଠିକ ଅଛି ।”” ମୁଣ୍ଡ ବିନ୍ଧାର କୌଣସି ଉତ୍ତର ଦେଲାନି ସୌରଭ । ଖାଉ ଖାଉ 
କହିଲା, “କାଲି ସକାଳେ ଅଷ୍ଟିନୂ ଯିବାକୁ ହେବ ।”' 

୧୧୩ 
ନୂଆ କଥା ନୁହଁ, ଅଷ୍ଟିନ ପ୍ରୋଜେକ୍ସ ଏବେ ଶେଷ ହେବାକୁ ବସିଛି, ତେଣୁ ସୌରଭକୁ 
ଘନ ଘନ ଯିବାକୁ ହେଉଛି । ହେଲେ ଏମିତି ବୁଧବାର ବା ଗୁରୁବାରରେ ସୌରଭ ବାହାରିଲେ 
ବନ୍ୟାକୁ ଜମା ଭଲ ଲାଗେ ନାହିଁ । 
“କେତେ ଦିନ ପାଇଁ ?' ? ସେ ପଚାରିଲା । 
“ଛଅ ସାତ ଦିନ ଲାଗିଯିବ ଏଥର ।”” 
“ପୁଣି ଉଇକ୍୍‌ ଏଣ୍ଡ୍‌ରେ ରହିବନି ! ତୁମେ ଆଜିକାଲି ଶନି ରବିବାରରେ ବି ଟୁରରେ 
କାହିଁକି ଚାଲିଯାଉଛ ?' ବନ୍ୟା ବ୍ୟସ୍ତ ହୋଇ କହିଲା । 
ବନ୍ୟାର ସାଦାସିଧା କଥା, ଅଥଚ କାହିଁକି କେଜାଣି ଭୀଷଣ ରାଗିଗଲା ସୌରଭ । 
କହିଲା, “ଦରକାର ଅଛି ବୋଲି ଯାଉଛି, ଖୁସିରେ ନୁହଁ ।” 
“ଏକା ଲାଗେ ବୋଲି କହୁଛି ।”” ତଥାପି ଚିଡିଲାନି ବନ୍ୟା । 
“ଏକା ଯଦି ଲାଗୁଛି, ତେବେ ସାଙ୍ଗଙ୍କ ସାଙ୍ଗରେ ଆଡ଼ା ଦେଉନ !”” ସୌରଭ ରୁକ୍ଷ 
ଭାବରେ କହିଲା, ତୁମର ତ ଆଜିକାଲି କେତେ ସାଙ୍ଗ । ମାର୍ଗାରେଟ୍‌, ପୁନମ୍‌, ମିସେଲ୍‌ ¬ 
ଗମ୍ଭୀର ହୋଇଗଲା ବନ୍ଯା । ଟେବୁଲ୍‌ ଉପରୁ ଦୁଇ ଜଣଙ୍କର ଅଇଁଠା ବାସନ 
ଉଠେଇ ନେଉ ନେଉ କହିଲା, “କେବେ ଦେଖିଛ ଏମିତି ଆଡ଼ା ଦେବାର ?”” 
“ମୁଁ ଏଠି ରହିଲେ ସିନା ଦେଖିବି ! ତୁମେ କ'ଣ କରୁଛ, ନ କରୁଛ ମୁଁ କେମିତି 
? ତୁମର ସେ କଲିଗ୍‌ ଆଶା ଭଳି ଯେ କେହି ‘ବିଶେଷ ବନ୍ଧୁ' ଜୁଟିନି, ତା” ବି 
କେମିତି ? 
ଥଙ୍ଟା ନୁହଁ, ଏ ତ ରୀତିମତ ଆକ୍ରମଣ ! ବନ୍ୟା ହତବାକ୍‌ ହୋଇଗଲା । କିଛି ନ 
କହି କାଚ ଟେବୁଲ୍ବ ଉପରେ କନା ମାରି ନେଇ ଦୁଇଟା ଆସ୍ପିରିନ୍ଧ ଗିଳି ଦେଇ ସେ ଶୋଇବାକୁ 
ଚାଲିଗଲା । କଥା ବଢେଇ ଲାଭ ନାହିଁ । 
ବାହାଘରର ଏତେ ବର୍ଷ ଭିତରେ ସ୍ଵାମୀ ସାଙ୍ଗରେ ଯେ ବନ୍ୟାର କେବେ କଳିକଜିଆ 
ହୋଇନି, ତା” ନୁହଁ । କେବେ କାରଣ ଥାଇ, ପୁଣି କେବେ ବିନା କାରଣରେ । କଳି ହୁଏ 
ଯେମିତି, ଖୁବ ମଧୁର ଭାବରେ ସେସବୁର ଅନ୍ତ ବି ହୁଏ ସେଇମିତି । କେତେବେଳେ ବନ୍ୟା 
କାନ ଧରେ, କେତେବେଳେ ପୁଣି ସୌରଭ ନିଜେ ମାନଭଞ୍ଜନ କରିବା ଆରମ୍ଭ କରିଦିଏ । 
କିନ୍ତୁ ଆଜିକାଲି ସେମିତି ହୁଏନି କାହିଁକି ? କାହିଁକି ଆଜିକାଲିକାର ଦାମ୍ପତ୍ୟ କଳହ 
ତିକ୍ତ ହୋଇଯାଏ ଏତେ ସହଜରେ ? 


ଜାଣି 
ଣି 


ବି 
ଜାଣିବି 

୧୧୪ 
ଓଷଧ ଖାଇ ବି ବନ୍ୟାର ଭଲ ନିଦ ହେଲାନି । ରାତିରେ ଥରେ ଦି” ଥର ନିଦ 


ଭାଇ୍ଗିଯାଇଥୁଲା ତା'ର । ଅଧା ତନ୍ଦ୍ରାରେ ସେ ଦେଖିଥଲା ଯେ ଦୂରେଇ ଶୋଇଛି ସୌରଭ । 
ପାଦ ଉପରେ ଅଲଗା ଚଦର । ଅଭିମାନରେ ସେ ବି ମୁହଁ ଘୂରାଇ ଶୋଇଯାଇଥୁଲା | କ”ଣ 
ପାଇଁ ଏତେ ବଡ ଅପବାଦ ? 

ସକାଳ ହେଲା । ନିରବ ଭାବରେ ସୌରଭ ସାମ୍ବାରେ ଚାହା କପେ ରଖି ଦେଇ 
ବନ୍ୟା ଗାଧୋଇ ଚାଲିଗଲା ।! ଗାଧୋଇ ସାରିବା ପରେ ସବୁବେଳେ ମନ ଶାନ୍ତ ହୋଇଯାଏ 
ତା'ର । ଲୁଗା ବଦଳାଇ ଠାକୁରଙ୍କ ପାଖରେ ଧୂପଟିଏ ଦେଇ ବାହାରି ଆସୁ ଆସୁ ସେ ଦେଖିଲା 
ଯେ ସୁଟ୍‌କେଶ ଧରି ଯିବା ପାଇଁ ପ୍ରସ୍ତୁତ ସୌରଭ । “ତୁମେ କ'ଣ ଏବେଠୁ ବାହାରିଲଣି ! 
ଏବେ ତ ଜମା ସାତଟା | ତୁମର ପରା ସାଢେ ଦଶଟାରେ ଫ୍ଲାଇଟ୍‌ ।”” 

“କଣ କରିବି ଘରେ ବସି ?”” ଗମ୍ଭୀର ଭାବରେ ସୌରଭ ଉତ୍ତର ଦେଲା ।! 

ବନ୍ଯା ସ୍ବାମୀକୁ ଦେଖିଲା ମୁହୂର୍ଭେ । ଘରୁ ଏମିତି ରାଗରୁଷାରେ ନ ଖାଇ କିଏ 
ବାହାରକୁ ବାହାରେ ନା କ'ଣ ? ପାଖକୁ ଆସି କହିଲା, “ମୁଁ ଚଟ୍‌ କରି ଉପମା କରି 
ଦେଉଛି । ନା ଓ।ଫଲ୍‌ ଟୋଷ୍ଟ୍‌ କରି ଦେବି ? -¬¬- ଖାଇ ଦେଇ ଏକାଠି ବାହାରିଯିବା ।” 

“ମୋତେ ଭୋକ ନାହିଁ ଏବେ । ମୁଁ ଏଆର୍‌ପୋର୍ଟରେ ପରେ ଖାଇନେବି । ତୁମ 
ରୁଟିନନରେ ମତେ କାହିଁକି ଯୋଡ଼ଛ ? 

ବନ୍ୟାର ମୁଣ୍ଡ ଭିତରେ ଅକସ୍ମାତ୍‌ ଦୁଇ ତିନିଟା ତାର ଯେମିତି ଟାଣି ହୋଇ ଛିଶ୍ଡିଗଲା । 
କୃଦ୍ଧ ସ୍ଵରରେ କହିଲା, ¢ ସ୍ତ୍ରୀର ରୁଟିନୂନରେ ଯୋଡି ହୋଇଗଲେ କ'ଣ ତୁମର ମହାଭାରତ 
ଅଶୁଦ୍ଧ ହୋଇଯିବ ? 

“ସେକଥା ନିଜକୁ ପଚାର ।” 

“କ'ଣ ନିଜକୁ ପଚାରିବି ? କାଲିଠୁ ଏମିତି କଟା କଟା କଥା କାହିଁକି କହୁଛ ? 
ତାତି ଯାଉ ଯାଉ ରହିଗଲା ପୁଣି ବନ୍ଯା । ସ୍ଵର ନରମ କରି ପଚାରିଲା, ““କ”ଣ ହେଇଛି 
ତୁମର ? ଏତେ ରାଗୁଛ କାହିଁକି ?? 

“ମୁଁ ରାଗୁଛି ? ନିଜ ଦୋଷ ଘୋଡେଇବାର ଚେଷ୍ଟା କରନି ।” 

ବନ୍ୟା ସତରେ ଆଶଷ୍ଚଯ୍ୟ ହେଲା । କହିଲା, “ମୁଁ କ'ଣ କଲି ?”” 

““କ”ଣ କରୁଛ ଜାଣି ପାରୁନ ? ଆଜିକାଲି ନିଜ କଥା ଛଡା ଆଉ କିଛି ଭାବିବାର 
ସମୟ ନାହିଁ ତୁମର । ଖଟି ଖଟି ଘରକୁ ଫେରିବ ମଣିଷ, ଆଉ ତାଂ ସାମ୍ପାକୁ ତୁମେ 
ଠେଲିଦେବ ଫ୍ରିଜ୍‌ରେ ପଡିଥବା ବାସି ଖାଇବା !” 

୧୧୫ 
“ସବୁଦିନେ ତ ତୁମ ପସନ୍ଦର ଜିନିଷ କରେ, କାଲି ମୋ ମୁଣ୍ଡ ¬¬ 


ବନ୍ୟାର କଥା ନ ଶୁଣି ସୌରଭ କହିଚାଲିଲା, “ସବୁବେଳେ ତୁମ ବକ୍ବକୁ ଶୁଣି 
ଶୁଣି ମୁଁ ବିରକ୍ତ ହୋଇଗଲିଣି । ଆଚି ବ୍ୟାଙ୍କ୍‌ରେ ଅମୁକ ଏୟା କଲା, ସମୁକ ସେୟା କଲା ! 
ସେସବୁ ବାଢେ କଥା ନ ବକି ଘର ଆଡେ ବି ତ ଟିକିଏ ଦୃଷ୍ଟି ଦେଇ ପାରନ୍ତ 

“ଘ୍ରର ଆଡେ ମୁଁ ଦୃଷ୍ଟି ଦିଏନି ?”' ବନ୍ୟା ରାଗିଗଲା । କ୍ଷୁନ୍ତ ସ୍ଵରରେ କହିଲା, 
* ¬ ତୁମ ଆଗରେ ବ୍ୟାଙ୍କ କଥା କହିଲି ତ କ'ଣ ହେଇଗଲା ? ତୁମେ ତୁମ ଅଫିସ୍‌ କଥା 
କେବେ କିଛି କୁହନି ? 

“ଆଉ ଆଉ, ମୋ କାମ ସାଙ୍ଗରେ ତୁମ କାମର ତୁଜନା କରନି ।”' ଛିଗୁଲାଇବା 
ସ୍ଵରରେ ସୌରଭ କହିଲା । ” 

“କାହିଁକି କରିବିନି ? ପୃଥବୀରେ ତୁମେ ଏକା କାମ କରୁଛ ନା କ'ଣ ?” 

ତୁମେ ତ ବ୍ୟାଙ୍କର ଝଏଆର୍‌କଶ୍ରିସନୂଦ଼ଵ ରୁମ୍‌ରେ ବସି ଦାନ୍ତ ଦେଖାଇ ଦେଖାଇ 
ଦିନ କଟେଇ ଦେଉଛ, ମୋ କାମ ବିଷୟରେ କିଛି ଧାରଣା ଅଛି ?”' 

“ମୁଁ ଦାନ୍ତ ଦେଖାଇ ଦିନ କଟଉଛି ! ! ତୁମେ ମୋ କାମ ବୁଝିବାକୁ ଚେଷ୍ଟା କରିଛ 
କେବେ ?” 

“ଦରକାର ନାହିଁ ବୁଝିବା, ବହୁତ ବ୍ୟାଙ୍କ ଦେଖିଛି । ବ୍ୟାଙ୍କ୍‌ରେ କାମ କରୁଥବା 
ବହୁତ ଲୋକଙ୍କୁ ମୁଁ ଦେଖିଛି ।' 

ସେମାନେ ସବୁ ଆଡ଼ା ଦେଇ ଦେଇ ଦରମା ପାଆନ୍ତି ନା ? ”' 

ଆହା, ଯୋଉ ତ ଦରମା !”” ବେଖାତିର ଭାବରେ କହିଲା ସୌରଭ । 

ବନ୍ୟା ଛାତିରେ କଥାଟି ଖଟ୍‌ କରି ଲାଗିଲା । ସେ ଚୁପ୍‌ ରହିଗଲା । 

ସୌରଭ କିନ୍ତୁ ଛାଡିଲା ନାହିଁ । କହିଲା, “ଏବେ ଆମେରିକାର ହାୱା ଦେହରେ 
ଲାଗିଯାଇଛି ତ ଘର କାମ କରିବାକୁ ପଡିଲେ ମିଜାଜ ଗରମ ହୋଇଯାଉଛି !” 

ପୁଣି ଥରେ ନିଆଁରେ ଘିଅ ପଡିବା ଭଳି ଚିହିଙ୍କି ଉଠିଲା ବନ୍ୟା । କହିଲା, “ଖରାପ 
ଲାଗୁନି ଏମିତି କହିବାକୁ ! କୋଉଦିନ ତୁମର ଘରେ କୋଉଥୁ୍‌ରେ ଅସୁବିଧା ହେଇଛି ?”' 

““ସେଇଥ୍୍‌ରୁ ତ ସବୁ ପ୍ରବ୍ଲେମ୍‌ !” 

୧୧୬ 

“ପ୍ରବ୍ଲେମ୍‌ ! ପ୍ରବ୍ଲେମ୍‌ ମୁଁ କରୁଛି ନା ତୁମେ । ଆଜିକାଲି ସବୁବେଳେ ବିରକ୍ତି 
କଣ ଏମିତି ହୋଇଯାଇଛି ଶୁଣେ ।”' 

“ଶୁଣିକରି କ'ଣ କରିବ ? ଏ ଅଶାନ୍ତିପୁରୀକୁ ବଦଳେଇ ଦେଇ ପାରିବ ? ¬- ¬ 
ଘର ତ ନୁହଁ ନର୍କ !”” ଧଡ ଧଡ ହୋଇ ଛୋଟ ସୁଟ୍‌କେଶ ହାତରେ ଧରି ଘରୁ ବାହାରି 
ଚାଲିଗଲା ସେ । 

ତା'ରି ଯିବା ବାଟକୁ ଚାହିଁ ପଥର ହୋଇଗଲା ବନ୍ୟା । ଏମିତି କଥା ସବୁ କହିପାରିଲା 
ସୌରଭ ! 

ସେଦିନ ବ୍ୟାଙ୍କରେ ବନ୍ଯା କାମ କଲା ଚାବିଦିଆ କଣ୍ଢେଇ ଭଳି । ସାରା ଦିନ 
ଭିତରେ କଷ୍ଟମରୁମାନଙ୍କ ବ୍ୟତୀତ ଅନ୍ୟ କାହା ସାଙ୍ଗରେ ପ୍ରାୟ କୌଣସି କଥାବାର୍ରା ନାହିଁ । 
ମୁହଁ ଶୁଖିଲା । ମେକ୍‌ -ଅପ୍‌ ନାହିଁ । ପିଛିଥୁ୍ବା ମାଟିଆ ବ୍ାଉଜ୍‌ଟି ହାତ ପାଖରେ ଲୋଚାକୋଟା 
ହୋଇଯାଇଛି । ବାଳ ଫୁରୁ ଫୁରୁ ହୋଇ ଉଡୁଛି । ସକାଳେ ଶାମ୍ପୁ କରିଥୂଲା, ତା'ପରେ ବୋ 
ଡ୍ରାୟ କରିବା ଦରକାର ଥୁଲା । ତା'ର କିନ୍ତୁ ଲକ୍ଷ୍ୟ କାହିଁ ସେତେବେଳେ ? 

ଅନ୍ୟ ଦିନମାନଙ୍କରେ ବନ୍ଯା ଖୁବ୍ଧ ସାବଧାନରେ ନିଜର ମେକ୍ସ-ଅପ୍‌ କରେ । 
ଦେଖି ଚାହିଁ ଭଲ ଲୁଗାପଟା ପିନ୍ଧେ । କେହି ଯେମିତି କହି ନ ଦେଉ ଯେ ଭାରତୀୟ 
ସ୍ତ୍ରୀଲୋକମାନେ ନିଜ ଯନ୍ ନେଇ ଜାଣନ୍ତି ନାହିଁ । 

ଆମେରିକା ଆସିବା ପରେ ବନ୍ଯା ବୁଝି ଯାଇଥଲା ଯେ ବ୍ୟକ୍ତିସରା ନେଇ ଏ 
ଦେଶର ସଂସ୍କୃତି ହେଲା - ମି, ମାଇସେଲ୍‌ଫ୍ର ଆଣ୍ଡ୍‌ ଆଇ” । ପିଲାଦିନରୁ ଏ ଦେଶରେ 
ସମସ୍ତଙ୍କୁ ଏଇ ବିଷୟଟି ଶିଖା ହୁଏ । ପ୍ରାଇମେରୀ ସ୍ତୁଲବରେ ବି । ନିଜ କଥା ନିଜକୁ ବୁଝିବାକୁ 
ହେବ । ନିଜକୁ ନେଇ ନିଜେ ସାବଧାନ ରହିବାକୁ ହେବ । ନିଜେ ନିଜକୁ ଗଢିବାକୁ ହେବ । 
ନିଜେ ଭଲ ଥଲେ ପୃଥ୍ବୀ ଭଲ । ସେଥୁପାଇଁ ନିଜ ଉପରେ ଟଙ୍କା ଖର୍ଚ୍ଚ କରନ୍ତି ସେମାନେ । 
ନିଜ ପାଇଁ ସମୟ କାଢନ୍ତି । ଅଥଚ ଭାରତୀୟମାନଙ୍କ ପାଖରେ ଏଇ ବିଷୟଟିର ଘୋର 
ଅଭାବ ସୁସ୍ପଷ୍ଟ। ବନ୍ୟା ଲକ୍ଷ୍ୟ କରିଛି, ଆମେରିକାରେ ରହୁଥ୍ବା ଓ ଚାକିରି କରୁଥିବା ମଧ୍ଯବିତ୍ତ 
ଭାରତୀୟ ସ୍ତ୍ରୀଲୋକମାନଙ୍କ ଭିତରୁ କେତେ ଜଣ ଅବଶ୍ୟ ନିଜର ବେଶପୋଷାକ ପ୍ରତି ଦ୍ରଷ୍ଚି 
ଦିଅନ୍ତି, କିରୁ ଅଧୁକାଂଶ ନିର୍ବିକାର ! ଡଲାର୍‌ ସଞ୍ଚୟର ନିଶାରେ ନିଜ ଉପରେ ଖର୍ଚ୍ଚ କରିବା 
କଥା ସେମାନେ ଭାବି ପାରନ୍ତି ନାହିଁ । 

ସେଥୁପାଇଁ ଚାକିରି ଆରମ୍ଭ କରିବା ଆଗରୁ ମନ ସ୍ଥିର କରିନେଇଥୂଲା ସେ । 


ଦାମିକା ହେଉ ନ ହେଉ, ନିଜେ ସବୁଦିନ ପରିଷ୍କାର, ଇସ୍ତ୍ୀକରା ଲୁଗାପଟା ପିନ୍ଧିବ । ନିଜ 
ଚେହେରାର ଯନୁ ନେବ । 

ଅଥଚ ଆଜି ତାକୁ ଦେଖ ! 

ବନ୍ୟାର ନିଜ ପ୍ରତି ଦୃଷ୍ଟି ନ ଥୁଲା । ସକାଳର ଅଶାନ୍ତି ସାରା ଦେହରେ ଚରିଯାଇଥୂଲା 
ତା'ର । ରହି ରହି କଥାଟିଏ ଖାଲି ମନକୁ ଆସୁଥ୍ବଲା । ସେ ଚାକିରି କଲା ବୋଲି କ'ଣ 
ସୌରଭ ମନରେ କୌଣସି ଚାପା ଅସନ୍ତୋଷ ରହିଛି ? ହେଲେ ସେ ତ ସ୍ବାମୀର ପ୍ରକାଶ୍ୟ 
ଆଗ୍ରହରେ ହିଁ ଏଇ ପଦକ୍ଷେପଟି ନେଇଥୁଲା । ତା'ହେଲେ ପୁଣି କ'ଣ ହେଲା ? ଚାକିରି 
କରିବା ପରେ ସେ ଯେ ସ୍ଵାମୀ ଆଡକୁ ଚାହିଁନି, ଘରର ଅଯନୁ କରିଛି, ତା' ତ ନୁହଁ ! ବରଂ 
ତା” ଭିତରେ ଜୀବନକୁ ଆହୁରି ସୁନ୍ଦର କରିବାର ଆଗ୍ରହଟିଏ ଖେଳି ଯାଇଛି । ତା'ହେଲେ ? 
ସେ ଭଲ କାମ କରୁଛି, କାମରେ ସୁନାମ ପାଉଛି ¬ ଏଇ ବିଷୟଟି ନେଇ ସୌରଭ ମନରେ 
ଭର୍ଷା ହୋଇଛି କି ? 

ଛି ଛି ! ଏତେ ସବୁ ଭିତରେ ବି କଥାଟି ଚିନ୍ତା କରିଦେଇ ବନ୍ୟାର ମନ ସଙ୍କୁଚିତ 
ହୋଇଗଲା | ଭର୍ଷା କରିବାର କ”ଣ ଅଛି ? ନିଜ କାମରେ ସୌରଭ ବା କମ୍‌ କ'ଣ ? ଆଉ 
ବାକୀ ରହିଲା ଦରମା । ସତରେ ତ ସୌରଭର ଦରମା ବନ୍ଯା ଦରମାଠୁ ଚାରି ଗୁଣଙ 
ବେଶୀ । ଘର ମର୍ଟଗେଜ୍‌, ପୁଅର ପଢା ଖର୍ଚ, ଗାଡି ଲୋନ୍‌, କ୍ରେଡିଟ୍‌ କାର୍ଡ ବିନ୍ଲ୍‌ ¬ ସବୁ 
ସୁଝୁଛି ସୌରଭ । 

ହେଲେ ସେଇ କଥା ଆଙ୍ଗୁଠି ଦେଖାଇ କହିଦେବାଟା କଂଣ ସୌରଭର ଠିକ୍‌ ହେଲା ? 

ବନ୍ୟା ମୁଣ୍ଡ ଜୋର୍‌ରେ ଟିଣି ଟିଣି କରି ଉଠିଲା । ପର୍ସ୍‌ ଖୋଲି ଆଉ ଦୁଇଟା 
ଆସ୍ପିରିନଧ ଗିଳି ପକେଇଲା ସେ । 

ତିନିଟା ବେଳେ ତା” କବାଟ ପାଖରେ ହଠାତ ମୁହଁ ଦେଖାଇଲେ ମାର୍ଗାରେଟ୍‌ । 
ହାତରେ ଗୋଟିଏ ଫାଇଲ୍‌ । ବନ୍ୟା ଟେବୁଲ୍ଲ ଉପରେ ସେଇଟା ରଖି ଦେଇ କହିଲେ, “ ' ବନ୍ୟା, 
ଏଥ୍‌ରେ ଲିଷ୍ଟଟି ଅଛି ।” 

ଜି ଲିଷ୍ଟ ? ବନ୍ୟା ଜିଞ୍ଞାସୁ ଦୃଷ୍ଟିରେ ଚାହିଁଲା ତାଙ୍କ ମୁହଁକୁ । 

ମାର୍ଗାରେଟ୍‌ କହିଲେ, “ ସେଦିନ ତୁମ ସାଙ୍ଗରେ କଥା ହେଲା ଯେଉଁ ବିଷୟରେ । 
ଯେଉଁମାନେ ଲୋନ୍ର ନେଇ ଫେରେଇବାରେ ହେଳା କରିଛନ୍ତି ବା କରୁଛନ୍ତି ସେମାନଙ୍କର 

ନାଁ । ତୁମେ କହୁଥିଲ ଯେ ଜଣ ଜଣଙ୍କୁ ଫୋନୂ କରି ଏଇ ସମସ୍ୟାଟି ସମାଧାନ କରିବା 


ଉଚିତ ।” 

ବନ୍ୟାର ରାଗ ହୋଇଗଲା । ବାଟ ବତେଇ ଦେଇଥୂଲା ବୋଲି ତୁମେ କାମଟି ତା 
ମୁଣ୍ଡରେ ଚାପି ଦେବ ! ତୁମେ ନିଜେ କରୁନ କାମଟି ! ନହେଲେ ଗାଡି ଧରି “ସେଲ୍ସ୍‌ କଲ୍‌” 
ବାହାନାରେ ଘୂରି ବୁଲୁଥୁ୍‌ବା ଏରିକରକୁ ଧରଉନ କାମଟି ! ସବୁ କଥାରେ ବନ୍ୟା କାହିଁକି ? 
ରାଗକୁ ନିୟନ୍ତ୍ରଣ କରି ଗମ୍ଭୀର ଭାବରେ କହିଲା, “ମୁଁ ଦେଖିବି କ'ଣ କରାଯାଇପାରେ ।”? 

 ଆ୍ୟାଙ୍କସ୍‌ ।”? ଚାଲି ଯାଉ ଯାଉ ମାର୍ଗାରେଟଙ୍କର କ'ଣ ଯେମିତି ମନେ ପଡିଗଲା । 
ସେ ପଚାରିଦେଲେ, “ ‘ବନ୍ୟା, ତୁମେ ମିଷ୍ଟର ଜେରୋମିଙ୍କର ହୋମ୍‌ ଇକୁଇଟି ଲୋନ୍ଵ ଆପ୍ଲିକେସନ 
ପଠେଇନ କି ?” 

“ଦୃଶ ଏଗାର ଦିନ ତଳେ ପଠେଇଛି ।”’ 

“ରିଏଲି ! ବଡ ଆଶ୍ଚଯ୍ୟର କଥା । ଉତ୍ତର ଆସିନି ଏପଯ୍ୟନ୍ତ । ଟିକିଏ ତୁମ 
ସିଷ୍ଟମ୍‌ରେ ଦେଖି ନେବ ? ମିଷ୍ଟର ଜେରୋମି ଚାରି ଥର ଫୋନ୍ସ କଲେଣି ।”' ମାର୍ଗାରେଟ୍‌ 
ଚାଲିଯାଇଥୁଲେ । 

ଏଥର ଅପମାନିତ ହୋଇଗଲା ବନ୍ୟା । ମାର୍ଗାରେଟଙ୍କ କଥାର ମାନେ କ'ଣ ? 
ତା'ମାନେ କ”ଣ ସେ ଦେଖି ଚାହିଁ ଜେରୋମିଙ୍କ କାମ କରିନି ? କାମରେ ସେ ଢିଲା ? 

ବନ୍ୟା ଜାଣେ, ବେଳେ ବେଳେ କମ୍୍ୟୁଟର୍‌ରେ ଗୋଳମାଳ ହୋଇ ବିଭିନ୍ନ ଫର୍ମ୍‌ 
ଅଟକି ଯାଏ । ହେଡ଼ ଅଫିସ୍‌ ପହଞ୍ଚିପାରେ ନାହିଁ । ସେମିତି ହେଲେ ହେଦ୍ଵ ଅଫିସ୍‌ ସାଙ୍ଗରେ 
କଥା କହି ପୁଣି ଥରେ ସିଷ୍ଟମ୍‌ ଚେକ୍‌ କରିବାକୁ ହୁଏ । ଏକଥା ସେ ଭଲରେ ଜାଣିଥୂଲେ ବି 
ଅପମାନିତ ହୋଇଗଲା । କିଭଳି ଏକ ଅସନ୍ତୋଷ ଦେହରେ ଚରିଗଲା ତା'ର । ପଥର ଭଳି 
ବସି ରହିଲା କମ୍ପ୍ୟୁଟର୍‌ ସାମ୍ପାରେ । କ'ଣ ଭାବୁଥଲା ସେଭୂ ଏକା ଜାଣେ । 

କିଛି ସମୟ ନିଶ୍ଭପ୍‌ ହୋଇ ବସିବା ପରେ କି-ବୋର୍ଦ୍ଧ ପାଖକୁ ଟାଣି ଆଣିଲା ସେ । 
ଜେରୋମିଙ୍କର ଲୋନ୍‌ ଆପ୍ଲିକେସନ୍ଧ ଫର୍ମ୍‌ ଯାଇଛି କି ନାହିଁ ଦେଖିବାକୁ ହେବ । କିନ୍ତୁ ଆଇ୍କୁଠି 
ଯେ ଚାଲୁନି । କମ୍ପ୍ୟୁଟର୍‌ ପର୍ଦ୍ଦାକୁ ଶୂନ୍ୟ ଦୃଷ୍ଟିରେ ଚାହିଁ ରହିଲା ବନ୍ୟା । କଂଣ କରିବାକୁ ହେନ 
ଯେମିତି ସେ ଭୂଲି ଯାଇଛି । କେବଳ ଗୋଟିଏ ବିଷୟ ଏବେ ତା” ସାମ୍ପାରେ ପରିଷ୍ଠାର 
ବନ୍ୟା ଦେହ ଭିତରେ ସକାଳୁ ଚାଲିଥବା ଆଲୋଡନ ଆଉ ଟିକିଏ ନାଭୀର ହେଲା । 

ନା, ଜେରୋମିଙ୍କ ଆପ୍ଲିକେସନୂର ଖବର ବୁଝିବା ଆଗରୁ ତାକୁ ଆଉ ଗୋଟିଏ 

କାମ କରିବାକୁ ହେବ । ବ୍ୟକ୍ତିଗତ କାମଟିଏ ! ଏମିତି ଭାବରେ ଆଉ ପାରିବ ନାହିଁ ବନ୍ଯା 

ଏବଂ ମାର୍ଗାରେଟଙ୍କ ସାଙ୍ଗରେ ସେ ଆଦୌ କାମ କରି ପାରିବନି । ତାଙ୍କର ଆଜି ଭଲ ତ 
କାଲି ମନ୍ଦ ମନୋଭାବର ସାମ୍ବା କରିପାରିବନି । 

ତା'ର ଅଭ୍ୟସ୍ତ ଆଙ୍କୁଠି କି-ବୋର୍ଡ ଉପରେ ଚାଲିବା ଆରମ୍ଭ ହୋଇଯାଇଥୁଲା । 
ଭାଇସ୍‌ ପ୍ରେସିଡେଣ୍ଚ୍‌ ବ୍ରେଟ୍‌ ରିଚାର୍ଡ଼ସନୁଙ୍କ ପାଖକୁ ଚିଠିଟିଏ । ଖୁବ୍ର ସାବଧାନରେ ଚିଠିଟି 
ଟାଇପ୍‌ କରୁଥଲା ସେ, କିନ୍ତୁ କିଛି ବି ଅନୁଭବ କରିପାରୁ ନ ଥୁଲା । ମୁଣ୍ଡ ଭିତରେ କିଭଳି 
ଝିମ୍ଝିମ୍‌ ଭାବ । ଗୋଟିଏ ହୋସ୍‌ରେ ସେ ଚିଠିଟି ପଠେଇ ଦେଲା ବ୍ରେଟଙ୍କ ପାଖକୁ । 

ଚିଠିଟିର ସାରମର୍ମ ଏଇଭଳି । 

** _ _ କେତୋଟି ବ୍ୟକ୍ତିଗତ କାରଣରୁ ମୁଁ ହୋପ୍‌ଣ୍ଜେଲ୍‌ ବ୍ବାଞ୍ଚରେ କାମ କରିବାକୁ 
ଚାହୁଁନି । ଟ୍ରେନିଙ୍ଗ ପରେ ଦୟା କରି ମୋର ଅନ୍ୟ ଯେ କୌଣସି ବ୍ରାଞ୍ଚକୁ ବଦଳି କରି ଦେଲେ 
ମୁଁ ଅନୁଗୃହୀତ ରହିବି ¬ ¬ |”! 

ପର ଦିନ ହିଁ ବ୍ରେଟ୍‌ଙ୍କ ପାଖରୁ ଛୋଟ ଉତ୍ତରଟିଏ ଆସିଥୂଲା । 

** _ __ ତୁମେ ଟ୍େନିଇ୍‌ରୁ ଫେରି ଆସ । ତା'ପରେ ଏ ବିଷୟରେ କଥାବାର୍ରା 
କରିବା ।”' 

ଟ୍ରେନିଙ୍ଗ ପାଇଁ ଆଉ ମାତ୍ର ଅଳ୍ପ କେତେ ଦିନ ବାକି । 

ବନ୍ୟା ମନରେ କିଛି ଦିନ ତଳର ଅସ୍ଵସ୍ତି ଆଉ ବିଶେଷ ନାହିଁ । ଅଷ୍ଟିନୂନରେ ପହଞ୍ଚିବାର 
ଦୁଇ ଦିନ ପରେ ସୌରଭର ଫୋନ୍‌ ଆସିଥୁଲା, “ସରି, ବନି । ମୁଁ କାମରେ ବହୁତ ଷ୍ଟେସ୍‌ଡ଼ 
ରହୁଛି, ସେଥ୍ପାଇଁ ଆଜେବାଜେ କଥା ପାଟିରୁ ବାହରିଗଲା । ସରି ।” 

ବନ୍ୟା କାନ୍ଦି ପକେଇଥୁଲା । କହିଥୁଲା, “ମୋର ବି ଭୁଲ୍‌ ହେଇଛି । ତୁମେ ଘରୁ 
ବାହାରିବା ବେଳେ ମୋର ଏତେ ରାଗିଯିବା ଉଚିତ ହୋଇନି । ଭୀଷଣ ମୁଣ୍ଡ ବିନ୍ଧୁଥଲା 
ସେଦିନ । 

“ମୋର ବୁଝିବା ଉଚିତବ ଥୁଲା ।”” ସୌରଭ ଯେମିତି ହେଇଯାଇଛି ସେଇ ଆଗର 
ସୌରଭ । ତା'ର ସେଇ ଅତି ନିଜର ମଣିଷ । “ସବୁ ଠିକ୍‌ ହୋଇଯିବ । ଦେଖିବ, ସବୁ ଠିକ୍‌ 
ହୋଇଯିବ ।”” ସୌରଭ କହିଲା । 


କାହାକୁ ବୁଝାଉଥୂଲା ସୌରଭ ? ବନ୍ୟାକୁ ନା ନିଜକୁ ? 

ଶୀଘ୍ର ଚାଲି ଆସ ।”' 


“ଚେଷ୍ଟା କରୁଛି ।”” 

ଆଜି ମଙ୍ଗଳବାର | ପଅର ଦିନ ଅର୍ଥାତ ଗୁରୁବାର ଆସି ପହଞ୍ଚିବ ସୌରଭ । ଆଉ 
ଶୁକ୍ରବାରଠୁ ବନ୍ୟାର ଟ୍ରେନିଙ୍ଗ । ଭାଗ୍ୟକୁ ଟ୍ରେନିଙ୍ଗ ହେବ ଫୋର୍ଦସ୍‌ ବ୍ରାଞ୍ଚରେ । ଘଣ୍ଟାକର 
ବାଟ । ସକାଳୁ ଯାଇ ସନ୍ଧ୍ୟା ସୁଦ୍ଧା ଘରକୁ ଫେରି ଆସି ହେବ । ଯଦି ପିଟ୍‌ସ୍‌୍ବର୍ଗରେ ହୋଇଥାଆନ୍ତା, 
ତାହେଲେ ସୌରଭ ଏଠି ଥୁବା ବେଳେ ତାକୁ କିଛି ଦିନ ପାଇଁ ବାହାରକୁ ଯିବାକୁ ପଡି ଥାଆନ୍ତା । 

ଇଣ୍ଟରକମ୍‌ ବାଜି ଉଠିଲା । ମାର୍ଗାରେଟ୍‌ । 

““ୟେସ୍‌, ମାର୍ଗାରେଟ୍‌ ? 

“ବନ୍ଯା, ଆଜି ବ୍ୟାଙ୍କ ବନ୍ଦ ହେବା ପରେ ଫ୍ରି ଅଛ ? 

ବନ୍ୟା ଭାବିଥୁଲା, ବ୍ୟାଙ୍କ ଛୁଟି ପରେ ହାଇଲ୍ୟାଣ୍ଡ୍‌ ପାର୍କର ଚାଇନିଜ୍‌ ମାକୈଟ୍‌ 
ହୋଇ ଘରକୁ ଯିବ । ଦୂର ବୋଲି ତା'ର ଯିବା ହୁଏନି ଆଜି କାଲି । କିନ୍ତୁ ସେଠି ବହୁତ 
ରକମର ଭଲ ଭଲ ମାଛ ମିଳେ । କେବେଠୁ ଭଲ ମାଛ ଆଣି ପାରିନି ସେ । ଘର ପାଖ 
‘ଶପ୍ରାଇଟ୍‌'ର ବରଫଦିଆ ଟ୍ରାଉଟ୍‌ ଆଉ କଡ଼ ମାଛ ଖାଇ ଖାଇ ପାଟି ଚିଟା ହୋଇଗଲାଣି । 
ଆଜି ଚାଇନିଜ୍‌ ମାର୍କେଟ୍‌ରୁ ସୌରଭର ପ୍ରିୟ ପମଫ୍ରେଟ ଓ ଚିଙ୍ଗୁଡି ଆଣିବା କଥା ସେ ସ୍ଥିର 
କରିଥୁଲା । 

ଏତେ ସବୁ କଥା ନ କହି ସେ ମାର୍ଗାରେଟଙଙ୍କୁ ପଚାରିଲା, ‹ କାହିକି କୁହନ୍ତୁ । 

“ଲେଟ୍‌ ଅସ୍‌ ଗୋ ଆଉଟ୍‌ ଫର୍‌ ଏ କପ୍‌ ଅଫ୍ବ ଟି ।”? 

ବନ୍ୟା ଅବାକ । କାମ ପରେ କେହି କେହି ଯେ ଏକାଠି ହୋଇ ଚାହା କଫି ପାଇଁ ବା 
ଡ୍ରିଙ୍କ ପାଇଁ ବାହାରକୁ ଯାଆନ୍ତି ନାହିଁ, ତା' ନୁହଁ । ତେବେ ବେଶୀ ଭାଗ ମାଇକେନଲ୍ଲ, ଜଷ୍ଟିନନ 
ଆଉ ଏଡ଼ିଥ୍‌ ଭଳି କମ୍‌ ବୟସୀ ପିଲାମାନେ । ଅନ୍ୟମାନେ ହୁଏତ ନିଜ ନିଜର ସାଙ୍ଗସାଥୀଙ୍କ 
ସହିତ ଏକାଠି ହେଉଥୂବେ, କେବେ କେମିତି ଖାଇବାକୁ ବାହରକୁ ଯାଉଥୂ୍‌ବେ, ତେବେ 
ଅଫିସରମାନେ ଏକାଠି ହୋଇ ବାହାରକୁ ଯିବାର ପରମ୍ପରା ହୋପ୍‌ଞ୍ଡଜେଲ୍‌ ବ୍ରାଞ୍ଚ୍‌ରେ ନାହିଁ । 

“ଆଉ କିଏ କିଏ ଯାଉଛନ୍ତି ?”? ବନ୍ୟା ପଚାରିଲା । 

“ନା, ଆଉ କେହି ନାହିଁ । କେବଳ ତୁମେ ଆଉ ମୁଁ ! କିଛି କଥା ଅଛି । ବ୍ୟାଙ୍କ 
ବାହାରେ କୋଉଠି ବସି କଥାବାର୍ଭା କଲେ ଭଲ ହେବ ।' 

ବନ୍ୟା ପାଟିର କଥା ହଜିଗଲା । ବ୍ରେଟ୍‌ଙ୍କଠି ଖବର ପାଇଯାଇଛଚ୍ତି ତା'ହେଲେ 


ମାର୍ଗାରେଟ୍‌ । ସେ ଜାଣିଥୂଲା ଯେ ତା'ର ବଦଳି ଅନୁରୋଧଟି ଠିକ୍ର ମାର୍ଗାରେଟ୍‌ଙ୍କ ପାଖରେ 
ପହଞ୍ଚିଯିବ, କିନୁ ଏତେ ଶୀଘ୍ର ବୋଲି ଭାବିପାରିନି । 

“କଣ ହେଲା ? ସମୟ ଅଛି ତ ? ଯାଇ ପାରିବ ?' 

ବନ୍ୟା ମନକୁ କଠିନ କଲା । “ହଁ । ଯାଇ ପାରିବି । 

“ଥ୍ୟାଙ୍କସ୍‌ । ମୁଁ ତା'ହେଲେ ମୋ ଶାଶୃଙ୍କୁ କହି ଦେଉଛି ପିଲାଙ୍କ ପାଖରେ ଦୁଇ 
ଅଢେଇ ଘଣ୍ଟା ରହିଯିବାକୁ । ସମୟ ରଖି ଆମେ କଥାବାର୍ରା କରି ପାରିବା ।'' 

ଆହୁରି ଅବାକ ହେଲା ବନ୍ୟା । କ'ଣ ଏମିତି ଜରୁରୀ କଥାବାର୍ରା ଯେ ଶାଶୃଙ୍କୁ ଦୁଇ 
ଅଢେଇ ଘଣ୍ଟା ପାଇଁ ପିଲାଙ୍କ ପାଖରେ ରଖଉଛନ୍ତି ମାର୍ଗାରେଟ୍‌ ! କଥାବାର୍ରା ତ ବ୍ୟାଙ୍କରୁ 
ଅନ୍ୟ ସମସ୍ତେ ଯିବା ପରେ ଏଇ କ୍ୟାବିନ୍ରରେ ବସି କେଇ ମିନିଟ୍‌ରେ ଶେଷ କରି ହୋଇଥାଆନ୍ତା । 
ସେଥ୍ପାଇଁ ବାହାରକୁ କାହିଁକି ? 

ବନ୍ୟା ଜାଣେ ମାର୍ଗାରେଟ୍‌ କହିବେ ¬ “ବ୍ରେଟଙ୍କୁ ଏଭଳି ମେଲ୍‌ ଲେଖିବା ତୁମର 
ଉଚିତ ହୋଇନି । ମୋ ସାଙ୍ଗରେ ପ୍ରଥମେ କଥାବାର୍ଭା କରିବା ଉଚିତ ଥୁଲା । ତୁମେ ଯଦି 
ହୋପ୍‌ଣ୍ଡେଲ୍୍‌ ବ୍ରାଞ୍ଚରୁ ଚାଲି ଯିବାକୁ ଚାହୁଁଛ, ଯାଅ ! ମୁଁ ଅଟକେଇବିନି ।' କିମ୍ବା ହୁଏତ କହିବେ, 
‘ସତରେ ତୁମେ ଏଠୁ ଚାଲିଯିବ, ବନ୍ୟା ? ପ୍ଲିଜ୍‌, ଯାଅନି । ତୁମେ ଚାଲିଗଲେ ମୁଁ ଏକା 
ପଡିଯିବି। 

ଏତିକି କଥା ପାଇଁ ବାହାରକୁ ଯିବାର କ'ଣ ଅଛି ? 

ଚାରିଟା ଦଶ ବେଳେ ବନ୍ଯା ବ୍ୟାଙ୍କରୁ ବାହାରିଗଲା । କଥା ହେଇଛି, ପ୍ରିନୃସ୍ଟନ୍‌ର 
'ସ୍ୟାଲିଜ୍‌ ଟି ହାଉସ୍‌'ରେ ପାଞ୍ଚଟା ପନ୍ଦରରେ ମାର୍ଗାରେଟଙ୍କ ସାଙ୍ଗରେ ତା'ର ଦେଖା ହେବ । 
ଆଉ ତ ହାଇଲ୍ୟାଣ୍ଡ୍‌ ପାର୍କ ଯାଇ ମାଛ କିଣିବା ହେଲାନି, ଅନ୍ତତଃ ପ୍ରିନସ୍‌ଟନ୍ଧ ଯିବା ବାଟରେ 
ଯେଉଁ ଫାର୍ମର୍‌ସ୍‌ ମାର୍କେଟ୍‌ ପଡେ, ସେଠୁ କିଛି ଭଲ ପରିବା କିଣି ନେବ ସୌରଭ ପାଇଁ । 

ହାଇଲ୍ୟାଣ୍ଡ୍‌ ପାର୍ବ୍ଧର ଚାଇନିଜ୍‌ ମାଛ ଦୋକାନ ଭଳି ରୁଟ୍‌ ୨୦୬ରେ ବର୍ଷେ ତଳେ 
ଖୋଲିଥୁବା ଫାର୍ମରୁସ୍‌ ମାର୍କେଟଟି ବନ୍ୟାର ବହୁତ ପ୍ରିୟ । ଏଇଟିର ମାଲିକ ଭିଏତ୍ୂନାମ୍‌ର । 
ହୁଏତ ସେଥୁପାଇଁ ଏଠି ଆମେରିକାର ଅନ୍ୟ ଦୋକାନରେ ନ ମିଳୁଥ୍‌ବା ଫଳ ଓ ପରିବା 
ମିଳେ । ତା” ବି କମ୍‌ ଦାମ୍‌ରେ । ଗତଥର ବନ୍ୟା ଏଠୁ କିଣି ନେଇଥୂଲା କଦଳୀ ମଞ୍ଜା । ଆଉ 
ମଞ୍ଜା ରାଇ ଖାଇ ସୌରଭର ସେ କି ଆନନ୍ଦ ! 

ନା, ଆଜି ଆଉ ମଞ୍ଜା ମିଳିଲା ନାହିଁ । କିନ୍ତୁ ମିଳିଗଲା କଞ୍ଚା ଆମ୍ବ ମୂଳା ଶାଗ, ପୁଣି 
ଛୋଟ ଭେଣ୍ଡି । ପରିବା ଗାଡିର ପଛ ସିଟ୍‌ ଉପରେ ରଖି ବନ୍ୟା ରୁଟ୍‌ ୨୦୬ରେ ପ୍ରିନସ୍‌ଟନ୍ନ 
ଆଡେ ଆଗେଇ ଚାଲିଲା । କିଛି ବାଟ ଯିବା ପରେ ଡାହାଣ ଆଡକୁ ବଙ୍କି ଯାଇଛି ରୁଟ୍‌ 
୨୦୬ | ଆଉ ସେଇଠି ବା କୁ ବୁଲିଗଲେ ଆରମ୍ଭ ହୁଏ ପ୍ରିନ୍‌ସ୍‌ଟନୂର ପ୍ରଧାନ ରାସ୍ତା - 
'ନାସାଉ ଶ୍ଟିଟ୍‌' ! ନାସାଉ ଷ୍ଟିଟ୍‌ରେ ପଶୁ ପଶୁ ଭାଗ୍ୟକୁ ରାସ୍ତା ଉପରେ ଗାଡି ପାର୍କ କରିବା 
ପାଇଁ ବନ୍ୟାକୁ ଜାଗା ମିଳିଗଲା, ନହେଲେ ପୁଣି ପାମର୍‌ ସ୍ତ୍ରାୟାର୍‌ର ପାର୍କିଙ୍ଗ ଗ୍ୟାରେଜ୍‌ରେ 
ଗାଡି ରଖି ବେଶ୍‌ କିଛି ଡଲାର୍‌ ଗଣିବାକୁ ହେଇଥାଆନ୍ତା । “ସ୍ୟାଲିଜ୍‌ ଟି ହାଉସ୍‌' ପାଇଁ ଟିକିଏ 
ବାଟ ଚାଲିବାକୁ ହେବ ଅବଶ୍ୟ, କିନ୍ତୁ ବନ୍ୟାର ଚିନ୍ତା ନାହିଁ । ହାତରେ ଆହୁରି କୋଡିଏ ମିନିଟ୍‌ 
ସମୟ । 

ପ୍ରିଚସ୍‌ଟନ୍ରର ପ୍ରଧାନ ରାସ୍ତା ‘ନାସାଉ ଷ୍ଟିଟ୍‌'ରେ ଚାଲି ଚାଲି ଯାଉ ଯାଉ ବିନା 
କାରଣରେ ସେ ହଠାତ୍ଵ ଖୁସୀ ହେଇଗଲା । ଗୋଟିଏ ଗୋଟିଏ ଜାଗାର ଏଇଭଳି ପ୍ରଭାବ 
ତା” ଉପରେ ପଡେ । ହଠାତଡ଼ ମନ ନାଚି ଉଠେ । ଦେହ ହାଲୁକା ହୋଇଯାଏ । ମନେ ହୁଏ, 
ତାଂ ଶରୀର ଭିତରେ ଯେମିତି ମୋଜାର୍ଟଙ୍କର ସିଙ୍ଧୋନି ଭାୟୋଲିନ୍ନରେ ବାଜି ଚାଲିଛି । 

ଏହା ଭିତରେ ବହୁ ‘କଲେଜ ଟାଉନ୍‌' ଦେଖିଛି ବନ୍ୟା, ଯେଉଁଠି ଆମେରିକାର 
ବଡ ବଡ ୟୁନିଭର୍ସିଟିକୁ ଘେରି ଗୋଟିଏ ଗୋଟିଏ ସହର ଗଢି ହୋଇଯାଇଛି । କିନ୍ତୁ ସେସବୁ 
ତୁଳନାରେ କାହିଁକି ଯେ ତାକୁ ପ୍ରିନନସ୍‌ଟନ୍ନ ସବୁଠାରୁ ଅଧକ ଭଲ ଲାଗେ, ସେକଥା ସେ 
କହିପାରିବନି । ବୋଧହୁଏ ବିଦ୍ୟାର ବାତାବରଣ ସହିତ ଇତିହାସ, ସଂସ୍କୃତି ଏବଂ ସୌନ୍ଦଯ୍ୟ 
ମିଶିଯାଇଛି ବୋଲି । 

ନିଉ ଜର୍ସିରେ ଆସି ପହଞ୍ଚିବାର କେଇ ସପ୍ତାହ ପରେ ତାକୁ ସୌରଭ ପ୍ରଥମ ଥର 
ପାଇଁ ନାସାଉ ଛ୍ଟିଟ୍‌ ଓ ପ୍ରିନ୍‌ସ୍‌ଟନ୍ ବିଶ୍ଵବିଦ୍ୟାଳୟ ଦେଖାଇବାକୁ ଆଣିଥୂଲା । ୟୁନିଭର୍ସିଟିର 
ବହୁ ପ୍ରାଚୀନ ନାସାଉ ହଲ ଦେଖି ସାରି ସେମାନେ ଯେତେବେଳେ ଚ୍ୟାପେଲ୍ବ ଓ ଆର୍ଟ ମିଉଜଚିଅମ୍‌ 
ହୋଇ କ୍ଲିଓ ହଲ୍‌ ପାଖରେ ପହଞ୍ଚିଥୁଲେ, ସେତେବେଳେ ବନ୍ଯା ଏକଦମ୍‌ ମୁଗ୍ଧ ! ସେଇଠି 
ଥୁବା ପଥର ପାହାଚରେ ବସିଯାଇ ଆମତ୍ମବିସ୍ମ ତ ଭାବରେ କହିଥୂଲା, “ଇସ୍‌, ମୋତେ ଯଦି 
ଏଇଠି ପାଠ ପଢିବାର ସୁଯୋଗ ମିଳିଥାଆନ୍ତା !”” 

ସୌରଭ ସାଟ୍ଗେ ସାଟ୍ଗେ ଉତ୍ତର ଦେଇଥୁଲା, “ଏବେ ବି ପଢି ପାର । ଏବେ 
ଏମିତି କ'ଣ ହୋଇ ଯାଇଛି କି ?” 

୧୨୩ 
“ସତରେ ?”” ବନ୍ୟା ଆଖି ଚକ୍ରଚକ୍‌ କରି ଉଠିଥୂଲା । 


“କାହିଁକି ନୁହଁ ? ଏଠି ଯେ କେବଳ ଅଣ୍ଡରଗ୍ରାଜୁଏସନ୍ର, ମାଷ୍ଟର୍‌ସ୍‌ ବା ପୋଷ୍ଟ୍‌ 
ଗ୍ରାଜୁଏସନ୍ର କ୍ଲାସ୍‌ ହୁଏ ତା” ନୁହଁ, ଏଠି କେତେ ରକମର ଡିପ୍ଲୋମା କୋର୍ସ ବି ହୁଏ । ଯେମିତି 
ଫୋଟେୋଗ୍ରାଫି, କ୍ରିଏଟିଭ୍‌ ରାଇଟିଇ୍, ଆର୍ଟ ଆପ୍ରିସିଏସନ । ଛଅ ମାସ, ଆଠ ମାସ, ବର୍ଷକର 
କୋର୍ସ୍‌ ସବୁ । ସପ୍ତାହକୁ ଦୁଇ ତିନି ଥର । ପଢିବ ? ବୁଝିବି ?' 

ଦପ୍‌ କରି ଲିଭିଯାଇଥୂଲା ବନ୍ଯା ଆଖିର ଜ୍ୟୋତି । ସପ୍ତାହକୁ ଦୁଇ ତିନି ଦିନ ସେ 
ଏଠିକି ଆସିବ କେମିତି ? ଅଟୋ ଅଛି ନା ବସ୍‌ ? ସେତେବେଳେ ତାକୁ ଗାଡିଚଲା ଜଣା ନାହିଁ 
ପୁଣି ସେମାନଙ୍କର ଗୋଟିଏ ବୋଲି ଗାଡି । କୋର୍ସ୍‌ କରିବ ମାନେ ସ୍ଵାମୀ ଉପରେ ନିର୍ଭର 
କରିବାକୁ ହେବ ସବୁ ଦିନେ । ଆଉ ସୌରଭ ବି ତ ନିଜ କମ୍ପାନୀରେ ନୂଆ । ସେ ନିଜ କାମ 
କରିବ ନା ସ୍ତ୍ରୀ ର ଡ୍ରାଇଭର୍‌ ହେବ ? ଆଉ ଖର୍ଚ --¬ ? “ଥାଉ । ପରେ ଦେଖାଯିବ ।”' ସେ 
କହିଥୂଲା । 

ହଠାତ୍ଵ କରି ଆଉ ଗୋଟିଏ ଚିନ୍ତା ବନ୍ଯା ମନକୁ ଆସି ଯାଇଥଲା । ପୂଣି ମୁହଁ 
ଉଜଳ ହୋଇଯାଇଥ୍‌ଲା ତା'ର | ସୋମୁର ହାତ ଟାଣି ଆଣି ପାଖରେ ତାକୁ ବସେଇ କହିଥ୍‌ଲା, 
“ବାବାରେ, ତୁ ଆମର ଏଠି ପଢିବୁ ନିଶ୍ଚୟ । ହେଲା ? 

ସୋମୁ ନ ଶୁଣି ପାରିବା ସ୍ଵରରେ ସୌରଭ କହିଥୁଲା, ପୁଅକୁ ‘ଆଇଭି ଲିଗ୍‌ 
କଲେଜ୍‌ରେ ପଢେଇବ ! ଏଠିକା ଟ୍ୟୁସନ ଫିଜ୍‌ କେତେ ଜଣା ଅଛି ? ”” 

“ସେ ଯେତେ ହେଉ । ମୁଁ ନହେଲେ ଗୋଟିଏ ବେଳା କମ୍‌ ଖାଇବି ।”' 

“ଗୋଟିଏ ବେଳା ଖାଇବା ବନ୍ଦ କଲେ କିଛି ହେବନି, ମ୍ୟାଡମ୍‌ । ଗଛ ତଳେ ରହି 
ପୂରା ଦିନ ଓପାସ ରହିଲେଂ ହୁଏତ ପ୍ରିଚୂସ୍‌ଟନନର ଟ୍ୟୁସନ୍‌ ଫିଜ୍‌ ସମ୍ଭାଳି ହେବ ।”” ଏଥର 
ଚୁପ୍ଚୁପ୍‌ ତା' କାନ ପାଖରେ ସୌରଭ କହିଥୂଲା । 

““ ଯ଼ାହା କଥା ନା ତୁମର ! ଦେଖିବ ଆମ ସୋମୁକୁ ଫାଇନାନସିଆଲ୍ଲ ଏଡ଼ ମିଳିବ । 
ବନ୍ୟା ସ୍ଵରରେ ଆଶା । 

ହାଇସ୍ତ୍ଲ୍ଵର ଶେଷ ବର୍ଷରେ ଅନ୍ୟାନ୍ୟ କଲେଜ୍‌ ସହ ପ୍ରିଚ୍‌ସ୍‌୍ଟନ ପାଇଁ ବି ଦରଖାସ୍ତ 
ପକେଇଥୁୂଲା ସୋମ, କିନ୍ତୁ ଆଡ୍ରମିସନ୍ଧ ପାଇଲାନି । ଅଳ୍ପକେ କଟିଗଲା । ତଥାପି ଆଶା 
ଛାଡିନି ବନ୍ଯା । କିଏ ଜାଣେ, ହୁଏତ ଦିନେ ପ୍ରିନୃସ୍‌ଟନ୍ରରେ ମାଷ୍ଟର୍‌ସ୍‌ କରିବାର ସୁଯୋଗ 
ସୋମୁ ପାଇଯାଇପାରେ । 


Digitized by srujan ka@gmail.com 


୧୨୪ 
ସେଦିନ ପ୍ରିନସ୍‌ଟନ୍ନ ୟୁନିଭର୍ସିଟି ଦେଖିବା ପରେ ସେମାନେ ଚାଲି ଚାଲି ନାସାଉ 


ଷ୍ଟିଟ୍‌ ଓ ତା'ର ଆଖପାଖ ରାସ୍ତାରେ ବୁଲିଥୂଲେ । ବନ୍ୟା ଯେତେ ଦେଖୁଥୁଲା, ସେତେ ମୁଗ୍ଧ 
ହେଉଥୁୂଲା ।ପାମରୁ ଷ୍ଟିଟ୍‌ର ପାର୍କ ପାଖରେ ପହଞ୍ଚି ଆଉ ରହି ପାରି ନ ଥୁଲା ସେ ! ଅତି 
ଖୁସିରେ କହି ପକେଇଥୁଲା, “ଏଠି ଘରଟିଏ ନେଇ ରହିଲେ ହୃଅନ୍ତାନି ? 

ସୌରଭ ଜୋରରେ ହସିବାକୁ ଆରମ୍ଭ କରିଥଲା । କହିଥୂଲା, “ଏଠି ଘର ନେଇ 
ରହିବ ? ନାସାଉ ଷ୍ଟିଟ୍‌ ଆଖପାଖରେ ? -¬- ଭୁଲ୍‌ ଲୋଦଙୁ ବାହା ହେଇଛ, ଆଞ୍ଞା । ଏଠି 
ଘର କରି ରହିବା ତ ଦୂର କଥା, ଏଠିକାର ଖଣ୍ଡିଏ ଇଟା ଛୁଇଁବା ବି ମୋ ସାମଥ୍ୟର 
ବାହାରେ । ଅକିଞ୍ଚନକୁ କ୍ଷମା କରିଦେବାକୁ ହେବ !” 

“ଠିକ ଅଛି । ଠିକ୍‌ ଅଛି । କ୍ଷମା କରିଦେଲି ।” ” ରାଜକୀୟ ଭଙ୍ଗୀରେ ବନ୍ୟା ଉତ୍ତର 
ଦେଇଥୁଲା ସେଦିନ, ‹ ‘କିନୁ ମତେ ମାସକୁ ଥରେ ଏଠିକି ବୁଲେଇ ଆଣିବାକୁ ହେବ | ଏଠିକାର 
ଗୋଟିଏ କ୍ୟାଫେରେ କଫି ପିଏଇବାକୁ ହେବ । କିମ୍ବା ରେସ୍ତୋରାରେ ଖୁଏଇବାକୁ ହେବ।”' 

“ତା କରି ପାରିବି ।”” କଥା ଦେଇଥୁଲା ସୌରଭ । 

କିନ୍ତୁ ତା' ପକ୍ଷରେ କଥା ରଖିବା ସମ୍ଭବ ହୋଇନି । ବ୍ୟସ୍ତ ଜୀବନରୁ ସମୟ୍ଭ କାଢି 
ପ୍ରତି ମାସ ନିୟମ କରି କ'ଣ ପ୍ରିନସ୍‌ଟନ ଯାଇ ହୁଏ ? ତଥାପି ମାସକୁ ମାସ ନହେଲେ ବି 
ଦୁଇ ତିନି ମାସରେ ଥରେ ଥରେ ପ୍ରିନସ୍‌ଟନ୍କୁ ଆସିଛି ବନ୍ୟା । “ସ୍ମଲ୍‌ ୱା୍ଲଡ଼' କ୍ୟାଫେରେ 
ବସିଛି । “ଟେରେସା” ରେସ୍ତୋରାର ଚିକେନ୍ସ ରାଭିଓଲି ଓ ଚକୋଲେଟ୍‌ ପିଜା ଖାଇଛି । 
ଆଲ୍ଲବର୍ଟ୍‌ ଆଇନ୍‌ଷ୍ଟାଇନଙ୍କ ପ୍ରିୟ “ଟମାସ୍‌ ସୁଇଟ୍‌ସ୍‌'ରେ ଆଇସ୍‌କ୍ରିମ୍‌ କିଣିଛି । ପ୍ରିନସ୍‌ଟନ 
ୟୁନିଭର୍ସିଟି ବଲି ବୁଲି ଦେଖିଛି । ଜର୍ଜ ଓାଶିଙ୍ଗଟନ୍ଵ ୧୭୭୭ରେ ବ୍ରିଟିଶ୍‌ ସେନାକୁ ଯେଉଁ 
“ବ୍ୟାଟଲୁ ଅଙ୍କ ପ୍ରିନସ୍‌ଟନ'ରେ ହରାଇ ଦେଇଥୁୂଲେ ସେଇ ପଡିଆ ଓ ମିଉଜିଅମ୍‌ ବି ଯାଇଛି । 

ଏବେକାର କଥା ଅବଶ୍ୟ ଭିନ୍ନ । ସୌରଭର ବିଭିନ୍ନ ସହରରେ ପ୍ରୋଜେକ୍ଟ୍‌ କରିବା 
ରୁଟିନ୍ଧ ଆରମ୍ଭ ହେବା ପରେ ଥରେ ବି ପ୍ରିନସ୍‌ଟନୂରେ ପାଦ ଦେବାର ସମୟ ହୋଇନି 
ବନ୍ୟାର । କିନ୍ତୁ ଯେଉଁ ପ୍ରିନସ୍‌ଟନୂର ଅନ୍ଦିକନ୍ଦି ତା'ର ଚିହ୍ନା ହୋଇଯାଇଥ୍‌ଲା, ସେଇ ସହର 
ପ୍ରତି ତା'ର ଆକର୍ଷଣ କମିନି । 

ୱଦର୍‌ସ୍ୁନ ରୋଡ଼ ଟପି ବନ୍ଯା ଆଗେଇ ଚାଲିଥୁଲା । ଡାହାଣ ପଟେ ପ୍ରିନସ୍‌ଟନନ 
ୟୁନିଭର୍ସିଟିର କ୍ୟାମ୍ପସ୍‌ । ବା ପଟେ ଧାଡି ଧାଡି ହୋଇ ବହି ଦୋକାନ, କ୍ୟାଫେ, ରେସ୍ତୋରୀ, 
ଦାମୀକା ଲୁଗା ଦୋକାନ । ରାସ୍ତାରେ ଛାତ୍ରଛାତ୍ରୀ, ପ୍ରଫେସର୍‌ ଭଳି ଦେଖା ଯାଉଥୁବା ଗମ୍ଭୀର 

୧୨୫ 
ମଣିଷ ଆଉ ପୂଣି କେତେ ପଯ୍ୟଟକ । କିଏ ରାସ୍ତା କଡରେ ପଡିଥୂ୍‌ବା ପଥର ବେଞ୍ଚରେ ବସି 


ବାଳିକା ବନ୍ଧୁ ସାଙ୍ଗରେ ଗପ ଜମେଇଛି । କିଏ ପୁଣି ହାତରେ କୋକ୍୍‌ କ୍ୟାନ୍ର ଧରି ସାଙ୍ଗଙ୍କ 
ˆ ସାଙ୍ଗରେ ଆହା ଦେଉଛି । କିଏ ହାତରେ ଗଦାଏ ବହି ଧରି ପୁରୁଣା ବହି ବିକ୍ରି କରୁଥୁବା ବହି 

ଦୋକାନରୁ ହସ ହସ ମୁହଁରେ ବାହାରି ଆସୁଛି, ପୁଣି କେଉଁ ଅତ୍ୟାଧୁନିକା ମହିଳା ନିଜର 
ଦାମୀକା ପର୍ସ୍କୁ କାନ୍ଧରେ ଝୁଲେଇ ଡିଜାଇନର୍‌ ଲୁଗା ଦୋକାନ ଭିତରେ ପଶି ଯାଉଛନ୍ତି । 
ଚାରିଆଡେ ଆଶା ଓ ଆନନ୍ଦର ବାତାବରଣ । 

କିନ୍ତୁ ୧୭ ୪୬ରେ ପ୍ରତିଷ୍ଠିତ ‘କଲେଜ୍‌ ଅଫ୍ବ ନିଉ ଜର୍ସି” ଯେତେବେଳେ ୧୭୫ ୬ରେ 
ପ୍ରିନ୍‌ସ୍‌ଟନକୁ ଉଠି ଆସିଥୂଲା ଏବଂ ପରେ ପରେ ନାଁ ବଦଳେଇ ପ୍ରିନସ୍‌ଟନ୍ଧ ୟୁନିଭର୍ସିଟି 
ହୋଇଯାଇଥୂଲା, ସେତେବେଳେ ଏଠି ନିଶ୍ଚୟ କିଛି ନ ଥୂଲା । ହୁଏତ ଥୁଲା ନାସାଉ ଷ୍ଟ୍ରିଟ୍‌ର 
ଚର୍୍ଟଟି ବା ପାର୍କ । ଆଉ ହାତ ଗଣନ୍ତା କେତୋଟି ଘର । ଦିନେ ମାର୍କିନ ସ୍ଵାଧୀନତା ଯୁଦ୍ଧର 
ଗୋଟିଏ ଅଧ୍ୟାୟ ଏଇ ପ୍ରିନସ୍ଟନୁରେ ଲେଖି ହୋଇଗଲା । ବବ୍ୟାଟଲ୍‌ ଅଫର ପ୍ରିନସ୍‌ଟନ୍‌'ରେ 
ଜର୍ଚ୍ଚ ଓାଶିଙ୍ଗଟନଵ ବିଜୟ ହାସଲ କରିଲେ । ଏଥର ସ୍ଥାନଟି ଉପରେ ନିଉ ଜର୍ସିର ପ୍ରତିଷ୍ଠିତ 
ବ୍ୟକ୍ତିମାନଙ୍କର ଦୃଷ୍ଟି ପଡିଲା । ସେମାନଙ୍କ ଭିତରୁ ଅନେକେ ସ୍ଥାନଟି ପ୍ରତି ଆକର୍ଷିତ ହେଲେ । 
ଏଇଠି ବସବାସ କରି ରହିଯିବା କଥା ଚିନ୍ତା କଲେ । ସେତେବେଳକାର ଯୁଗରେ ସରକାରଙ୍କ 
ସମର୍ଥନ ବା ଧାର୍ମିକ ଅନୁ ଷ୍ଠାନର ପୃଷ୍ଠପୋଷକତାରେ ହିଁ ଭଲ ଭଲ କଲେଜ, 
ବିଶ୍ବବିଦ୍ୟାଳୟମାନ ଚାଲୁଥୁଲେ । କିନ୍ତୁ ଆଶ୍ଚଯ୍ୟର ବିଷୟ, ପ୍ରିନନସ୍‌ଟନ୍‌ ବିଶ୍ଵବିଦ୍ୟାଳୟ 
ଉପରେ କୌଣସି ରାଜନୈତିକ ବା ଧାର୍ମିକ ପ୍ରଭାବ ପଡି ନ ଥୁଲା । ପ୍ରିନସ୍‌୍ଟନ୍‌ ନିଜର 
ସ୍ଵାତନ୍ତ୍ୟ ବଜାୟ ରଖିପାରିଥୂଲା । ଆଜି ବି ଉଭୟ ପ୍ରିନନସ୍‌ଟନ୍ନ ବିଶ୍ବବିଦ୍ୟାଳୟ ଓ ସହତ୍ତ 
ଅନନ୍ୟ । ସ୍ଵତନ୍ତ୍ର । 

“ହାଏ ! ବନ୍ଯା ନା ? ହ୍ଵାଟ୍‌ ଆର୍‌ ୟୁ ଡ଼ୁଇଙ୍ଂ ହିଅର୍‌ ? ଏଠି କେମିତି ?”' 

ନିଜ ଭାବନାରେ ହଜି ଯାଇଥଲା ବନ୍ଯା । ହଠାତ କାହାର ସମ୍ଭାଷଣ ଶୁଣି ବା 
ପଟକୁ ବୁଲି ଚାହିଲା ସେ ! ‘ଆନ୍‌ ଟେଲର ଲୁଗା ଦୋକାନର କବାଟ ପାଖରେ ଠିଆ ହୋଇ 
ଡାହାଣ ହାତକୁ ଖୁବ୍‌ ଜୋରରେ ହଲାଉଥୂଲେ ଜଣେ ମହିଳା । ବା ହାତରେ ‘ଆନ ଟେଲର୍‌'ର 
ବେଶ୍‌ କେତୋଟି ନାଲି ବ୍ୟାଗ୍‌ । ତା' ତଳୁ ଉଙ୍କି ମାରୁଛି ‘ଗ୍ୟାପ୍‌' ଦୋକାନର ନୀଳ ବ୍ୟାଗ୍‌ ! 

ବନ୍ଯା ରହିଗଲା । ବ୍ୟାଙ୍କର କଷ୍ଟମର୍‌ ଜଣେ । ସନ୍ଦେହ ନାହିଁ । ବନ୍ୟାର ମୁହଁ ଚିହ୍ନା । 
କିନ୍ତୁ କ'ଣ ଯେ ନାଁ ଟି ତାଙ୍କର ! ବନ୍ୟା ମନ ଭିତରକୁ ଖୋଜି ପକାଉଥୂଲା ! ଛିଣ୍ଡା ଛିଶ୍ଡା ହୋଇ 

କେତେଟା କଥା ମନେ ପଡ଼ଥଲା ତା'ର । ଆକାଉଣ୍ଟ୍‌ ଓଭର୍‌ ଡ୍ର ହୋଇଥଲା ନା ମହିଳାଙ୍କର ? ହଁ, 
ଠିକ । ଥରେ ଦୁଇ ଥର ନୁହଁ, କ୍ରମାଗତ ଭାବରେ ନଅ ଥର । ଏଇ ଗୋଟିଏ ବ୍ୟାପାରରେ 
ବ୍ୟାଙ୍କର ନିୟମ ଭୀଷଣ କଡା । ଆକାଉଣ୍ଟ୍‌ ଓଭର୍‌ ଡ୍ର ହେଲେ ଥରକୁ ଡିରିଶ ଡଲାର୍‌ର ଫାଇନ୍ସ 
ଲାଗିଯାଏ । ଭଦ୍ରମହିଳାଙ୍କ ପାଖକୁ ଦୁଇ ଶହ ସତୁରୀ ଡଲାର୍‌ ଫାଇନ୍ଵର ନୋଟିସ୍‌ ଯାଇଥଲା । 
ଏତେ ବଡ ଗୋଟାଏ ଜୋରିମାନା ଯାହାକୁ ହେଲେ ବି ଚମକାଇ ଦେବ, ଆଉ ସ୍ଵନ୍ପ ଆୟରେ ଦିନ 
କଟାଉଥୁବା ଜଣଙ୍କ ପାଇଁ-- - 

ଫାଇନ୍ କମେଇବାର ଅନୁରୋଧ କରିବାକୁ ତା' ପାଖକୁ ଆସିଥୂଲେ ନା ସେ ? ହଁ, 
ବେଶ୍‌ କେତେ ଥର ଆସିଥୂଲେ ¦ ସେତେବେଳେ ଷାଠିଏ ଛୁଇଁ ଆସୁଥିବା ଭଦ୍ରମହିଳା ଜଣକ 
ନିଜ ଦାରିଦ୍ର ଯେଉଁ କାହାଣୀ ବର୍ଣ୍ଣନା କରିଥୁଲେ, ତା’ ଶୁଣି ବନ୍ୟାର ମନ ତରଳି ଯାଇଥୁଲା । 
ତା'ର ନିଜର କିଛି କରିବାର କ୍ଷମତା ସେତେବେଳେ ନ ଥୁଲା, ତଥାପି ବ୍ରେଟ୍‌ ଓ ମାର୍ଗାରେଟ୍‌ଙ୍କ 
ସହିତ କଥାବାର୍ରା କରି ଫାଇନୃକୁ ବେଶ୍‌ କମେଇ ଦେଇ ପାରିଥୂଲା ସେ । ଭଦ୍ରମହିଳାଙ୍କର 
ମୁହଁ ଉଜଳ ହୋଇଯାଇଥୂଲା ସେଦିନ । ମୁଣ୍ଡ ଉପରୁ ଶକ୍ତ ବୋଝଟିଏ ଯେମିତି ଉଠି ଯାଇଥଲା । 
ତା”' ହାତ ଧରି କେତେ ଧନ୍ୟବାଦ ଜଣେଇଥୁଲେ ! 

ସେ ଘଟଣା ପରେ ବନ୍ୟା ଆଉ ତାଙ୍କୁ ଦେଖିନି । ସେଇ ମହିଳା ପୁଣି ପ୍ରିବସ୍‌ଟନ୍ର 
ଆନ୍ର ଟେଲର୍‌' ଦୋକାନରୁ କିଣାକିଣି କରି ବାହାରୁଛନ୍ତି ! 

ମନେ ମନେ ମହିଳାଙ୍କର ନାଁ ଖୋଜି ହେଉଥୁଲା ସେ । ଟିକିଏ ଅନ୍ୟରକମର ନାଁ । 
ମନେ ପଡିଛି । ମନେ ପଡିଛି । ଫକ୍ସ୍‌। ପ୍ୟାଟ୍ରିସିଆ ଫକ୍ସ୍‌ । 

ଆଗେଇଗଲା ମହିଳାଙ୍କ ଆଡେ । ˆ ‘ହ୍ୟାଲୋ ମିସେସ୍‌ ଫକ୍ରସ୍‌ । ହାଓ ଆର୍‌ ୟୁ ?”” 

“ମୁଁ ଭଲ ଅଛି | ତୁମ ଖବର କ'ଣ ? 

ଭଲ । ¬-- ଆପଣ ଏଠି କେମିତି ? 

“ମୁଁ ତ ଏଇଠି ରହେ ।”' 

“ପ୍ରିନୁସ୍‌ଟନ୍ନରେ ?”' ଖୁବ ସାବଧାନରେ ବନ୍ୟା ପଚାରିଲା । 

“ଠିକ୍‌ ପ୍ରିଚସ୍‌ଟନ୍ରରେ ନୁହଁ, ପ୍ରିନୃସ୍ଟନୁ ଜଙ୍କସନୂର ଅନ୍ୟ ପାଖରେ ଯେଉଁ ନୂଆ 
ଆପାର୍ଟମେଣ୍ଟ କମ୍ପେକ୍ସ୍‌ ହେଇଛି, ସେଇଠି । କିଛି ଶପିଇ୍‌' ପାଇଁ ଆସିଥୁଲି ।”' ହାତର ବ୍ୟାଗ୍‌ 
ସାମାନ୍ୟ ଉପରକୁ ତୋଳି ସେ କହିଲେ । 

ବନ୍ୟା ପାଟିରୁ କଥା ହଜିଗଲା । ଏଇ ସେଇ ତ ? ଯିଏ ନିଜର ଦୁଃଖ କାହାଣୀ 
ତା” ଆଗରେ ବର୍ଣ୍ଣନା କରିଥୁଲେ ? ଯିଏ ଦୁଇ ଶହ ସତୁରୀ ଡଲାର୍‌ ଫାଇନ୍ନ ଦେବା କଥା ଶୁଣି 
ଧସି ଯାଇଥ୍‌ଲେ ? 

ତା” ହେଲେ ବନ୍ୟା କଂଣ ଚିହ୍ନିବାରେ ଭୁନ୍ବ୍‌ କରୁଛି ? ଆଉ ଥରେ ଭଲ କରି ଲକ୍ଷ୍ୟ 
କଲା ସେ । ନା , ଭୁଲ୍‌ ହେଇନି ତା'ର । ସେଇ ମହିଳା । ମୁହଁ, ଆଖି ଆଗ ଅପେକ୍ଷା ଅଧବକ 
ଫୁଲା ଫୁଲା । ବେଶୀ ପିଆପିଇ କଲେ ଯେମିତି ହୁଏ । ଡାହାଣ ଭୁ ଉପରେ ସ୍ପଷ୍ଟ ଗହୀରିଆ 
ନୂଆ ଦାଗଟିଏ । କିନ୍ତୁ ସେଇ ଆଖି, ସେଇ ନାକ । ମହିଳା ପୁଣି ପ୍ରିନସ୍‌ଟନୁ ଆଖପାଖରେ 
ରହନ୍ତି ? 'ଆନ ଟେଲର୍‌” ଭଳି ଦାମୀ ଦୋକାନରୁ ଲୁଗାପଟା କିଣନ୍ତି ? 

“ବନ୍ୟା, ବେଶ୍‌ କିଛି ଦିନ ହେଲାଣି ମୁଁ ତୁମ ପାଖକୁ ଆସିବା କଥା ଭାବୁଥଲି । 
କେବେ ଆସିଲେ ଭଲ ହେବ, କୁହ ? ”' ପ୍ୟାଟ୍ରିସିଆ ଫକ୍ସ୍‌ କହିଲେ । 

“ଆସିବେ ଯଦି କାଲି ପଅର ଦିନ ଭିତରେ ଆସନ୍ତୁ, ତା'ପରେ ମୁଁ କିଛି ଦିନ ରହିବି 
ନାହିଁ । ଟ୍ରେନିଙ୍ଗ ଅଛି ।”' 

“କାଲି ପଅରଦିନ ଡ ହେବନି । ମୁଁ କୁଜ୍‌ରେ ବାହାମାସ୍‌ ଯାଉଛି । ସେଠୁ ଫେରି 
କିଛି ଦିନ ପାଇଁ ଫ୍ଲୋରିଡା -¬--”' ପ୍ୟାଟ୍ରିସିଆ ଭାବି ହେଲେ । 

ବାହାମାସ୍‌ ! କୃଜ୍‌ରେ ! ! ନା, ବନ୍ୟାର ନିଶ୍ଚୟ କୋଉଠି କିଛି ଭୁଲ୍‌ ରହିଯାଉଛି । 

“ଆଚ୍ଛା, ଜୁଲାୟୀ ଅଗଷ୍ଟରେ ତୁମେ ଥ୍‌ବ ?”” 

ବ ” 

“ତାଂ ହେଲେ ସେତେବେଳେ ଆସିବି ¦ ସି ୟୁ ଦେନ୍‌ । 

ହାତ ହଲେଇ ବନ୍ୟା ଆଗେଇଲା । ସବୁ କିଛି ଗୋଳମାଳିଆ ମନେ ହେଉଥଲା 
ତା'ର । କୋଉଠି ଯେମିତି ଶୂନ୍ୟ ସ୍ଥାନଟିଏ ରହିଯାଉଛି । ନା, ଆଉ ଭାବି ହେବନି ସେ । ଏ 
ଗୋଲକଧନ୍ଦାର ସମାଧାନ ଯେବେ ହେବା କଥା ନିଶ୍ଚୟ ହେବ । ପ୍ୟାଟ୍ରିସିଆ ଫକ୍ସ୍‌ଙ୍କୁ ମନ 
ଭିତରୁ ଦୂରେଇ ଦେଇ ବନ୍ୟା ବା ପଟକୁ ବୁଲିଲା । ସାମ୍ପାରେ “ସ୍ୟାଲିଜ୍‌ ଟି ହାଉସ୍‌' । 
ଆଭିଜ୍ଜାତ୍ୟପୂର୍ଣ୍ଣ ଛୋଟ ରେସ୍ତୋରୀର ବାହାର କାନ୍ଥ ହାଲୁକା ଗୋଲାପୀ ରଙ୍ଗର । କବାଟ, 
ଝରକା ସବୁଙ୍ । ପରୀ କାହାଣୀର ପୃଷ୍ଠାରୁ ଯେମିତି ଉଠି ଆସିଛି ଏଇଟି । କବାଟ ଠେଲି 
ବନ୍ଯା ରେସ୍ତୋରାଁ ଭିତରେ ପାଦ ରଖିଲା । 

୧୨୮ 
ଚାରି ଆଡେ ଆଖି ବୁଲେଇ ନେଇ ଅବାକ୍‌ ହେଲା ସେ । ଏହା ଭିତରେ ମାର୍ଗାରେଟ୍‌ 


ପହଞ୍ଚିଯାଇଛନ୍ତି ! ଝରକା ପାଖ ଛୋଟ ଦୁଇଟିକିଆ ଟେବୁଲ୍‌ ପାଖରୁ ତା' ଉଦ୍ଦେଶ୍ୟରେ 
ମାର୍ଗାରେଟ୍‌ ହାତ ହଲେଇଲେ । 

ବଡ ବଡ ପାଦ ପକାଇ ଟେବୃଲ୍୍‌ ପାଖରେ ପହଞ୍ଚିଯାଇ ବନ୍ୟା ପଚାରିଲା, ମୋର 
ଡେରି ହୋଇଗଲା କି ? 

“ନା ନା, ମୁଁ ଶୀଘ୍ର ପହଞ୍ଚିଯାଇଛି ।”? ନିଜ ଚଷମା ଖୋଲି ରଖୁ ରଖୁ ମାର୍ଗାରେଟ୍‌ 
କହିଲେ, “ମୋତେ ଏଇଠି ଠିକ୍‌ ସାମ୍ନାରେ ପାର୍କିଙ୍‌ ମିଳିଗଲା । ଆଉ ଚାଲିବାକୁ ହେଲାନି ।” 

ବନ୍ଯା ସାମ୍ନା ଚୌକି ଟାଣି ବସିଲା । 

“କ'ଣ ଖାଇବ ?”” 

*“ ଭୋକ ନାହିଁ, କିଛି ଖାଇବିନି । ଖାଲି ଚାହା !”' 

“ଉହୁଁ, ଖାଲି ଚାହା ପିଇଲେ କେମିତି ହେବ ? ଏଠିକାର ସ୍କୋନ୍ନ ଭାରି ବଢିଆ । 
ଠିକ୍‌ ଲଣ୍ଡନର ସ୍କୋନ୍ସ ଭଳି । ଚାଖିବାକୁ ହେବ ।” ବନ୍ୟା କଥା ନ ଶୁଣି ମାର୍ଗାରେଟ୍‌ ଅର୍ଡର୍‌ 
ଦେଇଦେଲେ । 

ବନ୍ୟା ଅପେକ୍ଷା କରି ରହିଲା । କେଉଁ କଥା କହିବାକୁ ମାର୍ଗାରେଟ୍‌ ତାକୁ ଏଠିକି 
ଡକେଇ ଆଣିଲେ ? 

ମାର୍ଗାରେଟ୍‌ କିନ୍ତୁ ସେକଥା ଆଦୌ ପକଉ ନଥୁୂଲେ । ଗପି ଚାଲିଥୂଲେ ବ୍ୟାଙ୍କ 
କଥା । ଆସନ୍ତା ରିଜିଓନାଲ୍‌ ମିଟି! କଥା । ଏଥର ମିଟିଙ୍ଗରେ ହୋପ୍‌ୱୱଡଲବ ବ୍ରାଞ୍ଚର ଯେ 
କେହି କୌଣସି ପୁରସ୍କାର ପାଉନାହାନ୍ତି ସେକଥା | 

“ଜ଼ାଣିଛ, ଏଥର ସେଲ୍‌ସ୍‌ ପାଇଁ ମିସେଲ୍‌ ପୁରସ୍କାର ପାଉଛି । ଆଜି ବ୍ରେଟ୍‌ ମତେ 
କହିଲେ । 

ନିଜ ଟେନସନ୍‌ ଭୁଲିଗଲା ବନ୍ୟା । “ମିସେଲ୍‌ ! ସେଲ୍‌ସ୍‌ ପାଇଁ ?' 

“ହୁ । ଆଶ୍ଚଯ୍ୟ ହେଉଛ ନା ? ମୁଁ ବି ବିଶ୍ଵାସ କରି ପାରି ନ ଥଲି । କିନ୍ତୁ ମିସେଲ୍ବର 
ଷ୍ଟଙଘ୍୍‌ ପଏଣ୍ଢୁ ହେଲା ସେଲ୍‌ସ୍‌ । ସେଇଟା କାହାକୁ ଜଣା ନ ଥୁଲା । ଟ୍ରେଣ୍ଟନୁରେ କେହି ସେଲ୍‌ସ୍‌ 
ଲୋକ ନ ଥୂଲେ ବୋଲି ବାଧ୍ଯୟରେ ତାକୁ ସେଇ ଦାୟିତ୍ଵ ଦିଆହୋଇଥ୍‌ୁଲା । କିନ୍ତୁ ଶି ହାଜ୍‌ ଡନ୍‌ 
ଓଣ୍ଡରସ୍‌ । ସେଭଳି ଜଣଙ୍କୁ ଯଦି ବ୍ୟାଙ୍କର ନି୍ୟନୈମିରିକ କାଯ୍ୟଚଳା ଦାୟିତ୍ଵ ଦିଆ ହେବ, 
ଡା'ର କେମିତି ସେଥିରେ ଆଗ୍ରହ ରହିବ ? 

୧୨୯ 

“ଏବେ କ'ଣ ହେବ ଟ୍ରେଣ୍ଡନରରେ ?”” ମିସେଲ୍‌କୁ ତ ଆଉ ମ୍ୟାନେଜର୍‌ ପଦରୁ 
ତଳକୁ ଓହ୍ଲେଇ ଦେଇ ହେବନି ! I 

““ ମିସେଇଲ୍‌ ସେଇ ମ୍ୟାନେଜର୍‌ ରହିବ । କିନ୍ତୁ ସେଲ୍‌ସ୍‌ ଦାୟିତ୍ଵରେ । ଏଥର ଆସିଷ୍ଟାଣ୍ଡ 
ମ୍ୟାନେଜର୍‌ କ୍ୟାରିକୁ ବ୍ୟାଙ୍କ ଚଳେଇବା ଦାୟିତ୍ଵ ଦିଆ ହୋଇଯାଇଛି ।”” 

“ ବହୃତ ଭଲ ଖବର ଦେଲେ, ମାର୍ଗାରେଟ୍‌ । ମିସେଲ୍୍‌ଙ୍କୁ ନେଇ ସମସ୍ତେ ବିରକ୍ତ 
ହେଉଥୂଲେ ସିନା, କିଛ ରେହାନା ଘଟଣା ପରେ ମୁଁ ଜାଣିଥୁଲି ତାଙ୍କ ଭିତରେ ନିଶ୍ଚୟ ସ୍ତଲିଙ୍ଗଟିଏ 
ଅଛି ।”” 

ସ୍ପକୋନ୍ସ ଓ ଚାହା ଆସିଗଲା ! ନିଜ ଲେମ୍ବୁ ଚାହାରେ ମହୁ ଗୋଳାଉ ଗୋଳାଉ ହଠାଦ଼ 
ମାର୍ଗାରେଟ୍‌ କହିଲେ, “ତୁମେ ହୁଏତ ଅନୁମାନ କରି ନେଇଛ, ମୁଁ କୋଉ ବିଷୟରେ ତୁମ 
ସାଙ୍ଗରେ କଥା କହିବାକୁ ଚାହେଁ ।” 

ବନ୍ୟା କିଛି କହିଲା ନାହିଁ । 

“ବ୍ରେଟଙ୍କ ସାଙ୍ଗରେ ମୋର କଥା ହେଇଛି । ସେ କହିଲେ ଯେ ତୁମେ ଅନ୍ୟ 
ଗୋଟିଏ ବ୍ରାଞ୍ଚକୁ ବଦଳି ନେବାକୁ ଚାହୁଁଛ । କାରଣ ଅବଶ୍ୟ ସେ କହିଲେନି, କିନୁ ମୁଁ ଜାଣେ 
କାରଣଟି । ¬¬- କାରଣଟି ମୁଁ । ନୁହଁ ?'' ଏଥର ବି ବନ୍ୟା ନିରବ । 

କିଛି ସମୟ ଚୁପ୍‌ ରହି ମାର୍ଗାରେଟ୍‌ କହିଲେ, “ସତ କହିବି, ବନ୍ୟା, ତୁମର ସମ୍ଭାବ୍ୟ 
ବଦଳି କଥାଟି ଶୁଣି ମୁଁ ପ୍ରଥମେ ସ୍ଵସ୍ତିର ନିଶ୍ଵାସ ନେଲି ।” 

ଏଥର ବନ୍ୟା ଅବାକ ଭାବରେ ଚାହିଁଲା ମାର୍ଗାରେଟଙ୍କ ମୁହଁକୁ । 

“ଆଶ୍ଚଯ୍ୟ ହେଉଛ ? --- କଥାଟି ଶୁଣି ଆଗ ମୋ ମନକୁ ଆସିଲା ଯେ ତୁମେ 


ଅନ୍ୟ ବ୍ରାଞ୍ଚକୁ ଚାଲିଗଲେ ମୋତେ ଆଉ ଟପି ଚାଲି ଯାଇପାରିବନି ! 
“ଆପଣଙ୍କୁ ଟପିବି କାହଁକି ? ? କେମିତି ? ?”? ବନ୍ୟା ପାଟିରୁ ବାହାରିଗଲା । 
କେମିତି, କାହିଁକିର ଉତ୍ତର ଦେଇ ପାରିବିନି । ବାସ୍‌ ଭାବନାଟି ମନକୁ ଆସିଗଲା ! 
ମୁଁ ଜାଣେ ଏମିତି ଭାବିବା ମୋର ଭୁଲ, ଅନୁଚିତ, ତଥାପି ମନକୁ ଆସିଗଲା କଥାଟି । -- ¬ 
କିନ୍ତୁ ପର ମୁହୁର୍ରରେ ମୁଁ ନିଜକୁ ସମୀକ୍ଷା କଲି । ଥେରାପିରେ ଯେଉଁ କଥାଟି ଶିଖି ଆସିଛି '' 
““ ଥେରାପି ! 

e୧୩୦ 
ହସିଲେ ମାର୍ଗାରେଟ୍‌ । “ମୁଁ ନିୟମିତ ଭାବରେ ଜଣେ ସାଇକୋଲୋଜିଷ୍ଟଙ୍କ ପାଖକୁ 


ଥେରାପି ପାଇଁ ଯାଏ । ତୁମେ ମୋତେ ଯେମିତି ଦେଖୁଛ, ମୁଁ ଠିକ ସେମିତି ନୁହଁ । ମୋ 
ଭିତରଟା ଏକଦମ୍‌ ଅନ୍ୟରକମର । ବାହାରର ମାର୍ଗାରେଟ୍‌ ମାର୍ଟିନ ଚେହେରାଟି ଖୁବ ଯନ୍ମରେ 
ମୋର ନିଜ ହାତ ତିଆରି । କିନ୍ତୁ ଭିତରଟି ଏପସୟୀନ୍ତ ସମ୍ପୂର୍ଣ୍ଣ ଭାବରେ ବଦଳେଇବା ମୋ 
ପାଇଁ ସମ୍ଭବ ହୋଇନି । ସେଥୁପାଇଁ -- - 

ବଦଳାବଦଳି, ଭିତରବାହାର ¬ ଏସବୁ କଥା ବନ୍ୟା ଠିକ ବୁଝୁ ନ ଥୁଲା । ଏସବୁ 
କଥା ମାର୍ଗାରେଟ୍‌ ତାକୁ କହୁଛନ୍ତି କାହିକି ? 

ସ୍କୋନ୍ନ ଉପରେ କ୍ରିମ୍‌ ଢାନଳୁ ଢାଳୁ ମାର୍ଗାରେଟ୍‌ କହିଲେ, “ମୁଁ ତୁମର ବ୍ୟକ୍ତିଗତ 
ଜୀବନ କଥା ବିଶେଷ ଜାଣିନି, ବନ୍ଯା । ତେବେ ଯେତିକି ଜାଣିଛି, ସେତିକିରୁ ବୁଝି ଯାଇଛି 
ଯେ ଖୁବ୍ର ସୁରକ୍ଷିତ ବାତାବରଣରୁ ଆସିଛ ତୁମେ । ସେଥୁପାଇଁ ତୁମ ଭିତରେ ଏତେ ଆମ୍ମବିଶ୍ବାସ । 
--- ଜାଣିଛ, ମୋ ଭିତରେ ସେ ଆତ୍ମବିଶ୍ଵାସ ନାହିଁ । ବା, କମ୍‌ ଅଛି । ଯେଉଁଥୂପାଇଁ 
ଅନ୍ୟମାନଙ୍କର ପଦୋନ୍ନର୍ରି ହେଲେ ବା ଅନ୍ୟ କେହି ସମ୍ମାନିତ ହେଲେ, ମୁଁ ଭୟ ପାଇଯାଏ । 
¬- ¬ ରର୍ଷା ନୁହଁ, ଭୟ । 

ବନ୍ୟା ଯେମିତି ନୂଆ କରି ମାର୍ଗାନେଟଙ୍କୁ ଚିହୁ ଥୁଲା । 

ମାର୍ଗାରେଟ୍‌ କହିଲେ, ମୋ ଜନ ସାଉଥ୍‌ ଆମେରିକାର କଲମ୍ବିଆରେ ଏବଂ ରାଜଧାନୀ 
ବୋଗୋଟାର ଗୋଟିଏ ସନ୍ତସନ୍ତିଆ ଗଳିରେ ରହୁଥୁଲୁ ଆମେ । କଲମ୍ବିଆ କଥା ତ ଜାଣିଛ 
ନିଶ୍ଚୟ । ପୃଥବୀର ଡ୍ରଗ୍‌ କ୍ୟାପିଟାଲ୍‌ । ଅନିଚ୍ଛା ସଙ୍ଗେ ମୋ ବାପା ମା” ବି ସେଇ ପୃଥ୍‌ବୀର 
ଅଂଶ ହୋଇଯାଇଥ୍‌ଲେ । କିନ୍ତୁ ସେମାନେ ସବୁବେଳେ ଚାହୁଁଥଲେ କେମିତି ସେ ଭୟଙ୍କର 
ପରିବେଶରୁ ମୁକ୍ତି ପାଇବେ । ମୋ ବୟସ ଯେତେବେଳେ ନଅ, ସେତେବେଳେ ମୋତେ ଧରି 
ଶେଷରେ ସେମାନେ ଆମେରିକାର କ୍ୟାଲିଫୋର୍ଣ୍ଣିଆକୁ ଚାଲି ଆସିଲେ । ହେଲେ ମୋ ବାପା 
ନୂଆ ଦେଶରେ ଆଦୌ ନିଜକୁ ଖାପ୍‌ ଖୁଆଇ ପାରିଲେ ନାହିଁ । ମାତ୍ର କେଇ ମାସ ଏଠି ରହିବା 
ପରେ ସେ ଫେରିଯିବାକୁ ଚାହିଁଲେ --- 

ମାର୍ଗାରେଟଙଙ୍କ ମା ଫେରିଯିବାକୁ ରାଜି ହେଲେନି । ଯେଉଁ ଦାରିଦ୍ର୍ୟରୁ ମୁକ୍ତି ପାଇବା 
ପାଇଁ ସେମାନେ ଆମେରିକା ଚାଲି ଆସିଥୂଲେ, ପୁଣି ସେଇ ଅନ୍ଧକୋଠରୀକୁ ଫେରିଯିବାକୁ 
ହେବ ? ଝିଅକୁ ପୁଣି ସେଇ ବାତାବରଣରେ ମଣିଷ କରିବାକୁ ହେବ ? ଏଇ ଘଟଣାରୁ ଦୁଇ 

ଜଣଙ୍କ ଭିତରେ ଘୋର ମନାନ୍ତର ହେଲା । ଦିନେ ସ୍ତ୍ରୀ ଝିଅକୁ ଏକା ପକେଇ ଦେଇ 
ମାର୍ଗାରେଟ୍‌ଙ୍କ ବାପା ଫେରିଗଲେ କଲମ୍ବିଆ । ଡିଭୋର୍ସ ହୋଇଗଲା । 

“ଡ଼ିଭୋର୍ସରେ ପିଲାଙ୍କ କଥା କେହି ଭାବନ୍ତିନି । ଭାବନ୍ତି, ଛୋଟ ପିଲାମାନେ ଖୁବ 
ଶୀଘ୍ର ସବୁ ଭୁଲିଯିବେ । -¬¬ ଭୁଲିବା ତ ଦୂର କଥା, ମୋ ମନରେ ଭାବନାଟିଏ ବସିଗଲା 
ଯେ ବୋଧହୁଏ ମୁଁ ନିଜେ ହିଁ ଏଇ ଡିଭୋର୍ସ ପାଇଁ ଦାୟୀ । ସେଇଥୂରୁ ଆରମ୍ଭ ହେଲା ମୋ 
ମନର ସବୁ ସମସ୍ୟା ¬ ¬” 

ଡିଭୋର୍ସର ଅଳ୍ପ କେତେ ମାସ ଭିତରେ ମାର୍ଗାରେଟଙ୍କ ମା” ଆଉ ଥରେ ବାହା 
ହୋଇଗଲେ । ପ୍ରେମ, ଭଲ ପାଇବା ଭଳି ଭାବାବେଗ ଥୁଲା କମ୍‌, ବଞ୍ଚିବାର ନିଶା ଥଲା 
ଅଧ୍କ । 

ନିଜ ଜୀବନରେ ଯେତେବେଳେ ଏତେ ଉତ଼ଥାନ ପତନ ଚାଲିଛି, ସେତେବେଳେ 
ସାନ ଝିଅଟି ଆଡକୁ ମା” ପ୍ରାୟ ଦୃଷ୍ଟି ଦେଇ ନ ଥୁଲେ । ନୂଆ ଜାଗାରେ ପିଲାଟିର ବି ଯେ 
ଅସୁବିଧା ହେଉଥାଇପାରେ, ସେ ଚିନ୍ତା ତାଙ୍କ ମନକୁ ଆଦୌ ଆସି ନ ଥୁଲା । 

“ଜାଣିଛ, ବନ୍ଯା, ଛୋଟ ପିଲାମାନେ ଯେ କି ନିଶ୍ବର ହୋଇ ପାରନ୍ତି, ତା' ମୁଁ 
ସେତେବେଳେ ପ୍ରଥମ ଥର ପାଇଁ ଜାଣିଲି । ମୁଁ କଲମ୍ବିଆରୁ ଆସିଥୂଲି ତ ସ୍ପାନିଶ୍‌ ଛଡା ଆଉ 
କିଛି ଭାଷା ଜାଣି ନ ଥୁଲି । ଇଂରାଜୀ କଥା ନା କହିପାରୁଥଲି ନା ବୁଝି ପାରୁଥୁଲି । ସେଥୁପାଇଁ 
ଅନ୍ୟ ପିଲାମାନେ ମୋତେ ବହୁ ଭାବରେ ଥଟ୍ଟା କରୁଥିଲେ | ସୁବିଧା ପାଇଲେ ଠେଲି ତଳେ 
ପକେଇ ଦେଉଥ୍‌ଲେ । ହାତ ମୋଡି ଦେଉଥୂଲେ ! ଖେଳଛୁଟି ବେଳେ କେହି ମୋ ପାଖରେ 
ଆସି ବସୁ ନ ଥୁଲେ । ସେତେବେଳେ ମୋର ମାନସିକ ଅବସ୍ଥା ଅନ୍ୟରକମର । ବାପା ଛାଡି 
ଚାଲିଯାଇଛନ୍ତି । ସାବତ ବାପା କଥାକଥାକେ ରାଗି ହାତ ଉଠାଉଛନ୍ତି । ମା” ନିଜ ପାଇଁ ଭଲ 
ଚାକିରି ଯୋଗାଡ କରିବାରେ ଏମିତି ବ୍ୟସ୍ତ ଯେ ମୋ ଆଡକୁ ଚାହିଁବାକୁ ବେଳ ନାହିଁ -¬ ¬ ମୁଁ 
ଭାବି ନେଇଥୁଲି ଏଇ ଯେଉଁ ଏତେ ସବୁ ଘଟଣା ମୋ ଜୀବନରେ ହୋଇ ଯାଉଛି, ସେଥ୍ପାଇଁ 
ମୁଁ ନିଜେ ଦାୟୀ । ପ୍ରତ୍ୟକ୍ଷ ଭାବରେ ହେଉ କି ପରୋକ୍ଷ ଭାବରେ ¬ ¬ 

ଏଇଭଳି ଭାବନା ସବୁବେଳେ ମାର୍ଗାରେଟଙ୍କ ମନରେ ରହିଗଲା | ତାଙ୍କ ଅଜାଣତରେ 
ଏକରକମର ହୀନମନ୍ୟତା ତାଙ୍କ ଭିତରେ ବସିଗଲା । ଆତ୍ମବିଶ୍ଵାସ କମିଗଲା । ତାଙ୍କର 
ବୟସ ଯେତେବେଳେ ସତର, ହାଇସ୍ତ୍ଲ୍‌ର ଶେଷ ବର୍ଷର ଛାତ୍ରୀ ସେ ସେତେବେଳେ, ଦିନେ 
ଆକ୍ରମଣ କଲେ ତାଙ୍କର ସାବତ ବାପା । 

“ବାଡିଆ ପିଟା ନୁହଁ, ସେକୃସୁଆଲ୍‌ ଆସଲଟ୍‌ ।” 

ବନ୍ୟା ଚମକି ଉଠିଲା । “ଆପଣଙ୍କ ମା' କିଛି କହିଲେ ନାହିଁ ?”' 

“ମାଂ ! --- କହିଥୁଲି ନା, ମୋ ମାଂଙ୍କର ବଞ୍ଚିବାର ନିଶା ପ୍ରବଳ । ସେ ଏ 
ଘଟଣାଟି ଜାଣିଲେ, କଷ୍ଟ ବି ପାଇଲେ । କିନ୍ତୁ ତାଙ୍କର ସ୍ବାମୀଙ୍କର ସାମ୍ପା କରିବା ଅପେକ୍ଷା ସେ 
ମୋତେ ତାଙ୍କ ସଂସାରରୁ ଦୂରେଇ ଦେବାଟା ସମୀଚୀନ ମନେ କଲେ । 

“ସଂସାରରୁ ଦୂରେଇ ଦେଲେ ମାନେ ?”' 

“ସେତିକିବେଳେ ହାଇସ୍ତ୍ୁଲ୍‌ ପାସ୍‌ କରି ମୋର କଲେଜ୍‌ ଯିବା କଥା ହେଉଥଲା । 
ମାଂ ମତେ ଜୋର୍‌ କରି କ୍ୟାଲିଫୋର୍ଣ୍ଣିଆରୁ ପଠେଇଦେଲେ ନିଉ ଜର୍ସି । ତା'ପରେ ଯେ ମୁଁ 
କେତେ କଷ୍ଟରେ ଚାକିରି କରି ଲୋନ୍ସ ନେଇ ପାଠ ପଢିଲି ¬ ତା' ମୁଁ ଜାଣେ । ମୁଁ କୌଣସି 
ଦିନ ବିଶେଷ ଭଲ ଛାତ୍ରୀ ନ ଥୁଲି | ସାଧାରଣ । ଆଭେରେଜ୍‌ । ସେଥୁପାଇଁ କଲେଜ୍‌ରେ 
ମୋତେ ବହୁତ କଷ୍ଟ କରିବାକୁ ହେଲା | ସେତେବେଳେ ମୋ ରୁମ୍ମେଟ୍‌ ଥୁଲା କ୍ୟାରେନ୍ସ । 
କ୍ୟାରେନ୍ରର ଲକ୍ଷ୍ୟ ଥଲା ¬ ଜୀବନକୁ ଉପଭୋଗ କରିଯାଅ । ସେ ରାତି ହେବା ମାତ୍ରକେ 
ବିଭିନ୍ନ ପାର୍ଟିକୁ ଚାଲିଯାଉଥ୍‌ଲା, ଦିନ ବେଳେ ଅଧା କ୍ଲାସ୍‌ ନ ଯାଇ ରୁମ୍‌ରେ ଶୋଇ ରହୁଥଲା । 
ତଥାପି ପରୀକ୍ଷାରେ ସବୁବେଳେ ମୋ ଠୁ ବହୁତ ଭଲ କରୁଥଲା ସେ |! ଏଥୁରେ ମୋର 
ଆମ୍ଲମବିଶ୍ଵାସ ଆହୁରି କମିଗଲା । 

କଲେଜ୍‌ ପାସ୍‌ କରୁ କରୁ କ୍ୟାରେନଵକୁ ବହୁତ ଭଲ ଭଲ ଚାକିରିର ଅଫର୍‌ ମିଳିଗଲା । 
ଅଥଚ ମାର୍ଗାରେଟଙ୍କୁ ମିଳୁଥିଲା ନିହାତି କମ୍‌ ଦରମାର ଛୋଟ ଛୋଟ ଚାକିରି । ଶେଷରେ 
ବ୍ୟାଙ୍କ ଚାକିରିଟିଏ ପାଇଲେ ସେ | 

“କରିନ୍ଧ ଦେଖ, ଏତେ ବର୍ଷ ଧରି କଷ୍ଟ କରିବା ସ୍ତ ମ୍ୟାନେଜର୍‌ର ପୋଜିସନୂରୁ 
ଉପରକୁ ଉଠିପାରିନି । ମୋ ପରେ ଯୋଗ ଦେଇଥୂଲେ ବ୍ରେଟ୍‌ । ମୋ ଠୁଁ କେତେ ସାନ ବି । 
ଦେଖ, ସେ ଆସି ଭାଇସ୍‌ ପ୍ରେସିଡେଣ୍ଟ ! 

ଏଇଥୁପାଇଁ ଏତେ ଭୟ ! ବନ୍ୟା କଣ କହିବ ବୁଝି ପାରୁ ନ ଥୁଲା । 

ମାର୍ଗାରେଟ୍‌ ବି ଚୁପ୍‌ | ହଠାତ୍ଵ କହିବେ ନ କହିବେ ହୋଇ କହିପକେଇଲେ, ତେର 
ବର୍ଷ ତଳେ ମୁଁ ବାହା ହେଲି । କେଭିନନ ମୋ ଭଳି କଲମ୍ବିଆ ପିଲାଦିନେ ଚାଲି ଆସିଥୁଲେ । 

_ କିନ୍ତୁ ସେତିକ ଛାଡିଦେଲେ ଆଉ ଆମ ଭିତରେ କିଛି ସମାନ ନୁହଁ ! ସେ ଭାଇ ଭଉଣୀ ବାପା 

ମାଙ୍କୁ ନେଇ ଭଲରେ ବଡ ହୋଇଛଚ୍ତି ଏ ଦେଶରେ । ସେଥୁପାଇଁ ସେ ମୋତେ ବୃଝି 


ପାରନ୍ତିନି । ମୋର ଭୟ ନେଇ ମୋତେ ଅଟ୍ଟା କରନ୍ତି । ସ୍ବାମୀ ସାଙ୍ଗରେ ମୋ ସମ୍ପର୍କ 
ଖରାପ ନୁହଁ, କିନ୍ତୁ ତାଙ୍କ ସାମ୍ପାରେ ବି ମୋତେ କିଛିଟା ଅଭିନୟ କରିବାକୁ ପଡେ । ମୋର 
ଭୟ, ହୀନମନ୍ୟତା ଲୁଚେଇ ରଖିବାକୁ ହୁଏ । ଏମିତି ଭାବରେ ଜୀବନ କଟାଇବାଟା ଯେ 
କେତେ ବଡ ଟେନ୍ସସନ୍ଧ ତା ତୁମେ ଧାରଣା କରିପାରିବ ନାହିଁ । ମୁଁ ଗତ ବାର ବର୍ଷ ଧରି 
ଥେରାପିରେ । ଏତେ ବର୍ଷର ଥେରାପି ପରେ ଏତିକି ଲାଭ ହେଇଛି ଯେ ମୁଁ ଆଜି ତୁମ 
ସାଙ୍ଗରେ କଥା କହିପାରୁଛି । ମୁଁ ଯେ ତୁମ ଭଳି କଲିଗ୍‌ ସାଙ୍ଗରେ ଠିକ୍ର ବ୍ୟବହାର କରିପାରିନି, 
ସେଇଟା ନିଜେ ନିଜକୁ କହିପାରୁଛି ।” 

ବନ୍ୟା ତରବର ହୋଇ କହିପକେଇଲା, ˆ ' ସେକଥା ଆଦୌ ଠିକ୍‌ ନୁହଁ, ମାର୍ଗାରେଟ୍‌ । 
ଆପଣ ମୋତେ କାମ ଶିଖାଇଛନ୍ତି । ମୁଁ ତ କିଛି ଜାଣି ନ ଥ୍ଲି । -¬¬ ମୁଁ ଅନ୍ୟ ବ୍ରାଞ୍ଚକୁ ଯିବା 
କଥା କିଛି ନ ଭାବି ¬ - 

ତାକୁ ଅଟକେଇ ଦେଇ ମାର୍ଗାରେଟ୍‌ କହିଲେ, “ତୁମର କିଛି କହିବା ଦରକାର 
ନାହିଁ, ବନ୍ୟା । ମୁଁ ମୋ ନିଜକୁ ଭଲ କରି ଚିହ୍ନିଛି । -¬ ତୁମେ ଅନ୍ୟ କୋଉ ବ୍ରାଞ୍କୁ ଯିବ ଯଦି 
ଯାଅ, ମୁଁ ଅଟକେଇବିନି । କିନ୍ତୁ ମୋର କାହିଁକି ମନେ ହେଲା ମୋର ନିଜ କଥା ତୃମକୁ 
କହିଦେବାଟା ବହୁତ ଦରକାର । ଏସବୁ କଥା ବ୍ୟାଙ୍କରେ ଠିକ୍‌ କହି ହୁଏନି, ସେଥ୍ପାଇଁ ଏଇଠି 
ଦେଖା କରିବାକୁ କହିଲି ।”' 

ବନ୍ୟା ତଣ୍ଚଡିରେ କ'ଣ ଯେମିତି ଅଟକିଗଲା । ଗଳା ଝାଡି ସେ କହିଲା, ˆ 'ମାର୍ଗାରେଟ, 
ମୋର ବହୁତ ବଡ ଭୁଲ ହୋଇଛି । ବ୍ରେଟଙ୍କ ପାଖକୁ ମେଲ୍‌ ପଠେଇବା ଆଗରୁ ମୋର 
ଆପଣଙ୍କ ସାଙ୍ଗରେ କଥାବାର୍ଭା କରିବା ଉଚିତ୍ବ ଥଲା ।”” ହଠାଡ଼ କରି ପୁଣି ନିଜ କଥା କିଛି 
କହିପକେଇଲା ସେ, “ ସେଦିନ ସୌରଭଙ୍କ ସାଙ୍ଗରେ ଟିକିଏ ଯୁକ୍ତିତକ ହେଇ ମନଟା ମୋର 
ଭଲ ନ ଥୁଲା ! ସିଧାସଳଖ କଥାତକ କିଭଳି ଅପମାନଜନକ ମନେ ହେଇଥୁୂଲା । ଭଲ କରି 
କିଛି ଭାବିବା ଆଗରୁ ମୁଁ ବ୍ରେଟଙ୍କ ପାଖକୁ ମେଲ୍ଲ୍‌ ପଠେଇ ଦେଲି । ମୋର ଭୁଲ୍‌ ହେଇଛି । 

ସେମିତି କୁହନି, ବନ୍ୟା ।”? ମାର୍ଗାରେଟ୍‌ ଚୁପ୍‌ ହୋଇଗଲେ । 


ବନ୍ୟା ବି । 

୧୩୪ 
ଗୋଲାପୀ ଅପ୍ରନ୍ଧ ପିନ୍ଧା ଠେଟ୍ରେସ୍‌ ଆସି ସେମାନଙ୍କ ସାମ୍ପାରେ ପୁଣି ରଖି ଦେଇଗଲା 


ଦୁଇ କପ୍‌ ଲେଡି ଗ୍ରେ' ଚାହା | ଧୂମାୟିତ ଚାହା କପ୍ରୁ ଉଠୁଥବା ବାଷ୍ପକୁଣ୍ଡଳୀ ଦୁଇ ଜଣଙ୍କ 
ଭିତରେ ଥବା ସମସ୍ତ ଭୁଲ୍‌ ବୁଝମଣାକୁ ପୋଛିଦେଇଥୂଲା । 

ଚାହା କପ୍‌ରେ ଓଠ ଛୁଆଁଇ ହଠାଡ଼ ବନ୍ୟା କହି ଉଠିଲା, “ଜାଣନ୍ତି ମାର୍ଗାରେଟ୍‌, ମୁଁ 
ଚାଲି ଚାଲି ଆସିବା ବେଳେ ମୋର ହଠାଡ଼ ମିସେସ୍‌ ଫକ୍ରସ୍‌ଙ୍କ ସାଙ୍ଗରେ ଦେଖା ହୋଇଗଲା । 
ମୁଁ ଜାଣି ନ ଅଲି ସେ ପ୍ରିନୃସ୍‌ଟନ୍ଧ ପାଖରେ ରହନ୍ତି ବୋଲି ।” 

EF । କିଛି ମାସ ତଳେ ସେ ଏପାଖରେ ଆପାର୍ଟମେଣ୍ଟ୍‌ କିଣିଛନ୍ତି । କିଣିବା 
ଆଗରୁ ମୋ ସାଙ୍ଗରେ କଥାବାର୍ରା କରିଥୁଲେ ।”” 

“ମୋ ସାଙ୍ଗରେ ସେ ଦେଖା କରିବାକୁ ଆସିବେ, କହିଲେ ।” 

“ଆଚ୍ଛା ? ଦ୍ୟାଟ୍‌ ଇଜ୍‌ ଗୁଡ଼ । ତାଙ୍କ ସାଙ୍ଗରେ ଫିକ୍ସ୍‌ଡ଼ ଡିପୋଜିଟ୍‌ କଥାଟି 
ଭଲରେ କରିବ, ବନ୍ୟା । ଇନ୍ନଭେଷ୍ଟମେଣ୍ଢ୍‌ ବ୍ୟାଙ୍କିଙ୍ଗ୍‌ କଥା ବି ଉଠେଇବ ନିଶ୍ଚୟ |! ଦରକାର 
ହେଲେ ମୁଁ === I 

ବନ୍ୟା କଥା ମଝିରୁ କହିଲା, ‘ଆପଣ ଆଉ କାହା କଥା କହୁଛନ୍ତି କି ମାର୍ଗରେଟ୍‌ ? 
ମୋର ପ୍ୟାଟ୍ରିସିଆ ଫକ୍ରସ୍‌ଙ୍କ ସାଙ୍ଗରେ ଦେଖା ହେଲା | ସେଇ ଯାହାଙ୍କର ଆକାଉଣ୍ଟ୍‌ ଓଭର୍‌ ଡ୍ର 
ହେଇଥୁୂଲା -¬- 

“କାଣେ । କିନ୍ତୁ ସେ ତ ଆଉ ସେଇ ଆଗର ଅବଳା ପ୍ୟାଟ୍ରିସିଆ ନୁହନ୍ତି ।” 

“ଆଗର ପ୍ୟାଟ୍ରିସିଆ ନୁହନ୍ତି ? ମାନେ ? 


~~ 


“ତୁମେ ଜାଣିନ କି ବନ୍ୟା ?”” କିଛି ଡଲାର୍‌ ଗଣି ଟେବୁଲରେ ରଖି ମାର୍ଗାରେଟ୍‌ 
ଉଠିଲେ । ଏକାଠି ବାହାରକୁ ଯାଉ ଯାଉ କହିଲେ, ˆ 'ପ୍ୟାଟ୍ରିସିଆଙ୍କ ବୟସ ଯେତେବେଳେ 
ଏକାବନ, ସେତେବେଳେ ତାଙ୍କ ସ୍ଵାମୀ ଆକ୍ସିଡେଣ୍ଟ୍‌ରେ ମରିଗଲେ । ବିଶେଷ କିଛି ସଞ୍ଚୟ ନ 
ଥଲା, ପୁଅଟି ବି ବଡ ହୋଇ ଦୂରେଇ ଯାଇଥୁଲା, ସେଥୁପାଇଁ ପ୍ୟାଟ୍ରିସିଆ ଜଣକ ଘରେ 
ହାଉସ୍‌ କିପର୍‌ ହିସାବରେ କାମ କରିବା ଆରମ୍ଭ କଲେ। ଥରେ ସେମାନଙ୍କର ଦାଣ୍ଡଗର 
ଛାତରେ ଝୁଲୁଥିବା ବଡ ଆଣ୍ଡିକୃ ଲ୍ୟାମ୍ୁଟି ସଫା କରୁ କରୁ ସେଇଟି ଗଳିପଡିଲା । ପ୍ୟାଟ୍ରିସିଆଙ୍କ 
କପାଳରେ ତ ଆଘାତ ଲାଗିଲା, ଡାହାଣ ହାତର ଦୁଇ ଆଙ୍ଗୁଠି ବି ଅଧାରୁ କଟିଗଲା । ନିଚ୍ଛକ 
ଦୁର୍ଘଟଣା କହି ଘରର ଇଣ୍ଡଷ୍ଟିଆଲିଷ୍ଟ୍‌ ମାଲିକ ମାଲିକାଣୀ ଦାୟିତ୍ସରୁ ମୁକୁଳି ଯିବାକୁ ଚାହିଁଥିଲେ । 

୧୩୫ 
କିନ୍ତୁ କେମିତି କେଜାଣି କଥା ବାହାରକୁ ଆସି ଯାଇଥଲା । ପ୍ରାୟ ବର୍ଷେ ତଳେ ସେଇ ଲ୍ୟାମ୍ପ୍ଟି 


ଠିକ୍‌ ଭାବରେ ଜଳୁ ନ ଥଲା ବୋଲି ଏବଂ ସେଥୂରୁ ଛୋଟ ଛୋଟ ଖଣ୍ଡ ଗଳିବା ଆରମ୍ଭ 
କରିଥୂଲା ବୋଲି ସେମାନେ ଜଣେ ଆଣ୍ଟିକୃ ରେଷ୍ଟୋରର୍‌' କୁ ଡକେଇଥୂଲେ । ଲୋକଟି ଲ୍ୟାମ୍ପ 
ତଦାରଖ କରି କହିଥୂଲା ଯେ ଆଣ୍ଟିକ ଲ୍ୟାଞ୍ପୁଟିର ଚେନ୍‌ ଓ ହୁକ୍‌ ଭିତରୁ ଭିତରୁ ଖାଇ ଯାଇଛି । 
ତାକୁ ଅତି ଶୀଘ୍ର ବଦଳାଇବାକୁ ହେବ । ନହେଲେ ହଠାତ କରି ଖସି ପଡିବାର ଭୟ ଅଛି । 
ସମୟ ନ ଥୁଲା ବୋଲି ଶିଳ୍ପପତି ଦମ୍ପି ଆଉ ସେଥ୍‌ପ୍ରତି ଦୃଷ୍ଟି ଦେଇ ନ ଥୁଲେ । କିନ୍ଛ 
ସେମାନେ ଭୁଲି ଯାଇଥୂଲେ ଯେ ଆଣ୍ଟିକୃ ରେଷ୍ଟୋରର୍‌ ଆସିଥ୍‌ବା ଦିନ ଘ୍ରରେ ପ୍ଯାଟ୍ରିସିଆ 
ଥୁଲେ ଏବଂ ସବୁ କଥା ଶୁଣିଥୂଲେ ।”' 
“ତା'ପରେ ?” 


“ତା'ପରେ ଆଉ କ'ଣ ? ପ୍ୟାଟ୍ରିସିଆ କହିଲେ ଯେ ଆଙ୍ଗୁଠି କଟିଯିବା ପରେ ସେ 
ଆଉ କୋଉଠି କାମ କରିପାରିବେ ନାହିଁ । କ୍ଷତିପୂରଣ ଦେବାକୁ ହେବ । ସେ ଓକିଲ ସାଙ୍ଗରେ 
କେସ୍‌ କରିବା ନେଇ କଥାବାର୍ରା ଆରମ୍ଭ କରିଦେଇଥୂଲେ । ତୁମେ ତ ଏ ଦେଶ କଥା ଜାଣିଛ । 
କେସ୍‌ ହୋଇଥୂଲେ କେତେ ଯେ କ୍ଷତିପୂରଣ ଦେବାକୁ ହୋଇଥାଆଚ୍ତା, କିଏ ଜାଣେ । ପୁଣି 
ଥୁଲା ଖବରକାଗଜରେ ସମ୍ବାଦ ବାହାରିବା, ସମାଲୋଚନା ହେବା ଭଳି ଘଟଣା । ଏସବୃରୁ 
ମୁକ୍ତି ପାଇବା ପାଇଁ ଆଉଟ୍‌ ଅଫ୍ବ କୋର୍ଟ୍‌ ସେଟଲ୍ବମେଣ୍ଟ୍‌ କରେଇନେଲେ ଶିଳ୍ପପତି ଦମ୍ପରି । 
ପ୍ୟାଟ୍ରିସିଆଙ୍କ ଆକାଉଣ୍ଢ୍‌ ଦେଖି ଯାହା ବୁଝିଥୂଲି, ବେଶ୍‌ ସୁଦୃଶ୍ୟ ପରିମାଣ ମିଳିଥୂଲା ତାଙ୍କୁ । 

ତା'ହେଲେ ପ୍ରିନ୍‌ସ୍‌ଟନ ପାଖରେ ଆପାର୍ଟମେଣ୍ଟ କିଣି, ଆନ ଟେଲର୍‌ ଦୋକାନରେ 
କିଣାକିଣି କରି କୁଜ୍‌ରେ କାହିଁକି ଯିବେ ନାହିଁ ମହିଳା ? 

“ତୁମେ ପ୍ୟାଟ୍ରିସିଆ ଫକ୍ସ୍‌ଙ୍କ ସାଙ୍ଗରେ ଭଲ କରି କଥାବାରାଁ କରି କେମିତି ସେ 
ଭବିଷ୍ୟତ ପାଇଁ ସଞ୍ଚୟ କରିବେ, ସେସବୁ ବୁଝେଇ ଦେବ । ନଚେତ ହଠାତ଼ କରି ଏତେ 
ଗୁଡାଏ ଟଙ୍କା ପାଇଛନ୍ତି ତ ଉଡେଇ ଦେବାକୁ ସମୟ ଆଦୌ ଲାଗିବ ନାହିଁ ।” 

“ସଓର୍‌ । ତେବେ ସେଥୁପାଇଁ ଡେରି ଅଛି । ମୁଁ ଟ୍ରେନିର୍ବରୁ ଫେରିଲା ପରେ ସେ 
ଆସିବେ ବୋଲି କହିଛନ୍ତି ।” 

ମାର୍ଗାରେଟ୍‌ ବନ୍ୟା ମୁହଁବୁ ଚାହିଁଲେ । ଟ୍ରେନିଙ୍ଗ ପରର କଥା ! 

କିଛି ନ କହି ବନ୍ଯା ଟିକିଏ ହସିଦେଲା । 

୧୩୬ 
ଚାଲିଗଲେଣି ମାର୍ଗାରେଟ୍‌ । ବନ୍ଯା ଚାଲି ଚାଲି ଫେରୁଥିଲା ପାର୍କ କରିଥୁବା ଗାଡି 


ପଯ୍ୟନ୍ତ । ଭିଡ କାଟି ଯାଉ ଯାଉ ଭାବୁଥୂଲା କେମିତି ଭାବରେ ବ୍ରେଟଙ୍କୁ ଲେଖିବ ଯେ ଟ୍ରେନିଙ୍ଗ 
ପରେ ସେ ଏଇ ହୋପ୍‌ଣ୍ତେଲ୍୍‌୍‌ ବ୍ରାଞ୍ଚରେ ହଁ ରହିବାକୁ ଚାହେଁ । ସେ ମନ ବଦଳେଇ ନେଇଛି। 

ବୁଧବାର ଦିନ ବ୍ୟାଙ୍କରୁ ଫେରିବା ବେଳେ ବନ୍ୟାର ମନ ମାନିଲା ନାହିଁ । ଗତ 
କାଲି ଚାଇନିଜ୍‌ ମାଛ ଦୋକାନ ଯାଇ ହେଲାନି । ଆଜି ହାତରେ ସମୟ ଅଛି, କିନୁ ବୁଧବାର 
ମାଛ ଦୋକାନଟି ବନ୍ଦ ! କ'ଣ କରିବ ତା'ହେଲେ ? ସୌରଭ ଭଳି ଆମିଷ-ପ୍ରିୟ ମଣିଷଟି 
କାଲି ଆସି ପହଞ୍ଚିବ, ତାକୁ ସାଦା ଖାଇବାକୁ ଦେବ ? ନା, ସେ ଆଜି ଶପ୍ରାଇଟ୍‌ ହୋଇ 
ଯିବ । ଶପ୍ରାଇଟ୍‌ରେ ଯାହା ଭଲ ମାଛ ମିଳିବ, ନେଇଯିବ । ନହେଲେ ଚିକେନ୍‌ । 

ନିବିଷ୍ଠ ଭାବରେ କାଚ ଆଲମାରୀ ଭିତରେ ଥୁବା ମାଛ ଦେଖୁଥୁୂଲା ବନ୍ୟା । ଭଲ 
ସ୍ୟାମନ୍ନ ମାଛ ଅଛି । କିନ୍ତୁ ପିଆଜ ମସଲା ଦେଇ ବା ସୋରିଷ ବଟା ଦେଇ ସ୍ୟାମନୃ ରାନ୍ଧିଲେ 
ସୌରଭ ଜମା ପସନ୍ଦ କରେନି । ତାହେଲେ ହ୍ୟାଡକ୍‌ ନେବ କି ? ଗତ ମାସରେ ହ୍ୟାଡକୁ 
ମାଛରେ ତନ୍ଦୁର୍‌ ମସଲା ଗୋଳେଇ ବେକ କରିଥଲା ଯେ ଖାଇ କରି ସୌରଭ ବହୁତ ଖୁସୀ 
ହୋଇଥଲା । 

“ବନ୍ୟା ଦିଦି !”” ବେଶ୍‌ ପାଖରୁ ନରମ ସ୍ଵରରେ କିଏ କହିଲା । 

ଆମେରିକାରେ ଏଇ ସମ୍ଭାଷଣରେ ବନ୍ୟାକୁ କେହି ଡାକନ୍ତି ନାହିଁ । କେବଳ ଜଣଙ୍କ 
ବ୍ୟତୀତ । ଖୁସୀ ହୋଇ ଯାଇ ବନ୍ୟା ମୁହଁ ବୁଲାଇଲା, “ବାଦଲ ! ¬¬- କେବେ ଫେରିଲ 
ଲଣ୍ଡନରୁ ?” 

“ସପ୍ତାହେ ହେବ । 

“ଗୋଟେ ସପ୍ତାହ ! ଆଉ ମୋତେ ଫୋନ କରିନ !” ମିଛ ରାଗ ଦେଖାଇଲା 
ବନ୍ୟା ।! 

“ସରି, ବନ୍ୟା ଦିଦି, ଏତେ ଦିନ ଦୁଇ ଜଣ ବାହାରେ ରହି ଫେରିବା ପରେ ଘରର 
ଯାହା ଅବସ୍ଥା ହୋଇଥଲା ! ତା'ଛଡା ଫେରିବା ପରେ ପରେ ଟୁର୍‌ରେ ସାନ୍‌ ଫ୍ରାନସିସ୍‌କୋ 
ଯିବାକୁ ହେଲା ଦୁଇ ଦିନ ପାଇଁ ---ନୀଲମ୍‌ ବି ଚାଲି ଯାଇଛି ସାଉଥ୍‌ କ୍ୟାରୋଲିନା --- 

“ଆଉ ଥାଉ, କୈଫିୟତ ଦେବାକୁ ହେବନି । --- ଦେଖିଲ କେମିତି ଧରା 
ପଡିଗଲ ?” 

ବାଦଲ ହସିଲା । “ଭାବିଥୂଲି, ନୀଲମ୍‌ ଫ୍ରେରିବା ପରେ ଉଇକ୍୍‌ଏଣ୍ଟ୍‌ରେ ଆପଣଙ୍କ 

ଘରକୁ ଯିବି । ହଠାତ଼ ଏମିତି ଦୋକାନରେ ଆପଣଙ୍କ ସାଙ୍ଗରେ ଦେଖା ହୋଇଯିବ, ଭାବିନି । 
--- ଆପଣ କେମିତି ଅଛନ୍ତି, ବନ୍ୟା ଦିଦି? ଆଉ ସୌରଭ ଦାଂ ?”” 

ସବୁ ଭଲ, ବାଦଲ ।” ' ଅଳ୍ପକେ ନିଜ କଥା ଶେଷ କରି ଦେଇ ବନ୍ୟା ପଚାରିଲା, 
ତୁମ କଥା କୁହ । 

“ଆପଣଙ୍କ ଆଶୀର୍ବାଦରୁ ସବୁ ଭଲ ।”? ବାଦଲ ଗଭୀର ସ୍ଵରରେ କହିଲା । 

ଏଥର ଚଟ୍‌ କରି କଥା ବୁଲେଇନେଲା ବନ୍ୟା । ବାଦଲ ହାତରେ ଧରିଥ୍ବା ପ୍ଲାଷ୍ଟିକ୍‌ 
ବ୍ୟାଗ୍‌ ଆଡକୁ ଚ଼ାହିଁ ପଚାରିଲା, “ଏତେ ମାଛ ନେଉଛ ? କିଏ ରାନିବ ?”” 

“ମ୍ପ ” 

“ମାଛ ରାନ୍ଧି ଆସେ ?”' 

“କାମଚଳା ରନ୍ଧା ।” 

ହୁଁ --- ଥରେ ଆସି ତଦାରଖ କରିବାକୁ ହେବ,” ଅଭିଭାବକ ସ୍ବରରେ ବନ୍ୟା 
କହିଲା । “କି ମାଛ କିଣିଲ ?”” 

“ଚିଚୁଡି ଆଉ ସ୍ୟାମନ୍ଵ ମାଛ । ଚିଙ୍କୁଡିର 'ମଲାଇ କରି” କରିବି । ଆଉ ଧନିଆ 
ପତ୍ର ଦେଇ ସ୍ୟାମନ୍ଧ । ଆପଣ ଯେମିତି କର୍ଗି ଅରେ ମଡେ ଖୁଆଇ ଥୁଲେ ।” . 

“ଏତେ ପାରିବ ?”” ଆଶ୍ଚଯ୍ୟରେ ବନ୍ଯା ପଚାରିଲା । 

“ଚାଣିନି ଠିକ ହେବ କି ନାହିଁ, କିନୁ ଟିକିଏ ପରୀକ୍ଷା ନିରୀକ୍ଷା କରାଯାଉ ।' ଖୁବ 
ଗୋଟିଏ ଗୁପ୍ତ କଥା କହିବା ଭଳି ମୁହଁ ସାମ୍ପାକୁ ଆଣି ଯୋଡିଲା, “ନୀଲମ୍‌ ଭଳି ପଞ୍ଜାବୀ ଝିଅ 
ଯିଏ ମାଛ ଖୁବ୍ଧ କମ୍‌ ଖାଇଛି, କ'ଣ ବୁଝିବ ? ଟିକିଏ ଏପଟ ସେପଟ ହେଲେ ‘ଆମ ରନ୍ଧା 
ଏଇମିତି' କହି ଚଲେଇ ଦେବି ।” 

ହସିବାକୁ ଲାଗିଲା ଦନ୍ୟା । 

ମାଛ କିଣି ଘରକୁ ଫେରିବା ବାଟରେ ବି ତା' ଓଠରେ ହସ ଟିକକ ଲାଗିଥୂଲା । 

ଭଲ ହସେଇ ପାରେ ବାଦଲ । ଅଥଚ ଯେଉଁ ଦିନ ପ୍ରଥମ ତା’ ସାଙ୍ଗରେ ଦେଖା 
ହେଲା ସେଦିନ କଂଣ ବନ୍ଯା ଅନୁମାନ କରି ପାରିଥୂଲା ଯେ ଗମ୍ଭୀର, ସ୍ଵଳ୍ପଭାଷୀ ଯୁବକଟି 
କଥାର ଖଇ ଫୁଟେଇ ପାରେ ବୋଲି ! ସତରେ, ନୀଲମ୍‌ ହିଁ ବଦଳେଇ ଦେଇଛି ବାଦଲକୁ । 
ଯାହା କୁହ, ଝିଅଟିର ତୁଳନା ହୁଏନି ! 

ବୋଧହୁଏ ବର୍ଷକ ତଳର କଥା ହେବ । ସେଦିନ କ୍ଯାବିନ୍ଧ ବାହାରେ କାହାର 


ଉପସ୍ଥିତି ଅନୁଭବ କରି ସେ ଆଖି ଉପରକୁ ଉଠେଇଥୁଲା । କବାଟ ପାଖରେ ଠିଆ ହୋଇଥୁଲା 
ତିରିଶ ଏକତିରିଶ ବର୍ଷର ଭାରତୀୟ ଯୁବକଟିଏ । 

ସୌଜନ୍ୟର ସହ ବନ୍ଯା ପଚାରିଥଲା, “ଗୁଡ଼ ଆଫଟର୍‌ନୁନୁ । ମୁଁ ସାହାଯ୍ୟ କରି 
ପାରେ କି ?”” 

ଭିତରେ ପାଦ ରଖିଥୁଲା ଯୁବକଟି । “କ୍ଷମା କରିବେ, ଆପଣଙ୍କୁ ବିରକ୍ତ କରୁଛି । 
ମୋର ମିସେସ୍‌ ମାର୍ଟିନୁଙ୍କ ସାଙ୍ଗରେ ଆପଏଣ୍ଟୁମେଣ୍ଟଝ୍‌ ଥଲା ! ଆସୁ ଆସୁ ପାଞ୍ଚ ମିନଟ୍‌ ଡେରି 
ହେଇଯାଇଛି । ମିସେସ୍‌ ମାର୍ଟିନ କ'ଣ ଅନ୍ୟ କାମରେ ବାହାରିଗଲେ ? ତାଙ୍କୁ ତାଙ୍କ ରୁମ୍‌ରେ 
ଦେଖିଲିନି ।”” 

“ମାର୍ଗାରେଟଙ୍କୁ ହଠାଡ଼ କରି ବାହାରକୁ ଯିବାକୁ ହେଲା । ସ୍ତୁଲ୍‌ରେ ତାଙ୍କ ପୁଅ 
ପଡିଯାଇଛି । ସିରିଅସ୍‌ ନୁହଁ, କିନୁ ଖଭ୍ଣିଆ ଖାବରା ହୋଇଛି ! ଫୋନର ପାଇ ଘଣ୍ଟେ ତଳେ 
ମାର୍ଗାରେଟଙ୍କୁ ସାଙ୍ଗେ ସାଙ୍ଗେ ବାହାରି ଯିବାକୁ ହେଲା । -¬- ମୋତେ କୁହନ୍ତୁ, ମୁଁ ଯଦି 
ସାହାଯ୍ୟ କରିପାରେ । --- ବସନୁ ।”” ଚୌକି ଦେଖାଇ ଦେଇଥୁଲା ବନ୍ଯା । 

“ସରି, ଆପଣଙ୍କୁ ବିରକ୍ତ କରୁଛି ।” 

“ନଟ୍‌ ଆଟ୍‌ ଅଲ୍‌ । ମୋର ଆଗାମୀ ଆପଏଣ୍ଟମେଣ୍କ୍‌ ଆହୁରି ଘଣ୍ଟାଏ ପରେ । 
ଆପଣଙ୍କ ସାଙ୍ଗରେ କଥା କହିବାରେ ଅସୁବିଧା ନାହିଁ । ¬¬¬ ମୁଁ ବନ୍ୟା ମିଶ୍ର ।”” ବନ୍ୟା ହାତ 
ବଢାଇଦେଇଥୁଲା । 


Kd 


ତା” ସାଙ୍ଗରେ ହାତ ମିଳାଉ ମିଳାଉ ଭାରତୀୟ ଯୁବକଟି ଉତ୍ତର ଦେଇଥୁଲା, “ମୁ 
ବାଦଲ । ବାଦଲ ବାନାର୍ଚ୍ଚୀ ।” 


“ବାଦଲ !”” ବନ୍ୟା ମୁହଁର ଭାବ ବଦଳିଯାଇଥୁଲା । 
“ନା ଟା ବଡ ଅନ୍ୟରକମ । ନୁହଁ ? 


“ନା ନା, ସେକଥା ନୁହଁ । -¬- ମୋ ସାନ ଭାଇର ନାଁ ବି ବାଦଲ | ବାଦଲ 
ମିଶ୍ର । ଘରେ ଅବଶ୍ୟ ଆମେ ଦିଲୁ ବୋଲି ଡାକୁ ତାକୁ ।”' 

“ମୋ ଡାକ ନାଁ କିନ୍ତୁ ଦିଲୁ ନୁହଁ । ବାପା ମା' ଖୋକନ୍ଵ ବୋଲି ଡାକନ୍ତି । ¬ 
ଆପଣଙ୍କ ଭାଇ କ'ଣ ମୋ ବୟସର ?” 

“ହବ, ପ୍ରାୟ ଆପଣଙ୍କର ବୟସର ହେବ । ଆମେରିକା ଆସିବା ପରେ ନାଁ ଟି 
ଥରେ ବି ଶୁଣି ନ ଥୂଲି । ସେଇଥ୍‌ପାଇଁ --- । କୁହନ୍ତୁ, କ'ଣ ସାହାଯ୍ୟ କରିପାରିବି ?' 
ନିଜର ପ୍ରଫେସନାଲ୍ଲ ସ୍ଵରରେ ବନ୍ୟା ପ୍ରଶ୍ନ କଲା, କିନ୍ତୁ ବାଦଲ ନାଁ ଟି ଶୁଣିବା ପରେ ତା' ମନ 
ଭିତରଟା ନରମ ହେଇସାରିଥୁଲା । 

“ମୁଁ ଘର କିଣିବା କଥା ଭାବୁଛି । ଆଟ୍‌ଲାଣ୍ଟାରେ ମୋର ନିଜର ଘରଟିଏ ଅଛି । 
ସେଇଟା ଏହା ଭିତରେ ବିକ୍ରି ହେଇଯିବ । କିନ୍ତୁ ମୁଁ ଦେଖୁଛି ଯେ ନିଉ ଜର୍ସିରେ ଘର ଦାମ 
ଆକାଶଛୁଆଁ । ଅଧ୍ଵକ ଲୋନ୍ସ ନ ନେଇ ଉପାୟ ନାହିଁ । ଲୋନ୍‌ ପାଇଁ କ'ଣ କରିବାକୁ ହେବ, 
କହିବେ ଜି ମିସେସ୍‌ ମିଶ୍ର ? 

“କହିବି, କିନୁ ଗୋଟିଏ ସର୍ରରେ । 

“ର୍ର ?” 

“ମୋତେ ମିସେସ୍‌ ମିଶ୍ର? ଡାକିଲେ ଚଳିବ ନାହିଁ । ମୋ ନାଁ ବନ୍ୟା ।”' 

“କ'ଣ କରିବି କୁହନ୍ତୁ । ବଙ୍ଗାଳୀ ପିଲା । କଲିକତାରେ ମଣିଷ ହୋଇଛି । ମୋ ଠୁ 
ବଡ ଜଣଙ୍କୁ କେମିତି ନାଁ ଧରି ଡାକିବି ? ଆମେରିକାନ ଲୋକ ହୋଇଥୂଲେ ଅଲଗା କଥା, 
କିନ୍ଧ ଆପଣ ତ ¬¬-” କ'ଣ ଚିନ୍ତା କଲା ବାଦଲ, “ଆଚ୍ଛା, ଆପଣଙ୍କୁ ‘ବନ୍ୟା ଦିଦି' 
ଡାକିଲେ ଚଳିବ ?” 

ସେଇ ମୁହୂର୍ଭରେ କ'ଣ ଯେ ହୋଇଗଲା ବନ୍ୟା ଭିତରେ, ସେ କାହାକୁ କହିପାରିବନି । 
ସ୍ନେହର ଝରଣାଟିଏ ଝରି ଆସିଥୂଲା ଭିତରୁ । 

“ବହୁତ ଭଲ ଲାଗିବ !” ବଙ୍ଗଳା ଭାଷାରେ ସେ ଉତ୍ତର ଦେଇଥୁଲା । 

“ଆପଣ ବଙ୍ଗଳୀ କହିପାରନ୍ତି ??” ଅବାକ ବାଦଲ ବଙ୍ଗଳା ଭାଷାକୁ ଓହ୍ଲେଇ 
ଆସିଥୂଲା ।! 

କଲିକତାରେ ଦି ବର୍ଷ ଥୁଲି ତ, ଟିକିଏ ଟିକିଏ ବଙ୍ଗଳା କହିପାରେ । ଭଲରେ 
ନୁହଁ । ଆପଣଙ୍କ ସାଙ୍ଗରେ କଥା କହିଲେ, ଅଭ୍ୟାସ ହେଇଯିବ ¬ ' ରହି ରହି ବଙ୍ଗଳାରେ 
କହିଲା ବନ୍ୟା । 

ତାକୁ ଅଟକେଇ ଦେଇଥୁଲା ବାଦଲ । “'ମୁଁ ଆପଣଙ୍କୁ ‘ଦିଦି ଡାକିବା ଆରମ୍ଭ 
କରିଛି, ଆପଣ ମତେ ‘ଆପଣ' କହିଲେ ଆଉ ଚଳିବନି ।” 

ଅଳ୍ପ ସମୟ ଭିତରେ କେତେ ନିଜର ମନେ ହୋଇଥଲା ବାଦଲ ବାନାର୍ଜୀ ! 

ବନ୍ୟା କାମକୁ ଫେରି ଆସିଥୂଲା । ଘର କିଣିବା ସମ୍ପର୍କରେ ବାଦଲକୁ କେତୋଟି 
ପ୍ରଶ୍ନ କରିଥୂଲା । କିଛି କାଗଜ ବି ଦେଇଥୁୂଲା। ବାଦଲର ବିଭିନ୍ନ ପ୍ରଶ୍ନର ଉତ୍ତର ବି ଦେଇଥୁଲା । 

ଘଣ୍ଟାକର ସମୟ ପ୍ରାୟ ଶେଷ । ଉଠିବା ଆଗରୁ ବାଦଲ କହିଥୂଲା, “"ମଡେ 
ତା'ହେଲେ ଫର୍ମ୍ଟିଏ ଦିଅନ୍ତୁ । ମୁଁ ପୂରଣ କରିଦିଏ । ବାକୀ ଆପଣଙ୍କର ଯାହା ଯାହା 
ଦରକାର, ମାନେ ସ୍ୟାଲେରୀ ସ୍ଥିପ୍‌ ମୋ ଚାକିରିର ଆପଏଣ୍ଟୁମେଣ୍ଢ୍‌ ଲେଟର୍‌ର କପି, ମର୍ଟ୍ଗେଜ୍‌ର 
କାଗଜ ¬ ସବୁ ମୁଁ ଦିନେ ଦୁଇ ଦିନ ଭିତରେ ଆପଣଙ୍କୁ ଦେଇ ଦେବି ।” 

“ଆଉ ଗୋଟିଏ ଶେଷ ପ୍ରଶ୍ନ । ତୁମେ ବାହା ହୋଇଛ, ବାଦଲ ? କାରଣ ବାହା 
ହେଇଥୂଲେ ଉଦୟ ସ୍ଵାମୀ ସ୍ତ୍ରୀଙ୍କର ଦସ୍ତଖତ ଦରକାର ଏଇ ଫର୍ମରେ । ଆଉ ଇନ୍ମକମ୍‌ 
ଟ୍ୟାକସ୍‌ କାଗଜ ବି ଦରକାର ହେଇପାରେ ।”” 

ହଠାତ୍ଵ ବାଦଲ ମୁହଁର ସବୁ ରଙ୍ଗ ଯେମିତି ଉଡିଯାଇଥୂଲା । ଟଣା ସ୍ଵରରେ କହିଥୁଲା, 
*ନା, ମୁଁ ବିବାହିତ ନୁହଁ ।”” ଆଉ ଅଧୁକ କିଛି ନ କହି ସେଦିନ ସେ ଉଠିଯାଇଥୁଲା | 

ତା' ଯିବା ବାଟକୁ ଚାହିଁ ଆଶ୍ଚଯ୍ୟ ହେଇଯାଇଥୁଲା ବନ୍ଯା । ହଠାତ଼ ହେଲା କ'ଣ 
ଭଦ୍ର, ଶାନ୍ତ, ସୁଶୀଳ ଯୁବକଟିର ` ? ସେ କିଛି ଭୁଲ୍‌ ପ୍ରଶ୍ନ କରିଦେଲା କି ? 

ମାର୍ଗାରେଟ୍‌ ଫେରିବା ପରେ ବାଦଲ ବାନାର୍ଜୀ କଥା ତାଙ୍କୁ କହିଥୂଲା । “ଓ ମାଇଁ 
ଗଡ଼ ! ମୁଁ ତ ସେଇ ଆପଏଣ୍ଟୁମେଣ୍ଢ୍‌ କଥା ଏକଦମ୍‌ ଭୁଲି ଯାଇଥୁଲି । -¬ ¬ ଥ୍ୟାଙ୍କ ୟୁ ଫର୍‌ 
ଟେକିଙ୍ଗୁ କେଆର୍‌ ଅଫ୍ବ ଇଟ୍‌, ବନ୍ୟା ।”” 

ନୋ ପ୍ରବ୍ଲେମ୍‌ ।” 

“ଆଚ୍ଛା ସେ ସବୁ ଫର୍ମ୍‌ ନେଇ ଯାଇଛନ୍ତି ତ ? 

“ହୁଁ । ବାକୀ କାଗଜପତ୍ର ସହ ଏଇ ସପ୍ତାହରେ ମତେ ଦେଇଦେବେ କହିଛନ୍ତି। 

“ଗୁଡ଼ ଗୁଡ଼ । ଏହି ମଣିଷଟିର ବିଶେଷ ଖବର ରଖିବ, ବନ୍ୟା । ବୟସ ସିନା 
କମ୍‌, ହେଲେ ଗୋଟିଏ ବଡ ଫାର୍ମାସ୍ୟଟିକାଲ୍‌ କମ୍ପାନୀର ଟେକ୍‌ନୋଲୋଜି ଅଫିସର୍‌ ସେ । 
ତାଙ୍କର ଲୋନ୍‌ ଯଦି ସହଜରେ ଆଉ ଭଲରେ ହେଇଯାଏ, ତେବେ ଦେଖିବ, ତାଙ୍କ କମ୍ପାନୀରୁ 
ଆହୁରି ଅନେକ ଆସିବେ ।” 

“ମୁଁ ସବୁ ରକମର ଚେଷ୍ଟା କରିବି । 

ଚାଲି ଯାଉ ଯାଉ ସେଦିନ ଅଟକି ଯାଇଥୁଲେ ମାର୍ଗାରେଟ୍‌ । କହିବେ ନ କହିବେ 
ହୋଇ କହି ପକେଇଥ୍‌ଲେ, “' ଯଷ୍୍‌ ବି ଏ ଲିଟିଲ୍‌ ସେନନସିଟିଭଵ । ମୁଁ ଶୁଣିଛି ବର୍ଷେ ଦେଢ ବର୍ଷ 

ତଳେ ତା” ବାହାଘର ଭାଙ୍ଗିଯାଇଛି । ଅର୍‌ ସମ୍‌ଥୁଙ୍ଗ ଲାଇକ୍‌ ଦ୍ଯାଟ୍‌ । ମନେହୁଏ, ସେ 
ଏପଯୀ୍ୟନ୍ତ ସେଇ ଆଘାତରୁ ମୁକୁଳି ପାରିନି । ଅନ୍ତତଃ ତା'ର ଡିପ୍ରେସିଭ୍ଵ କଥାବାର୍ଭାରୁ ତ 
ସେଇମିତି ମନେ ହୁଏ ।”' 

ମାର୍ଗାରେଟ୍‌ ଚାଲିଯାଇଥୂଲେ । କିନ୍ତୁ ବନ୍ୟାର ମନ ଖରାପ ହେଇଯାଇଥ୍‌ଲା 
ଯେ ଏତେ କମ୍‌ ବୟସର ସଫଳ ମଣିଷଟିର ଢୀବନରେ ଏତେ ଦୁଃଖ ! ଚାକିରି କରିବା 
ପରଠାରୁ ବହୁତ ମଣିଷଙ୍କର ବହୁ ରକମ ସମସ୍ୟା କଥା ତାକୁ ଶୁଣିବାକୁ ହୁଏ । ସମବେଦନା 
ତ ଜଣାଏ ବନ୍ୟା, କିନୁ ଏମିତି ମନ ଖରାପ ତ ହୁଏ ନାହିଁ ତା'ର । ସେଦିନ କାହିଁକି ? 
ଯୁବକଟିର ନା ତା” ସାନ ଭାଇର ନାଁ ବୋଲି କି ? 

ବାଦଲ ବାନାର୍ଜୀର ଘର ଲୋନ୍‌ ହୋଇଯାଇଥୁଲା । ତା'ପରେ ତା'ରି ମାଧ୍ୟମରେ 
ତା” କମ୍ପାନୀର ବେଶ୍‌ କେତେ ଜଣ ବନ୍ୟା ପାଖକୁ ବିଭିନ୍ନ କାମରେ ଆସିବାକୁ ଆରମ୍ଭ କରିଥୂଲେ । 
ଲୋନ୍‌ ପାଇଁ ଏବଂ ଆକାଉଣ୍ଟ୍‌ ଖୋଲିବା ନେଇ ବନ୍ୟାର ଯାହା ‘ଟାର୍‌ଗେଟ୍‌' ଥୂଲା, ତାହା ସେ 
ମାସ ଟପିଯାଇଥ୍‌ଲା ଖୁବ୍ଧ ଶୀଘ୍ର ଏବଂ ସେ ଜାଣିଥୂଲା ଯେ ଏସବୁ ବାଦଲର କାମ । ଅଥଚ 
ତାକୁ ଧନ୍ଯବାଦ ଜଣେଇବାର ଅବକାଶ ନାହିଁ । ଧନ୍ୟବାଦ ଜଣେଇଲେ ସେ କହୁଥଲା , 
“ଏଣେ ସାନ ଭାଇ ବୋଲି କହୁଛନ୍ତି, ପୁଣି ଧନ୍ୟବାଦ ଜଣାଉଛନ୍ତି ! -¬- ମତେ ଥରେ 
ଭଲ ଚାହା ପିଆଇ ଦିଅନ୍ତ, ତା'ହେଲେ ହେଇଯିବ ।” 

ବାଦଲକୁ ଜାଣିବାର ମାତ୍ର ମାସେ ବା ଦେଢ ମାସ ପରେ ଦିନେ ବନ୍ୟା ଗୋଟିଏ 
ନିହାତି ଅପେସାଦାରୀ କାମଟିଏ କଲା । ବାଦଲକୁ କହିଥୂଲା, ଏତେ ଯଦି ଚାହାର ସଉକ 
ତୁମର, ଶନିବାର ଚାରିଟା ପାଞ୍ଚଟା ବେଳେ ଆମ ଘରକୁ ଆସ, ବଢିଆ ଦା୍ଜିଲିଲ୍‌ ଚାହା 
ପିଏଇବି ।” 

ଆମେରିକାର ବ୍ୟାଙ୍କରେ ଗ୍ରାହକ ଓ କର୍ମଚାରୀମାନଙ୍କ ଭିତରେ ସୃକ୍ଷ୍ମ ଦୂରତୃଟିଏ 
ରହେ । ସମ୍ପର୍କ ବ୍ୟବସାୟିକ ଚାରି ସୀମା ସାଧାରଣତଃ ପାର ହୁଏନି କେବେ । ବନ୍ୟା କାହିଁକି 
ଯେ ଏଭଳି ଏକ ରୁଟିନ ବାହାରର କାମଟିଏ କଲା, କହିପାରିବନି । କିନ୍ତୁ କରିଥୂଲା ବୋଲି 
ବିଦେଶରେ ନିଜର ସାନ ଭାଇ ଭଳି ମଣିଷଟିଏ ମିଳିଯାଇଥୁଲା ତାକୁ । 

କଥା ରଖି ବାଦଲ-ସେଇ ଶନିବାର ତା' ଘରକୁ ଆସିଥୁଲା । ବନ୍ଯା ସାଙ୍ଗରେ ତ 
ଆଗରୁ ମନ ମିଳିଥୂଲା, ସୌରଭ ସାଙ୍ଗରେ ବି ଜମିଯାଇଥୁୂଲା ତା'ର । ତା'ପରେ ଯିବା 
ଆସିବା ଲାଗି ରହିଥୁଲା । ଦିନକୁ ଦିନ ବାଦଲ ତା'ର ଅଧକ ଆପଣାର ମନେ ହୋଇଥଲା । 

ଦିନେ କଥାରେ କଥାରେ ସେ ବନ୍ୟାକୁ ନିଜ କଥା କହିଥୂଲା | ଅତି ସଂକ୍ଷେପରେ | 


ମାତ୍ର ଦୁଇଟି ବାକ୍ୟରେ । ଦୁଇ ବର୍ଷ ତଳେ ବାହାଘର ହୋଇଥଲା ! ଭାଙ୍ଗିଯାଇଛି । 

ବନ୍ୟା ବିବ୍ରତ ଭାବରେ କହିଥୁଲା, ˆ ଡିଭୋର୍ସ ?' 

“ନା, ଆନଲୁମେଣ୍ଚ୍‌ ।”' 

ଆନଲୁମେଣ୍ଝ୍‌ ଶବ୍ଦଟି କେବେ କେମିତି ଶୁଣିଥୂଲା ବନ୍ଯା, କିନ୍ଧ ଜିନିଷଟି କ'ଣ ସେ 
ବିଷୟ ତାକୁ ଜଣା ନ ଥୁଲା । ତେବେ ଭାଙ୍ଗିଯିବା ଶବ୍ଦ ସହିତ ଯୋଡା ଯେତେବେଳେ ସୁନ୍ଦର 
ଆଦୌ ନୁହଁ । ସେ ଅଧ୍ବକ କିଛି ପଚାରି ନ ଥୁଲା ତାକୁ । ହେଲେ ନିଜ ତରଫରୁ ଆଉ ଦିନେ 
ବାଦଲ କହିଥୂଲା, “ବଡ କୁସିତ ବ୍ୟାପାର ଘଟିଥୂଲା, ବନ୍ୟା ଦିଦି । --¬- ବାହାଘର ପରେ 
ଦିନଟିଏ ବି ମୁଁ ରୋମା ସାଙ୍ଗରେ କଟେଇନି । ସେଇଥୁ୍‌ପାଇଁ ଆନଲୁମେଣ୍ଟ୍‌ ।” 

ବାହାଘର ଏିହଲା ! ଅଥଚ ଦିନଟିଏ ବି ସ୍ତ୍ରୀ ସାଙ୍ଗରେ କଟେଇ ପାରିନି ସେ ! କ'ଣ 
ଏମିତି ହେଇଗଲା ? ନିଜର ବହୁ ପ୍ରଶ୍ନକୁ ବନ୍ୟା ମନ ଭିତରେ ଚାପି ରଖି ଦେଇଥୁଲା । 
ବାଦଲ ବି ସେଦିନ ଆଉ ଅଧ୍ବକ କିଛି କହି ନ ଥୁଲା । କିନ୍ତୁ ପରେ ସବୁ ବିଷୟ ବନ୍ୟା ସାମ୍ପାରେ 
ପରିଷ୍କାର ହୋଇଯାଇଥିଲା । 

ଖଡଗ୍ପୁର୍‌ ଆଇ.ଆଇ.ଟି.ରୁ ଇଞ୍ଜିନିଅରିଙ୍ଁ ପାସ୍‌ କରି ଆମେରିକାରେ ଅଧ୍ବକ 
ପାଠ ପଢିବାକୁ ଆସିଥୁଲା ବାଦଲ । ଜର୍ଜିଆ ଟେକ୍ରରେ ଆଡ଼ମିସନ ନେଲା । ମାଷ୍ଟରୁସ୍‌ 
କଲା । ସେତେବେଳେ ଧର୍ମ, ଧ୍ୟାନ କେବଳ ଗୋଟିଏ - ପାଠ । ଏଭଳି ଏକାଗ୍ରତା ବିଫଳ 
ଯାଇ ନ ଥୁଲା । ବାଦଲ ସବୁଠାରୁ ଅଧ୍ବକ ପର୍ସେଣ୍ଟ୍‌ ପାଇ ଜିଆ ଟେକ୍ରୁ ପାସ୍‌ କଲା । 
ତା'ପରେ ଚାକିରିର ଲାଇନ୍‌ ଲାଗିଯାଇଥଲା । ସବୁ ଆଡ଼ ଦେଖି ଚାହିଁ ଆଟ୍‌ଲାଣ୍ଟାର ଗୋଟିଏ 
ଭଲ କମ୍ପାନୀର ଚାକିରି ସେ ଗ୍ରହଣ କରିଥୂଲା । ନୂଆ ଗାଡି କିଣିଥୂଲା, ଭଲ ଘରଟିଏ ବି 
କିଣିଥଲା । ସେତିକି ବେଳେ ତା'ର ବାହାଘର କଥା ଉଠେଇଥୁୂଲେ ତା’ ବାପା ମା” । ବାଦଲ 
ରାଜି ହୋଇଥଲା । ଯେଉଁଠି ସେମାନେ ସ୍ଥିର କରିବେ, ସେଇ ଝିଅକୁ ସେ ବାହା ହେବ । 
ଝିଅଟି କେବଳ ପଢାଶୁଣାରେ ଭଲ ହେବା ନିଶ୍ଚୟ ଦରକାର । ଆଉ ନରମ ସ୍ଵଭାବର ହେଲେ 
ତ କଥା ନାହିଁ । 

ବାପା ମା” ବାଛିଥୂଲେ ରୋମାକୁ । ବାପାଙ୍କର ଜଣେ କଲିଗ୍‌ର ଝିଆରୀ ରୋମା । 
ଦେଖିବାକୁ ଭଲ, ସ୍ଵଭାବ ସୁନ୍ଦର ଆଉ ସବୁଠାରୁ ବଡ କଥା ଯାଦବପୁର ବିଶ୍ନବିଦ୍ୟାଳୟରୁ ଫିଜିକ୍ସସ୍‌ 
ଏମ୍‌.ଏସ୍‌ସି.ରେ ଫୀଷ୍ଟ୍‌ କ୍ଲାସ୍‌ ସେକେଣ୍ଡ । ତା'ର ଇଚ୍ଛା ଆମେରିକାରେ ଅଧକ ପଢିବ । କେତୋଟି 

୧୪୩ 
ବିଶ୍ନବିଦ୍ୟାଳୟ ତାକୁ ଆଡ଼ମିସନ୍ର ଦେବା ପାଇଁ ନିଜ ନିଜର ସମ୍ମତି ଜଣେଇଛନ୍ତି , କିନୁ ସେ ଏପଯ୍ୟନ୍ତ 
ମନ ସ୍ଥିର କରିନି । 

ବାଦଲ ଛୁଟି ନେଇ କଲିକତା ଆସିଲା । ବେଶ୍‌ କେତେ ଥର ରୋମା ସହିତ ତା'ର 
ଦେଖାସାକ୍ଷାତ, କଥାବାଇା। ହେଲା ¦ ସେଇ କେତେ ଥରର କଥାବାର୍ରାରେ ଝିଅଟି ତା'ର ପସନ୍ଦ 
ହୋଇଯାଇଥୂଲା । ସେ ନିଜର ସମ୍ମତି ଦେଇ ଦେଇଥୁୂଲା । ରୋମା ବି । ବାଦଲ ସାଙ୍ଗରେ 
କଥା ହେବା ପରେ ସେଇ ଜର୍ଜିଆ ଟେକ୍ରରେ ପଢିବ ବୋଲି ସେ ମଧ୍ଯ ସ୍ଥିର କରି ନେଇଥୁଲା । 
ଅନ୍ତତଃ ବାହାଘର ପରେ ତ ଦୁଇ ଜଣଙ୍କୁ ଅଲଗା ଅଲଗା ରହିବାକୁ ହେବନି । 

ଏହାପରେ ଯେତେବେଳେ ଯଥାଶୀଘ୍ର ବାହାଘର କରିବା କଥା ସମସ୍ତେ ଚିନ୍ତା କରିବା 
ଆରମ୍ଭ କରି ଦେଇଥୂଲେ, ସେତେବେଳେ ଗୋଟିଏ ସମସ୍ୟା ଠିଆହୋଇଗଲା । ରୋମାର 
ଜେଜେବାପା ଜିଦି ଧରି ବସିଲେ ପୁଅ ଝିଅଙ୍କର ଜାତକ ମିଳା ହେବ । ଏସବୁରେ ଆଉ କେହି 
ବିଶ୍ଵାସ ନ କଲେ ବି ତାଙ୍କ କଥାକୁ ଆଡେଇ ଦେଇ ପାରିଲେ ନାହିଁ । ଭାଗ୍ୟ ଭଲ, ଜାତକ 
ମିଳିଗଲା । କିନ୍ତୁ ରହିଗଲା ଛୋଟ ସମସ୍ୟାଟିଏ । ଜ୍ୟୋତିଷ ଜଣାଇଲେ, ପୁଅ ଜାତକରେ 
ଏବେ ସମୟ ନିହାତି ଖରାପ । ରାହୁ କାଳ ଚାଲିଛି । ଏ ସମୟ ନ କଟିବା ଯାଏ ତ ବାହାଘର 
ହୋଇ ପାରିବନି । 

କଥା ହେଲା - ଛଅ ମାସ ପରେ ହେବ ବାହାଘର ! 

ବାଦଲ ଫେରିଯିବାର ତିନି ମାସ ପରେ ରୋମା ଆଟଲାଣ୍ଡା ଆସିଲା । ଆଡ଼ମିସନ୍ନ 
ନେଲା । ସେତେବେଳେ ପାଖରେ ପାଖରେ ବାଦଲ । ନୂଆ ଦେଶ, ନୂଆ ସଂସ୍କୃତି ସହିତ ସେ 
ରୋମାର ପରିଚୟ କରେଇ ଦେଇଥୁୂଲା । ରୋମାକୁ ନେଇ ଯାଇଥଲା ମଲ୍ବକୁ । ଦରକାରୀ 
ଜିନିଷ କିଣେଇ ଦେଇଥ୍‌ଲା । ବ୍ୟାଙ୍କର ଆକାଉଣ୍ଟ୍‌ ଖୋଲେଇ ଦେଇଥ୍‌ଲା । ଗାଡି ଶିଖିବାର ବି 
ବ୍ୟବସ୍ଥା କରେଇ ଦେଇଥୁୂଲା ସେ । ଭାବୀ ପନ୍ନୀ ସାଙ୍ଗରେ ଦିନର ବେଶ୍‌ କିଛି ସମୟ କଟାଉଥୂଲା 
ବାଦଲ, କିନୁ କେଉଁଠି ଯେମିତି କ'ଣ ଗୋଟିଏ ଅଭାବ ରହି ଯାଉଥୂଲା । ରୋମାକୁ ହଷ୍ଟେଲ୍‌ରେ 
ଛାଡି ଯେତେବେଳେ ବାଦଲ ରାତିରେ ନିଜ ଘରକୁ ଫେରୁଥୂଲା, ସେତେବେଳେ ତା” ମନରେ 
ବେଶ୍‌ ଅସ୍ଵସ୍ତି ହେଉଥଲା । ତା” ସହିତ ଯେ ସାମାନ୍ୟତମ ଘନିଷ୍ଠ ହେବାକୁ ରୋମାର ଘୋର 
ଆପରି ! ବାପା ମା”, ଆତ୍ମୀୟ ସ୍ଵଢନ - ଆଖି ଦେଖାଇବାକୁ କେହି ପାଖରେ ନାହାନ୍ତି । 
ଅଥଚ କାହିଁକି ତା' ପାଖରେ ରୋମା ସହଜ ହେଉ ନ ଥୁଲା ? ରୋମା ଜାଗାରେ ଆଉ କେହି 
ଝିଅ ଥୁଲେ ଭାବୀ ପତିର ବାହୁବନ୍ଧନରେ ନିଜକୁ ହଜେଇ ଦିଅନ୍ତା , କିନୁ ରୋମା କାହିଁକି 

୧୪୪ 
ବାଦଲର ସାମାନ୍ୟତମ ସ୍ପର୍ଶ, ଚୁମ୍ବନ ସହି ପାରୁ ନ ଥୁଲା ? କାହିଁକି ଘୁଞ୍ଚି ଯାଉଥୂଲା ପଛକୁ 
ପଛକୁ ? 

ବାଦଲର ପ୍ରଥମେ ଅଭିମାନ ହୋଇଥଲା । ପରେ ସେ ନିଜକୁ ବୁଝାଇଥୁଲା- 
ଭାରତୀୟ ଝିଅଟି ହୁଏତ ପିଲାଦିନରୁ ରକ୍ଷଣଶୀଳ ବ୍ରାହ୍ମଣ ପରିବାରରେ ରହି ରହି ନୈତିକତାର 
ଗୋଟିଏ ଲୁହା ବଳୟ ନିଜ ଚାରିପାଖରେ ଘେରାଇ ରଖିଛି । ହୁଏତ ବାହାଘର ପୟୀୟନ୍ତ 
ନିଜକୁ ଅସୂଯ୍ୟଂପଶ୍ୟା କରି ରଖିବାକୁ ଚାହେଁ ସେ । 

ଠିକୂ ଅଛି । ଦିନେ ତ ତା'ର ହିଁ ହେବ ରୋମା । ବାଦଲ ଅପେକ୍ଷା କରିବ । 

କଟିଗଲା ଆଉ ତିନି ମାସ । ରାହୁ କାଳ ଶେଷ । କଲିକତାରେ ବାହାଘରର 
ବ୍ୟବସ୍ଥା ଆରମ୍ଭ ହୋଇଗଲା । କିନ୍ତୁ ପୁଣି ସମସ୍ୟା । ଏଥରର ସମସ୍ୟା ରୋମାର ଭିସା 
ନେଇ । ରୋମାର ଷ୍ଟୁଡେଣ୍ଟ୍‌ ଭିସାରେ କିଛି ଗୋଳମାଳ ଥୁଲା, ଯେଉଁଥୁପାଇଁ ସେ ଆମେରିକା 
ଛାଡି ଭାରତ ଯିବାକୁ ସାହସ କଲା ନାହିଁ । କିଏ ଜାଣେ, ଥରେ ଆମେରିକା ବାହାରେ ପାଦ 
ଦେଲେ ହୁଏତ ପୁଣି ଏ ଦେଶକୁ ଫେରିବା କଠିନ ହୋଇଯିବ । 

ବାଦଲ ପାଇଁ ଏ ଘଟଣା ସାମାନ୍ୟ । ସ୍ଥିର ହେଲା, ଆଟ୍ଲାଣ୍ଟାରେ ବାହାଘର ହେବ । 
ଦୁଇ ପକ୍ଷର ବାପା, ମା”, ଭାଇ, ଭଉଣୀ ଅଷ୍ଟିନ୍ରେ ଆସି ପହଙଞ୍ଚିଥୁଲେ । ଆମେରିକାରେ ବି 
ସେମାନଙ୍କର କମ୍‌ ଆତ୍ମୀୟ ନ ଥୁଲେ । ସମସ୍ତଙ୍କର ତପ୍ବରତାରେ ପୁରୋହିତ ଯୋଗାଡ ହୋଇ 
ହୋମ, ସପ୍ତପଦୀ ସହ ବାହାଘର ହୋଇଗଲା । କିନ୍ତୁ ବାହାଘର ପରେ ସବୁ ଗୋଳମାଳ 
ହୋଇଯାଇଥୁଲା । ସ୍ଥାନୀୟ ବଡ ହୋଟେଲୁଟିଏରେ ବବ୍ରାଇଡାଲ୍‌ ସୁଇଟ୍‌'ର ବ୍ୟବସ୍ଥା ହୋଇଥୁଲା । 
ବାଦଲର ହାତ ଧରି ରୁମ୍‌ ଭିତରେ ପାଦ ଦେଇଥୁଲା ରୋମା । କିନ୍ତୁ ଫୁଲରେ ସଜା ହୋଇଥବା 
ଘରଟିକୁ ଦେଖି ଚମକି ଯାଇଥଲା ସେ । ତା'ପରେ ଚୁପ୍‌ । ବାଦଲ କଥାର କୌଣସି ଉତ୍ତର 
ନାହିଁ । ଆଖିରୁ ଲୁହ ଝରୁଛି ଯେ ଶୁଖିବାର ଚିହ୍ନ ନାହିଁ । ବାଦଲ ବିବ୍ରତ । ତା' ଜାଣିବାରେ 
ଦେଶର ଗାଁ ଗଣ୍ଡାରେ ବି ବାସର ଘରେ କେହି କାନ୍ଦେ ନାହିଁ । ଆଉ ରୋମା ତ ଆମେରିକାରେ 
ପାଠ ପଢୁଥ୍‌ବା ଆଧୁନିକ ଝିଅ । ବାହାଘର ଆଗରୁ ବାଦଲ ସାଙ୍ଗରେ ମିଶିଛି, ତାକୁ ଜାଣିଛି । 
ବାହାଘରରେ ସମ୍ମତି ଦେଇଛି । ହଠାତ୍ଵ ପୁଣି କ'ଣ ହେଲା ? ରୋମାର କାନ୍ଦ କେବଳ ବଢି 
ଚାଲିଥୁଲା । କାନ୍ଦି କାନ୍ଦି ହଠାତ ବେହୋସ୍‌ ହୋଇଯାଇଥଲା ସେ । ବାଦଲ ଡାକ୍ତର ଡାକିବା 
ଆଗରୁ ଅବଶ୍ୟ ହୋସ୍‌ ଫେରି ଆସିଥୁଲା । କିନ୍ତୁ ତା'ପରେ ସେ ଯାହା ସବୁ କହିଥୁଲା, ସେସବୁ 
ଶୁଣି ବାଦଲର ହୋସ୍‌ ଉଡିଯିବାର ଅବସ୍ଥା । 

ରୋମା କହିଥୂଲା ଯେ ସେ ଏଇ ବାହାଘରରୁ ମୁକ୍ତି ଚାହେଁ । ଯାଦବପୁରରେ 
ପଢିବା ବେଳେ ଅମୀୟ ବୋଲି ଜଣଙ୍କୁ ସେ ଗତ୍ତୀର ଭାବରେ ଭଲ ପାଇଥୁଲା, କିନୁ ଅମୀୟ 
ଖ୍ରୀଷ୍ଟିଆନ୍ନ ବୋଲି ତା” ସାଙ୍ଗରେ ବାହାଘର କରିବା ନେଇ ଘରେ ସମସ୍ତେ ବିରାଟ ଆପରି 
କରିଥୁଲେ । ବାଧ୍ୟ ହୋଇ ସେ ଅମୀୟ ସାଙ୍ଗରେ ସବୁ ସମ୍ପର୍କ କାଟି ଦେଇ ବାଦଲକୁ ବାହା 
ହେବାକୁ ରାଜି ହୋଇଯାଇଥୁଲା । କିଚୁ ଏବେ ବୁଝୁଛି, ମନ ଭିତରୁ ସେ ଅମୀୟକୁ ଦୂରେଇ 
ଦେଇ ପାରିନାହିଁ । ନା, ଅମୀୟ ବ୍ୟତୀତ ଆଉ କାହା ସାଙ୍ଗରେ ସେ ଜୀବନ କଟାଇ ପାରିବ 
ନାହିଁ । ଆଉ କାହାକୁ ସ୍ତର୍ଶ କରିପାରିବ ନାହିଁ । 

ହଡବାକ୍ ବାଦଲ ରୁମ୍‌ରୁ ବାହାରି ଯାଇଥଲା । ହୋଟେଲ୍‌ କର୍ମଚାରୀଙ୍କୁ ଅବାକ 
କରି ଲବିରେ ବସି ରହିଲା ବେଶ୍‌ କିଛି ସମୟ । ବୋଧହୁଏ ଭାବୁଥୁଲା ଦୁଃସ୍ଵପ୍ନ ଭଳି ଏସବୁ 
କଟିଯିବ । ରୋମା ତଳକୁ ଆସି ତାକୁ ଫେରାଇ ନେବ, କିମ୍ବା ଫୋନ କରିବ । କହିବ - ଥଟା 
ବୁଝୁନ ? 

ସେମିତି କିଛି ହେଲା ନାହିଁ । ନିଜ ମନକୁ ବୁଝାଇ ତିନିଟା, ସାଢେ ତିନିଟା ବେଳେ 
ପୁଣି ବାସର ଘରକୁ ଫେରି ଯାଇଥୂଲା ବାଦଲ । ସେତେବେଳ ପଯ୍ୟନ୍ତ ଗୋଟିକିଆ ସୋଫାରେ 
ପଥର ମୂର୍ରି ଭଳି ବସି ରହିଛି ରୋମା । ତା ସାମ୍ବାରେ ଆଣ୍ତ ମାଡି ବସି ବାଦଲ କହିଥୂଲା, 
“ରୋମା, ପଛ କଥା ଭୁଲି ମୁଁ ତୁମ ସାଙ୍ଗରେ ନୂଆ ଜୀବନ ଆରମ୍ଭ କରିବାକୁ ପ୍ରସ୍ତୁତ । 

ହାତ ଯୋଡିଥୁଲା ରୋମା । କହିଥୂଲା, ସେ ପାରିବନି । ତାକୁ କ୍ଷମା କରିଦେବାକୁ 
ହେବ । କଲିକତା ଫୋନର କରି ଅମୀୟ ସାଙ୍ଗରେ ମୋବାଇଲରେ କଥାବାର୍ରା ହୋଇ ଯାଇଛି 
ଏହା ଭିତରେ । 

ଶେଷ ନିଷ୍ଠରି ଶୁଣେଇ ଦେଇଥୂଲା ସେ । 

ଆଉ ସହି ନ ପାରି ଭୋର୍‌ ହେବା ଆଗରୁ ନିଜ ଗାଡି ଧରି ସେଇ ଏକ ବସ୍ରେ 
ହୋଟେଲ୍‌ରୁ ବାହାରିଯାଇଥୂଲା ବାଦଲ । ପାଗଳଙ୍କ ଭଳି ଲକ୍ଷ୍ୟହୀନ ଭାବରେ ଘଣ୍ଟା ଘଣ୍ଟା 
ଗାଡି ଚଲେଇ ଅନାମଧେୟ ସହରଟିଏରେ ଆସି ପହଞ୍ଚିଥିଲା । ଆଉ ସେଠିକାର ଛୋଟ 
ହୋଟେଲ୍‌ଟିଏରେ ନିଜକୁ ଲୁଚେଇ ରଖିଥୂଲା ଚାରି ଦିନ । ମୋବାଇଲ୍‌ ଫୋନ୍ରକୁ ବନ୍ଦ 
କରିଦେଇଥୁଲା । 

ଚାରି ଦିନ ପରେ ନିଜକୁ ପ୍ରକୃତିସ୍ଥ କରି ସେ ପ୍ରଥମ ଯୋଗାଯୋଗ କରିଥୂଲା 
ବାହାଘରର ସବୁ ବ୍ୟବସ୍ଥା କରିଥୁବା ଆତ୍ମୀୟଙ୍କ ସାଙ୍ଗରେ । ତା'ପରେ ଫୋନ୍‌ କରିଥଲା ନିଜ 

ବାପା, ମା'ଙ୍କୁ । ସେତେବେଳେ ଏ ବିଷୟ ସମସ୍ତେ ଜାଣିଯାଇଥଲେ । କେଇ ଦିନ ଆଗରୁ 


ଯେଉଁଠି ଆନନ୍ଦର ଲହରୀ ଖେଳିଥୂଲା, ସେଇଠି ଶୋକର ଚାଦରଟିଏ ଟାଣି ହୋଇଯାଇଥ୍‌ୁଲା । 
କିଏ ଜଣେ ଆଇନକାନୁନ୍ନ ବୁଝୁଥୁବା ଆତ୍ମୀୟ ଦାୟିଡ୍ସ ନେଇଥୂଲେ । ବିବାହ ଯେଉଁଠି 
କନୁଜୁମେଟ ହୋଇନି, ଡିଭୋର୍ସ୍ର ପ୍ରଶ୍ନ ସେଠି କାହିଁ ? ଆନଲ୍‌ମେଣ୍ଟ ହୋଇଯାଇଥୁୂଲା ! 
ଆଉ ଆଟ୍‌ଲାଣ୍ଟା ଫେରି ଯାଇନି ବାଦଲ । ଏଭଳି ଏକ ଲଜାକର ପରିସ୍ଥିତି ତାକୁ 
ଯେମିତି ମାଟିରେ ମିଶେଇ ଦେଇଥିଲା | 

“କିନ୍ତୁ ଏଥୂରେ ତୁମର ଭୁଲ୍ଲ ରହିଲା କୋଉଠି ?”? 

“ଭୁଲ୍‌ ଠିକ କଥା ନୁହଁ, ବନ୍ୟା ଦିଦି, ମୁଁ ହଠାତ କେମିତି ଚିଡିଆଖାନାର ଅଜବ ଜନ୍ମରଟିଏ 
ହୋଇଗଲି । ମୋ ମୁହଁ ଉପରେ କେହି କିଛି କହୁ ନ ଥଲେ , କିନୁ ସମସ୍ତେ କୌତୁହଳ ନେଇ ଚାହିଁ 
ରହୁଥଲେ । ମୁଁ ଢାଣିପାରୁଥଲି , ମୋତେ ନେଇ ସବୁ ମହଲରେ ଚର୍ଚ୍ଚା ଚାଲିଛି । ଆଲୋଚନା 
ଚାଲିଛି । -¬- ଇଟ୍‌ ଓୱାଜ୍‌ ବ୍ୟାଡ଼ !” 

ବାଦଲ ଭାବଲେଶହୀନ ମୁହଁରେ ନିଜ କଥା କହିଥୂଲା ! କିନ୍ତୁ ବନ୍ୟା ଭଲ ଭାବେ 
ଅନୁମାନ କରିନେଇଥୁୂଲା କି ଅପମାନଜନକ ଘଟଣା ଘଟିଥୂ୍‌ବ ତା” ଜୀବନରେ ! ମନଖରାପ 
ହୋଇଯାଇଥିଲା ତା'ର । 

ଏହାର କିଛି ମାସ ପରେ ଆଉ ଗୋଟିଏ ଚରିତ୍ରବହିଭ୍ୁତ କାମ କଲା ବନ୍ୟା । 
ଜୀବନରେ ଯେଉଁ କାମଟି ସେ କେବେ କରି ନ ଥୁଲା । 

ମଧ୍ଯସ୍ତତା । 

ସେତେବେଳେ ବ୍ୟାଙ୍କ୍‌ରେ ସମର୍‌ ଟେଲର୍‌ ହିସାବରେ ଯୋଗ ଦେଇଥଲା ନୀଲମ୍‌ |. 
ପୁନମ୍‌ ଭଳି ଅପୂର୍ବ ସୁନ୍ଦରୀ ପଯ୍ୟାୟରେ ନ ପଡିଲେ ବି ଆଖିରେ ପଡିବା ଭଳି ସୁଶ୍ରୀ, ଉଜ୍ତଳ 
ଚେହେରା । ସବୁଠାରୁ ସୁନ୍ଦର ତା'ର ବ୍ୟବହାର, କଥାବାରାଁ । ଆଟିଷ୍ଠିକ ଝିଅଟିଏ । ଅତି 
ସୁନ୍ଦର ପିଆନୋ ବଜାଏ । ଚିତ୍ର ଆଙ୍କେ ଆହୁରି ସୁନ୍ଦର । ବଷ୍ଟନ ୟୁନିଭର୍ସିଟିରୁ ସେଇ ବର୍ଷ 
ଇକନମିକ୍ୂସ୍‌ରେ ବି.ଏ. ପାସ୍‌ କରିଥାଏ ସେ । ଭଲ ଭଲ. ଜାଗାରେ ଚାକିରି ପାଇବାରେ 
ଅସୁବିଧା ନାହିଁ । କିନ୍ତୁ ନିଉ ଜର୍ସିରେ ରହୁଥିବା ତା' ଉପର ଭଉଣୀଟି ସେତେବେଳେ ପ୍ରେଗ୍‌ନାଣ୍ଟ୍‌ । 
ଆଗରୁ ଦୁଇଟା ମିସ୍‌କ୍ୟାରେଜ୍‌ ହୋଇଯାଇଛି । ଡାକ୍ତର କହିଦେଲେ -. ‘ଯେତେ ପାରିବେ 
ବେଡ଼ ରେଷ୍ଟ । ନିଜର-ଷ୍ଟୋର୍‌ ଚଳାଉଥୂବା ଭିଶୋଇ ଭୀଷଣ ବ୍ୟସ୍ତ ମଣିଷ । ଇଚ୍ଛା ଥଲେ ବି 

ସ୍ତ୍ରୀ ପାଖରେ ବେଶୀ ସମୟ କଟେଇ ପାରିବେ ନାହିଁ । ନୀଲମ୍‌ର ମାଂ ନାହାନ୍ତି । ସେଥୁପାଇଁ 
ଦେଶରୁ ଭିଣୋଇଙ୍କର ମା” ଆସିବାର ବ୍ଯବସ୍ଥା ଆରମ୍ଭ ହୋଇଥୁଲା । କିନ୍ତୁ ପାସ୍‌ପୋର୍ଟ , 
ଭିସା ଇତ୍ୟାଦି କରେଇବାରେ ତ ସମୟ ଲାଗିବ । ସେଥୁପାଇଁ ସେ ଆସିବା ପଯ୍ୟନ୍ତ ନୀଲମ୍‌ 
ଆସି ଭଉଣୀ ପାଖରେ କିଛି ମାସ ରହିବାର ପ୍ରସ୍ତାବ ଦେଇଥୁଲା । ଘରେ ଭଉଣୀର ଖବର 
ବୁଝି ବି ହାତରେ ଅପୟ୍ୟାପ୍ତ ସମୟ, ତେଣୁ ବାକୀ ସମୟ କଟେଇବା ପାଇଁ ପାଖ ବ୍ୟାଙ୍କରେ 
‘ସମର୍‌ ଟେଲର୍‌” ହିସାବରେ ଯୋଗ ଦେଇଥୂଲା ସେ । 

ନୀଲମ୍‌ ଝିଅଟିକୁ ବନ୍ୟାର ଭାରି ଭଲ ଲାଗିଯାଇଥୂଲା । ଦିନ ପରେ ଦିନ ତାକୁ 
ଦେଖି ଦେଖି ମନ ଭିତରେ ଛୋଟ ଇଚ୍ଛାଟିଏ ଉଙ୍କି ମାରିବା ଆରମ୍ଭ କରି ଦେଇଥୁଲା । ଆଉ 
ରହି ନ ପାରି ଦିନେ ବ୍ୟାଙ୍କ ଛୁଟି ପରେ ସେ ନୀଲମ୍‌କୁ ଡକେଇ କଥାରେ କଥାରେ କେତୋଟି 
ବ୍ୟର୍ତିଗତ ବିଷୟ ପଚାରି ଦେଇଥୁୂଲା । ଆମେରିକା ଭଳି ଦେଶରେ ବାଇଶ ତେଇଶ ବର୍ଷର 
ସୁଶ୍ରୀ ଝି ଅଟିଏର ବୟଫ୍ରେଣ୍ଡ୍‌ ରହିପାରେ । କିମ୍ଭା ତା' ନିଜର ବହୁ ଆଶା ଆକାଂକ୍ଷା ଥାଇପାରେ । 

ନା, ସେମିତି କେହି ନାହାବ୍ତି - ଜଣେଇଥୁଲା ନୀଲମ୍‌ । ନିଜର କ୍ୟାରିଅର୍‌ ସେ 
ଗଢିବ ନିଶ୍ଚୟ, କିନୁ କ'ଣ କରିବ, କୋଉଠି ରହିବ - ସେସବୁ ବିଷୟରେ ଶେଷ ସିଦ୍ଧାନ୍ତ ସେ 
ନେଇନାହିଁ । ସବୁ ଶୁଣିବା ପରେ ବନ୍ଯା ସିଧା ସଳଖ କହିଥୁଲା, “ନୀଲମ୍‌, ମୁଁ ଜଣଙ୍କ 
ସାଙ୍ଗରେ ତୁମର ଚିହ୍ନା ପରିଟୟ କରେଇଦେବାକୁ ଚାହେଁ । ସେ ମୋ ନିଜ ଭାଇ ଭଳି । ” 

କୌତୁହଳରେ ନୀଲମ୍‌ ରାଜି ହୋଇଥଲା, କିରୁ ବହୁରକମର ବାହାନା କାଢିଥୁଲା 
ବାଦଲ । ଜୀବନରେ ଏତେ ବଡ ଗୋଟିଏ ଦୁର୍ଘଟଣା ଘଟିଯିବା ପରେ ପୁଣି ଅରେ ପାଦ 
ବଢାଇବାକୁ ତା'ର ସାହସ ହୋଇ ନ ଥୂଲ୍ଲା । କ୍ରିତ୍ମ ବନ୍ୟାର କଥା ସେ ଭାଙ୍ଗି ପାରି ନ ଥୂଲା । 

ନୀଲମ୍‌ ସାଙ୍ଗରେ ପରିଟୟ ହେବାର ଚାରି ମାସ ପରେ ଦିନେ ବାଦଲ ଆସି 
ବନ୍ୟାକୁ କହିଥୂଲା, ବନ୍ୟା ଦିଦି, ଭଇ ଆର୍‌ ଇନ୍ମ ଲଦ୍ଦ୍‌ । ନୀଲମ୍‌ ଆଉ ମୁଁ ବାହା ହେବାକୁ 
, ସିର କରିଛୁ । 

ତା'ପରେ ଘଟଣା ଘଟିଯାଇଥୁୂଲା ବେଶ୍‌ ତ୍ଵରିତ ଗତିରେ । ଚଣ୍ଡୀଗଡରେ ରହୁଥ୍‌ବା 
ନୀଲମ୍‌ର ବାପା ବାଦଲ ଭଳି ପୂର୍ବ ବିବାହିତ ଜଣଙ୍କ ସାଙ୍ଗରେ ଝିଅକୁ ବାହା ଦେବା କଥା 
ନେଇ ପ୍ରଥମେ ଆପଭି ଜଣେଇଥ୍‌ଲେ ବି ଥରେ ବାଦଲକୁ ଦେଖିବା ପରେ, କଥା କହିବା 
ପରେ ଆଉ କୌଣସି ବାଧା ଦେଇନଥ୍‌ଲେ । ବଡମାନଙ୍କର ଆଶୀର୍ବାଦ ନେଇ ଭଲରେ 
ଭଲରେ ବାହାଘର ହୋଇଯାଇଥୂଲା ଭାରତରେ । 

ତା'ପରେ ଛଅ ମାସ କଟିଗଲାଣି । ଟୁଆଁଟୁଇଁ ଭଳି ହସଖୁସିରେ ଅଛନ୍ତି ବାଦଲ 
ଆଉ ନୀଲମ୍‌ । କିନ୍ତୁ ସେମାନଙ୍କୁ ଯେ ବନ୍ଯା ଚିହ୍ନା କରେଇ ଦେଇଥୁଲା, ତା' ଆଜିଯାଏଁ 
ଭୁଲିନାହାନ୍ତି ସେମାନେ । 

ଆହା, ଭଲରେ ରୁହନ୍ତୁ ଦୁଇ ଜଣ, ମନେ ମନେ ଠାକୁରଙ୍କୁ ଜଣେଇଲା ବନ୍ୟା । 

ଘର ହୋଇଯାଇଥ୍‌ୂଲା । ଗାଡି ରଖି ଘରର ଚାବି ଖୋଲିଲା ସେ । ଘର ଭିତରେ 
କିଟିକିଟି ଅନ୍ଧାର । ଆଜି ଫେରୁ ଫେରୁ ଏତେ ଡେରି ହେବ ବୋଲି ଜାଣି ନ ଥୁଲା ବନ୍ୟା । 
ଜାଣିଥୂଲେ ଅନ୍ୟ ଦିନମାନଙ୍କ ଭଳି ଛୋଟ ଲାଇଟ୍‌ଟିଏ ଘର ଭିତରେ ଜଳେଇ ଯାଇଥାଆନ୍ରା 
ସେ ସକାଳୁ । ଅନ୍ଧାରରେ କିଛି ବାଟ ଆଗେଇ ଯାଇ କାନ୍ଧରେ ଥବା ସୁଇଚ୍ରରେ ଅନ୍ଦାଜରେ 
ହାତ ରଖିଲା ସେ । ମୁହୁର୍ଭକ ଭିତରେ ଦାଣ୍ଡ ଘରଟି ଉଜ୍ଜଳ ହୋଇଉଠିଲା ! 

ଏବଂ ପର ମୁହୃର୍ରରେ ହିଁ ଭୂତ ଦେଖିବା ଭଳି ଚମକି ପଡିଲା ବନ୍ୟା । 

ସୋଫା ଉପରେ କିଏ ! ! କିଏ ବସିଛି ଦୁଇ ହାତରେ ମୁହଁ ଘୋଡେଇ ! ତା” ଘର 
ଭିତରକୁ ପଶିଲା କେମିତି ? 

ସୌରଭ ମୁହଁ ଉପରୁ ହାତ କାଢି ବନ୍ୟାକୁ ଶୂନ୍ୟଦୃଷ୍ଟିରେ ଚାହିଁଲା । 

ସୌରଭ ! ସୌରଭ ଏଠି କେମିତି ? ତା'ର ପରା ଆସନ୍ତା କାଲି ଆସିବାର 
ଥୁଲା ! ଆଉ ¬--- ଆଉ ¬ ଏ କି ଧୃସ୍ତ ଚାହାଣୀ ତା'ର ¦ ସୋମୁର କିଛି ହେଇନି ତ ? 
ନା, ନା, ସୋମୁର କାହିଁକି କ'ଣ ହେବ ? ଏଇ ତ, ଶପ୍ରାଇଟ୍‌ରୁ ବାହାରିବା ବେଳେ ଫୋନ 
କରିଥୂଲା ସେ । “ମାମା, ରୋମ୍‌ର ଗୋଟିଏ ମିଉଜିଅମ୍‌ରେ ସମର୍‌ ଇଣ୍ଚର୍ଣ୍ଣଶିପ୍‌ ପାଇଁ 
ବିଜ୍ଞାପନ ବାହାରିଛି । ମୁଁ ଆପ୍ଲାଇ କରିବି ? ଖର୍ଚ୍ଚ ପଡିବନି । ସେମାନେ ସବୁ ଦେବେ । ମୁଁ 
ଆଜି ତୁମ ପାଖକୁ ଇ-ମେଲ୍‌ ପଠେଇଛି । ଦେଖିକରି, ବାପାଙ୍କ ସାଙ୍ଗରେ କଥା କହି ମତେ 
ଦୁଇ ଦିନ ଭିତରେ କହିବ । -¬- ପରେ କଥା କହିବି । ଏବେ କ୍ଲାସ୍କୁ ଯାଉଛି ମୁଁ । 
ବାଏ ।” 

ତାହେଲେ କ”'ଣ କଟକରୁ ¬-- ? ବାପା, ମା' ଦୁଇ ଜଣଙ୍କର ବୟସ ହୋଇଛି । 
ବଡବାପା, ବଡମାଂଙ୍କର ବି । ସେମାନଙ୍କର କ'ଣ କିଛି --- ପ୍ରଭୁ ହେ ! 


ହାତରେ ଧରିଥୁବା ବ୍ୟାଗ୍‌ ଦୁଇଟିକୁ ସେଇଠି ତଳେ ଫୋପାଡି ଦେଇ ସୌରଭ 
ପାଖକୁ ଧାଇଁଗଲା ବନ୍ୟା । ତା” ସାମ୍ପାରେ କାର୍ପେଟ୍‌ ଉପରେ ଆଣ୍ଡ ମାଡି ବସିଯାଇ ପଚାରି 

ପକାଇଲା, “କ'ଣ ହେଇଛି ? ତୁମ ମୁହଁ ଏମିତି କାହିଁକି ଦିଶୁଛି ? -- ଘରୁ କିଛି ଖବର 
ଆସିଛି ନା କ'ଣ ?”” ବନ୍ୟାର ଛାତି ଭିତର ଧଡ ଧଡ ହେଉଛି ଭୟରେ । 

ସୌରଭ ଚୁପ୍‌ । କ'ଣ କହିବାକୁ ଚେଷ୍ଟା କରୁଛି, କିନ୍ତୁ ପାଟିରୁ କଥା ବାହାରୁନି। 

ବନ୍ଯା ଏଥର ବିକଳ ହୋଇପଡିଲା । “କୁହ, କ'ଣଂ ହେଇଛି ? ଘରୁ ଫୋନ୍ର 
ଆସିଥୂଲା କି ? ସବୁ ଖବର ଭଲ ତ ?' 

ଆଖି ବନ୍ଦ କରି ପୁଣି ଆଖି ଖୋଲିଲା ସୌରଭ । “ନାଇଁ ବନି , କୋଉଠୁ କିଛି 
ଫୋନ୍ଵ ଆସିନି ।”” ରହି ରହି -ସେ କହିଲା । 

ବନ୍ୟା ଦେହରେ ଜୀବନ ପଶିଲା । “ତାହେଲେ ତୁମ ମୁହଁ ଏମିତି ଦିଶୁଛି କାହିଁକି ? 
ଦେହ ଭଲ ନାହିଁ ? -¬- ତୁମର ପରା ଆସଚ୍ତା କାଲି ଆସିବା କଥା ! ନା, ମୁଁ ଶୁଣିବାରେ 
ଭୁଲ୍‌ କଲି ? --¬- କେତେ ସମୟ ହେଲାଣି ଏମିତି ଏକା ଏକା ବସିଛ ? ମତେ ଟିକିଏ 
ଫୋନ୍ସ କଲନି ?” ସ୍ବାମୀର ମୁହଁକୁ ଚାହିଁ ରହିଗଲା ବନ୍ୟା । ସୌରଭର ମୁହଁ ଟାଣି ହୋଇ 
ଯାଇଛି । ଆଖି ତଳେ କଳା କଳା ଦାଗ । .ନାକର ଦୁଇ ଧାରରୁ ଓଠ ପଯ୍ୟନ୍ତ ଇମ୍ବିଛି 
ଗହୀରିଆ ଗାର ଦୁଇଟି । କେମିତି ତା' ଆଖିରେ ଏତେ ଦିନ ପଡି ନ ଥୁଲା ? 

ଡାହାଣ ହାତ ଉପରକୁ ଉଠେଇ ସେଇ ଗାରକୁ ଆଉଁଶି ଦେଲା ବନ୍ୟା । 

ଚଟ୍‌ କରି ତାଂ ହାତକୁ ଧରି ପକେଇଲା ସୌରଭ । ଆଉ ପର ମୁହୂର୍ଭରେ ହଁ 
ବନ୍ୟାର କାନ୍ଧରେ ମୁହଁ ରଖି ସେ ଛୋଟ ପିଲା ଭଳି କାନ୍ଦି ପକେଇଲା । ବିକଳ ସ୍ଵରରେ 
କହିଲା, (ହେଲ୍ପ୍‌ ମି, ବନି, ହେଲ୍ପ୍‌ ମି ପ୍ଲିଜ୍‌ ।” 

ବିବ୍ତତ ହୋଇ ପଡିଲା ବନ୍ୟା । ସେ ଜାଣେ ସୌରଭର ମନ ଖୁବ୍ଧ ନରମ । କିନ୍ତୁ 
ଏଇମିତି କେବେ କାନ୍ଦିବାର ଦେଖିନି ତାକୁ ସେ । ଦୁଇ ହାତରେ ସୌରଭର ଅଣ୍ଟାକୁ ଜାବୁଡି 
ଧରିଲା ସେ । “କ'ଣ ହେଇଛି ? ମତେ କୁହ । ସୁନାଟା ପରା, ଆଉ କାନ୍ଦନି ।” 

“ମୁଁ ତୁମକୁ ବହୁତ କଷ୍ଟ ଦେଉଛି, ନା ବନି ? ବହୁତ ହଇରାଣ କରୁଛି ନା ? ¬¬ 
¬ କଂଣ କରିବି, ଭୀଷଣ ଟେନସନ୍ରରେ ରହୁଛି ¦ କ'ଣ କେତେବେଳେ ପାଟିରୁ ବାହାରି 
ଯାଉଛି ¬¬¬ 

ଇସ୍‌, ସେଇ ଦିନ କଥା ଆଜି ଯାଏଁ ଧରି ବସିଛି ସୌରଭ ! 

“ତମେ କିଛି କଷ୍ଟ ଦେଉନ । ଯେତେ ସବୁ ବାଜେ କଥା । ସେମିତି କହିଲେ ମୁଁ 
ପୁଣି ରାଗିବି ।”” ମିଛରେ ମୁହଁ ଫୁଲାଇଲା ବନ୍ୟା । 

ମୁଣ୍ଡ ଉଠାଇ ଏଥର ସ୍ତ୍ରୀକୁ ଏକ ଦୃଷ୍ଟିରେ ଚାହିଁ ରହିଲା ସୌରଭ । 

“କଣ ହେଲା ? କଣ ଏମିତି ଦେଖୁଛ ? -¬- ଉଠ, ମୁହଁ ହାତ ଧୁଅ । ମୁଁ 
ଚାହା କରୁଛି ।” 

“ବନି ¬” ଗଭୀର ଦୃଷ୍ଟିରେ ତାକୁ ଚାହିଁ ରହିଲା ସୌରଭ । 

ଉଠି ଯାଇ ପାରୁନି ବନ୍ୟା । ଆଖି ଫେରାଇ ପ୍ରାରୁନି । ସୌରଭ ଆଖିର ଭାଷା 
ପଢିବାରେ କୌଣସି ଅସୁବିଧା ନାହିଁ । କୋଉଠି ହଜି ଯାଇଥଲା ତା'ର ଏଇ ପ୍ରିୟ ମଣିଷଟି ? 
ସେ ମୁହଁ ଉପରକୁ ଉଠାଇଲା । ସୌରଭର ଓଠ ତଳକୁ ନଇଁ ଆସୁଛି । 

ଭଲ ପାଇବାର ବନ୍ୟାରେ ହଜି ଯାଉଛି ବନ୍ୟା । ରଙ୍ଗୀନ ଫୁଲ ପାଖୁଡାରେ ସଜେଇ 
ହୋଇଛି ଆଲ୍ଲାଦିନ୍ରର କୁହୁକ ଗାଲିଚା । ଆଉ ସେଇ ଗାଲିଚାରେ ବସି ଉଡି ଉଡି ଯାଉଛନ୍ତି ସେ 
ଆଉ ସୌରଭ । ଏଇ ତ, ଆଖି ମିଟିକା ମାରୁଛନ୍ତି ତାରାମାନେ | ଦେଖୁଛ, ଦେଖୁଛ ଜହୁକୁ ? 
କେମିତି ଲୁଚୁକାକି ଖେଳୁଛି ମେଘ ସାଙ୍ଗରେ ! 

ସକାଳେ ବନ୍ୟାର ନିଦ ଭାଙ୍ଗିଲା ଅପେକ୍ଷାକୃତ ଡେରିରେ । ହେଉ ଡେରି, ଆଜି ସେ 
ସମୟ ପଛରେ ଦୌଡିବନି । ଭଲ ପାଇବାର ଅନୁଭୂତି ଭିତରେ ବୁଡି ରହିବ ଯେତେ ସମୟ 
ପାରିବ । 

କଡ ଲେଉଟାଇଲା ସେ । ଧୀରେ ଧୀରେ ଆଖି ଖୋଲିଲା । ପାଖ ବିଛଣା ଶୂନ୍ୟ । 
କେତେବେଳେ ଉଠିଯାଇଛି ସୌରଭ ? 

ବନ୍ୟା ବିଛଣାରୁ ଓହ୍ଲାଇଲା ! ମୁହଁ ହାତ ଧୋଇ, ଦାନ୍ତ ଘଷି ତଳକୁ ଓହ୍ଲେଇ ଆସିଲା 
ସେ । ଡାଇନିଙ୍ଗ ଟେବୁଲ୍‌ ପାଖ ଝରକାରେ ଆମ୍ମବିସ୍ମ ତ ଭାବରେ ଠିଆ ହୋଇଛି ସୌରଭ । 
କ'ଣ ଭାବୁଛି ସେ ? ବନ୍ୟା କଥା ? ସେମାନଙ୍କର ଭଲପାଇବାର ପୃଥ୍ବୀ କଥା ? 

ସୌରଭ ଆଡକୁ ଆଗେଇ ଗଲା ବନ୍ୟା । ପାଦ ତଳେ କାର୍ପେଟ୍‌ । କାର୍ପେଟ୍‌ ତଳେ 
କାଠର ଚଟାଣ | ଯେତେ ଧୀରେ ଚାଲିଲେ ବି ପାଦ ଶବ୍ଦକୁ ଲୁଚେଇ ହୁଏ ନାହିଁ । ଆମେରିକାର 
କାଠ ଘରମାନଙ୍କର ଏଇ ଗୋଟିଏ ବିରାଟ ଅସୁବିଧା । ପାଦ ଚିପି ଚିପି ଯାଇ ହେବନି 
ଜମା । 

ସୌରଭ କଂଣ ଶୁଣି ପାରୁନି ତା' ପାଦ ଶବ୍ଦ ? ବୁଲି ଚାହୁଁନି କାହିଁକି ? କ'ଣ 
ଏମିତି ଭାବନାରେ ହଜି ଯାଇଛି ଯେ ବନ୍ୟାର ପାଦ ଶବ୍ଦ ତା କାନରେ ବାଜୁନି ! 

“କ'ଣ ଏତେ ଭାବୁଛ ? ଉଁ ? -¬- ମତେ ନ କହି ସକାଳୁ ବିଛଣାରୁ ଉଠି 
ଆସିଲ କାହିକି ?”” ସୌରଭ ପିଠିରେ ଗାଲ ରଖିଲା ବନ୍ୟା । 

ସୌରଭ ଧୀରେ ଧୀରେ ମୁହଁ ବୁଲାଇଲା । ମୁହଁର ଭାବ ଅସ୍ତଷ୍ଟ । “ନିଦରେ 
ଶୋଇଥୂଲ, ଉଠେଇ ଥାଆନ୍ତି କାହିଁକି ?”” 

ଦୁଇ ହାତରେ ଏଥର ସ୍ବାମୀକୁ ଜାବୁଡି ଧରିଲା ବନ୍ଯା । ପ୍ରୀତିମଧୁର ସ୍ଵରରେ 
କହିଲା, “ଉଠେଇ ଥାଆନ୍ତ, ଆହୁରି ଭଲ ପାଇବା ଦେଇ ଥାଆନ୍ତ --- ତୁମେ ଭାବୁଛ ମୁଁ 
ଏତେ ସହଜରେ ଛାଡି ଦେବି ? --- ସବୁ ଦିନର ହିସାବ ରଖିଛି । ଯେତେ ଦିନ ଦୂରେଇ 
ରହିଛ, ସେସବୁ ଦିନର ଭଲ ପାଇବା ଦେବାକୁ ହେବ । ସୁଧ ସହିତ ।” 

**ଓଃ, ପିିଜ୍‌,” ଦୁଇ ହାତରେ ଜୋର ଦେଇ ନିଜ ପାଖରୁ ବନ୍ୟାକୁ ଦୂରେଇ ଦେଲା 
ସୌରଭ, “କ'ଣ ଏମିତି ପିଲାଙ୍କ ଭଳି ହେଉଛ ? ବି ୟୋର୍‌ ଏଜ୍‌, ବନି ।”' ତା” ସୃରରେ 
ପ୍ରଚ୍ଛନ୍ନ ବିରକ୍ତି । 

ଫୁଲର ଗାଲିଚା ଉପରୁ ତଳକୁ ଖସି ପଡିଲା ବନ୍ୟା । 


mm me e—~ 


ଏହା ଭିତରେ ତିନି ମାସ କଟିଗଲାଣି । କିନ୍ତୁ ଲାଗୁଛି ଯେମିତି ତିନି ଯୁଗ କଟି 
ଯାଇଛି । ସେଇ ଯେଉଁ ସୌରଭର ଅପମାନଜନକ କଥା ଶୁଣି ମାଟିରେ ମିଶି ଯାଇଥୁଲା 
ବନ୍ୟା, ତା'ପରେ ନିଜକୁ ବୈଶ୍‌ ସାଉଁଟି ନେଇପାରିଛି ସେ । ନିଜକୁ କହିଛି - ସବୁ ଠିକ୍‌ 
ହୋଇଯିବ । ସୌରଭର କର୍ମ-ଜୀବନର ଟେନସନ ଦିନେ ଶେଷ ହେବ । ସେଇ ଦିନ ଯାଏଁ 
ସେ ଅପେକ୍ଷା କରିବ । 

ଟ୍ରେନିଙ୍ଗ ଭଲରେ ଭଲରେ ହୋଇଗଲା । ଏବେ ବନ୍ୟା ହୋପ୍‌ଠ୍ଡେଲଲ ବ୍ରାଞ୍ଚର ଆସିଷ୍ଟାଣ୍ଡ 
ମ୍ୟାନେଜର୍‌ । ବେଳେ ବେଳେ ନିଜେ ଅବାକ ହୋଇଯାଏ ସେ । ଟେବୁଲ ଉପରେ ଗୋଟିଏ 


~~ em ~~ 


ଡବାରେ ରଖା ହୋଇଥୁବା ନିଜର ନୂଆ ଭିଜିଟିଙ୍ କାର୍ଡକୁ ଦେଖେ ଅବିଶ୍ଵାସର ସହିତ । 

ଏମିତିରେ ଦେଖିଲେ କିଛି ବି ବଦଳିନି । ସେ ସେଇ ବନ୍ଯା । ଏ ସେଇ ଇଷ୍ଟର୍ଣ୍ଣ 
ବ୍ୟାଙ୍କର ହୋପ୍‌୍ଜେଲ୍ତ୍‌ ବ୍ରାଞ୍ଚ । କାମର ଚାପ ସେଇ ଆଗ ଭଳି । କିନ୍ତୁ ବଦଳି ଯାଇଛି ତା” ପ୍ରତି 
କଷ୍ଟମରୁମାନଙ୍କ ଦୃଷ୍ଟି । ସଂଭ୍ରମ ବଢିଛି । 

ଅସୁବିଧା ବି ହେଇଛି କେତୋଟି । ଏତେଟା ଦାୟିତ୍ବ ତା' ମୁଣ୍ଡରେ ଲଦି ହୋଇଯାଇଛି 
ଯେ ଛୁଟି ନେବାର ହେଲେ ବେଶ୍‌ କେତେ ଥର ଭାବିବାକୁ ହେଉଛି ତାକୁ । ଆଗରୁ ଯେମିତି 
ବ୍ୟାଙ୍କକୁ ଯିବାକୁ ନିହାତି ମନ ନ ହେଲେ ମାର୍ଗାରେଟ୍‌ଙ୍କୁ କହି ଦେଇ ସେ ଘରେ ବସି ରହୁଥୁଲା, 
ତା” ଆଉ କରି ହେଉନି । ଏବେ ନିଜ ଉପରେ ନିଜର ଦାୟିତ୍ସ । ମନକୁ ମନ ଲଦି ହୋଇଯାଇଛି । 

ଯେତେ ଉପରକୁ ଉଠିବ, ମଣିଷ ସେତେ ଏକା । 

ସୋମୁର ସେମିଷ୍ଟର ଶେଷ ହେବା ପରେ ପରେ ସେ ଇଟାଲୀ ଚାଲିଯାଇଥୁଲା ଛଅ 
ସପ୍ତାନ୍ଦ ପାଇଁ । ସେଇ କୋଉ ଆର୍ଟ ମିଉଜିଅମ୍‌ରେ ଇଣ୍ଡର୍ଣ୍ଣଶିପ୍‌ ପାଇଁ ଯେଉଁ ଦରଖାସ୍ତ 
ପକେଇଥୂଲା, ସେଇଟା ସେମାନେ ଗ୍ରହଣ କରିନେଇଥୁଲେ । ଟଙ୍କା ମିଳିଲା କମ୍‌, କିନୁ ତା'ର 
ଯିବା ଆସିବା, ରହିବା ଖର୍ଚ୍ଚ ଉଠିଗଲା । ତା'ପରେ ସାଙ୍ଗମାନଙ୍କ ସହିତ କିଛି ଦିନ ପାଇଁ ଗ୍ରୀସ୍‌ 
ବୁଲିବାକୁ ଚାଲି ଯାଇଥୂଲା ସେ । ଗ୍ରୀସ୍‌ ପରେ ୟୁନିଭର୍ସିଟି ଯିବା ବାଟରେ ସେ ଘରକୁ 
ଆସିଥୁଲା ପନ୍ଦର ଦିନ ପାଇଁ । ବନ୍ୟା ଭାବିଥୁଲା ସେଇ ପନ୍ଦର ଦିନ ଛୁଟି ନେଇ ସେ ଘରେ 
ରହିଯିବ, କିତୁ ସେତେବେଳେ ଜମା ଛୁଟି ନେଇହେଲାନି । ଭାଇର ବାହାଘର ପାଇଁ ଏରିକ୍‌ 
ଯାଇଛି ପୋର୍ଟଲ୍ୟାଣ୍ଡ । ପୁନମ୍‌ ଲମ୍ବା ଛୁଟି ନେଇ ପଞ୍ଜାବ ଯାଇଛି । ଡାହାଣ ହାତ ଭାଟି 
ମାଇକେଲ୍ଲ ପଡିଛି ଘରେ । ଏମିତି ସମୟରେ ସେ ଛୁଟି ନେବା କଥା ଉଠେଇ ଥାଆନ୍ତା 
କେମିତି ? 

ସୋମୁ କହିଥୁଲା, “ ମାମା, କ'ଣ ଦରକାର ତୁମର ଛୁଟି ନେବା ? ମୋର ତ ଏଠି 
ସକାଳ ହେବ ବାରଟା ପରେ । ଦାନ୍ତ ଘଷି ଜଳଖିଆ ଖାଉ ଖାଉ ଗୋଟାଏ ସାଢେ ଗୋଟାଏ ! 
ତୁମେ ଘରେ ବସି ବସି କ”ଣ କରିବ ?”' ହସି କରି ପୁଣି ଯୋଡିଥୂଲା, “ତୁମେ ବାପାଙ୍କ ଭଳି 
ଟୁରୁରେ ନ ଗଲେ ହେଲା ” 

“ମୁଁ କୁଆଡେ ଟୁୂର୍‌ରେ ଯିବି ?” 

ଚେଷ୍ଟା କରି ବ୍ୟାଙ୍କ୍‌ ଛୁଟି ହେଉ ହେଉ ସାଢେ ଚାରିଟା ଭିତରେ ଘରକୁ ଫେରି 
ଆସୁଥଲା ବନ୍ୟା । ଆଗ ଭଳି ଡେରି ଯାଏଁ ବସି ରହୁ ନଥୁଲା । ସୌରଭର ବି ଟୁର୍‌ କମି 

ଯାଇଥଲା ଟିକିଏ । ପୂରାପୂରି ବନ୍ଦ ତ ହୋଇ ନ ଥୁଲା, କିନୁ ଆଗ ଭଳି ସପ୍ତାହକୁ ଚାରି ପାଞ୍ଚ 
ଦିନ ଜାଗାରେ ହୁଏତ ଦିନେ ବା ଦୁଇ ଦିନ । 

ସୋମୁ ଘରେ ରହିବାରୁ ଘରର ବାତାବରଣ ବି ` ବଦଳି ଯାଇଥୁଲା । ସୌରଭ 
ସାଙ୍ଗରେ ବନ୍ୟାର ସମ୍ପ୍କରେ ଆଉ ଉନ୍ନତି ହୋଇ ନଥୁଲା, କିନ୍ତୁ ପୁଅ ସାମ୍ପାରେ ନିଜ ସମସ୍ୟା 
ବି ଖୋଲି ଧରି ନ ଥୁଲେ ସେମାନେ । 

ସୋମୁ ପନ୍ଦର ଦିନ ପରେ ଚାଲିଗଲା କ୍ୟାଲିଫୋର୍ଣ୍ଣଆ । 

ପୁଣି ସେଇ ରୁଟିନ୍ବନ୍ଧା ଜୀବନ । ସୌରଭର ଘନ ଘନ ଟୁର୍‌ । ବନ୍ୟାର ବ୍ୟାଙ୍କ । 
ଯେଉଁ କେତେଟା ଦିନ ଦୁଇ ଜଣ ଏକା ଘରେ ରହୁଥିଲେ, ସେତେବେଳେ କଥା ହେଉଥଲା 
ନିହାତି କମ୍‌ । ଏକୋଇଶ ବର୍ଷର ବିବାହିତ ଦମ୍ପଭତି ନୁହଁ, ଦୁଇ ଜଣ ଅଜଣା ମଣିଷ ଯେମିତି 
କିଛି ସମୟ ପାଇଁ ପାନ୍ପଶାଳାରେ ରହିଛନ୍ତି । 

ଏସବୁ ନେଇ ଆଉ ବେଶୀ ଭାବି ହେଉ ନଥୁଲ୍ଲା ବନ୍ୟା । ଛାତି ଭିତରେ ଅନବରତ 
ଚାଲିଥୁବା ଯନ୍ତ୍ରଣାକୁ ଏକ ଅଲଗା କୋଠରୀରେ ବନ୍ଦ କରି ରଖିବାର ଚେଷ୍ଟା କରୁଥଲା ସେ । 

“ ହ୍ୟାଲୋ ବନ୍ୟା, ମୁଁ ଆସିଗଲି । 

ନିଜ ଭାବନାରେ ଏମିତି ହଜି ଯାଇଥୁଲା ବନ୍ୟା, ଏହା ଭିତରେ ଯେ ଦୁଇଟା ପନ୍ଦୂର 
ହୋଇ ସାରିଲାଣି, ତା'ର ସେଥ୍ପ୍ରତି ଖିଆଲ୍‌ ନଥୁଲା । ଆଜି ଯେ ଦୃଇଟା ପନ୍ଦରରେ ପ୍ୟଚ୍ରିସିଆ 
ଫକ୍ରସ୍‌ଙ୍କ ସାଙ୍ଗରେ ତା'ର ଆପଏଣ୍ଟମେଣ୍ଟ୍‌ । 

“ଗୁଡ଼ ଆଫଟରନୁନ୍, ମିସେସ୍‌ ଫକ୍ସ୍‌ ।” ”' ଚୌକି ଛାଡି ଉଠି ଠିଆ ହେଲା ବନ୍ୟା । 
ଆଜି ସଜେଇ ହୋଇ ଆସିଛନ୍ତି ପ୍ୟାଟ୍ରିସିଆ । ଠିକ୍‌ ସଜେଇ ହୋଇଛନ୍ତି ବୋଲି କହିପାରିବନି 
ସେ, ବରଂ “ରଙ୍ଗ ବୋଳି ହୋଇଛନ୍ତି' ଶବ୍ଦଗୁଡିକ ଅଧୁକ ପ୍ରଯୁଜ୍ୟ । ମୁହଁରେ ପରସ୍ତ ପରସ୍ତ 
ଫାଉଣ୍ଡେସନ ଗାଲରେ ଗୋଲାପୀ ରୁଜ୍‌, ଓଠର ରଙ୍ଗ ଗାଢ ନାଲି, ଆଖିରେ ନୀଳ ରଙ୍ଗର 
ଆଇ ଶ୍ୟାଡୋ । କୋଉ ରଙ୍ଗଟା ଆଉ ବାକୀ ରହିଲା ? ମହିଳାଙ୍କ ଘରେ ଦର୍ପଣ ନାହିଁ ? 

“ହାଓ ଆର୍‌ ୟୁ , ମିସେସ୍‌ ଫକ୍ସ୍‌ ? 

“ଆଇ ଆମ୍‌ ଗୁଡ଼, ବନ୍ୟା । ହାଓ ହ୍ୟାଭଵ ୟୁ ବିନ୍ଧ ?”' 

“ଆଇ ଆମ୍‌ ଫାଇନ୍ର, ଥ୍ୟାଙ୍କ ୟୁ , ମିସେସ୍‌ ଫକ୍ସ୍‌ ।”” ସୌଜନ୍ୟମୂଳକ କଥା 
ଚାଲିଥୂଲା ଦୁଇ ପଟୁ । “ଆପଣଙ୍କର ବାହାମାସ୍‌ କୁଜ୍‌ କେମିତି ହେଲା ? 

““ ଏକୃସଲେଣ୍ଢ୍‌ । ¬ ¬ ¬ ” ' କ'ଣ କହି ଆସୁ ଆସୁ ରହିଗଲେ ସେ । 

“ତା'ପରେ ଫ୍ଲୋରିଡା ଯିବାର ଥଲା ନା ?” 

ସାମାନ୍ୟ ଇତସ୍ତତଃ କରି ଏଥର ପ୍ୟାଟ୍ରିସିଆ କହିଲେ, ˆ ନା, ଆଉ ଫ୍ଲୋରିଡା ଯିବା 
ହେଲାନି । ହାୱାଇ ଚାଲିଗଲି ।” 

“ହାୱାଇ ! ହାଓ ଓଣ୍ଡରୁଫ୍ରଲ୍‌ ! ଏକା ଗଲେ ନା ଆଉ କିଏ କିଏ ଥୁଲେ ଆପଣଙ୍କ 
ସାଙ୍ଗରେ ?”” କମ୍ପ୍ଟରୁରେ ପ୍ଯାଟ୍ରିସିଆଙ୍କ ଆକାଉଣ୍ଟ୍‌ ଖୋଲୁ ଖୋଲୁ ପେଷାଦାର ସ୍ଵରରେ 
ବନ୍ଯା ପଚାରିଲା । 

ଏଥର କିନ୍ତୁ ପ୍ୟାଟ୍ରିସିଆ ଫକୂସ୍‌ଙ୍କ ମୁହଁରେ ଲଜ଼ାର ଅରୁଣିମା ଖେଳିଗଲା । ସେ 
କହିଲେ, “ବନ୍ୟା ଜାଣିଛ, ବାହାମାସ କୁଜ୍‌ ମୋ ପାଇଁ ଅବିସ୍ମରଣୀୟ ହୋଇଗଲା | କୁଜ୍‌ରେ 
ଏଭଳି ଜଣଙ୍କ ସାଙ୍ଗରେ ଦେଖା ହେଲା ଯେ ମୋ ଜୀବନ ବଦଳିଗଲା ।”” 

ଏ ତ ବଲିଉଡ଼ ନାୟିକାର ଭାଷା ! କମ୍ପଟର୍‌ ପର୍ଦା ଉପରୁ ଆଖି ଉଠାଇ ବନ୍ୟା 
ଅବାକ୍ଵ ଭାବରେ ଚାହିଁ ରହିଲା ତା” ସାମ୍ପାରେ ବସିଥୁବା ପ୍ରାୟ ଷାଠିଏ ବର୍ଷର ମହିଳାଙ୍କୁ । 

ପ୍ୟାଟ୍ରିସିଆ କହି ଚାଲିଥୂଲେ, ‹ '--- କୁଜ୍‌ରେ ସେ ମୋ ପାଖେ ପାଖେ ସବୁବେଳେ । 
ମୋର ଏତେ ଖବର ଆଜି ଯାଏଁ କେହି କେବେ ବୁଝିନି । ମୋର ପ୍ରଥମ ସ୍ଵାମୀ ଫପ୍ରେଡ଼ ବି 
ନୁହଁ । କୁଜ୍‌ ଶେଷ ହେବା ପରେ ମୁଁ ଫ୍ଲୋରିଡା ଚାଲିଯିବା କଥା । କିନ୍ତୁ ମୋତେ ଯିବାକୁ 
ଦେଲେ ନାହିଁ ହ୍ୟାରି ।” 

ହ୍ୟାରି ! କିଏ ଏଇ ହ୍ୟାରି ? ଏଇ ହ୍ୟାରିଙ୍କ ଆଗମନର ଆନନ୍ଦରେ କ'ଣ 
ପ୍ୟାଟ୍ରିସିଆଙ୍କ ଦେହ ମନରେ ଏଭଳି ରଙ୍ଗର ମେଳା ? 

ସେ କିଛି ପଚାରିବା ଆଗରୁ ହାତରେ କେତୋଟି ଡ୍ରାଫ୍ଵ୍‌ ଧରି ହଠାତ୍ଵ ତା' କବାଟ 
ପାଖରେ ମୁହଁ ଦେଖାଇଲା ପୁନମ୍‌ । କହିଲା, “କ୍ଷମା କରିବେ, ଆପଣମାନଙ୍କୁ କଥାବାର୍ରା 
ମଝିରେ ବିରକ୍ତ କରୁଛି । ବନ୍ୟା, ଆପଣ କହିଥୂଲେ, ଗାର୍ଡେନ୍‌ ଷ୍ଟେଟ୍‌ ଲ୍ୟାଣ୍ଡ୍‌ସ୍କେପିଘ୍‌ କମ୍ପାନୀର 
ଡ୍ରାଫ୍ସ୍‌ ଡିପୋଜିଟ୍‌ କରିବା ଆଗରୁ ଆପଣଙ୍କୁ ଥରେ ଦେଖାଇ ଦେବାକୁ । ତାଙ୍କ କମ୍ପାନୀରୁ 
,କଣେ ଲୋକ ଏବେ ଏଇ ସବୁ ନେଇ ଆସିଛି ।” 

“ଆସ, ପୁନମ୍‌ ! -¬-- ମିସେସ୍‌ ଫକ୍ସ୍‌, କିଛି ଯଦି ମନେ ନ କରନ୍ତି ¬ ¬ ¬ ”' 

“ନୋ ପ୍ରବ୍େମ୍‌ । ମୋ ହାତରେ ବହୁତ ସମୟ । 

ବନ୍ୟା ପୁନମ୍‌ ସହିତ ମିସେସ୍‌ ଫକ୍ରସ୍‌ଙ୍କର ପରିଚୟ କରେଇ ଦେଇ କମ୍ପ୍ଟର୍‌ କି- 
ବୋର୍ଡରେ କେତୋଟି ନମ୍ବର ଟିପିଲା । ପର୍ଦାରେ ଖୋଲି ହୋଇଗଲା ଗାର୍ଡେନୁ ଷ୍ଟେଟ୍‌ 

ଲ୍ୟାଣ୍ଡ୍‌ସ୍କେପିଙ କମ୍ପାନୀର ଆକାଉଣ୍ଟ୍‌ । ଏହା ଭିତରେ କେତେ ଜଣ କଷ୍ଟମରୁମାନଙ୍କଠାରୁ 
ଏଇ କମ୍ପାନୀ ନେଇ ଅଭିଯୋଗ ଆସିଛି । କମ୍ପାନୀର ମାଲିକ ଜର୍ଚ୍ଚ କପର୍‌ ମଣିଷର୍ଥି ବି 
ଅନ୍ୟରକମର । କଥାବାର୍ରା ସିଧାସଜଖ ନୁହଁ, କେମିତି ଧୂର୍ର ଲାଗନ୍ତି । ମାର୍ଗାରେଟ୍‌ ସେଥୁପାଇଁ 
ବନ୍ୟାକୁ ଏ ବିଷୟରେ ତଦାରଖ . କରିବାର ଦାୟିତ୍ଵ ଦେଇଛନ୍ତି । ବନ୍ଯା ଆଗରୁ ଟେଲର 
ଲାଇନ୍ନରେ କହି ରଖିଥୂଲା ଯେ କମ୍ପାନୀର ବ୍ୟବସାୟ ସଂକ୍ରାନ୍ତୀୟ ଡ୍ରାଫ୍ଲ ଆସିଲେ, ତାକୁ 
ଯେମିତି ପ୍ରଥମେ ଦେଖା ହୁଏ । ସେଇ ସବୁ ନେଇ ଆସିଛି ପୁନମ୍‌ । 

ବନ୍ୟା ମନଯୋଗ ଦେଇ କମ୍ପାନୀର ପ୍ରତିଟି ଟ୍ରାନଜାକ୍ରସନ୍ଧ ଦେଖୁଥଵଲା ବେଳେ 
କାନରେ ବାଵୁଥଲା ପ୍ୟାଟ୍ରିସିଆ ଫକ୍ରସ୍‌ ଓ ପୁନମ୍‌ର ସୌଜନ୍ୟମୂଳକ କଥାବାର୍ଭା । ମାତ୍ର 
ସେଥ୍ପ୍ରତି ତା'ର ଲକ୍ଷ୍ୟ ନ ଥୁଲା । 

ହଠାତ ପ୍ୟାଟ୍ରିସିଆ ଫକ୍ରସ୍‌ ଉଚ୍ଲସିତ ଭାବରେ କହି ଉଠିଲେ, “ତୁମ ଫ୍ୟାମି 
ଇଶ୍ରିଆର ପଞ୍ଜାବରୁ ଆସିଛନ୍ତି ? ? ଓ ମାଇଁ ଗଡ଼, ହଵାଟ୍‌ ଏ କୋଏନୂସିଡେବନସ୍‌ ! ହ୍ୟାରି 
ପଞ୍ଜାବର ।” 

ପୁଣି ସେଇ ହ୍ୟାରି ! 

“ହ୍ୟାରି କିଏ ?”” ପୁନମ୍‌ କୌତୁହଜରେ ପଚାରିଲା । 

“ହ୍ୟାରିଭିଣ୍ଡୋର, ମୋ ବୟଫ୍ରେଣ୍ଡ । ହି ଇଜ୍‌ ଫ୍ରମ୍‌ ପଞ୍ଜାବର ।”” 

ପୁନମ୍‌ ମନେ ମନେ ବୋଧହୁଏ ନାଁ ଟିର ତର୍ଚ୍ଚମା କରୁଥଲା । 

ହ୍ୟା-ରି-ଭି-ଣ୍ଡୋ-ର୍‌ .... ଏମିତି ନୀ ତ ପଞ୍ଜାବରେ ହୁଏନି । ସେ ଇଣ୍ଡିଆନ୍ସ ? 

“ଅଫ କୋର୍ସ୍‌ ଇଣ୍ଡିଆନ୍‌ । ହ୍ୟାରି କହିଲେ, ଏଇଟା ଟିପିକାଲ୍‌ ପଞ୍ଜାବୀ ନାଁ । ତାଙ୍କ 
ସାନ ଭାଇ ନାଁ ବଲୋଭିଣ୍ଡୋର୍‌ ।” 

“ବଲୁବିନ୍ଦର୍‌ ?.... ଓହୋ, ହ୍ୟାରିଙ୍କ ନା ତାହେଲେ ହରୁବିନ୍ଦରୁ !' 

** ୟେସ୍‌, ହ୍ୟାରିଭିଣ୍ଡୋର୍‌ । ମାଇଁ ହ୍ୟାରି -¬¬ ¬ ମୁଁ ବାହାମାସ୍‌ କୁଜ୍‌ରେ ଯାଇଥୁଲି । 
ସେତେବେଳେ ଇଣ୍ରିଆରୁ ଆମେରିକା ବୁଲିବାକୁ ଆସିଥୁବା ହ୍ୟାରି ବି ସେଇ କୁଜ୍‌ରେ । ପ୍ରଥମ 
ଦିନ ଡେକ୍ବରେ ତାଙ୍କ ସାଙ୍ଗରେ ମୋର ଚିହ୍ନା ପରିଚୟ ହେଲା । କି ସୁନ୍ଦର କଥାବାର୍ଭା -- ¬ ”? 
ସାମ୍ପାରେ ଆଗ୍ରହୀ ଶ୍ରୋତା ପାଇ ପ୍ୟାଟ୍ରିସିଆଙ୍କ ମନରେ ଦୁଇ ଗୁଣ ଉତ୍ସାହ । ହାତ ହଲେଇ 
ସେ କହିଚାଲିଲେ, “ କୁଜ୍‌ ପରେ ମୋତେ ଆଉ ଫ୍ଲୋରିଡା ଯିବାକୁ ଦେଲେ ନାହିଁ ହ୍ୟାରି । 


ଲି 
ବି 

୧୫୬ 
କହିଲେ, ‘ଆଇ ଆମ୍‌ ମ୍ୟାଡ଼ଲି ଇନ ଲଭ ଉଇଥ୍‌ ୟୁ । ତୁମକୁ ଛାଡି ମୁଁ ଗୋଟିଏ ମୁହୂର୍ର 
ରହିପାରିବିନି ।' ”” 

“ଆପଣ କ'ଣ କହିଲେ ?”” ପୁନମ୍‌ ପଚାରିଲା । 

“ମୁଁ ବି ତ ହ୍ୟାରିଙ୍କ ପ୍ରେମରେ ପଡି ସାରିଥୂଲି ସେତେବେଳେ । ମୁଁ କ”ଣ ତାଙ୍କୁ 
ଛାଡି ରହିପାରିଥାଆନ୍ତି ? କୁଜ୍‌ ପରେ ହ୍ୟାରି ଆଉ ମୁଁ ହାୱାଇ ଚାଲିଗଲୁ । ଆମେ କୋନାରେ 
ସାତ ଦିନ ରହିଲୁ । ଉଇ ହ୍ୟାଡ଼ ସଚ୍ୂ ଏ ଗ୍ରେଟ୍‌ ଟାଇମ୍‌ ! ଏବେ ହ୍ୟାରି କହୁଛନ୍ତି ସେ ମତେ 
ବାହା ହେବାକୁ ଚାହାନ୍ତି ।” ଗାର୍ଡେନ ଷ୍ଟେଟ୍‌ ନ୍ଯାଣ୍ଡସ୍କେପିଙଘ୍୍‌ କଥା ଭୁଲିଯାଇ 
ପ୍ୟାଟ୍ରିସିଆ ଫକ୍ରସ୍‌ଙ୍କ ମୁହଁକୁ ହାଁ କରି ଚାହିଁ ରହିଲା ବନ୍ୟା । 

ପ୍ୟାଟ୍ରିସିଆଙ୍କର କୌଣସି ଆଡକୁ ଦୃଷ୍ଟି ନାହିଁ । ଆଗ ଭଳି ଉଲ୍ଲସିତ ସ୍ଵରରେ କହି 
ଚାଲିଥୂଲେ, “ ହ୍ୟାରି ବାହା ହୋଇଛନ୍ତି । ପଞ୍ଜାବରେ ତାଙ୍କର ସ୍ତ୍ରୀ ପିଲା ଅଛନ୍ତି । କିନ୍ତୁ ତାଙ୍କ 
ସ୍ତ୍ରୀ ତାଙ୍କୁ ଦ୍ବିତୀୟ ବିବାହ କରିବାକୁ ଅନୁମତି ଦେଇ ଦେଇଛନ୍ତି । ମୁଁ ବିଶ୍ଵାସ ନ କଲାରୁ ମତେ 
ନେଇ ପଞ୍ଜାବ ଯିବେ ବୋଲି କହୁଛନ୍ତି । ମୁହାଁମୁହିଁ ତାଙ୍କ ସାଙ୍ଗରେ କଥାବାର୍ଗା କରିବାକୁ ।”” 

ପୁନମ୍ର ମୁହଁ ଯେମିତି ଫୁଲି ଫାଟିଯାଉଛି । ତଳ ଓଠ ଉପରେ ଉପର ଓଠ ଚାପି 
ରଖିଛି ପ୍ରାଣପଣେ । କ”ଣ ହେଇଛି ? ହସ ବନ୍ଦ କରିବାର ଚେଷ୍ଟା କରୁଛି ସେ ? କିନ୍ତୁ 
ପ୍ୟାଟ୍ରିସିଆଙ୍କ କଥାରେ ହସିବା ଭଳି କ'ଣ ଅଛି ? 

' । ଆଉ ପାରିଲା ନାହିଁ ପୁନମ୍‌ । କହିଲା, “ବନ୍ୟା, ମୋତେ ଯିବାକୁ ହେବ । ଆପଣ 
ଦେଖିନେଲେ ସବୁ ?”” 

ସମ୍ବିତ ଫେରି ପାଇଲା ବନ୍ୟା । କହିଲା, ହଁ ପୁନମ୍‌ 1 ତୁମେ ଏସବୁ ଡିପୋଜିଟ୍‌ 
କରି ଦେଇପାର । ଏସବୁ ଠିକ୍‌ ଅଛି ।”' 

ବନ୍ୟା ହାତରୁ ଝାମ୍ପିବା ଭଳି ଡ୍ରାଫ୍ସ ତକ ନେଇଯାଇ ଝଡ ବେଗରେ ବାହାରିଗଲା 
ପୁନମ୍‌ । ଅବାକ୍‌ ଭାବରେ ବନ୍ୟା କାଚ କାନ୍ଥ ଦେଇ ଦେଖିଲା ଯେ ଟେଲରୁ ଷ୍ଟେସନ ପଯ୍ୟନ୍ତ 
ଯାଉ ଯାଉ ସେ ମନକୁ ମନ ହସି ଚାଲିଛି । କ'ଣ ହେଲା ଏ ଝିଅର ? ଷାଠିଏ ବର୍ଷର 
ଜଣେ ମହିଳାଙ୍କର ପ୍ରେମ କାହାଣୀ ଓ ସମ୍ଭାବ୍ୟ ବିବାହ ଖବର ଶୁଣି ତାକୁ ମଜା ଲାଗିଯାଇଛି 
କି ? କିନୁ ଏଭଳି ଘଟଣା ତ ଏ ଦେଶରେ ନୂଆ ନୁହଁ । ଭାଗ୍ୟ ଭଲ, ପ୍ୟାଟ୍ରିସିଆଙ୍କ ପଛ ସେ 

` ଆଡକୁ । ନହେଲେ କ'ଣ ଯେ ମନେ କରିଥାଆନ୍ତେ ! 

୧୫୭ 

“ତୁମେ କ”ଣ କହୁଛ, ବନ୍ୟା ? ମୁଁ ହ୍ୟାରିଙ୍କୁ ବାହା ହେବା ପାଇଁ ରାଜି ହେଇଯିବା 
ଉଚିତ ?”” 

ହଠାତ ପ୍ରଶ୍ନଟି ଯେ ତା ଆଡକୁ ଆସିଯିବ, ସେ କଥା ବନ୍ୟା ଅନୁମାନ କରିନି । 
ରହି ରହି କହିଲା, “ମୁଁ କ'ଣ କହିବି ? ମୋ ଜାଣିବାରେ ଏ ଦେଶରେ ଏକାଠି ଦୁଇଜଣଙ୍କୁ 
ବାହା ହେବା ଆଇନ ସମ୍ମତ ନୁହଁ ।' 

“ଏକଦମ୍‌ ଠିକ୍‌ । ମୁଁ ସେଇ କଥା କହିଲି ହ୍ୟାରିଙ୍କୁ । ଜାଣିଛ ସେ କ'ଣ କଲେ ? 
ସାଙ୍ଗେ ସାଙ୍ଗେ ସ୍ତ୍ରୀ ପାଖକୁ ଡିଭୋର୍ସ୍‌ କାଗଜ ପଠେଇ ଦେଲେ । ସ୍ତ୍ରୀଟି ଭୀଷଣ ଅର୍ଥଲୋଭୀ । 
ତାକୁ ଯେମିତି ହ୍ୟାରି ଇଣ୍ଡିଆର ସବୁ ସମ୍ପରଭି ଦେଇ ଦେବା କଥା କହିଲେ, ସେ ନିର୍ବିବାଦରେ 
ଡିଭୋର୍ସ ଦେବାକୁ ରାଜି ହେଇଗଲା । ହ୍ୟାରିଙ୍କର କହିବା କଥା, ଏହା ଭିତରେ ଡିଭୋର୍ସ୍‌ 
ହେଇଯିବ । ¬ ମୁଁ ଅବିଶ୍ବାସ କଲି ବୋଲି ମତେ ପଞ୍ଜାବ ଯାଇ ତାଙ୍କ ସ୍ତ୍ରୀ ସାଙ୍ଗରେ କଥା 
କହିବାକୁ କହୁଛନ୍ତି । କିନ୍ତୁ -¬- ମୋ ଠୁ ବାର ବର୍ଷ ସାନ ହ୍ୟାରି ¬ - 

ପ୍ୟାଟ୍ରିସିଆ ସୁନ୍ଦରୀ ଆଦୌ ନୁହଁ । ଯୌବନରେ ହୁଏତ ସୁଶ୍ରୀ ଥାଇପାରନ୍ତି, କିନ୍ତୁ 
ତା'ର କଣିକାଏ ଅବଶିଷ୍ଟାଂଶ ନାହିଁ । ଉଚ୍ଚତା କମ୍‌୍‌ ଓଜନ ବେଶୀ, ବେଶ ପୋଷାକରେ 
ସୌଷ୍ଟବ ନାହିଁ । କେହି କେହି କଥାରେ ଅନ୍ୟମାନଙ୍କୁ ମୋହିତ କରେଇ ଦେଇ ପାରନ୍ତି, କିନୁ 
ତା' ବି ନାହିଁ । ବରଂ ମୋଟା ସ୍ଵରର ସାଧାରଣ କଥା ଶ୍ରିତିକଟୁ ହୁଏ । ତାହେଲେ କ'ଣ ଦେଖି 
ତାଙ୍କଠୁ ବାର ବର୍ଷ ସାନ ଜଣେ ବିଦେଶୀ ତାଙ୍କ ପାଇଁ ନିଢ ଦେଶ, ପରିବାର ସବୁ ତ୍ୟଜ୍ୟ 
କରିଦେଇପାରେ ? 


ଥୁବ ଭଲ ଲାଗିବା, ପ୍ରେମ ଭଳି କିଛି ଘଟଣା । ବନ୍ୟା ପକ୍ଷରେ ହୁଏତ ସବୁ ବୁଝିବା 
ସହଜ ନୁହଁ । 

“ଆପଣ ସତରେ ବଡ ସରଳ, ବନ୍ୟା ।”” ଏଥର ହସି ହସି ଗଡିଗଲା ପୁନମ୍‌ । 

ପ୍ୟାଟ୍ରିସିଆ ଚାଲିଗଲେଣି କେତେବେଳୁ । ବ୍ୟାଙ୍କ ବନ୍ଦ ହୋଇ ସାରିଛି । ଘରକୁ 
ଯିବା ବାଟରେ ବନ୍ୟା କ୍ୟାବିନନରେ ଆସି ବସି ଯାଇଛି ପୁନମ୍‌ । କିଛି ବେଳ ଆଗର ଚଟୁଳ 


କଥାବାରଁ। ଅଧା ରହିଯାଇଛି ଯେ ! 

୧୫୮ 

“ମୁଁ ବୁଝୁନି, ପୁନମ୍‌ । ତୁମକୁ ଏତେ ମଜା କାହିଁକି ଲାଗିଯାଇଛି ? ଏ ଦେଶରେ 
ବାର ବର୍ଷ ସାନ ପୁରୁଷକୁ କ'ଣ କେହି ବାହା ହୁଅନ୍ତିନି ନା ଷାଠିଏ ବର୍ଷରେ ବାହା ହେବାର 
ଦୃଷ୍ଟାନ୍ତ ବିରଳ ?” 

“କ୍ରିନ୍ନ ବାର ବର୍ଷ ସାନ ହରୁବିନ୍ଦରୁ କାହିଁକି ପ୍ୟାଟ୍ରିସିଆକୁ ବାହା ହେବାକୁ ଚାହୁଁଛି, 
ତା” କ'ଣ ଆପଣ ଜାଣନ୍ତି ?”” 

“କାହିଁକି ବାହା ହେବାକୁ ଚାହୁଁଛି ମାନେ ? ହୁଏତ ସତରେ ପ୍ରେମରେ 
ପଡିଯାଇଥୂବ ।”' 

“ଓହୋ, ବନ୍ୟା, ଆପଣ କିଛି ଜାଣନ୍ତିନି ।”” ପୁଣି ହସିବାକୁ ଲାଗିଲା ପୁନମ୍‌ । 
““ପ୍ୟାଟ୍ରିସିଆ ଫକ୍ସ୍‌ର ଯେଉଁ ଜଳହସ୍ତୀ ଚେହେରା, ଆପଣ କ'ଣ ଭାବୁଛନ୍ତି ସହଜେ କେହି 
ତା” ପ୍ରେମରେ ପଡିବ ?” 

ବନ୍ୟାକୁ ହସ ଲାଗିଲା । କିନ୍ତୁ ହସ ଚାପି କହିଲା, “ସେମିତି କୁହନି, ପୁନମ୍‌ ! 
ମଣିଷର ଚେହେରା କ”ଣ ସବୁ କିଛି ?”” 

“ନା, ମାନୁଛି ସେମିତି କହିବା ଉଚିତ ନୁହଁ ମୋର 1-¬¬- କେବେ କାହା ଚେହେରା 
ନେଇ କିଛି କହିବାର ମତେ ଦେଖିଛନ୍ତି ? --- କିନୁ ଏଇ ପ୍ରେମ କାହାଣୀରେ ବହୁତ 
ରକମର ପେଞ୍ଚ ଅଛି ।”” 

“ତୁମେ କେମିତି ଜାଣିଲ ? ”? 

“ଠିକ ଏକା ଜିନିଷ କରିଥିଲେ ମୋ ଚାଚା - ସେଇ ଯିଏ ଏବେ ଏଡିସନ୍ବରେ 
ଗ୍ୟାରେଜ୍‌ ଖୋଲି ବସିଛନ୍ତି । ଆମ ପରିବାରରେ ଚାଚା ପ୍ରଥମ ଆମେରିକା ଆସିଥୂଲେ ! 
ପ୍ୟଟ୍ରିସିଆଙ୍କ ହରବିନ୍ଦର୍‌ ଭଳି ଚାଚା ପ୍ରଥମେ ଆମେରିକା ଆସି ତାଙ୍କଠୁ ବଡ ଜଣେ ସ୍ବଚ୍ଛଳ 
ମହିଳାଙ୍କୁ ପ୍ରେମ ଜାଲରେ ଫସେଇଲେ । ତା'ପରେ ନିର୍ବିବାଦରେ ପଞ୍ଜାବରେ ଥୁବା ମୋ 
ଚାଚୀଙ୍କୁ ଡିଭୋର୍ସ କରି ସେଇ ବୟସ୍କା ବିଧବା ଆମେରିକାନ୍‌ ମହିଳାଙ୍କୁ ବାହା ହୋଇଗଲେ । 
କିଛି ଦିନ ପରେ ଚାଚଟାଙ୍କୁ ଗ୍ରୀନ କାର୍ଡ ମିଳିଗଲା । ଗ୍ରୀନ କାର୍ଦ୍ଧ ପାଇବା କ୍ଷଣି ଆମେରିକାନ 
ସ୍ତ୍ରୀକୁ ପାର୍ଟନର୍‌ କରି ତା'ରି ପୁଞ୍ଜି ନେଇ ସେ ଏଠି ବ୍ୟବସାୟ ଆରମ୍ଭ କରିଦେଲେ । ବ୍ୟବସାୟ 
ଟିକିଏ ଜମି ଆସିବା ପରେ ଭଲ ପଇସା ପତ୍ର ଦେଇ ଆମେରିକାନ୍‌ ସ୍ତ୍ରୀକୁ ଡିଭୋସ କରିଦେଲେ । 
ତା'ପରେ ପଞ୍ଜାବ ଯାଇ ଚାଚୀଙ୍କୁ ପୁଣି ବାହା ହୋଇ ପଡିଲେ ସରକାର ଆଖିରେ ଧୂଳି 

ଜମେଇବାକୁ । ଆଉ ସ୍ତ୍ରୀ ପୁଅକୁ ଧରି ଚାଲି ଆସିଲେ ଆମେରିକା । ଏବେ ଭଲରେ ଅଛନ୍ତି 
ସେମାନେ ,!” 

“ତୁମ ଚାଚା ଏମିତି କଲେ ବୋଲି କ'ଣ ସମସ୍ତେ ଏଇମିତି କରିବେ ?”' 

“ଆମ ପଞ୍ଜାବୀ ସମାଜରେ ଏମିତି କେଡେ ଦୃଷ୍ଟାନ୍ତ ଅଛି । ଚାଚା କ'ଣ ଏକା ?” 

“ “ହଉ ହେଲା । ତୁମେ ଏଥର ଯାଅ ଘରକୁ । ବହୁତ ଗସିପ୍‌ ହେଲା ।” 

“ଦେଖିବେ, ଵନ୍ୟା, ଏଇ ହରୁବିନ୍ଦରୁ ଠିକ ଫସେଇବ ପ୍ଯାଟ୍ରିସିଆକୁ ! ଆଖିରେ 
ଧୂଳି ଦେବାକୁ ପଞ୍ଜାବ ଟାଣି ନେବ । ପୁଣି ମିଛ ସତ କହି ବାହା ହୋଇପଡିବ । 

““ପ୍ୟାଟ୍ରିସିଆ ଏତେ ବୋକା ନୁହନ୍ତି ।” 

“ପ୍ରେମରେ ସମସ୍ତେ ବୋକା । ଦେଖିବେ ଦିନେ । ବେଟ୍‌ ରହିଲା ¬ ତିନି ଡଲାର୍‌ । 

“ତିନି ଡଲାର୍‌ !!” 

“ଷ୍କାର୍‌ବକ୍ରସ୍‌ର କପେ ଭଲ କଫିର ଦାମ୍‌ । ତା” ଠୁ ବେଶୀ ହୋଇଗଲେ ପୁଣି 
“ଜୁଆର ପଯ୍ୟାୟକୁ ଆସିଯିବ ଏବଂ ଆପଣ ବିରକ୍ତ ହେବେ ।”' ହସୁଛି ପୁନମ୍‌ । 

“ ହଉ ରହିଲା ବେଟ୍‌ ।”” ବନ୍ୟା ପୁନମ୍‌କୁ ବିଦାୟ କଲା । 

ବାକୀ ଥୁବା କିଛି କାମ ଶେଷ କରି ଚାରିଟା କୋଡିଏରେ ବନ୍ୟା ଉଠିଲାଚ । ବାସ୍‌ 
ଆଜି ପାଇଁ ଏତିକି । ଆଜି ଆଉ କିଛି କରିବନି । ପୁନମ୍‌ ସାଙ୍ଗରେ ହାଲୁକା କଥାବାର୍ଭା କରି 
ମନ ବି ହାଲୁକା । ଆଜି କିଛି ସମୟ ପାଇଁ ମନଲ୍ବକୁ ଶପିଙ୍ଗ୍‌ କରିବାକୁ ଗଲେ କେମିତି ହୁଅନ୍ତା ? 
ଆଉ କିଛି ଦିନ ପରେ ଥଣ୍ଡା ପଡିଯିବ । ‘ମେସିଜ୍‌' ଦୋକାନକୁ ନୂଆ ସ୍ବେଟର୍‌ ସବୁ ଆସିଛି । 
ଗଡ କାଲିର ଖବରକାଗଜରେ ପୂରା ପୃଷ୍ଠା ରଙ୍ଗୀନ ବିଜ୍ଞାପନ ବାହାରିଥୂଲା ଯେ ଦୁଇ ଦିନ 
ଧରି ବିଶେଷ ସେଲ୍‌ । ବିଜ୍ଞାପନ ପୃଷ୍ଠାରେ ବାଇଗଣୀ ରଙ୍ଗର ସୁନ୍ଦର କାର୍ଡିଗନୂଟିଏ ଦେଖିଥୁଲା 
ସେ । ସେଇଟା ଆଜି କିଣି ଆଣିଲେ କେମିତି ହୁଅନ୍ତା ? ନୀଳ ସୁଟ୍‌ ସାଙ୍ଗରେ ଧଳା ବ୍ଲାଉଜ୍‌ଟିଏ 
ବି ଦରକାର । ପୁରୁଣା ଧଳା ବ୍ଲାଉଜ୍‌ଟି ହଳଦିଆ ପଡିଗଲାଣି । 

ଏଥର ଓଭରୁଟାଇମ୍‌ ବି ଭଲ ମିଳିଛି । ନିଜ ଉପରେ ଟିକିଏ ଅଧଵକ ଖର୍ଚ୍ଚ କରାଯାଉ । 

ମନ ଖୁସିରେ ନିଜ କ୍ୟାବିନନରୁ ବାହାରି ମାର୍ଗାରେଟ୍‌ଙ୍କ କ୍ୟାବିନ୍ଧ ଟପି ଯାଉ ଯାଉ 
ସବୁ ଦିନ ଭଳି ସେ କହିଦେଲା ¬ “ବାଏ, ମାର୍ଗାରେଟ୍‌ । ସି ୟୁ ଟୁମୋରୋ ।” 


“ସ୍ପ ୟୁ ।”” ଗତାନୁଗତିକ ସ୍ଵର ଭାସି ଆସିଲା କ୍ୟାବିନଧ ଭିତରୁ । 

କିନ୍ତୁ ସ୍ପରର ଗତାନୁଗତିକତାରେ ଯେମିତି କିଛି ହଜିଯାଇଥୂଲା । ବନ୍ୟାର ପାଦ 
ରହିଗଲା । କ୍ୟାବିନ୍ଧ ଭିତରକୁ ଚାହିଁଲା ସେ । ନିଜ ଟେବୁଲ୍‌ ପାଖରେ ବସିଛନ୍ତି ମାର୍ଗାରେଟ୍‌ । 
ଯେମିତି ବସନ୍ତି ସବୁ ଦିନ । ସାମ୍ପା କମ୍ପ୍ୟଟରୁ ବି ଖୋଲା । କିନ୍ତୁ ଅନ୍ୟମନସ୍କ ଭାବରେ ସେ 
ଚାହିଁ ରହିଛନ୍ତି ଝର୍କା ବାହାରକୁ । ଆଖି ଯେମିତି କିଛି ଦେଖୁନି । 

କି ଭାବନାରେ ପଡିଯାଇଛନ୍ତି ? “ଇଜ୍‌ ଏଭରିଥୁଙ୍ଂ ଓକେ, ମାର୍ଗାରେଟ୍‌ ?” 
ବନ୍ୟା ପଚାରିଲା । 

ମାର୍ଗାରେଟ୍‌ ବୁଲି ଚାହିଁଲେ । ““ସିଓର୍‌ ।”' ପୁଣି ସେଇ ଗତାନୁଗତିକ ସ୍ଵର । କିନ୍ତୁ 
ପର ମୁହୂର୍ଭରେ ହିଁ ମୁହଁଟି ଚିପୁଡି ହୋଇଗଲା ଯେମିତି ତାଙ୍କର । ମୁଣ୍ଡ ହଲେଇ ସରୁ ସ୍ଵରରେ 
ସେ କହିଲେ, “ନୋ, ବନ୍ୟା । ନଥୁଙ୍ଗ ଇଜ୍‌ ଓକେ ।”” 

ବନ୍ୟା ବ୍ୟସ୍ତ ଭାବରେ ଭିତରକୁ ପଶି ଆସିଲା । “କ'ଣ ହେଇଛି ?' 

““କେଭିନନ ¬¬- କେଭିନଙ୍କ ଚାକିରି ଚାଲିଯାଇଛି ।”” 

“ମାଇଁ ଗଡ଼ !” କ୍ୟାବିନୂ ଭିତରେ ପଶିଯାଇ ମାର୍ଗାରେଟ୍‌ଙ୍କ ସାମ୍ନା ଚୌକିରେ 
ବସିଗଲା ବନ୍ୟା । “କେବେ ?”” 

“ଦର ମାସ ଉପରେ ହେବ । ମୁଁ ତୁମକୁ କହିନି ।” 

ବର୍ଭମାନ ସମୟ ଭଲ ନୁହଁ । ବହୁତ ଲୋକଙ୍କର ଚାକିରି ଏମିତି ହଠାଡ଼ କରି 
ଚାଲିଯାଉଛି । ବନ୍ୟାର ଜଣାଶୁଣା ଭିତରେ ଚାରି ଜଣଙ୍କର ଏମିତି ହୋଇଛି । ସବୁ ଦିନ ଭଳି 
ଅଫିସ୍‌ ପହଞ୍ଚିଛନ୍ତି ସେମାନେ । ହଠାତ ମ୍ୟାନେଜର୍‌ ଡାକି ନେଇ ଗୋଟିଏ କଥାରେ ଜଣେଇ 
ଦେଇଛନ୍ତି ¬ କାଲିଠି ଆସିବା ଦରକାର ନାହିଁ | 

କାରଣ ? 

କାରଣର ଅଭାବ ହୁଏ ନାହିଁ । ମୁକ କମ୍ପାନୀକୁ ଆଙ୍ଦୁଠି ଦେଖାଉ ଦେବା ଆଦୌ 
କଠିନ ନୁହଁ । କମ୍ପାନୀ କ୍ଷତିରେ ଚାଲିଛି। ଖର୍ଚ୍ଚକାଟ କରିବାକୁ ହେବ | କିଛି ମଣିଷଙ୍କୁ ବିଦାୟ 
ନ ଦେଲେ ହେବ କେମିତି ? 

କିଏ ଜିଏ କ୍ଷମା ମାଗନ୍ତି । ଅନ୍ୟମାନେ ସେତିକ ବି କରନ୍ତି ନାହିଁ । ବରଖାସ୍ତ 
କାଗଜଟିଏ ଧରେଇ ଦେଇ ବିଦାୟ ଦିଅନ୍ତି । 

ଚାକିରି ଚାଲିଗଲେ ଯେ ଅନ୍ୟ ଚାକିରି ମିଳେ ନାହିଁ , ତା” ନୁହଁ । କିନ୍ତୁ ବନ୍ୟା 
ଜାଣେ, ମଣିଷର ଆତ୍ମବିଶ୍ଵାସ ଚାଲିଗଲେ ପୁଣି ଥରେ ଉଠି ଠିଆ ହେବା କି କଠିନ । କେଭିନନଙ୍କର 
କ'ଣ ହେଲା ? 

““କେଭିନ୍‌ ଭାବିଥିଲେ ଆଉ ଗୋଟିଏ ଚାକିରି ମିଳିବା କଠିନ ହେବନାହିଁ ତାଙ୍କୁ । 
କିନ୍ତୁ କୋଉଠି କିଛି ମିଳିଲା ନାହିଁ । ଆମେରିକାର ସବୁ କଣରେ ଖୋଜି ନେଲେ ସେ । କିନ୍ତୁ 
ତାଙ୍କ ଲାଇନ୍ରରେ କୌଣସି ଚାକିରି ଖାଲି ନାହିଁ ।”' 

“ଲାଇନ ବଦଳେଇ ହେବନି ?”” 

““ ସେଇ ଚେଷ୍ଟା ସେ କରିଥୁଲେ । ତାଙ୍କୁ କୋଡିଏ ଦିନ ତଳେ ‘ଅଟୋ ଶପ୍‌'ରେ 
ଚାକିରିଟିଏ ମିଳିଗଲା ।” 

ଅଟୋ ଶପ୍‌ ! ସେକେଣ୍ଡ ହ୍ୟାଣ୍ଡ ଗାଡି ବିଜ୍ନି ହେଉଥ୍‌ବା ବିରାଟ ଦୋକାନ । ଯିବା 
ଆସିବା କରିବା ବେଳେ ରୁଟ୍‌ ୨୨ ରେ ଦୋକାନଟି ବନ୍ୟା ଦେଖିଛି । ରଙ୍ଗ ବେରଙ୍ଗୀ ବେଲୁନ 
ଉଡ଼ୁଥ୍‌ବା, ବିଭିନ୍ନ ରଙ୍ଗର ପତାକାରେ ସଜା ହୋଇଥୁବା ଦୋକାନ । ଖରିଦଦାରମାନଙ୍କୁ 
ଆକର୍ଷିତ କରିବା ପାଇଁ କେତେ ରକମର କଥା ଲେଖା ହୋଇ କାଗଜ ଝୁଲା ହୋଇଥାଏ ଗାଡି 
ଉପରେ । ତିରିଶ ପ୍ରତିଶତ ଛାଡ !' ବା “ବର୍ଷକର ସର୍ବଶ୍ରେଷ୍ଠ ସେଲ୍‌ ! ସୁଯୋଗ ହରାନ୍ତୁ 
ନାହିଁ ।' 

ସର୍ବଶ୍ରେଷ୍ଠ ସେଲ୍‌ ବର୍ଷଯାକ ଚାଲିଥାଏ । ସେଭଳି ଦୋକାନରେ କେଭିନନଙ୍କର କି 
କାମ ? 

“ କେଭିନନ କାର୍‌ ସେଲ୍ସ୍‌ମ୍ୟାନ ହୋଇ ଯୋଗଦେଲେ । ଦରମା ବେଶୀ ନୁହଁ, କିନ୍ତୁ 
ଗାଡି ବିକ୍ରି କରି ପାରିଲେ କମିଶନ ଭଲ । ହେଲେ ପୁରୁଣା ଗାଡି ବିକ୍ରି କରିବା ¬¬-' 
ମାର୍ଗାରେଟ୍‌ ଚୁପ୍‌ ହୋଇଗଲେ । 

କହିବା ଦରକାର ନାହିଁ । ବନ୍ୟା କଂଣ ଆମେରିକାରେ ପୁରୁଣା ଗାଡି ବିକ୍ରି କରୁଥ୍‌ବା 
ସେଲ୍ଲସ୍‌ମ୍ୟାନଙ୍କୁ ଦେଖିନି ? ଯେତେବେଳେ ସେମାନେ ପ୍ରଥମ ଆସି ଆମେରିକାରେ ପହଞ୍ଚିଥିଲେ, 
ସେତେବେଳେ ସୌରଭ ତ ସେକେଣ୍ଡ ହ୍ୟାଣ୍ଟ୍‌ ଟୟୋଟାଟିଏ କିଣିଥୂଲା ପ୍ରଥମେ । ସେତେବେଳେ 
ସେମାନେ କମ୍‌ ଦାମ୍‌ର ଅନ୍ପ ଚାଲିଥ୍‌ବା ପୁରୁଣା ଗାଡି ଖୋଜରେ ‘ଅଟୋ ଶପ୍‌' ଭଳି ବେଶ୍‌ 
କେତେ ଦୋକାନ ଘୂରିଥୁଲେ । ମାଛ ବଜାର ଭଳି ହାଉ ହାଉ । କ୍ରେତା ଅପେକ୍ଷା ବିକ୍ରେତା 
ଅଧକ । କାଚ କବାଟ ଦେଇ ମିଣିଷଟିଏ ଭିତରକୁ ପଶି ଆସିଲା ମାନେ ତା' ଉପଖକୁ ଝାମ୍ପ 
ପଡିବାକୁ ସମସ୍ତେ ପ୍ରସ୍ତୁତ । ପରସ୍ପରର ତଞଣ୍ତି କାଟିବାକୁ ତିଳେ ଦ୍ବିଧା ନାହିଁ । 

ବନ୍ୟା ମାର୍ଗାରେଟ୍‌ଙ୍କଠୁ ଶୁଣିଛି ଯେ କେଭିନ୍ନ ଖୁବ ନରମ ସ୍ଵଭାବର ଶାନ୍ତ ଶିଷ୍ଟ 
ସରଳ ମଣିଷ । ଏଭଳି ଜଣେ ମଣିଷ ଦେଇ ତଣ୍ଟିକଟା କାମ ହେବା ସମ୍ଭବ ନୁହଁ | ହୁଏତ 
ସେଇଥୁ୍‌ପାଇଁ ସେ କାମରେ ଅସଫଳ । 

““ କେଭିନ୍ନଙ୍କୁ ମୁଁ ବାରମ୍ବାର କହୁଛି ¬ ‘ଅପେକ୍ଷା କର ।! ସମୟ ବଦଳିଯିବ । 
ତୁମକୁ ଭଲ ଚାକିରି ମିଳିବାରେ ଜମା ଅସୁବିଧା ହେବନି ।” କିନ୍ତୁ ସେ ଆଉ ଅପେକ୍ଷା 
କରିପାରୁନାହାନ୍ତି । ତା'ଛଡା -¬-- ତା'ଛଡା ---”? ଢୋକ ଗିଳି ମାର୍ଗାରେଟ୍‌ କହିଲେ, 
“ଏବେ ଯେ ମୋ ଦରମାରେ ଘର ଚଳୁଛି, ସେକଥା ସହି ପାରୁ ନାହାନ୍ତି କେଭିନ୍ନ । ତାଙ୍କ 
ଇଗୋକୁ ଆଘାତ ଲାଗିଛି । କିଛି କହୁ ନାହାନ୍ତି ସିନା, ଅନ୍ଯ ଉପାୟରେ କଥା ବାହାରକୁ 
ଆସୁଛି । ବିନା କାରଣରେ ରାଗିଯାଉଛନ୍ତି । ସାମାନ୍ୟ ବିଷୟମାନ ନେଇ ପିଲାଙ୍କ ଉପରେ, 
ମୋ ଉପରେ ପାଟି କରୁଛନ୍ତି । -¬- ଏମିତି ଭାବରେ କେତେ ଦିନ ଚାଲିବ ? କିଏ ଜାଣେ 
ଏ ବାହାଘର ତିଷ୍ଟିବ କି ନାହ -- -' ? ଶେଷ ବେଳକୁ ତାଙ୍କ ସ୍ଵର ପ୍ରାୟ ଅସ୍ପଷ୍ଟ ହୋଇଯାଇଥୁଲା ! 

ବନ୍ୟା ମନ ଖରାପ ହୋଇଗଲା । ଏଇ ଚାକିରି ଯିବା ଘଟଣା ନେଇ ତା'ର ଦୂର 
ସମ୍ପର୍କୀୟ ଭଉଣୀ ଅତସୀର ବାହାଘର ବି ତ ଭାଙ୍ିଯିବାକୁ ବସିଥୁଲା । କ୍ୟାଲିଫୋର୍ଣ୍ଣିଆରେ 
କେତେ ବଡ ଚାକିରି କରୁଥଲା ଅତସୀର ସ୍ଵାମୀ ବିନୟ । ଅଥଚ ଦିନେ ହଠାଡ଼ କରି 
ଚାକିରି ଚାଲିଗଲା । ଏତେ ଦିନ ଧରି ସଉକରେ ଲାଇବ୍ରେରୀରେ ପାର୍ଟ ଟାଇମ୍‌ କାମ 
କରୁଥୁବା ଅତସୀ ଉପରେ ଯେମିତି ସବୁ ତକ ବୋଝ ମାଡି ହେଇଯାଇଥୁୂଲା । ନିଜ 
ଦରମାରେ ନା ସେ ଘରର ମର୍ଟଗେଜ୍‌ ସୁଝି ପାରୁଥିଲା, ନା ଘର ଚଳେଇ ପାରିବାର 
ଅବସ୍ଥା ତା'ର ଥୁଲା । ପୁଣି ଇନ୍ସ୍ୟରାନୃସ୍‌ ବି ବନ୍ଦ । ବିନୟ ଲାଗି ପଡି ଚାକିରି ଖୋଜିବା 
କଥା, କିନ୍ତୁ ସେ ଏତେ ବେଶୀ ମାନସିକ ଆଘାତ ପାଇଥୂଲା ଯେ ନୂଆ ଚାକିରି ପାଇଁ 
କୌଣସି ଚେଷ୍ଟା କଲା ନାହିଁ । ସତେ ଯେମିତି ଭଲ ଚାକିରି ମନକୁ ମନ ଆସି ହାତରେ 
ପଡିଯିବ । ଅତସୀ କିଛି କହିଲେ ରାଗି ନିଆଁ ହୋଇଯାଉଥୁଲା ବିନୟ । ସେତେବେଳେ 
ତା'ର ଏକମାତ୍ର କାମ ଘରେ୍‌ ବସି ବସି ମଦ ପିଇବା । ସ୍ବାମୀକୁ ଛାଡି ଦୁଇ ପିଲାଙ୍କୁ ଧରି 
ଅତସୀ ତ ସବୁ ଦିନ ପାଇଁ ବାପଘର ଚାଲିଯିବା ଉପରେ ଥୁଲା । ଭାଗ୍ୟକୁ ବିନୟର 


~~ Kd 


ଭିଣୋଇ ସେତେବେଳେ କିଛି ଦିନ ପାଇ ଆମେରିକା ଆସିଥୂଲେ । ସେ ବୁଝେଇ ସୁଝେଇ 


~~ 


ନିଜର କୋଉ ସାଙ୍ଗ ମାରଫତରେ ଚାକିରିଟିଏ ଯୋଗାଡ କରି ବିନୟ, ଅତସୀଙ୍କୁ ହାଇଦ୍ରାବାଦ 
ଫେରାଇ ନେଲେ । ନହେଲେ ଆଉ କିଛି ମାସ ଏ ଦେଶରେ ରହିଥ୍‌ଲେ କ'ଣ ଯେ 
ହୋଇଥାଆନ୍ତା ପରିବାରଟିର ! 

ବିନୟ ପାଇଁ ଆଉ ଗୋଟିଏ ଦେଶ ଥୁଲା, ସାହାଯ୍ୟ କରିବା ପାଇଁ ଲୋକ 


ଥିଲେ, କିନ୍ତ କେଭିନନର ହେବ କଂ ଣ ? ତା” ପାଇଁ କଲମ୍ବିଆ ଫେରି ଯିବାର ବାଟ ନାହିଁ , 

ଆମେରିକା ହିଁ ତା' ନିଜ ଦେଶ ଏବେ । ହେଲେ ତାକୁ ସାହାଯ୍ୟ କରିବାକୁ କଂ ଣ କେହି 
ନାହାନ୍ତି ? 

ଆପଣ ତ ବହୁତ ଲୋକଙ୍କୁ ଜାଣନ୍ତି, ମାର୍ଗାରେଟ୍‌ । ଆପଣ କେଭିନନଙ୍କ ଚାକିରି 
ବିଷୟରେ କାହାକୁ କହି ପାରିବେନି ?”” ବନ୍ୟା ପଚାରିଲା । 

“ମୋର ତ ହାତ ପାଦ ବନ୍ଧା, ବନ୍ୟା । କେଭିନ୍ନଙ୍କୁ ଚାକିରି ଦେବା ଭଳି ଯେଉଁ 
କେତେ ଜଣଙ୍କୁ ମୁଁ ଜାଣେ, ସେମାନେ ସମସ୍ତେ ବ୍ୟାଙ୍କର କଷ୍ଟମର । ସେମାନଙ୍କୁ ଏଭଳି 
ବ୍ୟକ୍ତିଗତ ଅନୁରୋଧ କରିବି କେମିତି ? 

ନା, କରି ହେବନି । ବ୍ୟାଙ୍କ ନିୟମ ବାହାରର କାମ ହେବ ଏଇଟି । ଜଣାଜଣି 
ହୋଇଗଲେ ମାର୍ଗାରେଟ୍‌ଙ୍କ ଚାକିରି ଚାଲିଯିବା ଅସମ୍ଭବ ନୁହଁ । 

““ କେଭିନୁ କୋଉ କମ୍ପାନୀରେ କାମ କରୁଥ୍‌ଲେ ?”” ବନ୍ୟା ପଚାରିଲା । ସଫ୍ବଟ୍‌ 
୍ଡେର୍‌ ବା କମ୍ପ୍ୟଟର୍‌ ସଂକ୍ରାନ୍ତୀୟ ହେଲେ ସୌରଭକୁ ଅନ୍ତତଃ ସେ କହିପାରିବ । 

ଗୋଟିଏ ଫାର୍ମାସ୍ୟଟିକାଲ୍‌ କମ୍ପାନୀରେ । ଟେକ୍ନିକାଲ ¬” ' 

“ପାର୍ମାସ୍‌ଟିକାଲ୍‌ କମ୍ପାନୀ ! ! ତାହେଲେ ମୁଁ ଜଣଙ୍କୁ ତାଙ୍କର ବାୟୋଡାଟା ଦେଇ 
ପାରିବି ।”' ଉଚ୍ଛସିତ ଭାବରେ ବନ୍ୟା କହି ପକାଇଲା । 

କାହାକୁ ଦେବ, ବନ୍ୟା ? ବ୍ୟାଙ୍କର କଷ୍ଟମର୍‌ କେହି ନୁହନ୍ତି ତ ? ନିୟମ ବାହାରର 
କାମ ହୋଇଯିବ ତାହେଲେ ¬-¬-”” ସ୍ବରରେ ଆଶଙ୍କା ନେଇ ମାର୍ଗାରେଟ୍‌ କହିଲେ । 

“ମୁଁ ଜାଣେ, ବ୍ୟାଙ୍କର କଷ୍ଟମରୁଙ୍କୁ ନିଜ ପାଇଁ ବା ନିଜ ପରିବାରର କାହା ପାଇଁ 
କିଛି ଅନୁରୋଧ କରିବା ନିୟମ ବାହାରର କାମ । କିନ୍ତୁ ଯଦି ଜଣେ କଷ୍ଟମର୍‌ ମୋ ପରିବାରର 
ସଦସ୍ୟ ହୁଏ, ତାହେଲେ ତାକୁ କହିଲେ କ୍ଷତି କ'ଣ ? 

“ତମ ଫ୍ୟାମିଲି ମେମ୍ବର -¬-”' ମାର୍ଗାରେଟଙ୍କ ସ୍ବର ଆଗ ଭଳି ଆଶଙ୍କାରେ 
ଭରା, ˆ କାହା କଥା କହୁଛ ? 

“ବାଦଲ | ବାଦଲ ବାନାର୍ଜୀ । ସେ ତ ଗୋଟିଏ ଫାର୍ମାସ୍ୟଟିକାନ୍ତ କମ୍ପାନୀର 
ଟେକ୍ନିକାଲ ହେବ ।” 

୍ିନ୍ଧ ଓ 


”7 

“ଚିନ୍ତା ନାହିଁ, ମାର୍ଗାରେଟ୍‌ । ସେ ମୋ ନିଜ ସାନ ଭାଇ ଭଳି ! ତାକୁ ଅନୁରୋଧ 
କରିବାରେ କୌଣସି କ୍ଷତି ନାହିଁ । ତା ଛଡା ଝସ ତ ଆଉ ରୂପା ଥାଳିଆରେ ସଜେଇ ଚାକିରିଟିଏ 
ଦେଇ ପକେଇବ୍ଧନି, କେବଳ କେଭିନ୍ନଙ୍କ ବାୟୋଡାଟା ସେମାନଙ୍କର ଏବ୍. ଆର୍‌. ଡିପୀାର୍ଟ୍‌ମେଣ୍ଟ୍‌ 
ଲୋକଙ୍କ ପାଖରେ ପହଞ୍ଚେଇ ଦେବ । ତେଣିକି କେଭିନ୍ନଙ୍କ ଭାଗ୍ୟ । -¬- ଆପଣଙ୍କ 
ପାଖରେ କେଭିନ୍ନଙ୍କ ବାୟୋଡାଟା ଅଛି ?” 

କିଛି ନ କହି ଡ୍ରୟର୍‌ ଭିତରୁ ଲଫାପାଟିଏ କାଢି ବଢେଇ ଦେଲେ ମାର୍ଗାରେଟ୍‌ । 


ବନ୍ୟା ସେଲ୍‌ ଫୋନ୍ରରେ ବାଦଲର ନମ୍ବର “ଟିପିଲା । ଫୋନ୍ର ବାଜି ବାଜି ଭଏସ୍‌ 
ମେଲୁକୁ ଚାଲିଗଲା । ବନ୍ଯା ଛୋଟ ମେସେଜ୍‌ଟିଏ ରଖି ଫୋନ୍ସ ବନ୍ଦ କଲା । ମାର୍ଗାରେଟଙ୍କୁ 
କହିଲା, “ବାଦଲ ବ୍ୟସ୍ତ ଅଛି ବୋଧହୁଏ । ସେ ମେସେଜ୍‌ ପାଇ ମୋତେ ନିଶ୍ଚୟ ଫୋନର 
କରିବ । ମୁଁ ତା' ସାଙ୍ଗରେ କଥା କହି ଆପଣଙ୍କୁ ଜଣେଇବି ।”” କେଭିନୂର ବାୟୋଡାଟା ନିଜ 
ପର୍ସ୍ରେ ରଖି ଉଠିଲା ବନ୍ୟା । 

ଆଉ ଠିକ ସେଇ ମୁହୃର୍ଭରେ ତା ସେଲ୍‌ ଫୋନ୍ସ ବାଜି ଉଠିଲା । ନିଶ୍ଚିତ ଭାବରେ 
ବାଦଇ ବାନାର୍ଜୀ । ଅଭ୍ୟାସବଶତଃ ନମ୍ବର ଉପରେ ଆଖି ବୁଲେଇଲା ସେ । ଆଖିରେ ଚଷମା 
ନାହିଁ । ଆଜିକାଲି ପାୱାର୍‌ ଟିକିଏ ବଢିଗଲାଣି ଆଖୁର । ବିନା ଚଷମାରେ ପ୍ରାୟ କିଛି 
ପଢିପାରୁନି । ଆଖି କୁଞ୍ଚେଇ ଫୋନକୁ ଦୂରେଇ ଧରି ତଥାପି ଦେଖିବାକୁ ଚେଷ୍ଟା କଲା ସେ । 
କୌଣସି ନମ୍ବର ନାହିଁ, କେବଳ ଲେଖା ହୋଇଛି ‘ପ୍ରାଇଭେଟ୍‌ ନମ୍ବର ।” ଏହା ଭିତରେ 
ବାଦଲ ତାହେଲେ ନିଜ ନମ୍ବରକୁ ବ୍ୟକ୍ତିଗତ ତାଲିକାଭୁକ୍ତ କରେଇ ଦେଇଛି ! ବହୁତ ଦିନରୁ 
କହୁଥିଲା ଅବଶ୍ୟ । ଏ ଟେଲିମାର୍କେଟରୁଙ୍କ ଦାଉରେ ଜୀବନ ଦୁର୍ବିସହ ହୋଇଗଲାଣି, ବନ୍ୟା 
ଦିଦି । ବେଳ ଅବେଳ ନାହିଁ, ହଠାଡ଼ ଫୋନ୍‌ - କ'ଣ ନା ଲୋନ୍‌ ନିଅ, କ୍ରେଡିଟ୍‌ କାର୍ଡ ନିଅ, 
ସର୍ଭେରେ ଭାଗ ନେଇ ପ୍ରାଇଜ ପାଅ । ମୁଁ ମୋ ନମ୍ବର "ଅନୁଲିଷ୍ଟେଡ଼' କରି ଦେବି । କିଛି 
ପଇସା ଦେବାକୁ ପଡିବ ଅବଶ୍ୟ, କିଚୁ ଏମାନଙ୍କ ଆକ୍ରମଣରୁ ତ ମୁକ୍ତି ମିଳିବ ।”’ 

ଶାଗୁଆ ରଙ୍ଗର 'ଟକ' ବଟନ୍ରଟି ଟିପି ବନ୍ଯା ବଙ୍ଗଳାରେ ପଚାରିଲା, “ଏଇ ଯେ 
ବାଦଇ, କେମନ ଆଛୋ ?” 

ଲାଇନ୍‌ ଆର ପଟେ ମୁହୃର୍ଭକର ଅବାକ୍‌ ନିସ୍ତଚ୍ତତା । ପରେ ରହି ରହି ଅତି ଚିହ୍ନା 
ସ୍ଵରଟିଏ କହିଲା, “ନାନୀ, ମୁଁ ଦିଲୁ କହୁଛି ।”” 

ଦିଲୁ" ! ! 

ବାଦଲ ବାନାର୍ଚ୍ୀ ନୁହଁ, ତା' ସାନ ଭାଇ ବାଦଲ ଫୋନ୍‌ କରିଛି କଟକରୁ ! ହାତ 
ଘଡି ଉପରେ ଆଖି ବୁଲେଇ ବନ୍ଯା ପାଟିରୁ କଥା ହଜିଗଲା । ଏବେ ଯେ କଟକରେ ରାତି 
ଦୁଇଟା ଦଶ ! 

“ଦରିଲୁ !'” ସମୟ ଆଉ ଅରେ ପରଖି ନେବା ପାଇଁ କାଛ୍ତ ଘଡି ଉଯରେ ଅଖି 
ବୁଲେଇ ନେଇ ବନ୍ଯା ପଚାରିଲା, “ଏବେ ତ କଟକରେ ରାଡି ଦୁଇଟା ଉପରେ ! ଏତେ 
ରାତିରେ ଫୋନର କରୁଛୁ ! ଶୋଇନୁ ଏପଯୀ୍ୟନ୍ତ !'? କଲେଜ ପଢିବା ଦିନଠୁ ରାତି ଡେରି ଯାଏଁ 
ଚାହିଁ ରହିବା ସାନ ଭାଇ ବାଦଲର ନିହାତି ବଦଭ୍ୟାସ । ବହି ତାଢ଼ୁଥୁବ, ନହେଲେ ଆଙ୍କୁଥୁବ, 
କିଛି ନହେଲେ କଣ ସବୁ ଲେଖୁଥୁବ । କେବଲ ଟେଲିଭିଜନ୍‌ ଓଡିଶାକୁ ଆସିଯିବା ପରେ 
ତା'ର ରାତି ଅନିଦ୍ଵା ଅଭ୍ୟାସଟି ଆଉ ଟିକିଏ ବଢିଗଲା । ସେତେବେଳେ ସମସ୍ତେ ଭାବୁଥିଲେ 
ଚାକିରି ବାକିରି କଲେ ଏ ଅଭ୍ୟାସ ଛାଡିଯିବ । କିନ୍ତୁ କାହିଁ ? ଚାକିରି କଲା, ବାହା ହେଲା, 
ପିଲାର ବାପା ବି ହେଲା ¬ କିନ୍ତୁ ରାତି ଡେରି ଯାଏଁ ଚାହିଁ ରହିବା ଅଭ୍ୟାସ ଆଉ ଗଲା ନାହିଁ 
ତା'ର । 

ହେଲେ କୌଣସି ଦିନ ତ ଏତେ ରାଡିରେ ଡାକୁ ଫୋନ୍ସ କରିନି ଦିଲୁ ! କଟକରୁ 
ତା' ପାଖକୁ ଫୋନ୍ସ ଆସିବ ମାନେ ବାପା କଥା କହିବେ, ମା”, ଲିପି, ପାପୁ ସମସ୍ତେ ଯୁଦେ 
ପଦେ କଥା ନ କହି ଛାଡିବେନି । କିନ୍ତୁ ସେମାନେ ତ ଏତେ ରାତି ଯାଏଁ ଆଉ ଚାହିଁ ରହି ନ 
ଥୁବେ, ତାହେଲେ, ଦିଲୁ ଫୋନ ଲଗାଇଛି କେମିଡ଼ି ? ହଠାଡ଼ ନାନୀ ସାଙ୍ଗରେ କଥା କହିବାକୁ 
ଇଚ୍ଛା ହେଲା ? 

ନା, ଘରେ କୌଣସି ଅସୁବିଧା ହୋଇଛି ? ବନ୍ୟା ମନରେ ଭୟ ପଶିଗଲା । 

“କ'ଣ ହେଲାରେ, ଦିଲୁ ? ଏତେ ରାତିରେ ଫୋନ୍ସ ?”” ଭଝମଣ୍ଡା ନେଇ ଆଉ 
ଥରେ ସେ ପଚାରିଲା । 

ନାନୀ ¬--”' ଦିଲୁର ସର ଏମିତି କାହିଁକି ? ସେ କିଛି ନୁହଁ, ବନ୍ୟା ନିଜ ମନକୁ 
ଆଶ୍ବାସନ୍ଧା ଦେଲା । ହଜାର ହଜାର ମାଇଲ୍‌ ଦୂରର ଫୋନର, ଟିକିଏ ଅସ୍ପଷ୍ଟ ହେବ ତ | 

ନାନୀ, ତୁ କଟକ ଆସିପାରିବୁ ? 

ଆଟଜ୍ଚ୍‌ରିକା ଆସିବା ପରେ ନିୟମ କରି ପ୍ରତି ବର୍ଷ ଭାରତ ଯାଏ ବନ୍ୟା । ଚାକିରି 
ଆରମ୍ଭ କରିବା ଖ୍ଃର ବି ତା'ର ବ୍ୟତିକ୍ରମ ହୋଇନି । ତେବେ ଏ ବର୍ଷ ତା'ର ଯିବାରେ 
ବିଳମ୍ବ ହୋଇଛି । ଜୁନ୍ଧ ଜୁଲାୟୀ ମାସରେ ସେ ଯିବା କଥା ଭାବିଥୂଲା, କିଚଛୁ ସେତେବେଣ 

ସୌରଭର ବ୍ୟସ୍ତତା, ସୋମୁର ଇଉରୋପ୍‌ ବୁଲା, ତା” ନିଜର ପ୍ରମୋସନ, ଟ୍ରେନିଙ୍ଗ ନେଇ 
ଭାରତ ଯିବା ଆଉ ହେଇନି ! ତଥାପି ମାର୍ଗାରେଟ୍‌ କହିଛନ୍ତି ଯେ ନଭେମ୍ବର ଆରମ୍ଭରେ ସେ 
ଛୁଟି ନେଇ ଯାଇପାରିବ । ଥ୍ୟାଙ୍କସ୍‌ ଗିଭିଙ୍ଗ୍‌ ଆଗରୁ ଫେରିଲେ ହେଲା ! 

ସେଇ କଥା ତ ଗତ ରବିବାର ଫୋନରେ ସେ ସମସ୍ତଙ୍କୁ କହିଥୂଲା, ପୁଣି ଏତେ 
ରାତିରେ ଫୋନ କରି ଦିଲୁ ପଚାରୁଛି କାହିଁକି ୨ ଏତେ ଦିନ ନାନୀକୁ ଦେଖିନି ବୋଲି ମନ 
ଖରାପ ଲାଗୁଛି ! 

“ଆସିବି ତ ନଭେମ୍ବରରେ ।”” ନରମ ସ୍ଵରରେ ସେ କହିଲା । 

“ଜା, ନଭେମ୍ବରରେ ନୁହଁ । ¬-- ତୁ ଏବେ ଆସିପାରିବୁ ? କାଲି ¬ - ' 

କାଲି ! ବନ୍ୟାର ଛାତି ଥରିବାକୁ ଲାଗିଲା । “କ'ଣ ହେଇଛି ଦିଲୁ ?”” 

“ନାନୀ --- ବାପାଙ୍କର ହାର୍ଟ ଆଟାକ ହୋଇଛି । 

“କ'ଣ ? ? ?”? ବନ୍ୟା ଦେହ ପଥର । 

““ଦି'ପହରେ ଖାଇ ସାରି ଗଡିବା ବେଳେ ଟିକିଏ ଅସ୍ବସ୍ତି ଲାଗୁଛି ବୋଲି କହିଲେ । 
ଡା'ପରେ ତ ଚାରିଟା ବେଳେ ଚାହା ପିଇବାକୁ ବାହାରକୁ ଉଠି ଆସି ତଳେ ପଡିଗଲେ । ମୁଁ 
ସେତେବେଳେ ଅଫିସ୍‌ରେ । ଭାଗ୍ୟକୁ ଲିପିର ବଡ ଭାଇ କ'ଣ କାଗଜପତ୍ର ଦେବାକୁ ଗାଡି 
ନେଇ ଆସିଥୂଲେ ସେତେବେଳେ । ସେ ଆଉ ଆମ୍ଭୁଲାନୁସ୍‌ ପାଇଁ ଅପେକ୍ଷା ନ କରି ନିଜେ 
ନେଇଗଲେ ଡାକ୍ତରଖାନା | ତାଙ୍କର ଚିହ୍ନା କାର୍ଡିଓଲୋଜିଷ୍ଟ ଡକୁର୍‌ ଦାସ ଥୁଲେ ସେତେବେଳେ । 
ସେ ନିଜେ ସବୁ ପରୀକ୍ଷା କରି କହିଲେ ମ୍ୟାସିଭ୍‌ ହାର୍ଟ ଆଟାକ ।”” 

ବାପାଙ୍କର କୌକ୍ସି ହୃଦ୍ଧରୋଗ ନ ଥୁଲା । ବୃଡ଼ ପ୍ରେସର୍‌ ଯାହା ସାମାନ୍ୟ ଅଧ୍ବକ | 
କିନ୍ତୁ ନିୟମିତ ଥିଷଧ ଖାଇ ତା” ବି ଠିକ଼ ଥଲା । ମ୍ୟାସିଭ୍‌ ହାର୍ଟ ଆଟାକ୍ର ହେଇଯିବ 
କେମିତି ? 

ନା, ନା, ଡକୁର୍‌ ଦାସ ଭଲରେ ଦେଖି ନାହାନ୍ତି । ବନ୍ୟା ନିଜକୁ ଆଶ୍ଵାସନା ଦେଲା । 

“ବାପା ଘରେ ?” 

“ନା,” ଦିଲୁ ରହିଗଲା ମୁହୂରେ, “ଆଇ. ସି. ୟୁ. ରେ ଅଛନ୍ତି ।” 

ଆଇ. ସ୍ଥି. ୟୁ. ! ଆଇ. ସି. ୟୁ. ରେ କାହିଁକି ? ଉଦ୍ଵବେଗ ନେଇ ବନ୍ୟା ପିଲାଙ୍କ 
ଭଳି ପଚାରିଲା, “ବାପା ଭଲ ହୋଇ ଯିବେ ତ ? କ'ଣ କହୁଛନ୍ତି ଡାଭ୍ତର ?' 

ଦିଲୁ ଚୁପ୍‌ ରହିଲା । 

““ଦିରୁ , କ'ଣ କହୁଛନ୍ତି ଡାକ୍ତର ?”? ଉଚ୍ଚ ସ୍ଵରରେ ବନ୍ୟା ପୁଣି ପଚାରିଲା । 

““ କେହି କିଛି କହୁ ନାହାର୍ତି, ନାନୀ !” ' ଦିଲୁ ସ୍ଵର ଭଙ୍ଗା ଭଙ୍ଗା ଶୁଣାଗଲା ତାକୁ ' 
“ଡାକ୍ତରମାନେ କହୁଛନ୍ତି ବାସ୍ତରୀ ଘଣ୍ଟା ନ ଗଲେ କିଛି କହି ପାରିବେନି ।-¬¬ ତୁ ଆସିପାରିଏ 
ନାନୀ ?”” ପୁଣି ପଚାରିଲା ସେ । 

କାହିଁକି ବାରମ୍ବାର ଯିବା କଥା କହୁଛି ଦିଲୁ ? ବାପା କ'ଣ ---। ବନ୍ୟାର 
ଗଳାରୁଦ୍ଧ ହୋଇଗଲା । “ମୁଁ ତୋ ଭାଇନାଙ୍କ ସାଙ୍ଗରେ କଥା କହି ତତେ ସାଙ୍ଗେ ସାଙ୍ଗେ 
ଫୋନ୍‌ କରୁଛି ।”” ଆଖିରେ ହାତ ଦେଲା ବନ୍ୟା । ଲୁହରେ ଓଦା ହୋଇଗଲାଣି ମୁହଁ । 

“ବନ୍ୟା !”' ତା ହାତ ଛୁଇଁ ମାର୍ଗାରେଟ୍‌ ପଚାରିଲେ, ଏନି ପ୍ରବ୍ଲେମ୍‌ ?' 

“ମାର୍ଗାରେଟ, --- ମୋ ବାପା --- ବାପାଙ୍କର ହାର୍ଟ୍‌ ଆଟାକ୍ ହୋଇଛି ¬- 
ମ୍ୟାସିନ୍ତୁ ¬ ¬” ' 

“ମାଇଁ ଗଡ଼ !! 

“ସାନ ଭାଇ ଯିବାକୁ କହୁଛି -¬¬- ବାପା ଆଇ. ସି. ୟୁ.ରେ ¬-- 

“ଯିବାକୁ କହୁଛି ମାନେ ତୁମେ ଯାଅ, ବନ୍ୟା । ବ୍ରେଟଙ୍କ ସାଙ୍ଗରେ କଥା କହି ଛୁଟି 
କଥା ମୁଁ ବୁଝିବି । ଏମିତିରେ ତ ତୁମର ମାସେ ଦେଢ ମାସ ପରେ ଛୁଟି ନେବାର ଥୁଲା । - 
-- ତୁମେ ଚାଲି ଯାଅ ।” 

କିନ୍ତୁ ସେ ଯିବ କେମିତି ? ଟିକେଟ୍‌ ? ସବୁବେଳେ ଟିକେଟ୍‌ କଥା ସୌରଭ ବୁଝିଛି । 
ସେମାନଙ୍କ ଅଫିସ୍‌ର ଟ୍ରାଭେଲ୍‌ ଏଜେଣ୍ଢକୁ ଦେଇ ଟିକେଟ୍‌ ବ୍ୟବସ୍ଥା କରେଇଛି । ବନ୍ଯା ତ 
ଟ୍ରାଭେଲ୍‌ ଏଜେଣ୍ଟର ନୀ ହିଁ ଜାଣେନି । 

ଥର ଥର ହାତରେ ସୌରଭକୁ ଫୋନ୍ର ଲଗାଇଲା ବନ୍ଯା । କିଏ ଜାଣେ ଫୋନ୍ସ 
ଉଠେଇବ କି ନାହିଁ ? ଯଦି ନ ଉଠାଏ, ତା'ହେଲେ କ'ଣ ସେ ମେସେଜ୍‌ ରଖିବ ? କି 
ମେସେଜ୍‌ ରଖିବ ? ଭଏସ୍‌ ମେଲ୍ବକୁ ଯାଉ ଯାଉ ଚଟ୍‌ କରି ଫୋନ୍ସ କାଟି ଦେଇ ପୁଣି ଥରେ 
ସୌରଭର ନମ୍ବର ଟିପିଲା ସେ । 

ପୁଣି ଆଉ ଥରେ । 

“ଦୁ କୁହ ।”' ଚତୁର୍ଥ ଥରର ଚେଷ୍ଟା ସଫଳ ହୋଇଛି ! ସୌରଭ ଫୋନର ଉଠେଇଛି ! 
ବନ୍ୟା ଭିତରେ ସ୍ଵସ୍ତି ଭାବଟିଏ ଖେଳିଗଲା । ଏଥର ସବୁ ଦାୟିତ୍ଵ ନେଇଯିବ ସୌରଭ । ସବୁ 
ଠିକ ହେଇଯିବ । 

୧୬୮ 

“କୁହ ବନି ।”” ଆଉ ଥରେ କହିଲା ସୌରଭ । ସ୍ଵରରେ ବିରକ୍ତି ଠିକ୍ର ଚୁହଁ, 
ବ୍ୟସ୍ତତା । ଏଇଟା ହେଉଛି “ମୁଁ ଭୀଷଣ ବ୍ୟସ୍ତ ଅଛି” ବା ମୁଁ ମିଟିଙରେ ଅଛି' ର ସ୍ଵର । 

“ବନ୍ରିଲୁ ¬¬¬ ଦିଲୁ ଫ୍ରୋନୂ କରିଥଲା କଟକରୁ ¬¬¬ ବାପା ¬¬¬”” ବନ୍ୟାର 
ସ୍ଵର ଥରୁଛି, '“--- ବାପାଙ୍କର ହାର୍ଟ୍‌ ଆଟାକ୍‌ ହୋଇଛି ¬ ¬ ” 

“ବାପାଙ୍କର ! ତାଙ୍କର ତ କିଛି ହାର୍ଟ ପ୍ରଚ୍ଲେମ୍‌ ନ ଥୁଲା । ହଠାତ୍ଵ -- ¬” 

କାଲି ରାତିରେ ହେଇଛି । ବାପା ଆଇ.ସି.ୟୁରେ । ଡାକ୍ତରମାନେ କିଛି କହି ପାରୁ 
ନାହାନ୍ତି । ଦିଲୁ ମତେ ଆସିବାକୁ କହୁଛି ।”” 

“ହୁଁ ହଁ, ସାଙ୍ଗ ସାଙ୍ଗେ ଯାଅ ।” ସୌରଭ କହିଲା । 

“ତୁମେ ଯିବନି ମୋ ସାଇରେ ?”” 

“ମୋ ପାଇଁ ଅପେକ୍ଷା କଲେ ତୁମର ଯିବା ଡେରି ହୋଇଯିବ । ତୁମେ ବରଂ 
ଚାଲିଯାଅ, ସେମିତି କିଛି ହେଲେ ମୁଁ ଯାଇ ପହଞ୍ଚିବି ।”' 

, ନା ¬¬¬ ! ! ବନ୍ୟା ଅବ୍ୟକ୍ତ ଭାବରେ ଚିନ୍କାର କରି ଉଠିଲା - ସେମିତି କିଛି 
ହେବନି ! ମୋ ମନ କହୁଛି ସେମିତି କିଛି ହେବନି ! 

“ଟିକେଟ୍‌ ?”” 

“ଓ ହୁ, ମୁଁ କାଲି କଥା କହି ବ୍ୟବସ୍ଥା କରୁଛି । ଆଜି ତ ଟ୍ରାଭେଲ୍ଲ ଏଜେନ୍ସି ବନ୍ଦ 
ହୋଇଯାଇଥୂ୍‌ବ । କାଲି ସକାଳେ କଥା କହି ଦେଖେ, କାଲି ସନ୍ଧ୍ୟା ସୁଦ୍ଧା ହେଇଯିବା ଉଚିତ । 
ନହେଲେ ପଅର ଦିନ ସକାଳ ସୁଦ୍ଧା ତ ନିଶ୍ଚୟ ।”” 

ପୁଣି ଅପେକ୍ଷା କରିବାକୁ ହେବ ! କେମିତି ରହିବ ବନ୍ୟା ? 

“ଆହୁରି ଦୁଇ ଦିନ ! ଇଣ୍ଟରନେଟ୍‌ରେ କରି ହେବନି ? 

“ବନି, କାଲି କଷ୍ଟମର୍‌କୁ ଗୋଟିଏ ପ୍ରୋଜେକୁ ହ୍ୟାଣ୍ଡ ଓଭର୍‌ କରାହେବ ନିଶ୍ଚୟ | 
ସେଇ ମିଟିଙ୍ଗ ଚାଲିଛି । ମୁଁ ମିଟିସ୍୍‌ ଅଧାରୁ ବାହାରି ଯାଇ ଇଣ୍ଟରୁନେଟ୍‌ରେ ଟିକେଟ୍‌ ଖୋଜି 
ପାରିବିନି । ମିଟିଙ୍‌ ଶେଷ ହେଉ ହେଉ କେତେ ରାତି ହେବ ଜଣା ନାହିଁ । ସକାଳ ବି ହୋଇ 
ଯାଇପାରେ ---'' 

ବନ୍ୟା ଯେମିତି ସୌରଭ୍‌ର କଥା ବିଶ୍ଵାସ କରିପାରୁନି । ସବୁତକ" ଚାପା .ଉଦଵବେଗ 
ଯେମିତି ଫାଟି ବାହାରି ଆସିବ ତା' ଭିତରୁ । ମାର୍ଗାରେଟ୍‌ଙ୍କ କ୍ୟାବିନୂଟା ହଲୁଛି ନା ବନ୍ୟାର 
ମୁଣ୍ଡ ଘୁରୁଛି ? ଡାହାଣ ହାତ ମୁଠା କରି, ତଳ ଓଠ କାମୁଡି ନିଜକୁ ନିୟନ୍ତ୍ରଣ କଲା ସେ । 

୧୬୯ 
ମାର୍ଗାରେଟ୍‌ଙ୍କ ଆଖି ତା' ଉପରେ । ଏତେ ଦିନ ଧରି ନିଜ ବ୍ୟକ୍ତିଗତ ଜୀବନର ଯେଉଁ ସବୁ 


ସମସ୍ୟା ସମସ୍ତଙ୍କଠାରୁ ଲୁଚେଇ ରଖିଛି, ସେସବୁ ଏଇ ମୁହୃର୍ଭରେ ପ୍ରଚାରିତ ନ ହେଉ । 

“ଏତେ ବଡ ଗୋଟିଏ ଘଟଣା ହେଇଯାଇଛି, ଏତିକି ବେଳେ ତୁମର ମିଟିଙ୍ଗ୍‌ ନେଇ 
ପଡିଛି !”” ନିଜ ସ୍ଵର ସଂଯତ ରଖିବାକୁ ଚେଷ୍ଟା କଲା ସେ । 

“କହିଲି ତ କାଲି ସକାଳେ ବ୍ୟବର୍୍ଥା କରିବି ।”” ସୌରଭର ଅଧୈୟୀ୍ୟ-ସ୍ବର । “ମୁଁ 
ଏବେ ଫୋନ୍ଵ ଉଠେଇବା କଥା ବି ନୁହଁ । ଚାରି ଚାରି ଥର ଫୋନ ଦେଖି ମୁଁ ଜାଣିଲି କିଛି 
ଅସୁବିଧା ହେଇଛି । ସେଥୁପାଇଁ --- 

ଆଉ ସହି ପାରିଲା ନାହିଁ ବନ୍ୟା । ସ୍ବାମୀର କଥା ଉପରେ କଥା ମାଡି ଦେଇ 
କହିଲା, “ଧନ୍ୟବାଦ । ବ୍ୟସ୍ତ ମିଟିଙ୍ଗୁରୁ ଯେ ଏତିକି ସମୟ କାଢି ପାରିଲ, ସେଥୁପାଇଁ 
ଅଶେଷ ଧନ୍ୟବାଦ ।” 

“ବନି, ମୁଁ I L 

“ଆଉ । କିଛି କରିବା ଦରକାର ନାହିଁ । ଯାହା କରିବା କଥା, ମୁଁ କରିବି । ଘରେ 
ପହଞ୍ଚି ଇଣ୍ଟର୍‌ନେଟ୍‌ରେ ମୁଁ ନିଜେ ଟିକେଟ୍‌ ବ୍ଯବସ୍ଥା କରିବି ।”' ବନ୍ଯା ସ୍ଵରରେ ତିକ୍ତତାର 
ଛୁଆଁ । 

“ବେଶ୍‌ ।”' ଅନ୍ୟ ପଟେ ଯାନ୍ତିକ ନିରବତା । ସୌରଭ ଫୋନ୍ଵ କାଟି ଦେଇଛି । 

ଅବିଶ୍ବାସ ଓ ଅଭିମାନରେ ପଥର ହୋଇଯାଇଥୁଲା ବନ୍ୟା । କ'ଣ ସବୁ ହେଇଯାଉଛି 
ତା” ଜୀବନରେ ! ଓଃ, କାହିଁକି ଯେ ମୁଣ୍ଡଟା ଏତେ ଜୋର୍‌ରେ ଘୂରାଉଛି ! 

“କ'ଣ ହେଇଛି ?” ଏରିକ୍ରର ସ୍ଵର । ଏରିକ୍ର କେତେବେଳେ ନିଜ କ୍ଯାବିନନରୁ 
ଚାଲି ଆସିଛି ମାର୍ଗାରେଟଙ୍କ କ୍ୟାବିନୂୁକୁ ? 

ନା -¬¬ ସବୁ ଠିକ । କିଛି ହେଇନି । ପଦଟିଏ କଥା କିନୁ ବାହାରୁ ନ ଥୂଲା ବନ୍ୟା 
ପାଟିରୁ । ମାର୍ଗାରେଟ୍‌ ଧୀର ସ୍ଵରରେ କ'ଣ ସବୁ କହୁଥ୍‌ଲେ ଏରିକୂରକୁ । ବନ୍ୟା କାନରେ 
ପଡୁଥିଲା ହୋର୍ଟ୍‌ ଆଟାକ୍‌', 'ଅପ୍ସେଟ୍‌', ଡ୍ୟାଡ଼' ଭଳି ଛିଣ୍ଡା ଛିଣ୍ଡା ଶବ୍ଦ । 

“ବନ୍ୟା ˆ - ଚାଲ, ମୁଁ ତୁମକୁ ଘରେ ଛାଡି ଦେଇ ଆସିବି ।' ' ତା’ ସାଙ୍ଗରେ ଖୁବ 
କମ୍‌ କଥା କହୁଥୁବା ଏରିକ୍ର ଶାନ୍ତ ଭାବରେ କହିଲା । 

“ଗାଡି ପାଇଁ ଚିନ୍ତା କରନି । ମୁଁ ତୁମ ଗାଡି ଅଳ୍ପ ସମୟ ଭିତରେ ଘରେ ପହଞ୍ଚେଇ 
ଦେବା ବ୍ୟବସ୍ଥା କରିବି ।”' ମାର୍ଟାରେଟ୍‌ ଯୋଡିଲେ । 

୧୭୦ 
ବାହାର ଲୋକମାନଙ୍କର ଏତେ ସମବେଦନା, ଅଥଚ ଫୋନ୍‌ ରଖିଦେଲା ସୌରଭ ! 


ବାପାଙ୍କର ଖବର ଶୁଣିବା ସତ୍ତେ ! 

ବନ୍ୟା ଉଠି ଠିଆ ହେଲା । ମାର୍ଗାରେଟଙ୍କ ଟେବୁଲ୍ବରେ ଥ୍‌ବା ବୋତଲରୁ ଦୁଇ 
ଢୋକ ପାଣି ପିଇ ନେଇ କହିଲା,  ଥ୍ୟାଙ୍କସ୍‌, ଏରିକ୍‌ । ଥ୍ୟାଙ୍କସ୍‌ ସୋ ମବ୍ର, ମାର୍ଗାରେଟ୍‌ | 
ମୁଁ ଗାଡି ଚଲେଇ ପାରିବି -¬-- ମୁଁ ଠିକ୍‌ ଅଛି ।”” 

“ଆର୍‌ ୟୁ ସିଓର୍‌, ବନ୍ୟା ?”” 

*“ ଭେରି ସିଓର୍‌ ।”? ବନ୍ୟା ସ୍ଵରରେ ଜୋରୁ ଆଣିବାକୁ ଚେଷ୍ଟା କଲା । 

“ବନ୍ୟା,” ମାର୍ଗାରେଟ୍‌ କହିଲେ, “ମତେ ରାତିରେ ଫୋନର କରିବ । ଯେତେ 
ରାତି ହେଉ ପଛକେ । ମୋ ସେଲ୍‌ ଫୋନ୍ର ମୋ ପାଖରେ ଥାଏ ସବୁବେଳେ ।”' 


' ଥଆ୍ୟାକ୍କସ୍‌, ମାର୍ଗାରେଟ୍‌ ।”' 


ମାର୍ଗାରେଟ୍‌ ନିଜ କ୍ୟାବିନ୍ନ କବାଟ ପାଖରେ ରହିଗଲେ, କିତୁ ଏରିକ୍‌ ବନ୍ୟା ସାଙ୍ଗରେ 
ସାଙ୍ଗରେ ଆସିଲା ବାହାର ପଯ୍ୟନ୍ତ । ବନ୍ୟା ଗାଡି ଷ୍ଟାର୍ଟ କରି ରାସ୍ତା ବୁଲିବା ପଯ୍ୟନ୍ତ ସେ ଏକା 
ଜାଗାରେ ଠିଆ ହୋଇ ରହିଥୁଲା । 


ଶୂନ୍ଯ ଘରର କବାଟ ଖୋଲି ଭିତରେ ପଶିଯିବା ମାତ୍ରକେ ଆଉ ନିଜକୁ ସମ୍ଭାଳି 
ପାରିଲା ନାହିଁ ବନ୍ୟା । କିଭଳି ଏକ ଅସହାୟତା ଚାପି ଧରିଲା ତାକୁ । ସୋଫା ଉପରେ ମୁହଁ 
ମାଡି ଦେଇ ଭୋ ଭୋ ହୋଇ କାନ୍ଦି ପକେଇଲା । କଂ'ଣ କେମିତି କରିବ ? ବାପାଙ୍କୁ ଦେଖି 
ପାରିବ ତ ? ବାପା --- 

ସବୁଥର କଟକ ଛାଡି ଆସିବା ବେଳେ ମା” ଲୁହ ଝରାନ୍ତି । ଲିପି, ଦିଲୁଙ୍କ ଆଖି ଛଳ 
ଛଳ ହୋଇଯାଏ । ହେଲେ ବାପା ଅଣ୍ଟାରେ ହାତ ଦେଇ ସିଧା ଠିଆ ହୋଇ କହନ୍ତି, ' ଆହା, 
ସେ କ”ଣ କୋଉ ଅପନ୍ତରାକୁ ଯାଉଛି ! ଆମେରିକା ବୋଲି କଥା !” 

ଅଥଚ ସେଇ ବାପା ଗତ ଥର ସେ ଫେରି ଆସିବା ଆଗ ଦିନ ପାଖରେ ବସେଇ 
କହିଥୂଲେ, “କେତେ ଶୀଘ୍ର ଦିନ ଚାଲିଗଲା , ଜଣା ପଡିଲାନି । ପୁଣି କେବେ ଆସିବୁ , 
ମା” ? ବୟସ ବଢିଲାଣି ତ , ଭୟ ପଶିଯାଉଛି । ପୁଣି ତତେ ଦେଖି ପାରିବି କି ନାହିଁ ¬ ” 

୧୭୧ 
“କ'ଣ ସବୁ ଆଜେବାଜେ କଥା କହୁଛ, ବାପା !”' ବନ୍ୟା ବିରକ୍ତ ହୋଇଥଲା । 


କିଛି ନ କହି ବାପା ହସିଥୂ୍‌ଲେ । ସେ କ'ଣ ଜାଣି ପାରିଥୂଲେ କି ? ତା'ମାନେ 
ବନ୍ୟା କ”ଣ ବାପାଙ୍କୁ ଆଉ ଦେଖି ପାରିବନି ? ପୁଣି ଆଖିରୁ ଲୁହ ଝରିଲା ତା'ର । 

ଠିକ ସେତିକି ବେଳେ ତା” ଫୋନ୍‌ ବାଜି ଉଠିଲା । ସୌରଭ କି ? ହୁଏତ କହିବ ¬ 
“ଟିକେଟ୍‌ ବ୍ୟବସ୍ଥା ହେଇ ଯାଇଛି, ବନି । ମୁଁ ବି ଯିବି ତୁମ ସାଙ୍ଗରେ । ତୁମେ କେମିତି ଭାବି 
ନେଲ ଯେ ମୁଁ ତୁମକୁ ଏକା ଚାଲିଯିବାକୁ ଦେବି !' 

ବିନା ଚଷମାର ଲୁହବୋଳା ଆଖିରେ, ଦାଣ୍ଡ ଘରର କମ୍‌ ଆଲୁଅରେ ସେଲ୍ଲ ଫୋନର 
ନା, ନମ୍ବର ପଢି ହେଉନି । 

““ହ୍ୟାଲୋ ¬-¬”” ବନ୍ୟା ଫୋନର ଶାଗୁଆ ବୋତାମ ଟିପି କହିଲା । 

“ବନ୍ୟା ଦିଦି ।”” ସୌରଭ ନୁହଁ, ବାଦଲ ଫୋନ କରିଛି । ବାଦଲ ବାନାର୍ଜୀ । 
“ଆପଣ ଫୋନ୍ଵ କରିଥୁଲେ ?” 

ବନ୍ୟା ବାଦଲ ବାନାର୍ଜ୍ୀକୁ ଫୋନର କରିଥୂଲା କି ? କାହିଁକି କରିଥଲା ସେ ? କିଛି 
ମନେ ପଡୁନି ତା'ର । 

“ବନ୍ୟା ଦିଦି ¬-¬- ଆର୍‌ ୟୁ ଦେଆର୍‌ ?” 

“ହୁଁ ହୁଁ ବାଦଲ ¬ ¬ ” 

ସାଢେ ଚାରିଟା ବେଳେ ଫୋନ୍ସ କରି ମେସେଜ୍‌ ରଖିଥ୍‌ଲେ ଯେ ! କିଛି କଥା 
ଥୁଲା ?” 

ଥଲା କି ? ““--- ମନେ ପକାଇ ପାରୁନି, ବାଦଲ ¬¬-¬ 

ବନ୍ୟାର ସ୍ଵର ଅନ୍ଯ ରକମର ଲାଗିଲା ବାଦଲକୁ । “କ”ଣ ହେଇଛି, ବନ୍ଯା 
ଦିଦି ?”” 

“ବାଦଲ --¬ ବାପା --- ମୋ ବାପାଙ୍କର ମ୍ୟାସିଭୁ ହାର୍ଟ୍‌ ଆଟାକ୍‌ ହୋଇଛି - 
-- ସାନ ଭାଇ ଫୋନ୍‌ କରିଥଲା -¬¬ ବାପା ଆଇ:.ସି.ୟୁ.ରେ ¬¬¬”” ନିଜକୁ ଆଉ 
ଅଟକେଇ ପାରିଲା ନାହିଁ ବନ୍ୟା । ସବୁ କହିପକେଇଲା ଏକା ନିଶ୍ଵାସକେ । 

ଚୁପ୍‌ ହୋଇ ଶୁଣିଲା ବାଦଲ । ତା'ପରେ ଶାନ୍ତ ଭାବରେ କହିଲା, “ମୁଁ ସାେ 
ସାଙ୍ଗେ ଆସି ପହଞ୍ଚୁଛି, ବନ୍ୟା ଦିଦି ।” 


»” 

୧୭୨ 

ବାଦଲ ଏକା ନୁହଁ, ସାଙ୍ଗରେ ନୀଲମ୍‌ ଆସିଛି । ଦୁଇ ଜଣଙ୍କ ଦେହରେ ଅଫିସ୍‌ର 
ପୋଷାକ । ହାତରେ ନିଜ ନିଜର ଅଫିସ୍‌ ବ୍ୟାଗ୍‌ । ଫୋନ୍ରରେ କଥା ହେବା ମାତ୍ରକେ ସ୍ତ୍ରୀକୁ 
ନେଇ ଅଫିସରୁ ଚାଲିଆସିଛି ବାଦଲ । 


ବନ୍ୟାର ଦୁଇ ପାଖରେ ବସିଗଲେ ବାଦଇ ଆଉ ନୀଲମ୍‌ ! 

“ ଆପଣଙ୍କର ସୌରଭ ଦା” ସାଙ୍ଗରେ କଥା ହୋଇଛି ?”' ବାଦଲ ପଚାରିଲା । 
ହୁଁ । ଭାବିଥୂଲି, £ସ ମୋ ସାଙ୍ଗରେ ଯିବେ । କିନ୍ତୁ ଯାଇ ପାରିବେନି କହୁଛନ୍ତି।” 
ହୁଁ । ¬ ଟିକେଟ୍‌ର ବ୍ୟବସ୍ଥା ସେ କରୁଛନ୍ତି ? ”' 

ବାଦଲକୁ ବୁଲି ଚାହିଁଲା ବନ୍ୟା । ସୌରଭ ଓ ତା ଭିତରେ ଯେଉଁ ଶୀତଳ ଯୁଦ୍ଧ 


ଚାଲିଛି, ତା' ତ ବାଦଲ ଆଖିରେ ନ ପଡିବା କଥା ନୁହଁ । ତଥାପି ସେ କେବେ କିଛି କହି ନାହିଁ, 
କୌଣସି ପ୍ରଶ୍ନ ପଚାରି ନାହିଁ । ତାକୁ ଏବେ କେତେଟା କହିବ ବନ୍ୟା ? 


“ସେ ବ୍ୟସ୍ତ ଅଛନ୍ତି । କାଲି ସକାଳେ କରିବେ ବୋଲି କହିଲେ ।” 
କାଲି ସକାଳେ !!” 
“ଟାଭେଲ୍‌ ଏଜେଦୃସି ବନ୍ଦ ହୋଇ ଯାଇଛି ତ ।”” 
“ “ଟିକେଟ୍‌ ପାଇଁ ଆଜିକାଲି ଟ୍ରାଭେଲ୍‌ ଏଜେଣ୍ଟ ଉପରେ ନିର୍ଭର ` କରିବାକୁ ହୁଏ ନା 
କ'ଣ !”' ଏଥର ବାଦଲ ସ୍ଵରରେ ସାମାନ୍ୟ ବିରକ୍ତି । 
ବାଦଲର ହାତ ଧରି ପକେଇଲା ବନ୍ଯା । “ବାଦଲ, ମୋ ପାଇଁ ଇଣ୍ଟରୁନେଟ୍‌ରେ 
ଟିକେଟ୍‌ କରିଦେବ ? ମୁଁ ନିଜେ କରିବି ବୋଲି ଭାବିଥଲି । ହେଲେ କିଛି ଜଣା ନାହିଁ । କେବେ 
କରିନି ତ --- ' 
“ମୁଁ କରି ଦେଉଛି, ବନ୍ୟା ଦିଦି । ଆପଣ ଚିନ୍ତା କରନ୍ତୁନି । -¬- ଆପଣ କେତେ 
ଶୀଘ୍ର ଯାଇପାରିବେ ?” 
“ମତେ ପଚାରୁଛ ! କହିଲେ, ଏବେ ବାହାରି ଯିବି ।” 
“ହୁଁ । ମୁଁ ଦେଖୁଛି । --- ଆଢା, ଆପଣଙ୍କର ଓାୟାର୍‌ଲେସ୍‌ ଅଛି ନା ?” 
“ଅଛି ।”' 

୧୭୩ 

“ବାସ୍‌, ମୁଁ ଏବେ କରୁଛି ଟିକେଟ୍‌ ବ୍ୟବସ୍ଥା । -- ¬" ୱାୟାରଚଲସ୍‌ର ପାସ୍‌ୱାର୍ଦ୍ଧ 
କୁହନ୍ତୁ ।”” ନିଜ ଲ୍ୟାପ୍ଟପ୍‌ ଖୋଲି ବସିଗଲା ବାଦଲ । 

ବନ୍ୟା ସେଇମିତି ବସି ରହିଥଵଲା ସୋଫା ଉପରେ । କେତେବେଳେ ଉଠି ଯାଇ 
ଟୋଷ୍ଟ୍‌ ଆଉ କଫି କରିଆଣିଲା ନୀଲମ୍‌ । ପୁଣି ରୋଷେଇ ଘରେ ପଶି ସେ କ'ଣ ସବୁ 
କରୁଛି । ସିଙ୍କ୍‌ରେ ଯେଉଁ କେତେଟା ବାସନ ପଡିଥୂଲା, ସେସବୁକୁ ଡିଶ୍‌ ଓଶର୍‌ରେ ପୂରାଉଛି 
ବୋଧହୁଏ । ବନ୍ୟାର କିନ୍ତୁ କୋଉ ଆଡେ ମନ ନ ଥୁଲା । ସେ କେବଳ ବାଦଲର କିଛି ଜିଛି 
ପ୍ରଶ୍ନର ଉତ୍ତର ଦେଉଥଲା ଗୋଟିଏ ଗୋଟିଏ ଶନ୍ଦରେ । 

“ବନ୍ୟା ଦିଦି, ଅଧବକାଂଶ ଫ୍ଲାଇଟ୍‌ ଆଠଟା ଭିତରେ । ଆଉ ଧରି ହେବନି । --- 
ଗୋଟିଏ ଫ୍ଲାଇଟ୍‌ ଅଛି । ରାତି ଏଗାରଟା ପଞ୍ଚାବନରେ । ଏମିରେଟ୍‌ସ୍‌ରେ ଦିଲ୍ଲୀ ।” 

“* ସେଇଥ୍‌ରେ କରିଦିଅ, ବାଦଲ । ମୁଁ ଯେମିତି ଅଛି ବାହାରିଯିବି ।” 

“ଗୋଟିଏ ଅସୁବିଧା,” ରହି ରହି କହିଲା ବାଦଲ , “ଫ୍ଲାଇଟ୍‌ ଢେ.ଏଫ୍ର. କେ 
ଏଆରୁପୋର୍ଟ୍‌ରୁ ।” 

ଜେ.ଏପ୍ର. କେ ! 

ନ୍ୟୁ ୟର୍ଵର ଜନ୍ମ ଏଫ୍ଵ କେନେଡି ଏଆର୍‌ପୋର୍ଟ୍‌ ଏମିତିରେ ଦେଖିଲେ ଖୁବ୍ଧ ଦୂର 
ନୁହଁ । ଘଣ୍ଟାକର ରାସ୍ତା । କିତ୍ତୁ ରାସ୍ତା ସହଜ ନୁହଁ । ପୁଣି ଭୀଷଣ ଟ୍ରାଫିକ୍‌ ଢ୍ୟାମ୍‌ । ଘଣ୍ଟାକର 
ରାସ୍ତା ତିନି ଘଣ୍ଟା କିମ୍ଭା ବେଶୀ ଲାଗିଯାଏ ଅଧ୍ଵକାଂଶ ସମୟରେ । ସେଠିକି ଯିବା ମଧ୍ଯ 
କଠିନ । ଦୁଇ ଶହ ପାଖାପାଖି ଡଲାର୍‌ ଦେଇ ଟ୍ୟାକୂରସିରେ ଯିବା ଛଡା ଅନ୍ୟ ଉପାୟ ନାହିଁ । 
ସେଥ୍‌ପାଇଁ ନିଉ ଜର୍ସିର ନୁଆର୍ଦ୍ବ ଏଆର୍‌ପୋର୍ଟରୁ ଫ୍ଲାଇଟ୍‌ ଧରନ୍ତି ଅଧୁଵକାଂଶ । 

“ମୁଁ ଏଇଥୂରେ ଯିବି । ତୁମେ ବୁକ କରି ଦିଅ, ବାଦଲ ।”' ମନ ସିର କରିବାକୁ 
ବନ୍ୟାର ସମୟ ଲାଗିଲା ନାହିଁ । ପାସ୍‌ପୋର୍ଟ, ଗ୍ରୀନ କାର୍ଡ ଶୋଇବା ଘର ଡ୍ରୟର୍‌ରେ ଅଛି । 
ତା' ଛଡା ଆଉ କ'ଣ ? ଗ୍ରୋଟିଏ ଦିଇଟା ଶାଢି କି ସାଲୁଆରୁ କମିଜ୍‌ । ଟୁଥ୍‌ ବ୍ରଶ୍‌, ପାନିଆ । 
ଏଇ ଅଳ୍ପ କିଛି ଜିନିଷ ସଜାଡିବାକୁ ତାକୁ ଦଶ ମିନିଟ୍‌ ବି ଲାଗିବନି । ଏବେ ସାତଟା ପାଞ୍ଚ 
ସାଢେ ସାତଟା ସୁଦ୍ଧା ବାହାରିଗଲେ ସାଢେ ନଅଟା, ବଡ ଜୋର ଦଶଟା ସୁଦ୍ଧା ସେ ପହଞ୍ଚି 
ଯାଇପାରିବ ଏଆରୁପୋର୍ଟ । କିନ୍ତୁ ସେ ସାଢେ ସାତଟା ସୁଦ୍ଧା ବାହାରି ପାରିବ ତ ? 

ଜିନିଷ ସଜାଡି ନେବାକୁ ସତରେ ସମୟ ଲାଗିଲା ନାହିଁ । ନୀଇମ୍‌ ଏହାରି ଭିତରେ 
ରୋଷେଇ ଘର ସଫା କରି ଦେଇ ବାହାରେ ପଡିଥୁ୍‌ବା କେତେଟା ଜିନିଷ ଫ୍ରିଜ୍‌ରେ ରଖି 

୧୭୪ 
ସାରିଲାଣି । ପକେଟରୁ ଗାଡି ଚାବି କାଢି କବାଟ ପାଖରେ ବାଦଲ ଠିଆ ହେଲା । ˆ ବନ୍ୟା 


ଦିଦି, ମୁଁ ସୌରଭ ଦାଂଙ୍କୁ ଫୋନ୍ର କରି ମେସେଜ୍‌ ରଖି ଦେଇଛି । ଆପଣ ଯିବା ଆଗରୁ 
ଆପଣଙ୍କ ଭାଇଙ୍କୁ ଫୋନ୍‌ କରି ଦିଅନ୍ତୁ । ଦିଲ୍ଲୀରେ ଆପଣଙ୍କର କେହି ଆମ୍ମୀୟ ଅଛନ୍ତି ? ସେ 
ଦିଲ୍ଲୀରୁ ଭୁବନେଶ୍ବରର ଟିକେଟ ବ୍ୟବସ୍ଥା କରି ଦେଇ ପାରିବେ ?”” ଅଭିଭାବକ ଭଳି ଦାୟିତ୍ବ 
ନେଇଛି ବାଦଲ । 

“ହୁଁ । ମୋ ମାଉସୀ ପୁଅ ଭାଇ ଦିଲ୍ଲୀରେ ରହନ୍ତି । ସେ ବାକି ବ୍ୟବସ୍ଥା କରିଦେବେ । 
--- ଟ୍ୟାକ୍ସି ଡକେଇ ଦେଇଛ ତ , ବାଦଲ ? 

“ଟ୍ୟାକ୍ସି କ”ଣ ହେବ ? ଆମେ ଛାଡି ଦେଇ ଆସିବୁ ଆପଣଙ୍କୁ ।”” 

କ୍ଲାନ୍ତ ମଣିଷ ଦୁଇ ଜଣ ପାଞ୍ଚ ଛଅ ଘଣ୍ଟା ଗାଡି ଚଲେଇବେ ଏବେ ! ଅନ୍ୟ ଦିନ 
ହୋଇଥୂଲେ ବାଦଲ କଥା ଶୁଣି ନ ଥାଆନ୍ତା ବନ୍ୟା । କିନ୍ତୁ ଆଜି ଆପରି କରିବାକୁ ବି ଦେହରେ 
ଶ୍ତି ନାହିଁ । ଦିଲୁକୁ ଫୋନ୍ନରେ ନିଜର ଆସିବା ଖବର ଜଣେଇ ଦେଇ ଘର ବନ୍ଦ କରି ସେ 
ବାଦଲ ଗାଡିରେ ଆସି ବସିଲା । 

“ଚାଇ ¬-- 

ସବୁ ବର୍ଷ ନିୟମ କରି ଭାରତ ଯାଏ ବନ୍ୟା । କିନ୍ତୁ ଏମିତି ଭାବରେ କେଇ 
ମିନିଟ୍‌ରେ ଭାରତ ତ ଦୂର କଥା, ଅନ୍ୟ କେଉଁଆଡେ ବି କେବେ ଯାଇନି ସେ । ବାହାରକୁ 
କୁଆଡେ ଯିବାର ହେଲେ ଆଗରୁ କେତେ ଯୋଜନା ହୁଏ । ଦିନ ଦିନର ପ୍ରସ୍ତୁତି ଚାଲେ । 
କେତେ ଥର ଜିନିଷ ସଜଡା ହୁଏ, ପୁଣି ଖୋଲା ହୁଏ, ପୁଣି ବନ୍ଧା ହୁଏ । 

“ଆପଣ ଚିନ୍ତା କରନ୍ତୁନି, ବନ୍ୟା ଦିଦି । ସୌରଭ ଦା” ଆସିବା ପଯ୍ୟନ୍ତ ମୁଁ ଦିନେ 
ଦୁଇ ଦିନକୁ ଥରେ ଆସି ବୁଲି ଯିବି । ଚିଠି, ଖବରକାଗଜ ବ୍ୟବସ୍ଥା କରିଦେବି । ଆପଣ ବରଂ 
ପାରିବେ ଯଦି ଏବେ ଟିକିଏ ଗାଡିରେ ଶୋଇପଡନ୍ତୁ ଦିଦି ।”” ନୀଲମ୍‌ କହିଲା । 

ଏମିତି ଯଦି ନିଦ ହେଉଥାଆନ୍ତା ! ବାପାଙ୍କ ପାଇଁ ଦୃଶ୍ଚିନ୍ତାୟ ଏତେଟା ରାସ୍ତା ଏକା 
ଯିବା ନେଇ ଉଦ୍ବବେଗ । ସବୁ ଥର ସୌରଭ ସାଙ୍ଗରେ ଭାରତ ଯାଇଛି ସେ । ଏକା ଯିବା 
ଏଇ ପ୍ରଥମ । ଚେକ୍‌ ଇନ୍ନ, କଷ୍ଟମ୍‌ସ୍‌, ଇମିଗ୍ରେସନ୍ର, ସିକ୍ୟୁରିଟି ଚେକ - ସବୁ ଦାୟିତ୍ବ 
ସବୁବେଳେ ସୌରଭର । ସ୍ଵାମୀ ପଛରେ ଠିଆ ହୋଇ ରହିବାଟା ବନ୍ୟାର ଏକମାତ୍ର କାମ । 
ପାରିବ ତ ଆଜି ସେ ? ହାତରେ ସମୟ ପୁଣି କମ୍‌ । 

ନା, ସେ ପାରିବ । ସବୁ ପାରିବ । ବନ୍ୟା ନିଜକୁ ଜୋର୍‌ ଦେଲା ! 

୧୭୫ 
ବାଦଲର ଗାଡି ରୁଟ୍‌ ନାଇଚୂଟି ଫାଇଦ୍‌ରୁ ବାହାରି ଆସିଲା । ବର୍ଭମାନ ଭେରାଜୋନା 


ବ୍ରିଜ୍‌ ଟପି ବେଲ୍ଲଟ୍‌ ପାର୍ବ୍ଧ ଠ଼ଁ ହୋଇ ଏଆରୁପୋର୍ଟ । ସବୁତକ ଭିଡ ଏଇଠି ହୁଏ । ବନ୍ୟା ବନ୍ଦ 
ଝରକା ଦେଇ ବାହାରକୁ ଉଙ୍କିବା ପାଇଁ ଚେଷ୍ଟା କଲା । ସାମ୍ପାରେ ଗାଡି ଲାଇନ୍‌ । କିନ୍ତୁ ଅଟକି 
ଯାଉନାହାର୍ତି କେହି । ଗାଡିଗୁଡିକର ଗତି ସାମାନ୍ୟ କମ୍‌, କିନ୍ତୁ ଚାଲିଛନ୍ତି ସମସ୍ତେ । ସ୍ଵସ୍ତିର 
ନିଶ୍ଵାସ ନେଲା ସେ । ଏଇଭଳି ଯଦି ହୁଏ, ତେବେ ସେ ନଅଟା ପନ୍ଦର ସୁଦ୍ଧା ଜେ.ଏଫର.କେ. 
ପହଞ୍ଚି ଯାଇ ପାରିବ । 

ବନ୍ୟା ସଜାଡି ବସିଲା । ଭେରାଜୋନା ବ୍ରବିଜ୍‌ର ଆଲୁଅ ନ୍ୟୁ ୟର୍କ୍ଧ ହାର୍‌ବର୍‌ର 
ପାଣିରେ ଚିକ୍ରଚିକ୍‌ କରୁଛି । କି ସୁନ୍ଦର ! | 

ହଠାତ ପୁରୁଣା କଥାଟିଏ ତା' ମନ ଭିତରକୁ ପଶି ଆସିଲା । ଚାରି ବର୍ଷ ତଳେ 
ବାଧ କରି ବନ୍ୟା ବାପା, ମା'ଙ୍କୁ ଆମେରିକା ନେଇ ଆସିଥୂଲା । କେବେ ଭାରତ ବାହାରେ 
ପାଦ ଦେଇ ନ ଥୁବା ବାପା, ମାଂଙ୍କୁ ସବୁ ବୁଲେଇ ଦେଖେଇବାର ଇଚ୍ଛା । ଲମ୍ବା ଯାତ୍ରା ପରେ 
ଦୁଇ ଜଣଯାକ ଭୀଷଣ କ୍ଲାନ୍ତ ହୋଇପଡିଥ୍‌ଲେ । ଅଠର ଘଣ୍ଟା ପ୍ଲେନନରେ ବସି ବସି ପିଠି 
ଦରଜ । ସେତେବେଳେ ସେମାନେ ଆସି ପହଞ୍ଚିଥୁଲେ ଏଇ ଜେ.ଏଫ୍ବ. କେ. ରେ । 

“ବାପା, ତୁମେ ଶୋଇ ପଡନି ଗାଡିରେ ।”” ବନ୍ୟା ଡାଗିଦା କରି କହିଥୂଲା । 
“ଭ୍ରାତ, ଚିଙ୍ଗୁଡି ତରକାରୀ ରାଛିଛି । ଘରେ ପହଞ୍ଚି ଖାଇ ପିଇ ଶୋଇବ ।”” 

“କେଡେ ବାଟ ଘର ?”' ହାଇ ମାରୁ ମାରୁ ବାପା ପଟାରିଥୂଲେ ! 

“ଗଣ୍ଡାଏ ଖଣ୍ଡେ ଲାଗିଯିବ ।”” ଜାଣି ଜାଣି ସମୟ କମ୍‌ କରି କହିଥୂଲା ବନ୍ୟା । 

“ହୃଉ ।”” ଗାଡି ଚଲାଉଥୂବା ସୌରଭର ପାଖ ସିଟ୍‌ରେ ବସି ବାପା ଝରକା ଦେଇ 
ନୂଆ ଦେଶକୁ ଦେଖୁଥୂଲେ । 

ମା'ଙ୍କର ଆଉ କୋଉ ଆଡେ ଦ୍ରଷ୍ଟି ନାହିଁ । ପରେ ଆଉ ଦେଖିବେନି କି ସବୁ ? 
ଦୁଇ ମାସ ରହଣି ତ ଏବେ ଏଇଠି । ଦେଶ କୋଉ ପଳଭଛି ! ଝିଅ ସାଙ୍ଗରେ ଗପିବାକୁ 
ବେଶୀ ମନ ତାଙ୍କର । କେତେ ଦିନ ପରେ ପାଖରେ ପାଇଛନ୍ତି ! ସେ କହି ଚାଲିଛନ୍ତି ପଡିଶା 
ଘର ରାଏ ମାଉସୀଙ୍କର ଅକାଳ ଦେହାନ୍ତଠୁ ଆରମ୍ଭ କରି ଆଇ.ଆଇ.ଟି.ରେ ଗୋଲ୍ଡ ମେଡାଲ୍‌ 
ପାଇଥ୍‌ବା ପୁତୁରା ରବି କଥା । ପୁଣି କିଛି ଦିନ ତଳେ ତା' ମାମୁଁ ଝିଅ ଭଉଣୀ ରୁନିର ତାମିଲ୍‌ 
ପୁଅଟିଏ ସାଙ୍ଗରେ ହେଇଥୁବା ବାହାଘରର ବିଭିନ୍ନ ଘଟଣା । 

ହଠାତ୍ର ବାପା ପଟାରି ଉଠିଥୂଲେ, “ଏଇଟା କୋଉ ଜାଗା ରେ ମା” ?”” 

୧୭୬ 
ବନ୍ୟା କିଛି କହିବା ଆଗରୁ ସୌରଭ ଉତ୍ତର ଦେଇଥୁଲା, “ “ବାପା, ଏଇଟା ପରା 


ଭେରାଜୋନା ବ୍ରିଜ୍‌ । ପୃଥ୍ବୀର ସବୁଠାରୁ ଲମ୍ବା ସସ୍‌ପେନବସନ୍ ବ୍ରିଜ୍‌ ।” 
“ଆଉ ତଳେ କି ନଦୀ ଏଇଟା ?”” 
“ନଦୀ ନୁହଁ, ନ୍ୟୁ ୟର୍କ୍ଧ ହାର୍‌ବର୍‌ । ଦେଖୁନାହାନ୍ତି ଜାହାଜ ସବୁ । 
` “ହୁଁ ସତ କଥା ତ ।!”” ହଠାତ ପିଲାଙ୍କ ଭଳି ଖୁସୀ ହୋଇଯାଇଥ୍‌ଲେ ବାପା । 
କହିଥୂଲେ, “ ବୁଝିଲୁରେ ମା” ବନି, ତୋ ମା” କୁ ନେଇ ଯେତେ ଦୋକାନ ବୁଲେଇବୁ ବୁଲା । 
ମତେ ଟିକିଏ କଷ୍ଟ କରି ତୁ ଆଉ ସୌରଭ ଆମେରିକାର ଏଇମିତି ଭଲ ଭଲ ବ୍ରିଜ୍‌ 
ଦେଖାଇଦେବ । ହେଲା ?” 


ବନ୍ୟା ଆଖି ଜଳି ଉଠିଲା । କେମିତି ଅଛନ୍ତି ବାପା ? ସାନ ଭାଇ କିଛି ଲୁଚେଇନି 
ତ ? କାହିଁକି ବାରମ୍ବାର ଆସିବାକୁ ବାଧ୍ଯ କଲା ସେ ? 

“ବନ୍ୟା ଦିଦି, ଆପଣ ଆଉ ନୀଲମ୍‌ ଏଇଠି ଓହ୍ଲେଇ ଯାଆନ୍ତୁ । ମୁଁ ଗାଡି ପାର୍କ୍ଵ କରି 
ଆସୁଛି ।”' 

ସମ୍ଭିତ ଫେରି ପାଇଲା ବନ୍ଯା । ଜେ.ଏଫ୍ର. କେ. ଏଆରୁ ପୋର୍ଟ ହେଇଯାଇଛି 
ତାହେଲେ । ହାତ ଘଡି ଉପରେ ଆଖି ବୁଲେଇଲା ସେ । ନଅଟା ପଚିଶ । ବହୁତ ସମୟ 
ଅଛି । 

“ନା, ବାଦଲ, ତୁମର ଆଉ ଭିତରକୁ ଆସିବା ଦରକାର ନାହିଁ ।” 

“କାହିଁକି କହୁଛନ୍ତି ?'” ବାଦଲ ଆପରଭି କଲା । 

“କ'ଣ ଦରକାର ଆସିବା ? ମୋର ଜିନିଷ କିଛି ନାହିଁ । ଥରେ ଚେକ ଇନ୍‌ କମ୍ଷି 
ଦେଲେ ମୁଁ ଭିତରକୁ ଚାଲିଯିବି । ତୁମକୁ ତ ଆଉ ଯିବାକୁ ଦେବେନି । ଅଯଥା ପାର୍କିଇ୍୍‌ଂ 
କରିବ । 

ଏ ଯୁକ୍ତି ଯଥାର୍ଥ । ତଥାପି ବାଦଲ କହିଲା, “ଚେକ୍‌ ଇନ କରିବା ବେଳେ ପାସ୍ପୋର୍ଟ 
ଦେଖାଇଲେ, ସେମାନେ ଆପଣଙ୍କୁ ବୋର୍ଡିଙଘ. ପାସ୍‌ ଦେଇ ଦେବେ । ଆପଣଙ୍କର ଇଣ୍ଟରନେଟ୍‌ 
ଟିକେଟ୍‌ର କନଫର୍ମେସନ୍‌ ନମ୍ବର ପାଖରେ ରଖିଛନ୍ତି ତ ? କିଛି ଅସୁବିଧା ହେଲେ ମୋତେ 
ଫୋନ କରିଦେବେ । ଅସୁବିଧା ନ ହେଲେ ବି ସିକ୍ୟୁରିଟି ଚେକ ଅପ୍‌ ପରେ ନିଶ୍ଚୟ 
ଜଣେଇବେ ।' 

୧୭୭ 

““ଫୁାଇଟ୍‌ ଡେରି ଅଛି । କିଛି ଖାଇ ନେବେ, ବନ୍ୟା ଦିଦି ।” ନୀଲମ୍‌ କହିଲା। 

ବନ୍ୟା ହସିବାର ଚେଷ୍ଟା କଲା । “ସବୁ କରିବି । ତୁମେମାନେ ଏଥର ସାବଧାନରେ 
ଘରକୁ ଯାଅ ।” 

“ଓଡ଼ିଶାରେ ପହଞ୍ଚି ଥରେ ଫୋନ୍ସ କରିଦେବେ, ବନ୍ୟା ଦିଦି ।” 

“ହଁ କରିବି ।”' ପର୍ସରୁ ପାସ୍ପୋର୍ଟ୍‌ ବାହାର କରୁ କରୁ ଧଳା ଲଫାପାଟିଏ ବାହାରି 
ଆସିଲା । କ'ଣ ଏଇଟା ? ହାତରେ ଧରି ଭାବି ହେଲା ବନ୍ୟା । ଓହୋ ! ହଠାତ ତା'ର 
ମନେ ପଡିଗଲା । କହିଲା, “ବାଦଲ, ସାଢେ ଚାରିଟା ବେଳେ ଏଇଥ୍‌ ପାଇଁ ତୁମକୁ ଫୋନ୍‌ 
କରିଥୁଲି ମୁଁ । -¬- ଏଇ ବାୟୋଡାଟାଟା ଦେବା ପାଇଁ । ଏଇଟା ମାର୍ଗାରେଟଙଙ୍କ ସ୍ବାମୀଙ୍କର । 
ଫାର୍ମାସ୍ୟୁଟିକାଲ୍‌ କମ୍ପାନୀରେ କାମ କରୁଥଲେ, ଚାକିରି ଚାଲି ଯାଇଛି । --- ତୁମ ଏଚ.ଆର. 
ଡିପାର୍ଟ୍‌ମେଣ୍ଢକୁ ଏଇଟା ଦେଇ ଦେଇପାରିବ ? ଯଦି କିଛି ପୋଷ୍ଟ୍‌ ଖାଲି ଥାଏ, ତା'ହେଲେ 
ହୁଏତ ଇଣ୍ଟରଭ୍ୟୁ ପାଇଁ ତାଙ୍କୁ ଡକେଇ ପାରିବେ ସେମାନେ ।” 

“ନୋ ପ୍ରବ୍ଲେମ୍‌, ବନ୍ୟା ଦିଦି ।” ତା ହାତରୁ ଲଫାପାଟି ନେଇ ଯାଉ ଯାଉ ବାଦଲ 
କହିଲା, ' ଆପଣ ସାବଧାନରେ ଯିବେ ।” 

କିଛି ଅସୁବିଧା ହେଲାନାହିଁ । ଚେକ୍ରଇନ୍ଧ, କଷ୍ଟମ୍‌ସ୍‌, ଇମିଗ୍ରେସନ ଶେଷ କରି 
ବନ୍ୟା ଯେତେବେଳେ" ଗେଟ୍‌ ପାଖରେ ପହଞ୍ଚିଲା ସେତେବେଳେ ଏଗାରଟା ବି ବାଜିନି । 
ଆହୁରି ପଚିଶ ମିନିଟ୍‌ ପରେ ବୋର୍ଡିଙ୍ ଆରମ୍ଭ ହେବ । ବାଦଲ, ନୀଲମ୍‌ଙ୍କୁ ଚଟ୍‌ କରି 
ଫୋନଟିଏ କରି ଦେଇ ଗେଟ୍‌ ସାମ୍ପା ଚୌକିରେ ସଜାଡି ହେଇବସିଲା ବନ୍ଯା । ପର୍ସ୍‌ରୁ 
ବହିଟିଏ କାଢି ହାତରେ ଧରିଲା । କିନ୍ତୁ ମନ ଲାଗୁନି ଯେ । ମନକୁ ଜୋର୍‌ କରି ସେ ବହି 
ଉପରେ ଆଖି ରଖିଲା । 

ମୋବାଇଲ୍‌ ଫୋନ୍ଟା ବାଜି ଉଠିଲା ସେଇ ମୁହୃର୍ଭରେ । ଆଖିରେ ଚଷମା, ନାଁ 
ପଢିବାକୁ ଆଦୌ ଅସୁବିଧା ହେଲା ନାହିଁ । 

ସୌରଭ । 

“ଦହୁୟାଲୋ ।”' ବନ୍ୟାର ସ୍ଵର ଗଞ୍ଚଭୀର । 

 ଚେକ୍ଵ ଇନ୍‌ ହୋଇଗଲା, ବନି ? ” 

““ନ ହେବାର ତ କିଛି କରଣ ନାହିଁ ।"” ଏଇଟା ବନ୍ୟାର ନିଜ ସ୍ଵର ? 

୧୭୮ | 
“ନା -- ମାନେ -- ଏକା ଏକା କେବେ କରିନ ତ --”? ସୌରଭର କ'ଣ 


ଅନୁତାପ ହେଉଛି କି ? ବନ୍ୟା ଖାତିର କଲା ନାହିଁ । 

“କେବେ କରିନି ବୋଲି ଯେ ଏବେ କରିପାରିଦିନି, ସେମିତି ତ କଥା ନାହିଁ 

“ନା, କରି ପାରିବନି କାହିଁକି -¬- ମୁଁ ବି ଯାଇଥାଆନ୍ତି ଯେ, ହେଲେ କାଲି 
ସୌରଭ ସଫେଇ ଦେଉଛି । 

“ନା ନା, ତୁମେ ଯିବ କେମିତି ? ତୁମର ଜରୁରୀ ମିଟିଙ୍‌ ଅଛି ! କାଲି କଷ୍ଟମରୁକୁ 
ପ୍ରୋଜେକ୍ରଟ୍‌ ହ୍ୟାଣ୍ଡ୍‌ ଓଭର୍‌ ହେବ !”' ବନ୍ୟା ସ୍ଵରରେ ଶ୍ଵେଷ । 

ରହି ରହି ସୌରଭ କହିଲା, “ସତରେ ବହୁତ ଜରୁରୀ -¬¬ ! 

ବନ୍ୟା ଆଖି ସାମ୍ପାରେ ଯେମିତି ବିସ୍ଫୋରଣ ହୋଇଗଲା । କୌଣସି ମତେ ରାଗ 
ସମ୍ଭାଳି ଓଠ ଚାପି କହିଲା, ' ଜଣେ ନିଜ ଲୋକର ବଞ୍ଚିବା ନେଇ ଯେତେବେଳେ ଟଣାଓଟରା 
ଚାଲିଛି, ସେତେବେଳେ ତୁମେ ୮ମିଟିଇ୍‌' ମିଟିଘ୍‌' ହେଉଛ ! ଜଣଙ୍କ ଜୀବନଠୁ ତୁମ ଅଫିସ୍‌ର 
ମିଟିଙ୍ ବଡ ?” 

“କହିଲି ତ, ସେମିତି କିଛି ହେଲେ ମୁଁ ଚାଲି ଆସିବି ।” 

ବନ୍ୟା ଆଉ ନିଜର ରାଗ ଚାପି ରଖି ପାରିଲା ନାହିଁ । “ଆଉ ଥାଉ । କରିବାକୁ 
ହେବନି ସେଭଳି ଶୁଭ କାମନା ! ଦେଖିବ, କିଛି ହେବନି ବାପାଙ୍କର । ଭଲରେ ଭଲରେ ସେ 
ଘରକୁ ଫେରି ଆସିବେ । ¬¬-¬ ତୁମ ଭଳି ଇନସେନୂସିଟିଭଵ ଲୋକକୁ ଯେ ମୁଁ ଏସବୁ କଥା 
କହିଲି, ସାହାଯ୍ୟ ମାଗିଲି, ସେଥୂପାଇ ନିଜ ଉପରେ ଘୃଣା ହେଉଛି । ଲେଟ ମି ଟେଲ୍‌ ୟୁ ଓାନର 
ଥୁଇ୍‌ | ୟୁ ଆର୍‌ ଦି ମୋଷ୍ଟ୍‌ ସେଲ୍‌ଫ୍ରସେଣ୍ଟରୁଡ଼ ପର୍ସନ ଆଇ ହ୍ୟାଭ୍‌ ଏଭରୁ ସିନଧ ! ଆଇ ଆମ୍‌ 
ଆଶେମ୍ଡ଼ ଅଫ୍ର ୟୁ ¬ ¬” 

ବନ୍ୟାଠୁଁ ତିନିଟା ସିଟ୍‌ ଛାଡି ବସିଥୂବା ହିଜାବ୍ ପିନ୍ଧା ମହିଳା ଜଣେ ତାକୁ କୌତୁହଳୀ 
ଦୃଷ୍ଟି ନେଇ ଦେଖୁଛନ୍ତି । ଇଂରାଜୀରେ କହି ପକେଇଥୁୂବା ଶେଷ ବାକ୍ୟ କେତୋଟି କାନରେ 
ପଡିଯାଇଛି ବୋଧହୁଏ । 

ବୋର୍ଡିଙ ଆରମ୍ଭ ହେଲାଣି । ସୌରଭକୁ ଆଉ କୌଣସି କଥା ନ କହି ବନ୍ଯା 
ଫୋନ୍ସ କେବଳ କାଟି ଦେଲାନି, ପୂରାପୂରି ବନ୍ଦ କରି ଦେଲା । 


” 
| 
_ 


ଦିଲ୍ଲୀରେ ପହଞ୍ଚି ଆଦୌ ଅସୁବିଧା ହୋଇ ନ ଥୁଲା । ମାଉସୀ ପୁଅ ଭାଇ କୁନୁ 
ଚାଇନା ନିଜେ ଆସିଥୂଲେ ଏଆରୁପୋର୍ଟ । 

୧୭୯ 
"ଭୁବନେଶ୍ବର ଟିକେଟ୍‌ କରି ଦେଇଛ, କୁନୁ ଭାଇନା ? 


ହେଇ ଯାଇଛି । 

““ ଫାଇଟ୍‌ କେତେବେଳେ ?”” 

“ତୁ ଚିନ୍ତା କରନି । ମୁଁ ବି ତ ଯାଉଛି ଭୁବନେଶ୍ବର ତୋ ସାଙ୍ଗରେ ।”' 

“ତୁମେ ଭୁବନେଶ୍ବର ଯାଉଛ ?”” ଆତଙ୍କିତ ଭାବରେ ବନ୍ଯା ପଚାରିଥୂଲା । 
କାହିଁକି ? ବନ୍ୟାକୁ ଏକା ଛାଡିବେନି ବୋଲି ? ବାପାଙ୍କର କ'ଣ ଅଧ୍ବକ କିଛି --- 
ଭାବିବାକୁ କଷ୍ଠ ହେଇଥୂଲା ତାକୁ । 

କୁନୁ ଭାଇନା ତା” ହାତରୁ ସୁଟ୍‌କେଶ୍‌ ନେଇ ଯାଇ କହିଥୂଲେ, “ମଉସା ଭଲ 
ଅଛନ୍ତି, ବନି । ଏବେ ବି ହସ୍‌ପିଟାଲ୍ବରେ । କିନ୍ତୁ ଟିକିଏ ଟିକିଏ କଥାବାର୍ଗା କରୁଛନ୍ତି । 
ଡାକ୍ତରମାନେ କହି ଦେଇଛନ୍ତି ଯେ ଆଉ ବିପଦ ନାହିଁ । ” 

“ତା'ହେଲେ ଭୁବନେଶ୍ବର ଯାଉଛ କାହିଁକି ?'? ବନ୍ୟାର ତଥାପି ଆଶଙ୍କା ଯାଇ ନ 
ଥୁଲା । 

“ମୁଁ ମୋ କାମରେ ଯାଉଛି । କାଲି ସେକ୍ରେଟାରିଏଟ୍‌ରେ ମୋର ମିଟିଙ୍ଗ ।” 

“ସୂତ କହୁଛ, କୁନୁ ଭାଇନା ?”” ତାକୁ ଭୁଲେଇବା ପାଇଁ କୁନୁ ଭାଇନା ଏମିତି 
କହୁନାହାନ୍ତି ତ ! l 

“ଆରେ, ତତେ ମିଛ କାହିଁକି କହିବି ? ମୁଁ ତ ମାସରେ ଥରେ ଦୁଇ ଥର କାମରେ 
ଭୁବନେଶ୍ବର ଯାଏ । ତୁ କ'ଣ ଜାଣିନୁ ?”” 

ବନ୍ୟା ଜାଣିଛି । କିନ୍ତୁ କାହିକି ଯେ ମନରେ ଏତେ ସନ୍ଦେହ ! 

“ତୋର ବିଶ୍ଵାସ ହେଉନି ତ ନେ, ଫୋନରେ ଦିଲୁ ସାଙ୍ଗରେ ତୁ ନିଜେ କଥା କହ । 
ପକେଟ୍‌ରୁ ମୋବାଇଲ୍‌ ଫୋନର କାଢି ସାନ ଭାଇର ନମ୍ବର ଲଗାଉ ଲଗାଉ କୁନୁ ଭାଇନା କହିଥୁଲେ, 
“ମୁଁ ଦିରୁକୁ କହିଛି ଯେ ମଉସାଙ୍କୁ ଏତେ ସମୟ ପାଇଁ ଏକା ଛାଡି ତା'ର କଟକରୁ ଭୁବନେଶ୍ବର 
ଏଆର୍‌ପୋର୍ଟ ଆସିବା ଦରକାର ନାହିଁ । ମୋତେ ନେବାକୁ ଗାଡି ଆସିଥ୍‌ବ । ସେଇ ଗାଡିରେ ମୁଁ 
ତତେ କଟକ ଛାଡି ମଉସାଙ୍କୁ ଦେଖି ଫେରି ଆସିବି । ¬+ ହ୍ୟାଲୋ, ଦିଲୁ ? --- ବନି ଆସି 
ପହଞ୍ଚିଲା ଏବେ -¬ ¬ ହଁ, ମୋ ସାଙ୍ଗରେ ଯିବ । ଡୁ କଥା କହ ତା' ସାଙ୍ଗରେ । ¬¬+ ନେ, 


~ 


ବନି ।”” ବନ୍ୟା ହାତକୁ ଫୋନ୍ର ବଢେଇ ଦେଇଥୁଲେ ସେ । 

“ନ୍ଗଲୁ ¬¬-” ବନ୍ଯା ତଣ୍ଡିରେ ଯେମିତି କିଛି ଗୋଟାଏ ଅଟକି ଯାଇଥୁଲା । 
“ବାପା ଭଲ ଅଛନ୍ତି, ନାନୀ ।”” 
“ଡ଼ାକ୍ତର _ 


“ଡ଼ାକ୍ତରମାନେ କହିଛନ୍ତି ଆଉ ଡରିବାର କିଛି ନାହିଁ ।” କୁନୁ ଭାଇନାଙ୍କ କଥା ଆଉ 
ଥରେ କହିଥୂଲା ଦିଲୁ । “ନାନୀ, ମା” ଏଇଠି ଅଛନ୍ତି । ତାଙ୍କୁ ମୁଁ ଫୋନର ଦେଉଛି । ତୁ ତାଙ୍କ 
ସାଙ୍ଗରେ କଥା କହ ।!”' ମା'ଙ୍କ ସାଙ୍ଗରେ କଥା କହିବା ପରେ ଯାଇ ବନ୍ୟା ଟିକିଏ ନିଶ୍ଚିନ୍ତ 
ହେଇଥୁଲା । ଛାଡି ଉପରୁ ବୋଝଟିଏ ଉଠିଯାଇଥୂଲା ଯେମିତି । i 

ହସ୍ପିଟାଲ୍‌ରେ ବେଶ୍‌ କିଛି ଦିନ ରହିବାକୁ ହେଇଥୁଲା ବାପାଙ୍କୁ । କିନ୍ତୁ ଥରେ 
ଘରକୁ ଆସି ଯିବା ପରେ, ତାଙ୍କ ଶରୀରର ଯଥେଷ୍ଟ ଉନ୍ନତି ହେଇଛି । ଏବେ ଅବଶ୍ୟ ବହୁତ 
ବାରଣ, ଖିଆପିଆରେ ହଜାର କଟକଣା । ହେଲେ ଆଉ ଜୀବନ ପ୍ରତି ଭୟ ନାହିଁ । 

ବନ୍ଯା ଏଥର ଫେରିଯାଇପାରିବ ଆମେରିକା । 

ଏବେ ସେଇ ଲେଉଟାଣି । କଟକରୁ ଭୁବନେଶ୍ବର । ଭୁବନେଶ୍ବରରୁ ଦିଲ୍ଲୀ । 
ଦିଲ୍ଲୀରୁ ଦୁବାଇ । ତା'ପରେ ଏବେ ଦୁବାଇରୁ ଏମିରେଟ୍‌ସ୍‌ର ଫ୍ଲାଇଟ୍‌ ଅଧ ଘଣ୍ଟା ତଳେ 
ବାହାରିଛି । ସଜାଡି ହୋଇ ବସିଲା ବନ୍ଯା । ଏବେଠୁ ପିଠି ଦରଜ ହେଲାଣି, ମୁଣ୍ଡ ବିଛି 
ଆସିଲାଣି, କେମିତି ବାକିଟା ରାସ୍ତା କଟେଇବ ? ଆହୁରି ଯେ ଚଉଦ ପନ୍ଦର ଘଣ୍ଟା ବାକି ! 
କ୍ୟାବିନ୍ଧ ଭିତରେ ଏଆର୍‌ ହୋଷ୍ଟେସ୍‌ମାନଙ୍କର ତପୂରତା ଆରମ୍ଭ ହୋଇଗଲାଣି । ଡ୍ରିଙ୍କସ୍‌ ଟ୍ରଲି 
ସଜଡା ଚାଲିଛି ଯାତ୍ରୀମାନଙ୍କୁ ପାନୀୟ ବିତରଣ ଆରମ୍ଭ ହୋଇଯିବ ଖୁବ୍ର ଶୀଘ୍ର । ତା'ର 
କିଛି ସମୟ ପରେ ଖାଇବାକୁ ଦେବେ ସେମାନେ । ତା'ପରେ ସିନେମା ଆରମ୍ଭ । ସିନେମା 
ପରେ ପୁଣି ପାନୀୟ । ଆହୁରି ଖାଦ୍ୟ । ଦ୍ଵିତୀୟ ସିନେମା । ତଥାପି ବି ବାଟ ସରିବନି । 
ସେସବୁ ଭିତରେ ଯଦି ଠାକୁରଙ୍କ ଦୟା ହୁଏ, ତେବେ ଆଖି କିଛି ସମୟ ପାଇଁ ଲାଗିଯାଇପାରେ । 

ଉଃ, ଟିକିଏ ଯଦି ପିଠି ଟାଣ କରି ଗଡି ପଡିବାର ସୁଯୋଗ ମିଳନ୍ତା - 

କିମ୍ବା ଟେଲିଭିଜନର ଷ୍ଟାରଟ୍ରେକ୍‌' ପ୍ରୋଗ୍ରାମ୍‌ରେ ଯେମିତି ମହାକାଶଚାରୀମାନେ 
ସୁଇଚ ଟିପି ଗୋଟିଏ ଗ୍ରହରୁ ଅନ୍ୟ ଗ୍ରହକୁ ଆଖି ପିଛୁଳାକେ ଚାଲି ଯାଆନ୍ତି, ସେଇମିତି ଜଣେ 
ଯଦି ଗୋଟିଏ ମହାଦେଶରୁ ଅନ୍ୟ ଏକ ମହାଦେଶକୁ ଚାଲି ଯାଇ ପାରନ୍ତା ! 

ସବୁ ଥର ଭାରତ ଯିବା ବେଳେ ବା ଭାରତରୁ ଫେରିବା ବେଳେ ଏଇମିତି କେତେ 
କଥା ତା' ମନକୁ ଆସେ । ଗତ ଥର ସେ ସୌରଭକୁ ପଚାରି ଦେଇଥୁୂଲା, “ଜିଏ ଜାଣ 

କହୁଥଲା, ଆଜିକାଲି ଅଧଵକାଂଶ ଏଆରୁଲାଇନ୍ର ବିଜିନେସ୍‌ କ୍ଲାସ୍‌ରେ ଫ୍ଲାଟ୍‌ ବେଡ଼ । ସୁଇଚ 
ଟିପି ଦେଲେ ସିଟ୍‌ଟା ବିଛଣା ଭଳି ହୋଇଯାଏ । ସତ ?” 

“ସତ ।”' 

“ତାହେଲେ ଏଥରଠୁ ଆମେ ବିଜିନେସ୍‌ କ୍ଲାସ୍‌ରେ ଭାରତ ଯିବା ଆସିବା କରିବା ।” 
ଖୁସୀ ହେଇ ଯାଇ ବନ୍ୟା କହି ପକେଇଥୁଲା । 

“ବିଜିନେସ୍‌ କ୍ଲାସ୍‌ରେ ? ?” ' ତାକୁ ତେରଛେଇ ଚାହିଁ ସୌରଭ ଉତ୍ତର ଦେଇଥଲା, 
“ ବିଢ଼ିନେସ୍‌ କ୍ଲାସ୍‌ର ଟିକେଟ୍‌ ଦାମ୍‌ ଇକନମିର ତିନି ଗୁଣରୁ ଅଧ୍ବକ | ଜଣା ଅଛି ?' 

ମନେ ମନେ ଅଙ୍କ କଷି ନେଇ ବନ୍ଯା କହିଥୁଲା, “ଠିକ୍‌ ଅଛି । ମୁଁ ତା'ହେଲେ 
ଏଥରଠୁ ବର୍ଷକୁ ଥରେ ଭାରତ ନ ଯାଇ ତିନି ବର୍ଷକୁ ଥରେ ଯିବି । ତ'ହେଲେ ତ ସେତିକି 
ଖର୍ଚ୍ଚ କରି ବିଜିନେସ୍‌ କ୍ଲାସ୍‌ରେ ଆରାମରେ ଯାଇହେବ ।”' 

କହି ତ ଦେଇଥ୍‌ଲା, କିନ୍ତୁ ବର୍ଷେ ନ ଜଟୁଣୁ ବାପା ମା'ଙ୍କ ପାଇଁ ମନ ଅବସ୍ଥା ଯାହା, 
ନ ଯାଇ କ'ଣ ରହି ହୁଏ ? ପୁଣି ସେଇ ଇକନମି କ୍ଲାସ୍‌ ଟିକେଟ୍‌ । ପୁଣି ସେଇ ଅଣନିଶ୍ବାସୀ 
ଅବସ୍ଥା । 

ଏସବୁ ଭିତରେ ଅବଶ୍ୟ ଏମିରେଟ୍‌ସ୍‌ ଏଆର୍‌ ଲାଇନ୍‌ ସ୍‌ଟି ଭଲ । ଏଆର୍‌ 
ହୋଷ୍ଟେସ୍‌ମାନଙ୍କର ସର୍ଭିସ୍‌ ଭଲ । ଇକନମି କ୍ଲାସ୍‌ରେ ବି ଗୋଡ .ହାତ ବୁଲେଇବାକୁ ଜାଗା 
ଟିକିଏ ଅଛି । ଅନ୍ୟଂକେତୋଟି ଏ୍କାରୁଲାଇନ୍‌ ଭଳି ଖୁନ୍ଦାଖୁନ୍ଦି ହୋଇ ବସ୍ତା ଲଦା ହୋଇଥୁବା 
ଅବସ୍ଥା ନାହିଁ । ଚାରି ଆଡେ ଆଖି ବୁଲେଇ ଆଣି ବନ୍ୟା ମନକୁ ମନ କହିଲା । ଅଥଚ 
ଜେ.ଏଫ.କେ.ରୁ ଦିଲ୍‌! ଯିବା ବେଳେ ସେ କିଛି ଜାଣି ପାରି ନ ଥୁଲା, କିଛି ଦେଖିବା ଅବସ୍ଥାରେ 
ବି ନ ଥୁଲା । ସେତେବେଳେ ତା” ମନରେ ଯାହା ଉଦ୍ରବିଗ୍ନତା ! କେମିତି ଯେ ସେ ଏତେ 
ଗୁଡାଏ ଘଣ୍ଟା କଟେଇ ଦେଇଥୁଲା, ଭଗବାନ ଜାଣନ୍ତି । 

ବନ୍ୟା ଜେ.ଏଫ୍ର.କେ' ଏଆର୍‌ପୋର୍ଟ ଯିବା ବାଟରେ ମାର୍ଗାରେଟଙ୍କୁ ଫୋନସ କରି 
କହିଳା ଯେ ଏମିତିରେ ଫେରିବା ଟିକେଟ୍‌ ତିନି ସପ୍ତାହ ପରେ ସେ କରିଛି । କିନ୍ତୁ ଦରକାର 
ହେଲେ ଫେରିବା ଟିକେଟ୍‌ ସେ ବଦଳେଇ ନେବ । ବିନା ଦରମାରେ ଛୁଟି ବଢେଇ ନେବ । 
ବନ୍ୟା ଢାଣେ “ଲିଭ୍‌ ଉଇଦାଉଟ୍‌ ପେ” ଜିନିଷଟି ବ୍ୟଙ୍କର ସିନିୟରୁ ଲୋକମାନେ ପସନ୍ଦ 
କରନ୍ତି ନାହିଁ, ଅସନ୍ତୁଷ୍ଠ ହୁଅନ୍ତି । କୋଉ ଗୋଟିଏ ମିଟିଙ୍ଗରେ ସେ ହ୍ଯାମିଲ୍‌ଟନ୍ନ ବ୍ରାଞ୍ଚର 
ଆଲିସିଆ ଠୁଁ ଶୁଣିଥଲା ଯେ ଭଉଣୀ ବାହାଘର ପାଇଁ ଆଲିସିଆ ବିନା ଦରମାରେ ଲମ୍ବା ଛୁଟି 

ନେଇ ତାଇଓୱାନ୍ର ଯିବାକୁ ଚାହିଁଥିଲା, ହେଲେ ତାକୁ ଛୁଟି ମିଳିଲାନି । ଶେଷରେ ବ୍ରେଟଙ୍କ 
ପରାମର୍ଶ ତାକୁ ଚାକିରି ଛାଡି ପୁଣି ଫେରିବା ପରେ ଚାକିରିରେ ନୂଆ କରି ଯୋଗଦେବାକୁ 
ପଡିଲା । ଅସନ୍ତୁଷ୍ଟ ଆଲିସିଆ ତାକୁ କହିଥଲା ଯେ ତା'ର ଦୁଇ ବର୍ଷର ଚାକିରି ବୃଆ ଗଲା । 
ତା' କ୍ୟାରିଅର୍‌ ରେକର୍ଦ୍ଧରୁ ସେତିକ ସମୟ ପୋଛିଦିଆହେବ । ପୁଣି ନୂଆ କରି କ୍ୟାରିଅର୍‌ 
ଆରମ୍ଭ କରିବାକୁ ହେବ | , 

ସେମିତି ଯଦି କିଛି ହେବ ହେଉ, କିନ୍ତୁ କ୍ୟାରିଅର୍‌ ପାଇଁ ବନ୍ୟା ବ୍ୟକ୍ତିଗତ ଜୀବନକୁ 
ଜଳାଞ୍ଜଳି ଦେଇ ପାରିବନି । 

ଯାହେଉ, ସେସବୁ ଅଶାନ୍ତିକର ଆଲୋଚନାର ଆବଶ୍ୟକତା ହେବ ନାହିଁ । ଠିକ 
ସମୟ ଅନୁସାରେ ସେ ଚାକିରିରେ ଯୋଗ ଦେଇ ପାରିବ । 

ସମସ୍ୟା ହେବ ଜେ.ଏଫ୍ର.କେ ଏଆରୁପୋର୍ଟରୁ । ତାକୁ ନେବା ପାଇଁ ବାଦଲ ଆସି 
ପାରିବ ନାହିଁ । ଟୁରରେ ଯାଇଛି ଜର୍ମାନୀ । ନୀଲମ୍‌ର ଏକା ଏକା ଏଆରୁପୋର୍ଟ ଗାଡି 
ଚଲେଇ ଆସିବାକୁ ଭରସା ନାହିଁ । ନ ଆସନ୍ତୁ ବାଦଲ, ନୀଲମ୍‌ । ବନ୍ୟା କ'ଣ ଏକା ଏକା 
ଯାଇ ପାରିବନି ଘରକୁ ? ସେ କ'ଣ ଏଭଳି ଅପାରଗ ଯେ ଏକା ଟ୍ୟାକ୍ରସିଟିଏ ନେଇ 
` ପାରିବନି ! 

ବନ୍ୟା କଟକରେ ଆସି ପହଞ୍ଚିବା ପରେ ବାପାଙ୍କ ଖବର ବୁଝିବାକୁ ପ୍ରତି ଦୁଇ ଦିନ, 
ତିନି ଦିନ ଛାଡି ବାଦଲ୍ତ ନୀଲମ୍‌ ଫୋନ୍ଵ କରିଥୁଲେ । ଫୋନ୍ଵ ସୌରଭ ବି କରିଥୁଲ୍ା ନିୟମିତ 
ଭାବରେ । କିନ୍ତୁ ବନ୍ୟା ସାଙ୍ଗରେ କଥା ହୋଇଥଲା କମ୍‌ । ଜାଣି ଜାଣି ଆଡେଇ ହୋଇ 
ରହିଥୂଲା ସେ । ଆମେରିକା ଛାଡିବା ଦିନର ଅଶାନ୍ତି ଅନେକଟା କମିଯାଇଛି ତା” ମନରୁ, 
ହେଲେ ପୂରାପୂରି ପୋଛିହୋଇଯାଇନି । କେବେ ହେଲେ ପୋଛି ହୋଇଯାଇପାରିବ କି ? 

କେଜାଣି ? 

ଜିନିଷ ନେଇ ଜେ.ଏଫ୍ର.କେ. ଏଆର୍‌ପୋର୍ଟ୍‌ରୁ ବାହାରୁ ବାହାରୁ ବନ୍ୟାର ପାଦ 
ଅଟକିଗଲା । ଠିକ୍‌ କବାଟ ପାଖରେ ଠିଆ ହୋଇଥଲା ସୌରଭ । ତାକୁ ନେବାକୁ ସୌରଭ 
ଆସିଛି ! ଅଫିସ୍‌ କାମ ନାହିଁ ? ମିଟିଙ୍ଗ୍‌ ନାହିଁ ? ବନ୍ୟା ମୁହଁ କଠିନ ହେଲା । 

“ବାଟରେ କିଛି ଅସୁବିଧା ହେଇନି ତ ?”” ବନ୍ୟା ହାଚରୁ ସୁଟ୍‌କେଶ୍‌ ନେଇ ଯାଉ 
ଯାଉ ସୌରଭ ପଚାରିଲା । 

ନା ।” ବନ୍ୟାର ଉତ୍ତର ସଂକ୍ଷେୱ 

ପାର୍କିଙ୍ଗ୍‌ ଡେକ୍ଵରୁ ଗାଡି କାଢି ଘରକୁ ଯାଉ ଯାଉ ସୌରଭ ପୁଣି ପଚାରିଲା, ˆ ବାପା 
କେମିତି ଅଛନ୍ତି ?' 

“ଭଲ ।”' ଆଗ ଭଳି ବନ୍ୟାର ଛୋଟ ଉତ୍ତର ! 

“ସେଲ୍‌ ଫୋନରେ କଟକ ଫୋନ୍‌ କରି ଭଲରେ ପହଞ୍ଚିବା ଖବର ଦେଇ ଦିଅ । 
ଏକା ଆସିଛ, ବାପା, ମା” ବ୍ୟସ୍ତ ହେଉଥ୍‌ବେ ।”' 

“ଘରେ ପହଞ୍ଚି କରିବି । 

“ବାଦଲ ଜର୍ମାନୀରୁ ମେଲ୍‌ ପଠେଇଥୁଲା । ସେ ଆସନ୍ତା ବୁଧବାର ଆସି ପହଞ୍ଚୁଛି ।” 
ଏ ଖବର ଦେବାର ଆବଶ୍ୟକତା ନାହିଁ । ମେଲ୍ବର କପି ବନ୍ୟା ପାଖକୁ ମଧ୍ଯ ଆସିଛି । 

“ନୀଇଲମ୍‌ ଆଜି ସକାଳେ ଫୋନର କରିଥୂଲା । କାଲି ସଂଧ୍ୟାରେ ଘରକୁ ଆସିବ, 
କହିଛି । ତାକୁ ଫୋନ କରିବ ?”' 

କାଲି କରିବି ।” 

“ଘରେ ପରିବାପତ୍ର ନାହିଁ, ବାହାରୁ କ'ଣ ଖାଇବା ନେଇଯିବା କି ?' 

“ତୁମ ଖୁସି ।” 

“କ୍ଲାନ୍ତ ହେଇଥ୍‌ବ, ଅଯଥା ଆଉ ରନ୍ଧାରଛି କାହିଁକି ?' 

ବନ୍ୟା ଚୁପ୍‌ ରହିଲା । 

ଏଥର କଣେଇ ଥରେ ସ୍ତ୍ରୀକୁ ଦେଖିଲା ସୌରଭ । ଗଳା ଝାଡି କହିଲା, “ସରି, 
ବନି ।”' 

ଆଗ ଭଳି କଥାର କୌଣସି ଉତ୍ତର ଦେଲାନି ବନ୍ୟା । ଗୋଟିଏ ‘ସରି' ଶବ୍ଦରେ 
ଯଦି ସବୁ ଯନ୍ତ୍ରଣା ପୋଛି ହୋଇ ଯାଉଥାଆନ୍ତା ! 

“ସେଦିନ ମୋର ଆଉ ଟିକିଏ ବୁଝିବା ଉଚିତ ଥୁଲା ।””ସୌରଭର ସ୍ଵର ଠିକ୍‌ 
ଅନୁତପ୍ତ ନୁହଁ, ବରଂ କିଭଳି ଅନ୍ୟମନସ୍କ । ଆଇ ଆମ୍‌ ସରି ।” 

ହଠାଡ଼ ପୁରୁଣୀଂ କଥାଟିଏ ବନ୍ୟାର ମନ ଭିତରକୁ ପଶି ଆସିଲା । ସୋମୁର ବୟସ 
ଯେତେବେଳେ ଦୁଇ ବର୍ଷ, ସେତେବେଳେ ହଠାତ ଦିନେ ବିଧ୍ଵସ୍ତ ଅବସ୍ଥାରେ ଅଫିସ୍‌ରୁ ଫେରିଥୁଲା 
ସୌର । “ମୁଁ ରିଜାଇନ଼ କରି ଦେଇଛି, ବନି । ` 

ଚରିଜ଼ାଇନୁ ! କ'ଣ ହେଲା ? a” ବ୍ୟସ୍ତ ଭାବରେ ସେ ପଚାରିଥୁଲା । 

““ ମୋ ପାଇଁ କମ୍ପାନୀର ଗୋଟିଏ ବଡ କ୍ଷତି ହୋଇଯାଇଛି । ଗୋଟିଏ କଷ୍ଟମରୁକୁ 
କିଛି ଜରୁରୀ କାଗଜପତ୍ର ଦେବାର ଥୁଲା, ସେ ଫାଇଲ୍‌ଟା ମୁଁ କୋଉଠି ହଜେଇ ଦେଇଛି । 
ବୋଧହୁଏ ପୂରୁଣା ଖବରକାଗଜ ସାଙ୍ଗରେ ମିଶେଇ ଫୋପାଡି ଦେଇଛି କି କ'ଣ । ସବୁ 
କନ୍ଧଫିଡେନ୍ଵସିଆଲ୍‌ ଇନୂଫର୍‌ମେସନ୍ବ । ଯଦି କାହା ହାତରେ ପଡେ ବିରାଟ କ୍ଷତି ହୋଇଯିବ । 
--- କମ୍ପାନୀ ମୋତେ ଚାକିରିରୁ ତଡିବା ଆଗରୁ ମୁଁ ସବୁ ଦୋଷ ସ୍ଵୀକାର କରି ଇସ୍ତଫା 
ଦେଇଦେଲି । -- ଅଫିସ୍‌ରେ ଆଉ କାହାକୁ ମୁହଁ ଦେଖାଇ ପାରିବିନି ମୁଁ ।”' ପ୍ରାୟ କାନ୍ଦ 
କାନ୍ଦ ସ୍ଵରରେ ସେ କହିଥୂଲା ! 

ବନ୍ୟା ସେତେବେଳେ ଚାକିରି କରିନି । ସେମାନଙ୍କର ସଞ୍ଚୟ ବି ଅତ୍ୟନ୍ତ ସୀମିତ । 
ଏଣେ ଘର ଭଡା, ଘର ଚଳିବା ଖର୍ଚ ଘରେ ଛୋଟ ପିଲା, ପୁଣି ବମ୍ବେ ଭଳି ମହାନଗରୀ - । 

ଅଥଚ ତିଳେ ମାତ୍ର ଦ୍ଵିଧା ନ କରି ବନ୍ୟା ଉତ୍ତର ଦେଇଥ୍‌ଲା, “ତୁମେ ଚିନ୍ତା କରନି । 
ସବୁ ଠିକ ହେଇଯିବ । 

“ଏବେ କ'ଣ କେମିତି ହେବ, ବନି ?”” 

“କିଛି ହେବନି । ତୁମେ ଏତେ ଭାବନି । -¬- ଅନ୍ୟ ଚାକିରି ଖୋଜିବାକୁ ହେବ 
ତ ଖୋଜ । ଦେଖିବ, ସେତିକି ଦିନ ମୁଁ ଠିକ ଚଳେଇ ନେବି ।” 

ସୌରଭକୁ ଅନ୍ୟ ଗୋଟିଏ ଚାକିରି ମିଳିବାକୁ ପ୍ରାୟ ଦେଢ ମାସ ଲାଗିଯାଇଥୁଲା । 
କିନ୍ତୁ ବନ୍ଯା ଦିନେ ବି କଟୁ କଥା କହି ନ ଥୁଲା । ବରଂ ସ୍ବାମୀର ମାନସିକ ଯନ୍ତ୍ରଣା ପୋଛି 
ହେବାକୁ ଚେଷ୍ଟା କରିଥୂଲା । ସେମାନଙ୍କର ଏତେ ବଡ ସମସ୍ୟା କଥା ଆଉ କାହା ଆଗରେ 
ଆଲୋଚନା କରି ନ ଥଲା । ସୌରଭର ସମ୍ମାନ ଜଗି ବାପା, ମା'ଙ୍କ ପାଖରେ ହାତ ବି ପାତି 


ନ ଥୂଲା । ସବୁ ଆଡ଼ୁ ଖଇଁକାଟ କରି ସୀମିତ ସଞ୍ଚୟରେ ଚଳେଇ ନେଇଥଲା ସଂସାର । 


ଅଥଚ ବନ୍ୟା ଯେତେବେଳେ ସୌରଭକୁ ବିକଳ ହୋଇ ପାଖରେ ପାଇବାକୁ ଚାହିଁଥୁଲା, 
କେଉଁଠି ଥୁଲା ସେ ? ଏବେ ଗୋଟିଏ “‘ସରି' ଶବ୍ଦରେ କ'ଣ ସେ ଯନ୍ତ୍ରଣା ପୋଛିହୋଇଯିବ ? 

ବେଶ୍‌ କିଛି ରାସ୍ତା ନିରବରେ କଟିଲା । ହଠାଡ଼ ସୌରଭ କହିଲା, “ବନି, ତୁମ 
ସାଙ୍ଗରେ ମୋର କିଛି ଜରୁରୀ କଥା ଅଛି ।”' 

“କୁହ ।” ' ନିରୁଭାପ ସ୍ଵରରେ ବନ୍ୟା କହିଲା । 

““ ବହୁତ ଦିନ ହେଲାଣି ଭାବୁଛି, ହେଲେ ¬ ¬” 

୧୮୫ 
ମୋବାଇଲ୍‌ ଫୋନ୍ନର ଶବ୍ଦରେ ଦୁଇ ଜଣ ଚମକି ଉଠିଲେ । ସୋମୁ ଫୋନର କରିଛି । 


“ମାମା, କେତେବେଳେ ଆସିଲ ?”' 

““ଏଇଡ, ଘରକୁ ଯାଉଛି ।” 

“ଅଜା କେମିତି ଅଛନ୍ତି ? 

“ଭଲ । ତୋ ଖବର କ'ଣ ରେ ? ମିଡ଼-ଟର୍ମ ପରୀକ୍ଷା ଭଲ ହେଲା ?”' 

“ସବୁ ଭଲ ହେଇଛି । --- ପରେ ପୁଣି କଥା କହିବି । ଏବେ ହିଷ୍ଟି ଆସୋସିଏସନର 
ମିଟିଙ୍ଗୁ ଅଛି । -¬- ରଖୁଛି । ବାଏ ।”” ସବୁବେଳେ ସୋମୁ ତରବର । ମା' ସାଙ୍ଗରେ ବି 
ଭଲରେ କଥା କହିବାର ବେଳ ନାହିଁ । 

ଓଃ, ବନ୍ୟାର ଆଜି ଏତେ ଅଭିମାନ କାହିଁକି ହେଉଛି ? ତା' ମନ କ'ଣ ଏତେ 
କ୍ଷତବିକ୍ଷତ ? 

ବନ୍ଯା ଫୋନ୍ର ବନ୍ଦ କରି ସ୍ଵାମୀ ମୁହଁକୁ ଚାହିଁଲା । “କ'ଣ କଥା ଅଛି, କୁହ ।” 

କିଛି ସମୟ ଆଗରୁ ଯେଉଁ କଥାଟି କହିବା ପାଇଁ ସୌରଭ ସାହସ ଏକାଠି କରିଥୁଲା, 
ସେତକ ଏହା ଭିତରେ ହଜିଯାଇଛି । ରହି ରହି ସେ କହିଲା, ‘ଏବେ ଥାଉ । ଘରେ 
ପହଞ୍ଚିଲେ ବରଂ ¬ ¬” 

କିଛି ନ କହି ବନ୍ୟା ଚୁପ୍‌ ହୋଇ ବସି ରହିଲା । 

ସୌରଭ ବି ଚୁପ୍‌ । କି ଦୁଶ୍ଚିନ୍ତାରେ ଯେ ସେ ହଜିଗଲା, ଆଉ ବାଟରୁ ଖାଇବା କିଣି 
ନେବା କଥା ମନକୁ ଆସିନି । 

ଘରେ ପହଞ୍ଚିବା ମାତ୍ରକେ ବାଥ୍ରୁମ୍‌ରେ ପଶିଗଲା ବନ୍ୟା । କଟକ ଛାଡିବାର 
ତିରିଶ ଘଣ୍ଟା ଉପରେ ହେଇଗଲା । ନ ଗାଧୋଇ ଦେହଟା କେମିତି କେମିତି ଲାଗୁଛି । ମୁଣ୍ଡ 
କାଲି ସକାଳେ ଧୋଇଵ ପଛକେ, ଏବେ ଦେହରେ ପାଣି ନ ଢାଳିଲେ ରହି ହେବନି । 
ଗାଧୋଇ ଆସି ଢିଲା ନାଇଟିଟି ପିନ୍ଧୁ ପିନ୍ଧ କ'ଣ ଯେମିତି ମନେ ପଡିଗଲା ତା'ର । ନାଇଟି 
ଉପରେ ଗାଉନଟା ବାନ୍ଧି ଦେଇ ସୁଟ୍‌କେଶ୍‌ ଖୋଲି କାଗଜ ପୁଡିଆଟିଏ କାଢି ତଳକୁ ଚାଲି 
ଆସିଲା ସେ । 

ଦାଣ୍ଡଘରର ଗୋଟିକିଆ ସୋଫାରେ ବସି ସାମ୍ା କଫି ଟେବୁଲ୍‌ ଉପରେ ଗୋଡ 
ଲମ୍ବେଇ ଦେଇଛି ସୌରଭ । ହାତରେ ହୃଇସ୍କି ଗ୍ଲାସ୍‌ । କଡରେ ଥୁବା ଛୋଟ ଟେବୁଲ୍‌ ଉପରେ 
ରଖା ହୋଇଛି ଜନି ୱଁକର୍‌ର ବୋତଲ । ପାଖରେ ଆଇସ୍‌ ବକ୍ସ୍‌ । 

‘eg 

ଆରମ୍ଭ ହୋଇଗଲା ! ବନ୍ଯା ଦାନ୍ତରେ ଦାନ୍ତ ଚାପିଲା । ଗତ ଚାରି ପାଞ୍ଚ ମାସ 
ଧରି ସୌରଭର ଏଇ ଗୋଟିଏ ନୂଆ ନିଶା ଆରମ୍ଭ ହୋଇଛି । ବାହାଘରର ଏତେ ବର୍ଷ 
ଭିତରେ ତାକୁ ଏକା ଏକା ଘରେ ବସି ଡ୍ରିଙ୍କ କରିବାର କେବେ ଦେଖି ନ ଥୁଲା ବନ୍ୟା । ସାଙ୍ଗ i 
ସାଥୀ ଗହଣରେ ବା କୌଣସି ସାମାଜିକ ଅନୁଷ୍ଠାନରେ ପାନୀୟ ଭାରା ଗ୍ଲାସ୍‌ ହାତକୁ ନେଉଥୂଲା 
ସେ । ତେବେ ଗୋଟିଏ ଦୁଇଟିରୁ ଅଧ୍ଵକ ଡ୍ରିଙ୍କ୍‌ କେବେ ନୁହଁ । ହଠାତ କ'ଣ ଯେ ହେଲା ! 
ଆଜିକାଲି ସନ୍ଧ୍ୟା ହେବା ମାତ୍ରକେ ଘରେ ଏକା ଥୁଲେ ବି ସୌରଭ ବୋତଲ ଖୋଲି ବସି 
ଯାଏ । ପ୍ରଥମ ପ୍ରଥମ ପ୍ରଶ୍ବ କରିଥୂଲା ବନ୍ଯା, ତା'ପରେ ଆପରି, ପୁଣି ବିରକ୍ତି । ହେଲେ 
ସେଇଥୂରୁ ଅଶାର୍ତିର ମାତ୍ରା ଏତେ ଅଧବକ ହୋଇ ଯାଉଥଲା ଯେ ଗତ କେଇ ମାସ ଧରି କିଛି 
କହିବା ଛାଡି ଦେଇଛି ସେ । 

ପାନୀୟର ସାଜସରଞ୍ଜାମ ନେଇ କୌଣସି ମନ୍ତବ୍ୟ ନ କରି ବନ୍ଯା କାଗଜ 

ପ୍ୟାକେଟଟି ସୌରଭ ହାତକୁ ବଢେଇ ଦେଲା । କହିଲା, ˆ ବଡମା” ମହାପ୍ରସାଦ ପଠେଇଛନ୍ତି ।” 

““ବଡମା' !”' ସୌରଭ ହାତର ଗ୍ଲାସ୍‌ଟି ମୁହଁ ପାଖରୁ ଫେରି ଆସିଲା। 

a ।” 

“' ବଡବାପା, ବଡମାଂଙ୍କ ସାଙ୍ଗରେ ତୁମର ଦେଖା ହୋଇଥୂଲା ? ସେମାନେ କଟକ 
ଆସିଥୂଲେ ?”” ଆଶ୍ଚଯ୍ୟରେ ସୌରଭ ପଚାରିଲା । 

“ନା, ବଡବାପା ବାତ ଯୋଗୁଁ ଆଉ ବେଶୀ ଚଲାବୁଲା କରି ପାରୁ ନାହାର୍ତି । ତାଙ୍କୁ 
ଛାଡି ବଡମା' ଆସିବେ କେମିତି ? -¬-¬ ମୁଁ ଯାଇଥ୍ଲି ପୁରୀ ।” 

“ତୁମେ ¬-- ?”” ସୌରଭ ପାଟିରୁ କଥା ହଜିଗଲା । 

ବଡବାପା, ବଡମା” ମାନେ ସୌରଭର ବଡବାପା, ବଡମା” । ସୌରଭର ବୟସ 
ଯେତେବେଳେ ଚାରି, ସେତେବେଳେ ଆକ୍ସିଡେଣ୍ଟ୍‌ରେ ତା' ବାପା ହଠାତ ଚାଲିଗଲେ । ମା' 
ପୁଅଙ୍କୁ ସମ୍ଭାଳି ନେବାକୁ ବାପଘରେ ଆମ୍ମୀୟଙ୍କର ଅଭାବ ନ ଥୁଲା । କିନ୍ତୁ ସୌରଭର ମା’ 
ଚାଲିଗଲେ ଦେଢଶୁର, ବଡ ଜାଂ'ଙ୍କ ପାଖକୁ । ଚାକିରି କରି ପୁଅର ଯନୁ ନେଇ ଦିନ ତାଙ୍କର 
କଟିଯାଉଥୂଲା ବେଶ୍‌ ଭଲରେ । ହେଲେ କ'ଣ ଯେ ହେଇଗଲା ଦିନେ, ମାତ୍ର କେଇ ମାସର 
ଅସୁସ୍ତତାରେ ସେ ବି ହଠାଡ଼ ' କରି ଚାଲିଗଲେ । ଡାକ୍ତର କହିଲେ ¬ କିଡ଼ନି ଫେଲିଓର୍‌ ! 
ବାପା ମାଂ ଛେଉଣ୍ଡ ପିଲାର୍ଟିକୁ ବଡବାପା, ବଡମା' ମଧ୍ଯ ନିଜ ପୁଅଂଭଳି ମଣିଷ କରିଥୁଲେ । 
ନିଜର ଚାରି ପିଲାଙ୍କୁ ଭିନ୍ନ ଭାବରେ ନେବେହେତଲ ଦେଖି ନ ଥୂଲେ । ସୌରଭକୁ କଲେଜରେ 

୧୮୭ 
ପଢେଇ ଇଞ୍ଜିନିଅର୍‌ କରିଥୂଲେ । ସେ ଚାକିରି କରିବା ପରେ ଖୋଜି ଖୋଜି ବନ୍ୟାକୁ ବାଛି 


ଆଣିଥୂଲେ ତା' ପାଇଁ । 

ସେମାନଙ୍କର ଚାରି ବଖୁରିଆ ପୁରୀ ଘରକୁ ଯେତେବେଳେ ବନ୍ଯା ଯାଇଛି, 
ସେତେବେଳେ ଝିଅର ସ୍ଵେହ ପାଇଛି । ଏଥର ବି ସେମାନେ ତା' ଆସିବା ଖବର ପାଇ 
ଫୋନ୍‌ କରିଥୁଲେ । ବଡବାପା କହିଥୂଲେ, “ତୁ ତୋ ବାପାଙ୍କ ପାଖରେ ରହ, ମା” । ଏତେ 
ବଡ ଘାଟିଟାଏ ଗଲା ସମୁଦିଙ୍କର ! ଜଡ଼ ପୁରୀ ଆସିବା ଦରକାର ନାହିଁ । ଆମେ ଭଲ 
ଅଛୁ ।”' 

“ମୁଁ ଦେଖିବି, ବଡବାପା ।”' ସେ ସେତେବେଳେ କହିଥୂଲା । କିନ୍ତୁ ବାପା ଟିକିଏ 
ଭଲ ହେବା ପରେ ତା” ମନ ମାନି ନ ଥୁଲା । ସେଇଥ୍‌ପାଇଁ ସୌରଭ କିଛି କହି ନ ଥୂଲେ ବି 
ସେ ପୁରୀ ଯାଇ ସେମାନଙ୍କୁ ଦେଖି ଆସିଥୁଲା। 

ସୌରଭ ହାତରେ ଘୂରେଇ ଘୂରେଇ ପୁରୁଣା ଓଡିଆ ଖବରକାଗଜରେ 
ଗୁଡାହୋଇଥୁବା ପ୍ୟାକେଟ୍‌ଟିକୁ ଦେଖୁଥୂଲା । କ'ଣ ଏତେ ଭାବୁଥୂଲା କେଜାଣି ? 

“ଓ ହୁ, ବଡବାପାଙ୍କର ଚିଠି ବି ଅଛି ସେଥୁରେ ।”” କଥାଟି କହି ଦେଇ ବନ୍ଯା 
ରୋଷେଇ ଘର ଭିତରେ ପଶିଗଲା | ବାଟରୁ ଖାଇବା କିଣି ନେବା କଥା ସୌରଭ ଭୁଲିଗଲା । 
ବନ୍ୟାର ବି ମନେ ପକାଇବାର ଆଗ୍ରହ ନ ଥୁଲା । ଠିକ୍‌ ଅଛି, ଡାଲି ଚାଉଳ ମିଶେଇ ଖେଚେଡି 
ଟିକିଏ କରି ଦେବାକୁ କେତେ ଆଉ ସମୟ ଲାଗିବ ! ଘରେ ପରିବା ତ ନାହିଁ, ଆଳୁ ପିଆକ ବି 
ଶେଷ । ଆଚାର ଲଗେଇ ଖାଲି ଖେଚେଡି ଖାଇ ହେବନି ? ନା, ପାମଡ ଭାଜି ଦେବ ସେ 
ଖେଚେଡି ସାଙ୍ଗରେ ? 

ଆଲମାରୀରୁ ମୁଗ ଡାଲି କାଢିଲା- ବନ୍ୟା । ଉଃ, ଗାଧୋଇ ପଡିବା ପରେ କି ଯେ 
କ୍ଲାନ୍ତ ଲାଗୁଛି ! 

“ବନି,” ଦାଣ୍ଡଗରୁ ସୌରଭ କହିଲା, ମୁଁ ପିଜା ମଗେଇ ଦେଇଛି । ଏବେ 
ଆସିଯିବ । ରାନ୍ଧିବା ଦରକାର ନାହିଁ ।” ` 
I ଯାହେଉ । ସ୍ଵସ୍ତିର ନିଶ୍ଵାସ ନେଇ ବନ୍ୟା ଦାଣ୍ଡଗରକୁ ଫେରିଆସିଲା । ସୋଫାରେ 
ଗୋଡ ଉଠେଇନବଷିଯାଇ ଆଗ ଭଳି ଶୁଖିଲା ସ୍ଵରରେ କହିଲା, “ କଂଣ କଥା ଥୂଲା କହୁଥ୍ଲ, 
କହ । 

୧୮୮ 

ସୌରଭର ଡାହାଣ ହାତରେ ବଡବାପାଙ୍କ ଚିଠି । ବୀ ପାଖରେ ରଖା ହୋଇଛି 
ମହାପ୍ରସାଦ ପୁଡିଆଟି । କାହିଁକି ସୌରଭର କଥା କହିବାର ଶକ୍ତି ଚାଲିଯାଉଛି ? ଗତ କେଇ 
ମାସ ଧରି ଚେଷ୍ଟା କରୁଛି ସେ, ପାରୁନି । ଏଥର ତିନି ସପ୍ତାହ ଧରି ନିଜକୁ ପ୍ରସ୍ତୁତ କରି 
ରଖିଥୁଲା ସେ, ବାଟରେ କହିବା ଆରମ୍ଭ ବି କରିଥଲା, କିନ୍ତୁ ହଠାତ୍ବ କାହିଁକି ମୁଣ୍ଡ ଭିତରଟା 
ଫାଙ୍କା ହୋଇଗଲା ! 

ନିଜକୁ ଶକ୍ତ କଲା ସୌରଭ । ହୃଇସ୍କିରୁ ଗୋଟିଏ ବଡ ଢୋକ ନେଇ କହିଲା, 
ନି 

କଲିଂ ବେଲ୍ଵର ଶବ୍ଦ । ପୁଣି କଥାରେ ବାଧା ପଡିଲା । ପିଜା ନେଇ ' ପିଜା ହଟ୍‌'ରୁ 
ଲୋକଟିଏ ଆସିଛି । 

ଲୋକଟି ଯିବା ପରେ ପରେ ଦୁଇଟା ପ୍ଲଟ୍‌ ନେଇ ଆସିଲା ବନ୍ୟା । ଗରମ ଗରମ 
ନ ଖାଇ ଦେଲେ ଚିଜ୍‌ ପିଜା ପରେ ଆଉ ଖାଇ ହେବନି । ନିଜ ପ୍ଲେଟ୍‌ରେ ଛୋଟ ଖଣ୍ଡେ ରଖି 
ସୌରଭ ଆଡକୁ ବାକୀଟା ବଢେଇ ଦେଲା ସେ । ସେଇ ଛୋଟ ଖଣ୍ଡ ବି ସେ ପୂରା ଖାଇପାରିଲା 
ନାହିଁ । ଦୁଇ ତିନିଟା କାମୁଡ ଦେବା ପରେ କ”ଣ ଯେ ହେଲା, ବନ୍ୟା ଆଉ ସୋଫାରେ ବସି 
ରହି ପାରିଲା ନାହିଁ । ପେେଟ୍‌ଟାକୁ ରୋଷେଇ ଘରେ ରଖି ଦେଇ କୌଣସି ମତେ ହାତ ମୁହଁ 
ଧୋଇ ଦେଇ ଶୋଇବା ଘରକୁ ଚାଲି ଯାଇ ବିଛଣାରେ ପଡିଗଲା ସେ । ରାତିଯାକ କଡ ବି 
ଓଲଟେଇନି । 

ସୌରଭର କଥା ଅକୁହା ରହିଗଲା । 

ସକାଳ ସାଢେ ଛଅଟା ବେଳେ ଯେତେବେଳେ ବନ୍ଯାର ନିଦ ଭାଙ୍ଗଲା, ସେ 
ସେତେବେଳେ ଦେଖିଲା ଗାଧୋଇ ପାଧୋଇ ସୌରଭ ପ୍ରସ୍ତୃତ । ମୁହଁ ସାମାନ୍ୟ କଠିନ 
ହୋଇଗଲା ତା'ର । ଆରମ୍ଭ ହୋଇଗଲା ଟୁର୍‌ କାଯ୍ୟକ୍ରମ । 

“ ଫ୍ଲୋରିଡା ଯାଉଛି ।” ” ସୌରଭ ବାଳରେ ପାନିଆ ଚଲାଉ ଚଲାଉ କହିଲା । 

“ବୁ ।”” ନୂଆ କଥା ଆଉ କ'ଣ ? ବନ୍ଯା ବିଛଣାରୁ ଓହ୍ଲେଲ୍‌ ପାଦରେ ଚଟିଂ 
ଗଳେଇଲା । 

“ରବିବାର ଆସିବି ।” ” ଏକଥା ନ ଵଣେଇଥଲେ ବି ଚଳି ଥାଆନ୍ତା ! 

“ବନି , ତୁମ ସାଙ୍ଗରେ କଥା ଅଛି ।” 

୧୮୯ 
କାଲି ରାତିରେ କଥା ବାକୀ ରହିଯାଇଥୁଲା ନା ? 


ସୌରଭ ଛୋଟ ପାନିଆଟା ପ୍ୟାଣ୍ଟର ପଛ ପକେଟରେ ଗଳେଇଲା । ଦ୍ରେସରୁ 
ଉପରୁ ମଏଶ୍ଚରାଇଜର୍‌ ବୋତଲଟା ଉଠେଇ ଡାହାଣ ପଟକୁ କଡେଇ ରଖିଲା । ହାତରେ 
ବାନିଥ୍‌ବା ଘଣ୍ଟାକୁ ଖୋଲିଲା । ପୁଣି ବାନ୍ଧିଲା । 

ବନ୍ୟା ସୌରଭକୁ ଲକ୍ଷ୍ୟ କରୁଥଲା । ଲକ୍ଷ୍ୟ କରୁଥଲା ତା'ର ମାନସିକ ଅସ୍ତବ୍ୟସ୍ତତା । 
କ'ଣ କହିବାକୁ ଅଛି ଯେ ଏତେ ଭୟ ! 

“ଏବେ ହୁଏତ ମୋତେ ଫ୍ଲୋରିଡାର ମାୟାମୀରେ ବେଶୀ ଦିନ ରହିବାକୁ ହେବ ।”' 
ଢୋକ ଗିଳି ସୌରଭ ଆରମ୍ଭ କଲା । 

““ଫ୍ଲୋରିଡା ପ୍ରୋଜେକ୍ରଟ୍‌ ଏପଯ୍ୟନ୍ତ ଶେଷ ହୋଇନି ? ? କାଲିତୁ ଏପଯୀ୍ୟନ୍ତ କେବଳ 
ଦରକାରୀ କଥା କହୁଥ୍‌ବା ବନ୍ଯା ପାଟିରୁ ପ୍ରଶ୍ନଟିଏ କେମିତି କେଜାଣି ଖସିଗଲା । 

““ ପ୍ରୋଜେକ୍ରଟ୍‌ ଶେଷ ।' 

ବନ୍ୟା ଅପେକ୍ଷା କଲା । 

ରହି ରହି ଏଥର ସୌରଭ କହିଲା, ମୁଁ ଏଠିକା ଚାକିରି ଛାଡୁଛି, ବନି । ଫ୍ଲୋରିଡାର 
ଗୋଟାଏ ସଫ୍ଟ୍‌ଞ୍ଜେରୁ କମ୍ପାନୀ ମତେ ଚାକିରି ଅଫର୍‌ ଦେଇଛି । ଭଲ ଚାକିରି । ଦରମା 
ଭଲ ।' 

ଏଇ କଥା କହିବାକୁ ଥିଲା ତା'ହେଲେ ! ବନ୍ୟା ପୁଣି ବିଛଣାରେ ବସିଗଲା । 

ଏଇ କଥା କହିବାକୁ କାଲିଠୁ ତା'ହେଲେ ଚେଷ୍ଟା କରୁଥଲା ସୌରଭ ! ବନ୍ୟାକୁ 
ନିଉ ଜର୍ସି ଛାଡିବାକୁ କହିବାକୁ ତା' ମନରେ ଏତେ କୁଣ୍ଠା ! 

ବନ୍ୟାକୁ ହଠାତ୍ଵ ଭୀଷଣ ଖରାପ ଲାଗିଲା । ମନରେ ଦୃହ୍ଦ୍ରଟିଏ ଉଠିଲା ବି । 
ସତରେ କ'ଣ ଚାକିରି କରିବା ପରେ ସେ ବଦଳିଯାଇଛି ? ଖୁବ୍ର ଗମ୍ଭୀର ହୋଇଯାଇଛି ? 
କଠୋର ହୋଇଯାଇଛି ? ନହେଲେ ଏଇ କଥାଟି କହିବାକୁ ସୌରଭ ଏତେ ସମୟ ନେଲା 
କାହିଁକି ? ଏତେ ଭୟ ଭୟରେ ବା ଏଇ କଥାଟି କହିଲା କାହିଁକି ? ବନ୍ୟା ଅସନ୍ତୁଷ୍ଟ ହେବ 
ବୋଲି ? 

ପ୍ରାୟ ଦୁଇ ବର୍ଷ ତଳେ ସୌରଭର ଯେତେବେଳେ ସିଆଟଲ୍‌ ଯିବା କଥା ହୋଇଥଲା, 
ସେତେବେଳେ ମଧ୍ଯ ମୁହୂର୍ଭକ ଭିତରେ ମନ ସ୍ଥିର କରି ନେଇଥୁଲା ବନ୍ୟା । ନିଉ ଜର୍ସି ଛାଡି 
ଯିବାକୁ ପ୍ରସ୍ତୁତ ହୋଇଯାଇଥୂଲା । ପରେ ଅବଶ୍ୟ ସେ ଜାଣିଥୂଲା ଯେ ତାକୁ ଘରଦ୍ଧାର ବିକ୍ରି 

୧୯୦ 
କରି ଯିବାକୁ ହେବନି । ସୌରଭର ଆରମ୍ଭ ହେବ ଯାଯାବର ଜୀବନ । 


କିନ୍ତୁ ବର୍ଭମାନ କଥା ଭିନ୍ନ । ନୂଆ ସହରରେ ନୂଆ ଚାକିରି { ନିଉ ଜର୍ସି ଛାଡିବାକୁ 
ହଁ ହେବ । ବନ୍ୟାକୁ ଚାକିରି ଛାଡିବା କଥା କହିବାକୁ କଂଣ ସୌରଭର ଏତେ ଦ୍ବିଧା ? ମନେ 
ମନେ ହସିଲା ବନ୍ୟା । ଏତେ ବର୍ଷ ଭିତରେ ତାକୁ ଆଉ ଚିହ୍ନିଲା ନାହିଁ ସୌରଭ । 

“ଆଗ ଭଳି ତୁମର ଟୁର୍‌ ଚାଲିବ ? 

“ନା । ଟୁର୍‌ ପ୍ରାୟ ନାହିଁ ।”” 

ତା'ମାନେ ତ ମାୟାମୀରେ ସେଟଲ୍‌ କରିଯିବାକୁ ହେବ । ଘର କିଣିବାକୁ ହେବ । 

ସୌରଭ କିଛି କହିଲା ନାହିଁ । 

ତା' ମୁହଁକୁ ଚାହିଁ ବନ୍ୟା ଭାବି ହେଉଥୁଲା । 

ଏଥର ବି ମନ ସ୍ଥିର କରିବାକୁ ତାକୁ ଆଦୌ ସମୟ ଲାଗିଲା ନାହିଁ । ସେ ସୌରଭକୁ 
ପଚାରିଲା , “କେବେ ଯିବାକୁ ହେବ ?” 

. ସୌରଭ ନିଜ କଥାରେ ଆଉ କଂଣ ଯୋଡିବାକୁ ଚେଷ୍ଟା କରୁଛି । ସେ କିଛି କହିବା 
ଆଗରୁ ବନ୍ୟା କହି ଉଠିଲା, ' ମୁଁ ଆଜି ବୁଝୁଛି, ଇଷ୍ଟର୍ଣ୍ଣ ବ୍ୟାଙ୍କର ବ୍ରାଞ୍ଚ ମାୟାମୀରେ ଅଛି କି 
ନାହିଁ । ଯଦି ନ ଥୁବ, ତେବେ ଏଠି ରିଜାଇନ କରି, ସେଠି ଅନ୍ୟ କୋଉ ବ୍ୟାଙ୍କରେ ଚାକିରି 
ନେଇଯିବି । ଅସୁବିଧା ହେବନି ଜମା ।”” 

ସୌରଭ କିଛି କହି ପାରିଲା ନାହିଁ, ବନ୍ୟାକୁ ଚାହିଁ ରହିଲା କେବଳ । 

କିଛି ସମୟ ପରେ କହିଲା, “ଏପଯୀ୍ୟନ୍ତ ଚେଆରୁମ୍ୟାନଙ୍କ ସାଙ୍ଗରେ ଇଣ୍ଟରୁଭ୍ୟୁ 
ହେଇନି । ସେଇଟା ହେଇଯାଉ ।” 

ଚାଲିଗଲାଣି ସୌରଭ । ବନ୍ୟା ଏଥର ବ୍ୟାଙ୍କକୁ ଯିବା ପାଇଁ ପ୍ରସ୍ତୁତ ହେଲା । 

ଶାୱାର୍‌ର ଗରମ ପାଣିରେ ବାକୀ କ୍ଲାନ୍ତି ସହିତ ତା'ର ବଳକା ଅଭିମାନ 
ଧୋଇହୋଇଯାଉଥୁଲା । 

ତା' ଓଠରେ ଛୋଟ ହସଟିଏ ଖେଳିଗଲା । 

ଏଥର ସବୁ ଠିକ୍‌ ହୋଇଯିବ । ଆଗ ଭଳି କାମର ଚାପ ନ ରହିଲେ ସୌରଭ ବି 
ହେଇଯିବ ସେଇ ଆଗ ଭଳି । ତା” ସାଙ୍ଗରେ ଆଉ ଚମା କଳି କରିବନି ବନ୍ୟା । 

୧୯୧ 
 ସ୍ତୁଲ୍‌ କଲେଜରେ ପଡିବା ବେଳେ କେହି ଯଦି ବନ୍ୟାକୁ ପଚାରୁଥ୍ଲା - ‘ତୋର 
ପ୍ରିୟ ରତୁ କ'ଣ ?”, ଭରର ଦେବାରେ ସେ ସାମାନ୍ୟ ଇତସ୍ତତଃତା ବି କରୁ ନ ଥଲା । କହି 
ଦେଉଥୂଲା ¬ ‘ବସନ୍ତ । ବସନ୍ତ ଭଳି ରତୁ ଅଛି ?' ଆମ୍ଭ ଗଛର ବଉଳ, ବଉଳ ଗହଳରେ 
କୋଇଲି, ବଗିଚାରେ ସଜେଇ ହୋଇ ରହିଥ୍‌ବା ଫୁଲର ସମ୍ଭାର ବିହ୍ନଳ କରି ରଖୁଥୁଲା ବନ୍ୟାକୁ । 
ପୁଣି ଯେତେବେଳେ ପଡ଼ିଶା ଘରେ ରହୁଥ୍‌ବା ସୁମି ନାନୀ ଭୋରରୁ ଗୀତ ଅଭ୍ୟାସ କରିବା 
ବେଳେ ଉପେନ୍ଦ୍ର ଭଞ୍ ଗୋପାଜକୃଷ୍ଣଙ୍କ ବସନ୍ତ ରସ ଭରା ଛାନ୍ଦ, ଓଡିଶୀ ଗାଉଥୂଲେ, 
ସେତେବେଳେ କି ଯେ ଶୀହରଣ ଖେଳିଯାଉଥୁଲା ତା' ଦେହରେ ! 
ଏବେ ବି ବସନ୍ତକୁ ଭଲ ପାଏ ବନ୍ୟା । କିନ୍ତୁ ଆମେରିକା ଆସିବା ପରେ ବସନ୍ତର 
ସ୍ଥାନ ଦ୍ଵିତୀୟରେ । ପ୍ରଥମ ସ୍ଥାନ ଅଧ୍ବକାର କରି ନେଇଛି - ‘ଫନଲ୍‌' । 
ଆମେରିକାର ବିଭିନ୍ନ ରତୁ ଭିତରୁ “ଫଲ୍‌” ହିଁ ବନ୍ୟାର ସବୁଠାରୁ ପ୍ରିୟ । ନିଉ 
ଜର୍ସିରେ ଆସି ପହଞ୍ଚିବା ପ୍ରଥମ ବର୍ଷ “ଫଲ୍‌' ଶବ୍ଦଟି ବିଭିନ୍ନ ଲୋକଙ୍କ କଥାରେ ବାରନ୍ବାର 
ଶୁଣିଥ୍ଲା ସେ । କିଏ ହୁଏତ କହିଲା, ‘ମୋ ପୁଅ ଫଲ୍‌ ସେମିଷ୍ଟର୍‌ରେ କଲେଜ୍‌ ଯିବ । କିମ୍ଭା 
ଆଉ କିଏ - ‘ଫଲ୍‌ରେ ଆମେ ନୂଆ ଘରକୁ ଯିବୁ ।' ଜଣେ ବନ୍ୟାକୁ ପଚାରି ଦେଇଥୂଲା - 
“ତୁମେ ଫଲ୍‌ କଲର୍‌ ଦେଖିବାକୁ ଯିବ ନାହିଁ ? ଆମେ ସବୁ ବର୍ଷ କାନାଡା ଯାଉ ଫଲ୍‌ କଲରୁ 
ଦେଖିବାକୁ ।” 
ଶେଷରେ ସୌରଭକୁ ପଚାରିଥ୍‌ଲା ସେ - ‘ଫଲ୍‌ ମାନେ କ'ଣ ?” ତା” ଭଳି 
ସୌରଭ ବି ସେତେବେଳେ ଅନଭିଜ୍ଞ । ସେ କହିଥୂଲା, ““ରତୁ ପରିବର୍ରନ ଭଳି କିଛି କଥା 
ହୋଇଥ୍‌ବ | ମୁଁ ଯେତେ ଦୂର ଜାଣିଛି ଆମର ଯେଉଁ ସମୟଟି ଶରତ ରତୁ, ସେଇ ସମୟକୁ 
ଏଠି ଫଲ୍‌ କହନ୍ତି ।” 
ସୌରଭ ଯେଉଁ କଥାଟି କହିଥୂଲା, ତା' ମିଛ ନୁହଁ । କିନୁ ନୀଳ ଆକାଶ ବ୍ୟତୀତ 
ଦେଶର ଶରତ ରତୃ ସାଙ୍ଗରେ ଯେ ଏଠିକାର ଫଲ୍ଵର କୌଣସି ତୁଳନା ନାହିଁ, ସେକଥା ସେଇ 
ପ୍ରଥମ ବର୍ଷ ବନ୍ଯା ବୁଝି ଯାଇଥଲା । ଅଢ୍ମୋବରୁ ତୃତୀୟ ସପ୍ତାହ ଆଡକୁ ସେ ଆଶ୍ଚଯ୍ୟ 
ଭାବରେ ଲକ୍ଷ୍ୟ କରିଥଲା ଯେ ଅଧ୍ଵକାଂଶ ଗଛର ରଙ୍ଗ ବଦଳି ବଦଳି ଆସୁଛି । ଶାଗୁଆ 
ପତ୍ରମାନ ହୁଏତ ଲାଲ୍‌ ହେଇଯାଉଛନ୍ତି । ବା ହଳଦିଆ । ମାତ୍ର କେଇଟା ଦିନ ପରେ ଆଉ 
ଶାଗୁଆ ପତ୍ରର ଚିହ୍ନ ହିଁ ରହିଲା ନାହିଁ । ଗଛମାନଙ୍କର ସେ କି ଞିଜଲ୍ୟ ! ଗୋଟିଏ ଗୋଟିଏ 
ଗଛ ଏକଦମ୍‌ ଲାଲ । କେଉଁଟା ବା କମଳା ମିଶା ଲାଲ୍‌ । ଆଉ କେଉଁଟା ପୁଣି ହଳଦିଆ । 

୧୯୨ 

ଏଇ ତାହେଲେ ‘ଫଲ୍‌ କଲରୁ” ! 

ଅନ୍ୟମାନଙ୍କୁ ଶୁଣି ସେମାନେ ନଭେମ୍ବର ପ୍ରଥମ ସପ୍ତାହରେ ଗାଡି ନେଇ ଚାଲି 
ଯାଇଥୂଲେ ଭର୍ମଣ୍ଢ୍‌ । ସେ ଦୃଶ୍ୟ ଜୀବନରେ ଭୁଲିବନି ବନ୍ୟା । ରାସ୍ତାର ଦୁଇ ଧାରରେ ଗଛ । 
ଆଉ ଢଣେ ଯେମିତି ତୂୃଳୀ ଧରି ଗଛମାନଙ୍କର ପ୍ରତିଟି ପତ୍ରକୁ ରଙ୍ଗ କରିଛି । ରାସ୍ତାଠୁ କିଛି 
ଦୂରରେ ପାହାଡ । ସେସବୁ ପାହାଡରେ ଯେମିତି ରଙ୍ଗର ନିଆଁ ଲାଗି ଯାଇଥଲା । 

ସେଇ ପ୍ରଥମ ବର୍ଷଠୁ ହିଁ ଫଲ୍ଲ ତାହାର ସବୁଠାରୁ ପ୍ରିୟ ସମୟ । 

ଏବେ ସେଇ ଫନ୍ବ୍‌ । ପାଦ ଟିପି ଟିପି ନିଉ ଜର୍ସିକୁ ଆସୁଛି । ଏବେ କିନ୍ଧୁ ଆମେରିକାର 
ଉତ୍ତର ଅଂଶରେ ସବୁ ଗଛର ରଙ୍ଗ ବଦଳି ସାରିଥ୍‌ବ । ଗତ ଦୁଇ ବର୍ଷ ଧରି ଫଲ୍‌ କଲର୍‌ 
ଦେଖିବାକୁ କୁଆଡେ ଯାଇ ହେଇନି । ଏ ବର୍ଷ କିନ୍ତୁ ଯେମିତି ହେଲେ ଯିବ ସେ । ଆଜି ଘରେ 
ପହଞ୍ଚି ବନ୍ଯା ସୌରଭ ସାଙ୍ଗରେ କଥା କହିବ । କାଲି ରବିବାର । ସକାଳୁ ସକାଳୁ ଆଲ୍ବବନି 
ଚାଲିଗଲେ କେମିତି ହୁଅନ୍ତା ? ସକାଳୁ ଯାଇ ରାତି ସୁଦ୍ଧା ଫେରି ଆସି ପାରିବେ ସେମାନେ । 
ଆଜିକାଲି ଚିତ୍ରା ଭାଉଜ, ଭାଇନା ଆଲ୍ବନିରେ ରହୁଛନ୍ତି । ବହୁତ ଅର ଡାକିଲେଣି, କିନୁ ଯାଇ 
ହେଉନି । ଗଲେ ଭାଇନା, ଭାଉଜଙ୍କ ସାଙ୍ଗରେ ଦେଖା ହେଇଯାଆନ୍ତା, ଆଉ ଫଲ୍‌ କଲର୍‌ ବି 
ଉପଭୋଗ କରି ହୁଅନ୍ତା । ନା, ଘରେ ପହଞ୍ଚି ସେ ସୌରଭ ସାଙ୍ଗରେ କଥା କହିବ । ନହେଲେ 
ପୁଣି ସୋମବାର ହେଲେ ଫ୍ଲୋରିଡା ପଳେଇବ ସେ । ନୂଆ କମ୍ପାନୀର ଚେଆରୁମ୍ୟାନ୍ନଙ୍କ 
ସାଙ୍ଗରେ ଫାଇନାଲ୍ବ ଇଣ୍ଟର୍‌ଭ୍ୟୁ । ଇଣ୍ଟରଭ୍ୟୁ ଠିକ ନୁହଁ, ସୌଜନ୍ୟମୂଳକ କଥାବାର୍ରା । ଏତେ 
ବର୍ଷ ଭିତରେ କମ୍ପ୍ୟୁଟର୍‌ ଇଣ୍ଡଷ୍ଟିର କାଇଦା କାନୁନ ଜାଣି ନେଇଛି ସେ । 

ଚାକିରି ହୋଇଗଲେ କ”'ଣ ହେବ ? କେବେ ଫ୍ଲୋରିଡା ଯିବାକୁ ହେବ ସେମାନଙ୍କୁ ? 
କେତେଥର ସେ ସୌରଭକୁ ପଚାରିଲାଣି, କିନୁ ସୌରଭର ପରିଷ୍କାର ଉତ୍ତର ନାହିଁ । ବୋଧହୁଏ 


ms ms i 


ଚାହୁନି। 

ବନ୍ୟା ଶୁଣିଛି ମାୟାମୀରେ ଘର ଦାମ ବହୁତ ବେଶୀ । ନିଉ ଜର୍ସିର ଟାଉନ୍ହାଉସ୍‌ଟି 
ବିକ୍ରି କରି ଯେତିକି ମିଳିବ, ସେତିକି ଟଙ୍କାତେ ସେଠି କ'ଣ ଭଲ ଘରଟିଏ କିଣି ହେବ ? ନିଶ୍ଚୟ 
କିଣି ହେବ । ନୂଆ ଚାକିରିରେ ସୌରଭର ଦରମା ବେଶ୍‌ ବଢ଼ିଯିବ । ତା'ପରେ ସେମାନେ ଦୁହେଁ 
ମିଶି ଅଧକ ମର୍ଟଗେଜ୍‌ ଦେଇ ବଡ ଘରଟିଏ କିଣିବେ ମାୟାମୀରେ । ଯେଉଁଠି ବଗିଚା ଥୁବ, 
ଢେକୁ ମଧ୍ଯ ଥୁବ । ଏବିଷୟରେ କାହାକୁ ପଚାରିବ କି ବନ୍ୟା ? ନା, ଥାଉ । ଵଡ ଲୋକଦେଖାଣିଆ 
କଥାଟିଏ ହେଇଯିବ । ଆଜି ବରଂ.ସେ ଇଣ୍ଟରୁନେଟ୍‌ରେ ଟିକିଏ ଦେଖିବ । 

୧୯୩ 
କେତେ ଆଡେ ଖେଳିଯାଉଥୁଲା ବନ୍ୟାର ମନ ! 
ଆଜି ଶନିବାର । ଶନିବାର ଦିନ ବ୍ୟାଙ୍କ ବନ୍ଦ ହୁଏ ବାରଟାରେ । ଅନ୍ୟ ଦିନମାନଙ୍କରେ 
ବ୍ୟାଙ୍କ ବନ୍ଦ ହେବା ପରେ ବି କେତେ ଜଣ ଅଧ୍ଵକ ସମୟ ରହି ନିଜର ବାକୀ କାମ ଶେଷ 
କରର୍ତି । କିନ୍ତୁ ଶନିବାର ତା’ ହୁଏନି । ବାରଟା ପନ୍ଦର ସୁଦ୍ଧା ସମସ୍ତେ ପ୍ରାୟ ବାହାରି ଯାଆନ୍ତି । 
ଘରେ ଏକା ଥୁଲେ ବି ବନ୍ୟା ବ୍ୟାଙ୍କରୁ ବାହାରିଯାଏ ।! ଆଜି ପୁଣି ଘରେ ସୌରଭ । 
ସମୟ ଉପରେ ଅଖି ବୁଲାଇଲା ବନ୍ୟା । ଆରେ, ବାରଟା କୋଡିଏ ହୋଇଗଲାଣି ! 
ଚଟ୍‌ କରି ସେ ରେଡିଓ ସୁଇଚ ଅନ୍ଧ କଲା । ହିନ୍ଦୀ ରେଡିଓ ଷ୍ଟେସନରେ ଶନିବାର ବାରଟାରୁ 
ଗୋଟାଏ ପ୍ରିୟା ବୋଲି ଝିଅଟିଏ ଆସେ । ରୀନାର ଠିକ୍‌ ଓଲଟା ଏଇ ପ୍ରିୟା । ମାର୍ଜିତ , ଶାନ୍ତ 
କଥାବାର୍ଭା । ଭାଷା ମଧ୍ଯ ସୁନ୍ଦର । ଆଉ ଗୀତ ବଜାଏ ଆହୁରି ବଢିଆ । ବଛା ବଛା ପୁରୁଣା 
ହିନ୍ଦୀ ରୋମାଣ୍ଟିକ୍‌ ଗୀତତକ ଏଇ ସମୟରେ କାନରେ ପଡେ } 
ଆଜି ବି ବ୍ୟତିକ୍ରମ ନାହିଁ । ରେଡିଓରୁ ଭାସି ଆସିଲା ହେମନ୍ତ, ଗୀତା ଦତ୍ତଙ୍କର 
ମୁଝକୋ ତୁମ ଜୋ ମିଲେ, କେ ଜହା ମିଲ୍ଗୟା' । 
ଗୁଣୁଗୁଣୁ କରି ଗୀତରେ ସ୍ଵର ମିଳାଇଲା ସେ । 
ବନ୍ୟା ଗାଇପାରେନି ଜମା । କିନ୍ତୁ କାଚ ବନ୍ଦ ଗାଡି ଭିତରେ ତା” ବେସୁରା ଗୀତ 
ଶୁଣୁଛି କିଏ ? 
ଆଜି ସତରେ ତା” ମନ ଭାରି ଖୁସୀ । ବ୍ୟାଙ୍କରେ ଦିନଟି ଯେ ଏତେ ଭଲରେ 
କଟିବ , ସକାଳୁ ସେ ଅନୁମାନ କରିପାରିନି । 
ବହୁତ ଦିନରୁ ମନରେ ଥବା ପ୍ରୋଜେକ୍ରଟ୍‌ଟି କେବଳ ଭଲରେ ଭଲରେ ଯେ 
ହୋଇଗଲା, ତା' ନୁହଁ । ସେଥ୍ପାଇଁ ବନ୍ୟାକୁ ପ୍ରଶଂସା ବି ମିଳିଲା ଅନେକ । 
ପ୍ରୋଜେକ୍ରଟ୍‌ଟି କ୍ରେଡିଟ୍‌ କାର୍ଡ ନେଇ । ସୋମୁ କଲେଜ ଯିବାର କେଇ ମାସ 
ପରେ ଦିନେ ଥଟ୍ଟାରେ ଥଟ୍ଟାରେ କହିଥୁଲା, “ମାମା, କଲେଜ ଗଲା ବେଳେ ତୁମେ ଆଉ 
ବାପା ମୋତେ କ୍ରେଡିଟ୍‌ କାର୍ଦ୍ଧ ଦେବାକୁ ମନାକରିଦେଲ, କିଚୁ ଜାଣିଛ ସବୁ ସପ୍ତାହରେ ଦୁଇ 
ତିନିଟା କମ୍ପାନୀରୁ ମୁଁ ଚିଠି ପାଉଛି । ସମସ୍ତଙ୍କର ସେଇ ଏକା କଥା - ଆମେ ତୁମକୁ ଆମ 
କମ୍ପାନୀର ଷ୍ଟୁଡେଣ୍ଟ୍‌ କ୍ରେଡିଟ୍‌ କାର୍ଡ ଦେବୁ । ନେବ ? 
ବନ୍ୟା ଶିହରି ଉଠି କହିଥୂଲା, “ସେ ଭୁଲ୍‌ କରିବୁନି, ସୋମୁ । ଏଇ କମ୍‌ ବୟସରୁ 
ଯଦି କ୍ରେଡିଟ୍‌ କାର୍ଡ ଜାଲରେ ତୁ ପଡିଯାଉ, ସେଥ୍ରୁ ମୁକୁଳିବା ସହଜ ନୁହଁ । 

ସୋମୁ ଭରସା ଦେଇ କହିଥୁଲା, “ତୁମେ ଚିନ୍ତା କରନି, ମାମା । ପିଲାଦିନଠୁ ମୋ 
ମୁଣ୍ଡରେ ତୁମେ ଧାର, ଦେଣା କରିବା ବିରୁଦ୍ଧରେ ଯେଉଁ ନୀତି ପୂରେଇ ଦେଇଛ, ତା'ପରେ 
ପୁଣି କ୍ରେଡିଟ୍‌ କାର୍ଡ ! ମୁଁ ଚାକିରି ନ କରିବା ଯାଏଁ କ୍ରେଡିଟ୍‌ କାର୍ଡ ନେଉନି ।”' 

ସୋମୁକୁ ସିନା ସେ ବୁଝେଇ ଦେଲା, କିନ୍ତୁ ସୋମୁ ଭଳି ହଜାର ହଜାର ପିଲାଙ୍କୁ 
ସତରେ କଂଣ କିଏ ବୁଝାଏ ? ଯଦି ବୁଝାଉ ଥାଆନ୍ତେ, ତାହେଲେ କ'ଣ କମ୍‌ ବୟସର 
କଲେଜ ପିଲାମାନେ ତିନି ଚାରିଟା କ୍ରେଡିଟ୍‌ କାର୍ଡ ରଖି ହଜାର ହଜାର ଡଲାରର ଧାର 
ମୁଣ୍ଡେଇ ବସିଥାଆନ୍ତେ ? 

ବ୍ୟାଙ୍କରେ ଚାକିରି କରିବା ପରେ ବନ୍ୟା ନିଜେ ଦେଖିଛି । ଆଞ୍ଜେଲା ଭଳି କମ୍‌ 
ବୟସର ଝିଅପୁଅମାନେ ଭାବନ୍ତି କ୍ରେଡିଟ୍‌ କାର୍ଡ ହାତକୁ ଆସିବା ମାନେ ପୃଥ୍‌ବୀର ସର୍ବଶ୍ରେଷ୍ଠ 
ସମ୍ପଦ ହାତକୁ ଆସିଗଲା । ପିଜା ଖାଇବ ? କ୍ରେଡିଟ୍‌ କାର୍ଡରେ ଟଙ୍କା ଦେଇ ଦିଅ । ପକେଟ୍‌ରେ 
ଟଙ୍କା ନାହିଁ, ଅଥଚ ସିନେମା ଯିବାକୁ ଇଚ୍ଛା ? ଚିନ୍ତା କ'ଣ ? କୈଡିଟ୍‌ କାର୍ଡ଼ ଅଛି । 

ଆଜି ପାଞ୍ଚ ଡଲାର୍‌, କାଲି ଦଶ ଡଲାର - ଏଇମିତି ହେଇ ହେଇ ଯେତେବେଳେ 
ଧାରର ପରିମାଣ ହଜାର ହଜାର ଡଲାର୍‌ରେ ପହଞ୍ଚି ଯାଏ, ସେତେବେଳେ ହୁଏତ ଜ୍ଞାନ 
ଉଦୟ ହୁଏ ସେମାନଙ୍କର । କିନ୍ତୁ ସେତେବେଳେ ବହୁତ ଡେରି ହୋଇଯାଇଥାଏ । କ୍ରେଡିଟ୍‌ 
କାର୍ଡର ବିଷଦାନ୍ତ ଶରୀର ଭିତରେ ଗଳି ଯାଇସାରିଥାଏ । ରଣ-ଅକ୍ୋପାସ୍‌୍ର କରାଳ 
ଗ୍ରାସରେ ପଡି ଯାଇସାରିଥାଆନ୍ତି ସେମାନେ । ସେ ଗ୍ରାସରୁ ମୁକୁଳିବା ଯେ କି କଠିନ, ତା 
ବନ୍ୟା ନିଜେ ଦେଖିଛି । ସେଇଥୁପାଇଁ ତ ପିଲାମାନଙ୍କୁ କମ୍‌ ବୟସରୁ ବୁଝାଇବା ଦରକାର । 
କ୍ରେଡିଟ୍ର କାର୍ଡ ହାତରେ ପାଇବା ପରେ କିଭଳି ଦାୟିତ୍ଵପୂର୍ଣ୍ଣ ଭାବରେ ତାକୁ ବ୍ୟବହାର କରିବେ, 
ସେକଥା ସେମାନେ ଜାଣିବା ନିହାତି ଦରକାର । 

ମାସିକିଆ ମିଟିଙ୍୍‌ ରେ ଏକଥା ଥରେ ଉଠାଇ ଥୁଲା ବନ୍ୟା । ସ୍ଥାନୀୟ ବ୍ୟାଙ୍କ ହିସାବରେ 
ଏତିକି ସମାଜସେବା କରିବା କ”'ଣ ସେମାନଙ୍କର କର୍ଭ୍ବ୍ୟ ନୁହଁ କି ? ସେଦିନ ମିଟିଙ୍ଗରେ 
ବ୍ରେଟ୍‌ ଥୁଲେ । ସେ ବନ୍ୟାକୁ ସମର୍ଥନ କରି କହିଥୂଲେ ଯେ ଏଇଟି ନିହାତି ଭଲ କାମ । ଯଦି 
ବନ୍ୟା କାମଟି କରିବାକୁ ଚାହେଁ, ଡେବେ ବ୍ୟାଙ୍କ ତରଫରୁ ତାକୁ ସେ ସୁଯୋଗ ଦିଆଯିବ । 

ଏହାପରେ ଲାଗି ପଡିଥୂଲା ବନ୍ୟା । ଆଖପାଖ ହାଇସ୍ତୁଲୁମାନଙ୍କର ପ୍ରିନସିପାଲୁମାନଙ୍କ 
ସାଙ୍ଗରେ କଥାବାର୍ଭା କରି କେତେ ଜଣ ସହକର୍ମୀଙ୍କ ସାଙ୍ଗରେ' ମିଶି ସେ କ୍ଲାସ୍‌ କ୍ଲାସ୍‌ ବୁଲି ଏ 
ବିଷୟରେ ଭାଷଣ ଦେଇଥିଲା । ପିଲାଙ୍କର ବହୁ ଵୌତୁହ୍ନ୍ୟ ପ୍ରଶ୍ନର ଉତ୍ତର ଦେଇଥିଲା । 

ସପ୍ତାହେ ତଳେ ଶେଷ ହୋଇ ଯାଇଥଲା ଏ ପ୍ରୋଜେକ୍ଟ ! 

ବନ୍ୟା ପ୍ରୋଜେକ୍ଟର ଫଳାଫଳ ନେଇ ବେଶୀ ଚିନ୍ତା କରି ନ ଥୁଲା । ସେ ଜାଣିଥୂଲା 
ଯେ ପିଲାମାନଙ୍କୁ ବୁଝେଇବା ଜରୁରୀ । ତା'ପରେ କଲେଜ୍‌ ଯାଇ ସେମାନେ କ'ଣ କରିବେ 
ନ କରିବେ, ତା” ସେମାନଙ୍କ ନିଜ ଉପରେ ନିର୍ଭର କରେ । 

ଆଜି ସକାଳେ ଆକସ୍ମିକ ଭାବରେ ବ୍ରେଟ୍‌ଙ୍କ ବସ୍‌ ଡୋରୋଥଙ୍କଠୁ ମେଲ୍‌ଟିଏ ପାଇଥୁଲା 
ବନ୍ୟା । ତା'ର ସ୍ତନ ପ୍ରୋଜେକ୍ରଟ୍‌ କଥା ବ୍ରେଟ୍‌ ବୋଧହୁଏ ତାଙ୍କ କାନରେ ପକେଇ ଦେଇଥୂଲେ । 
ଅଭିନନ୍ଦନ ଜଣେଇଥୂଲେ ଡୋରୋଥ୍‌ । ବନ୍ୟାର କ୍ରେଡିଟ୍‌ କାର୍ଡ଼ ଲୋନ୍ର ବିରୁଦ୍ଧରେ ଯେଉଁ 
ପ୍ରୋଜେକ୍ରଟ, ତା' ଯେ କେବଳ ଇଷ୍ଟର୍ଣ୍ଣ ବ୍ୟାଙ୍କର ସୁନାମ ଚାରିଆଡେ ଖେଳାଇ ଦେଇଛି, ତା 
ନୁହଁ । ବେଶ୍‌ କେତେ ଜଣ ଛାତ୍ରଛାତ୍ରୀ ସଞ୍ଚୟର ଉପଯୋଗିତା ବି ଉପଲବୃଧ୍‌ କରିଛନ୍ତି । ମାତ୍ର 
କେଇ ମାସ ଭିତରେ କେତେ ଶହ ନୂଆ ଆକାଉଣ୍ଟ୍‌ ଖୋଲି ଯାଇଛି ବିଭିନ୍ନ ବ୍ଵାଞ୍ଚରେ । 

ଡୋରୋଥଙ୍କ ଏଇ ଅଭିନନ୍ଦନଭରା ଚିଠି ଯେ କୌଣସି ଆର୍ଥକ ପୁରସ୍କାରଠୁ ଅଧକ ! 
ବନ୍ୟାର ମନ ଆଜି ସକାଳୁ ବ୍ୟାଙ୍କ୍‌ରେ ପହଞ୍ଚି ମେଲ୍‌ ଦେଖିବା ପରଠାରୁ ଖୁସୀ ହୋଇଯାଇଥ୍‌ୂଲା । 

ଏଇ ଖୁସି ଭାବଟି ବଢିଯାଇଥଲା ଦଶଟା ବେଳେ ତେଭିଡ଼କୁ ଦେଖିବା ପରେ । 
ଚବିଶ ବର୍ଷର ଡେଭିଡ଼ ପାଖ ରେସ୍ତୋରୀରେ ଦିନ ଏଗାରଟା ଠୁ ରାତି ସାଢେ ଦଶ ଯାଏଁ 
ଞଡେଟର୍‌ ହିସାବରେ କାମ କରେ । ଆଉ ସକାଳ ଛଅରୁ ଏଗାରଟା ଯାଏଁ କାମ କରେ 
ଗୋଟିଏ ପେଟ୍ରୋଲ୍‌ ପମ୍ପ୍‌ରେ । 

“ତୁମେ ବିଶ୍ରାମ ନିଅ କେତେବେଳେ, ଡେଭିଡ଼ ?”” ପ୍ରଥମ ଦିନ ଆଶ୍ଚଯ୍ୟରେ 
ବନ୍ୟା ପଚାରିଥୂଲା । 

“ରାତିରେ ଛଅ ଘଣ୍ଟା ଶୁଏ । ସେତିକ ମୋ ପାଇଁ ଯଥେଷ୍ଟ ।” 

ବନ୍ୟା ବିଶେଷ ପ୍ରଶ୍ବ ସେଦିନ କରି ନ ଥୁଲା, କିନଧ ପରେ କଥାରେ କଥାରେ 
ଢାଣିଥୂଲା ଜେସିକା କଥା । ଡେଭିଡ଼ର ବାଳିକା ବନ୍ଧୁ । “ଆମେ ଏକାଠି ବଢିଛୁ । ପ୍ରଥମେ 
ଏଲିମେକ୍ଟାରି ସ୍ତୁଲ୍‌ ତା'ପରେ ମିଡିଲ୍‌ ସ୍ତୁଲ୍‌ ପୁଣି ହାଇସ୍ତୁଲ୍‌ । ହାଇସ୍ତନ୍‌ ପରେ ଜେସିକା 
ଗଲା କଲେଜ୍‌ । ମୋର ଆଉ କଲେଜ୍‌ ଯିବା ହେଲାନି । ଏବେ ପାର୍ଟ୍‌ ଟାଇମ୍‌ ପଢୁଛି 
କମ୍ୟୁନିଟି କଲେଜରେ । ସୋମବାର ମୋର କାମର ଅଫ୍ବ ଡେ । ସେଇ ଦିନ କ୍ଲାସ୍‌ ନିଏ । 
ଯେତେ ବର୍ଷ ଲାଗିବ ଲାଗୁ, କିନ୍ତୁ ମୁଁ ଯେମିତି ହେଲେ ଗ୍ରାଜୁଏସନ୍ନ ଶେଷ କରିବି ।”' ତାଂ 
କଥାରେ ଦୃଢତା । 

ଏତେ ପରିଶ୍ରମ କାହିଁକି ? 

ଡେଭିଡ଼ କହିଥୁଲା, “ମୁଁ ଆସନ୍ତା ବର୍ଷ ଜେସିକାକୁ ବାହା ହେବାର ପ୍ରସ୍ତାବ ଦେବି । 
ପାରିଲେ, ପୃଥ୍ବୀର ସବୁଠାରୁ ସୁନ୍ଦର ହୀରା ମୁଦି ତା' ପାଇଁ ମୁଁ କିଣି ଦିଅନ୍ତି । କିନ୍ତୁ ତା' ତ 
ହେବନି । --- ମଲ୍‌ର ଗୋଟିଏ ଗହଣା ଦୋକାନରେ ମୁଦିଟିଏ ମୁଁ ଦେଖି ଆସିଛି । 
ସେଇଟିକୁ କିଣିବା ପାଇଁ ମୋର ଇଚ୍ଛା । 

ସେଥୁପାଇଁ ଠ୍ଵେଟର୍‌ ହିସାବରେ ଟିପ୍‌ ପାଉଥୁବା ପ୍ରତିଟି ଡଲାର୍‌ ସଞ୍ଚି ରଖେ ସେ । 
ଦରମାର ବଡ ଅଂଶଟିଏ ବି ଯୋଡିଦିଏ ସେଇ ସଞ୍ଚୟରେ । “ଆର ବର୍ଷକୁ ହେଇଯିବନି ? 
ମୁଁ ଜେସିକା ପାଇଁ ଯେଉଁ ମୁଦି ଦେଖି ଆସିଛି, ତା'ର ଦାମ ଚାରି ହଜାର ଡଲାର୍‌ ।' 

` *“ ଆଦୌ ଆମତ୍ମସଚେତନ ନ ହୋଇ ଡେଭିଡ ଜେସିକା କଥା କହେ । କେମିତି ପିଲା 

ଦିନରୁ ‘ବେଷ ଫ୍ରେଶ୍‌” ଥିଲେ ସେମାନେ । କେମିତି ପୁଣି ବନ୍ଧୁତ୍ବ ଭଲ ପାଇବାରେ ବଦଳିଗଲା । 
ଏବେ ସରକାରୀ ଅଫିସ୍‌ରେ ଭଲ ଚାକିରି କରେ ଜେସିକା । କିନ୍ତୁ ଡେଭିଡକୁ ଭଲ ପାଏ 
ସେଇ ଆଗ ଭଳି । ତା'ର ଛୋଟ ଚାକିରି ନେଇ ଜେସିକା ମନରେ କୌଣସି ଦ୍ବିଧା ନାହିଁ । 

ଠାକୁର ଭଲରେ ରଖନ୍ତୁ ସେମାନଙ୍କୁ ! ସେମାନଙ୍କର ସବୁ ସ୍ଵପ୍ନ ସଫଳ ହେଉ । 


ରେଡିଓରେ ଗୀତ ଶେଷ । ନୂଆ ଗୀତ ଆରମ୍ଭ ହୋଇଗଲା । - ‘ୟେ ରାତେ, ୟେ 
ମୌସମ୍‌, ନଦୀ କା କିନାରା, ୟେ ଚଞ୍ଚଲ୍ଲ ହାୱା---” 

ରାତି ବି ନୁହଁ, ନଦୀ ବି ନାହିଁ, କିନୁ କି ଯେ ଭଲ ଲାଗୁଛି ! ବନ୍ୟା ପୁଣି ଗୁଣୁଗୁଣୁ 
ହୋଇ ଗୀତରେ ସ୍ଵର ମିଳାଇଲା । 

ହଠାତ ବାଜି ଉଠିଲା ତା” ସେଲ୍‌ ଫୋନ୍ର । ନମ୍ବର ଖିପରେ ଆଖି ନ ବୁଲେଇ 
ଫୋନ୍‌ ଟିପିଲା ବନ୍ୟା । କାନରେ ଇଅର୍‌ ଫୋନ୍ଵ । 

“ହ୍ୟାଲୋ ।” 

“ମିସେସ୍‌ ମିଶ୍ର କହୁଛନ୍ତି ? 

a ie 

“ମୋ ନୀ ଏମିଲି ବେନେଟ୍‌ ।”” 

ଏମିଲି ବେନେଟ୍‌ ! ନାଁ ଟା ଶୁଣିବା ଭଳି ମନେ ହେଉଛି ବନ୍ଯାର । ହଁ, ମନେ 
ପଡିଛି । ସୌରଭର କଲିଗ୍‌ ନା ? ଛଅ ସାତ ମାସ ତଳେ ଯେତେବେଳେ ଅଶ୍ଟିନୁ ପ୍ରୋଜେକ୍ରଟ୍‌ 

ନେଇ କ'ଣ ଗଣ୍ଡଗୋଳ ହେଇଥୂଲା, ସେତେବେଳେ ଏଇ ଏମିଲିକୁ ଫ୍ଲୋରିଡାରୁ ଅଣା ଯାଇଥଲା 


ନା ? ସୌରଭ ସେତେବେଳେ ଏଇ ଏମିଲି ବେନେଟ୍‌ କଥା ବହୁତ କହୁଥଲା । କେମିତି ସବୁ 
ଦାୟିତ୍ଵ ନିଜେ ନେଇ ଯାଇଛି, କେମିତି ପୁଣି ଭଲ ଭାବରେ ପ୍ରୋଜେକ୍ରଟ୍‌ କରୁଛି, ପୁଣି 
କେମିତି କଷ୍ଟମର୍‌ ଆଉ ଟିମ୍‌ର ସମସ୍ତଙ୍କୁ ଏକାଠି କରିପାରିଛି । 

ସେ ପ୍ରୋଜେକ୍ରଟ୍‌ ଶେଷ ହେବା ପରେ “ଏମିଲି ବେନେଟ୍‌' ନାଁ ଟି ଆଉ ସେମାନଙ୍କର 
କଥାବାର୍ଭାର ପରିସର ଭିତରକୁ ଆସିନି । ହଠାତ ପୁଣି ତା' ଫୋନ୍ସ !, ବନ୍ୟାକୁ ପୁଣି ˆ ? 
ସୌରଭ ସାଙ୍ଗରେ କଥା କହିବାକୁ ଯାଇ ତାକୁ ଫୋନ୍‌ କରି ଦେଇଛି କି ସେ ? ହେଲେ ତା' 
ନମ୍ବର ପାଇଲା କେମିତି ? ସୌରଭର ସେକ୍ରେଟାରୀ ନିଶ୍ଚୟ ଘର ନମ୍ବର ଭାବି ଭୁଲ୍‌ରେ 
ଦେଇ ଦେଇଛି । 

“ଏଇଟା ମୋ ସେଲ୍‌ ଫୋନ । ଆପଣ ବୋଧହୁଏ ସୌରଭ ସାଙ୍ଗରେ କଥା 
କହିବେ । ସୌରଭ ଘରେ । ଘର ନମ୍ବର ହେଲା ¬ ' 


“ନା, ମୋର ଆପଣଙ୍କ ସାଙ୍ଗରେ କଥା ଅଛି । --- ଡ଼ ୟୁ ହ୍ୟାଭ୍‌ ଏ ମିନିଟ୍‌ ? 
““ସିଓର ୮” 
“ସୌରଭ ବୋଧହୁଏ -¬¬- ମୁଁ -¬-- କହି -¬--ଆଅପଣଙ୍ୁ - ¬ ” ' ଏମିଲିର 


କଥା କଟି କଟି ଯାଉଛି । ରାସ୍ତାର ଏଇ ଅଂଶରେ କୌଣସି କାରଣରୁ ସେଲ୍ଲ ଫୋନର 
ସିଗ୍ନାଲ୍‌ ଜମା ଭଲ ଧରେନି । ସବୁବେଳେ ଦେଖିଛି ବନ୍ୟା । 

ଏମିଲି, ମୁଁ ଜମା ଶୁଣି ପାରୁନି ଆପଣଙ୍କ କଥା । କଲ୍ଲଟା କଟି କଟି ଯାଉଛି । 
ଏଇ ରାସ୍ତାରେ ସିଗ୍‌ନାଲ୍‌ ଖୁବ୍ଧ ବାଜେ ¬¬¬ ମୁଁ ଆପଣଙ୍କୁ ପାଞ୍ଚ ମିନିଟ୍‌ ଭିତରେ ଫୋନ 
କରୁଛି । 

“ଓକେ ।”” ଫୋନ୍‌ ରଖିଦେଲା ଏମିଲି । 

ହଠାତ ତା' ସାଙ୍ଗରେ କ'ଣ ଦରକାର ପଡିଗଲା ? ଭୌରଭର ଚାକିରି ଛାଡିବା 
ଘଟଣା ନେଇ ଢି କିଛି ? ହେଇଥ୍ବ । ବନ୍ୟା ଆଉ ବେଶୀ ଭାବି ହେଲା ନାହିଁ । 

ଘର ପାଖରେ ପହଞ୍ଚି ଗାଡିରୁ ଓହ୍ଲେଇବା ଆଗରୁ ଏମିଲିକୁ ଫୋନ୍ସ କରିବା ପାଇଁ 
ବସିଲା ସେ । ସେଲ୍ଲ ଫୋନ୍ରରେ ନମ୍ବର ଖୋଜିବାକୁ ଯାଇ ସେ ହତାଶ । ନମ୍ବର ନାହିଁ । 
ଲେଖା ହେଇଛି ¬ ‘ପ୍ରାଇଭେଟ୍‌ ନମ୍ବର' । ରସ୍ବ୍‌ ¬ ତା'ର ଏମିଲିକୁ ଫୋନ୍ସ ନମ୍ବର ପଟାରିବା 

ଉଚିତ ଥୁଲା । ପଚାରିଥିଲେ ବା କ'ଣ ହୋଇଥାଆନ୍ତା, ଗାଡି ଚଲାଉ ଚଲାଉ ସେ ନମ୍ବରଟା 


ଲେଖି ଥାଆନ୍ତା କେମିତି ? 

ଆଉ କରିବାର କିଛି ନାହିଁ । ବନ୍ୟା ପର୍ସ କାନ୍ଧରେ ଝୁଲାଇ ଗାଡିରୁ ଓହ୍ଲାଇଲା । ତା 
ଠି ଫୋନ୍ର ନ ପାଇଲେ ଆଉ ଅଳ୍ପ ସମୟ ଭିତରେ ଏମିଲି ବେନେଟ୍‌ ନିଶ୍ଚୟ ପୁଣି ଫୋନର 
କରିବ । ନହେଲେ ସୌରଭଠୁ ତା” ନମ୍ବର ନେଇଯିବ ବନ୍ୟା । 


ଘର ଭିତରେ ପଶୁ ପଶୁ ତା' ମନଟା ଆଗ ଖରାପ ହୋଇଗଲା । ଠିକ୍ର କବାଟ 
ସେପାଖରେ ରଖା ହୋଇଛି ବଡ ଧନଳା ପ୍ଲାଷ୍ଟିକ ବ୍ୟାଗ୍‌ରେ ବନ୍ଧା ହୋଇଥୁବା ଅଳିଆ । ଆଉ 
ଦଉଡିରେ ବନ୍ଧା ପୁରୁଣା ଖବରକାଗଜ ଗଦା । ସକାଳୁ ତରବରରେ ବ୍ୟାଙ୍କ ବାହାରି ଯିବା 
ବେଳେ ସେ ଯେମିତି ରଖି ଯାଇଥୁଲା ଠିକ ସେଇମିତି । ଏ ଘରର ଗୋଟିଏ ଅସୁବିଧା । 
ଅଳିଆ ପକାଇବା ଗାର୍ବେଜ୍‌ ବିନ୍ଧ ଏବଂ ଖବରକାଗଳ୍କ, ପୁରୁଣା ଟିଣ, କାଟ ବୋତଲ ଇତ୍ୟାଦି 
ପକାଉଥୁବା ରିସାଇକଲ୍ଲ ବିନ୍ଧ ଟିକିଏ ଦୂରରେ । ରାସ୍ତା ଶେଷରେ ! ସକାଳୁ ଡେରି ହୋଇ 
ଯାଇଥୁଲା ବୋଲି ସୌରଭକୁ ସେସବୁ ପକେଇ ଆସିବାର ଦାୟିତ୍ଵ ଦେଇ ବନ୍ଯା ବ୍ୟାଙ୍କ ଚାଲି 
ଯାଇଥଲା । କିନ୍ତୁ ପାଞ୍ଚ ଘଣ୍ଟା ଭିତରେ ଏଇ ସାମାନ୍ୟ କାମଟା କରିବାକୁ ସୌରଭର ସମୟ 
ହେଇନି ? 

କ'ଣ ଏମିତି କରୁଥଲା ସେ ? ସକାଳେ ବନ୍ୟା ଦେଇ ଯାଇଥୁବା ଜଳଖିଆର 
ଅଇଁଠା ପ୍ଵେଟ୍‌, ଗ୍ଲାସ୍‌ ସେଇମିତି ପଡି ରହିଛି ଡାଇନିଙ୍୍‌ ଟେବୁଲ୍‌ ଉପରେ । ଆଉ ହାତରେ 
ବିଅର୍‌ ବୋତଲ୍୍‌ଟିଏ ଧରି ଟେଲିଭିଜନରେ କଲେଜ୍‌ ଫୁଟ୍‌ବଲ୍‌ ଦେଖୁଛି ସୌରଭ । 

ନା , ବନ୍ୟା ରାଗିବନି ।,ଆଦୌ ବିରକ୍ତ ହେବନି । ମନରେ ତିଭ୍ତତାର ସ୍ତର୍ଶ ଆଣି 
ଆଜି ଭଳି ଦିନଟିକୁ ଜମା ନଷ୍ଟ କରିବନି । 

ନିଜ ବ୍ୟାଗ ସୋଫା ଉପରେ ରଖିଦେଇ ସେ ଅଳିଆ ବ୍ୟାଗ୍‌ ଉଠାଇଲା ! 

“ଓହୋ, ପକାଇବାକୁ ହେବ ପରା ।”” ସୌରଭ ସୋଫାରୁ ଉଠିଲା । ଆଖି ଏବେ 
ବି ଟେଲିଭିଜନରେ ଏ 

“ଆଉ, ମୁଁ ପକେଇ ଦେଇ ଆସୁଛି । ତୁମେ ଟେଲିଭିଜନ ଦେଖ ।”” ବନ୍ୟା 
କଥାରେ ଶ୍ଲେଷ ଆଦୌ ନ ଥୁଲା । 

' ହଉ ।”? ସୌରଭ ପୁଣି ବସିଗଲା ସୋଫାରେ । “ଆଉ ଅଳ୍ପ ସମୟ ଭିତରେ 
ମ୍ୟାଚ ଶେଷ ହୋଇଯିବ । ତୁମେ ଖବରକାଗଜ ଗଦା ଉଠାଅନି । ବହୁତ ଓଜନ ହେଇଥ୍‌ବ । 
ମ୍ୟାଚ ଶେଷ ହେବା ମାତ୍ରକେ ମୁଁ ପକାଇ ଦେଇ ଆସିବି ।”” 

ଯାହେଉ, ସେତିକି ତ ଭାବିଲା ସୌରଭ । 

ଅଳିଆ ପକେଇ ଦେଇ ହାତ ମୁହଁ ଧୋଇ, ଲୁଗା ବଦଳେଇ ରୋଷେଇ ଘରେ 
ବନ୍ୟା ପଶିଲା । ସକାଳେ ଆଳୁ, ଫୁଲ କୋବି ଦେଇ ମାଛ ତରକାରୀ କରି ରଖିଥୁଲା । 
ମଟର ଛୁଇଁ ଦେଇ କିମା ବି ରାଛି ରଖିଥୂଲା । କିମାଟା ଥାଉ । ରାତିରେ ରୁଟି ସାଙ୍ଗରେ 
ସୌରଭକୁ ଦେବ । ରୁଟି ଆଉ କିମା ତା'ର ଭୀଷଣ ପ୍ରିୟ । ଏବେ ଗୋଟାଏ ପାଖାପାଖି 
ହେଲାଣି । ବନ୍ଯା କ୍ଲାନ୍ତ ବି ହେଇଛି । ପୁଣି ଅଟା ଚକଟି ରୁଟି କରେ କିଏ ? ବରଂ ଭାତ 
ଟିକିଏ କରିଦେଲେ ଶୀଘ୍ର ହେଇଯିବ । 

ଛୋଟ ଗିନାରେ ଗୋଟିଏ ଗିନା ଚାଉଳ ଧୋଇ ଦୁଇ ଗିନା ପାଣି ଦେଲା ବନ୍ୟା । 
ପନ୍ଦର କୋଡିଏ ମିନିଟ୍‌ ବତୁରି ଯାଉ, ତା'ପରେ ଚୁଲିରେ ରଖିବ । ଆଉ କ'ଣ କରାଯାଇ 
ପାରେ ? ସାଲାଡ ? ବନ୍ୟା ଫ୍ରିଜ୍‌ୁରୁ ଟମାଟୋ, କାକୁଡି କାଢିଲା । ଅଦା ଛେଚା ଦେଇ ଲିପି 
ଏଥର ବଢିଆ ସାଲାଡ଼ କରି ଖୁଆଇ ଥୁଲା କଟକରେ । ସେଇଟା ଏବେ ଚେଷ୍ଟା କରାଯାଉ । 
ପିଆଜ କାଟୁ କାଟୁ ବନ୍ୟାର ମନ ଚାଲି ଯାଉଥୂଲା କଟକକୁ । କେତେ କଂଣ ଭାବି 
ହୋଇଯାଉଥୁଲା । 

ମ୍ୟାନ ଶେଷ । ଟେଲିଭିଜନ୍‌ ବନ୍ଦ କରି ଉଠିଆସିଲା ସୌରଭ । ଖବରକାଗଜ 
ଗଦା ନେଇ ବାହାରକୁ ଚାଲିଗଲା । ରିସାଇକଲ୍‌ ବିନୂରେ ସେତିକ ପକେଇ ଦେଇ ଅସି ପୁଣି 
ଆଉ ଗୋଟିଏ ବିଅର୍‌ ବୋତଲ ଧରି ଡାଇନିଙ୍ଗ୍‌ ଟେବୁଲ୍୍‌ରେ ବସିଗଲା ଆତ୍ମବିସ୍ମ ତ ଭାବରେ ! 

ଭାତ ପାଣି ଫୁଟି ଗଲାଣି । ଚୁଲି କମେଇ ଦେଇ ଟେବୁଲ୍ଲ ଉପରେ ସାଲାଡ଼ ଆଉ 
ମାଛ ରଖି ଆସିଲା ବନ୍ୟା । ଦୁଇଟା ପ୍ଲେଟ, ଗିନା, ପାଣି ଗ୍ଟାସ୍‌ ବି ରଖି ଦେଲା । ଆଉ ପାଞ୍ଚ 
ମିନିଟ୍‌ରେ ଭାତ ହେଇଯିବ । 

ସୌରଭ ସାମ୍ବା ଚୌକିରେ ବସି ଯାଇ ବନ୍ଯା କହିଲା, “ମୁଁ ଗୋଟିଏ କଥା 
ଭାବୁଥୂଲି ।” 

ସୌରଭ ମୁଣ୍ଡ ଉପରକୁ ଟେକିଲା । 


mmm 


“ବଦିଲୁ, ଲିପିଙ୍କୁ କିଛି ଦିନ ପାଇଁ ଆମେରିକା ବୁଲେଇ ଆଣିଲେ ଜେମିତି ହୁଅନ୍ତା ? ”' 

“ଏବେ ! 

“ନା ନା ଏବେ ନୁହଁ, ବାପା ଟିକିଏ ଭଲ ହେଇ ଯାଆନ୍ତୁ । ଶୀତ ଦିନଟା ବି 
ଚାଲିଯାଉ । -¬-- କ'ଣ କହୁଛ ? 

ହୃଭ ସେତେବେଳେ ଦେଖାଯିବ -¬- ଖାଇବା ? ଭୋକ ହେଲାଣି ।”” ସୌରଭ 
ଅନ୍ୟ କଥା ପକେଇଲା । 

“ମୁଁ ଦେଖୁଛି ଭାତ ହେଲାଣି କି ନାହିଁ ।” ରୋଷେଇ ଘରକୁ ପଶି ଯାଇ ଭାତ 
ଉପରେ ଆଖି ବୁଲେଇ ଆଣିଲା ବନ୍ଯା । ହେଇଗଲାଣି । ଚୁଲି ବନ୍ଦ କରି ଦେଇ ପୁଣି 
ଫେରିଆସିଲା ଖାଇବା ଟେବୁଲକୁ । ଗ୍ଲାସ୍‌ରେ ପାଣି ଢାନୁ ଡାକୁ ପୁଣି କହିଲା, “ମୁଁ ତ କାଲି 
କଟକ ଫୋନ୍‌ର କରିବି, ଭାବୁଛି ସେତେବେଳେ ଦିଲୁ, ଲିପିଙ୍ କହିଦେବି । ଏହା ଭିତରେ ଏତେ 
ରକମର ଟେନସନ୍ଧ ଯାଇଛି ସେମାନଙ୍କର, ଏ ଖବର ପାଇ ଖୁସୀ ହେଇଯିବେ ।”' 

“ଏବେ କହି ନ ଥାଅ ---”? ତରବର ହୋଇ ସୌରଭ କହିପକେଇଲା । 

ହଠାତ୍ଵ ଫୋନ୍ସ କରିବା କଥାରୁ ବନ୍ୟାର ଯେମିତି କ'ଣ ମନେ ପଡିଗଲା |! ସେ 
କହି ପକେଇଲା, “ଓହୋ, ମୁଁ ତ ତୁମକୁ କହିବାକୁ ଭୁଲି ଯାଇଛି । ମୁଁ ବ୍ୟାଙ୍କରୁ ଫେରିବା 
ବେଳେ ତୁମର ଜଣେ କଲିଗ୍‌ଙ୍କ ଫୋନ୍ସ ଆସିଲା ।”' 

* କୋଉ କଲିଗ୍‌ !”? ସୌରଭ ଚମକି ଉଠିଲା । 

“ମୁଁ ତ ଭାବିଲି ଭୁଲ୍୍‌ରେ ମୋ ପାଖକୁ ଫୋନ୍‌ କରିଦେଇଛନ୍ତି । କିନ୍ତୁ ସେ କହିଲେ 
ଯେ ତାଙ୍କର ମୋ ସାଙ୍ଗରେ କଥା ଅଛି । ଆଜି ମୁଁ ରୁଟ୍‌ ୨୦୬ରେ ନ ଆସି ଭିତରେ ଭିତରେ 
ଡେଭନ୍୍‌ ରୋଡ଼ ଦେଇ ଫେରୁଥୁଲି । ସେ ରାସ୍ତାରେ ଜାଣିଛ ତ ସିଗ୍‌୍ନାନ୍୍‌ ଜମା ଧରେନି । 
ତେଣୁ ମୁଁ ତାଙ୍କ କଥା ଆଦୌ ଶୁଣି ପାରିଲି ନାହିଁ । ତାଙ୍କୁ କହିଲି ଯେ ଘରେ ପହଞ୍ଚି ଫୋନ 
କରିବି । କିନ୍ତୁ ଦେଖିବା ବେଳକୁ ସେଲ୍ବ ଫୋନ୍ରରେ କିଛି ନମ୍ବର ନାହିଁ । ଅନୁଲିଷ୍ଟେଡ଼ ନମ୍ବର ।” 

ଅନୁଲିଷ୍ଟେଡ଼ ନମ୍ବର ! 

“ତୁମେ ଫୋନ ନମ୍ବର ଦେଇ ପାରିବ ? କ'ଣ ପାଇଁ ସେ ଫୋନ୍‌ କରିଥୂଲେ 
କେଜାଣି ! 

“କିଏ ଫୋନ୍‌ କରିଥଲା ?”” ରହି ରହି ସୌରଭ ପଚାରିଲା । 

“କଣ ଜାଣ ନାଁ ଟା -¬¬- ସେଇ ମ ଯିଏ ତୃମ ଅଷ୍ଟିନୂ ପ୍ରୋଜେକ୍ରଟ୍‌ରେ ¬¬¬ 

ହଁ, ମନେ ପଡିଛି । ଏମିଲି ବେନେଟ୍‌ । ନମ୍ବରଟା ଖାଇ ସାରିବା ପରେ ଦେବ ତ । --- ମୁଁ 
ଭାତ ଆଣେ ।” ବନ୍ଯା ଉଠି ଯାଉ ଯାଉ ଚଟ୍‌ କରି ତା' ହାତ ଧରି ଅଟକେଇ ଦେଲା 
ସୌରଭ। ମୁହଁ ଶେତା । ସବୁ ରଙ୍ଗ ଉଡି ଯାଇଛି ଯେମିତି ମୁହଁରୁ । 

‘ଆରେ, କ”ଣ ହେଲା ! କଂଣ ହେଲା ତୁମର ? ଦେହ ଭଲଲାଗୁନି ! --- 
କ”ଣ ହେଇଛି ?”” ସୌରଭର ବିବର୍ଣ୍ଣ ମୁହଁକୁ ଦେଖି ବନ୍ୟା ବ୍ୟସ୍ତ ହୋଇ ପଡିଲା । 

“ବନି, ତୁମକୁ ବହୁତ ଥର କହିବାକୁ ଚେଷ୍ଟା କରୁଛି, କହି ପାରୁନି । “¬ ଏମିଲି 
ଏ ଥରକ ମତେ କହିଥୂଲା ଯେ ଯଦି ମୁଁ ତୁମ ସାଙ୍ଗରେ କଥାବାର୍ରା ନ କରେ ସେ ତା'ହେଲେ 
ତୁମକୁ ଫୋନ୍ଵ କରି ସବୁ କହିଦେବ -- ¬” 

କ'ଣ କହିଦେବ ? ବନ୍ୟାକୁ କାହିଁକି ସୌରଭର କଥାବାର୍ରାର ଧରଣ ଭଲ ଲାଗୁ ନ 
ଥୁଲା । 

* _- _ ବନି, ଆଇ ଆମ୍‌ ଇନ୍‌ ଲଭ୍‌ ଉଇଥ୍‌ ଏମିଲି ।”” ସୌରଭ ଏକାନିଶ୍ଵାସକେ 
କହି ପକେଇଲା । 

କଣ ସବୁ ବାଜେ କଥା କହୁଛି ସୌରଭ ! ଥଟ୍ଟା କରୁଛି ? ଏମିତି ବାଜେ ଥଟା 
କିଏ କରେ ନା କ'ଣ ? 

ସୌରଭର କଥା କିନ୍ତୁ ବନ୍ଦ ହେଉ ନ ଥୁଲା । ସେଇ ସାଙ୍ଗେ ସାଙ୍ଗେ ସବୁ କଥା 
କହିପକେଇବା ନିହାତି ଦରକାର । ନହେଲେ ଏସବୁ କଥା କହିବାର ସାହସ ପୁଣି ଜୁଟେଇ 
ପାରିବ ନାହିଁ ସେ । 

“ବନି, ମୁଁ ଜାଣିନି କେମିତି, ଅଷ୍ଟିନଧ ପ୍ରୋଜେକ୍ରଟ୍‌ ବେଳେ ଏମିଲି ପ୍ରତି ଭୀଷଣ 
ଆକର୍ଷିତ ହୋଇ ପଡିଲି ମୁଁ । ମୁଁ ଜାଣିଛି ତୁମର କିଛି ଦୋଷ ନାହିଁ, ତୁମେ କିଛି କରିନ, 
ହେଲେ --- । ମୁଁ ଏମିଲିକୁ ଛାଡି ରହି ପାରିବିନି । ଏମିଲି ଇଜ୍‌ ପ୍ରେଗ୍‌ନାଣ୍ଟ୍‌ । ମୁଁ ତୁମକୁ 
କହିବାକୁ ବହୁତ ଚେଷ୍ଟା କରି ଆସୁଛି, ହେଲେ -¬-- | ଏମିଲି ଆଉ ଅପେକ୍ଷା କରିପାରିବନି । 
ସେଇଥପାଇଁ ମୁଁ ଏଠିକା ଚାକିରି ଛାଡି ଫ୍ଲୋରିଡାରେ ଚାକିରି ନେଉଛି । -¬¬ ବନି, ଆଇ 
ୱାଣ୍କ୍‌ ଏ ଡିଭୋର୍ସ୍‌ ।” 

ବନ୍ୟା ଆଖିରେ ପଲକ ପଡ଼ ନ ଥୁଲା । ଅବୁଝା ଭାବରେ ସେ ଚାହିଁ ରହିଥୂଲା 
ସୌରଭକୁ । କ”ଣ କହିଲା ସେ ? ଡିଭୋର୍ସ୍‌ ? ଏମିଲିକୁ ସେ ଭଲ ପାଏ ? ପ୍ରେଗନାଣ୍ଟ 
ଏମିଲିକୁ ଛାଡି ସେ ରହିପାରିବନି ? ପ୍ରେଗ୍‌ନାଣ୍ଟ୍‌ ? 

ଏସବୁ ନିଚ୍ଛକ ବାଜେ କଥା । ବନ୍ୟା ଚଟ୍‌ କରି ଆଖି ବନ୍ଦ କରିଦେଲା । ଆଉ 


ମୁହୁର୍ଭକ ଭିତରେ ସେ ହେଇଗଲା ସାତ ବର୍ଷର ବନ୍ୟା । କଟକରେ ସେମାନଙ୍କ ଘରଠୁ ତିନିଟା 
ଘର ଛାଡି ସାମଲ ମଉସାଙ୍କ ଘର । ସାମଲ ମଉସାଙ୍କ ଉପର ଘରେ ନୂଆ ଭଡାଟିଆ 
ଆସିଥୂଲେ ସେଥର । ସେମାନଙ୍କର ତିନି ପୁଅ ଝିଅ । ଝିଅ ବେବିନା ବନ୍ୟାର ସମବୟସୀ । 
ଦୁଇ ଯାଆଁଳା ପୁଅ ପାପୁନା ଓ ଟୁକୁ ତା” ଠୁ ବର୍ଷେ ବଡ । ନୂଆ ଖେଳ ସାଥୀ ପାଇ ସେଦିନ 
କି ଖୁସୀ ନ ହେଇଥୁଲା ବନ୍ଯା । କିନ୍ତୁ ସବୁଦିନ ଖେଳ ଶେଷ ହେବା ପରେ ସେ ଘରକୁ 
ଫେରୁଥଲା ମନ ଖରାପ କରି । ପାପୁନା ଓ ଟୁକୁ ସବୁବେଳେ ତାକୁ ଚିଡାଉ ଥୂଲେ, ଖରାପ 
କରି କଥା କହୁଥିଲେ । 

ସେଦିନ ମାତ୍ରାଧ୍ରକ ହୋଇଗଲା । ବନ୍ଯା ଘରକୁ ଫେରିଲା କାନ୍ଦିକାନ୍ଦି । ଘରେ 
ପାଦ ଦେଉ ଦେଉ ଆଗ ଆଖିରେ ପଡିଲେ ଜେଜେବାପା । ବାରଣ୍ଡା ଉପରେ ବେତ ଚୌକିରେ 
ବସି ଖବରକାଗଜ ପଢ଼ୁଥ୍‌ଲେ ଯେମିତି ପଢନ୍ତି ସବୁଦିନ । ବନ୍ୟାକୁ ପାଖକୁ ଟାଣି ନେଇ 
କୋଳରେ ବସେଇ ତା” ଅଖି ଲୁହ ପୋଛି ଦେଇଥୂଲେ ଜେଜେବାପା । ତା'ପରେ ଗେହ୍ଲା 
କରି ପଚାରିଥୂଲେ, “କ'ଣ ହେଲା ରେ, ବନି ମା” ?”” 

“ ଜେଜେବାପା, ପାପୁନା, ଟୁକୁ ଭାରି ଖରାପ । ମତେ ବାଜେ କଥା କହିଲେ । 
ଆମେ ଆଜି ଲୁଡ଼ ଖେଳୁଥୁଲୁ । ମୁଁ ଦି” ଥର ଜିତିଗଲି ଯେ ସେମାନେ ରାଗିଗଲେ । କହିଲେ 
ମୁଁ କୁଆଡେ ଖେଳରେ ଗୋଳାଉଛି । ମତେ ଡାକୁଛନ୍ତି ¬ ଗୁନ୍ଦୁରି ନାନୀ ।” ” କୋହ ବଢିଥୂଲା ! 

“ସେମାନେ ଯାହା କହିବେ କହନ୍ତୁ । ତୁ ନ ଶୁଣିଲେ, ସେକଥା ସେମାନଙ୍କର। 

ବନ୍ୟା ଅବୁଝା ଆଖିରେ ଜେଜେବାପାଙ୍କୁ ଦେଖିଥୂଲା । 

ଜେଜେବାପା କହିଥୂଲେ, ˆ ବୃୁଝିଲୁରେ ବନି ମା, ଯଦି ତତେ କେହି କେବେ ବାଜେ 
କଥା କହେ, ତା'ହେଲେ ତୁ ଆଖି ବନ୍ଦ କରିଦେବୁ । ବାଜେ କଥା ଫେରିଯିବ କହିଥୂବା ଲୋକ 
ପାଖକୁ ।” 

ସୌରଭର ବାଜେ କଥା ଫେରିଯିବ ସୌରଭ ପାଖକୁ । ବନ୍ୟାକୁ ସ୍ରଶି କରିବନି। 
ଜମା ନୁହଁ । ଧୀରେ ଧୀରେ ଆଖି ଖୋଲିଲା ସେ । କବାଟ ପାଖରେ ସୌରଭ । କ'ଣ କହୁଛି 
ସେ ? କୁଆଡେ ଯାଉଛି ? ହାତରେ ଗାଡି ଚାବି । 

ଯାଆନ୍ତୁ ଯିଏ ଯୁଆଡେ ଯିବେ । ବନ୍ୟା ବି ଯିବ । 

ନିଦରେ ଚାଲିବ ଭଳି ଚୌକିରୁ ଉଠି ଉପରକୁ ଚାଲି ଆସିଲା ସେ । ଖଟ ଉପରେ 
ଖୁବ୍ଧ ସାବଧାନରେ ଦେହ ଲମ୍ବେଇ ଦେଲା । ଓଃ, କି ଗରମ ଏଠି ଆଜି । ଗରମ ? ନା ନା, 
ବନ୍ଯା ବୋଧହୁଏ ଜାଣି ପାରୁନି । ନଭେମ୍ବର ମଝିଆଁ ମଝିରେ କ'ଣ ଗରମ ହୁଏ ? 
ହାଡଥରା ଥଣ୍ଡା ତ ! ପାଦ ପାଖରୁ ରେଜେଇକୁ ସେ ଟାଣିଆଣିଲା । ନାକ, ଆଖି ଛାଡି 
ରେଜେଇ ଦେଇ ଦେହକୁ ଭଲ କରି ଘୋଡେଇ ନେଲା । ପୁଣି କଡ ଲେଉଟାଇ ଦୃଇ ଆଣ୍ଡକୁ 
ଟାଣି ଆଣିଲା ଚିବୁକ ପାଖକୁ । ଓଃ, କାହିଁକି ଆଖି ଭାରି ହୋଇଯାଉଛି ? 

ବନ୍ୟାର ଯେତେବେଳେ ନିଦ ଭାଙ୍ଗିଲା ସେତେବେଳେ ଘରେ ବାହାରେ କିଟିକିଟି 
ଅନ୍ଧାର । କେତେବେଳ ହେଲାଣି ? ସେ ହାତ ବଢେଇ ଆଣ୍ୁଳି ଆଣ୍ଡୁଜି ଖଟ ପାଖ ଟେବୁଲ 
ଉପରେ ଥୁବା ଲ୍ୟାମ୍ପ ସୁଇଚ ଟିପିଲା । କଳା ରଟ୍‌ ଆଇରନୂର ବେସ୍‌ ଉପରେ ଧଳା ସିଲ୍୍‌କର 
ଶେଦଵ । ସୁଇଚ ଟିପିବା ମାତ୍ରକେ ନରମ ଆଲୁଅ ବିଛେଇ ଦିଏ ଘରଯାକ । ବନ୍ୟା ଉଠି ବସି 
ଘର ଚାରିଆଡେ ଆଖି ବୁଲେଇ ଆଣିଲା । ନରମ ଆଲୁଅରେ କି ସୁନ୍ଦର ଦିଶୁଛି ଆକାଶୀ 
ରଙ୍ଗର କାନ୍ଧ ! ଦୁଇ ବର୍ଷ ତଳେ ତିନି ଜଣ ସାଙ୍ଗଙ୍କ ସାଙ୍ଗରେ ମିଶି ନିଜେ ସୌରଭ ଆଉ 
ବନ୍ୟା ଏ ଘର ରଙ୍ଗ କରିଥୁଲେ । ତା'ପରେ ଫ୍ୈଙ୍କୁଟନଵ ଯାଇ ରାଲ୍‌ଫ୍ବ ଲରେଚ୍୍‌ ଦୋକାନରୁ 
କିଣି ଆଣିଥ୍‌ଲେ ଗାଢ ନୀଳ ରଙ୍ଗର ଏଇ ରେଜେଇ ଆଉ ହାଲୁକା ନୀଳ, ହଳଦିଆ ଗାର 
ପକା ଏଇ ବିଛଣା ଚାଦର । ଅନ୍ୟମନସ୍କ ଭାବରେ ଚଦର ଉପରେ ହାତ ରଖିଲା ବନ୍ୟା । 
କେତେ ମାନ ଅଭିମାନ, ମାନଭଞ୍ଜନ , ଭଲ ପାଇବାର ଛବି ଆଙ୍କି ହୋଇଯାଇଛି ଏଠି ! 

ଭଲ ପାଇବା ! ! ଆଃ ! ହାତ ଜଳିଗଲା ଯେମିତି । ଚଟ୍‌ କରି ହାତ ଉପରକୁ 
ଉଠେଇ ନେଲା ସେ । କିଛି ସମୟ ଆଗର କଥାତକ ଆଖି ସାମ୍ପାରେ ଖେଳିଗଲା । ସୌରଭ 
ସତରେ ସେସବୁ କଥା କହିଲା ନା ବାଜେ ସ୍ଵପ୍ନ ବନ୍ୟା ଦେଖୁଥୂଲା ! 

କ'ଣ କହିଲା ସୌରଭ ? ସେ ପ୍ରେଗ୍ନାଣ୍କ୍‌ ଏମିଲିକୁ ଭଲ ପାଏ ? ପ୍ରେଗ୍‌ନାଣ୍ଟ୍‌,? 
ତା'ମାନେ କ'ଣ ଏମିଲିର ବାହୁବନ୍ଧନରୁ ବାହାରି ଆସି ବନ୍ୟାକୁ ପାଖେଇ ନେଉଥୂଲା ସେ #9 

ବନ୍ୟାର ଦେହ କ'ଣ ହୋଇଗଲା । ପେଟ ଭିତର ଗୋଳେଇ ହୋଇ ବାନ୍ତି ଉଠି 
ଆସିଲା । ଚଟ୍‌ କରି ବିଛଣାରୁ ଓହ୍ଲେଇ ସେ ଧାଇଁଗଲା ବାଥ୍‌ରୁମ୍‌ ଭିତରକୁ । ଉହ୍ଦିକି ପଡିଲା 
ବେସିନ୍ର ଉପରେ । ଆଉ ସତକୁ ସତ ଗଳ ଗଳ ହୋଇ ବାନ୍ତି ହେଇଗଲା ତା'ର । ପିଭ ବାନ୍ଧି । 

ଆଖିରେ ମୁହଁରେ ଭଲ କରି ପାଣି ଦେଇ ଧୀରେ ଧୀରେ ତଳକୁ ଆସିଲା ସେ । 
ଦେହ ଭୀଷଣ ଦୁର୍ବଳ ଲାଗୁଛି । ଏତେ ଦୁର୍ବଳତା କାହଁକି ? ହାତ ବଢେଇ ବନ୍ୟା କାନ ସୁଇବ୍ର 

ଟିପିଲା । ପର ମୁହୃର୍ଭରେ ଡାଇନିଙ୍ଗ ଟେବୁଲ୍‌ ଉପରର ଲାଇଟ୍‌ ଜଳି ଉଠିଲା । ଟେବୁଲ 
ଉପରେ ଖୋଲା ପଡିଛି ସାଲାଡ଼ ମାଛ ଝୋଳ । ସଜା ହୋଇ ରହିଛି ପ୍ଲେଟ, ଗିନା, ଦୁଇ 
ଗ୍ଲାସ୍‌ ପାଣି । ତାକୁ ଇ ଚାହିଁ ରହିଲା ସେ କିଛି ସମୟ । ଦେହ ତଥାପି ଟଳ ଟଳ କରୁଛି । 
ଖାଇନି ବୋଲି କି ? ସେଇ ଯାହା ସକାଳେ ଦୁଇଟା ଟୋଷ୍ଟ୍‌ ଖାଇ, ଅଧ କପେ ଚାହା ପିଇ ସେ 
ବ୍ୟାଙ୍କକୁ ବାହାରି ଯାଇଥୂଲା, ତା'ପରେ ପେଟରେ ଦାନାଟିଏ ବି ପଡିନି । 

ଖାଇବ ? ପୁଣି ପେଟ ଗୋଳେଇ ତାର ବାନ୍ଧି ଉଠିଲା । ନା , ସେ କିଛି ଖାଇ 
ପାରିବ ନାହିଁ । ଖାଇଲେ ବାନ୍ତି ହୋଇଯିବ । କିନ୍ତୁ ମୁଣ୍ଡଟା ଯାହା ଘୂରାଉଛି ! ବିନ୍ଧି ଆସୁଛି 
ବି। 

ଯାନ୍ତିକ ଶବ୍ଦରେ ଚମକି ଉଠିଲା ବନ୍ୟା ! ଫୋନ୍ସ ନୁହଁ, କଲିଙ୍୍‌ ବେଲ୍‌ ବାଜୁଛି । 
ସୌରଭ ଆସିଲାକି ? ହୁଏତ ଭିତରେ ପାଦ ଦେଇ କହିବ - ‘ତୁମେ ସତରେ କ'ଣ, ବନି ? 
ଥଟ୍ଟା ବୁଝୁନ ?' 

ବନ୍ୟା କବାଟ ଖୋଲିଲା । ବାହାରେ ଠିଆ ହୋଇଥୁୂଲେ ବାଦଲ, ନୀଲମ୍‌ | “ଆରେ, 
ତୁମେମାନେ ? ହଠାତ ?”' ବନ୍ୟା ସ୍ବରକୁ ଯଥା ସମ୍ଭବ ସ୍ଵାଭାବିକ କରି ନେଇ କହିଲା, 
ଆସ । ଭିତରକୁ ଆସ ।”” 

କିଛି ନ କହି ବାଦଲ, ନୀଲମ୍‌ ଘର ଭିତରକୁ ପଶି ଆସିଲେ । ଦାଣ୍ଡ କବାଟ ବନ୍ଦ 
କରି ସେଇଠି ଝୁଲୁଥ୍‌ବା କାନ୍ଥ ଘଡି ଉପରେ ଆଖି ବୁଲେଇ ଆଣିଲା ସେ । ସାଢେ ଆଠଟା ! 
ଏତେ ବେଳ ହେଲାଣି । 

ହଠାତ଼ ମନେ ପଡିଗଲା ତା'ର । ଆଜି ପାଞ୍ଚଟା ବେଳେ ସୌରଭ ଓ ସେ ବାଦଲ, 
ନୀଲମ୍‌ଙ୍କ ଘରକୁ ଯିବାର ଥୁଲା ନା ଚାହା ପିଇବା ପାଇଁ ? ନୀଲମ୍‌ କହିଥୁଲା, “ଏକାଠି ବସି 
ଚାହା ପିଇବା । କିଛି ସମୟ ଆହା ଦେଇ ‘ଥାଇ କିଚେନ୍‌ ' ଯିବା ଡିନାର୍‌ ପାଇଁ | ଏ ଥଣ୍ଡାରେ 
ଗରମ ଗରମ ନୃଡଲ୍‌ ସୁପ୍‌ ଜମିଯିବ ।” 

ବନ୍ୟା ତରବରରେ କହିପକେଇଲା, “ଇସ୍‌, ଏକଦମ୍‌ ଭୁଲି ଯାଇଛି ମୁଁ । ତୁମ 
ସୌରଭ ଦାଂଙ୍କର ବି ମନେ ନାହିଁ ।” 

ତଥାପି ସେମାନଙ୍କର କୌଣସି ପ୍ରତିକ୍ରିୟା ନାହିଁ । ଡାଇନିଇଂ ଟେବୁଲ୍‌ ଉପରେ 
ଥରେ ଆଖି ବୁଲେଇ ନେଇ ନୀଲମ୍‌ କେବଳ ବାଦଲ ମୁହଁକୁ ଚାହିଁଲା । ବାଦଲ ଆଗେଇ ଆସି 

ବନ୍ୟାକୁ ପ୍ରାୟ ଜଡେଇ ଧରିଲା । ଧୀର ସ୍ଵରରେ କହିଲା, “ଚାଲନ୍ତୁ, ବନ୍ଯା ଦିଦି । ଆମ 
ସାଙ୍ଗରେ ଘରକୁ ଚାଲନ୍ତୁ ।”' | 

ସେମାନଙ୍କ ଘରକୁ ସେ ଯିବ କାହିଁକି ? କାହିଁକି ଏମିତି କହୁଛି ବାଦଲ ? ବନ୍ଯା 
କିନ୍ତୁ କୌଣସି ପ୍ରଶ୍ନ କଲାନି । ବାଦଲ, ନୀଲମ୍‌ଙ୍କ ସାଙ୍ଗରେ ଚାଲି ଆସିଲା ସେମାନଙ୍କ 
ଘରକୁ । ଘରେ ପହଞ୍ଚିବା ମାତ୍ରକେ ଚଟ୍‌ କରି ରୋଷେଇ ଘରେ ପଶି ଯାଇ ଫ୍ରିଜ୍‌ରୁ ମଟନ ଷୁ 
କାଢି ଗରମ କରି ନେଇ ଆସିଲା ନୀଲମ୍‌ । ସାଙ୍ଗରେ ଦୁଇଟା ଟୋଷ୍ଟ୍‌ । 

“ଏସବୁ କ”ଣ ? ମୁଁ କିଛି ଖାଇ ପାରିବିନି ।”' ବନ୍ୟା ଆପରି କଲା । 

ତା” ହାତ ଧରି ଚଉକିରେ ବସେଇ ଦେଇ ନୀଲମ୍‌ କହିଲା, ‘ଆପଣଙ୍କୁ ଖାଇବାକୁ 
ହେବ, ବନ୍ୟା ଦିଦି । ସବୁତକ । 

ଜୋର୍‌ କରି ଖାଉ ଖାଉ ସତରେ ସବୁ ଖାଇ ଦେଲା ବନ୍ୟା । ଖାଇ ସାରିବା ପରେ 
ଦୁର୍ବଳତା କମିଛି । କିନ୍ତୁ ମୁଣ୍ଡ ବିନ୍ଧି ସେଇ ଆଗ ଭଳି । 

“ଦିଇଟା ଆସ୍ପିରିନୁ ଦେବ, ବାଦଲ ? ଭୀଷଣ ମୁଣ୍ଡ ବିନ୍ଧୁଛି ।” 

ବାଦଲ ଦୁଇଟା ଟ୍ୟାବୃଲେଟ୍‌ ଓ ଗ୍ଲାସେ ପାଣି ତା' ହାତକୁ ବଢେଇ ଦେଇ ପାଖରେ 
ବସିଲା । “' ସୌରଭ ଦାଂଙ୍କ ସାଙ୍ଗରେ ମୋର କଥା ହେଇଛି ।”' 

ବନ୍ୟା ଢୋକ ଗିଳିଲା । 

“ଆପଣମାନେ ଯେତେବେଳେ ନ ଆସିଲେ, ସେତେବେଳେ ମୁଁ ସୌରଭ ଦାଂଙ୍କୁ 
ଫୋନ୍ଵ କଲି ତାଙ୍କ ସେଲ୍‌ରେ । ସେ ଯାଇ ଉଠିଛନ୍ତି ସେଠି କୋଉ ହୋଟେଲ୍‌ରେ । ସେ 
ସବୁକଥା କହିଲେ ।” 

ଓ । ବନ୍ୟା ଶୂନ୍ୟଦ୍ରଷ୍ଟିରେ ଚାହିଁ ରହିଲା ଦୂରକୁ । 

* _ _ _ ସେ କହିଲେ ଯେ ସୋମୁ ସାଙ୍ଗରେ ତାଙ୍କର ବି କଥା ହେଇଛି ।” 

ସୋମୁ ସାଙ୍ଗରେ ! ତଥାପି ତାକୁ ଫୋନ୍ସ କଲାନି ସୋମୁ ? ମା” ସାଙ୍ଗରେ କିଛି 
କଥା ନାହିଁ ? 

ସୋମୁର ଫୋନ ଆସିଲା ସକାଳ ସାତଟାରେ । ଏବେ କ୍ୟାଲିଫୋଣର୍ଣ୍ଣିଆରେ ହେଇଥ୍‌ବ 
ଭୋର୍‌ ଚାରିଟା । ଏତେବେଳେ ଫୋନ୍‌ କରୁଛି ସେ ¦! ଶୋଇନି ଏପସୟୀ୍ୟନ୍ତ ! 

“ସୋମୁ ବାବା, ଶୋଇନୁ ?”' ବନ୍ୟାର ତଣ୍ଡି ଧରି ଆସୁଛି । 

“ମାମା ¬---”' ସୋମୁର ସ୍ବର ଏମିତି କାହିଁକି ଶୁଣା ଯାଉଛି ? ରାତି ଅନିଦ୍ରା 
ହୋଇଛି ବୋଲି କି ? 
“ବାବାରେ -- ¬” ଆଉ ପାରିଲା ନାହିଁ ବନ୍ୟା । ଅଠର ଘଣ୍ଟା ଧରି ନିଜ ଭିତରେ 


ଚାପି ରଖିଥବା ଯନ୍ତ୍ରଣା ଝରି ଆସିଲା ଆଖିରୁ । ଲୁହ ବନ୍ଦ ହେଉନି । କୋହ ବନ୍ଦ ହେଉନି । 
“ମାମା,” ବେଶ୍‌ କିଛି ସମୟ ପରେ ସୋମୁ କହିଲା, “ମୁଁ ପରେ ଫୋନ୍‌ କରିବି, 
ମାମା ।”' ଆହା, ବନ୍ୟା ଯଦି ଦେଖି ପାରୁ ଥାଆନ୍ତା ତା'ର ବିଧ୍ଵସ୍ତ ସନ୍ତାନକୁ ! 


ଆଉ ଘରକୁ ଫେରି ଯାଇନି ବନ୍ୟା । ରବିବାର ଦିନ ନୀଲମ୍‌ ଯାଇ ତା'ର ଦରକାରୀ 
ଜିନିଷପତ୍ର, ଲୁଗାପଟା ନେଇ ଆସିଥୂଲା । ତା” ସାଙ୍ଗରେ ବାଦଲ ଯାଇ ଚଲେଇ ନେଇ 
ଆସିଥୁୂଲା ବନ୍ୟାର ଗାଡି । 

ସୋମବାର ଦିନ ସମୟ ଅନୁସାରେ ବ୍ୟାଙ୍କକୁ ଗଲା ସେ । ରୁଟିନ୍ବବର୍ଷା କାମ । 
କରିଚାଲିଲା ଯନ୍ତ୍ର ଭଳି । ଚାରିଟା ପନ୍ଦରରେ ତା' କ୍ୟାବିନୃକୁ ପଶି ଆସିଲେ ମାର୍ଗାରେଟ୍‌ । 

' ଆଜି ସାଢେ ପାଞ୍ଚଟାରେ କନ୍ଧଫରେନସ୍‌ କଲ୍‌ ଅଛି, ବନ୍ୟା ।”” 

“ହୁ, ମାର୍ଗାରେଟ, ମନେ ଅଛି ।' 

“ 'ଡୁମେ କଲ୍‌ ବ୍ୟାଙ୍କରୁ ନେବ ନା ଘରୁ ? 

ଘର ! ତା'ର ଆଉ ଘର କାହିଁ ? “ନା, ମୁଁ ଏଇଠି ନେବି ।” 

ଓକେ । --- ବନ୍ୟା, ତୁମେ ଆଜି ଲଞ୍୍‌ ବ୍ରେକ୍ରେ ଗଲ ନାହିଁ ଯେ ? 

“ଭୋକ ନ ଥୁଲା, ମାର୍ଗାରେଟ୍‌ ! ଏବେ ଯାଉଛି, ବାହାରୁ ସାଣ୍ୱଚ୍ର ନେଇ ଆସିବି 
ଆପଣଙ୍କ ପାଇଁ କିଛି ଆଣିବି ? ଡାଏଟ୍‌ କୋକ୍‌ କି ସ୍ତାଇଟ୍‌ ?”” ବନ୍ୟା ଉଠି ଠିଆ ହେଲା । 
ଉଃ, ମୁଣ୍ଡ ଘୂରାଉଛି । ବୋଧହୁଏ ନ ଖାଇ ଏତେ ସମୟ ରହିଯିବା ଉଚିତ ହୋଇନି । 

“ନୋ, ଥ୍ୟାଙ୍କସ୍‌ । ମୁଁ ଏବେ କଫି ପିଇଛି । ¬¬ ¬ ହଁ ବନ୍ୟା, ତୁମକୁ ଗୋଟିଏ 
ବିରାଟ ଧନ୍ୟବାଦ ଦେବାର ଅଛି । କେଭିନନଙ୍କର ବାଦଲ୍ବର କମ୍ପାନୀରେ ଚାକିରି ହୋଇଯାଇଛି । 
ଆଉ ଟିକିଏ ଆଗରୁ ମେଲ୍‌ ପାଇଛନ୍ତି ସେ ।” 

“ବାଃ, ବଢିଆ ଖବର ଦେଲେ । ମୁଁ ବହୁତ ଖୁସି ।” 

“ଦୁମେ ମୋ ସଂସାର ବଞ୍ଚେଇ ଦେଲ, ବନ୍ଯା । ଘଟଣା କି 


a om 


ସଙ୍କଟଜନକ ହୋଇଯାଇଥ୍‌ୁଲା, କହିପାରିବିନି ।” 

କାହାର ସଂସାର ଭାଇକୁ ଭାଇ ରହିଯାଏ, କାହାର ପୁଣି ଭାର୍ିବାର ନ ଥାଇ ବି ଖଣ୍ଡ 
ଖଣ୍ଡ ହୋଇଯାଏ । ଅନ୍ୟମନସ୍କ ଭାବରେ ବନ୍ୟା ଭାବିଲା । 

“ବନ୍ୟା, ଆର୍‌ ୟୁ ଅଲ୍ରାଇଟ୍‌ ? ଦେହ ଭଲ ଅଛି ତ ?”' 

“ମୁଁ ଠିକ୍‌ ଅଛି, ମାର୍ଗାରେଟ୍‌ ।”' 

“ତମ ମୁହଁ ବଡ ଶୁଖିଲା ଲାଗୁଛି ।”” 

ବନ୍ୟା ସିଧା ହୋଇ ଚାହିଁଲା ମାର୍ଗାରେଟଙ୍କୁ । କେତେ ଦିନ ଆଉ ନିଜ ଖବର 
ଲୁଚେଇ ରଖି ପାରିବ ? ଅଳ୍ପ ଦିନ ଭିତରେ ସମସ୍ତେ ଜାଣିନେବେ । ଚର୍ଚ୍ଚା ହେବ । ତା' 
ଅପେକ୍ଷା ବରଂ ମୂଳରୁ ପରିଷ୍କାର କରିଦେଲେ ଯାଏ । 

“ଆଇ ଆମ୍‌ ଗେଟିଇ୍‌ ଏ ଡିଭୋର୍ସ୍‌, ମାର୍ଗାରେଟ୍‌ ।”' 

“ହଵାଟ୍‌ ! ! ଓ ବନ୍ୟା, ଆଇ ଆମ୍‌ ସୋ ସରି । ସୋ ସୋ ସରି ।”” ଏ ଦେଶରେ 
ଛାଡପତ୍ର ଘଟଣାଟା ତ ଚମକେଇ ଦେବା ଭଳି ନୁହଁ । କିନ୍ତୁ ବନ୍ୟା ଭଳି ଜଣଙ୍କ ଜୀବନରେ 
ଯେ ଏମିତି କିଛି ହୋଇଯାଇପାରେ, ତା” ବୋଧହୁଏ ସେ ଭାବି ପାରି ନାହାନ୍ତି | ତାଙ୍କ କଥା 
ଆଉ କାହିଁକି, ବନ୍ୟା ନିଜେ କ'ଣ ଭାବି ପାରିଥୂଲା ଯେ ଏଇଭଳି ଗୋଟିଏ ଅମୁହା କୁଅ 
ଭିତରେ ସେ ଗଡି ପଡିବ ! 

“ଏବେ କ'ଣ ହେବ, ବନ୍ୟା ?' ମାର୍ଗାରେଟ୍‌ ବିବ୍ଵତ । 

“କିଛି ଜାଣିନି -¬- ବୋଧହୁଏ --- ବୋଧହୁଏ ମୁଁ ଇଣ୍ରିଆ ଫେରିଯିବି, 
ମାର୍ଗାରେଟ୍‌ ।”” ଗତ ଦୁଇ ଦିନ ଧରି ଏଇ ଗୋଟିଏ କଥା ନେଇ ସେ ଭାବି ହେଉଛି । 
କେମିତି ଡିଭୋର୍ସ୍‌ ପରେ ଆମେରିକାରେ ସେ ରହିବ ? ବିଦେଶ ଭୂମିରେ କେମିତି ଏକା ଏକା 
ଜୀବନ ନେଇ ଯୁଦ୍ଧ କରିବ ` ? କଟକ ଫେରିଗଲେ କୋଳେଇ ନେବେ ବାପା, ମା' । ଦିଲୁ, 
ଲିପି, ପାପୁଙ୍କୁ ନେଇ ତା' ଜୀବନ ବେଶ୍‌ କଟିଯିବ । ବାପାଙ୍କୁ ଏବେ କିଛି କହିବ ନାହିଁ ସେ । 
ପରେ ଟିକିଏ ଭଲ ହେବା ପରେ ଧୀରେ ଧୀରେ ସବୁ କଥା କହିବ । ନିଃସ୍ଵ ଭାବରେ 
ବିଦେଶରେ ପଡି ରହିବ ନାହିଁ । 

*“ ଫେରିଯିବି ମୋ ବାପା, ମାଙ୍କ ପାଖକୁ ।”” ସେ ଆଉ ଥରେ ନିଜକୁ କହିବା ଭଳି 
କହିଲା । 

ସତରେ ଚାଲିଯିବ ସେ ? ଏତେ ଦିନ ଧରି ସେ କଟକ ଯାଉଥୁଲା ରାଜରାଣୀ 
ଭଳି । ଏବେ ଯିବାକୁ ହେବ ନିଃସ୍ଵ ହୋଇ । ପାରିବ ସେ ? 

ନ ପାରିବାର କଂଣ ଅଛି, ବନ୍ୟା ନିଜକୁ କହିଲା । ତାକୁ ନେଇ ଜଣାଶୁଣା ଆତ୍ମୀୟ 
ମହଲରେ ଚର୍ଚ୍ଚା ହେବ । ହେଉ । ସେତିକରେ ସେ କ'ଣ ଡରିଯିବ ? ବିଦେଶରେ ଏକା ଏକା 
ପଡି ରହି ଯୁଦ୍ଧ କରିବା ଅପେକ୍ଷା ସେ ସୁରକ୍ଷିତ ଜୀବନ ଢେର ଭଲ । 

କିନୁ --- କିନୁ କି ମୂଲ୍ୟ ସେ ସୁରକ୍ଷିତ ଜୀବନର ? 

ନାରୀଟିଏକୁ ବଞ୍ଚିବା ପାଇଁ କଂ ଣ ସବୁବେଳେ ଅନ୍ୟମାନଙ୍କ ଉପରେ ନିର୍ଭର କରିବାକୁ 
ପଡିବ ? 

ଉଃ, କାହିଁକି ସବ ଗୋଳେଇ ହୋଇଯାଉଛି ତା' ମନ ଭିତରେ ! 

ରାସ୍ତା କାହିଁ ? ଗୋଟିଏ ପଟେ ଘୋର ଜଙ୍ଗଲ, ଅନ୍ୟ ପଟେ ଖରସ୍ରୋତା ନଶ । 
ବନ୍ୟା କୁଆଡେ ଯିବ ? କେମିତି ପାଦେ ଆଗେଇବ ? 

ମୁଣ୍ଡ କ'ଣ ହେଇଯାଉଛି ତା'ର । 

ଆଃ, ଏ କେମିତି ଅବସ୍ଥାରେ ତାକୁ ପକେଇ ଦେଲା ସୌରଭ ? କେମିତି ସିଧାସଳଖ 
କହିଦେଲା ଯେ ପ୍ରେଗ୍ନାଣ୍ଟ୍‌ ଏମିଲିକୁ ଛାଡି ସେ ରହିପାରିବ ନାହିଁ ! ପ୍ରେଗ୍ନାଣ୍ଟ୍‌ ! ! ଆଃ ! 

“ବନ୍ୟା -¬- ବନ୍ୟା ¬” ମାର୍ଗାରେଟଙ୍କ ସ୍ବର ଏତେ କ୍ଷୀଣ କାହିଁକି ଶୁଭୁଛି ? 
“ବନ୍ୟା ¬” ଏ ପୁରୁଷ ସ୍ଵର କାହାର ? ଏରିକ୍‌ ? ସେ ଏଠି କାହିଁକି ? ସମସ୍ତେ ଏତେ 
ଦୂରରୁ କାହିଁକି ତା' ସାଙ୍ଗରେ କଥା କହୁଛନ୍ତି ? ଅନ୍ଧକାରର ପର୍ଦ୍ଦା ନଇଁ ଆସିଲା ବନ୍ଯା 
ଆଖିରେ । 


ବନ୍ୟାର ଜ୍ଞାନ ଫେରିଲା ବେଶ୍‌ କିଛି ସମୟ ପରେ । ଆଖି ଖୋଲିବା ଆଗରୁ କାନ 
ସଜାଗ ହୋଇଯାଇଛି ତା”ର । କିନ୍ତୁ ଇଏ କାହା ସ୍ଵର ? ବାଦଲ ବାନାର୍ଜୀ ? ସେ କ'ଣ 
କରୁଛି ? ଅନ୍ୟ ସ୍ଵରଟି କାହାର ? କିଏ ଇଂରାଜୀରେ କହୁଛି - ତାଙ୍କର ମାନସିକ ଚାପ 
ଏତେ ବେଶୀ ବଢି ଯାଇଛି ଯେ ନର୍ଭସ୍‌ ବ୍ରେକ ଡାଉନ୍‌ ପାଖାପାଖି ଅବସ୍ଥା । କିଛିଦିନ ପାଇଁ 
ତାଙ୍କୁ ଏଠି ରହିବାକୁ ହେବ । ଉଇ ୱାଣ୍ଟ୍‌ ଟୁ କିପ୍‌ ହର୍‌ ଅଣ୍ଡର ଅବ୍ରଜର୍‌ଭେସନ୍୍‌ ।” 

ଚଟ୍‌ କରି ଆଖି ଖୋଲିଲା ବନ୍ୟା । ଧଳା କୋଟ ପିନ୍ଧା ଜଣେ ଡାକ୍ତରଙ୍କ ପାଖରେ 
ଠିଆ ହୋଇଛି ବାଦଲ । ପାଖରେ ଉଦ୍ରବିଗ୍ଧ ଭାବରେ ନୀଲମ୍‌, ମାରଗାରେଟ । 

ବନ୍ୟା କିଛିଟା ଅନୁମାନ କରିପାରୁଥୁଲା । ସେ ତା ହେଲେ ଅଜ୍ଞାନ ହୋଇଯାଇଥୁଲା 
ବ୍ୟାଙ୍କରେ ? ତାକୁ ଆମ୍ଭୁଲାନୁସ୍‌ରେ ହସ୍‌ପିଟାଲ୍‌ର ଇମର୍‌ଜେନୂସି ରୁମ୍‌କୁ ଅଣାହୋଇଛି । 
ଅଜ୍ଞାନ ନ ହୋଇ ପ୍ରାଶ ଚାଲିଯାଲୁଥ୍‌ଲେ କେତେ ଭଲ ହୋଇଥାଆନ୍ତା ! ଆଉ କାହାର ଅଚ୍ଚସ୍ର 
ପ୍ରଶ୍ନର ସାମ୍ପା କରିବାକୁ ପଡି ନ ଥାଆନ୍ତା ତାକୁ । କାହାର ଆଲୋଚନାର ସାମ୍ବା କରିବାକୁ 
ହେଇନଥାଆନ୍ତା । କାହାର ଦୟାପାତ୍ରୀ ବି ହେବାକୁ ପଡି ନ ଥାଆନ୍ତା । 

ଏ ତାକୁ କି ଅବସ୍ଥାରେ ପକେଇ ଦେଲା ସୌରଭ ! ଆଖିରୁ ଲୁହ ଝରିଲା । 

ବନ୍ୟାକୁ ଷ୍ଟେଚର୍‌ରେ ସମର୍‌ସେଟ୍‌ ହସ୍‌ପିଟାଲ୍‌ର ଇମର୍‌ଜେନୂସି ରୁମ୍‌ରୁ ନିଆଯାଇ 
ଯେତେବେଳେ ଗୋଟିଏ ରୁମ୍‌ରେ ରଖାଗଲା, ସେତେବେଳେ ବି ତା” ଆଖିରୁ ଲୁହ ଝରିବା 
ବନ୍ଦ ହୋଇ ନ ଥୁଲା । ମାର୍ଗାରେଟ୍‌ କିଛି ସମୟ ପରେ ଚାଲିଯାଇଥୁଲେ, କିନ୍ତୁ ଭିଜିଟିର୍ 
ଆଓୱାର୍‌ ଶେଷ ହେବା ପୟୀ୍ୟନ୍ତ ଦୁଇ ହାତ ଧରି ପାଖରେ ବସି ରହିଥୂଲେ ବାଦଲ, ନୀଲମ୍‌ } 

ରାତିରେ ଥିଷଧ ଖୁଆଇ ତାକୁ ଶୁଆଇ ଦିଆଗଲା । ପରଦିନ ବନ୍ୟାର ଯେତେବେଳେ 
ନିଦ ଭାଙ୍ଗିଲା, ସେତେବେଳେ ଗୋଟିଏ ନିସ୍ତେଜ ଭାବ ମାଡିବସିଥୂଲା ତାକୁ । ସେ ଏମିତି 
କ'ଣ କଲା ଯେ ତା’ ଜୀବନ ବିପଯ୍ୟସ୍ତ ହୋଇଗଲା ? କି ଭୁଲ୍‌ କଲା ? କାହିଁକି ସୌରଭ 
ଆଉ ଜଣଙ୍କ ବାହୁବନ୍ଧନରେ ନିଜକୁ ହଜେଇଦେଲା ? ସେ କଣ ପୂର୍ବଜନ୍ମରେ କାହାର କିଛି 
ଅନିଷ୍ଟ କରିଥଲା କି ? ଦିନଯାକ କେବଳ ଭାବିହେଲା ସେ । 

ଚାରିଟା ବେଳେ ପୁଣି ଭିଜିଟିଙ୍ ଆୱାର୍‌ । ସାଢେ ଚ୍ଲାରିଟା ବେଳେ ଆସି ପହଞ୍ଚିଲା 
ବାଦଲ । ଅଳ୍ପ ସମୟ ପରେ ନୀଲମ୍‌ ଆସିବ । ଏରିକ୍୍‌ ବି ଫୋନର କରିଥଲା । ସେ ପାଞ୍ଚଟା 
ବେଳେ ଆସି ପହଞ୍ଚିବ । 

““ କେମିତି ଲାଗୁଛି, ବନ୍ୟା ଦିଦି ?”” 

ଶୁଖିଲା ଭାବରେ ହସିଲା ବନ୍ୟା । “ମୁଁ ଠିକ ଅଛି । ସମସ୍ତଙ୍କୁ ହଇରାଣ କରିଦେଲି, 
ନା ?”” ଆଖିରେ ତା'ର ଲୁହ ଭର୍ରି ହୋଇଗଲା । କିନ୍ତୁ ବନ୍ଧ ଡେଇଁ ଗଡି ଆସିଲା ନାହିଁ। 

ନା, ସେ କାନ୍ଦିବ କାହିଁକି ? ସେ କିଛି ଭୁଲ୍‌ କରିନି । କିଛି ବି ନୁହଁ । 

ପରଦିନ ସକାଳୁ ଆସି ଡାକ୍ତର ଦେଖିଗଲେ ତାକୁ । “ଆଜି ଆପଣ ବେଶ୍‌ ଭଲ 
ଅଛନ୍ତି । ତଥାପି ଆଜିକ ଏଠି ରହି ଯାଆନ୍ତୁ । କାଲି ଝିକାଳୁ ଘରକୁ ଚାଲିଯିବେ ।” 

ଘର ! ପୁଣି ସେଇ ଶବ୍ଦ ! ତା'ର ଆଉ ଘର କାହିଁ ? 

ନା , ବନ୍ୟା ଚମକିଲା ନାହିଁ । କାନ୍ଦିଲା ନାହିଁ । ଡାକ୍ତରଙ୍କୁ ସିଧା ଭାବରେ ଚାହିଁ 
ସାମାନ୍ୟ ହସି କହିଲା, “ଥ୍ୟାଙ୍କସ୍‌ ଡକୁରୁ ।” 

ଭିଜିଟିଲ୍‌ ଆୱାର୍‌ ହେଉ ହେଉ ଆସି ପହଞ୍ଚିଲେ ପୁନମ୍‌ ଓ ଏଡିଥ୍‌ । ହସ୍ପିଟାଲ୍‌ରେ 
ପଡିଥ୍‌ବା ରୋଗୀକୁ ଦେଖିବାକୁ ଆସିବା ବେଳେ ମୁହଁ ଯେମିତି ହେବା କଥା, ଠିକ୍‌ ସେଇମିତି 
ଚିନ୍ତିତ, ବିବ୍ରତ ମୁହଁ । 

“ଆସ ପୁନମ୍‌, ଆସ ଏଡିଥ୍‌ । ଥ୍ୟାଙ୍କସ୍‌ ଫର୍‌ କମିଙ୍ଗ । ଏକା ଏକା ବହୁତ ବୋର୍‌ 
ହେଉଥୁଲି । ଡାକ୍ତର କହିଛନ୍ତି ମୁଁ ନିଶ୍ଚୟ କାଲି ଘରକୁ ଚାଲି ଯାଇପାରିବି ।” ବନ୍ୟାର ସ୍ଵର 
ଅନେକଟା ହାଲୁକା । 'ଘରଂ ଶବ୍ଦଟି ପାଟିରୁ ବାହାରିବା ବେଳେ ସ୍ଵର କମ୍ପିଲା ନାହିଁ, ଆଖିରେ 
ଲୁହ ଭରି ହେଲା ନାହିଁ । 

ସେ ମୁହଁକୁ ଅବାକ୍‌ ଭାବରେ ଚାହିଁ ରହିଲେ ଦୁଇ ଜଣ । ପର ମୁହୃର୍ଭରେ ଅନେକଟା 
ସହଜ ବି ହୋଇଗଲେ । 

“ଆଉ କୁହ, ବ୍ୟାଙ୍କରେ କ'ଣ କ'ଣ ହେଇଛି ଏହା ଭିତରେ ?'' କିଛି ସମୟର 
କଥାବାର୍ଭା ପରେ ବନ୍ୟା ପଚାରିଲା । 

ହଠାତ୍ଵ ପୁନମ୍‌ର ଆଖିରେ ଦୁଷ୍ଟାମି ହସ ଖେଳିଗଲା । କହିଲା, ଆପଣ ହାରିଗଲେ, 
ବନ୍ୟା ।”” 

ଠିକ୍‌ । ଏକଦମ୍‌ ଠିକ । ସେ ତ ଜୀବନଯୁଦ୍ଧରେ ପୂରାପୂରି ହାରିଯାଇଛି । ବନ୍ୟା 
ମୁହଁରୁ ରଙ୍ଗ ଉଡିଯିବାକୁ ବସିଥୂଲା, କିନୁ ସେ ନିଜକୁ ତାଗିଦା କରି ନିୟନ୍ତ୍ରଣ କରିଲା । ନା 
ସେ ଦୁର୍ବଳ ହେବନାହିଁ । ଆଦୌ ସ୍ପର୍ଶକାତର ହେବନାହିଁ ସେ । ଆଖିରେ ପ୍ରଶ୍ନ ନେଇ ପୁନମ୍‌ 
ମୁହଁକୁ ଚାହିଁ ସେ ପଚାରିଲା, “ମୁଁ ପୁଣି କଣ ହାରିଗଲି ?” 

““ ବେଟ୍‌ ହାରିଗଲେ | --- ମନେ ନାହିଁ ? ପ୍ୟାଟ୍ରିସିଆ ଫକୃସ୍ର ବେଟ୍‌ --¬ ¬” ' 

ବନ୍ୟାର ଝାପ୍‌ସାଭାବରେ ମନେପଡୁଥଲା । କେଉଁ ଯୁଗତଳର କଥା ଯେମିତି । 
ରହି ରହି କହିଲା, “କ'ଣ ଜାଣ ତାଙ୍କ ଭାରତୀୟ ବୟଫ୍ରେଣ୍ଡ୍‌ଙ୍କ ନା --- ହରୁବିନ୍ଦର୍‌ ନା ? 
--=- ହରୁବିନ୍ଦର୍‌ କଥା ପ୍ୟାଟ୍ରିସିଆ ମାନିନେଲେ ? ?” 

““ ୟେସ୍‌, ମାନିନେଲେ । ପ୍ୟାଟ୍ରିସିଆ ଏବେ ପଞ୍ଜାବ ଯାଉଛନ୍ତି ହର୍‌ବିନ୍ଦର୍‌ର ପ୍ରଥମ 
ପନ୍ନୀକୁ ଦେଖା କରିବାକୁ । ସେଠୁ ଫେରି ଆସିଲେ ବାହାଘର ।” ପୁନମ୍‌ ହସି ପକେଇ ହାତ 
ବଢେଇ ଦେଲା, ““ଦିଅନୁ ତିନି ଡଲାର୍‌ । ଆପଣ ଷ୍ଟ୍ାର୍‌ବକ୍ରସ୍‌ କଫିର ବେଟ୍‌ ହାରିଗଲେ ।' 

“ହାଟ୍‌ ବେଟ୍‌ ଇଜ୍‌ ଦିସ୍‌ ? ହ୍ଵାଟ୍‌ ହାପେନୂଡ୍ବ ଟୁ ପ୍ୟାଟ୍ରିସିଆ ଫକ୍ସ୍‌ ? ହୁ ଇଜ୍‌ 

' ହରବିନ୍ଦର ? ”'ଏଡିଥ୍‌ କୌତୃହଳରେ ପଚାରିଲା । 

ଓହୋ, ତୁମେ ଜାଣିନ କି ?”? ହାତ ହଲେଇ ଆଖି ନଚେଇ ପୂନମ୍‌ ପ୍ୟାଟ୍ରିସିଆ 

ଫକ୍ସ୍‌ର ପ୍ରେମ କାହାଣୀକୁ ରଙ୍ଗେଇ ବର୍ଣ୍ଣନା କରିବା ଆରମ୍ଭକଲା । 


Digitized by srujan ka@gmail.com 


୨୧୧ 

ବନ୍ୟା କାନରେ କୌଣସି କଥା ପଡ଼ୁନଥୂଲା । ସେ ନିରବ ଭାବରେ ଦୁଇ ଜଣଙ୍କୁ 
କେବଳ ଚାହିଁ ରହିଥୂଲା । ଆଉ ଅନ୍ତର୍ଦଷ୍ଟିରେ ଦେଖୁଥୁଲା ମାର୍ଗାରେଟଙ୍କୁ, ଏରିକ୍ରକୁ, ମିସେଲ୍‌, 
ମାଇକେଲ, ବ୍ରେଟ୍‌ଙ୍କୁ । ବାଦଲ, ନୀଲମ୍‌ ଆଉ ମିଷ୍ଟରୁ ଆଲ୍ଲବର୍ଟସନୁଙ୍କୁ । 

ଇସ୍‌, ସେ କେତେ ବଡ ବୋକାମି କରିବାକୁ ବସିଥୁଲା ! ଏଇମାନେ ତ ଏବେ 
ତା'ର ନିଜର । ତା' ପରିବାରର ସଦସ୍ୟ ଯେମିତି । ଏଇମାନଙ୍କୁ ଛାଡି ଦେଇ କେମିତି 
ନିର୍ବାସନରେ ଯିବାକୁ ବାହାରିଥ୍‌ୂଲା ସେ ! 

ଧୀରେ ଧୀରେ ମନ ସ୍ଥିର କରୁଥୂଲା ବନ୍ୟା । 

କାଲି ସେ ଘରକୁ ଫେରିଯିବ । ବାଦଲ, ନୀଲମ୍‌ଙ୍କ ଘରକୁ ନୁହଁ, ନିଜ ଘରକୁ । 
ଯେଉଁ ଘର ଦିନେ ସୌରଭର ଓ ତା'ର ଥୂଲା, ଏବେ ସେଇଟି କେବଳ ତା” ଘର । ସେଘରକୁ 
ନିଜ ହିସାବରେ ସଜେଇବ ବନ୍ୟା । ନିଜ ପାଇଁ ସଜେଇବ । ସେ କଟକ ଫେରିଯିବ ନାହିଁ । 


ଚାଲିଗଲେଣି ପୁନମ୍‌ ଆଉ ଏଡିଥ୍‌ । ବାଦଲ, ନୀଲମ୍‌ଙ୍କର ଏତେବେଳକୁ ଆସିଯିବା 
କଥା । କାହିଁକି ଏତେ ଡେରି କରୁଛନ୍ତି ? 

“ବନ୍ୟା ଦିଦି ¬” 

ଓଷଧ ପ୍ରଭାବରେ ବନ୍ୟାର ଆଖି ଲାଗିଯାଇଥୁଲା । ଚିହ୍ନା ସ୍ଵରରେ ଚଟ୍‌ କରି ଆଖି 
ଖୋଲିଲା ସେ । ଆସିଛି ବାଦଲ ! 

“ଦେଖନ୍ତୁ, ବନ୍ୟା ଦିଦି, ମୋ ସାଙ୍ଗରେ କିଏ ।”! 

କିଏ ? କିଏ ଠିଆ ହେଇଛି ବାଦଲ ପଛରେ ? ଆଖିରୁ ନିଦ ପୂରାପୂରି ଯାଇନି । 
ଦୃଷ୍ଟି କିଛିଟା ଝାପ୍‌ସା । ନୀଲମ୍‌ ତ ନୁହଁ । କିଏ ଠିଆ ହେଇଛି ନୀଳ ଜ୍ୟାକେଟ୍‌ ପିନଛି ? 

“ମାମା --- 

“ସୋମୁ ବାବା !' ବିସ୍ମୟରେ ବିଛଣାରେ ଉଠି ବସିଲା ବନ୍ୟା । “ତୁ ବାବା ଏଠି 
କେମିତି ?” 

“ମୁଁ ଚାଲି ଆସିଲି, ମାମା । ଭଲ ଲାଗିଲା ନାହିଁ ।”” ସୋମୁ ଆଖିରେ ଭୁହ ଭରି । 

ଚ୍ଲାସ୍‌ ନଷ୍ଟ ହେବ ତୋର ।' 

“ନା, ମାମା,’ ନିଜକୁ ସମ୍ଭାଳି ନେଇ ସୋମୁ କହିଲା, “ ଆଜିଠୁ ଥ୍ୟାଙ୍କସ୍‌ଗିଭିଇ୍ 
ବ୍ରେଢ୍ବ । ସୋମବାର ଖୋଲିବ । କିନ୍ତୁ ମୁଁ ମୋର ପ୍ରଫେସରଙ୍କୁ କହି ଆଉ ଦୁଇ ଦିନ ଅଧୁକ 
ସମୟ ନେଇଛି । ମଙ୍ଗଳବାର ଯାଏଁ ମୁଁ ତୁମ ପାଖରେ ରହିବି ।”” 

୨୧୨ 
“ବନ୍ୟା ଦିଦି, ଡାକ୍ତର ଆସିଥ୍‌ଲେ ? କ'ଣ କହିଲେ ? ” ' ହଠାଡ଼ ବାଦଲ ପଚାରିଲା । 


““ କାଲି ସକାଳେ ଘରକୁ ଯିବା କଥା କହିଲେ !” 

“ସତରେ ?”” ହଠାଡ଼ ଖୁସୀ ହେଇଗଲା ବାଦଲ । “ଆପଣ ସୋମୁ ସାଙ୍ଗରେ 
ଗପୁଥାଆନ୍ତୁ, ମୁଁ ନର୍ସ ସାଙ୍ଗରେ କାଲି ସକାଳେ ଆପଣଙ୍କର ଘରକୁ ଯିବା ବିଷୟ କଥାବାର୍ରା 
କରିଆସୁଛି ।”” ବାହାରିଗଲା ସେ । 

“ମାମା,” ବାଦଲର ଯିବା ବାଟକୁ ଚାହିଁ ନେଇ ସୋମୁ ପଚାରିଲା, ‘ତୁମେ ସତରେ 
କଟକ ଚାଲିଯିବ ? 

“ତତେ ଏସବୁ କିଏ .କହିଲା ? ବାଦଲ ? 

ଙ୍କ” 

“ ଭାବୁଥିଲି ଯେ --- ହେଲେ ¬ -- ”' ରହି ରହି ବନ୍ୟା କହି ଆସିଲା । 

ତାକୁ ଆଉ ପଦଟିଏ କଥା କହିବାକୁ ନ ଦେଇ ଦୁଇ ହାତରେ ଜାବୁଡି ଧରିଲା 
ସୋମୁ । କହିଲା, ˆ ‘ତୁମେ କୁଆଡେ ଯିବନି, ମାମା | ଏଇଠି ରହିବ ! ଏଇଠି ଆମେରିକାରେ !” 

ହସିଲା ବନ୍ୟା । ସେ ତ ବେଶ୍‌ କିଛି ସମୟ ଆଗରୁ ମନ ସ୍ଥିର କରି ସାରିଛି । ଏ 
ବିଦେଶ ଭୂମି ତ ତା'ର ନିଜର ହେଇ ସାରିଛି । ସେ ଆଉ ଯିବ କୁଆଡେ ? 

** ସୋମୁରେ, ବାବା,” ହଠାଡ଼ କହି ଉଠିଲା ସେ, (“ଏ ରୁମ୍‌ର ଝର୍କାଟା ଖୋଲି 
ହେବନି ?”' I 

“ଝର୍କା ?”” ସୋମୁ ଉଡି ଠିଆ ହେଲା । ବିଛଣାର ବୀ ପଟ କାନ୍ଧରେ ଝର୍କାଟିଏ । 
କିନ୍ତୁ ବହୁ ଦିନ ଧରି ବୋଧହୁଏ ଖୋଲା ହେଇନି । ଧୀରେ ଧୀରେ ଠେଲିବାକୁ ଲାଗିଲା 
ସୋମୁ । ହଠାତ ଚଟ୍‌ କରି ଖୋଲିଗଲା ଝର୍କାଟି । 

ଠିକ ଝର୍କା ବାହାରେ ମେପଲ୍‌ ଗଛଟିଏ । ଫଲ୍ବ ରଙ୍ଗରେ ସଜେଇ ହୋଇରହିଛି । 
ଆଉ ତଳ ଡାଳରେ ବସିଛି ନୀଳ ରଙ୍ଗର ଚଢେଇଟିଏ । ଝର୍କା ଖୋଲା ଶବ୍ଦରେ ଭୟ ପାଇ 
ଚଢେଇ ଉଡିଗଲା ନାହିଁ । ବରଂ ସଢାଡି ହୋଇ ବସିଲା ଆଉ ଟିକିଏ । ଛୋଟ ମୁଣ୍ଡଟି ହଲୁଛି 
ବାଁ ପଟରୁ ଡାହାଣ ପଟକୁ ଥରି ଥରି ଉଠୁଛିଂଅଣ୍ଟ ଦିଓଟି । ନୀଳ ଚଢେଇ ଗୀତ ଗାଇବାର 
ଭ୍ତଯକ୍ରମ କରୁଛି କି ? 

୨୧୫ 

କାଚ କାନ୍ତର ଅନ୍ୟ ପାଖରେ ଷ୍ଟିଲଵର ବଡ ବଡ କବାଟ ଦିଇଟା । ଥରକୁ ଥର 
କବାଟ ଖୋଲି ଯାଉଛି । ଆଉ ଭିତରୁ ବ୍ୟାଗ୍‌ ସୁଟ୍‌କେଶ୍‌ ଲଦା କାର୍ଟକୁ ଠେଲି ଠୋଜ୍ଞ ବାହାରି 
ଆସୁଛନ୍ତି ମଣିଷମାନେ । ପରେ ପରେ ପୁଣି ବନ୍ଦ ହୋଇ ଯାଉଛି କବାଟ । ପୁଣି ଆଉଁଂକାହା 
ପାଇଁ ଖୋଲି ଯାଉଛି କବାଟ । 

ଖୋଲିବା ପୁଣି ବନ୍ଦ ହେବାର କ୍ରମକୁ ଆଖିର ପଲକ ନ ପକାଇ ଦେଖୁଛି ବନ୍ୟା । 
କିନ୍ତୁ ସେ ଜାଣେ, ଯେଉଁମାନଙ୍କ ପାଇଁ ତା'ର ଅଧୈଯ୍ୟ ଭାବରେ ଅପେକ୍ଷା, ସେମାନଙ୍କର 
କବାଟ ଦେଇ ବାହାରି ଆସିବାର ସମୟ ହୋଇନି । 

ଆଜି ଯେ ବନ୍ୟାର ସାନ ଭାଇ ବାଦଲ ତା! ସ୍ତ୍ରୀ ଲିପିକୁ ନେଇ ଭାରତରୁ ଆସୁଛି ! 
ସେଇମାନଙ୍କର ଆସିବା ପାଇଁ ଏଭଳି ଅସ୍ଥିର ଭାବରେ ନୁଆର୍କ୍ଧ ଏଆର୍‌ପୋର୍ଟ୍‌ରେ ଅପେକ୍ଷା 
କରିଛି ସେ । 

ବନ୍ୟା ଆଉ ଥରେ ହାତ ଘଡିରେ ସମୟ ଦେଖିଲା । ଦୁଇଟା ପଇଁତିରିଶ ମାତ୍ର ! 
କାହିଁ କେତେ ସମୟ ତଳେ ସମୟ ଦେଖିଥୂଲା ସେ । ସେତେବେଳେ ଦୁଇଟା ପଚିଶ 
ହୋଇଥଲା । ଆଉ ଏତେ ବେଳ ପରେ ତା’ ହାତ ଘଡି କହୁଛି ଯେ ମାତ୍ର ଦଶଟା ମିନିଟ୍‌ 
କଟିଛି ! ନା, ନିଶ୍ଚିତ ଭାବରେ ତା” ଘଡିର ବ୍ୟାଟେରି କାମ କରୁନି ଠିକ ଭାବରେ । ଘଣ୍ଟା 
କଣ୍ଟା ମିନିଟ୍‌ କଣ୍ଟାର ଗତି ଧୀର ହୋଇଯାଇଛି । 

ବନ୍ୟା ଉଠିଆସିଲା ଚୌକିରୁ । କାନ୍ତରେ ବଡ ବଡ ଟେଲିଭିଜନ୍‌ ମନିଟର୍‌ । ନୁଆକ୍ 
ଲିବର୍ଟି ଏଆର୍‌ପୋର୍ଟ୍‌ରୁ ଯାଉଥ୍‌ବା ଏବଂ ଏଠିକୁ ଆସୁଥ୍‌ବା ଅସଂଖ୍ୟ ଫ୍ଲାଇଟ୍‌ର ନିର୍ଵାରିତ 
ସମୟ ସେଥୂରେ ଭାସି ଆସୁଛି । ମନିଟର୍‌ ଉପରେ ବର୍ରଭମାନର ସମୟ ଜଣାଉଥୂବା ଛୋଟ 
ଘଡିଟିଏ । ମୁଣ୍ଡ ଉପରକୁ ଟେକି ବନ୍ୟା ସମୟ ଦେଖିଲା । ଦୁଇଟା ଚଉତିରିଶ ! ତା' ହାତ 
ଘଡିଠୁ ମିନିଟିଏ କମ୍‌ ! ଉଃ ! ପୃଥ୍ବୀଯାକର ଘଡି ଆଜି ଧୀର ହୋଇ ଯାଇଛି କି ? 

ବାଦଲ, ଲିପି ଆସୁଛନ୍ତି ଲୁଫ୍ଵଥାନ୍‌ସା ଏଆରୁଲାଇନସ୍‌ରେ । ତାଙ୍କ ଫ୍ଲାଇଟ୍‌ ଆଜି 
ତିନିଟା ପଇଁତିରିଶରେ ପହଞ୍ଚିବ । ତା'ପରେ କଷ୍ଟମ୍‌ସ୍‌, ଇମିଗ୍ରେସନ୍ର, ଫିଙ୍ଗର୍‌ ପ୍ରିଣ୍ଟିଗ୍ଂ ହେଇ 
ଚାଲିଯିବ ଆହୁରି ପଇଁଚାଳିଶ ମିନିଟ୍‌, ଘଣ୍ଟାଏ । ସାଢେ ଚାରିଟା ଆଗରୁ ସେମାନେ କବାଟ 
ଦେଇ ବାହାରକୁ ଆସିବେ ବୋଲି ମନେ ହୁଏନି । ଏବେ ଆହୁରି ଦୁଇ ଘଣ୍ଟା ତାକୁ ଏଇଠି 
ଅପେକ୍ଷା କରିବାକୁ ହେବ ! 

୨୧୬ 
ନା, ବଡ ଭୁଲ୍‌ ହେଇଗଲା । ଏତେ ଆଗରୁ ତା'ର ଏଆରପୋର୍ଟ୍‌ ଆସିବା ଜମା 


ଉଚିତ ହେଇନି । କ'ଣ କରିବ ? ସକାଳଠୁ ତ ମନ ପଡିଛି ଆସି ଏଆର୍‌ପୋର୍ଟ୍‌ରେ । ରହି 
ହେଲା କୋଉଠି `? 

ଆଜି ଶନିବାର । ବାରଟାରେ ବ୍ୟାଙ୍କ ବନ୍ଦ ହେବା ମାତ୍ରକେ କିଛି ନ ଖାଇ ସେଇମିତି 
ବାହାରି ଆସିଲା । ନିଜକୁ ନିଜେ ବୁଝାଇଲା ¬ ଶୀଘ୍ର ଯିବା ଦରକାର । ଯଦି ବାଟରେ 
କୌଣସି କାରଣରୁ ଡେରି ହୁଏ ? ରୁଟ୍‌ ସେଭେଣ୍ଡି ଏଇଟ୍‌ରେ ବିସ୍ତାରିତ ଭାବରେ ରାସ୍ତା କାମ 
ଏବେ ବି ଚାଲିଛି । ବେଶ୍‌ କିଛି ସମୟ ପାଇଁ ଗାଡି ଅଟକି ଯାଇ ପାରେ । 

ଅଥଚ କୌଣସି ବାଧା ନାହିଁ, କୌଣସି ଭିଡ ନାହିଁ । ଠିକ ଗୋଟାଏ ପନ୍ଦରରେ 
ଆସି ସେ ପହଞ୍ଚିଗଲା ଏଆର୍‌ପୋର୍ଟରେ । ଏବେ କେବଳ ଅପେକ୍ଷାର ପାଳି । 

ଚାରି ଆଡେ ଆଖି ବୁଲାଇଲା ବନ୍ୟା । ଗେଟ୍‌ ପାଖରେ ଛୋଟ କ୍ୟାଫେଟିଏ । 
ସେଠି ଟିକିଏ କ'ଣ ଖାଇ ଦେଲେ କେମିତି ହୁଅନ୍ତା ? ନହେଲେ ଯଦି ଭୋକରେ ରହି ରହି 
ମାଇଗ୍ରେନ୍ସ ଆରମ୍ଭ ହୋଇଯାଏ, ତା” ହେଲେ ଆଜି ସନ୍ଧ୍ୟାଟା ତ ଯିବ । ପର ପର ଦୁଇ ଦିନ 
ଵି ଭୋଗିବାକୁ ହେବ । ବନ୍ୟା କ୍ୟାଫେରେ ପାଦ ରଖିଲା । 

ଧଳା କାନ୍ଧରେ ନୀଳ ଅକ୍ଷରରେ ବିରାଟ ମେନୁ ଲଗା ହୋଇଛି ଏମିତି ଭାବରେ 
ଯେ ବେଶ୍‌ କିଛି ଦୂରରୁ ବି ଜଣେ ପରିଷ୍କାର ଭାବରେ ପଢି ପାରିବ । ଭଳିକି ଭଳି ସୀଣ୍ଡୱ ଚୂର 
ବର୍ଶ୍ତନା । ଭାଷା ଏଭଳି ସୁନ୍ଦର ଯେ ପ୍ରଥମ ଅର ପାଇଁ ମେନୁ ପଢ଼ୁଥିବା ମଣିଷଟିର ପାଟିକୁ 
ପାଣି ଚାଲି ଆସିବ ଏବଂ ସ୍ଵତଃପ୍ରବତ୍ତ ଭାବତ୍ତେ ସେ ଆକର୍ଷିତ ହୋଇ ଚାଲିଆସିବ କ୍ୟାଫେ 
ଆଡକୁ । ତା'ପରେ ଆରମ୍ଭ ହେବ ମନ ଭିତରେ ଟଣାଟଣି । ପ୍ରଥମ ନମ୍ବରଟି ଖାଇବ ନା 
ଦ୍ବିତୀୟ । ଚତୁ୍ଥଟି ବୋଧହୁଏ ସବୁଠାରୁ ଭଲ ହେବ । ଆଉ ଚାହା ନା କଫି ? ଗରମ ନା 
ଥଣ୍ଡା ? ଚକୋଲେଟ୍‌ ସସ୍‌ ଦିଆ ନା ଆଇସ୍‌କ୍ରିମ୍‌ ଦିଆ ? I 

ବନ୍ୟା ଅଭିଜ୍ଞ । ବେଶ୍‌ କେତେ ଥରର ଅଭିଜ୍ଞତାରୁ ଜାଣିଯାଇଛି ଯେ ବର୍ଣ୍ଣନା ସହିତ 
ପ୍ରକୃତ ଖାଦ୍ୟର କୌଣସି ତୁଳନା ନାହିଁ । ସେ ପ୍ରଥମ ନମ୍ବର ଅର୍ଡର କରୁ କି ଚତୁର୍ଥ, ଚିକେନ୍‌ 
ସାଣ୍ଡୱ ଚର ହେଉ କି ଗ୍ରିଲୃଡ଼ ଟମାଟୋ ସାଣ୍ଡୱ ଚୂ ¬ ବିଶେଷ କିଛି ତଫାତ ନାହିଁ । ସାମ୍ପାର କାଚ 
ଆଲମାରୀ ଭିତରୁ ସେଲୋଫେନ୍୍‌ ଗୁଡା ହୋଇଥବା ପ୍ୟାକେଟ୍‌ଟିଏ ବାହାରକୁ ବାହାରି ଆସିବ । 
ଆଉ ଡାକୁ ଇ ଗୋଟିଏ କାଗଜ ପ୍ଲେଟ୍‌ରେ ରଖି ବଢେଇ ଦେବେ କାଉଣ୍ଡର୍‌ର ଅନ୍ୟ ପାଖରେ 

୨୧୭ 
ଠିଆ ହୋଇଥବା ମହିଳା । ଚାହା ପିଇବ ? କାଗଜ ଗ୍ଲାସ୍‌ରେ ଅନାମଧେୟ ଟି-ବ୍ୟାଗ୍‌ଟିଏ 


ରଖି ଗରମ ପାଣି ସେ ଢାଳିଦେବେ । ବାକୀ କ୍ଷୀର ଚିନି ମିଶାଇବା ଦାୟିତ୍ଵ ଖରିଦ୍ଵଦାର୍‌ର । 

ନା, ଚାହା ନୀରେ ଗରମ ପାଣି ବନ୍ୟା ମୁହଁରେ ଦେଇ ପାରିବ ନାହିଁ କି ଥଣ୍ଡା 
ସାଣ୍ଡୱ ବ୍ର ଛୁଇଁ ପାରିବନି । ମେନୁ ଆଡକୁ ନ ଚାହିଁ ସେ କଫି ଆଉ ଟୋଷ୍ଟେଡ଼ ବେଗେଲ୍ 
ଅର୍ଡର୍‌ କଲା । ଶସ୍ତା, ସୁନ୍ଦର ମଜଭୁଡ଼ । କାଗଜ ପ୍ଲେଟ୍‌ ଓ ଗ୍ଲାସ୍‌ ଧରି କଣିକିଆ ହୋଇ 
ପଡିଥୂବା ଟେବୁଲ୍ଲରେ ବସିଗଲା ସେ । ଗରମ ବେଗେଲ୍୍‌ ମନ୍ଦ ନୁହଁ । କିନ୍ତୁ କଫି ! କାଗଜ 
ଗ୍ଲାସ୍‌ରୁ ଗୋଟିଏ ଚୁମୁକୁ କଫି ପାଟିରେ ଦେଇ ମୁହଁ ବିକୃତ କଲା ବନ୍ୟା । କି ପିତା ! 
ଟେବୃଲ୍ଲରୁ ଉଠି ଯାଇ କାଉଣ୍ଟର୍‌ର ଗୋଟିଏ ପାଖରେ ରଖା ହୋଇଥୁବା କାଚ ଜାର୍‌ରୁ 
ସାବଧାନରେ କ୍ଷୀର ଢାଳିଲା ନିଜ କଫିରେ । ବେଶୀ ପଡିଗଲେ ଥଣ୍ଡା କ୍ଷୀରର ପ୍ରଭାବରେ 
କଫି ଥଣ୍ଡା ହୋଇଯିବ । ଆଉ କମ୍‌ ହେଲେ କଫିର ତିକ୍ତତା ଯିବ ନାହିଁ । ଠିକ ବନ୍ୟାର ଜୀବନ 
ଭଳି ଅବସ୍ଥା ! ଜୀବନର ତିକ୍ତତା କମେଇବାକୁ ଏଇ କେତେ ବର୍ଷ ଭିତରେ ସେ ଯେତେବେଳେ 
କୌଣସି ପଦକ୍ଷେପ ନେଇଛି, ସେତେବେଳେ ଆବିଷ୍କାର କରିଛି ଯେ ତିକ୍ତତା ସହିତ ଜୀବନର 
ଉତଷ୍ପତା ହଁ ହଜିଯାଉଛି । ଏବେ ପୂରାପୂରି ନ ହେଲେ ବି ଭାରସମ୍ୟ ରକ୍ଷା କରିବାର କୌଶଳଟି 
ତା'ର କିଛିଟା କରାୟତ । ଜୀବନରେ। କଫିରେ ବି । 

ବନ୍ୟା କଫିରେ ପୁଣି ଥରେ ମୁହଁ ଦେଲା । ଏଥର ଚଳିବ । 

ଆମେରିକାର କଫି ନେଇ ବନ୍ଯା ଯେତେବେଳେ ଆଗରୁ ବିରକ୍ତ ହେଉଥୁଲା, 
ସେତେବେଳେ ସୌରଭ କହୁଥୂଲା, “ଭଲ କଫି କାହାକୁ କହନ୍ତି, ଦିନେ ତୁମକୁ ଦେଖାଖ 
ଦେବି, ବନି । ଥରେ ମୋ ସାଙ୍ଗରେ ଇଉରୋପ୍‌ ଚାଲ, ଥରେ ସେଠିକା କଫି ପିଇଲେ, କଫି 
ସମ୍ପର୍କରେ ତୁମର ଧାରଣା ବଦଳି ଯିବ । 

“ସତରେ ନେଇଯିବ ? କେବେ ?”” ବନ୍ୟା ଆଗ୍ରହରେ ପଚାରୁଥୁଲା । 

“ଯ଼ିବା । ଯିବା । ବେଶ୍‌ ଥାଟ୍‌ରେ ଯିବା । ମୁଁ ସେଥ୍ପାଇଁ ଅଲଗା ଆକାଉଣ୍ଟ୍‌ କରି 
ରଖିଛି । ସବୁ ମାସ କିଛି କିଛି ରଖୁଛି ସେଥୁରେ ।”” ସୌରଭ ଉତ୍ତର ଦେଉଥୁଲା । 

ସତରେ ସେଇଭଳି କିଛି ଆକାଉଣ୍ଟ୍‌ ଥଲା କି ନାହିଁ, ତା' ବନ୍ୟା ଆଉ କୌଣସି ଦିନ 

ଜାଣିଲା ନାହିଁ । ସୌରଭର ଆକସ୍ମିକ ଆଘାତରେ ସେ ଏମିତି ଭାବରେ କ୍ଷତବିକ୍ଷତ 
ହୋଇଯାଇଥୁଲା ଯେ ନିଜକୁ ସାଉଁଟି ମାଟିରୁ ଉଠି ଠିଆ ହେବା ପାଇଁ ତାକୁ ବେଶ୍‌ କିଛି ସମୟ 
ଲାଗିଯାଇଥୂଲା ! 

୨୧୮ 

ତା'ପରେ ଆରମ୍ଭ ହେଲା ଡିଭୋର୍ସ୍ର ଅଧ୍ୟାୟ । ଓକିଲ, କୋର୍ଟ, କାଗଜ ସ୍ତୁପ । 
ଭାଗ୍ୟ ଭଲ, ଘଟଣାଟି ବିନା ନାଟକୀୟତାରେ କୌଣସି ମତେ ଶେଷ ହୋଇଗଲା । ବନ୍ୟାର 
କୌଣସି ଦାବୀ ନାହିଁ, ଏଣେ ସୌରଭ ସବୁ କିଛି ଦେଇ ଦେବା ପାଇଁ ପ୍ରସ୍ତୁତ । ଟଣାଟଣି, 
ଯୁଲ୍ତିତର୍କର ପ୍ରଶ୍ନ କାହିଁ ? 

ବନ୍ୟାର ଓକିଲ ନିଜ ମହକିଲକୁ ପଟେଇବା ପାଇଁ ବହୁରକମର ଚେଷ୍ଟା କରିଥୂଲେ । 
ନିଜର ପ୍ରଖର ବୁଦ୍ଧିରେ ସେ ବୁଝି ଯାଇଥଲେ ଯେ ସୌରଭ ଦୋଷାଭାରରେ ନଇଁଯାଇଛି । 
ଏତିକି ବେଳେ ତା’ ପିଠିରେ ଜୋର୍‌ ପାହାରଟିଏ ପକେଇଲେ, ସେ ଏକଦମ୍‌ ଭାଇିଯିବ । 
ତା'ର ଏଇ ତଳିତଳାନ୍ତ ଅବସ୍ଥାରେ ଲାଭ ହେବ ବନ୍ୟାର । ଆଉ ବନ୍ୟାର ଲାଭ ମାନେ ତା! 
ଓକିଲଙ୍କର ବି ଲାଭ । 

କିନ୍ତୁ ଓକିଲଙ୍କର ସବୁ ଯୋଜନାରେ ବନ୍ଯା ପାଣି ପକାଇଦେଲା । ସ୍ପଷ୍ଟ ଭାବରେ 
ଜଣେଇଦେଲା ¬ ତା'ର କିଛି ଦରକାର ନାହିଁ । ଯେଉଁ ମଣିଷଟି ତା ନିଜର ହେଇ ରହିଲା 
ନାହିଁ, ତା'ର ଜିନିଷ ନେଇ ସେ କରିବ କ”ଣ ? ନା, ବନ୍ୟାର ସେସବୁରେ କୌଣସି ଆଗ୍ରହ 
ନାହିଁ । 

ଘର ପାଇଁ ବନ୍ୟାର ସାମାନ୍ୟ ଦୁର୍ବଳତା ଥୁଲା, କିନୁ ଯଦି ସୌରଭ ସେଥୁରେ 
ସାମାନ୍ୟତମ ଆପରି କରିଥାଆନ୍ତା, ତା'ହେଲେ ମୁହଁ ଘୂରାଇ ନେବାକୁ ସେ ଆଦୌ ସମୟ 
ନେଇ ନ ଥାଆନ୍ତା । ନିଜର ସୀମିତ ଆୟରେ ଘର ଭଡା ନେଇ ଚଳିବାରେ ତା'ର ହୁଏତ 
ଅସୁବିଧା ହୋଇଥାଆନ୍ତା, କିନ୍ତୁ ବନ୍ୟା ଠିକ ସମ୍ଭାଳି ନେଇଥାଆନ୍ତା । ଦରକାର ହୋଇଥୁଲେ, 
ସଂଧ୍ୟାରେ କୋଉଠି ପାର୍ଟ ଟାଇମ୍‌ ଚାକିରି କରି ଥାଆନ୍ତା । ଯାହେଉ ସେମିତି କିଛି ହେଲା 
ନାହିଁ । ନିଜ ତରଫରୁ ହିଁ ସୌରଭ ଘର ଓ ଗାଡି ବନ୍ୟା ନାଁରେ କରିଦେଇଥୁଲା । 

“ମ୍ୟାଡମ୍‌, ଆପଣ ବୁଝୁ ନାହାନ୍ତି । ମିଷ୍ଟର ମିଶ୍ରଙ୍କର ସଂଚୟର ପରିମାଣ ବହୁତ 
ବେଶୀ । ଆଇନତଃ ଆପଣଙ୍କର ତା” ଉପରେ ଅଧା ଅଧ୍ୂକାର ।” ? ଓକିଲ ତାକୁ ବୁଝେଇଥୁଲେ । 

ଅଧ୍କାର ! କି ଅଧକାର ? 

ବନ୍ୟା ବ୍ୟାଙ୍କ୍‌ରେ କାମ କରେ ସତ, କିନ୍ତୁ ସଂସାର ଖର୍ଚ୍ଚ ଚଳେଇବାର ଦାୟିତ୍ୃ, 
ସଂଚୟ ¬ ସବୁ ସମ୍ଭାଳିଥୂଲା ସୌରଭ । ସେମାନଙ୍କର କେତେଟା ଆକାଉଣ୍ଟ୍‌ କୋଉଥ୍‌ରେ 
କେତେ ଅଛି, ଘର ମର୍ଟ୍ଗେଜ୍‌ ଆଉ କେତେ ବାକୀ ବା ଗାଡି ଲୋନ୍‌ ସୁଝା ଶେଷ କି ନାହିଁ 

ଏସବୁରେ କୌଣସି ଦିନ ମୁଣ୍ଡ ଖେଳାଇନି ବନ୍ୟା । ଏବେ ପରିସ୍ଥିତି ଅନ୍ଯୟରକମର ହେଲା 
ବୋଲି ସେ କାଗଜ କଲମ ଧରି ସମ୍ପରି ଭାଗ ବଣ୍ଟରା କରିବାକୁ ବସିଯିବ ? 

ନା, ସେ ପାରିବ ନାହିଁ । କରିବ ନାହିଁ । ଓକିଲଙ୍କୁ ସେ ସ୍ତଷ୍ଟ ଭାବରେ ଆଉ ଅରେ 
ଜଣେଇ ଦେଇଥ୍‌ୁଲା । 

ନାଚାର ଓକିଲ ମନେ ମନେ ଅସନ୍ତୁଷ୍ଟ । ବନ୍ୟା ମିଶ୍ର ଭଳି ଦି” ଚାରିଟା ମହକିଲ 
ମିଳିଗଲେ ତାଙ୍କ ଓକିଲାତି ବ୍ୟବସାୟ ବୁଡିଯିବାକୁ ବେଶୀ ସମୟ ଲାଗିବ ନାହିଁ । ସେ ଶେଷ 
ଥର ପାଇଁ ଚେଷ୍ଟା କରିଥୁଲେ । ବନ୍ୟାକୁ କହିଥ୍‌ଲେ ଯେ ଏମିଲି ବେନେଟ୍‌ ସହିତ ସୌରଭର 
ଏକ୍ଵଷ୍ଟ୍ା ମ୍ୟାରିଟାଲ୍‌ ଆଫେଆରୁକୁ କୋର୍ଟ ସାମ୍ପାରେ ରଖାଯାଉ । ଏଥୁରେ ବନ୍ୟାର ହିଁ ସୁବିଧା 
ହେବ । ତା” ପଟ ନିକିତି ଭାରୀ ହେବ ନିଶ୍ଚୟ । ଆମେରିକାର ସମାଜ ଉଦାରଚେତା 
ହୋଇପାରେ, କିନ୍ତୁ ଏଠିକାର ବିଚାର ବିଭାଗ ବିବାହିତ ମଣିଷଟିଏର ଅନ୍ୟ ଜଣଙ୍କ ସହିତ 
ସମ୍ପର୍କ ରଖିବାଟାକୁ ସୁନଜରରେ ଦେଖେ ନାହିଁ । 

ନା - ବନ୍ୟା ଦୃଢ ଭାବରେ ମନା କରି ଦେଇଥୁଲା । ସେସବୁ କାଦୁଅଚକଟା କାମ 
ଏଠି ହୋଇପାରିବନି । ତା'ର କୌଣସି ଭୁଲ୍‌ ନ ଥାଉ ପଛକେ, କାଦୁଅ ଚକଟି ବସିଲେ କିଛି 
କାଦୁଅ ଛିଟିକା ତା' ଉପରେ ନିଶ୍ଚିତ ଭାବରେ ପଡିବ । ଦରକାର ନାହିଁ । 

ମ୍ୟଚୁଆଲ୍ତ କନୃସେଣ୍ଟ୍‌ରେ ଡିଭୋର୍ସ୍‌ ହୋଇଗଲା । ଡିଭୋର୍ସ୍‌ ପରେ ପରେ ହିଁ ବ୍ୟାଙ୍କରୁ 
ଛୁଟି ନେଇ ବନ୍ୟା କଟକ ଚାଲିଗଲା । ଏଥର ବାପା ମାଙ୍କ ପାଖରେ ସବୁ ଖୋଲି କହିଦେବାର 
ପାଳି । 

ବନ୍ୟା ଜାଣିଥୂଲା, ସୌରଭ ସାଙ୍ଗରେ ଯେ ତା'ର ଡିଭୋର୍ସ ହେଉଛି ବା ହେଇଛି - 
ଏ କଥାକୁ ସେ ବେଶୀ ଦିନ ପାଇଁ ବାପା, ମା'ଙ୍କ ପାଖରୁ ଲୁଚେଇ ରଖି ପାରିବ ନାହିଁ । ଏ 
କାନରୁ ସେ କାନ ହୋଇ କଥା ଠିକ ପହଞ୍ଚିଯିବ କଟକରେ । କିନ୍ତୁ ସେ ଚାହୁଁ ନ ଥୁଲା ହାର୍ଟ୍‌ 
ଆଟାକ୍ରରୁ ସଦ୍ୟ ମୁଭ୍ତି ପାଇଥ୍‌ବା ବାପାଙ୍କ କାନରେ ଏ ଦୁସମ୍ବାଦ ଉଡା ଭାବରେ ପହଞ୍ଚ୍‌ । 
ବହୁତ ଚିନ୍ତା କରିବା ପରେ ସେ ସ୍ଥିର କରିଥଲା ଯେ ଘଟଣାଟି ବିଷୟରେ କେବଳ ସାନ 
ଭାଇକୁ ସେ ଜଣେଇବ, କିନ୍ତୁ ବାପା, ମା'ଙ୍କୁ ଏବେ ନୁହଁ । 

ହସ୍‌ପିଟାଲ୍‌ରୁ ଫେରିବା ପରେ ପରେ ହିଁ ଘରକୁ ଜାଣିଶୁଣି ଫୋନ୍‌ ନ କରି ଦିଲୁ 
ଅଫିସ୍‌ରେ ଥବା ବେଳେ ତା' ମୋବାଇଲ୍‌ ଫୋନ୍ନରେ ବନ୍ଯା ଫୋନ୍ରସ କରିଥୁଲା । ନିଜର 

ଅସୁସ୍ଥତା - ବିଷୟରେ କିଛି ନ କହି ଏକତରଫା ଭାବରେ ସସରଂ କହିଥୂଲା ସେ । ଏମିଲି 
ବେନେଟ ସାଙ୍ଗରେ ସୌରଭର ସମ୍ପର୍କ କଥା, ଆଗାମୀ ଡିଭୋର୍ସ୍‌ କଥା ! 

ଆକସ୍ମିକ ଏ ବଳ୍ରାଘାତରେ ସ୍ତବ୍ଧ ହୋଇଯାଇଥୁବା ଦିଲୁ ସମ୍ବିତ ଫେରି ପାଇଥୁଲା 
କିଛି ସମୟ ପରେ । ତା'ପରେ ତା'ର ସେ କି ରାଗ ! “ଏତେ ସାହସ ! ମୁଁ ଦେଖି ନେବି ! 
ଖୁନ୍ର କରି ଦେବି ତାକୁ ! ¬ ତୁ ବ୍ୟସ୍ତ ହେବୁନି, ନାନୀ । ମୁଁ ଅଛି ତୋ ପାଖରେ । ମୁଁ କାଲି 
ବାହାରୁଛି ଆମେରିକା ।'” ଦୁଃଖ, ରାଗରେ ଦିଲୁ ଫାଟି ପଡିଥୂଲା । 

, ସାନ ଭାଇକୁ ଶାନ୍ତ କରେଇଥୂଲା ବନ୍ୟା । “ନା ରେ ଦିଲୁ । ତୁ ଏବେ ଆସିବା 
ଦରକାର ନାହିଁ । ଏଠି ତ ସାନ ଭାଇ ଭଳି ରହିଛି ବାଦଲ । ସେ ସବୁ ଦାୟିତ୍ସ ନେଇଛି । - 
¬- ତୁ ବରଂ ସେଇଠି ଜଗିଥୂବୁ । କଥାଟି ଲିପିକୁ କହିପାରୁ, କିନ୍ତୁ ବାପା ମା'ଙ୍କ କାନରେ 
ଯେମିତି ନ ପଡେ । ଏଠିକା ଝାମେଲା ତୁଟିଲେ ମୁଁ ନିଜେ ଆସି ସେମାନଙ୍କୁ କହିବି ।” 

ଦିଲୁ ଯେମିତି କିଛି ଶୁଣିବନି । କେତେ କଷ୍ଟରେ ଯେ ତାକୁ ସେଦିନ ବନ୍ୟା ଶାନ୍ତ 
କରେଇ ଥୁଲା ! 

କଟକରେ ସେ ପହଞ୍ଚିଥିଲା ଦିନ ଦିପହରେ । ଦି'ପହରର ଖାଇବା ବେଳେ କିଛି 
କହି ନ ଥୁଲା । ବାପା ମା'ଙ୍କର ସୌରଭ ସମ୍ପର୍କିତ ପ୍ରଶ୍ନସବୁକୁ ଆଡେଇ ଦେଇଥୂଲା କୌଣସି 
ମତେ । ସଂଧ୍ୟା ବେଳେ ଏକାଠି ଚାହା ପିଇବା ବେଳେ ପ୍ରଥମ ସେସବୁ କଥା ଆରମ୍ଭ କରିଥୂଲା 
ସେ । ଚେଷ୍ଟା କରି ଆଖି ଶୁଖିଲା ରଖିଥୂଲା । ସ୍ଵରକୁ ଯଥାସମ୍ଭବ ନିର୍ବିକାର ରଖି କହିଥୁଲା, 
“ବାପା, ମା”, ତୁମକୁ ଗୋଟିଏ କଥା କହିବାର“ ଅଛି । ୟା ଭିତରେ ଗୋଟିଏ ଖରାପ ଟଟଣା 
ଘଟିଯାଇଛି । 

ଦଇ ଜଣଙ୍କର ଆଖି ବିସ୍ତାରିତ, ‘ମା' ରେ, ତୋ ଦେହ କିଛି -¬- ସୋମୁ ¬ 

ଆଷ୍ଚଯ୍ୟ, ସୌରଭର ନାଁ ଦୁଇ ଜଣଙ୍କର ପାଟିରୁ ବାହାରି ନ ଥୁଲା । ସେମାନଙ୍କୁ 
ଆଉ କିଛି କହିବାର ସୁଯୋଗ ନ ଦେଇ ସେ ଶୀଘ୍ର ଶୀଘ୍ର କହି ପକେଇଥଲା, ˆ ' ଦେହ ସମସ୍ତଙ୍କର 
ଭଲ ଅଛି । ହେଲେ --- ସୌରଭ ସାଙ୍ଗରେ ମୋର ଡିଭୋର୍ସ୍‌ ହୋଇଯାଇଛି ।”” 

“ଡ଼ିଭୋର୍ସ୍‌ ! 

' ' ହେଇଯାଇଛି ! ! 

ଲୁଗା କାନିଂ ପାଟିରେ ମାଡି ଦେଇ ମା” ପ୍ରାୟ ଦୌଡିବା ଭଳି ଚାଲି ଯାଇଥୁୂଲେ 
ଶୋଇବା ଘର ଭିତରକୁ । ପଛେ ପଛେ ଲିପି । ଭିତରୁ ଚାପା କାନ୍ଦଣାର ସ୍ଵର ଭାସି 

ଆସିଥୁୂଲା । ବାପା କିନ୍ତୁ ପଥର ଭଳି ସେଇମିତି ବସି ରହିଥିଲେ ଚୌକିରେ । ବେଶ୍‌ କିଛି 
ସମୟ । ଚୌକି ପଛରେ ଜଗି ଠିଆ ହୋଇଥଲା ଦିଲୁ । ଯଦି ହଠାତ କରି ବାପାଙ୍କର ମୁଣ୍ଡ 
ଘୂରି ଯାଏ -¬¬- ଯଦି ହଠାତ କରି ଅଚୈତନ୍ୟ ଭାବରେ ଚୌକିରୁ ଗଳି ପଡନ୍ତି --- 


ସେମିତି କିଛି ହେଲା ନାହିଁ । କେବଳ ବାପାଙ୍କ ସାମ୍ନାରେ ଥୁବା ଚାହା ଥଣ୍ଡା 
ହୋଇଯାଇଥୂଲା | ବେଶ୍‌ କିଛି ସମୟ ମୂର୍ଭିଟିଏ ଭଳି ବସି ରହିବା ପରେ ବାପା କହିଥୁଲେ, 
“ମୋର କେମିତି ଗୋଟାଏ ସନ୍ଦେହ ହୋଇଥଲା । ଠିକ୍‌ ଏତେଟା ଭାବିନି -¬-- କିନ୍ତୁ 
ମତେ ଲାଗିଥୂଲା କିଛି ଗୋଟାଏ ଘଟିଛି --- 

ଦିଲୁ ଆଡକୁ ଚାହିଁଥୁଲା ବନ୍ୟା । 

“ନା, ଦିଲୁ ମତେ କିଛି କହିନି । -¬- ହଠାତ଼ ଦିନେ ସୌରଭର ବଡବାପା ବିଜୟ 
ବାବୁଙ୍କର ଫୋନ୍ଵ ଆସିଲା । ସେ କାନ୍ଦ କାନ୍ଦ ସ୍ଵରରେ କହିଥୂଲେ ¬ ସମୁଦି, ଆପଣଙ୍କୁ ଆଉ 
ମୁହଁ ଦେଖାଇବା ଅବସ୍ଥା ଆମର ରହିଲା ନାହିଁ ।” --- ଖାଲି ଏତିକି କହିଛନ୍ତି, ହଠାତ 
ଲାଇନ୍‌ କଟିଗଲା । ମୁଁ ବିବ୍ରତ ଭାବରେ ପୁଣି ଫୋନ୍ର କଲାରୁ କେହି ଉଠେଇବାକୁ ନାହିଁ । 
ବହୁତ ସମୟ ଚେଷ୍ଟା କଲା ପରେ ତାଙ୍କ ବଡ ପୁଅ ଧୀର ଫୋନର ଉଠେଇଲା । ସେ କିନ୍ତୁ 
କହିଲା - ‘ନାଇଁ ମଉସା, କିଛି ଖବର ନାହିଁ । ନନାଙ୍କ ଦେହ ଭଲ ରହୁନି । କେରିଆଟ୍ରିକ 
ଡିପ୍ରେସନ୍ଧ । କେତେବେଳେ ମନକୁ କ'ଣ ବାଜେ କଥା ପଶିଯାଉଛି, ତାକୁ ସଵ ଭାବି ନେଇ 
ବ୍ୟସ୍ତ ହେଇଯାଉଛନ୍ତି । ଏବେ ବିଶ୍ରାମ ନେଉଛନ୍ତି । ପରେ କହିବି ଫୋନର କରିବାକୁ ।' --- 
ଆଭ ତାଙ୍କର ଫୋନର ଆସିନି । ମୁଁ କରିଥୂଲି କେତେ ଥର | କିନ୍ଧୁ ସବୁବେଳେ ସେଇ ଗୋଟିଏ 
ଉତ୍ତର - ‘ନନା ଶୋଇଛନ୍ତି ।' ବା, “ଦେହ ଭଲ ନାହିଁ, କଥା କହିଲେ ଧଇଁ ସଇଁ 
ହେଇଯାଉଛନ୍ତି ।” --- ମୋର କାହିଁକି ମନେ ହେଇଥୁଲା ଯେ ବିଜୟ ବାବୁଙ୍କୁ ମୋ ସାଙ୍ଗରେ 
କଥା କହିବାକୁ ଦିଆଯାଉନାହିଁ । କଥାଟା ମତେ ଟିକିଏ ଖଟ୍‌କା ଲାଗିଥୁଲା । କିନ୍ତୁ ମୁଁ ଜୋର୍‌ 
କରି ମନରୁ କଥାଟା ଦୂରେଇ ଦେଇଥ୍‌ଲି ।' 

“ମୁଁ ଧୀର ଭାଇନାଙ୍କୁ ମନା କରିଥୁଲି ଏ ବିଷୟରେ ଏବେ ଯେମିତି କେହି ତୁମକୁ 
ଜି ମା'ଙ୍କୁ କିଛି ନ କହନ୍ତି ।” ଦିଲୁ କହିଥୂଲା । 

A ”? 

କାହାର ଆଉ କିଛି କହିବାର ନ ଥଲା । ପରିବାରଟି ନିଶ୍ରପ୍‌ ହେଇଯାଇଥୂଲା ସେ 
ସନ୍ଧ୍ୟାରେ । ଘର ଭିତରେ ଆଲୁଅ ଜଳିଥୁଲା । କିଛିଟା ରନ୍ଧାବଢା ବି ହେଇଥୁଲା । କିନ୍ତୁ 
ମଣିଷମାନଙ୍କର ଜୀବନୀଶକ୍ତି ଯେମିତି କୋଉଠି ହଜି ଯାଇଥଲା ! 

ଧୀରେ ଧୀରେ ସ୍ଵାଭାବିକତା ଫେରିଆସିଥୂଲା। । ପାପୁ ହିଁ ସବୁ ସହଜ 
କରେଇଦେଇଥୁଲା । ଯେମିତି ହୁଏ ଶୋକାଳ୍ଛନ୍ତ ପରିବାରମାନଙ୍କରେ । ଛୋଟ ପିଲାଟିର 
କଥା, ଆଚରଣ ସମସ୍ତଙ୍କ ଓଠରେ ହସ ଖେଳାଇଦେଇଥୁଲା । ଛାତି ଉପରେ ବୋଝଟିଏ ଲଦି 


em eo 


ହୋଇ ରହିଲେ ବି ବେଶ୍‌ କିଛିଟା ସହଜ ହୋଇଯାଇଥଲା ପରିସ୍ଥିତି । 


ବନ୍ୟାର ଛୁଟି ଶେଷ ହୋଇଆସୁଥୁୂଲା । ଆମେରିକା ଫେରିଯିବାକୁ ତିନି ଦିନ ବାକି । 
ହଠାତ୍ର ସେଦିନ ସକାଳୁ ଉଠି ଅଭୁତ ପ୍ରସ୍ତାବଟିଏ ତା ସାମ୍ପାରେ ରଖିଥୁଲେ ତା” ବାପା । ବିନା 
ଉପକ୍ରମଣିକାରେ କହିଥୁଲେ, “ମା ରେ ମୁଁ ଗୋଟିଏ କଥା ଭାବୁଥ୍ଲି । ଯିବା ଆଗରୁ ଥରେ 
ପୁରୀ ଯାଇ ବିଜୟ ବାବୁ ଆଉ ତାଙ୍କ ସ୍ତ୍ରୀଙ୍କୁ ଦେଖା କରି ଆ ।”” 

ବିଜୟ ବାବୁ ଆଉ ତାଙ୍କ ସ୍ତ୍ରୀ ! ମାନେ, ସୌରଭର ବଡ ବାପା, ବଡ ମା' ! 
ବାପାଙ୍କର ଏଭଳି ପ୍ରସ୍ତାବରେ ବନ୍ୟା ଚମକି ଯାଇଥୁଲା । ନିଜକୁ ସମ୍ଭାଳି ନେଇ ସେ କିଛି 
କହିବା ଆଗରୁ ମାଡି ବସିଥୂଲେ ମାଂ । ପାଟି କରି କହି ଉଠିଥୂଲେ, “ତୁମର କ'ଣ ମୁଣ୍ଡ 
ଖରାପ ହେଲାଣି ନା କ'ଣ ? ଆମ ଝିଅ ସେଠିକି ଯିବ କାହିଁକି ? ଆମର କ'ଣ କିଛି ମାନ 
ସମ୍ମାନ ନାହିଁ କି ?”” 

“ଆଃ ଅର୍ଚନା, ତୁମେ ବୁଝୁନ କାହିଁକି ?' ? ବାପାଙ୍କ ସ୍ଵରରେ ଅଧୈୟ୍ୟ । 


ବନ୍ୟା ଜାଣେ, ନିହାତି ଗମ୍ଭୀର ନ ହେଲେ ମାଂଙ୍କୁ 'ଅର୍୍ଚନା' ବୋଲି ବାପା କେବେହେଲେ 
ଡାକନ୍ତି ନାହିଁ । ଡାକ ‘ହଇହୋ” ବା ହେଇଟି ଶୁଣୁଛ”ରେ ସୀମିତ ରହେ । 


“ମୋର ଆଉ ବୃଝିବାର କିଛି ବାକି ନାହିଁ । ମୁଁ ସିଧାସଳଖ ଏତିକି କହିଦେଲି । 
ମୋ ଝିଅ ଆଉ ସେଠି କେବେହେଲେ ପାଦ ରଖିବ ନାହିଁ ।”” କାନ୍ଦି ପକେଇଥୁଲେ ମା । 


“ବାପା, ଥାଉ ସେସବୁ କଥା ଏବେ । ' ବନ୍ୟା ମା'ଙ୍କ ପାଖରେ ବସିଯାଇ କହିଥୁଲା । 


“ମୁଁ ବହୁତ ଭାବିଚିନ୍ତି କହୁଛି ରେ ମା' ।”” ବାପା ନରମ ସ୍ଵରରେ କହିଥୂଲେ । 
“ “ଧୀରର କଥାରୁ ମୁଁ ଯାହା ବୁଝିଲି, ବିଜୟ ବାବୁଙ୍କର ଆଉ ବେଶୀ ଦିନ ନୃହଁ । ତାଙ୍କ ସ୍ତ୍ରୀଙ୍କର 

ବି ଦେହଟା ଭଲ ଯାଉନି । ଏତେ ବର୍ଷ ତତେ ନିଜ ଝିଅ ଭଳି ସ୍ପେହ ଦେଇଛନ୍ତି । ଥରେ ଶେଷ 
ଥର ପାଇଁ ଦେଖା କରି ନେ । କହିବୁ ଯଦି ମୁଁ ଯିବି ସାଙ୍ଗରେ ।” 

“ନା, ତୁମେ ଯିବା ଦରକାର ନାହିଁ । ନାନୀ ଯଦି ଯାଏ, ତା' ସାଙ୍ଗରେ ମୁଁ ଯିବି ।” 
ଦିଲୁ କହିଥୁଲା । 

“ଦଉ ଦେଖେ -¬-¬” ବନ୍ୟା ଶୁଖିଲା ସ୍ଵରରେ କହିଥୁଲା । 

ରବିବାର ଦିନ ଦିଲ୍ମ ସାଙ୍ଗରେ ପୁରୀ ବାହାରି ଯାଇଥୁଲା ବନ୍ଯା । ଦୁଇ ଦିନ ଧରି 
ଚିନ୍ତା କରିବା ପରେ ସେ ଅନୁଭବ କରିଥୁଲା ଯେ ବାପା ଭୁଲ୍‌ କହିନାହାନ୍ତି । ସୌରଭର ବଡ 
ବାପା, ବଡ ମା” ଏତେ ବର୍ଷ ଭିତରେ ଥରଟିଏ ବି ତାକୁ ପରଝିଅ ବୋଲି ଅନୁଭବ କରିବାକୁ 
ଦେଇନାହାନ୍ତି ଏବେ ସେମାନଙ୍କର ଶେଷ ଅବସ୍ଥାରେ ସେ ଥରେ ସେମାନଙ୍କୁ ଦେଖା କରିବନି ? 

ଦିଲୁ ଆଗରୁ ଫୋନର କରି ଦେଇଥୁଲା । ରବିବାର ସକାଳ ଆଠଟା ବେଳେ ପୁରୀ 
ବାହାରି ଯାଇଥ୍‌ଲେ ସେମାନେ । ସୌରଭର ବଡ ବାପାଙ୍କର ପୁରୁଣା ଖାନଦାନିଆ ଘର ।, 
ସବୁବେଳେ ନାତି ନାତୁଣୀ, ବନ୍ଧୁ କୁଟୁମ୍ବରେ ଭରି ରହିଥାଏ । ଅଥଚ ସେଦିନ ଯେମିତି ମନେ 
ହୋଇଥଲା ଭୁତକୋଠୀ । କେହି କୋଉଠି ନାହିଁ । ଘର ଭିତରୁ ବାସନ କୁସନର ଶହ ବି ଶୁଣା 
ଯାଇ ନ ଥୁଲା । ପିଞ୍ଜରା ଭିତରେ ଯୋଉ ଶୁଆଟି ସବୁବେଳେ ଏକା କଥା ବାରମ୍ବାର କହି 
ସମସ୍ତଙ୍କୁ ବିରକ୍ତ କରାଉ ଥାଏ, ସେ ବି ଚୁପ୍‌ । ମଣିଷମାନଙ୍କର ମନର ଉଦ୍ଵବିଗ୍ଵତା ତା 
ପଯ୍ୟନ୍ତ ବି ପହଞ୍ଚି ଯାଇଥଲା ବୋଧହୁଏ । 

କବାଟରେ ହାତ ଦେଉ ଦେଉ କବାଟ ଖୋଲିଯାଇଥୁଲା । ଧୀର ଭାଇନା ନିଜେ 
ବନ୍ୟାକୁ ବଡ ବାପା, ବଡ ମା'ଙ୍କ ପାଖକୁ ନେଇଯାଇଥୁଲେ । ଦିଲୁ ବି ତା' ସାଙ୍ଗରେ ଯାଇ 
ପ୍ରଣାମ ପର୍ବ ଶେଷ କରିଦେଇ ଦାଣ୍ଡ ଘରକୁ ଟାଲିଯାଇଥୂଲା ଧୀର ଭାଇନାଙ୍କ ସାଙ୍ଗରେ । 
ଘର ଭିତରେ ସେମାନେ ତିନି ଜଣ କେବଳ । ବନ୍ୟାର ଦୁଇ ହାତ ଧରି ବସିରହିଥୂୁଲେ ବଡ 
ବାପା, ବଡ ମାଂ । ଦୁଇ ଜଣଙ୍କ ମୁହଁ ଶୁଖିଲା, କଥା କହିବାକୁ ଭାଷା ଯେମିତି ଖୋଜି 
ପାଉନଥୂଲେ । 

ବନ୍ୟା ନିଜ ତରଫରୁ କଥା କହିଚାଲିଥୂଲା । ସୋମୁ କଥା । ତା'ର ପାଠ କଥା । 
ପରୀକ୍ଷା କଥା । ଭବିଷ୍ୟତ କଥା । କଥାଗୁଡିକ କିନ୍ତୁ ଯେ ଦୁଇ ବୃଦ୍ଧ, ବୃଦ୍ଧାଙ୍କ କାନରେ ପଶୁନି, 
ତା” ସେ ଜାଣିପାରିଥୂଲା । ତଥାପି କହିଚାଲିଥୂଲା । ଚୁପ୍‌ ହୋଇଗଲେ ଯେ ନିଜ ଆଖି ଲୁହ 
ସେ ସମ୍ଭାଳି ପାରିନଥାଆନ୍ତା । 

୨୨୪ 
ମଝିରେ ଧୀର ଭାଇନାଙ୍କ ସ୍ତ୍ରୀ ପ୍ରୀତି ନାନୀ ଆସି ତା” ସାମ୍ନାରେ ମିଠା, ଚାହା ରଖି 


ଦେଇଯାଇଥୂଲେ । ସେ ଜାଣିଥିଲେ, ବନ୍ୟା ସେଦିନ ଆଉ ବେଶୀ ସମୟ ରହିବ ନାହିଁ । 
ଦି'ପହରର ଭାତ ଖାଇବା ପୟୀ୍ୟନ୍ତ ବି ନୁହଁ । 

ସେପଯ୍ୟନ୍ତ ଅନବରତ କଥା କହୁଥିବା ବନ୍ୟା ଚୁପ୍‌ ହୋଇଯାଇଥୂଲା । ଏଇ ପ୍ରୀତି 
ନାନୀ ତା' ଜାଆ । ଅଥଚ ସବୁବେଳେ ମନେ ହେଇଛି ଯେମିତି ତା' ନିଜ ବଡ ଭଉଣୀ ! 
ବନ୍ୟା ଆସି ପୁରୀରେ ପହଞ୍ଚିଗଲେ, ନିଜ ପିଲା ଛୁଆଁ ସଂସାର ଆଡେଇ ଦେଇ ସେ ନିଜର 
ସବୁ ସମୟ ତାକୁ ଦେଇଦେଉଥୂଲେ । 

“ବନି, ତୋ ପାଇଁ ଆଜି ଦହିବରା କରିଛି । ଚାଖି କହ ତ କେମିତି ହେଇଛି । 

ବନି ଚାଲୁ ଯିବା, ସମୁଦ୍ର ଳରେ ଚାଟ୍‌ ଖାଇ ଆସିବା । ଚୁପ୍‌ ଚୁପ୍‌ ବାହାରି ଆ । 
କେହି ଯେମିତି ଜାଣି ନ ପାରନ୍ତି ।”” 

“ଚୁଡ଼ି କିଣିବୁନି, ବନି ? 

“ବଢିଆ ଶାଢି ଏକ୍ରଜିବିସନୂଟିଏ ଲାଗିଛି । ଚାଲ୍‌, ଘୂରି ଆସିବା ।” 

ସେଇ ପ୍ରୀତି ନାନୀ କେବଳ ‘ଭଲ ଅଛୁ, ବନି ?' କହି ତା' କପାଳରେ ଥରେ ଓଠ 
ଛୁଆଁଇ ନେଇ ବାହାରିଯାଇଥୂଲେ । 

ଜଣେ ମଣିଷ ଗୋଟିଏ ପ୍ରହରରେ କେତେ ଜଣଙ୍କୁ ଏକାଠି ତଳେ 
ଗଡେଇଦେକ୍ଵପାରେ, ତା'ର ଜ୍ଵଳନ୍ତ ଉଦାହରଣ ସେଦିନ ପାଇଯାଇଥୁଲା ବନ୍ୟା । 

ତାକୁ ଚୁପ୍‌ରହିବାର ଦେଖି ବଡ ମା ପ୍ରଥମେ କଥା ଆରମ୍ଭ କରିଥଲେ, “ମତେ 
କ୍ଷମା କରି ଦେବୁ ରେ ମା” । ମୋ ଉପରେ ଦାୟିତ୍ଵ ଦେଇ ସାନ ଜାଆ ଚାଲିଗଲା । ମୁଁ ମୋ 
ଦାୟିତ୍ଵ ଠିକ ଭାବରେ ପାଳି ପାରିଲି ନାହିଁ । ସୁରକୁ ମଣିଷ କରିପାରିଲିନି ।”' ଆଖି ଲୁହରେ 
ଭାସି ଯାଇଥଲା ତାଙ୍କ ମୁହଁ । 

ବଡବାପା ତଥାପି କିଛି କହି ପାରି ନ ଥଲେ । 

କୌଣସି ମତେ ଚାହାଟା ପିଇ ମିଠାରେ ହାତ ନ ଦେଇ ବନ୍ଯା ସେଦିନ 
ଫେରିଆସିଥୁଲା । | 

ସେଇ ଶେଷ । କେଇ ମାସ ପରେ ଦିଲୁଠୁଁ ଶୁଣିଥୁଲା ଯେ ବଡବାପା ଚାଲିଗଲେ । 
ଆଉ ପଡି ଯାଇ ବଡ ମାଂଙ୍କର ହିପ୍‌ ବୋନ୍‌ ଫ୍ରାକର୍ତିର୍‌ । ସେ ବି ଆଠ ମାସ ଭୋଗି ଭୋଗି 
ଦିନେ ଚାଲିଗଲେ । 

୨୨୫ 
ବନ୍ଯା ଦୀର୍ଘନିଶ୍ଵାସ ନେଲା । କୋଉ କଥାରୁ ଏତେ ସବୁ ପୁରୁଣା କଥା ମନେ 
ପଡିଗଲା ତା'ର ! ଏତେ ବର୍ଷ ପରେ ଆଉ ସେସବୁ କାହିଁକି ? 

ଚୌକି ଠେଲି ଉଠିଲା ସେ । ସମୟ ହେଇଗଲାଣି । ଆଉ ଅଳ୍ପ ସମୟ ଭିତରେ 
ବାହାରି ଆସିବେ ଦିଲୁ ଆଉ ଲିପି । ବନ୍ଯା କାଚ କାଛ୍ର ଏପାଖରେ ପଡିଥୂବା ଚୌକିରେ 
ପୁଣି ଯାଇ ବସିଗଲା । 

ପୁଣି ଷ୍ଟିଲ୍‌ କବାଟ ଖୋଲା, ବନ୍ଦ । ଏଇ ତ ¬-- । ଏଇ ତ -¬- । ବନ୍ୟା 
ଦୈୌଡିଗଲା କାଚ କାନ୍ଧ ପାଖକୁ । ଇଚ୍ଛା ହେଉଛି ବଡ ପାଟି କରି ଉଠିବ, ‘ଦି--ଲୁ, ଇି- ପି 
¬” | ଆବଶ୍ୟକତା ନାହିଁ । ତା' ଉପରେ ସେମାନଙ୍କର ଆଖି ପଡିସାରିଲାଣି । ବଡ ବଡ 
ପାଦ ପକାଇ କାର୍ଟ୍କୁ ଠେଲି ଠେଲି ଆସୁଛି ଦିଲୁ । ପଛେ ପଛେ ଲିପି । 

ଦୁଇ ଜଣଙ୍କୁ ଦୁଇ ହାତରେ ଜାବୁଡି ଧରିଲା ବନ୍ୟା ! ଏତେ ବର୍ଷ ପରେ କେତେ 
କଷ୍ଟରେ ଶେଷରେ ଏ ଦୁଇ ଜଣ ଆମେରିକା ଆସିଲେ ! ଯେଉଁଦିନ ସେ ପ୍ରଥମ ଏ ଦୁଇ 
ଜଣଙ୍କର ଆମେରିକା ଆସିବା କଥା ଉଠେଇଥୁଲା, ସେଇ ଦିନ ସୌରଭ ପ୍ରଥମ ଥର ପାଇଁ 
ଏମିଲି ବେନେଟ୍‌ ଓ ଡିଭୋର୍ସ କଥା କହିଥୂଲା । ତା'ପରର ଘଟଣାରେ ଏକଥା ଆଉ ଉଠି ନ 
ଥୁଲା । ଡିଭୋର୍ସ ପରେ ବନ୍ୟା ଯେତେବେଳେ କଟକ ଯାଇଥୂଲା, ସେତେବେଳେ ସେ ଦିଲୁ, 
ଲିପିଙ୍କୁ ଆମେରିକା ଆସିବା କଥା କହିଥ୍‌ଲା । ଅଥଚ କେମିତି କଥା ଆଡେଇ ଦେଇଥୁୂଲା 
ଦିଲୁ ! କହିଥୂଲା, ‘ରହ, ଦେଖିବା ।”” 

“ “ଦେଖିବା କ”ଣ ? ମୁଁ ଏଠି ଫେରିବା ମାତ୍ରକେ ତୁମ ଦୁଇ ଜଣଙ୍କ ପାଇଁ ଦିଇଟା 
ଟିକେଟ୍‌ ପଠେଇ ଦେବି । ପାପୁ ଛୋଟ । ସେ ଏବେ ନ ଆସି ବରଂ ମା'ଙ୍କ ପାଖରେ କି 
ମାଉସୀଙ୍କ ପାଖରେ ¬ 

“ନା ।”” ଦୃଢ ଭାବରେ ଦିଲୁ କଥା ଉପରେ କଥା ମାଡି ଦେଇଥୁଲା । ˆ ‘ତୁ ଜମା 
ଟିକେଟ୍‌ ପଠେଇବୁନି, ନାନୀ ।” 

ବନ୍ୟା ଚୁପ୍‌ ହୋଇଯାଇଥୁଲା ! ବୁଝି ପାରିଥୂଲା , ସେତେବେଳକାର ପରିସ୍ଥିତିରେ 
ନାନୀଠୁ ଟଙ୍କା ନେବାରେ ତା'ର ଘୋର ଆପରି । 

ଦିଲୁ ସ୍ଥାନୀୟ ପ୍ରାଇଭେଟ୍‌ କମ୍ପାନୀରେ ମୋଟାମୋଟି ଭଲ ଚାକିରିଟିଏ କରେ । 
ଦରମା ମନ୍ଦ ନୁହଁ । କିନ୍ତୁ ସେତିକି ଦରମା ପାଉଥୁବା ମଣିଷ ପକ୍ଷରେ ଚଟ୍‌ କରି ଦୁଇଟା 

୨୨୬ 
ଟିକେଟ୍‌ କାଟି ଆମେରିକା ବୁଲି ବାହାରିବା ସହଜ ନୁହଁ । ତଥାପି ଦିଲୁ ଏଇ ଉଦ୍ଦେଶ୍ୟରେ କିଛି 


କିଛି ସଞ୍ଚୟ କରି ରଖୁଥୁଲା ନିଶ୍ଚୟ । ଏତେ ବର୍ଷ ପରେ ଟଙ୍କା ଜମିଛି । 
“ଦେଖି -- ଦେଖି ତତେ !”' ବନ୍ୟା ଓଠରେ ହସ ଖେଳାଇ ଦୂରେଇ ଠିଆ ହୋଇ 


mam mem e— 


mm = 


‘ଓହୋ ନାନୀ ¬” ଲିପି ବି ହସୁଛି । 

“ଏତେ ବଢିଆ ମାନୁଛି ତତେ ଜିନ୍ଟ ଅଥଚ କେତେ ରକମର ଆପରି କରୁଥୁଲୁ ! 

“ହେ ଛାଡ ତ ନାନୀ ¬ 

“କଣ ନାନୀ, ଘରକୁ ନେବୁନି କି ଆମକୁ ? ଏଇଠି ଏଆରୁପୋର୍ଟ୍ରେ କଆବାର୍ରା 
ସାରି ଦେଇ ବିଦା କରିଦେବୁ ?' ଦିଲୁ କହିଲା । 

“ ଚାଲ । ଚାଇ ।”' ବନ୍ୟା ପା୍କିଙ୍୍‌ ଗ୍ୟାରେଜ୍‌ ଆଡେ ଆଗେଇଲା । 

ଦିଲୁ ତାକୁ ଯୋଉଦିନ କହିଲା ଯେ ସେ ଆମେରିକା ଆସିବା ପାଇଁ ଟିକେଟ କାଟିବାକୁ 
ଟ୍ରାଭେଲ୍‌ ଏଜେଣ୍ଢକୁ କହି ଦେଇଛି, ସେଦିନ କେତେ ଖୁସୀ ହେଇଯାଇଥୁଲା ବନ୍ୟା । ଲିପି 
ସାଙ୍ଗରେ କଥା କହିବା ବେଳେ କହିଥୁଲା, “ଲିପି, ତୋ ଶାଢିତକ ଧରି ଏଠିକୁ ଆସିବୁନି । 
ଦରକାର ପଡିଲେ ମୋ ଶାଢି ପିନ୍ଧିବୁ ତୁ । ବରଂ ଜିନ୍ନ ଗୋଟିଏ ଦିଇଟା ଜିଣ୍‌ ।” 

“ଚ଼ିନୁ !”” ହସି ହସି ଗଡି ଯାଇଥଲା ଲିପି । “ଏମିତିରେ ମୁଁ ଘରେ ସାଲ୍ଲୱାର, 
ଚୂଡିଦାର୍‌ ପିନ୍ଧେ ବୋଲି ସାଇ ପଡିଶାଙ୍କଠୁ କେତେ ରକମର ବଙ୍କା କଥା ଶୁଣିବାକୁ ପାଏ । 
ଆଉ ପୁଣି ଜିନ ! 

ବନ୍ୟା କ'ଣ ଜାଣେନି ଏକଥା ? ସେଥର ତ ସାମଲ ଘର ମାଉସୀ ମା'ଙ୍କ ମୁହଁ 
ଉପରେ କହି ଦେଇଥ୍‌ଲେ, “ବୋହୂଟାକୁ ଟିକିଏ ଶାଢି ପିନ୍ଧିବାକୁ କହୁନ, ଭଉଣୀ । ଶାଶୂ 
ଶ୍ଵଶୁରଙ୍କ ସାମ୍ନାରେ ଏମିତି କଲେଜ ଝିଅ ଭଳି ଟଙ୍ଗ ଟଙ୍ଗ ହୋଇ ବୁଲିବ, କ'ଣ ଭଲ ଲାଗୁଛି ? 

ମାଂ ଉତ୍ତର ଦେଇଥୂଲେ, “କାହିଁକି, ଏ ବେଶ ଖରାପ କ'ଣ ? ମୁଣ୍ଡ ଗୋଡ 
ଯାଏଁ ତ ଘୋଡେଇ ହେଇଛି । --- ଆଉ ଯୋଉଠି ମୋ ନିଜ ଝିଅ ଏସବୁ ପିନ୍ଧଛି, ସେଠି 
ତା'ଠୁ ଏତେ ସାନ ଝିଅଟାକୁ ମୁଁ କାହିଁକି ଶାଢି ପିନି ଓଢଣା ଦେଇ ରହିବାକୁ କହିବି ? 

“ଯେତେ ହେଲେ ବୋହୂ --—” 

“ଖାଲି ମୁଣ୍ଡରେ ଓଢଣା ଦେଇ ଶାଢି ପିନ୍ଧିଲେ କ'ଣ ବୋହୂ ?”” 


ସାମଲ ମାଉସୀ ଆଉ କିଛି କହି ନ ଥୂଭ୍ଲେ ବି ଅସନ୍ତୁଷ୍ଟ ଯେ ହୋଇଥୂଲେ, ତା’ 
ବନ୍ୟା ଜାଣିପାରିଥ୍ଲା । ସେଇମାନଙ୍କ କଥା ଯେ ଲିପି ସେଦିନ କହିଥୁଲା, ତା ସେ ବୁଝିଥୁଲା । 
ସେଥ୍ପାଇଁ ଦିଲୁକୁ ସିଧାସକଖ କହିଥୁଲା, ‹ ଦିରୁ, ହାତରେ ସମୟ ରଖି କଲିକତା ଯିବୁ । 
କଟକରେ ସିନା ବଜାର ଯାଇ ଜିନ କିଣିବାକୁ ଲିପିକୁ ମାଡି ମାଡି ପଡିବ । କଲିକତାରେ ତ 
ତାକୁ ଆଉ କେହି ଚିହୁୁ ନାହାନ୍ତି !' 

ଯାହେଉ, ଦିଲୁ କଥା ଶୁଣିଛି । 

ଗାଡିରେ ବସି ଦିଲୁ ଲିପି ମୁଗ୍ଧ ଭାବରେ ସବୁ ଦେଖୁଛନ୍ତି । କି ସୁନ୍ଦର ରାସ୍ତାଘାଟ ! 
କେମିତି ନିୟମ ମାନି ସମସ୍ତେ ଗାଡି ଚଲାଉଛନ୍ତି ! ହର୍ଣ୍ଣ ବାଜୁନି କି ଗାଲ କୁକୁର ରାସ୍ତାକୁ 
ମାଡି ଆସୁ ନାହାନ୍ତି । ଆଉ କି ସ୍ତିଦ୍ଵରେ ଗାଡି ଚଲାଉଛି ନାନୀ ! 

ହଠାତ୍ଵ ପାଖ ସିଟ୍‌ରୁ ଲିପି କହିଲା, “ନାନୀ, ଭାତ ରାନ୍ଧି ରଖିଛଟି ? 

ରାସ୍ତା ଉପରୁ ଆଖି ଉଠେଇ ଚଟ୍‌ କରି ତା ମୁହଁ ଉପରେ ଆଖି ବୁଲେଇ ନେଲା 
ବନ୍ୟା । ପଚାରିଲା , “ତୁ ବାଟରେ କିଛି ଖାଇନୁ ? 

“ଖାଇଛି ଯେ -¬- ହେଲେ ସେଗୁଡାକ ପୂରାପୂରି ଅଖାଦ୍ୟ ।” ମୁହଁ ଶୁଖାଇ 
ଲିପି କହିଲା । 

“ସତରେ ? ?”” ପଛ ସିଟ୍‌ରୁ ଚିସ୍ତଣୀ କାଟିଲା ଦିଲୁ । ““ଏଆର୍‌ ହୋଷ୍ଟେସ୍‌ 
ଯେତେବେଳେ ଯାହା ଦେଲା, ଚାଟିଚୁଟି ସବୁ ଖାଇଲ । ଏବେ ନାନୀ ଆଗରେ କୁମ୍ଭୀର 
କାନ୍ଦଣା !” 

““ଖାଇନି ବୋଲି କହିଲି କି ମୁଁ ? ଅବଶ୍ୟ କହିଲି ଅଖାଦ୍ୟ । ମିଛ କ'ଣ କହିଲି ? 
¬-- ତୁମେ କୁହ, ନାନୀ । ପ୍ଲେନୂର ଖାଦ୍ୟ କ'ଣ ଖାଦ୍ୟରେ ଗଣା ?”” ଲିପିକୁ ଏମିତି 
ହାଲୁକା କେବେ ଦେଖିନି ସେ । ଏତେ କଥା ବି ତା” ପାଟିରୁ କେବେ ଶୁଣିନି । ବନ୍ୟା ଓଠରେ 
ହସ ଖେଳିଗଲା । “ଘରେ ପହଞ୍ଚ ଆଗେ । ତା'ପରେ ଦେଖିବୁ । ଫ୍ରିଜ୍‌ ଭର୍ରି କରି ଜିନିଷ 
ରଖିଛି । ସବୁ ତୁମ ଦୁଇଜଣଙ୍କ ପସନ୍ଦର । ଯାହା ଇଚ୍ଛା ହେବ ଖାଇବୁ । 


ବନ୍ୟା ଆସନ୍ତା ସପ୍ତାହଟା ଛୁଟି ନେଇଯାଇଛି । ସେଥ୍‌ ନେଇ କେତେ ଆପରି 
କରିଥଲା ଦିଲୁ । ବନ୍ୟା କିଛି ଶୁଣି ନଥୂଲା । କହିଥୂଲା, “ଏଠି ତ ଅଟୋ ନାହିଁ କି ବସ 

9୨9୨୮ 
ଟ୍ୟାକ୍ସି ନାହିଁ । ମୁଁ ଚାକିରି କରିବାକୁ ଯିବି ଆଉ ତୁମେ ଦିଇଟା ଘରେ ବସି ରହିବ ? ¬ ¬ 


ହେଇ ପାରିବ ନାହିଁ । ମୁଁ ପ୍ରୋଗ୍ରାମ କରି ରଖିଛି ¬ ¬ ¬ 

ବନ୍ୟାର ଦିନ କେମିତି ଆରମ୍ଭ ହେଉଛି, କେମିତି ଶେଷ ହେଉଛି ଜଣା ପଡ଼ନି । 
ସେମାନଙ୍କର ତିନି ଜଣିଆ ଦଳରେ ଆସି ମିଶି ଯାଇଛନ୍ତି ବାଦଲ, ନୀଲମ୍‌ । ଆଉ ତାଙ୍କର 
କୁନି ଝିଅ ନୀନା । ବେଶ୍‌ ସୁନ୍ଦର କଟିଯାଉଛି ଦିନ ଗୁଡିକ । ଏହା ଭିତରେ ଦିନେ ଠୱାଶିଇଟନ 
ଡି.ସି. ଯାଇ ବୁଲିଆସିଲେ ସେମାନେ । ଶନି ରବି ଦୁଇ ଦିନର ନାଏଗ୍ରା ଟ୍ରିପ୍‌ ବି ହୋଇଗଲା । 
ମଝିରେ ବନ୍ଯା ଦିନେ ସେମାନଙ୍କୁ ନେଇଗଲା ନ୍ୟୁ ୟର୍କ୍ । ସକାଳୁ ବୁଲି ବୁଲି କ୍ଲାନ୍ତ ହୋଇ 
ଯେତେବେଳେ ଗୋଟିଏ ରେସ୍ତୋରାରେ ବସି ସେମାନେ ଖାଉଥୁଲେ, ସେତିକି ବେଳେ ସେ 
ପର୍ସରୁ ବାହାର କରିଥୁଲା “ବ୍ରଡ଼ୃଠ୍ଜେ ଶୋ”ର ଟିକେଟ୍‌ । 

“କ'ଣ ଏଇଟା ?” 

“ମାମା ମିଆ'ର ଟିକେଟ୍‌ | ତୁ ଯେଉଁ ଦିନ ଆମେରିକା ଟିକେଟ୍‌ କିଣିଲୁ, ସେଦିନଠୁ 
କାଟିକରି ରଖିଛି ।” 

ଦିଲୁ, ଲିପିଙ୍କର ଖାଇବା ବନ୍ଦ ହୋଇଗଲା । “ ବ୍ରଡଠେ ଶୋ ର ଟିକେଟ୍‌ ଇଏ ! 
ନାନୀ, ତୁ ଏତେ ଟଙ୍କା ଖର୍ଚ କରି ଏ ଟିକେଟ୍‌ କିଣିଲୁ !”” କଟକରେ ରହିଲେ ବି ଦିଲୁ, ଲିପି 
ବ୍ରଡଠ୍ଠେ ବିଷୟରେ ଜାଣନ୍ତି । ଗୋଟିଏ ଗୋଟିଏ ଟିକେଟ୍‌ର ଦାମ୍‌ ଯେ ଭାରତୀୟ ଟଙ୍କାରେ 


=~ — 


ପ୍ରାୟ ଚାରି ପାଞ୍ଚ ହଜାର ଟଙ୍କା, ତା' ବି ସେମାନଙ୍କର ଅଜଣା ନୁହଁ । ନାନୀ ତିନି ତିନିଟା 
ଟିକେଟ କିଣିଛି ! 

“କ'ଣ ହେଇଗଲା ସେଇଠୁ ? ସବୁ ଦିନ କ'ଣ କିଣୁଛି ? =¬ ¬ ତା” ଛଡା ¬ 
¬-”” ବନ୍ଯା ମିଟି ମିଟି କରି ହସୁଛି, “ଦିଲୁ, ତୁ ତ ନିହାତି ବ୍ରଡ଼ରଠ୍ଡେ ମ୍ୟୁଜିକାନ୍ଲଟିଏ ବା 
ନାଟକଟିଏ ଦେଖିବା କଥା । ତୋ ଭଳି କଳାକାର ମଣିଷ ପକ୍ଷରେ ଅନ୍ତତଃ ଏଇଟା ନେଇ 
ଆପରି କରିବାଟା ଶୋଭା ପାଉନି । ”' 

“କଳାକାର ମଣିଷ !”” ଲିପି ମାଡି ବସିଲା, “ୟେ ଆମର ପୁଣି କେବେଠୁ 
କଳାକାର ହେଲେ ? 

“ଯା ଯା ! ଏତେ ବର୍ଷ ଭିତରେ ତତେ କହିନି ଦିଲୁ !”' ବନ୍ୟା ଆଖିରେ ଦୁଷ୍ଟାମିର 

“ଓହୋ ନାନୀ, କାହିଁକି ବାଜେ କଥା ସବୁ କହୃଛୁ, କହିଲୁ ।” ” ଦିଲୁ ଆପରି କଲା । 

“ବାଜେ କଥା, ନାଇଁ ? ¬¬-¬ ବୁଝିଲୁ ଲିପି, ଦିଲୁ ଯେତେବେଳେ ଷଷ୍ଠରେ 
ପଢୁଥୂଲା ¬? 

“କଫି ପିଉ ପିଉ ତୁମେ ଦିଇଟା ଗସିପ୍‌ କରୁଥାଅ । ମୁଁ ଟିକିଏ ସାମ୍ପାର କ୍ୟାମେରା 
ଦୋକାନରୁ ବୁଲି ଆସେ ।”” ଦିରୁ ଉଠି ଠିଆହେଲା । 

ଆରେ, ଏକାଏକା କୁଆଡେ ବାହାରିଲୁ ? ବାଟ ପାଇବୁ ତ ଫେରିବାକୁ ? ନହେଲେ 
ଆମେ ତତେ ଖୋଜୁଥୂବୁ । ଆଉ ତୁ ଆମକୁ ।” 

ଆସୁଛି ଦଶ ମିନିଟ୍‌ରେ । ଖାଲି ଆଖି ବୁଲେଇ ଦେଇଆସିବି । କିଛି କିଣିବିନି 
ଏବେ । ଏଇ ତ ସାମ୍ପାରେ ।” 

““ହୃଉ ଯା ।”” ଦିଲୁ ବାହାରିଗଲା । 

“କୁହ କୁହ ମ ନାନୀ ।”” ଲିପି ଆଗ୍ରହରେ ଅପେକ୍ଷା କରିଛି ସ୍ବାମୀର ପିଲାଦିନ 
କଥା ଶୁଣିବାକୁ । 

“ହୁଁ । ସେ ବର୍ଷ ପ୍ରାଇଜ୍‌ ଡିଷ୍ଟିବ୍ୟୁସନଧ ପାଇଁ ତାଙ୍କ ସ୍ତୁଲ୍‌ରେ ଗୀତି ନାଟ୍ୟ ହେବ 
ବୋଲି ସ୍ଥିର ହେଲା । ଆମ ଦିଲୁ ବାବୁ ମହାଉତ୍ସାହରେ ଅଡିସନ୍ନ ଦେବାକୁ ଯାଇ ପହଞ୍ପିଗଲେ । 

“ଗୀତ ଅଡିସନ୍ଧ !” 

“ହୁ | କଟକ ଅଲ୍‌ ଇଣ୍ଡିଆ ରେଡିଓର କେହି ଜଣେ ଆର୍ଟିଷ୍ଟଙ୍କୁ ଗୀତିନାଟ୍ୟର ଦାୟିତ୍ବ 
ଦିଆହୋଇଥୁଲା । ସ୍ତୁଲର ଗୀତ ସ୍କାରୁଙ୍କ ସାଙ୍ଗରେ ମିଶି ସେ ନେଉଥୂଲେ ଅଡିସନ୍ଧ । ଦିଲୁକୁ 
ସେମାନେ ଗୋଟିଏ ଗୀତ ଗାଇବାକୁ କହିଥୂ୍‌ଲେ । ହେଲେ ଦୁଇ ଧାଡି ପରେ ଅଟକେଇ ଦେଇଥୁଲେ । 
ଆର୍ଟିଷ୍ଟ ଜଣକ ଭଦ୍ର ଭାବରେ କହିଥୁଲେ ¬ 'ଆଉ ଟିକିଏ ଅଭ୍ୟାସ କରିବାକୁ ହେବ । ତୃମେ ବରଂ 
ଏଇ ବର୍ଷଟା ସାଧନା କରି ଆର ବର୍ଷର ଗୀତିନାଟ୍ୟ ପାଇଁ ଚେଷ୍ଟା କର ।” ହେଲେ ସ୍ତୁଲ୍‌ର ଗୀତ ସାରୁ 
ଏସବୁ ଭଦ୍ରାମି ଭିତରକୁ ଗଲେ ନାହିଁ । ସିଧାସଳଖ କହିଥୂ୍‌ଲେ ¬ ମିଶ୍ର ଗୀତ ଗାଇବା କଥା 
ଭୁଲିଯାଅ । ସାରା ଜୀବନ ଧରି ଅଭ୍ୟାସ କଲେ ବି ତୁମ ଦେଇ ଗୀତ ହେବ ନାହିଁ । ନା ସୁର ଅଛି ନା 
ତାଳ ଲୟର ଜ୍ଞାନ ! ପଡିଆରେ ଯାଇ ଫୁଟ୍‌ବଲ୍‌ ପିଟିବା ଆଉ ଗୀତ ଗାଇବା ଏକା କଥା ନୁହଁ ।” 

“ହେ ଭଗବାନ ! ଭଲ ମାଷ୍ଟ୍ର ତ ! ଏମିତି କିଏ କହେ ଛୋଟ ପିଲାକୁ ? 

“ଚା' ଠିକ ଯେ, ହେଲେ ସତରେ ଆମ ଦିଲୁଟାର କୌଣସି ସଙ୍ଗୀତ ଜ୍ଞାନ ନ 
ଥଲା । ଆମ ବଂଶରେ କାହାର ନାହିଁ ।” 

୨୩୦ 
““ତ଼ା'ପରେ କ'ଣ ହେଲା ? 


“ତ” ପରେ ଦଶହରା ବେଳକୁ ପୁଣି ମାତିଲା ଦିଲୁ । ଘରେ ଆସି କହିଲା ¬ ସାହି 
ପିଲା ମିଶି ନାଟକ କରୁଛନ୍ତି । ତାକୁ ପାର୍ଟ ଦେବେ ବୋଲି କହିଛନ୍ତି । -¬¬- ବାପା ମା' 
ବୁଝେଇବାର ଚେଷ୍ଟା କରିଥୁଲେ । ଏଇଟ୍‌ଥ୍‌ ନାଇନଥ୍‌ର ପିଲାମାନେ ନାଟକ କରୁଛନ୍ତି, ସେଠି 
ସିକୃସ୍ଥ୍‌ ପିଲାର କି କାମ ? ହେଲେ ସେ କାହିଁକି ବୁଝିବ ? ଏକା ଜିଦି ନାଟକ କରିବ । 
ସବୁଠାରୁ ବଡ ପାର୍ଟ୍‌ ତା'ର । ନାଟକର ଆରମ୍ଭରୁ ଶେଷ ଯାଏଁ ସବୁ ସିନୂରେ ଅଛି ସେ ।” 

+ “ସତରେ ସବୁ ସିନୁରେ ଥୂଲେ ?”' 

“ଆରେ ଶୁଣ୍‌ ଆଗ । --- ଆମେ ସବୁ ଗଲୁ ନାଟକ ଦେଖିବାକୁ । ¬-- 
ନାଟକର ଆରମ୍ଭ ହସ୍ପିଟାଲର ଗୋଟିଏ ୱାର୍ଦ୍ୂରେ । ଜଣେ ବୁଢା ମଣିଷ ଆଡ଼ମିଟ୍‌ ହୋଇଛି । 
ସେ ତା'ର ଜୀବନ କାହାଣୀ ଅନ୍ୟ କେତେ ଜଣଙ୍କୁ କହି ଚାଲିଛି । କେମିତି ତା' ପୁଅ ଦିନେ 
ଘର ଛାଡି ଚାଲିଗଲା । ଏବେ ଶେଷ ଅବସ୍ଥାରେ ତାକୁ ଟିକିଏ ନ ଦେଖିଲେ ଶାନ୍ତି ନାହିଁ । 
ବୁଢାର ଦୁଃଖ କାହାଣୀ ଶୁଣି ଅନ୍ୟମାନେ ତା” ପୁଅକୁ ଖୋଜିବା ଆରମ୍ଭ କଲେ । ସମସ୍ତେ 
ଆସି ନିଜ ନିଜର ରିପୋର୍ଟ ହସ୍ପିଟାଲ୍‌ରେ ବୁଢାକୁ ଦେଉଥୂଲେ । ସେଠୁ କ'ଣ କ'ଣ ହେଲା 
- ଡାକୁ ଇ ନେଇ ନାଟକ ।”' 

“ ୟାଙ୍କର କ'ଣ ରୋଲ୍‌ ?” 

“ସେଇ ତ । ଆମେ ଖୋଜି ହେଉଛୁ । କୁଆଡେ ଗଲା ଦିଲୁ । କହିଥୂଲା ସବୁ 
ସିନନରେ । ଅଥଚ ଦେଖା ନାହିଁ । ନାଟକର ଶେଷ ସିନ୍ୂରେ ବୁଢା ଯେତେବେଳେ ବିଳାପ କରି 
କାନ୍ଦିବା ଆରମ୍ଭ କରିଦେଲା, ସେତେବେଳେ ତା” ପାଖ ବେଡ଼ରେ ଘୋଡି ଘାଡି ହୋଇ ଶୋଇଥିବା 
ମଣିଷଟି ଉଠିଲା । ବୁଢା ସାମ୍ପାରେ ଠିଆ ହୋଇ କହିଲା, ‘ଆପଣ ଆଉ କାନ୍ଦନ୍ତୁନି, ବାପା । 
ମୁଁ ଆପଣଙ୍କର ସେଇ ଅଧମସନ୍ତାନ ।” --- ବାସ୍‌ ନାଟକ ଶେଷ ।' 

“ପ୍ରଭୁ ହେ ¬¬- ଘୋଡି ଘାଡି ହୋଇ ପ୍ରଥମରୁ ଶେଷ ଯାଏଁ ଶୋଇଥୁବା ଚରିତ୍ରଟି 
ଆମର ଏଇ !”' ହସି ହସି ଲିପି ଆଖିକୁ ପାଣି ଚାଲି ଆସିଲାଣି । 

ଦିଲୁ ଆସି ପହଞ୍ଚିଲା ଠିକ୍‌ ସେତିକି ବେଳେ । ବିରକ୍ତିରେ କହିଲା, * ଏପଯ୍ୟନ୍ତ ମୋ 
କୁସାଲୋଚନା ଶେଷ ହେଇନି ?”” 

୨୩୧ 
“କୁସ୍ସା କ'ଣ କହୁଛ ? ନାନୀ ତୁମର କେତେ ପ୍ରଶଂସା କରୁଥୁଲେ ! --- ଆଇ, 
ତୁମର ଏତେ ପ୍ରତିଭା, କାଇଁ ଥରେ ତ ମତେ କହିନ ।”' ଲିପି ହସୁଛି । 
“ହେ ¬-ହେ ---ହେ--”” ଖଡେଇ ହେଲା ଦିଲୁ, “କ'ଣ ନାନୀ, ଯିବାନି 
କି ? ନା ଅଧାରୁ ବ୍ରଡ଼ଠ୍ ଶୋ ଦେଖିବାକୁ ହେବ ?”' 
“ଚାଇ | ଚାଲ ।”” 


ବ୍ୟାଙ୍କ୍‌ରେ ବସି ସେଇ ସବୁ କଥା ମନେ ପକାଇ ମନକୁ ମନ ହସୁଥୂଲା ବନ୍ୟା । 
ହସୁ ହସୁ ପୁଣି ମନ ବି ଖରାପ ହୋଇଗଲା । କେମିତି ପଲକରେ କଟିଗଲା ଦିଲୁ ଲିପିଙ୍କ 
ସାଙ୍ଗରେ ସମୟ ! ତାଂ ପାଖରେ ନଅ ଦିନ ରହି କାଲିଫୋର୍ଣ୍ଣିଆ ଚାଲି ଯାଇଥୂଲେ ଦିଲୁ, 
ଲିପି । ସାନଫ୍ରାନନସିସ୍‌କୋ ପାଖରେ କୋଉଠି ରହନ୍ତି ଲିପିର ବଡି ମାଉସୀଙ୍କ ଝିଅ ଛବି 
ନାନୀ । ସେମାନଙ୍କ ପାଖରେ ସେଇ ସପ୍ତାହଟା କଟେଇ ଶନିବାର ରାତିରେ ଫେରିଲେ 
ସେମାନେ । ଆଉ ରବିବାର ଫେରିଗଲେ କଲିକତା । ଅଧୁକ କିଛି ଦିନ ରହିଯିବାକୁ କେତେ 
କହିଥୂଲା ବନ୍ୟା । କିନ୍ତୁ ତା? ଆଉ କେମିତି ହେଇଥାଆନ୍ତା ? ଦିଲୁର ଚାକିରି ଆଉ ପାପୁ ପାଇଁ 
ଲିପି ବ୍ୟସ୍ତ । 

ସେମାନଙ୍କ ସାଙ୍ଗରେ କାଲିଫୋର୍ଣ୍ିଆ ଚାଲିଯାଇଥୂୁଲେ ହେଇଥାଆନ୍ତା । ଆଉ ଅଧୂକା 
ଛଅଟା ଦିନ ତ ଏକାଠି ରହିପାରିଥାଆନ୍ତା ! ହେଲେ କେମିତି ଏତେ ଛୁଟି ନେଇଥାଆନ୍ତା 
ସେ ? ଆଉ ଅଧ୍କ ଛୁଟି ନେଇଥୂଲେ, ତା'ର ଭାରତ ଯିବା ପ୍ରୋଗ୍ରାମ ତ ଏ ବର୍ଷ ପାଇଁ ବନ୍ଦ 
କରିବାକୁ ହେଇଥାଆନ୍ତା ! 

ଛବି ନାନୀ କାଲିଫୋର୍ଣ୍ଣିଆରୁ ଫୋନର କରି ବହୁତ କହିଥୂଲେ । “ଚାଲି ଆସ, 
ବନି ।”' 

ବନ୍ୟା କହିଥୁଲା, “ମୁଁ କମା ଆସି ପାରିବିନି ଏବେ ଛବି ନାନୀ । ମୋ ପ୍ରତିନିଧ୍‌ 
କିନ୍ତୁ ଠିକ ଯାଇ ପହଞ୍ଚିଯିବ । ସୋମୁକୁ ଆପଣଙ୍କ ଘରର ଠିକଣା ଦେଇ ଦେଇଛି ।”' 

“ସୋମୁ ତ ଆସିବ । ହେଲେ ତୁମେ ଆସିଥୂଲେ ଜମିଥାଆନ୍ତା ଭଲ ।” 

“ମୁଁ ପରେ କେବେ ଛୁଟି ଦେଖି ଚାଲି ଆସିବି । 

୨୩୨ 

କଥା ରହିଲା ତା' ହେଲେ, କୌଣସି ଗୋଟିଏ ଲଙ୍ଗ୍‌ ଉଇକ୍‌-ଏଣ୍ଡ୍‌ରେ କ୍ୟାଲିଫୋର୍ଣ୍ଣିଆ 
ଆସିବ ।”” 

“ଆସିବି ।” 

ଛବି ନାନୀ ଭୀଷଣ ସ୍ଵେହୀ ମଣିଷ । ଲିପି, ଦିଲୁଙ୍କ ବାହାଘର ବେଳେ ତାଙ୍କୁ 
ଥରଟିଏ ଦେଖିଥୂଲା ବନ୍ୟା । କେବଳ ସେତିକି । ସେତିକି ବେଳେ ଯାହା କଥା ହୋଇଥଲା ! 
ତା'ପରେ ଆଉ ସମ୍ପର୍କ ରଖି ପାରିନି ସେ । ଆମେରିକା ଆସିବା ପରେ ବି ନୁହଁ, ଯଦିଓ ତା' 
ପାଖରେ ସେମାନଙ୍କର ଫୋନ ନମ୍ବର, ଠିକଣା ସବୁ ଥୁଲା । କିନ୍ତୁ ବନ୍ୟା ସାଙ୍ଗରେ କଥା 
କହିବା ବେଳେ ଥରେ ବି ସେକଥା ଉଠେଇଲେନି ସେ । ଏମିତି ଭାବରେ କଥା କହିଲେ, 
ଯେମିତି କି ନିୟମିତ ଭାବରେ ତାଙ୍କ ସାଙ୍ଗରେ କଥା ହୁଏ । 

ନା, କେବେ ସମୟ କରି ଯିବ ନିଶ୍ଚୟ ବନ୍ୟା । ଛବି ନାନୀଙ୍କୁ ଦେଖା କରିଆସିବ । 

ବନ୍ୟା କାମରେ ମନ ଦେବାକୁ ଚେଷ୍ଟା କଲା । ଏଇ କାମ ଇ ତ ତା'ର ତ୍ରାଣକର୍ରା । 
ନହେଲେ କେମିତି ଏତେ ଗୁଡାଏ ବର୍ଷ ଏକା ଏକା ଜୀବନ ତା”ର କଟିଥାଆନ୍ତା ! 

ସୌରଭ ସାଙ୍ଗରେ ଡିଭୋର୍ସ୍‌ ହେବାର ତିନି ବର୍ଷ ଉପରେ ହେଇଗଲା । ଏଇ 
କେତୋଟି ବର୍ଷରେ ବ୍ୟାଙ୍କରେ କିଛି କିଛି ପରିବର୍ଗନ ହେଇଛି । କିନ୍ତୁ ବିଶେଷ ନୁହଁ । ଟେଲର 
ଲାଇନ୍ଟି ଅବଶ୍ୟ ସମ୍ପୂର୍ଣ୍ଣ ଭାବରେ ବଦଳି ଯାଇଛି । ନୂଆ ନୂଆ ମୁହଁ । ଦୁଇ ଜଣ ଟେଲବର୍‌ 
କିଛିଟା ପୁରୁଣା । ଆଉ ଦୁଇ ଜଣ ସଦ୍ୟ ଆସିଛନ୍ତି । କିନ୍ଧୁ ଏଇଟା ତ ଏଠିକା ବ୍ୟାଙ୍କମାନଙ୍କର 
ସାଧାରଣ କଥା । ସବୁବେଳେ ହୁଏ । ପ୍ରଥମ ପ୍ରଥମ ବନ୍ୟା ଏ ଘଟଣାରେ ବ୍ୟସ୍ତ 
ହୋଇଯାଉଥୂଲା, ଆଜିକାଲି ଏ ସତ୍ୟକୁ ଗ୍ରହଣ କରିନେଇଛି । ଟେଲର୍‌ ଲାଇନ୍ଵ ବଦଳିଛି 
ସିନା, କିନ୍ତୁ କ୍ୟାବିନ୍ନରେ ବସୁଥୁବା ମଣିଷଙ୍କ ମୁହଁ ବଦଳିନି । ମାର୍ଗାରେଟ୍‌, ଏରିକ୍୍‌ ଓ ସେ 
ନିଜେ ¬ ନିଜ ନିଜ କ୍ୟାବିନୂରେ ଆଗ ଭଳି ରହିଛନ୍ତି । ଚତୃର୍ଥ କ୍ୟାବିନୂଟି ବହୁତ ଦିନ ଖାଲି 
ପଡିବା ପରେ ଏବେ ସେଠି ଜଣେ ନୂଆସଦସ୍ୟ ବିରାଜମାନ କରିଛନ୍ତି । ପୁନମ୍‌ । ବର୍ଷେ 
ତଳେ ପୁନମ୍‌ର ଅଫିସର୍‌ ହିସାବରେ ପ୍ରମୋସନ୍ଧ ହୋଇଯାଇଥୁୂଲା । ଏବେ ସେ ହିଁ ବନ୍ୟାର 
ପାଖ କ୍ୟାବିନୂରେ ବସେ । 

କାମ କରୁ କରୁ ମଝିରେ ମଝିରେ କାଚ କାନ୍ଦ୍ର ବାହାର ପୃଥ୍‌ବୀରେ ଆଖି ବୁଲାଇ 
ନେଉଥୂଲା ସେ । ଆସିଷ୍ଟାଣ୍ଟ ମ୍ୟାନେଜର୍‌ ହିସାବରେ, ଏଇଟା ବି ତା'ର କାମର ଗୋଟାଏ 
ଅଙ୍ଗ । 

୨୩୩ 
ହଠାତ ତାକୁ ଲାଗିଲା ଟେଲରୁ ଲାଇନ୍‌ରେ କିଛି ଗୋଟାଏ ଘଟିଛି । ସମୟ ସାଢେ 


ବାରଟା 4 ଲଞ୍ଚ ପାଇଁ ଜଣେ ଟେଲର୍‌ ଚାଲିଯାଇଛି । ଟେଲରୁ ସୁପର୍‌ଭାଇଜରୁଟି ମଧ୍ଯ ଜଣେ 
କଷ୍ଟମରୁକୁ ନେଇ ସେଫ୍ବ ଡିପୋଜିଟ୍‌ ବକ୍ସ୍‌ କାଢି ଦେବାକୁ ଭଲ୍ଟ୍‌କୁ ଚାଲିଯାଇଛି । ଟେଲରୁ 
ଲାଇନ୍‌ରେ ଅଛନ୍ତି ମାତ୍ର ହୁଇ ଜଣ ଟେଲର୍‌ । ପୁରୁଣା ଟେଲର୍‌ ଏକ ନମ୍ବର ଷ୍ଟେସନ୍ନରେ । 
ଆଉ ତିନି ନମ୍ବରରେ ନୂଆ ଆସିଥୁବା ମେକୂସିକାନ୍ନ ଝିଅ ଲରା । ଲରା ସାମ୍ପାରେ ଯେଉଁ 
ମୂର୍ଭିଟି ଠିଆ ହୋଇଛନ୍ତି ତାଙ୍କୁ ଭଲ ଭାବରେ ଚିହ୍ନେ ବନ୍ୟା । ଏକ ନମ୍ବରର ଚିଡ଼ଚିଡ଼ା ଅସନ୍ତୁଷ୍ଟ 
ମଣିଷ । କେରି ଲିଟ୍‌ୱ ନୂ । ନିଜର ଛୋଟକାଟିଆ କାରଖାନାଟିଏ ଅଛି। ଭଲ ବି ଚାଲେ । 
କିନ୍ତୁ ସେଇଥୁପାଇଁ ନିଜକୁ ଡ଼ୋନାଲ୍‌ଡ଼ ଟ୍ରମ୍ପଙ୍କ ଦ୍ବିତୀୟ ଅବତାର ବୋଲି ଭାବନ୍ତି ସେ । ଲରା 
ସାଙ୍ଗରେ ଲୋକଟିର ନିଶ୍ଚୟ କିଛି ଘଟିଛି ଏ ଭିତରେ। ନହେଲେ ଏମିତି ବିବ୍ରତ ଭାବରେ 
ଲରା ଚାରି ଆଡ଼କୁ ଆଖି ବୁଲାଉ ନ ଥାଆନ୍ତା । ବୋଧହୁଏ ଟେଲରୁ ସୁପରୁଭାଇଜର୍‌ ପାଇଁ 
ଅପେକ୍ଷା କରିଛି ସେ । ହଠାତ ଉଦୁଙ୍କି ପଡି କିଛି ଗୋଟାଏ କହିଲା କେରି ଲିଟ୍‌ ଡି ନୂ । ଲରା 
ଯେମିତି ଚମକି ପଡିଲା । ଏତେ ଦୂରରୁ ବି ବନ୍ୟା ଦେଖି ପାରିଲା ଯେ ଝିଅଟିର ମୁହଁ କେମିତି 
ଶେତା ପଡ଼ିଗଲା । 

ଆଉ ମୁହୂର୍ରେ ଅପେକ୍ଷା ନ କରି ବଡ଼ ବଡ଼ ପାଦ ପକାଇ ସେଇଠି ପହଞ୍ଚିଗଲା 
ବନ୍ୟା । ଓଠରେ ପେସାଦାରୀ ହସ ଖେଳାଇ ହାତ ବଢ଼େଇ ଦେଇ କହିଲା, “ ଗୁଡ଼ ଆଫଟରୁନୁନ୍ଧ, 
ମିଷ୍ଟରୁ ଲିଟ୍‌ୱୁ ନୂ । ହାଓ ଆର୍‌ ୟୁ ?” 

“ଆଇ ଆମ ଫାଇନ୍‌ । ହେଲେ କୋଉଠୁ ଏମିତି ବୋକା ଅନଭିଜ୍ଞ ଟେଲର୍‌ସବୁ 
ଯୋଗାଡ଼ କରି ଆପଣମାନେ ଆଣନ୍ତି, କହିଲେ ?” 

ଛି ଛି, କି ଭାଷା ! ବନ୍ୟାର ଇଚ୍ଛା ହେଲା କଡ଼ା କରି ଉତ୍ତରଟିଏ ଦେଇଦେବ । କିନ୍ତୁ 
ନା, ପାରିବନି । ବ୍ୟାଙ୍କ ନିୟମ ବାହାରର କାମ ହେଇଯିବ ତାହେଲେ । ଜୋର୍‌ କରି ଓଠରେ 
ହସଟି ଧରିରଖିଲା ସେ । ଏନି ପ୍ରବ୍ଲେମ୍‌ ?”' I 

ଅଫ କୋର୍ସ୍‌ ଦେଆର୍‌ ଇଜ୍‌ ଏ ପ୍ରବ୍ଲେମ୍‌ । ଏ ଟେଲର୍‌ ମତେ ମୋର ଲାଇସେନସ୍‌ 
ମାଗୁଛି ! ବୁଡି ହେଲ୍‌ ! ସେ ଜାଣିନି ଯେ ଗତ ବାର ବର୍ଷ ଧରି ମୁଁ ଏଠିକାର ନିୟମିତ 
ଗ୍ରାହକ ।” 

 ଷ୍ଷମା କରିବେ, ମିଷ୍ଟରୁ ଲିଟ୍‌ୱି ନୂ । ଲରା ନୂଆ । ଆପଣଙ୍କୁ ଚିହ୍ନିନି ସେ। 
ସେଇଥ୍‌ପାଇଁ ଟ୍ରେନିଙ୍ଗ୍‌ରେ ଯାହା ଯେମିତି ଶିଖା ହେଇଥୂଲା, ସେଇ ନିୟମ ମାନି ଆପଣଙ୍କୁ 

୨୩୪ 
ପରିଚୟପତ୍ର ମାଗିଲା ! ମୁଁ ଆଜି ଚିହ୍ମେଇ ଦେଉଛି । ଆଉ ଏମିତି ହେବନି । ¬-¬-¬ ମିଷ୍ଟର 
ଲିଟ୍‌ଡ୍ତି ନ, ଦିସ୍‌ ଇଜ୍‌ ଲରା । --- ଲରା, ଦିସ୍‌ ଇଜ୍‌ ମିଷ୍ଟର୍‌ ପଲ୍‌ ଲିଟ୍‌ୱି ନୂ । ଆମର 
ପୁରୁଣା କଷ୍ଟମର୍‌ । ଏଠିକାର ଜଣାଶୁଣା ବ୍ୟବସାୟୀ ।” ଜାଣି ଜାଣି ଟିକିଏ ବଢ଼େଇ କହିଲା 
ବନ୍ୟା । 

କେରି ଲିଟ୍‌ୱି ନୂ ଚାଲିଗଲା । 

“ସରି, ବନ୍ୟା ।”” 

“ଆରେ, ସରି କାହିଁକି କହୁଛ ? ତୁମର ତ କିଛି ଭୁଲ୍‌ ନାହିଁ ।” 

“ତିନି ହଜାର ଡ଼ଲାର୍‌ର ଚେକ୍‌ --¬- ସେଇଥ୍ପାଇଁ ।” 

“ତିନି ହଜାର ହେଉ ବା ତିରିଶ । ନିୟମ ଅନୁସାରେ ତ ଆଇଡ଼େଣ୍ଡଟି ମାଗିବା 
କଥା । ତୁମେ ତୁମର କର୍ଉବ୍ୟ କରିଛ, ଏମିଲି । -¬- ହେଲେ ଗୋଟିଏ କାମ କର, ଏଇ 
ପ୍ରଥମ ଦୁଇ ସପ୍ତାହ ଯଦି କେହି ବଡ଼ ଚେକ କିଛି ଭଟ୍ଗେଇବାକୁ ଆଣେ, ତେବେ ତୁମ 
ସୁପର୍‌ଭାଇଜର୍‌କୁ ଦେଇ ଦେବ ବା ମତେ ଇଣ୍ଟର୍‌କମ୍‌ରେ ଡାକିଦେବ । ହେଲା ?”” 

ନିଜ ଡ଼େସ୍‌କକୁ ଫେରିଗଲା ବେଳେ ବନ୍ୟାର ମନ ଟିକିଏ ଖରାପ ହେଇଗଲା । ଏ 
ଘଟଣା ନୂଆ ନୁହଁ । ଆଗରୁ ବେଶ୍‌ କେତେ ଥର ହେଇଛି । ବ୍ୟାଙ୍କର ନିୟମ ଯେ ଯଦି ଜଣେ 
ଚେକ୍‌ ଭଙ୍ଗେଇବାକୁ ଆସେ, ଚେକ୍ର ପରିମାଣ ଯାହା ହେଉ ନା କାହିଁକି, ପ୍ରଥମେ ତା'ର 
ପରିଚୟପତ୍ର ମାଗିବ । ଲାଇସେନ୍ଵସ୍‌ ଗ୍ରିନଧ କାର୍ଡ ବା ପାସ୍ପୋର୍ଟ୍‌ । ଆଉ ନମ୍ବରଟିକୁ କମ୍୍ୁଟର୍‌ରେ 
ଲେଖି ରଖିବ । 

କିନ୍ତୁ ଏ ନିୟମ ନିତିଦିନିଆ କାରବାରରେ ଠିକ୍‌ ଚାଲୁ ହୁଏନି । ଚାଲୁ ହେବାର 
ଆବଶ୍ୟକତା ହୁଏନି । ଦିନ ପରେ ଦିନ ଯେଉଁ ମଣିଷଟିକୁ ଜଣେ ଦେଖୁଛି, ତା'ର ପରିଚୟପତ୍ର 
ମାଗିବାର କୌଣସି କାରଣ ହୁଏନି । କମ୍ଚ୍ୁଟର୍‌ରେ କୋଡ଼୍‌ଟିଏ ଲେଖି ଦେବାକୁ ହୁଏ - 
ଯାହାର ଅଥ ' ଚିହ୍ନା ମଣିଷ” । ଯେତେବେଳେ ନୂଆ ଟେଲରୁଟିଏ ଯୋଗ ଦିଏ, ତାକୁ ପ୍ରଥମରୁ 
ମାର୍ଗାରେଟ୍‌ କହି ଦିଅନ୍ତି ଯେ ହଠାତ କରି ଜଣଙ୍କୁ ଲାଇସେନସ୍‌ ନ ମାଗିବାକୁ ! ବରଂ ପାଖର 
ପୁରୁଣା ଟେଲର୍‌କୁ ସେଇ ଆଗର କୋଡ଼୍‌ରେ ପଦଟିଏ ପଚାରି ଦେବାକୁ ହୁଏ । ଯଦି ସେ ହଁ 
କହେ, ତେବେ ନୂଆ ଟେଲର୍‌ ପରିଚୟପତ୍ର ନ ମାଗି କମ୍୍୍ୟୁଟର୍‌ରେ ଚିହ୍ନା ମଣିଷର କୋଡ଼୍‌ଟି 
ଲେଖି ଦେଇପାରେ । ଆଉ ଯଦି ପୁରୁଣା ଟେଲର୍‌ କହେ ଚନା”, ତାହେଲେ ବିନା ଦ୍ରିଧାରେ 
ନୂଆ ଟେଲର୍‌ ଲାଇସେନସ୍‌ ମାଗିପାରେ । 

କିନ୍ତୁ ଆଜି ଭଳି ଏକା ପଡ଼ିଗଲେ ବିଚରା ନୂଆ ଟେଲରୁଟି କରେ କ'ଣ ? ର 
ଦେଖିବାକୁ ଚାହିଁବା ଛଡା ଉପାୟ ନୀହିଁ । କେତେଜଣ ମଣିଷ ଟେଲର୍‌ ମାଗିବା ଆଗରୁ 
ଲାଇସେନସ୍‌ ବା ଗ୍ରିନନ କାର୍ଡ଼ ବଢେଇ ଦିଅନ୍ତି । ପୁଣି କେଇ ଜଣ ମନେ ମନେ ଅସନ୍ତୁଷ୍ଟ ହେଲେ 
ବି କିଛି ନ କହି ପରିଚୟପତ୍ରଟି ଦେଖାନ୍ତି । ଆଉ ଅଛନ୍ତି ଜେରି ଲିଟ୍‌ୱ ନୂ ଭଳି କେତେ ଜଣ 
ଅହଙ୍କାରୀ ଲୋକ, ଯେଉଁମାନେ କି ଏଇ ସାମାନ୍ୟ ଘଟଣାରୁ ବାତାବରଣକୁ ବିଷାକ୍ତ କରିଦିଅନ୍ତି । 

ବ୍ୟାଙ୍କ୍‌ରେ ଚାକିରି କରି ବନ୍ୟାର ବହୁ ରକମର ଅଭିଜ୍ଞତା ହେଲା । ବହୁ ରକମର 
ମଣିଷ ବି ସେ ଦେଖିଲା । 

କେରି ଲିଟ୍‌ୱ ନ ଘଟଣାର ଚବିଶ ଘଣ୍ଟା ଯାଇନି, ଆଉ ଗୋଟିଏ ନାଟକ ହୋଇଗଲା 
ଇଷ୍ଟର୍ଣ୍ଣ ବ୍ୟାଙ୍କର ହୋପ୍‌ଠୱଡଲ୍‌ ବ୍ରାଞ୍ଚରେ । ସେଦିନ ଶନିବାର । ସମୟ ସାଢ଼େ ଦଶଟା । ସବୁ 
ଶନିବାର ଭଳି ବେଶ୍‌ ଭିଡ଼ । ଲାଇନ୍‌ ପ୍ରାୟ କବାଟ ପୟୀନ୍ତ ଲମ୍ବିଛି । କ୍ଷୀପ୍ର ଗତିରେ କାମ 
କରି ଚାଲିଛନ୍ତି ଟେଲରୁମାନେ । 

ହଠାତ୍ଵ ଗୋଟିଏ କଳରବ ଉଠିଲା କଷ୍ଟମର୍‌ ଲାଇନ୍‌ରୁ । ମୁହୂର୍ଭକ ଭିତରେ ଟେଲର 
ଲାଇନର ଚାରିଜଣଙ୍କ ଭିତରେ ମଧ୍ଯ ଉତ୍ତେଜନା ଖେଳିଗଲା। ନା, ବିରଭ୍ତିର ନୁହଁ, ଆଚନ୍ଦର |, 
ନିଜ କ୍ୟାବିନୂରୁ ଅବାକ୍‌ ହୋଇ ଚାହିଁ ବନ୍ୟା ଦେଖିଲା ମାର୍ଗାରେଟ୍‌ ବି ନିଜ କ୍ୟାବିନ୍ଧ ଛାଡ଼ି ବଡ଼ 
ବଡ଼ ପାଦ ପକେଇ ବାହାରକୁ ଚାଲିଗଲେ । କିଛି ବୁଝି ନ ପାରି ଟେବୁଲ୍‌ ପାଖରୁ ଉଠି ଆସି 
କବାଟ ପାଖରେ ଠିଆହେଲା ବନ୍ୟା । ଏଠି କ'ଣ ହେଉଛି ? 

ଭିଡ଼ ମଝିରେ ମହାରାଣୀ ଭଳି କମ୍‌ ବୟସର ଝିଅଟିଏ ଠିଆହୋଇଛି । ମୁହଁରେ 
ଉଗ୍ର ମେକ୍‌ -ଅପ୍‌ । ଦେହରେ ଯେଉଁ ପୋଷାକ ପିନ୍ଧିଛି, ତା' ଶରୀରର ପ୍ରତିଟି ଅଙ୍ଗକୁ ସୁସ୍ପଷ୍ଟ 
କରି ତୋଳି ଧରିଛି । ଏତେ ବର୍ଷର ଚାକିରି ଭିତରେ ଏଭଳି ପୋଷାକ ପିନ୍ଧା ମହିଳା ବ୍ୟାଙ୍କ୍‌ରେ 
କେବେ ଦେଖିନି ବନ୍ୟା । କିଏ ଏ ମୂର୍ଭି ? ମହାରାଣୀଙ୍କଠୁ ଟିକିଏ ଛାଡ଼ି ଠିଆ ହୋଇଛି 
ଗେଞ୍ଜିପିନ୍ଧା ବେକରେ ହାତରେ ଚିତାକୁଟା ଯୁବକଟିଏ । ମହାରାଣୀଙ୍କର ପୁରୁଷ ବନ୍ଧୁ ନିଶ୍ଚୟ । 
କୋଳେଇ ଧରିଛି ଛୋଟ କୁକୁରଟିଏ । ପୁରୁଷ ବନ୍ଧୁ ବା କୁକୁର ପ୍ରତି କାହାର ଦୃଷ୍ଟି ନାହଁ । 
ସମସ୍ତେ କେମିତି ମୁଗ୍ଧ ଭାବରେ ମହାରାଣୀଙ୍କୁ ଦେଖୁଛନ୍ତି, କଣ ସବୁ ପ୍ରଶ୍ନ ବି କରୁଛନ୍ତି । 

“ଓ ମାଇଁ ଗ-- ଡ଼ --- ! ! ଢେ-ନି-ଫ-ର୍‌ ହାର୍ଟ୍‌ ! ! 

ପଛକୁ ବୁଲି ଚାହିଁଲା ବନ୍ୟା । ପୁନମ୍‌ । ପୁନମ୍‌ ବୋଧହୁଏ ପାଣି ପିଇବାକୁ ଭିତରକୁ 
ଯାଇଥୂଲା । ବାହାରକୁ ବାହାରି ଆସି ଏ ଦୃଶ୍ୟ ଆଖିରେ ପଡିଛି । ଆଉ ନିଜ କ୍ୟଯାବିନ୍ 

ଭିତରକୁ ଯାଏ କିଏ ? ଠିକ୍‌ ମାର୍ଗାରେଟଙ୍କ ଭଳି ବଡ଼ ବଡ଼ ପାଦ ପକାଇ ସେ ଭିଡ଼ ଆଡ଼କୁ 


ଚାଲିଲା । ଆଖିରେ ସମ୍ମୋହିତ ଦୃଷ୍ଟି । 

“ପୁନମ୍‌ । ଏଇ ପୁନମ୍‌ ।”? ପୁନମ୍କୁ ଅଟକାଇ ଦେଲା ବନ୍ୟା, କିଏ ଏ ?”” 

ପୁନମ୍୍‌ର ପାଦ ଅଟକିଗଲା । ପାଟି ମେଲା ହୋଇଯାଇଛି । ଭୁଲ୍‌ ଶୁଣିଲା ବୋଧହୁଏ 
ସେ । ପଚାରିଲା , “କ'ଣ କହିଲେ , ବନ୍ୟା ?”” 

“ଏ ମହିଳା କିଏ ?” 

ନା, ପୁନମ୍‌ ଭୁଲ୍‌ ଶୁଣିନି । ଏଥର ଅବିଶ୍ଵାସଭରା ଦୃଷ୍ଟିରେ ବନ୍ୟାକୁ ଚାହିଁ ଉତ୍ତର 
ଦେଲା, “ଆପଣ ଜେନିଫର୍‌ ହାର୍ଟକୁ ଚିହ୍ନି ପାରୁନାହାନ୍ତି ?”' 

“କିଏ ଏ ଜେନିଫର୍‌ ହାର୍ଟ୍‌ ?”? ବନ୍ୟା ସ୍ଵରରେ ଅଧୈୟ୍ୟ । 

“ଓ ମାଇଁ ଗଦ୍‌ ବନ୍ୟା ! ଆପଣ ‘ଆମେରିକାନ୍‌ ଆଇଡ଼ଛ୍ଲୀ ରେ ତାକୁ ଦେଖି 
ନାହାନ୍ତି ?”” 

“ଆମେରିକାନ ଆଇଡ଼ଲ୍‌ ! ନା, ମୁଁ ସେସବୁ ପ୍ରୋଗ୍ରାମ୍‌ ଟିଭିରେ ଦେଖେନି କେବେ । 
¬-- ଇଏ ‘ଆମେରିକାନ ଆଇଡ଼ନ୍ଲା ର ପ୍ରତିଯୋଗୀ ?” 

“ପ୍ରତିଯୋଗୀ କ”ଣ କହୁଛନ୍ତି ! ୟେ ପରା ସେମି ଫାଇନାଲିଷ୍ଟ୍‌ । ଫାଇନାଲିଷ୍ଟ୍‌ 
ହେଇ ପାରି ଥାଆନ୍ତା, କିନ୍ତ ଇଣ୍ଟରନେଟ୍‌ରେ କ'ଣ ସବୁ ବାଜେ ଫୋଟୋ ବାହାରିଲା ଯେ 
କଟିଗଲା ।” ଚାଲିଗଲା ପୁନମ୍‌ । 

ଆହା, ବାଜେ ଫୋଟୋ ବାହାରିଲାରୁ କଟିଗଲା ! ସେଥୁପାଇଁ ତ ବେଶୀ ଭୋଟ୍‌ 
ପାଇବା କଥା ! ଗୁଣୁ ଗୁଣୁ ହୋଇ ବନ୍ଯା ନିଜକୁ କହିଲା । 

“କିଛି କହିଲେ, ବନ୍ୟା ?”' ବନ୍ୟା ମୁହଁ ବୁଲାଇଲା । ଏରିକ୍‌ ଚ୍ୟାଇ୍ଗଂ । ଠିକ ତା'ରି 
ପଛ ପଟେ ଠିଆ ହୋଇ ତା'ରି ଭଳି ଅବାକ ଭାବରେ ସାମ୍ପାର ନାଟକ ଦେଖୁଛି । 

“ବନ୍ୟା, ଏ କିଏ ?” 

ଏଥର ବନ୍ୟା ହସିବାକୁ ଲାଗିଲା । କହିଲା, ““ଯାହେଉ, ଆଜିର ଏ ନାଟକୀୟ 
ଦିନରେ ମୋ ଭଳି ଆଉ ଜଣଙ୍କୁ ଭେଟିଲି ।”' 

“ମାନେ ?”” ଅବୁଝା ଭାବରେ ଏରିକ୍‌ ପଚାରିଲା । 

“ଟି ଭିରେ ଯେଉଁ ‘ଆମେରିକାନ ଆଇଡ଼ଲ୍ଲ' ପ୍ରୋଗ୍ରାମ୍‌ ହୁଏ, ଏ ମହିଳା ତା'ର 
ସେମି ଫାଇନାଲିଷ୍ଟ୍‌ ।”' if 

“ଓ ଟିଭି ଆର୍ଟିଷ୍ ! ମୁଁ କେମିତି ଚିହ୍ନି ଥାଆନ୍ତି ଡା'ହେଲେ ? ମୋର ତ ଘରେ 
ଟେଲିଭିଜନ୍‌ ହିଁ ନାହିଁ ।”' 

ଆରେ, ଏ ତ ତା'କୁ ବଳିଗଲା ! ବନ୍ଯା ଘରେ ଥୁବା ବେଳେ ଅନବରତ ଟିଭି 
ଦେଖେ । କିନ୍ତୁ କେବଳ ନିଉଜ୍‌ । ସମ୍ବାଦ ଛଡା ଆଉ କିଛି ଦେଖିବାକୁ ତାକୁ ଭଲ ଲାଗେ 
ନାହିଁ । ହେଲେ, ଏରିକ୍‌ ସେତିକି ବି କରେ ନାହିଁ ? ଟିଭି ହିଁ ନାହିଁ ତା'ର ! 

ଯାହେଉ, ନାଟକ ଶେଷ ହୋଇଗଲା ଶୀଘ୍ର । କିଛିଟା ଆନନ୍ଦ ଖେଳାଇ ଏବଂ 
କେତୋଟି ଅଟୋଗ୍ରାଫ୍ବ ଦେଇ ,ଜେନିଫର୍‌ ହାର୍ଟ କୁକୁର ଓ ବୟଫ୍ରେଣ୍ଡ୍‌ ସହ ବିଦାୟ ନେଲା । 
ବ୍ୟାଙ୍କକୁ କାହିଁକି ବିରାଜିଥୁଲା ଠିକ୍‌ ବୁଝାଗଲାନି । ବୋଧହୁଏ ଚେକରଟିଏ ଡ଼ିପୋଜିଟ୍‌ କରିବାକୁ । 

ବନ୍ୟା ନିଜ ଟେବୁଲ୍‌ ପାଖକୁ ଫେରିଗଲା । ଏରିକ୍‌ ନିଜ କ୍ୟାବିନନକୁ ଫେରି ନ ଯାଇ 
ବନ୍ୟା ପଛେ ପଛେ ଭିତରକୁ ଆସିଲା । “ବନ୍ୟା, ଆପଣଙ୍କ ସାଙ୍ଗରେ ବସିବାକୁ ହେବ । 
କେବେ ଆପଣ ଫ୍ରି ଅଛନ୍ତି, କୁହନ୍ତୁ । 

ଏରିକ୍ର ଏହା ଭିତରେ ଦଶ ଦିନ ପାଇଁ ଛୁଟିରେ ଯିବ । ଯିବା ଆଗରୁ ନିଜ କାମ 
ବିଷୟରେ ବନ୍ୟାକୁ ବୁଝେଇ ଦେଇ ଯିବାକୁ ମାର୍ଗାରେଟ୍‌ କହିଛନ୍ତି । ଏହା ଭିତରେ ଦୁଇଟା 
ଭଲ ବିଜିନେସ୍‌ ହାଉସ୍‌ ସାଙ୍ଗରେ ଆକାଉଣ୍ଟ୍‌ ଖୋଲିବା ନେଇ ଏରିକ୍ଵ ବେଶ୍‌ କିଛି ବାଟ 
ଆଗେଇଯାଇଛି । ଯଦି ସେ ନ ଥୁବା ବେଳେ ସେଇ କମ୍ପାନୀରୁ କେହି ଆସନ୍ତି, ତା' ହେଲେ 
କଥାବାର୍ଭା କରିବ କିଏ ? ଅଯଥା ଆକାଉଣ୍ଟ୍‌ ହାତଛଡା ହୋଇଯିବ । 

“ତୁମେ ଯେବେ କହିବ, ବସିବା ।” 

' ଆଜି ଫ୍ରି ଅଛନ୍ତି ? ବ୍ୟାଙ୍କ ଛୁଟି ପରେ --- 

““ସୁିଓର୍‌ । -¬- ହେଲେ ତୁମେ --- ଆଜି ଶନିବାର । ଲରେନ୍‌ ସାଙ୍ଗରେ 
ତୃମର କୌଣସି ପ୍ରୋଗ୍ରାମ୍‌ ନାହିଁ ?”' 

ଏରିକ୍ର ଗାର୍ଲ୍‌ ଫ୍ରେଣ୍ଢ୍‌ ଲରେନ୍୍‌ । ତାକୁ ମଝିରେ ମଝିରେ ବ୍ୟାଙ୍କରେ ଦେଖିଛି 
ବନ୍ୟା । 

*ଲରେନ୍‌ ନାହିଁ । ଡାଲାସ୍‌ ଯାଇଛି ।”' 

ଠିକ ଅଛି । ବାରଟା ବେଳେ ବସିବା ତା'ହେଲେ ? 

ବାରଟାରୁ ସେଇ ଯେ ବସିଥୂଲେ ସେମାନେ, ସାଢ଼େ ଚାରିଟା ଆସି ବାଜିଲାଣି । 
କାମ ଶେଷ ହେଇନି ତଥାପି । ମଝିରେ ଫୋନର କରି ବର୍ଗର୍‌ ମଗେଇ ନେଇଥୂଲେ ସେମାନେ । 
ଚିକେନ୍ସ ବର୍ଗର ବି ଏହା ଭିତରେ ପେଟରେ ପାଣି ହୋଇସାରିଲାଣି । 

““ବାକୀଟା କାମ ସୋମବାର କରିବା, ବନ୍ଯା ।”” ଦୁଇ ହାତ ଉପରକୁ ଉଠେଇ 
ଭିଡ଼ି ମୋଡ଼ି ହେଲା ଏରିକ଼ୁ । 

ଥକି ଗଲ ?”? ବନ୍ୟା ହସିଲା । 

“ଠିକ ଥକିନି ଯେ -¬- ଭୋକ ହେଲାଣି ।'? 
ଅଥଚ ଏଇ ଅଳ୍ପ ସମୟ ଭିତରେ ଝଡ଼ିଗଲା କେମିତି, ଜାଣି ପାରୁନି ! --- ଚାଲ ଉଠିବା 
ତା'ହେଲେ ।”” ବନ୍ୟା କମ୍ଦ୍ୟୁଟରୁ ବନ୍ଦକଲା । 

ବ୍ୟାଙ୍କର ଆଲର୍ମ୍‌ ସେଟ୍‌ କରି ସାମ୍ପା କବାଟରେ ତାଲା ପକାଇ ଗାଡ଼ି ଆଡ଼କୁ ଯିବା 
ବେଳେ ହଠାତ ଏରିକ କହିଲା, “ ‘ବନ୍ୟା, ଆପଣଙ୍କର ଯଦି କିଛି ତରବର ନ ଥାଏ, ତାହେଲେ 
ଚାଲନ୍ତୁ ପେନିଙ୍ଗ୍‌ଟନ କ୍ୟାଫେରେ ଗୋଟିଏ ଗୋଟିଏ ଚକୋଲେଟ୍‌ କେକ୍‌ ଖାଇବା ।”” 

ବନ୍ଯା ହସିବାକୁ ଆରମ୍ଭ କଲା । କହିଲା, “ଆଜି କେଇ ଘଣ୍ଟା ଭିତରେ ମୋ 
ଦେହରେ ସପ୍ତାହକର କ୍ୟାଲୋରି ଭରି କରିବାର ଯୋଜନା କରିଛ କି ଏରିକ୍‌ ? ଦି'ପହରେ 
ଚିକେନ୍ସ ବର୍ଗର, ଫ୍ରାଏଜ୍‌, ଏବେ ଚକୋଲେଟ୍‌ କେକ୍‌ । ତୁମ ବୟସ କମ୍‌, ତୁମର ସିନା ସବୁ 
ହଜମ ହୋଇଯିବ । ମୋର ଯେ ଏସବୁ ବାଜେ ଜିନିଷ ଖାଇଲେ ଦିନକ ଭିତରେ ଓଜନ 
ଦି'ଗୁଣ ହେଇଯିବ !”' 

“ଛାଡ଼ନ୍ତୁ ତ ବନ୍ୟା, ଏମିତି ଖାଲି ଓଜନ ବଢ଼ି ଯାଉଛି ! କାଲି ନହେଲେ ଜିମ୍‌ 
ଚାଲିଯିବେ ଆଉ ଓପାସ ରହିଯିବେ । ଆଜି ଚାଲନ୍ତୁ ମୋ ସାଙ୍ଗରେ | --- ଆପଣ କ୍ୟାଫେ 
ମାଲିକ ପିଟର୍‌ର ହାତ ତିଆରି ଚକୋଲେଟ୍‌ କେକ କେବେ ଖାଇଛନ୍ତି ?”” 

““କ୍ୟାଫେ ମାଲିକ ନାଁ ପିଟରୁ ?”' 

“ଆପଣ ତାଂ ବି ଜାଣନ୍ତି ନାହିଁ ? ?”? 

“ନା, କେବେ ଯାଇନି ତ, ମାଲିକ ବିଷୟରେ ଜାଣିବି କେମିତି ?” 

୨୩୯ 
ଆଶ୍ଚଯ୍ୟରେ ଏରିକ୍ର କହିଲା, “ଏଠି କ୍ୟାଫେଟିର ଏତେ ଚର୍ଚ୍ଚ ଏତେ ସୁନାମ, 
ଅଥଚ ଆପଣ ଥରେ ବି ସେଠିକି ଯାଇ ନାହାନ୍ତି ?”' 
“ନା, ଯିବାର ସମୟ ପାଇନି ।' 
ବ୍ୟାଙ୍କାରେ ଚାକିରି କରିବା ଦିନଠୁ ଷ୍ଟିପ୍‌ ମଲବରେ ଦେଖି ଆସୁଥ୍‌ବା ‘କୋଲିନସ୍‌ 
କ୍ୟାଫେ' କିଛି ମାସ ତଳେ ବିକ୍ରି ହୋଇ ଯାଇଥ୍‌ବା ଖବର ବନ୍ୟାକୁ ମିଳିଥୂଲା । ଏବଂ ସେଇ 
ଏକା ଜାଗାରେ ମାସେ ତଳେ ଖୋଲିଛି ପେନିଙ୍ଟନ୍ନ କ୍ଯାଫେ । ଏଇ ନୂଆ ଖୋଲିଥ୍‌ବା 
କ୍ୟାଫେଟିର ଗୋଟିଏ ବଡ ଭକ୍ତ ପୁନମ୍‌ । କେକ, ପେଷ୍ଠି ପାଇଁ ନ ହେଲେ ବି କଫି ପାଇଁ ସେ 
ସବୁ ଦିନେ ସେଠିକି ଯାଏ । ଆଉ ଫେରି ଆସି ବନ୍ୟାକୁ କହେ ¬ “ଥରେ ଯାଇ ଚାଖି ଆସନ୍ତୁ 
ନା ବନ୍ୟା । ଦେଖିବେ ସବୁ ଦିନ ନ ଯାଇ ରହି ପାରିବେନି ।” . 
ବନ୍ୟା ଚିଡ଼ାଏ । “କାଇଁ ? ସେଠିକା କଫିରେ କିଛି ନିଶା ଦ୍ରବ୍ୟ ଗୋଳାହୁଏ କି ? 
ନ ଯାଇ ରହି ହେବନି କାହିଁକି ? 
“ଓହୋ, ଆପଣ ଥରେ ଚାଖନ୍ତୁ ନା ! ତା'ପରେ କହିବେ ।” 
ଯ଼ବି । ଯିବି ।”' କିନୁ ବନ୍ୟାର ଆଉ ଯିବା ହେଇନି । 
ଏରିକ୍ର ସୁବିଧା ପାଇଗଲା ! “ଆଜି ତା'ହେଲେ ଆପଣଙ୍କୁ ଛାଡ଼ୁନି । ପେନିଙ୍ଟନନ 
କ୍ୟାଫେ ଯିବାକୁ ହେବ । ପେଷ୍ଟି ଖାଇବାକୁ ହେବ ।” 
ବନ୍ୟା ଆଉ ଆପରି କଲା ନାହିଁ । ସତରେ ତ ଭୋକ ହେଲାଣି । 
ନା, ମାନିବାକୁ ପଡିବ । ନୂଆ କ୍ୟାଫେଟିର ସାଣ୍ଡ୍‌ୱି ବୃ, କେକ ଅତି ବଢ଼ିଆ । କଫି 
ପିଉ ପିଉ କ୍ୟାଫେର ମାଲିକ ପିଟର୍‌ ଓ ହିଲାରିଙ୍କ କାହାଣୀ କହୁଥଲା ଏରିକ । “ଜାଣିଛନ୍ତି, 
ବନ୍ୟା, ଏଇ ପିଟର୍‌ କୁଆଡେ ମାନବହାଟ୍ଟାନର କୋଉ ବଡ଼ ହୋଟେଲ୍‌ରେ ପେଷ୍ଟି ସେଫ୍ବ 
ଥୁଲା । ତା' ସ୍ତ୍ରୀ ହିଲାରି ମଧ୍ଯ ଥୁଲା ସେଇଠି ହାଉସ୍‌ କିପିଇ୍ଘ୍‌ରେ । ହଠାତ଼ ଦିନେ କ'ଣ ଯେ 
ହେଲା ସେ ଦୁଇ ଜଣ ଆଉ ମାନହାଙ୍ଟାନନର ଦୁତ ଜୀବନ ସହି ପାରିଲେ ନାହିଁ । ଆଉ କାହା 
ଅଧୀନରେ କାମ କରିବା କଥା ଭାବି ପାରିଲେ ନାହିଁ । ପେନିଙ୍ଗୁଟନ୍ନରେ ହିଲାରିର ଛୋଟିଆ 
ଘରଟିଏ ଥୁଲା । ସବୁ ଛାଡି ଦେଇ ଦୁଇ ଜଣଯାକ ଚାଲି ଆସିଲେ ସେଠିକି । ସେଠି କ୍ୟାଫେଟିଏ 
ଖୋଲି ଦୁଇ ବର୍ଷ ଚଲେଇବା ପରେ ଏଇଠି ଦ୍ଵିତୀୟ କ୍ୟାଫେଟି ଖୋଲିଛନ୍ତି ସେମାନେ । ¬ 
- ସେଇ ଯେଉଁ ମହିଳା କ୍ୟାଶ୍‌ ରେଜିଷ୍ଟର୍‌ ପାଖରେ ବସିଛନ୍ତି, ସେ ହେଉଛନ୍ତି ହିଲାରି - 
ପିଟରର ସ୍ତ୍ରୀ । ” 

୨୪୦ 
ବନ୍ୟା ସାମାନ୍ୟ ଆଖି ବୁଲେଇ ସେ ଆଡ଼କୁ ଚାହିଁଲା ! ବୟସ ହେଇଛି ମହିଳାଙ୍କର । 


କିନ୍ତୁ ନିଜକୁ ସଜେଇ ରଖିଛନ୍ତି । ପିନ୍ଧିଥିବା ନୀଳ ଡ୍ରେସ୍‌ଟି ରୁଚି-ସମ୍ପନତ । ' ପିଟର୍‌ କିଏ ? 
କ୍ୟାଫେରେ କାମ କରୁଥିବା ଦୁଇ ଜଣ ଯୁବକଙ୍କ ଭିତରୁ କେହି ବି ହିଲାରିଙ୍କ ସ୍ଵାମୀ ପିଟର 
ହୋଇଥିବ ବୋଲି ବନ୍ୟାର ମନେ ହେଲା ନାହିଁ । 

“ଆପଣ ପିଟର୍‌କୁ ଦେଖିନାହାନ୍ତି ? କେଇ ମାସ ତଳେ ସେ ବିଜ୍‌ନେସ୍‌ ଆକାଉଣ୍ଟ୍‌ 
ଖୋଲିବା ପାଇଁ ବ୍ୟାଙ୍କକୁ ଆସିଥୂଲା ? -¬- ଓହୋ, ଆପଣ ତ ଛୁଟିରେ ଥୁଲେ ସେତେବେଳେ । 
ଆପଣଙ୍କର ଭାଇ ନା କିଏ ଆସିଥୂଲେ ଇଶ୍ରିଆରୁ ! -¬- ପିଟର୍‌ ବୟସ ଷାଠିଏ ଉପରେ 
ହେବ । ମୁଁ ଯାହା ବୁଝିଛି ପଇସାପତ୍ରର ଅଭାବ ନାହିଁ । କିନ୍ତୁ ଅବସର ନେବା କଥା ସେ କି 
ହିଲାରି ଭାବିପାରନ୍ତି ନାହିଁ । ପିଟର୍‌ର କହିବା କଥା - ସେମାନେ ଏମିତି ଦୁଇଟି କ୍ୟାଫେ 
କରିବେ, ଯାହାକି ଲୋକଙ୍କୁ ପ୍ରକୃତ ଆନନ୍ଦ ଦେବ । ସେଠିକା କଫି ପିଇ କେହି ମୁହଁ ବିକୃତ 
କରିବ ନାହିଁ ବା ସେଠିକାର କେକ, ପେଷ୍ଟି ଖାଇ କେହି ଅନ୍ତତଃ ମନେ କରିବନି ଯେ ପଇସା 
ପାଣିରେ ପଡିଲା ।”' 

ନିଜ କଫିକୁ ଚାହିଁଲା ବନ୍ୟା । କେବଳ କଣ କଫି ବିନୃକୁ ଗୁଣ୍ଡ କରି କଫି ମେସିନରେ 
ପୂରେଇଦେଲେ ଭଲ କଫି କେହି କରିପାରେ ? ସେଥ୍‌ରେ ନିଷ୍ଠା, ସ୍ପେହ ଏବଂ କିଛିଟା 
ଅଭିମାନ ବୋଧହୁଏ ଗୋଳେଇ ନେବାକୁ" ହୁଏ । 

ଏରିକ୍ଵ କହି ଚାଲିଥୂଲା, ˆ ---ପିଟର୍‌ ସକାଳୁ ଦି'ପହର ଯାଏଁ ଏଇଠି ରହେ । 
ନିଜ ହାତରେ ସବୁ କେକ୍ର, ପେଷ୍ଟଠି କରେ । ଦି'ପହର ପରେ ସେ ପେନିଙ୍ଗଟନୁର କ୍ୟାଫେକୁ 
ଚାଲିଯାଏ । ପୁଣି ସେଠି ମଧ୍ଯ କେକ, ପେଷ୍ଟି ତିଆରି କରେ । ହିଲାରିର ରୁଟିନ ଠିକ 
ଓଲଟା । ସେ ସକାଳଟା କଟାଏ ପେନିଙ୍ଗଟନ୍ରରେ । ଦି'ପହର ପରେ ଏଇଠି । ସ୍ଵାମୀ ସ୍ତ୍ରୀ 
ଦୁଇଜଣଯାକ ଲାଗିଛନ୍ତି କ୍ୟାଫେ ଦୁଇଟିକୁ ସଫଳ କରେଇବାରେ । 

କେତେ ପରିଶ୍ରମ କରିପାରନ୍ତି ଲୋକମାନେ ! ପଇସାପତ୍ରର ଅଭାବ ନାହିଁ । 
ଚାହିଁଥିଲେ ଦେଶବିଦେଶ ବୁଲି, ନାତିନାତୁଣୀଙ୍କ ସାଙ୍ଗରେ ଖେଳି ଦିନ କଟେଇ ପାରିଥାଆନ୍ତେ 
ସେମାନେ । ଅଥଚ ଏଇ ବୟସରେ ହସହସ ମୁହଁରେ ପରିଶ୍ରମ କରିଚାଲିଛନ୍ତି ! ବୋଧହୁଏ 
ନିଜର ଗୋଟିଏ ଲକ୍ଷ୍ୟ ସ୍ଥିର ହୋଇଗଲେ, ସେଇ ଦିଗରେ ଆଗେଇ ଯିବାକୁ ଭିତରୁ ପ୍ରେରଣା 
ପାଆନ୍ତି ସେମାନେ । 

୨୪୧ 


ବନ୍ୟା ଅନ୍ୟମନସ୍କ ହୋଇଗଲା । ପିଟର, ହିଲାରିଙ୍କ ତୁଳନାରେ ତା'ର ଏମିତି କି 
ବୟସ ? ହେଲେ ତା” ଜୀବନରେ ଲକ୍ଷ୍ୟ କାହିଁ ? ସେ ତ କାମ କରି ଚାଲିଛି ମେସିନ୍‌ ଭଳି । 
ସେ କ'ଣ ଲକ୍ଷ୍ୟହୀନ ଭାବରେ ଚାଲିଥ୍‌ବ ଏଇମିତି ? 

କି ଭାବନାରେ ପଡିଗଲେ, ବନ୍ୟା ?'' 

ଏରିକ୍‌ କଥାରେ ବନ୍ୟାର ସମ୍ବିତ ଫେରିଲା । ହସି ଦେଇ କହିଲା, “ନା ଭାବୁଥୁଲି 
ଜୀବନରେ ଗୋଟିଏ ଲକ୍ଷ୍ୟ ରହିବା କେତେ ଜରୁରୀ ।”' 

“ଠିକ କହିଛନ୍ତି ।”” ହଠାତ ଗମ୍ଭୀର ହୋଇଗଲା ଏରିକଵ । “ମୁଁ ଏବେ ସେ ବିଷୟ 
ଅନୁଭବ କରୁଛି । 

“ତୁମେ ପୁଣି ଏଡେ ସିରିୟସ୍‌ କାହିଁକି ? ତୁମ ସାମ୍ପାରେ ଜୀବନ ଲମ୍ବିଛି, ଲରେନ୍‌ ' 
ଅଛି --”” 

ବନ୍ୟାର କଥାକୁ ଅଧାରୁ ବନ୍ଦ କରେଇ ଦେଇ ଏରିକ୍‌ ଆଗ ଭଳି ଗମ୍ଭୀର ଭାବରେ 
କହିଲା, “ଲରେନ୍‌ ଅଛି କି ନାହିଁ ମୁଁ ଜାଣିନି, ବନ୍ୟା ।” 

“ମାନେ ? ?”” 

““ଲରେନ୍‌ ବୁଲିବାକୁ ଡ଼ାଲାସ୍‌ ଯାଇନି । ମୋ ଉପରେ ଅଭିମାନ କରି ଅଫିସ୍‌ର 
ଗୋଟାଏ ପ୍ରୋଜେକ୍ଟ ନେଇ ସେ ସେଠିକି ଚାଲିଯାଇଛି । ଜାଣିନି କେବେ ଫେରିବ --” 

“* ଅଭିମାନ କରି କାହିଁକି ?  ' ବନ୍ୟା ପାଟିରୁ ବାହାରିଗଲା । ପୁନମ୍‌ ବା ମାର୍ଗାରେଟଙଙ୍କ 
ଭଳି ଏରିକ୍୍‌ ସାଙ୍ଗରେ ବନ୍ୟାର ସମ୍ପର୍କ ବ୍ୟକ୍ତିଗତ ନୁହଁ । କିନ୍ତୁ ସୌରଭର ଚରମ ନିର୍ମମତା 
ପରେ ଯେତେବେଳେ ବନ୍ୟାର ପ୍ରାୟ ନର୍ଭସ୍‌ ବ୍ରେକ୍ଵ ଡାଉନ ହୋଇଯାଇଥୁଲା, ସେତେବେଳେ 
ନିରବ ଭାବରେ ଦୂରରେ ରହି ତାକୁ ବହୁତ ସାହାଯ୍ୟ କରିଥଲା ଏରିକ୍୍‌ । ସେଦିନଠୁ ସମ୍ପର୍କ 
ସହଜ ହୋଇଛି, କିତୁ ବ୍ୟକ୍ତିଗତ ପଯ୍ୟାୟରେ ପହଞ୍ଚି ନାହିଁ । ତଥାପି ବନ୍ଯା ପାଟିରୁ କଥାଟି 
ବାହାରିଗଲା। 

““ଲରେନ୍‌ ଆମ ସମ୍ପର୍କକୁ ସ୍ଥାୟୀ କରିବାକୁ ଚାହେଁ । ବାହାଘର କଥା ପରୋକ୍ଷଭାବରେ 
ବେଶ୍‌ କେତେଥର ଉଠେଇଲାଣି । କିନ୍ତୁ ମୁଁ ଏଭଳି ଏକ ନିଷ୍ପତ୍ତି ଜମା ନେଇପାରୁନି ।' 

ବନ୍ୟା ଜାଣେ ଯେ ଲରେନ୍ଵ ସାଙ୍ଗରେ ଏରିକ୍ରର ପାଞ୍ଚ ବର୍ଷର ସମ୍ପର୍କ । ଏହା ପରେ 
ଝିଅଟିଏ ବାହା ହୋଇ ଘରସଂସାର କରିବାକୁ ଚାହିଁବା ତ ଜଣାଶୁଣା କଥା । କିନ୍ତୁ ଏରିକ୍‌ 
ମନରେ ଏତେ ଦୃନ୍ଦ୍ର କାହିଁକି ? ଏରିକ୍ୂର କ'ଣ ଲରେନ୍୍‌ନକୁ ବାହା ହେବା ପାଇଁ ଇଚ୍ଛା ନାହିଁ ? 

ନା, ଏ ପ୍ରଶ୍ନ ବନ୍ୟା ପଚାରି ପାରିବନି । କିନ୍ତୁ ସେ ନ ପଚାରିବା ସତ୍ତ୍ବେ ଏରିକ୍୍‌ ନିଜ 
ବିଷୟରେ କହିବାକୁ ଆରମ୍ଭ କଲା ! 

“ଆପଣ ‘ଗୋଲ୍ଡେନ୍‌ ଭେଞ୍ଚର୍‌' ଘଟଣା କଥା ଶୁଣିଛନ୍ତି, ବନ୍ୟା ? 

କୋଉଠି ଥରେ ପଢ଼ିଥୁଲା ବନ୍ୟା । ମାଛଧରା ଡଙ୍ଗାରେ ବସି ବେଆଇନ୍ସ ଭାବରେ 
କିଛି ଲୋକ ଚୀନୂରୁ ଆମେରିକାକୁ ଚାଲି ଆସୁଥୂଲେ । ଆମେରିକା ମାଟିର ଅଳ୍ପ ଦୂରରେ 
ଡଙ୍ଗାଟି ହଠାତ୍ଵ ବାଲିଚଡରେ ଅଟକିଗଲା । କାଳେ ଧରା ପଡିଯିବେ ବୋଲି କେତେ ଜଣ 
ଲୋକ ପାଣିକୁ ଡେଇଁ ପଡ଼ିଥିଲେ । ଭାବିଥୂଲେ, ପହଁରି ପହଁରି କୂଳରେ ପହଞ୍ଚି ଯିବେ । କିନ୍ତୁ 
ଏତେଟା ବାଟ ପହଁରିବା ସହଜ ନ ଥୁଲା । ବେଶ୍‌ କେତେ ଜଣଙ୍କ ଜୀବନ ଚାଲିଯାଇଥୁଲା | 

କିନ୍ତୁ ଗୋଲଡେନ୍‌ ଭେଞ୍ଚର୍‌ କଥା କହୁଛି କାହିଁକି ଏରିକ ? ` 

“ସେ ଘଟଣା ଘଟିଥିଲା ୧୯୯୩ରେ | କିନୁ ତା'ର ଦଶ ବର୍ଷ ଆଗରୁ ଠିକ୍‌ ସେଇ 
ଏକା ଭାବରେ ମାଛଧରା ଡଙ୍ଗାରେ ବସି ତିନି ପିଲାଙ୍କୁ ଧରି ମୋ ବାପା ମା” ଚୀନ୍ରରୁ 
ଆମେରିକା ଚାଲି ଆସିଥୂଲେ । ଜାଣନ୍ତି ତ, ଚୀନୂରେ ଗୋଟିଏ ପିଲାଠୁ ଅଧ୍ବକ ହେଲେ ବାପା 
ମା'ଙ୍କୁ କେତେ ରକମର ଜୋରିମାନା ଦେବାକୁ ହୁଏ । ପୁଣି ତିନି ପିଲାଙ୍କ ବାପା ମା” କଥା 
କାହିକି ପଡିଛି । ଯେତେ କଷ୍ଟ କଲେ ବି ସବୁ ମୂଲ୍ୟହୀନ । ସେମାନେ ଆଉ ପାରିଲେ ନାହିଁ । 
ପୈତୃକ ଘର, ଜମି ବିକି ଗୋଟିଏ ଦଲାଲ୍‌କୁ ସବୁ ଦେଇ ଆମେରିକା ଚାଲି ଆସିବା ପାଇଁ 
ବସିଲେ । କିନ୍ତୁ ଭାଗ୍ୟ ଖରାପ । ଠିକ୍‌ ଆମେରିକା ପାଖରେ ଆମ ଡଙ୍ଗା ଧରା ପଡିଗଲା । 
ବିକଳ ହୋଇ ମୋ ବାପା ମା” ଅନ୍ୟ କେତେ ଜଣଙ୍କ ସାଙ୍ଗରେ ସମୁଦ୍ରକୁ ଡେଇଁପଡିଲେ । 
ଆଉ ଭଉଁରିରେ ପଡି ବୁଡିଗଲେ । ସେମାନଙ୍କର ଶବ ମିଳିଲା ପାଞ୍ଚ ଦିନ ପରେ ।”” 

ବନ୍ଯା ପାଟିରୁ କଥା ହଜିଯାଇଥୁଲା । 

କିଛି ସମୟ ଚୁପ୍‌ ରହି ଶୁଖିଲା ସ୍ଵରରେ ଏରିକ୍‌ କହିଲା, ˆ ଡଙ୍ଗାରେ ଥୁବା ଅନ୍ୟମାନଙ୍କୁ 
କିଛି ଦିନ ଜେଲ୍‌ରେ ରଖି ଚୀନର ଫେରାଇ ନିଆଗଲା, କିନ୍ତୁ ଆମ ପ୍ରତି ସଦୟ ହେଲେ 
ଆମେରିକା ସରକାର । ତିନି ବାପା ମା” ଛେଉଣ୍ଡ ଛୋଟ ପିଲାଙ୍କୁ କାହା ପାଖକୁ ପଠେଇ 
ଥାଆନ୍ତେ ? ଏଇଠି ଗୋଟିଏ ଅନାଥାଶ୍ରମରେ ଆମକୁ ରଖାଇ ଦିଆଗଲା । ତିନି ଭାଇ 
ଭଉଣୀ ଭିତରେ ମୁଁ ବଡ । ସେତେବେଳେ ମୋ ବୟସ ନଅ । ମୋ ତଳ ଯାଆଁଳା ଭାଇ 
ଭଉଣୀଙ୍କ ବୟସ ଛଅ । ଇଂରାଜୀ ଜଣା ନାହିଁ । ନୂଆ ଦେଶର ସଂସ୍କୃତି ଜଣା ନାହିଁ । ବାପା 
ମା' ଯେ ଆଉ କୌଣସି ଦିନ ଆମମାନଙ୍କୁ ଘଣ୍ଟ ଘୋଡେଇ ରଖିବେ ନାହିଁ, ସେ ଜ୍ଞାନ ନାହିଁ । 

କେତେ କଷ୍ଟରେ ପାଠ ପଢ଼ି ସାରା ଜୀବନ ସଂଘର୍ଷ କରି ଆମେ ନିଜ ନିଜ ଗୋଡରେ ଠିଆ 


ହୋଇ ପାରିଛୁ । କିନ୍ତୁ ଆମ ତିନି ଜଣଙ୍କ ଭିତରେ ବହୁତ ବଡ କ୍ଷତ ରହିଗଲା । ଉଇ ଆର୍‌ 
ଇମୋସନାଲି କ୍ରିପ୍ଲୁଡ଼ । -¬- ମୋ ସାନ ଭଉଣୀ, ଭାଇ ଦୁଇ ଜଣ ବାହା ହୋଇଥୂଲେ । 
କିନ୍ତୁ ଦୁଇ ଜଣଙ୍କର ଡିଭୋର୍ସ୍‌ ହୋଇଗଲା । ସଂସାର କରି ପାରିଲେ ନାହିଁ ସେମାନେ । ଆଉ 
ଜଣେ ମଣିଷ ସହିତ ନିଜ ଜୀବନ ଯୋଡି ପାରିଲେ ନାହିଁ --- 

“ସେମାନଙ୍କ ଜୀବନରେ ଏମିତି ହେଲା ବୋଲି ଯେ ତୁମ ଜୀବନରେ ଠିକ୍‌ ସେଇମିତି 
କିଛି ହେବ, ତା” କାହିଁକି ଭାବୁଛ, ଏରିକ୍‌ ?”” 

“ “ସେଇ ପ୍ରଶ୍ବର ଉତ୍ତର ପାଇବା ପାଇଁ ତ ମୁଁ ଯାଉଛି ।” 

“କୁଆଡେ ଯାଉଛ ?” 

“ ବିପାସନା ମେଡିଟେସନ୍ବ କ୍ୟାମ୍ପକୁ । ସେଇଠିକି ଯିବା ପାଇଁ ମୁଁ ଛୁଟି ନେଇଛି । 
ଦଶ ଦିନ ସେଇଠି ରହିବି । ଆଶା କରୁଛି, ମୋ ମନତଳ ଦୃନ୍ଦ୍ରର ଅବସାନ ଘଟିବ । ବହୁ 
ପ୍ରଶ୍ଵର ଉତ୍ତର ମିଳିବ । ହୁଏତ ଲରେନୂକୁ ନିଜର କରି ନେବା ପାଇଁ ମାନସିକ ଶକ୍ତି ମୁଁ ମୋ 
ଭିତରେ ଏକାଠି କରି ପାରିବି । ”” 

“ବରିପ୍ରାସନା ! ସେଇଟା ପୁଣି କ'ଣ ?” ଆଶ୍ଚଯ୍ୟରେ ପଚାରିଥୂଲା ବନ୍ୟା । 
ଶଦ୍ଦଟି ଶୁଣିବା ଭଳି ଲାଗୁଛି । ହେଲେ ଧ୍ଯାନ ସହିତ ତା'ର ସମ୍ପର୍କ କଣ ? 

“ଆପଣ ଜାଣନ୍ତିନି, ବନ୍ୟା ?” ଏରିକ୍‌ ସାମ୍ନାରେ ରଖା ହୋଇଥବା ନ୍ଯାପ୍‌କିଚ୍ 
ଟାଣି ଆଣି ଲେଖି ପକେଇଲା । “ଏଇଟା ମେଡିଟେସନ୍ଵ ସେଣ୍ଟର୍‌ର ଞ୍ଡେବ୍ରସାଇଟ୍‌ । ସୁବିଧାରେ 
ଥରେ ଦେଖି ନେବେ ।”' 

ଆଧୁନିକ ଯୁଗର ଜଞ୍ଜାଳ ଯେତିକି ବଢୁଛି, ସେତିକି ନୂଆ ନୂଆ କଥା ଶୁଣିବାକୁ 
ମିଳୁଛି । କ'ଣ ହେବ ବିପାସନାର ଠ୍ଡେବ୍ର ସାଇଟ୍‌କୁ ଯାଇ ! ଏସବୁରେ ବନ୍ୟାର ବିଶ୍ଵାସ 
କମ୍‌ । କିନ୍ତୁ ସେ ଏରିକ୍୍‌କୁ କିଛି କହିଲା ନାହିଁ । ଓଠରେ ହସ ଖେଳାଇ ନ୍ୟାପ୍‌କିନ୍କୁ ପର୍ସ୍‌ 
ଭିତରେ ରଖି ଦେଲା । 

ବିପାସନା ମେଡିଟେସନ ! କ'ଣ କହୁଛ, ବନ୍ୟା ଦିଦି ? ତୁମର ସେ କଲିଗ୍ଟା 
ପାଗଳ ଫାଗଳ ଗୋତ୍ରର ନୁହଁ ତ ?”' ବେଖାତିର ଭାବରେ କହିଲା ବାଦଲ । 

ବନ୍ୟା ମନେ ମନେ ଅସନ୍ତୁଷ୍ଟ ହେଲା । ସତରେ ନିଜ ଉପରେ ରାଗିଲା ବି ଟିକିଏ । 
କ”'ଣ ଦରକାର ଥୁଲା ଏରିକ୍ରର ବିପାସନା କେନ୍ଦ୍ରକୁ ଯିବା କଥା ଗଡ଼ ଗଡ଼ କରି ବାଦଲ, 
ନୀଲମ୍‌ଙ୍କ ଆଗରେ କହି ଦେଵା ? 

ପେନିଙ୍ଗଟନନ କ୍ୟାଫେରେ କଫି ପିଇ ଘରକୁ ଯିବା ବାଟରେ ହଠାଡ଼ ସେ ନୀଲମ୍‌, 
ବାଦଲଙ୍କ ଘର ଦେଇ ଯିବ ବୋଲି ସ୍ଥିର କରିନେଲା । ବହୁତ ଭିନରୁ ତା' ପାଖରେ ନୀଲମ୍ର 
ବହିଟିଏ ରହିଯାଇଥୁଲା ! ଘର ଭିତରେ ପାଦ ଦେଉ ଦେଉ ନୀଲମ୍‌ ଚାହା କରିବା କଥା 
ଉଠେଇଲା । ବନ୍ୟା ମନା କଲା | “ଏଇ ମାତ୍ର କଫି ପିଇ ଆସୁଛି ।” 

କଥାରେ କଥାରେ ପିଟର, ହିଲାରିଙ୍କ କ୍ୟାଫେ କଥା କହୁ କହୁ ଏରିକ୍ଵର ବିପାସନା 
କେନ୍ଦ୍ରକୁ ଯିବା କଥା ତାଂ ପାଟିରୁ ବାହାରିଗଲା । ଉଃ, କାହିଁକି ଯେ ବାହାରିଲା ! 

“*ମେଡିଟେସନ ତ ମେଡିଟେସନ୍ଧ, ପୁଣି ବିପାସନା ମେଡିଟେସନ୍ଵ ! ପାରିବ ସେ ?”” 
ପୁଣି କହିଲା ବାଦଲ । 

“ନ ପାରିବାର କ'ଣ ଅଛି ? ସେ ମନ ସ୍ଥିର କରିଛି ମାନେ କରିବ ।”” ବନ୍ଯା 
ଅଳ୍ପରେ ଉତ୍ତର ଦେଲା । 

“୍ରାଣିଛ, ବନ୍ୟା ଦିଦି, ବିପାସନାରେ ଦଶ ଦିନ ଯାକ କଥା କହିବା ମନା, ବହି 
ପଢ଼ିବା, ଲେଖିବା ମନା । ଆହୁରି କୁଆଡ଼େ ଖାଇବାରେ ବହୁତ କଟକଣା ।” 

ନା, ବନ୍ୟା ଏସବୁ ଜାଣି ନଥୁଲା । ଏରିକ୍ଵ କିଛି କହି ନଥୁଲା ବି । କିନ୍ଧୁ ଯାଉଛି 
ଯେତେବେଳେ ସବୁ ଜାଣି ବୁଝି ସେ ଯାଉଛି ନିଶ୍ଚୟ । 

ବନ୍ୟା ବାଦଲର କଥା ବନ୍ଦ କରେଇ ଦେବା ପାଇଁ ଚାହିଁଲା । କିନ୍ତୁ ସେ କିଛି କହିବା 
ଆଗରୁ ହଠାଡ଼ ନୀଲମ୍‌ କହି ପକେଇଲା, ˆ କଥା ବନ୍ଦ ! ଲେଖାପଢ଼ା ବି ବନ୍ଦ ! କନସେଣ୍ଡରେସନନ 
କ୍ୟାମ୍ପ୍‌ ନା କଂଣ ! --- ହେଃ, ତୁମେ ଭଲରେ ଜାଣି ନ ଥୁବ ।”” 

“ମୁଁ ପୁଣି ଜାଣିନି ! ମୋ ବଡ଼ ମାଉସୀ ପରା ସାରା ଜୀବନ ମହାରାଷ୍ଟ୍ରର କୋଉ 
ଗୋଟିଏ ବିପାସନା ସେଣ୍ଟରକୁ ଦୌଡ଼ି ଦୌଡ଼ି କଟେଇଦେଲେ । ପିଲାଦିନରୁ ମୁଁ ଦେଖିଆସିଛି । 
ତାଙ୍କଠୁ ଯାହା ଶୁଣିଛି, ସେତିକିରୁ ବୁଝିଛି ଏ ସହଜ ଜିନିଷ ନୁହଁ । ¬ ¬ ତୁମେ ଭୂଲ କହିନ, 
ନୀଲମ୍‌ | ସେସବୁ ସେଣ୍ଟର୍‌ ପୂରାପୂରି କନ ସେଣ୍ଟ୍ରେସନଧ କ୍ୟାମ୍‌ ଭଳି । ଯୁଦ୍ଧବନ୍ଦୀଙ୍କ ଭଳି କଡ଼ା 
ନି୍ଭମକାନୁନରେ ରହିବାକୁ ହୁଏ ସମସ୍ତଙ୍କୁ ।” 

“ସତରେ !”” ହଠାତ ହସିବାକୁ ଲାଗିଲା ନୀଲମ୍‌ । କହିଲା, “ବନ୍ୟା ଦିଦି, ୟାଙ୍କୁ 
ସେଠିକି ପଠେଇ ହୁଅନ୍ତାନି ? ଜାଣିଛ, ଆଜିକାଲି ଯେତେବେଳେ ଦେଖିବ, ୟେ ଆମର 
ବ୍ଲାକ୍ଵବେରି ଧରି ବସିଥୂବେ । ପ୍ରତି ମୁହୂର୍ଭରେ ମେଲ୍ବ୍‌ ଚେକ ନ କଲେ ଯେମିତି ତାଙ୍କ କମ୍ପାନୀ 
ବନ୍ଦ ହୋଇଯିବ !” 

“ମତେ କହୁଛ ! ତୁମେ କୋଉ କମ୍‌ କି ! ସବୁବେଳେ ବହିରେ ମୁହଁ ମାଡ଼ି 
ବସିଥୂବ । କଥା କହିଲେ ଉତ୍ତର ନାହିଁ । ତୁମକୁ ତ ରୀତିମତ ସେଠିକି ପଠେଇ ଦେବା 
କଥା ।” 

““ ସ୍ଵେଚ୍ଛାରେ ସେଠିକି କିଏ ଯାଏ କେମିତି ଯେ ! -¬- ଏଇ ଶୁଣୁଛ, ନୀନାକୁ 
ଆମର ବିପାସନାକୁ ପଠେଇ ଦେଲେ କେମିତି ହୁଅନ୍ତା ? ପାଟିର କଥା ବନ୍ଦ ହେବାର ନାହିଁ । 
ଯଦି -¬--” 

କଥା ଘୂରେଇବାର ଉପାଦାନଟିଏ ମିଳିଗଲା ବନ୍ଯାକୁ । ଚଟ୍‌ କରି ପଚାରିଲା, 
“ଆମ ନୀନା ଦେବୀ ଅସମୟରେ ଏତେ କ”ଣ ଶୋଇଛନ୍ତି ? ଯାଅ, ଉଠେଇ ଦିଅ । 
ନହେଲେ ରାତିରେ ନାକେଦମ୍‌ କରିବ ।” 

ନୀନାକୁ ଉଠେଇବା ଯାଏଁ କଥା ଗଲାନି । ଥପ ଥପ ହୋଇ ଚାଲି ଆସିଲା ଦୁଇ 
ବର୍ଷର ନୀନା । ସମସ୍ତଙ୍କୁ ଆଖି ବୁଲେଇ ଚାହିଁଲା ଥରେ । ଆଉ ବାପା, ମା'ଙ୍କ ପାଖକୁ ନ 
ଯାଇ ସିଧା ବନ୍ୟା ପାଖକୁ ଚାଲି ଆସି ତା' କୋଳରେ ଗେହ୍ଲେଇ ହୋଇ ବସିପଡିଲା । କଳା 
ବଡ଼ ବଡ଼ ଆଖି, ଏବେବି ଆଖିରୁ ନିଦ ପୋଛିହୋଇନି । ବନ୍ଯା କାନ୍ଧରେ ମୁଣ୍ଡ ରଖି ପୁଣି 
ଆଖି ବନ୍ଦ କିଲା କିଛି ସମୟ ପାଇଁ । ତା’ କୁଞ୍ଚକୁଞ୍ଚିଆ ବାଳରେ ହାତ ବୁଲାଉ ବୁଲାଉ ବନ୍ୟା 
ଗେହ୍ଲାରେ କହିଲା, “ନୀନାକୁ ମୁଁ ମୋ ଘରକୁ ନେଇଯିବି ଏଥର । 

ଚଟ୍‌ କରି କଳା ଘୁମର ଆଖି ଦୁଇଟି ଖୋଲିଗଲା । ବନ୍ୟା କୋଳରୁ ଖସି ଆସିଲା 
ନୀନା । ଧାଇଁ ଯାଇ ନୀଇମ୍‌କୁ ଜାବୁଡ଼ି ଧରି କହିଉଠିଲା, “ ମା-ମା- ।”' 

“ଦେଖିଲ, ବାଦଲ । ଗେହ୍ଲା ହେବ ମୋ ପାଖରେ । କିନ୍ତୁ ରହିବନି । ମାମା 
ଦରକାର ସବୁବେଳେ । ¬¬¬ ପିଟି କରିବି ତୋତେ !”' ମିଛ ରାଗ ଦେଖାଇଲା ବନ୍ୟା । 

ନୀନା ହସି ଉଠିଲା । ବନ୍ୟାର ମିଛ ରାଗକୁ ତା'ର ଖାତିର ନାହିଁ । ଠିକ୍‌ କଣ୍ଢେଇଟିଏ 
ଭଳି ବସି ରହିଥୂଲା ତା' ମା” କୋଳରେ । କୁନି ଝିଅର ନିଷ୍ଠାପତା ଭିତରେ ହଜି ଯାଉଥଲା 
ବନ୍ୟା । 

“କ୍ଲିଏ ଗାଳି ଦେଉଛି, ମୋ ଗୁଡ଼ିଆକୁ ?”? ନୀଲମ୍‌ ଝିଅକୁ ଜାବୁଡି ଧରି ଗେହ୍ଲା 
କରିଦେଲା ଟିକିଏ । 

“ପୁଣି ସେଇ ଗୁଡ଼ିଆ ? 

ନୀନୀ ଯେତେବେଳେ ଜନ୍ମହେଲା, ସେତେବେଳେ ତ ଆମେରିକାର ହସ୍‌ପିଟାଲ୍‌ 
ନିୟମ ଅନୁଯାୟୀ ଆଗରୁ ସ୍ଥିର କରି ରଖିଥୁବା ନାଁ ‘ନୀନା' ଦିଆ ହୋଇଗଲା । କିନ୍ତୁ ସମସ୍ୟା 
ହୋଇଥୂଲା ଡାକ ନାଁ ନେଇ । ନୀଲମ୍‌ ଝିଅକୁ ସ୍ଵେହରେ “ମେରି ଗୁଡି”, ପୁଣି କେତେବେଳେ 
‘ଅପ୍ନି ଗୁଡ଼ିଆ' ବୋଲି ଡାକିବା ଆରମ୍ଭ କରିଥୂଲା ।. କାହିଁକି କେଜାଣି, ନାଟିକୁ ଜମା ସହି 
ପାରୁନଥୂଲା ବାଦଲ । ସେ ଗେହ୍ଲା କରି ଝିଅକୁ ବଙ୍ଗଳାରେ ଡାକୁଥଲା - ‘ଆମାର୍‌ ପୁଡୁଲ୍‌” । 
ଆଉ ନାଁ ଟି ନୀଲମ୍ର ଘୋର ଅପସନ୍ଦ ।,ମଝିରେ ବିଚରା ବନ୍ୟା । ସେ ନା ବାଦଲ ପଟ 
ନେଇ ପାରୁଥିଲା, ନା ନୀଲମ୍ର । ଥରେ ଅଧେ କହିଥୁଲା, “ତୁମେ ଦିଇଟା କଳି କଲେ, ମୁଁ 
ନୀନାକୁ କଣ୍ଢେଇ’ ବୋଲି ଡାକିବି ।” 

କଣ୍ଢେଇ ଶବ୍ଦ ଅଣଓଡ଼ିଆ ଦୁଇ ଜଣଙ୍କର ପାଟିରେ ପଶି ନ ଥୁଲା । କଳି ବନ୍ଦ କରି 
ସେମାନେ ସ୍ଥିର କରିଥୁଲେ ଯେ ଝିଅର ଡାକ ନାଁ କିଛି ରହିବନି । ନୀନା ନାଁ ଟି ତ ସେମିତି 
କିଛି ବଡ଼ ନୁହଁ, ଡାକ ନାଁ ର ପୁଣି ଆବଶ୍ୟକତା କାହିଁ ? 

ଆଜି ପୁଣି ସେଇ ପୁରୁଣା ବିଷୟ ନେଇ ଆରମ୍ଭ ହୋଇଗଲା ଦୁଇ ଜଣଙ୍କର ମିଛ 
ଝଗଡ଼ା । 

ବନ୍ୟା ଉଠିଲା । “ତୁମେ ଦିଇଟା କାମୁଡ଼ାକାମୁଡ଼ି ହେଉଥାଅ । ମୁଁ ଚାଲିଲି ।” 

“ଆରେ, ଚାଲିଲେ କୁଆଡ଼େ, ବନ୍ୟା ଦିଦି ? ଆପଣ ଚାଲିଗଲେ ଆମ ଭର୍ବାଲୁ 
ମ୍ୟାନୂର ରେଫରି ହେବ କିଏ ?”” 

“କ୍ଷମା କର ନୀଲମ୍‌, ଆଜି ଆଉ ରେଫରି ହେବାର ସମୟ ନାହିଁ '।” 

“ସ୍ରମୟ କାହିଁକି ନାହିଁ ?”' ମାଡ଼ି ବସିଲା ନୀଲମ୍‌, ଆଜି ଶନିବାର ଏବଂ କାଲି 
ରବିବାର ଲମ୍ମିଛି । ଘରକୁ ଯିବାକୁ କାହ୍ଧିକି ତରବର ହେଉଛନ୍ତି ? ରହନ୍ତୁ ନା, ଏକାଠି 
ଖିଆପିଆ କରି ଯିବେ ।”” 

ବନ୍ୟା ହସିଲା । “ନାଇଁ, ସତତେ କାମ ଅଛି । ଏରିକୁ ଛୁଟିରେ ଚାଲିଯିବ ତ, ତା’ 
: କାମ ବୁଝିବା ପାଇଁ ଗୁଡାଏ ଫାଇଲ୍‌ ଧରି ଆସିଛି ¦ ସେଗୁଡାକ ପଡ଼ିବାକୁ ହେବ ।” 

“ଆପଣ ମତେ ଆଶ୍ଚଯ୍ୟ କରେଇ ଦେଲେ, ବନ୍ୟା ଦିଦି ।”” ସତରେ ଅବାକ 
ଭାବରେ କହିଲା ବାଦଲ, “ମୁଁ ଏତେ ଦିନ ଧରି ଜାଣିଥୁଲି ବ୍ୟାଙ୍କ ବନ୍ଦ ମାନେ କାମ ବନ୍ଦ 
ଆପଣ ପୁଣି ଫାଇଲ୍‌ ନେଇ ଘରକୁ କାମ ଧରି ଆସିଛନ୍ତି !” 

୨୪୭ 
ହଠାତ ତିକ୍ତ ଭାବରେ ହସି ଉଠିଲା ବନ୍ୟା । କହିଲା, “ତୁମେ ତ ସୌରଭ ଭଳି 


କଥାଟି କହିଲ, ବାଦଲ । ଢାଣିଛ, ଥରେ ସୌରଭ ମତେ କହିଥୂଲେ ମୁଁ କୁଆଡ଼େ ଦାନ୍ତ 
ଦେଖାଇ ବ୍ୟାଙ୍କରେ ଦରମା ପାଏ । ବ୍ୟାଙ୍କର କାମ ପୁଣି କାମ ନା କ'ଣ ?” 

କଥାଟି କହି ଦେଇ ବନ୍ୟା ସ୍ତମ୍ଭିତ । କାହା ନାଁ ଉଠେଇଲା ସେ ? ତିକ୍ତତା ଭରି 
ହେଉ ପଛକେ, କାହା କଥା କହିଲା ସେ ? ସୌରଭ ! ସୌରଭ ନାଁ ଟି ପାଟିରେ ପୁଣି ସେ 
ଆଣିଲା ! 

ତା” ଭଳି ହତବାକ ହୋଇଯାଇଛର୍ତି ବାଦଲ ଓ ନୀଲମ୍‌ । ସେମାନେ ମଧ୍ଯ ବନ୍ୟା 
ଓଠରୁ ସୌରଭର ନାଁ ଟି ଶୁଣିବେ ବୋଲି ଭାବି ପାରି ନଥୂଲେ । 

ତରବର ହୋଇ ବନ୍ୟା ବାହାରିଗଲା । ଆସୁଛି ।”” - 

କବାଟ ପାଖରେ ତଥାପି ନିରବ ଭାବରେ ଠିଆ ହୋଇ ଥୂଲେ ନୀଲମ୍‌ ଓ ବାଦଲ । 

ଅଦେଖା ଭାବରେ ଚିହ୍ନା ରାସ୍ତାରେ ଗାଡ଼ି ଚଲାଉ ଚଲାଉ ବନ୍ୟା ଅନ୍ୟମନସ୍କ ହୋଇ 
ଯାଇଥୁଲା । ମୁଣ୍ଡ ଏବେ ବି ଝାଇଁ ଝାଇଁ ହେଉଛି । କେମିତି ସୌରଭ ନା ଟି ଆସିଗଲା ତା' 
ଓଠକୁ ? ମନ ଭିତରେ ସେଇ ନାଁ କୁ ନେଇ, ସେଇ ନାମଧାରୀ ମଣିଷଟିକୁ ନେଇ ଏବେ ବି 
ବହୁ ତିକ୍ତତା ରହିଛି, କିତୁ ବାହାର ମଣିଷଙ୍କ ସାମ୍ନାରେ ସୌରଭର ନାଁ କେବେହେଲେ ଉଠେଇ 
ନ ଥୁଲା ସେ । ସାଢ଼େ ତିନି ବର୍ଷ ତଳର ସେଇ ଘଟଣା ପରେ ବାଦଲ ସାମ୍ପାରେ ଅନ୍ତତଃ ନାଁ 
ଟି ପାଟିରୁ ବାହାରିବାର ନ ଥୁଲା । 

ପୁରୁଣା କଥାଟିଏ ମନେ ପଡ଼ିଗଲା ତା'ର । ସେଥର ନୀଲମ୍‌ ଟୁର୍‌ରେ ଯାଇଥୁଲା 
କୁଆଡ଼େ । ବନ୍ୟା ଆଗରୁ କହି ରଖିଥୁଲା - ରବିବାର ଦିନ ତା' ଘରେ ବାଦଲ ଖାଏ 
ଯେମିତି । ବାଦଲ ଆସିଥୁଲା । ଭଲରେ ମାଛ ଝୋଳ, ଭାତ ଖାଇ ବି ଥୂଲା। ଖାଇ ସାରି 
ଯିବା ବେଳେ ପାଦରେ ଜୋତା ଗଳାଉ ଗଳାଉ କିଛି ନ ଭାବି ହଠାତ୍ବ ସେ କହି ପକେଇଥୂଲା, 
“ ସୌରଭ ଦା' ଙ୍କର ଝିଅଟିଏ ହେଇଛି, ବନ୍ୟା ଦିଦି ।” 

ବନ୍ୟାର ସାରା ଦେହରେ ନିଆଁ ଚରିଯାଇଥୂଲା ଯେମିତି । ଭୀଷଣ ରାଗିଯାଇ 
କହିଥୂଲା,  'ପୃଥ୍ବୀରେ ଏତେ ଲୋକ । କାହା ଘରେ କ'ଣ ହେଉଛି, ସେସବୁ ଖବର ମୋର 
ରଖିବାର କୌଣସି ଆବଶ୍ୟକତା ନାହିଁ । ଦୟା କରି ଏଭଳି ଖବରମାନ ମତେ ନ ଜଣେଇଲେ 
ଖୁସୀ ହେବି ।” 

9୪୮ 
“ସରି ।” ' ଧୀର ସ୍ବରରେ କଥାଟି କହି ବାଦଲ ଚାଲିଯାଇଥୁୂଲା । ତା'ପରେ ଏତେ 


ବର୍ଷ ଭିତରେ ଆଉ ଭୁଲ୍‌ରେ ବି ସୌରଭ ନାଁ ଟି ଉଠେଇନି ସେ ବନ୍ୟା ସାମ୍ପାରେ। ଅଥଚ 
ଆଜି ବନ୍ୟା ନିଜେ ନାଁ ଟିକୁ ଓଠରେ ଆଣିଲା ! ଜଳିଗଲା ନାହିଁ ତା' ଜିଭ, ଓଠ ? 

ବନ୍ୟା ଘର କବାଟ ଖୋଲିଲା । ଅନ୍ଧାର କିଟି କିଟି ଘର । ଆଜି ଶୀଘ୍ର ଫେରି 
ଆସିବ ଭାବି ବ୍ୟାଙ୍କକୁ ଯିବା ବେଳେ ଆଲୁଅ ଜଳେଇ ଯିବା କଥା ମୁଣ୍ଡକୁ ଆସି ନ ଥୂଲା ! 
ସେଦିନ ବି ଠିକ ଏଇମିତି କରିଥଲା । ଆଉ ଅନ୍ଧାର ଘର ଭିତରେ ବସି ରହିଥୂଲା ସୌରଭ । 
ଅନୁତପ୍ତ, ବିଦଗ୍ଧ ସୌରଭ । ଯାହାର ଅନୁତାପ, ଭାବାବେଗ କେବଳ ରାତିକ ପାଇଁ ଉଦ୍ଦିଷ୍ଟ 
ଥିଲା । 

ଓଃ ! କାହିଁକି ଏସବୁ ମନ ଭିତରକୁ ପଶି ଆସୁଛି ତା'ର ? ଏତେ ବର୍ଷ ପରେ ପୁଣି 
ଆଉ ସୌରଭ କାହିଁକି ? 

କାହାକୁ ବା ଏ ପ୍ରଶ୍ନ ପଚାରି ପାରିବ ବନ୍ୟା ? ସାରା ପୃଥ୍‌ବୀରେ ଏମିତି ଜଣେ 
ନାହିଁ ଯାହା ପାଖରେ କି ମନ ଖୋଲି ସେ ସବୁ କଥା କହି ପାରିବ । ନିଜର କ୍ଷତବିକ୍ଷତ 
ହୃଦୟକୁ ଦେଖାଇ ଦେଇ ପାରିବ । 

ବନ୍ୟା ଯନ୍ତ୍ରଚାଳିତ ଭଳି ନିଜର ଲୁଗାପଟା ବଦଳାଇଲା । ଫ୍ରିଜ୍‌ରୁ କିଛି ଖାଇବା 
କାଢ଼ି ଟେଲିଭିଜନ ସାମ୍ମାରେ ବସି ଖାଇନେଲା । କ'ଣ ଯେ ଖାଇଲା ପର ମୁହୁ୍ଭରେ ତା'ର 
ମନେ ନ ଥୁଲା । ତା'ପରେ ମନ ଜୋର କରି ବ୍ୟାଙ୍କରୁ ଆଣିଥ୍‌ବା ଫାଇଲ୍‌ ଖୋଲି ବସିଲା । 
ନା, କିଛି ଲାଭ ନାହିଁ । ମୁଣ୍ଡରେ କିଛି ବି ପଶୁନି । 

ଆଜି ସେ ଭୀଷଣ କ୍ଲାନ୍ତ । ଶୋଇବାକୁ ହେବ । ନିଜକୁ ନିଜେ କହିଲା ବନ୍ୟା ଏବଂ 
ପର ମୁହୂର୍ଭରେ ଉଠି ଯାଇ ବିଛଣାରେ ଲମ୍ବା ହୋଇ ପଡ଼ିଗଲା । ହେଲେ ନିଦ କାହିଁ ? 
ବିଛଣାରେ ପଡ଼ି ପଡି ଛାଟିପିଟି ହେଲା, କଡ଼ ଓଲଟାଇଲା, ଉଠି ଯାଇ ପାଣି ପିଇଲା । 
ଯେତେବେଳେ ମାନସିକ ଅବସାଦରେ ସେ ବୁଡ଼ିଯିବାକୁ ବସିଲା, ସେତେବେଳେ ଆଉ ରହି 
ପାରିଲା ନାହିଁ । ବିଛଣା ପାଖ ଡ୍ରୟର୍‌ ଖୋଲି ନିଦ ଞଷଦ କାଢ଼ି ଗିଳି ପକେଇଲା । 

ଆଃ, ଶାନ୍ତି । ଶାନ୍ତି । 

ବନ୍ୟା ରବିବାର ସକାଳୁ ଉଠିଲା ବେଶ୍‌ ତାଜା ମନ ନେଇ । ଜଳଖିଆ ଖାଇ ନେଇ 
ଆଗ ରାତିରେ ଖୋଲି ପକେଇ ଥୁବା ଫାଇଲ୍‌ ଧରି ବସିଲା ସେ । ଦିନ ସାଢ଼େ ଏଗାରଟା 
ବେଳକୁ ସବୁ କାମ ଶେଷ । ସାମ୍ପାରେ ତଥାପି ଲମ୍ବିଛି ଦିନଟି । ନା, ପୂର୍ବ ଦିନ ଭଳି ମନକୁ 

୨୪୯ 
ଦବି ଯିବାକୁ ଦେବନି ସେ । ଗୁଣୁ ଗୁଣୁ ଗୀତ ଗାଇ ବନ୍ୟା ଉଠିଲା ! ଲୁଗା ବଦଳାଇ ବାହାରି 
ଗଲା | ଆଜି କେବଳ ଦୋକାନ ବୁଲିବ । ନିଜ ପାଇଁ ଗୋଟିଏ ଭଲ ଜିନିଷ କିଣିବ । କ'ଣ 
କିଣିବ ? ନୂଆ ପର୍ସଟିଏ କିଣିଲେ କେମିତି ହୁଅନ୍ତା ? 

ବନ୍ୟା ମଲ୍ଲକୁ ବାହାରିଗଲା । ବହୁତ ଦିନରୁ ଗୋଟିଏ କମଳା ରଙ୍ଗର ଡିଜାଇନର୍‌ 
ପର୍ସଟିଏ ଆଖିରେ ପଡିଛି ତା'ର । କିନ୍ତୁ ମୂଲ୍ୟର ଅଙ୍କ ଦେଖି ନେବା ପରେ ଆଉ କିଣିବା 
କଥା ସେ ଭାବି ପାରି ନ ଥୁଲା । ମଧ୍ଯବିତ୍ତ ଭାରତୀୟଟିଏର ମାସକର ଦରମା ବୋଧହୁଏ 
ଏହାଠାରୁ କମ୍‌ ! ତଥାପି ଯେତେବେଳେ ବନ୍ୟା ମଲ୍ବକୁ ଯାଏ, ପର୍ସ୍‌ ଦୋକାନରେ ପଶି ଯାଇ 
ପ୍ରିୟ ପର୍ସ୍ଟିକୁ ଥରେ ଛୁଇଁ ଦେଇ ଆସେ । 

ଆଜି କିନ୍ତୁ ସେ ସେଇଟା ନିଶ୍ଚୟ କିଣିବ ! ହେଉ ପଛକେ ବହୁତ ବେଶୀ ଦାମ୍‌ । 
ନିଜ ପାଇଁ ଖର୍ଚ୍ଚ କରିବାର ଯଦି କ୍ଷମତା ଅଛି, କରିବ ନାହିଁ କାହିଁକି ? ଆଉ ଏଇଟା ତ ଭାରତ 
ନୁହଁ, ଆମେରିକା । ଡଲାର୍‌କୁ ଭାରତୀୟ ଟଙ୍କାରେ ଗୁଣି ହିସାବ କରି ସେ ଭୟ ପାଇବ 
ନାହିଁ । 

ସତରେ ପର୍ସ୍‌ କିଣି ପକେଇଲା ବନ୍ୟା । ଖୁସୀ ମନରେ ଫେରି ଆସୁ ଆସୁ ମଲ୍ର 
ଆଉ ଗୋଟିଏ ଦୋକାନର ଝରକାରେ ସଜା ହୋଇଥୁବା ଶାର୍ଟ ଉପରେ ଆଖି ପଡ଼ିଗଲା 
ତା'ର । ପାଦ ରହିଗଲା ଟିକିଏ । ବାଃ, ବଢ଼ିଆ ହୋଇଛି ତ । ସୋମୁକୁ ନିଶ୍ଚୟ ବହୁତ 
ମାନିବ । ଦୋକାନ ଭିତରେ ବନ୍ୟା ପାଦ ଦେଲା । 

ଲୁଗାପଟା ମାମଲାରେ ସୋମୁ ନିହାତି ବୀତସ୍ତହ ! ଯାହା ଗୋଟିଏ ଗଳାଇ ନେଲେ 
ହେଲା | ଯେତେ ଦିନ ପାଠ ପଢୁଥୁଲା ଚଳିଯାଉଥୂଲା । କିନ୍ତୁ ଏବେ ଚାକିରି କରିଲାଣି, ଭଲ 
ଲୁଗା ତ ପିନ୍ଧିବାକୁ ହେବ । ହେଲେ ତାକୁ ବୁଝାଏ କିଏ ? ମଝିରେ ମଝିରେ ସେଥ୍ପାଇଁ ଶାର୍ଟ୍‌ 
ଜିଣି ବନ୍ୟା ପଠେଇ ଦିଏ । ସୋମୁ ଭୀଷଣ ଆପରି କରେ, କିନୁ ପରେ ଖୁବ ଖୁସୀ ହୁଏ । 

ହଠାତ ସାମାନ୍ୟ ଅନ୍ୟମନସ୍କ ହୋଇଗଲା ବନ୍ୟା । ତିନି ବର୍ଷ ତଳ ସୋମୁର 
ଗ୍ରାଜୁଏସନ୍ର କଥା ମନକୁ ପଶି ଆସିଲା ତା'ର । ସେତେବେଳେ ନିଜକୁ ସାଉଁଟି ନେଇସାରିଛି 
ସେ । ତା” ଜୀବନରେ ଆସିଥୁବା ବିରାଟ ଧକ୍କାକୁ ପଛରେ ପକାଇସାରିଛି । ବ୍ୟାଙ୍କରୁ ଦୁଇ 
ଦିନ ଛୁଟି ନେଇ ବନ୍ଯା କ୍ୟାଲିଫୋର୍ଣ୍ଣିଆ ଚାଲି ଯାଇଥୁଲା ପୁଅର ଗ୍ରାଜୁଏସନ୍ଧ ପାଇଁ । 
ସେତେବେଳେ ସୋମୂ ବର୍କଲି ପାଖ ହୋଟେଲ୍‌ ଟିଏରେ ମାଂ ପାଇଁ ରହିବା ବ୍ଯବସ୍ଥା 

କରିଦେଇଥଲା | ଆଉ କୋଉ ଗୋଟିଏ ସାଙ୍ଗର ପୁରୁଣା ଟୟୋଟା ଗାଡି ନେଇ ସାନପ୍ରୀନରସିସ୍‌କୋ 


ଏଆରୁପୋର୍ଟ ଆସିଥୁଲା ମା” କୁ ନେବାକୁ । 

ଗ୍ରାବୁଏସନ୍ଵ ଦିନ କଥା ଭୁଲିନି ବନ୍ୟା । ଚାରିଆଡେ ଉତ୍ସବର ବାତାବରଣ । ଛାତ୍ର 
ଛାତ୍ରୀମାନଙ୍କର ବାପା, ମା”, ଭାଇ ଭଉଣୀ, ଆତ୍ମୀୟ, ଅଜା ଆ, ଜେଜେବାପା ଜେଜେ ମା 
- କେତେ କିଏ । ସୋମୁ କହିଥୁଲା, ‹ ଟ୍ୟାକୃସିଟିଏ ନେଇ ତିନି ଘଣ୍ଟା ଆଗରୁ ଚାଲି ଆସିବ, 
ମା” । ନହେଲେ ସାମ୍ବାର ସିଟ୍‌ ମିଳିବନି ।”” 

ବନ୍ୟାର ବା କାମ କ”ଣ ? ସେ ଚାଲିଆସିଥୂଲା ତିନି ଘଣ୍ଟା ଆଗରୁ । ସୋମୁ 
ସେତେବେଳେ କଳା ଗାଉନ୍‌ ପିନ୍ଧି, ମୁଣ୍ଡରେ ଚାରି କୋଣିଆ କଳା ଟୋପି ପିନ୍ଧି ପ୍ରସ୍ତୁତ । ମାଂ 
ପାଖ ଚୌକିରେ ବସି ଯାଇ ଚାରି ଆଡେ ଆଖି ବୁଲାଉ ଥୁଲା ସେ ! ଯେମିତି କାହା ପାଇଁ 
ଅପେକ୍ଷା କରିଛି । ସୌରଭ ଆସିବ କି ? ଚାଉଁ କରି ହେଇ ଯାଇଥଲା ବନ୍ଯାର ଛାତି 
ଭିତରଟା । ପୁଣି ନିଜକୁ କଠିନ କରିଥୂଲା ସେ । ତା ସାଙ୍ଗରେ ସିନା ସୌରଭର ସବୁ ସମ୍ପର୍କ 
ଆଇନତଃ କଟିଗଲା, କିନୁ ସେ ତ ଏବେ ବି ସୋମୁର ବାପା ! ଡିଭୋର୍ସ୍‌ ପରେ ଅବଶ୍ୟ 
ସୋମୁ ନିଜ ତରଫରୁ ବାପା ସାଙ୍ଗରେ ସବୁ ସମ୍ପର୍କ କାଟି ଦେଇଥୁଲା । ଏମିତିକି ସୌରଭ 
ଟଙ୍କା ମଧ୍ୟ ନେଇ ନ ଥୁଲା । କଲେଜ୍‌ର ବିରାଟ ଦରମା ଦେବାକୁ ବି ନୁହଁ । ନିଜେ ପାର୍ଟ 
ଟାଇମ୍‌ ଚାକିରି କରି କିଛିଟା ଦରମା ୍ଧରିଥୂଲା । ବାକୀଟା ଦରମା ଲୋନ୍ର ନେଇ ଦେବା 
ଉପରେ ଥୁଲା, କିଚୁ ଜୋର୍‌ କରି ବନ୍ୟା ତାକୁ ସେତକ ଦେଇ ଦେଇଥୁଲା । 

କିଏ ଜାଣେ, ଏହା ଭିତରେ ହୁଏତ ବାପା ସାଙ୍ଗରେ ମନୋମାଜିନ୍ୟ ଶେଷ ହୋଇ 
ଯାଇଛି । ଯେତେ ଯାହା ହେଲେ ରକ୍ତର ଟାଣ । 

“ଆଉ କିଏ ଆସିବାର ଅଛି କି ସୋମୁ ?”? ସେ ପଚାରିଥୂଲା । 

“ହୁ ।' ସେଇମିତି ଆଖି ବୁଲାଉ ବୁଲାଉ ଉତ୍ତର ଦେଇଥୂଲା ସୋମୁ । 

“କିଏ ? ତୋ ବାପା ?”” 

ହଠାତ ସୋମୁର ଆଖି ମୁହଁ କଠିନ ହୋଇଯାଇଥିଲା । ଚିଡିବା ସ୍ଵରରେ କହିଥୁଲା, 
““ହ୍ଵାଏ ଦ ହେଲ୍‌ ଉଇଲ ଆଇ ଇନ୍ନଭାଇଟ୍‌ ହିମ୍‌ ?”” ପୁଣି ନିଜକୁ ନିୟନ୍ତ୍ରଣ କରି ନେଇଥୁୂଲା 
ସେ । କିଛି ସମୟ ଚୁପ୍‌ ରହି କହିଥୂଲା, “ମୁଁ ମୋର ଜଣେ ସାଙ୍ଗକୁ ନିମନ୍ତ୍ରଣ କରିଛି, 
ମାମା । --- ଏଇ ତ ! 

ପତଳା ହୋଇ ଶ୍ୟାମଳ ରଙ୍ଗର ଭାରତୀୟ ଝିଅଟିଏ ହସ ହସ ମୁହଁରେ ଆଗେଇ 
ଆସୁଥୁଲା ସେମାନଙ୍କ ଆଡକୁ । ବୟସ ବଡ ଜୋର୍‌ ହେବ ଅଠର କି ଉଣେଇଶ ! 

“ମାମା, ଏ ରମା । ମୋ ଠୁ ତିନି ବର୍ଷ ଜୁନିଅର୍‌ । -- ରମା, ଏ ମୋ ମା!” 

ହ୍ୟାଲୋ ଆଣ୍ଟି ।”” ରମା ଦୁଇ ହାତ ଯୋଡିଥୂଲା । 

“ତୁମେ ଏଇଠି ବସ । ମୋତେ ଯିବାକୁ ହେବ ସେରିମୋନି ପାଇଁ ।”? ନିଜ ଚୌକି 
ଛାଡି ଉଠି ଯାଇଥୂଲା ସୋମୁ । 

ରମା ତା' ପାଖରେ ବସି କେତେ ଆଡ଼ର କେତେ କଥା ଗପିଥୁଲା । ଭାରି ଭଲ 
ଝିଅଟିଏ । କଥାରେ ଆବିଳତା ନାହିଁ । ଜଡ଼ତା ନାହିଁ । ବନ୍ୟାକୁ ଭଲ ଲାଗୁଥଲା ତା' କଥା 
ଶୁଣିବାକୁ । ତେଲେଗୁ ବ୍ୟବସାୟୀ ପରିବାରର ବଡ ଝିଅ । ବାପା ମା”, ସାନ ଭଉଣୀକୁ ଛାଡି 
ଆସିଛି ହାଇଦ୍ରାବାଦ୍ରରେ । ପ୍ରଥମ ପ୍ରଥମ ଆମେରିକା ଭଲ ଲାଗୁ ନ ଥୁଲା । ଏବେ ମନ 
ଲାଗିଗଲାଣି । 

ଗ୍ରାଜୁଏସନ୍ଧ ସେରିମୋନି ଶେଷ ହୋଇଥଲା ଚାରିଟା ବେଳେ ।! ଆଉ ତା” ପରେ 
ତିନି ଜଣ ଯାକ ଏକାଠି ଯାଇଥିଲେ ପାଖର ଗୋଟିଏ ନାମକରା ରେସ୍ତୋରୀକୁ । ବନ୍ଯା 
ମା'ଟିଏର ଦୃଷ୍ଟି ନେଇ ପୁଅକୁ ପଡ଼ିବାକୁ ଚେଷ୍ଟା କରୁଥଲା । କିଏ ଏଇ ରମା ? କି ସମ୍ପର୍କ 
ତା'ର ସୋମୁ ସାଙ୍ଗରେ ? କେବଳ ବନ୍ଧୁତ୍ବ ? ନା, ତା'ଠାରୁ ଅଧୂକ କିଛି ? ସେ କିନୁ ସେଥର 
ଆଉ କିଛି ପଚାରି ନ ଥୁଲା | 

ତା'ପରେ ଯେତେବେଳେ ପାଖକୁ ଆସେ ବା ଫୋନ୍ଵ କରେ, ବେଳେବେଳେ ରମା 
ନାଁ ଟି ଉଠାଏ ସୋମୁ । ଅର୍ଥାତ, ୟୁନିଭର୍ସିଟି ଛାଡ଼ିବା ପରେ ବି ତା” ସାଙ୍ଗରେ ସୋମୁର ସମ୍ପର୍କ 
ଅଛି । ଆଉ ରହି ନ ପାରି ବର୍ଷେ ତଳେ ପଚାରି ଦେଇଥୁଲା ବନ୍ୟା । 

ସୋମୁ କିଛି ସମୟ ପାଇଁ ଚୂପ୍‌ ହୋଇଯାଇଥୁଲା । ତା'ପରେ ଓଠରେ ଛୋଟ 
ହସଟିଏ ଖେଳାଇ କହିଥୁଲା, ଏବେ ତୁମକୁ ଏ ବିଷୟରେ କିଛି କହି ପାରିବିନି, ମାମା । ମୁଁ 
ନିଜେ ବି ଜାଣେନି । ଦେଖ, କ'ଣ ହେଉଛି ।” 

“କ'ଣ ହେଉଛି ମାନେ ?”” ବନ୍ୟା ଛାଡ଼ି ନ ଥୁଲା । 

“ମାମା, ରମା ବ୍ୟବସାୟୀ ପରିବାରର ବଡ଼ ଝିଅ । ଭାଇ ନାହିଁ । ଅର୍ଥାତ୍ର, 
ବାପାଙ୍କ ବ୍ୟବସାୟ ତାକୁ ସମ୍ଭାଳିବାକୁ ହେବ । ସେ ହୁଏତ ଗ୍ରାବୁଏସନ୍୍‌ ପରେ ହାଇଦ୍ରାବାଦ 
ଫେରିଯିବ । ଆମେରିକାରେ ରହିବ ନାହିଁ ।”” ସୋମୁ ସ୍ଵରରେ ସାମାନ୍ଯ ଯନ୍ତ୍ରଣାର ଛିଟା 

ଥୁଲା ବୋଧହୁଏ । ବନ୍ଯା ଆଉ ଅଧ୍ଵକ କିଛି ପଚାରି ପାରି ନ ଥୁଲା । ଏଇ ବର୍ଷ ରମାର 


ଗ୍ରାକୁଏସନ୍ନ ଶେଷ ହୋଇଥୂବ । ସେ କ'ଣ ତା'ହେଲେ ଫେରିଗଲାଣି ହାଇଦ୍ଵାବାଦ ? ସୋମୁକୁ 
କ'ଣ କିଛି ପଚାରିବ କି ବନ୍ୟା ? 

ନା, ଆଉ । କହିବାର ହେଲେ ନିଢ ତରଫରୁ ସେ କହିବ । ବନ୍ୟା ଶାର୍ଟ ବାଛିବାରେ 
ମନ ଦେଲା । 


ସମୟ କେମିତି ଚାଲିଯାଏ ! ମନେ ହେଉଛି ଏଇ ଯେମିତି ଆରମ୍ଭ ହୋଇଥଲା 
୨୦୦୮ । ଦେଖୁ ଦେଖୁ ଦଶଟା ମାସ ଚାଲିଗଲାଣି । ଏବେ ନଭେମ୍ବର । କେତେ କ'ଣ 
ହେଇଗଲା ଏହା ଭିତରେ । ଦିଲୁ, ଲିପି ଆସି ଆମେରିକା ବୁଲିଗଲେ । ସେ ନିଜେ ବି ଦଶ 
ଦିନ ପାଇଁ କଟକ ଯାଇ ବାପା ମା'ଙ୍କୁ ଦେଖି ଆସିଲା । ହେଲେ ସବୁ ଠାରୁ ବଡ଼ ଖବର 
ହେଉଛି ମାର୍ଗାରେଟଙ୍କୁ ନେଇ । ମାର୍ଗାରେଟ୍‌ଙ୍କର ପ୍ରମୋସନ ହୋଇଯାଇଛି ଏହା ଭିତରେ । 
ଗତ ରିଜିଓନାଲ୍୍‌ ମିଟିଙ୍୍‌ରେ ଏଇ ପ୍ରମୋସନ୍ୂର ଖବର ଘୋଷଣା କରାଗଲା । ସେ ହେବେ 
ଏରିଆ ମ୍ୟାନେଜର୍‌ । ତାଙ୍କ ଅଧୀନରେ ପାଞ୍ଚଟି ବ୍ରାଞ୍ଚର ସଂପୂର୍ଣ୍ଣ ଦାୟିତ୍ଵ ରହିବ । ପ୍ରମୋସନ୍ର 
ସ୍ମେଲ, ସୁବିଧା ଇତ୍ୟାଦି ମଧ୍ଯ ଜାନୁୟାରୀ ପହିଲାରୁ ଆରମ୍ଭ ହୋଇଯିବ । କିନ୍ତୁ ଫେବୃଆରୀ 
ଶେଷ ଯାଏଁ ତାଙ୍କୁ ହୋପ୍‌ଞୱେଲ୍‌ରେ ରହିବାକୁ ହେବ । ପ୍ରମୋସନ ନେଇ କେତେ ଦୁଃଖ ଥୁଲା 
ତାଙ୍କ ମନରେ । ହେଲେ ଖବର ଶୁଣିବା ପରଠୁ ଖୁସିରେ ମୁହଁ ତାଙ୍କର ଉଜ୍ଜଳ । 

ବନ୍ୟାର କିନ୍ତୁ ଦୃଶ୍ଚିନ୍ଧା ହୋଇଯାଇଛି । ସେ ସବୁବେଳେ ଗୋଟିଏ କଥା ଭାବି 
ହେଉଛି ¬ ମାର୍ଗାରେଟ୍‌ ଚାଲିଯିବା ପରେ ଇଷ୍ଟର୍ଣ୍ଣ ବ୍ୟାଙ୍କର ଏଇ ଛୋଟ ବ୍ରାଞ୍ଚଟିର କି ଅବସ୍ଥା 
ହେବ ? ମାର୍ଗାରେଟଙ୍କ ଜାଗାରେ ଆସିବେ ଜର୍ଜ ପ୍ୟାଟର୍‌ସନୂ । ଗତ ତେର ବର୍ଷ ଧରି ଯିଏ 
ଚେରିହିଲ୍୍‌ ବ୍ରାଞ୍ଚର ଆସିଷ୍ଟାଣ୍ଟ ମ୍ୟାନେଜର୍‌ ରହି ଆସିଛନ୍ତି । 

ଅରେ ତାକୁ ଦେଖିଥଲା ବନ୍ୟା । ସେଦିନ ଜର ବ୍ରାଞ୍କୁ ଆସିଥୁଲା ମାର୍ଗାରେଟଙ୍କ 
ସହିତ ସାକ୍ଷାତ କରିବାକୁ । ଆଉ ବ୍ରାଞ୍‌ ଦେଖିବାକୁ । ମାର୍ଗାରେଟ୍‌ ବନ୍ଯା ସହିତ ତା'ର 
ପରିଚୟ କରେଇ ଦେଇଥ୍ୂଲେ । 

ଜର୍ଟ ପ୍ୟାଟର୍‌ସନ୍ନ ଛଅ ଫୁଟିଆ ତାଗଡ଼ା କଳା ମଣିଷ । ବୟସ ଚଉରାଳିଶ 
ପାଖାପାଖ୍‌ । ଏକୋଇଶ ବର୍ଷର ଚାକିରି । ଅଥଟ କଥାରେ ଗାମ୍ଭୀଯ୍ୟ ନାହିଁ । କିଭଳି ଭୀରୁ 
କଥାବାର୍ରା । ଏଣେ ବ୍ୟକ୍ତିତ୍ଵ ମଧ୍ଯ ଦୁର୍ବଳ । ଆଉ ଆମ୍ବିଶ୍ଵାସର ଘୋର ଅଭାବ । ବ୍ରାଞ୍ଚର 
କୌଣସି ସମସ୍ୟା ହେଲେ ଦମ୍ଭର ସହିତ ସେ କ”ଣ କୌଣସି ନିଷ୍ଠରି ନେଇ ପାରିବ ? 

ଜର୍ଜ କହିଥୁଲା, “ମୁଁ ଏପାଖର କୌଣସି ବ୍ରାଞ୍ଚକୁ ବଦଳି ହେବା ପାଇଁ କେବେ ଠାରୁ 
ଚେଷ୍ଟା କରିଆସୁଛି । କିନ୍ତୁ କିଛି ହେଉ ନ ଥଲା | ଥ୍ୟାଙ୍କ ଗଡ଼, ଶେଷରେ ଏପାଖକୁ ଆସିବାର 
ସୁଯୋଗ ମିଳିଲା । -¬- କେତେ ଅସୁବିଧା ଏତେ ଗୁଡ଼ାଏ ବାଟ ଯିବା ଆସିବା କରିବା । 
ମୋ ଓୱାଇଫ୍ର କହିଲା ¬ ଛାଡ଼ି ଦିଅ ଚାକିରି ।' ¬¬ ¬ ଖାଲି କହିଲେ ହେଲା ? ରାରେ ବସି 
ବସି ବୋର୍‌ ହୋଇଯିବିନି ମୁଁ ? ହେଲେ ପିଲା ଦିଇଟାଙ୍କର ବେବି ସିଟର୍‌ ସାଢ଼େ ଛଅଟା 
ବେଳେ ଚାଲିଯାଏ । ମୋ ୱାଇଫ୍ର ତ ସମୟ ଅନୁସାରେ ଘରକୁ ଆସି ପାରିବ ନାହିଁ । 
ସୁତରାଂ ଦାୟିତ୍ଵ ମୋର । ୱାଇଫ୍ର କହିଲା - ସଂଧ୍ୟା ପାଇଁ ଆଉ ଗୋଟାଏ ବେବି ସିଟରୁ 
ରଖିବା । ଯିଏ କି ପିଲାଙ୍କୁ ଖୁଆଇ ପିଆଇ ଶୁଆଇ ଦେବ । ହେଲେ ମୁଁ ରାଜିହେଲିନି । 
ପିଲାଙ୍କୁ ତାହେଲେ ମୁଁ ଦେଖିବି କେତେବେଳେ ? ସେମାନଙ୍କ ସାଙ୍ଗରେ ସମୟ କଟେଇବି 
କେତେବେଳେ ? 

‘ମୋ ୱାଇଫ୍ର -- ମୋ ୱାଇଫ ¬” ଶୁଣି ଶୁଣି ଅଜବ ଲାଗିଥୂଲା ବନ୍ୟାକୁ । ଏ 
ତ ଭଲ ପନ୍ୀବ୍ରତ ପତି ! 

କଥା ଅନ୍ୟ ଆଡ଼େ ବୁଲାଇବାକୁ ପଚାରି ଦେଇଥୁଲା, “ଆପଣ କ'ଣ ଏଇ ଆଡ଼େ 
ରହନ୍ତି ?”' 

ବୁ ପ୍ରିନସ୍‌ଟନ୍ରରେ ।”” 

“କୋଉଠି କୁହନ୍ତୁ ତ । ପ୍ରିଚସ୍‌ଟନ୍ର ଜଙ୍କ୍‌ସନ୍ ପାଖରେ ଯେଉଁ ଆପାର୍ଟ୍‌ମେଣ୍ଟ୍‌ ? ପ୍ୟାବ୍ରିସିଆ 
ଫକ୍‌ସ୍‌ ବି ତ ସେଇ ଆଡ଼େ କୋଉଠି ଆପାର୍ଟମେଣ୍ଟ୍‌ କିଣିଛନ୍ତି ।' 

“ନା, ନା, ଏତେ ଦୂରରେ ନୁହଁ । ଏଇଠି ପ୍ରିନୃସ୍ଟନୁ ୟୁନିଭରସିଟିର ଖୁବ ପାଖରେ 
। କେନାଲ୍‌ ଟପି କିଛି ବାଟ ଗଲା ପରେ ଯେଉଁ ସବ ସିଙ୍ଗଲ୍‌ ଫ୍ୟାମିଲି ହୋମ୍‌ସ୍‌ ଅଛି ¬ ¬ 

ବନ୍ୟା ଆକାଶରୁ ଖସି ପଡ଼ିଥୂଲା ଯେମିତି । ପ୍ରିନସ୍‌ଟନ୍ନ ୟୁନିଭର୍ସିଟି ପାଖ ସେସବୁ 
ଘରକୁ ସେ ଦେଖିଛି । ଏକେକୁ ବଳି ଆରେକ । ଗୋଟିଏ ଗୋଟିଏ ଏକର ଜମି ଉପରେ 
ତିଆରି ଘର ସବୁ । ଘର ନୃହଁ, ପ୍ରାସାଦ କୁହାଯାଇପାରେ ଏଗୁଡ଼ିକୁ । ଘର ଚାରିପଟେ 

ହରେକ ରଙ୍ଗର ଫୁଲ ଥୁବା ବଗିଚା । ଆଉ ବିଶାଳ ସବୁଜ ଲନ୍ନ । ବନ୍ୟା ଶୁଣିଥୂଲା ଗୋଟିଏ 


ଗୋଟିଏ ଘରର ଦାମ ଦୁଇ ଡିନି ମିଲିଅନ ଡଲାର୍‌ରୁ ବି ଅଧକ । 
ସେଇମିତି ଗୋଟିଏ ଘରେ ରହେ ବ୍ୟାଙ୍କର ଆସିଷ୍ଟାଣ୍ଟ ମ୍ୟାନେଜର୍‌ ଜର୍ଜ 


ପ୍ୟାଟର୍‌ସନ୍ନ ! 


“ ଭଦ୍ରଲୋକ କୌଣସି ଛୋଟକାଟିଆ ଆଫ୍ରିକାନ ଦେଶର ରାଜା ବା ରାଜପୁତ୍ର 
କି ?”” ଜର୍ଚଚ ପ୍ୟାଟର୍‌ସନଧ ନିଜ ଲେକ୍ସସ୍‌ ଗାଡ଼ି ନେଇ ଚାଲିଯିବା ପରେ ବନ୍ୟା ମାର୍ଗାରେଟଙ୍କୁ 
ପଚାରିଥୂଲା । 

“ଉହୁଁ, ରାଜା ନୁହଁ କି ରାଜପୁତ୍ର ବି ନୁହଁ । ମାର୍ଗାରେଟଙ୍କ ମୁହଁରେ କୌତୁକଭରା 
ହସ । 

“ତା'ହେଲେ ?”” 

“ରାଣୀଙ୍କ ପତି ।”” ଏଥର ଜୋର୍‌ ହସ । 

“ମାନେ ? ?”? ଅବୁଝା ଭାବରେ ବନ୍ୟା ପଚାରିଥୂଲା ! 

“ ନୁର୍ଚର ସ୍ତ୍ରୀ ଟ୍ରେସି ବିରାଟ ବଡ଼ ଚାକିରି କରେ । ଗୋଟାଏ ଫାଇନାନୁସ୍‌ କମ୍ପାନୀର 
ଏକ୍ରଜିକ୍ୟୁଟିଭ୍‌ ଭାଇସ୍‌ ପ୍ରେସିଡେଣ୍ଟ । ଶୁଣିଛି ଦରମା ବର୍ଷକୁ ଗୋଟିଏ ମିଲିଅନ ଡଲାରୁ ।” 

“ଓାନୁ ମିଲିଅନ ଡଲାର୍‌ ! ଓ ¬ ମା- ଇଁ¬ ଗଡ଼ ! 

“ହୁଁ କେବଳ ଦରମା । ତା'ଛଡା ପରୁଫର୍‌ମାନ୍ରସ୍‌ ବୋନସ୍‌ ଅଛି । ଡିଭିଡଷ୍ 
ଅଛି ।”” 

ବନ୍ୟାର ଆଖି ପାଉ ନ ଥୁଲା । ଏବେ କିନ୍ତୁ ସେ ବୁଝୁଥଲା କାହିଁକି ଜର୍ଚଚ “ମାଇଁ 
ଓୱାଇଫ୍, ମାଇଁ ୱାଇଫ' ହେଉଥୁଲା । ହେଲେ ଗୋଟିଏ ପ୍ରଶ୍ନ ତଥାପି ଅବୁଝା । “ଟ୍ରେସି ଯଦି 
ଏତେ ଭଲ ଚାକିରି କରେ, ତାହେଲେ ଜର୍ଜ ଭଳି ଜଣକୁ ସେ ବାହା ହେଲା କେମିତି ?” 

“କିଏ ଢ଼ାଣେ, "କାହିଁକି ବାହା ହେଲା ? କିମ୍ବା ଏତେ ଗୁଡାଏ ବର୍ଷ କାହିଁକି ବାହା 
ହୋଇ ଅଛି ? ତେବେ ମୁଁ ଶୁଣିଛି ଯେ ସେମାନେ କଲେଜରେ ପଢିବା ବେଳେ ବାହା 
ହୋଇଯାଇଥ୍‌ଲେ । ¬ -- ଦୁଇ ଜଣ ହୁଏତ ବହୁତ ଭଲ ପାଉଥ୍‌ବେ ପରସ୍ପରକୁ ।” 

ହେଇଥୂବ । କିନ୍ତୁ ଜର୍ଜର କଥାବାର୍ଭାରୁ କାହିଁକି ବନ୍ୟାର ମନେ ହେଲା ଯେ ସ୍ତ୍ରୀ 
ସାଙ୍ଗରେ ତା' ସମ୍ପର୍କ ଆନୁଗତ୍ୟର । ସେମାନଙ୍କର ବଡ ପୁଅର ବୟସ ବାଇଶ । କେବେଠୁ 

ଘର ଛାଡି ସାରିଲାଣି । ଅଭିନେତା ହେବା ଆଶାରେ ହଲିଉଡ଼ରେ ପଡିଛି । ଜର୍ଜ, ଟ୍ରେସି 
କଲେଜ୍‌ରେ ପଢିବା ବେଳେ ସେଇ ବଡ ପୁଅଟି ଜନ୍ମ ହୋଇଥ୍‌ବ । ବଡ ପୁଅ ଜନ୍ମର ପନ୍ଦର 
ବର୍ଷ ପରେ ସେମାନଙ୍କର ଯାଆଁଳା ଝିଅ ଦୁଇଟି ହେଇଥୂଲେ । କହିବା ବାହୁଲ୍ୟ, ପିଲା 
ସମ୍ଭାଳିବା ପାଇଁ ଟ୍ରେସିର ସମୟ ନାହିଁ । ଏଣେ ପିଲାଙ୍କୁ ଦରମାଦିଆ ମଣିଷମାନଙ୍କ 
ହାତରେ ସବୁବେଳେ ଛାଡି ଦେଲେ ହେବନି । ତେଣୁ ସନ୍ଧ୍ଯା ବେଳେ ପିଲା ସମ୍ଭାଳିବା 
ଦାୟିତ୍ସ ଜର୍ଚର । 

ଟ୍ରେସି ଭଜି କ୍ୟାରିଅରୁସର୍ବସ୍ଵ ଜଣେ ମହିଳା କେମିତି ଆଉ ଥରେ ଗର୍ଭ ଧାରଣ 
କରିବା ପାଇଁ ରାଜି ହେଲେ ? ସମ୍ପର୍କରେ ଫାଟ ଧରି ଆସୁଥୁଲା କି ? ପାରିବାରିକ ଜୀବନରେ 
କିଛିଟା ସାବଲୀଳତା ଆଣିବାକୁ ବୋଧହୁଏ ଏଇ ପଦକ୍ଷେପ ନେଇଥୂଲେ ସେ । ରହିଲା କି 
ସାବଲୀଳତା ? ଯଦି ଥାଆନ୍ତା, ତେବେ ହୁଏତ ସ୍ଵାମୀଟି ନିହାତି ବଶମ୍ବଦ ଭଳି ଚଳନ୍ତା ନାହିଁ । 

ପଡିପନ଼୍ୀର ସମ୍ପର୍କ କ'ଣ ଏଇମିତି ସବୁବେଳେ ଅସମଞ୍ଜସ ! ଜଣକୁ କ'ଣ 
ସବୁବେଳେ ନ୍ୟୁନ ହୋଇ ରହିବାକୁ ହିଁ ହୁଏ ? 

ବନ୍ୟାର ମୁଣ୍ଡ ବିନି ଉଠିଲା ହଠାତ କରି । ଛିଃ, କି ଆଜଢେବାକଜେ ଚିନ୍ତା ନେଇ ସେ 
ବସିଗଲା ! ନିଜ ଦାମ୍ପତ୍ୟ ଜୀବନ ବୋଲି କିଛି ରହିଲା ନାହିଁ, ଅଥଚ ଆଉ ଜଣଙ୍କ ଦାମ୍ପତ୍ୟକୁ 
ଖୋଳି ତାଡି ତର୍ଚ୍ଚମା କରିବାକୁ ବସିଛି ! ସେ କାମକୁ ଫେରିଗଲା । କିନ୍ତୁ କାମରେ ମନ 
ଲାଗିଲେ ତ ! କାହିଁକି ଯେ ଆଜଢେବାଜେ ଭାବନା ନେଇ ସେ ବସିଗଲା ! ଏବେ ମୁଣ୍ଡ 
ଭିତରର ଶିରା ସବୁ ଯେମିତି ଟାଣି ହୋଇ ଯାଉଛି । ଟେବୁଲରେ ମୁଣ୍ଡ ମାଡି ଦେଲା ସେ । 

*“ ଦେହ ଭଲ ଲାଗୁନି, ବନ୍ୟା ? ”” ମାର୍ଗାରେଟଙଙ୍କ ସ୍ଵରରେ ମୁଣ୍ଡ ଉପରକୁ ଉଠାଇଲା 
ବନ୍ୟା । 

“ମୁଣ୍ଡ ଭୀଷଣ ବିନ୍ଧୁଛି, ମାର୍ଗାରେଟ୍‌ ।”” ଡ଼ରୟର୍‌ରୁ ଦିଇଟା ଆସ୍‌ପିରିନ୍ଧ କାଢି 
ଧରିଲା ସେ । ଏବେ ଓଷଧ ଖାଇ ନେଲେ ଠିକ୍‌ ହେଇ ଯିବ । 

“ଆର୍‌ ୟୁ ସିଓର୍‌ ?”” 

*“ଭେରି ସିଓର୍‌ ।” ମୁଣ୍ଡ ବିନ୍ଧା ଥିଷଧ ଦିଇଟା ଗିଳି ପକେଇଲା ସେ । 

ଞିଷଧ ଖାଇ ବିନ୍ଧା କିଛିଟା କମିଗଲା ସିନା, ପୂରା ଗଲାନାହିଁ । ବନ୍ଯା ସେଦିନ 
ଆଉ ଡେରି କଲାନାହିଁ । ବ୍ୟାଙ୍କ ଛୁଟି ହେଉ ହେଉ ଘରକୁ ଚାଲିଗଲା । ଆଉ ନିଦରେ 
ଶୋଇପଡିଲା ବି । ନିଦ ଭାଙ୍ଗିଲା ଫୋନ୍ସ ବାଜିବା ଶC୍ଦରେ ! 

ହ୍ୟାଲୋ ।”” ନିଦୁଆ ସ୍ଵରରେ ସେ ରିସିଭର୍‌ ଉଠେଇଲା ! 


“ବନ୍ୟା ଦିଦି ।” 

“ହଁ, କୁହ ବାଦଲ । 

*“ ଶୋଇ ପଡିଥୁଲେ କି ? ସରି, ଡିଷ୍ଟର୍ବ କଲି । 

“ନୋ ପ୍ରବ୍ଲେମ୍‌ ! କୁହ | ହଠାତ କାହିଁକି ଫୋନ୍ସ ? 

“ଏଥର ଥ୍ୟାଙ୍କସ୍‌ଗିଭିଙ୍ ଡିନାର୍‌ ଆମ ଘରେ ! ଆପଣଙ୍କୁ ଆସିବାକୁ ହେବ। 

ଥ୍ୟାଙ୍କସ୍‌ ଗିଭିଙ୍ଗ୍‌ ଡେ ପାଖେଇ ଆସିଗଲାଣି ! ନଭେମ୍ବରର ଚତୁର୍ଥ ଗୁରୁବାର 
ଥ୍ୟାଙ୍କସ୍‌ଗିଭିଙଘ୍ ଡେ । ସେଇ ଦିନ ଆମେରିକାନ ପରିବାରମାନଙ୍କରେ ସବୁ ସଦସ୍ୟ ଏକାଠି 
ହୁଅନ୍ତି । ଏକାଠି ଖାଆନ୍ତି । ଆମେରିକା ଆସିବା ପରେ ବନ୍ୟା ବି ଅନ୍ୟମାନଙ୍କ ଦେଖାଦେଖି 
ଉତ୍ସବଟି ପାଳୁଥଲା । ତା'ର ତ ସେମିତି କେହି ଆତ୍ମୀୟ ନ ଥଲେ ପାଖରେ, ସେ ସେଥ୍ପାଇଁ 
ସାଙ୍ଗମାନଙ୍କୁ ନିମନ୍ତ୍ରଣ କରୁଥୁଲା । କିମ୍ବା ତିନି ଚାରୋଟି ପରିବାର ଏକାଠି ମିଶି ଡିନାର 
ଆୟୋଜନ କରୁଥୁଲେ । 

ସୌରଭ ସାଙ୍ଗରେ ଡିଭୋର୍ସ୍‌ ପରଠୁ ଏ ପଯ୍ୟାୟ ଶେଷ ହୋଇଛି । ବନ୍ୟା ନିଜେ 
କାହାକୁ ଡାକେନି କି କାହା ନିମନ୍ତ୍ରଣ ରକ୍ଷା କରେନି । କିନ୍ତୁ ବାଦଲକୁ ବା ସେ ଏଥର ମନା 
କରିବ କେମିତି ? 

“ତୁମର ଛୋଟ ପିଲା । ତା'ରି ଭିତରେ ପୁଣି ଥ୍ୟାଙ୍କସ୍‌ଗିଭିଙ୍ ଡିନାର୍‌ ? 

“ମୋର କେତେ ଜଣ କଳଲିଗ୍‌ ଆସୁଛନ୍ତି ଇଣ୍ଡିଆ ଓ ଇଉରୋପରୁ । ଭାବିଲି, ଏଇ 
ବାହାନାରେ ସେମାନଙ୍କୁ ଘରକୁ ଡାକି ଖୁଆଇ ଦେବି । -¬- ଏ ବର୍ଷଠୁ ଥ୍ୟାଙ୍କସ୍‌ ଗିଭିଙ୍ଗର 
ଟ୍ରାଡିସନ୍ନ ଆରମ୍ଭ ହେଉ ଆମ ଘରେ ।” 

“ଠୁମ କଲିଗ୍ମାନେ ଆସୁଛନ୍ତି, ତା' ଭିତରେ ମତେ କାହିଁକି ପୂରାଉଛ ? 

ମୁହୂର୍ତ ଚୁପ୍‌ ରହିଲା ବାଦଲ । ତା'ପରେ ଧୀର ସ୍ଵରରେ କହିଲା, “ଆପଣଙ୍କୁ 
ଆସିବାକୁ ହେବ, ବନ୍ୟା ଦିଦି । -¬¬ ମୁଁ ଆପଣଙ୍କର ପରିଚୟ ଜଣଙ୍କ ସାଙ୍ଗରେ 
କରେଇଦେବାକୁ ଚାହେଁ ।” 

ବନ୍ୟା ଆଖିରୁ ନିଦ ଛାଡିଗଲା । ପୁଣି ଆରମ୍ଭ ହୋଇଗଲା ବାଦଲର ଅଭିଯାନ ! 
ସୌରଭ ସାଙ୍ଗରେ ଡିଭୋର୍ସ୍‌ ହେବାର ବର୍ଷକ ପରଠାରୁ ମଝିରେ ମଝିରେ ଏଇମିତି କରି 

ଆସୁଛନ୍ତି ବାଦଲ, ନୀଲମ୍‌ ! କଣ ନା, “ବନ୍ୟା ଦିଦି ତୁମେ ଏକା ହୋଇ ଯାଇଛ । ଜୀବନ 
ସାଉଁଟି ନିଅ, ବନ୍ୟା ଦିଦି । ଅନ୍ୟ ଜଣେ ସାଥୀ ଖୋଜି ନିଅଁ ।' 

କେବଳ ବାଦଲ ନୁହଁ, ବାପା ମାଂ ବି ଦେଖା ହେବା ମାତ୍ରକେ କେତେ ବାଗରେ 
ସେଇ ଏକା କଥା କହିଆସୁଛନ୍ତି । ତା' ଠୁ ସାତ ସାନ ଦିଲୁ, ସେ ବି ଏଥର ଆମେରିକା ଆସି 
ସେଇ ଏକା କଥା ଉଠେଇଲା । 

କେହି କେମିତି ବୁଝୁନାହାନ୍ତି କେଢ଼ାଣି ! ବନ୍ୟାର କ'ଣ ଆଉ ସେ ଆଗ୍ରହ ଅଛି ? 
ଜୀବନରେ ଥରେ ଏଭଳି ଭାବରେ ପ୍ରତାରିତ ହେବା ପରେ ସେ କେମିତି ଆଉ ଜଣେ ସାଥୀ 
ଖୋଜିନେବ ? ହୁଏତ ସେଇ ଜଣକ ବି ଦିନେ ଆସି ଜଣେଇଦେବ - “ମୁଁ ଅନ୍ୟଜଣଙ୍କ 
ପ୍ରେମରେ ପଡିଯାଇଛି । ମୋର ମୁକ୍ତି ନିଶ୍ଚିତ ଦରକାର ।” ଠିକ୍‌ ଯେମିତି ସୌରଭ କହିଥୂଲା 
¬ “ମୁଁ ଏମିଲିକୁ ଭଲପାଏ । ସେ ପ୍ରେଗ୍ନାଣ୍ଟ୍‌ । ତାକୁ ବାହା ହେବାପାଇଁ ଚାହେଁ ମୁଁ । ଆଇ 
ୱାଣ୍ଢ୍‌ ଏ ଡିଭୋର୍ସ୍‌ ।' 

ପୁଣି ଥରେ ଆରମ୍ଭ ହେଇଯିବ ବନ୍ୟାର ନିଜକୁ ସାଉଁଟିବା ପର୍ବ । ନର୍ଭସ୍‌ ବ୍ରେକ 
ଡାଉନ ହେବାର ଅବସ୍ଥା । 

ବାଦଲକୁ ଥରେ ଏକଥା କହିଥୂଲା ବନ୍ୟା । ସେ ଉତ୍ତର ଦେଇଥୁଲା, “ସମସ୍ତେ 
କଣ ମନ୍ଦ, ବନ୍ୟା ଦିଦି ? ସଂସାରରେ କ”ଣ ଭଲ ମଣିଷ ନାହାନ୍ତି ? 

ଥବେ । ନିଶ୍ଚୟ ଥୂ୍‌ବେ ! ନ ଥ୍‌ବେ କାହିକି ? କିନ୍ତୁ ବନ୍ଯା କ'ଣ ଟାବିଦିଆ 
କଣ୍ଢେଇ ? ଚାବି ଦେଇଦେଲେ ପୁଣି ପ୍ରଥମରୁ ଗୀଡ ଗାଇବା ଆରମ୍ଭ କରିଦେବ । ଜୀବନ- 
କ୍ୟାନଭାସ୍‌ରେ ଭଲପାଇବାର ଛବି ଆଙ୍କିବା ଆରମ୍ଭ କରିଦେବ । 

ରକ୍ତମାଂସର ମଣିଷ ସେ । ତା” ପାଇଁ ଏମିତି ସହଜ ହୋଇଛି ପୁଣି ଥରେ ମନ 

ଦିଆନିଆ ଖେଳ ଖେଳିବା ! 

“ମୁଁ ତ ରହୁନି, ବାଦଲ ।”” କେତେ ସହଜରେ ମିଛ କଥାଟି ବନ୍ୟା ପାଟିରୁ 
ବାହରିଗଲା ! 

“କୁଆଡେ ଯାଉଛନ୍ତି ?” ` 

“ କ୍ୟାଲିଫୋର୍ଣ୍ଣିଆ ।” 

“ସୋମୁ ପାଖକୁ ?”” 

ହୁଁ ।” ଏମିତି ହୁଁ ଯେ ଅନେକଖା “ନରେ ବା ଗୁଞ୍ଜରେ ବା -¬¬” ଭଳି କଥାଟି । 

ଓହୋ ବନ୍ୟା ଦିଦି ! ଏତିକିବେଳେ ଯିବାର ଥୁଲା !” ଦୀର୍ଘ ନିଶ୍ଵାସ ନେଲା 
ବାଦଲ, “ଫୋନ୍‌ ଛାଡୁଛି । ଗୁଡ଼ ନାଇଟ୍‌ । 

“ଗୁଡ଼ ନାଇଟ୍‌ ।”? ବନ୍ୟା ଫୋନ ବନ୍ଦ କଲା । ଯାହେଉ ବର୍ଭମାନ ପାଇଁ ତ ଏ 
ସମସ୍ୟାରୁ ବର୍ଭିଗଲା । କିନ୍ତୁ ମୁକ୍ତି କାହିଁ ? ସେ ଅନ୍ୟମନସ୍କ ହୋଇଗଲା । 

ଅନ୍ୟମନସ୍କତା ଲାଗି ରହିଲା ପର ଦିନ ବି । ମାର୍ଗାରେଟ୍‌ଙ୍କ ଆଖିରେ ପଡିଛି 
ବନ୍ୟାର ଅନ୍ୟମନସ୍ପକତା । ବ୍ୟାଙ୍କ ବନ୍ଦ ହେଉ ହେଉ ତା’ କ୍ୟାବିନୂରେ ଆସି ସେ ବସିଗଲେ । 
ମ୍ୟାନେଜର୍‌ ଭଳି ନୁହଁ, ବନ୍ଧ ଭଳି । 

“ତୁମର କିଛି ଗୋଟିଏ ହେଇଛି, ବନ୍ୟା । ସକାଳଠୁ ଦେଖୁଛି । ଏପଯୀ୍ୟନ୍ତ କଣ 
ମୁଣ୍ଡ ବିନ୍ଧଛି ?” 

ମାର୍ଗାରେଟଙ୍କ ପ୍ରଶ୍ନର ଉତ୍ତର ନ ଦେଇ ବନ୍ଯା ଓଲଟା ପ୍ରଶ୍ନ ତାଙ୍କୁ ପଚାରିଲା, 
ଆଚ୍ଛା ମାର୍ଗାରେଟ୍‌, ବଞ୍ଚିବା ପାଇଁ କ'ଣ ଜୀବନ ସାଥୀଟିଏ ନିହାତି ଦରକାର ? ଜଣେ 
ମଣିଷ କଣ ଖୁସିରେ ଏକା ଏକା ବଞ୍ଚି ପାରିବନି ?” 

“କିଏ କହିଲା ବଞ୍ଚିପାରିବନି ? ତେବେ ମଣିଷ ତ ସାମାଜିକ ଜୀବ । ସମାଜ ବିନା 
ଚଳିବା ସହଜ ନୁହଁ । 

' ସମାଜକୁ ବାଦ୍ଵ ଦେବା ପ୍ରଶ୍ନ ଉଠୁଛି କାହିଁକି ? ସମାଜ ବାଦ ଦେଲେ ଜଣେ ହୁଏତ 
ସନ୍ୟାସୀ ହୋଇଯିବ । କିମ୍ବା ମାନସିକ ରୂପରେ ବିକଳାଙ୍ଗ । କିନ୍ତୁ ନିଜସ୍ଵ ସାଥୀଟିଏର କି 
ଆବଶ୍ୟକତା ? -¬¬ ¬ ସେଇ ନିଜସ୍ବ ସାଥୀଟି ଯେ ସମ୍ପୂର୍ଣ୍ଣ ରୂପେ ନିଜର ହୋଇ ରହିବ, ତା'ର 
ବା କି ଗ୍ୟାରାଣ୍ଟି ??” ବନ୍ୟା ହୁଏତ ଏ ଜନ୍ମରେ ନିଜର ତିକ୍ତ ଅଭିଜ୍ଞତାରୁ ମୁକ୍ତି ପାଇପାରିବ 
ନାହିଁ । 

““କ”ଣ ହେଇଛି, ବନ୍ୟା ?”” 

“ସମସ୍ତେ ମୋ ପଛରେ ଲାଗିଛନ୍ତି । ସାଥୀଟିଏ ବାଛି ନେବାକୁ । କିନ୍ତୁ ମୁଁ ଯେ 
ମାନସିକ ଭାବରେ ନିଜକୁ ଏପଯୀ୍ନ୍ତ ପ୍ରସ୍ତୁତ କରି ପାରିନି, ମାର୍ଗାରେଟ୍‌ । 

ଆମ ପାଶ୍ଚାତ୍ୟ ସଭ୍ୟତାରେ ନୂଆ ସାଥୀ ଖୋଜି ନେବା ଭଳି ଘଟଣା ନିହାତି 
ସାଧାରଣ । ତୁମେ ମନକୁ ଟିକିଏ ହାଲୁକା କରି ଦିଅ, ଦେଖିବ କୌଣସି କିଛି ପାଇଁ ମୁଣ୍ଡରେ 
ବୋଝ ଲଦିହେଇଯିବନି । ଯାହା ହେବା କଥା, ଠିକ ହେବ ।”' 

“ଅରେ ଆଇୁଠି ପୋଡିଛି, ପୁଣି କେମିତି ଖେକିବି ନିଆଁରେ ?” 

“ନିଆଁରେ ଖେଳିବ କାହିଁକି ? ଜଷ୍ଟ୍‌ ଗୋ ଓ ଥ୍‌ ଦ ଫ୍ଲୋ । ¬¬- କେହି କ'ଣ କିଛି 
କହିଛି ନା କ'ଣ ?” 

“ଏଇ ବାଦଲ ବାନାର୍ଜୀ । ସେ ଥ୍ୟାଙ୍କସ୍‌ଗିଭିଙଘ୍ ଡିନାର ପାଇଁ ମତେ ନିମନ୍ତ୍ରଣ 
କରୁଛି । କ'ଣ ନା ମତେ କାହା ସାଙ୍ଗରେ ପରିଚୟ କରେଇ ଦେବ । ମିଛ କହିଦେଲି ତାକୁ । 
କହିଦେଲି, କ୍ୟାଲିଫୋର୍ଣ୍ଣିଆ ଚାଲି ଯାଉଛି । ସୋମୁ ପାଖକୁ । --- ଏଥରକ ଏଇ ବାହାନାରେ 
କାମ ହେଇଗଲା । କିନ୍ତୁ କେତେ ଆଉ ବାହାନା କରିବି ? ମୁଁ କାନ୍ତ ହୋଇ ପଡିଲିଣି । କେମିତି 
ତାକୁ ବୁଝେଇବି ଯେ ଏସବୁ ପାଇଁ ଆଉ ମୋର ସ୍ପୃହା ନାହିଁ କି ବୟସ ନାହିଁ । '' 

“ବୟସ କଥା କୁହନି, ବନ୍ୟା । ସାଥୀ ଖୋଜିବାର କୌଣସି ବୟସ ନାହିଁ । ତେବେ 
ସ୍ଵହା ନ ଥୁଲେ ଏଭଳି କିଛି କରିବାର ମାନେ ହୁଏ ନାହିଁ । --- ଆଇ୍ଛା, ତୁମେ ସତରେ 
କ୍ୟାଲିଫୋର୍ଣ୍ଣିଆ ଚାଲି ଯାଉନ, ବନ୍ୟା ? ଦ ଚେଞ୍୍‌ ଉଇନ୍ବ୍‌ ବି ଗୁଡ଼ ଫର୍‌ ୟୁ । ତୁମେ ସିନା 
ସବୁ ବର୍ଷ ଛୁଟି ନେଇ ଇଣ୍ଡିଆ ଯାଉଛ, କିତୁ ସେଇଟା କ'ଣ ଆଉ ଛୁଟିରେ ଯିବା ଭଳି କଥା ? 
ସେଇଟା ତ କେବଳି ନିଜ ପରିବାରକୁ ଦେଖା କରିବା ପାଇଁ । କ୍ୟାଲିଫୋର୍ଣ୍ଣିଆ ଗଲେ ଦୁମର 
କିନ୍ତୁ ସତ ଛୁଟି ହେବ ।” 

ଆଷ୍ଚଯ୍ୟରେ ମାର୍ଗାରେଟଙ୍କ ମୁହଁକୁ ଚାହିଁଲା ବନ୍ୟା । ଏକଥା ମାର୍ଗାରେଙ୍୍‌ କହୁଛନ୍ତି ! 
ବ୍ୟାଙ୍କର ମ୍ୟାନେଜର୍‌ ହିସାବରେ ଅନ୍ତତଃ ଏକଥା ତାଙ୍କର କହିବାର ନୁହଁ । ଥ୍ୟାଙ୍କସ୍‌ଗିଭିଲ୍, 
କ୍ରିସ୍‌ମାସ୍‌ ନୂଆବର୍ଷ ¬ ଏଇ ତିନି ଦିନ ବ୍ୟାଙ୍କ ତ ବନ୍ଦ ରହେ । କିନ୍ତୁ ଏହାର ଆଗ ପର 
ଦିନମାନ ଖୁବ୍ର ବ୍ଯସ୍ତତାର ସହିତ ବ୍ୟାଙ୍କରେ କଟେ ବୋଲି ସେତେବେଳେ ଛୁଟି ନେବାଟା 
ବ୍ୟାଙ୍କ୍‌ରେ କେହି ପସନ୍ଦ କରନ୍ତି ନାହିଁ । ମାର୍ଗାରେଟ୍‌ ଛୁଟି କଥା ଉଠେଇଲେ କେମିତି ? 

କିଛି ଅସୁବିଧା ହେବନି । ତୁମେ ଯିବ ଯଦି ଯାଅ ।”” ଉଠି ଯାଉ ଯାଉ ଆଉ 
ଥରେ କହିଲେ ମାର୍ଗାରେଟ୍‌ । 

ହଠାତ ଉଚ୍ଚାଟ ହୋଇଗଲା ବନ୍ୟାର ମନ । ସତରେ କ୍ୟାଲିଫୋର୍ଣ୍ଣିଆ ଚାଲିଗଲେ 
କେମିତି ହୁଅନ୍ତା ? ସୋମୁ ସାଙ୍ଗରେ ତ ଦେଖା ହେଇଯିବ । ଆଉ ପୁଣି ସେ ଛବି ନାନୀଙ୍କୁ 
କଥା ଦେଇଥଲା ଯେ ଏ ବର୍ଷ ଯେମିତି ହେଲେ ଯିବ ତାଙ୍କ ପାଖକୁ । ଚାଲିଯିବ କି ? 
ଥ୍ୟାଙ୍କସ୍‌ଗିଭିଜଁ ପର ଶନିବାର ତା'ର ଅଫ୍ବ ଡେ । ମଝିର ଗୋଟିଏ ଶୁକ୍ରବାର ଛୁଟି ନେଲେ 
ଚାରିଟା ଦିନ ମିଳିଯିବ । 

ଗୋଟିଏ ହୋସ୍‌ରେ ପୁଣି ଫୋନ୍‌ ଉଠେଇଲା ବନ୍ୟା । ପର୍ସ୍ରୁ ଆଡ୍ରେସ୍‌ ଖାତା କାଢି 
ନମ୍ବର ଖୋଜି ନେଇ ସେ ଛବିକୁ ଫୋନର ଲଗାଇଲା । 

““ଡ଼ୁମେ ପୁଣି ପଚାରୁଛ, ବନି ? ଚାଲି ଆସ । ଚାଲି ଆସ ।”” ଛବି ଉଚ୍ଲମସିତ 
ଭାବରେ ଅନ୍ୟ ପାଖରୁ କହି ଉଠିଲା । 

“କରିନ ଛବି ନାନୀ, ତୁମ ଘରେ ସେତେବେଳେ ହୁଏତ ଭିଡ ¬ ¬ 

“ଭିଡ ! କି ଭିଡ ? ମୋ ଝିଅ ଦିଇଟା ଆସିବେ ଠିକ୍‌ ! କିନୁ ରୁହାରୁହି ନାହିଁ 
ଏମାନେ ସବୁ ଆମେରିକାନ ପରା । ତା'ଛଡା ସେମାନେ ତ ବେଶୀ ଦୂରରେ ରହନ୍ତି ନାହିଁ - 
¬ ତୁମେ ଲମ୍ବା ଛୁଟି ନେଇ ଚାଲି ଆସ ତ !”” 

“ଚାରି ଦିନ ପାଇଁ ଆସିବି, ଛବି ନାନୀ ।” 

“ଜୂମା !” 

“ବ୍ୟାଙ୍କ୍‌ କଥା, ଛୁଟି କାହିଁ ?”” 

“ଦୃଉ, ତୁମେ ଆସ ତ ଆଗ 

“ମୁଁ ଟିକେଟ୍‌ କରି ପୁଣି ଫୋନ କରିବି, ଛବି ନାନୀ ।” 
ବୁଧବାର ଦିନ ଦି' ପହରେ ବ୍ୟାଙ୍କରୁ ବାହାରିଗଲା ବନ୍ୟା । ଚାରିଟା ବେଳେ କ୍ୟାଲିଫୋର୍ଣ୍ଣିଆକୁ 
ତା'ର ଫ୍ଲାଇଟ୍‌ । ଘଣ୍ଟାଏ ଆଗରୁ ପହଞ୍ଚିବାକୁ ହେବ ଏଆର୍‌ପୋର୍ଟ୍‌ରେ । ଆଗରୁ ଟ୍ୟାକ୍ରସି ବୁକ୍‌ 
କରି ରଖିଥୂଲା । ଅସୁବିଧା ହେଲା ନାହିଁ । ନିଜେ ଗାଡି ଚଲାଇ ସେ ଏଆର୍‌ପୋର୍ଟକୁ ଯାଇ 
ପାରି ଥାଆନ୍ତା । ନୁଆର୍କ୍ ଏଆର୍‌ପୋର୍ଟର ଲଙ୍ଗ-ଟର୍ମ ପାର୍କିଇଁରେ ଚାରିଟା ଦିନ ପାଇଁ ଗାଡି 
ରଖିଦେଇ ପାରିଥାଆନ୍ତା ! କିନ୍ତୁ ଏବେ ବି ଏସବୁରେ ସେ ଅଭ୍ୟସ୍ତ ହୋଇପାରିନାହିଁ । ଆଗରୁ 
ଏଆରୁପୋର୍ଟ୍‌ ଯିବାର ହେଲେ ସେ ବାଦଲ, ନୀଲମ୍‌ଙ୍କ ଉପରେ ନିର୍ଭରଶୀଳ ହୋଇ ପଡ଼ୁଥୁଲା, 
ଆଜିକାଲି ଟ୍ୟାକ୍ସି ନେଇଯାଏ । ହେଉ ପଛକେ ଟିକିଏ ବେଶୀ ଖର୍ଚ୍ଚ । ଅଯଥା କାହିକି କାହାକୁ 
ହଇରାଣ କରିବ ? ସେ କିଛିଟା ସ୍ବାଧୀନ ହେବାର ଚେଷ୍ଟାକରେ । 

ଛବି ଓ ବିଜନ ଆସିଥୂଲେ ସାନୃଫ୍ରାନୁସିସ୍‌କୋ ଏଆରୁପୋର୍ଟ୍‌ । ଏଆର୍‌ପୋର୍ଟ୍‌ଡୁ 
ସେମାନଙ୍କ ଘର ଅଧ ଘଣ୍ଟା ଦୂର । ଘରେ ପହଞ୍ଚିବା ବେଳକୁ କ୍ୟାଲିଫୋର୍ଣ୍ଣିଆ ସମୟରେ 
ସନ୍ଧ୍ୟା ସାତଟା । ପହଞ୍ଚିବା ମାତ୍ରକେ ଖାଇବା ଟେବୁଲରେ କେତେ ରକମ ଜିନିଷ ସଜାଡି 
ଦେଲେ ଛବି ନାନୀ । “' ତୁମେ ତ ବାଟରେ କିଛି ଖାଇ ନ ଥ୍‌ବ, ବନି । ଭୋକ ହେବଣି ।' 

“ 'ତୂମର ତ ଏଠି ମାତ୍ର ସାତଟା । ତୁମେମାନେ କ”'ଣ ଏତେ ଶୀଘ୍ର ଖାଅ ? 

“ହୁଁ । ବୟସ ହେଲାଣି ତ । ସାଢେ ସାତଟା ଭିତରେ ରାତି ଖାଇବା ଶେଷ 
କରିବାକୁ ଚେଷ୍ଟା କରୁ ।” 

ଖାଇ ସାରିବା ପରେ ବନ୍ୟାକୁ କ୍ଲାନ୍ତ ଲାଗିଗଲା । କିନ୍ତୁ ବିଜ୍କନ ଛାଡୁଛି ତାକୁ ! 
“ଚାଇ ଚାଲ ଡ୍ରାଇଦ୍ଵରେ ଯିବା । ରାତିରେ ଗୋଲଲଡେନ୍ସ ଗେଟ୍‌ ବ୍ରିଜ୍‌ର ଆଲୁଅ ଦେଖିଛ ? 
ଚାଲ, ମୁଁ ଦେଖାଇବି । ¬¬- ଆରେ, ଗାଡିରୁ ଓହ୍ଲାଇବାକୁ ହେବନି, ବନି । ତୁମେ ତ ୟଙ୍ଗ 
ଓମ୍ୟାନୁ । ଏତେ ଅଳ୍ପକେ ଢ୍ଲାନ୍ତ ହେଲେ ଚଳିବ କେମିତି ?”' 

“ୟଙ୍ଗ ଓମ୍ୟାନୂ ! ଆଉ ଦୁଇ ତିନିଟା ବର୍ଷରେ ପଚାଶ ଛୁଇଁବି, ବିଢଜନ ଭାଇନା ।' 

*“ପଚାଶଟା ଏମିତି କି ବୟସ । ମତେ ଦେଖ, ଆଇ ଆମ୍‌ ଏ ୟଙ୍ଗ ମ୍ୟାନ ଅଫର 
ସିକୃସ୍‌ଟି ସେଭେନ୍‌ । -¬- ଓହୋ, ବନ୍ୟା ଦେବୀ, ସିଂହାସନ ପରିତ୍ୟାଗ କରନ୍ତୁ ! 

ବାଧ୍ୟ ହୋଇ ବାହାରିଲା ବନ୍ୟା । 

ଗୋଲ୍ଲଡେନ୍ର ଗେଟ୍‌ ବ୍ରିଜ୍‌ ଦେଖି ଫେରିବା ପରେ ବି ତାକୁ ଶୋଇବାକୁ ଛାଡିବାକୁ 
ବିଜନ ନାରାଜ । ଆରମ୍ଭ କରିଦେଲା ରାଜନୈତିକ ଚର୍ଚ୍ଚା । ଆମେରିକାର ନୂଆ ରାଷ୍ଟ୍ରପତି 
ଭାବରେ ନିର୍ବାଚନରେ ଜିତିଛନ୍ତି ବାରାକ୍‌ ଓବାମା । ଥ୍ଯାଙ୍କ ଗଡ଼, ହ୍ଵାଇଟ୍‌ ହାଉସ୍‌ରୁ ଏଥର 
ବିଦାୟ ନେବେ ଜର୍ଚଚ ବୁଶ୍‌ । ଓବାମା ରାଜତ୍ଵରେ ନିଶ୍ଚୟ ଆମେରିକାର ଓ ପୃଥ୍ବୀର ଅର୍ଥନୀତିକ 
ଅବସ୍ଥା ବଦଳିବ । ଇରାକ୍ଟ, ଆପଫ୍ରଗାନିସ୍ଥାନରେ ଯୁଦ୍ଧ-ବିରତି ଘଟିବ । ଭାରତ ସାଙ୍ଗରେ 
ଆମେରିକାର ସମ୍ପର୍କ ନେଇ ଏତେ ଆଲୋଚନା ଚାଲିଛି ସିନା, ନିଶ୍ଚୟ ସମ୍ପର୍କ ସୁନ୍ଦର ହେବ । 

ବନ୍ୟାର ଅତି ପ୍ରିୟ ବିଷୟ । ଗତ କେଇ ମାସ ଧରି ଆମେରିକାର ନୂଆ ରାଷ୍ଟ୍ରପତି 
ନିର୍ବାଚନର ଟିକିନିଖି ଖବର ରଖିଛି ସେ । ସୁବିଧା ପାଇଲେ ଟେଲିଭିଜନରେ ସବୁ ଆଲୋଚନା 
ଦେଖିଛି । କ୍ୟାଶ୍ରିତେଟ୍‌ମାନଙ୍କ କଥା ଶୁଣିଛି । ବୁଦ୍ଧିଜୀବୀଙ୍କ ମନ୍ତବ୍ୟ ମନ ଦେଇ ବୁଝିବାକୁ 
ଚେଷ୍ଟା କରିଛି । ନିର୍ବାଚନରେ ସିନା ଭାଗ ନେଇ ପାରିଲା ନାହିଁ, କିନୁ ମନେ ମନେ ବାରାକ 
ଓବାମାଙ୍କୁ ସମର୍ଥନ ଜଣେଇ ଆସିଛି ସେ । ଏବେ ଓବାମା ନିର୍ବାଚନ ଜିତି ଯିବା ପରେ 
ଅଧ୍କାଂଶ ମଣିଷଙ୍କ ଭଳି ବନ୍ୟା ମଧ୍ଯ ଭବିଷ୍ୟତ ନେଇ ଆଶାବାଦୀ । କିନ୍ତୁ ଏଇ ମୁହୂର୍ଭରେ 
ନୂଆ ରାଷ୍ଟ୍ରପତି, ଭାରତ-ଆମେରିକା ସମ୍ପକ ନେଇ ଆଲୋଚନା କରିବାକୁ ତା' ଦେହରେ 
ତିଳେ ମାତ୍ର ଶକ୍ତି ନ ଥୁଲା । 

“ତୁମେ ଦୁଇ ଜଣ ବସି ଗପ କର ଏଠି । ମୁଁ କଫି କରି ଆଣୁଛି ।” ବିଜନ ଉଠି 
ଠିଆ ହେଲା ! 

୨୬୨ 
ବିଜନ ଭାଇନା, କଫି ଥାଉ !” ହାଇ ମାରୁ ମାରୁ ବନ୍ୟା କହିଲା, “ଏବେ କଫି 


ପିଇଲେ ଆଉ ନିଦ ହେବନି । 

ନିଦ ହେବନି ? ନିଦର ଫାଦର୍‌ ହେବ । -¬-- ମୁଁ ବେଲିଜ୍‌ ଆଇରିଶ୍‌ କ୍ରିମ୍‌ 
ଦେଇ ଡିଜକ୍ୟାଫ୍ର କଫି କରିବି ।” 

ଶେଷରେ ବନ୍ଯା ଯେତେବେଳେ ବିଜନ ସ୍ପେହର ଦୌରାତ୍ମ୍ୟରୁ ଛାଡ ପାଇଲା, 
ସେତେବେଳେ କ୍ୟାଲିଫୋର୍ଣ୍ଣିଆ ସମୟ ଏଗାରଟା । ମାନେ, ତାଙ୍କ ନିଉ ଜର୍ସିରେ ଦୁଇଟା । 

ରାତି ଦୁଇଟା ! 

ବିଛଣା ଛୁଉଁ ଛୁଉଁ ବନ୍ୟାକୁ ନିଦ ହୋଇଗଲା । ପର ଦିନ ସତେଇଶ ତାରିଖ । 
ଥ୍ୟାଙ୍କସ୍‌ଗିଭିଇ୍‌ । ଡେରିରେ ଶୋଇଥୂଲେ ବି ବନ୍ୟାର ନିଦ ଭାଙ୍ଗିଗଲା ବେଶ୍‌ ସକାଳୁ । 
କିଛିଟା ଅଭ୍ୟାସ । ପୁଣି କ୍ୟାଲିଫୋର୍ଣ୍ଣଆର ତିନି ଘଣ୍ଟା ସମୟର ଫରକ । ଚାହା ପିଇ ଛବି 
ସାଙ୍ଗରେ ସାମାନ୍ୟ ଫଳ ଓ କର୍ଣ୍ଣଫ୍ଲେକ୍ସ୍‌ ଖାଇନେଲା ସେ । ଏଇ ହାଲୁକା ଜଳଖିଆ, ତଥାପି 
ସେତିକି ଖାଇ ନେବା ପରେ କ”ଣ ଯେ ହେଲା ତା'ର ! ସେ ଆଉ ବସି ପାରିଲା ନାହିଁ । ପୁଣି 
ଚାଲିଗଲା ଶୋଇବା ଘରକୁ । ଆଉ ଶୋଇଲା ଯେ ଶୋଇ ରହିଛି । ନିଦ ଭାଙ୍ଗବା ବେଳକୁ 
ସମଗ୍ର ଘର ଉତ୍ସବମୁଖରିତ । ସମସ୍ତେ ଆସି ସାରିଛନ୍ତି । 

ବିଜନ, ଛବିଙ୍କର ଦୁଇ ଝିଅ ¬ ଜୀତା, ଅନୀତା । ବଡ ଝିଅ ଜୀତାର ସ୍ଵାମୀ ପଲ୍‌ 
ଆମେରିକାନ । ଆଉ ସେମାନଙ୍କର ଦୁଇ ପିଲା - ରାଜ୍‌ ଓ ରୀତା । ବଡ ଝିଅ ଭଳି ସାନ 
ଝିଅ ଅନୀତା ମଧ୍ଯ ନିଜେ ଠିକ୍‌ କରି ବାହା ହୋଇଛି । ତେବେ ତା' ସ୍ବାମୀ ଆଶିଷ ଭାରତୀୟ । 
କେବଳ ଭାରତୀୟ ନୁହଁ, ଓଡିଆ ବ୍ରାହ୍ମଣ ବି । ଅନୀତା, ଆଶିଷଙ୍କର ପିଲାପିଲି ନାହିଁ । ଉଭୟ 
ଜୀତା, ଅନୀତା ରହନ୍ତି ସେଇ କ୍ୟାଲିଫୋର୍ଣ୍ଣିଆରେ । ବାପା ମା'ଙ୍କ ଘରଠୁ ଘଣ୍ଟାଏ ଦେଢ ଘଣ୍ଟା 
ଦୂରରେ । ସେଇମାନେ ପରିବାର ସହିତ ଶୀଘ୍ର ପହଞ୍ଚି ଯାଇ ସାରିଛନ୍ତି । 

“ଇସ୍‌, କେତେ ଶୋଇଗଲି ! 

“କ୍ଲାନ୍ତ ହୋଇଥ୍‌ଲ, ଶୋଇଲ । କ”ଣ ହେଇଗଲା ସେଇଠୁ ? 

“ମତେ ଏଥର କାମ ଦିଅ ।”' ବନ୍ୟା ଅଣ୍ଟା ଭିଡି ଠିଆ ହୋଇଗଲା । 

କାମ କରିବ ? ¬¬ ¬ ଠିକ୍‌ ଅଛି, ସାଲାଡ଼ କାଟ ।”” ଛବି ଛୁରି ବଢେଇ ଦେଲା । 

କାକୁଡିର ଚୋପା ଛଡାଉ ଛଡାଉ ବନ୍ଯା ରନ୍ଧାର ଆୟୋଜନ ଉପରେ ଆଖି 

ବୁଲାଉଥୁୂଲା । ଏ ତ ବିରାଟ କାରବାର । ଆଉ ରହି ନ ପାରି ସେ ପଚାରି ଦେଲା, “ରାତିରେ 
କେତେ ଲୋକ ଖାଇବାକୁ ଆସିବେ କି ଛବି ନାନୀ ?”” 

“କେତେ ଲୋକ ପୁଣି କିଏ ? ଆମେମାନେ ଯାହା | --- ଆଉ ସୋମୁ ଆସିବ । 
ତାକୁ ମୁଁ କହିଥୂଲି ଯଦି କାହାକୁ ନେଇ କରି ଆସିବାକୁ ଚାହିଁବ, ଆଣି ପାରିବ । ସେ ଜଣେ 
ସାଙ୍ଗକୁ ନେଇ କରି ଆସିବ କହିଛି । --- କଂଣ ଜାଣ କହୁୟ୍ଲା ଝିଅଟିର ନାଁ ---”” ଛବି 
ଭାବି ହେଲା । 

ଝିଅ ! କାଇଁ ମା’ କୁ ତ କିଛି କହି ନାହିଁ ସୋମୁ ! 

“ଦୁ ମନେ ପଡିଛି । ତେଲୁଗୁ ଝିଅଟିଏ । ରମା ।” 

ରମା ! ବନ୍ୟା ଅବାକ୍ର । ରମା ଫେରି ଯାଇନି ଭାରତ ! ସୋମୁକୁ ପଚାରିବାକୁ 
ହେବ ତା'ହେଲେ । 

**  „_ ବାସ୍‌ ¬ ଆମେ ଏତିକି ।”' ଛବି ନିଜ କଥା ଶେଷ କଲା । 

ବନ୍ୟା ଆଶ୍ଚଯ୍ୟ ହେଲା । “ଏଇ ମାତ୍ର କେତେ ଟଣ, ହେଲେ ଏତେ ରନ୍ଧା !”' 

“ଉପାୟ କାହିଁ, ବନ୍ୟା ।”” ଛବି ବୁଝେଇ ବସିଲା । “ଆଜି ଥ୍ୟାଙ୍କସ୍‌ଗିଭିଲ୍ବଂ । 
ଆମେରିକାନ୍‌ ଟ୍ରାଡିସନ୍‌ ରଖିବାକୁ ଟର୍କି ଓ ଗ୍ରେଭି ତ ରାନ୍ଧିବାକୁ ପଡିବ । ତା” ସାଙ୍ଗରେ କର୍ନ 
ବ୍ରେଡ, ପମ୍ପକିନନ ପାଇ - ଏସବୁ ତ ରହିଛି । 

“ତାହେଲେ ଚିଙ୍କୁଡି ଝୋଳ, ମାଂସ କଷା, ଫ୍ରାଇଡ଼ ରାଇସ୍‌ ¬ ଏସବୁ କାହିଁକି ? 

““ପଲ୍ଲର ବରାଦ ।”” 

ପ୍ରଲ୍‌ !!” 

“ଦୁ ପଲ୍ଲ । ଠାକୁର କେମିତି ମଣିଷମାନ ତିଆରି କରିଛନ୍ତି ଦେଖ । ¬-¬- 
ଆମେରିକାନ୍‌ ପିଲା ପଲ୍ଲ । ଅଥଚ ତା'ର ପସନ୍ଦ ଆମ ଭାରତୀୟ ଖାଇବା | ଯେତେ ରାଗ, 
ମଶଲା ହେବ, ସେତେ ଭଲ । ଆଉ ଏ ଆମ ଓଡିଆ ପିଲା ଆଶିଷ ଭାତ ତରକାରୀ ଛୁଏନି । 
ଖାଇବା ଟେବୁଲ୍ନରେ କଞ୍ଚା ଲଙ୍କା ଦେଖିଲେ ତା” ପାଟି ପୋଡିବା ଆରମ୍ଭ ହୋଇଯାଏ । ତା'ର 
ପସନ୍ଦ ଆମେରିକାନ୍‌ ଖାଦ୍ୟ । 4¬ ମୁଁ ତ ରାନିବାକୁ ଭଲ ପାଏ । ସୁବିଧା ମିଳିଛି ଯେତେବେଳେ 
ରାନ୍ଧେ ।”” 

ବନ୍ୟା ହସି ଦେଇ କାମରେ ମନ ଦେଲା । ସୋମୁ ଆସି ପହଞ୍ଚିଲା ସାଢେ 


ଚାରିଟାରେ । ସାଙ୍ଗରେ ରମା । ଛବି, ବିଜନଙ୍କୁ କୈଫିୟତ ଦେବା ଭଳି କହିଲା, “ରମା 
ପରିବାରର ଏଠି କେହି ନାହାନ୍ତି, ସେଥ୍୍‌ପାଇଁ ନେଇ ଆସିଲି ।” 
“ଭଲ କରିଛୁ । -¬¬ ଟିକିଏ ମ୍ୟୁଜିକ୍‌ ଲଗେଇ ଦେ ତ, ସୋମୁ ।” 


କେତେ ସୁନ୍ଦର ସନ୍ଧ୍ୟାଟା କଟିଗଲା ! ରାତି ଏଗାରଟା ବେଳକୁ ସମସ୍ତେ ଚାଲିଗଲେ । 
ସୋମ ଜୀତା, ଅନୀତା । ଧୃସ୍ତ ରୋଷେଇ ଘରକୁ ସେଇଭଳି ପକେଇ ରଖି ଦାଣ୍ଡଘରେ ଫା 
ହୋଇଁ ବସି ରହିଥୂଲେ ଛବି, ବିଜନ ଓ ବନ୍ୟା । “ବାକୀ କାମ କାଲି ସକାନକୁ ହେବ । ଆଜି 
ଆଉ ହାନ ଗୋଡ ଚାଲୁନି ।”” ଛବି ଭଳି ଗୃହିଣୀ ମଧ୍ଯ କ୍ଲାନ୍ତ । 

ଆଗ ଦିନ ଭଳି କଫି କରି ଆଣିଲା ବିଜନ । କଫି ନ ସରୁଣୁ ହଠାତ୍ଵ ଛବି ପଚାରିଲା , 
“ବନି, ପାନ ଖାଇବ କି ? 

““ପ୍ରାନ ! ପାନ ଏଠି ଆମେରିକାରେ !”” ବନ୍ୟା ଅବାକ୍ର । 

“ଓହୋ, ତୁମେ ଖାଇବ କି ନାହିଁ କୁହ ।”' ଛବି ଉଠି ଯାଉ ଯାଉ ପଚାରିଲା । 

“ଅଛି ଯଦି ତେବେ ସାଦା ଖଣ୍ଡେ ¬¬- 

ବନ୍ୟାର କଥା ଶେଷ ହେଲାନି । ତା” କଥାକୁ ମାଡି ଦେଇ ବିଜନ କହିଲା, ‘ଅଛି 
ମାନେ ? ସବୁ ଅଛି । ସାଦା, ମିଠା, ଧୂଳି ଗୁଣି, ହରେକ ରକମର ଜର୍ଦ୍ଦା । ତା'ଛଡା ଚମନ 
ବାହାର, କିମାମ୍‌ ! ଗୁଜୁରାତି, ଅଳେଇଚ, ଲବଙ୍ଗ ତ ସାଧାରଣ କଥା । କ'ଣ ଖାଇବ, 
କୁହ । 

ବନ୍ୟାର ଅବାକ୍ର ଭାବ ଆଉ ଟିକିଏ ବଢିଗଲା । ' ଘରେ କ'ଣ ପାନ ଦୋକାନ ? ? 

““ ଦେଖିବାକୁ ଗଣିଲ ପ୍ରାୟ ସେୟା । ତୁମର ଏଇ ପକ୍କା ଓଡିଆଣୀ ଛବି ନାନୀର 
ପାନ ଡବାଟି କୌଣସି ପାନ ଦୋକାନଠୁ କମ୍‌ ନୁହଁ ।”' 

“ତୁମେ ଚୁପ୍‌ କରିବ ଟି !” ଛବି ଧମକାଇଲା । “ବୁଝିଲ ବନି, ଏଠିକାର 
ଗୋଟିଏ ଗ୍ରୋସରି ଷ୍ଟୋର୍‌ ମାଲିକ ସାଙ୍ଗରେ ଭଲ ଚିହ୍ନା ପରିଚୟ ହେଇ ଯାଇଛି । ସେ 
ଯୋଗେଇ ଦିଏ ଏସବୁ । ମିଳୁଛି ଯେତେବେଳେ ଖାଇବିନି କାହିଁକି କହିଲ ।” 

“ନାଇଁ ନାଇଁ, ଖାଅ । ଖାଲି ମତେ ସରାଗରେ ଖଣ୍ଡେ ଖଣ୍ଡେ ନ ଖୁଆଇଲେ 
ହେଲା ।” ? ବିଜନ ଟିସ୍ତଣୀ କାଟିଲା । 

“ମୋର କାମ ନାହିଁ, ତୁମକୁ ପାନ ଖୁଆଉଛି ବସି ¬” 

“ଆହା ବୁଝୁନ, ଓଡିଆଣୀ ମଣିଷ ! ହଠାତ ଓଡିଶୀ ମନେ ପଡିଯିବ - “ସେ 
ଯେବେ କରିବେ ମାନ, ଭାଙ୍ଗ ଭୁଞ୍ଜାଇବି ପାନ ”' ଗଳା ଛାଡି ଗାଇବାକୁ ଲାଗିଲା ବିଜ୍ରନ । 
ପୁଣି ଯୋଡିଲା, “ତୁମେ ଆମର ରାଧାଙ୍କ ଭଳି ସରଧାରେ ମୋ ଗଳାରେ ମଲ୍ଲୀ ମାଳ 
ଝୁଲେଇ, ପାନ ଭୁଞ୍ଜାଇ, ଗଣ୍ଡରେ ଚୁମ୍ବନ ଦେବାକୁ ଯଦି ବସିଯାଅ, ତାହେଲେ ବିଚରା ବନିଟି 
ଲଜାରେ ନିଉ ଜର୍ସି ପଳେଇବ । ”' 

କାନରେ ହାତ ଦେଇ ଛବି କହିଲା, “ମୁଁ ଏ ବାଢେ କଥା ସବୁ ଶୁଣିପାରିବିନି ! 
ବୁଢା ହେଲଣି, ଟିକିଏ ଧର୍ମକର୍ମକୁ ମନ ଦିଅ ।' 

“ସେୟା ତ କରୁଛି । ପନ୍ନୀ ଧର୍ମ, ପନ ସ୍ଵର୍ଗ ପନ଼୍ୀ ହି ପରମ ତପ ।”' ଆଖି 
ବନ୍ଦ କରି ଓଡିଶୀରୁ ଶ୍ରୋକର ଭିନ୍ନ ରୂପକୁ ଓହ୍ଲେଇ ଆସିଲା ବିଜ୍ନ । 

ବନ୍ୟା ସୋଫାରେ ଆଉଜି ବସି ସ୍ବାମୀ ସ୍ତ୍ରୀଙ୍କର କଥାବାର୍ରଭାକୁ ଉପଭୋଗ କରୁଥୁଲା । 
ଜି ପ୍ରାଣୋଚ୍ଛଳ ମଣିଷ ଦିଇଟା ! 

““ଶୋଇବନି କି ବନି ? ଆଜି ନିଦ ନାହିଁ ?”' ହାଇ ମାରୁ ମରୁ ଛବି ପଚାରିଲା । 

““ ଯାଉଛି ।” ” ବନ୍ୟା ଶୋଇବାକୁ ଉଠିଲା । 


ପର ଦିନ ସକାଳୁ ସକାଳୁ ବନ୍ୟାର ନିଦ ଭାଇିଗଲା । ଘର ନିସ୍ତଦ । ଅର୍ଥାତ ବିଜନ 
କି ଛବି ଏପଯୀ୍ୟନ୍ତ ଉଠି ନାହାରି । ବାଃ ବଢିଆ ! ଚଟ୍‌ କରି ଦାନ୍ତ ଘଷି ନେଇ ବନ୍ୟା ତଳକୁ 
ଓହ୍ଲେଇ ଆସିଲା । କାଲିଠୁ ଅଇଁଠା କଡେଇ ଡେକ୍ରଚି ଗୁଡାକ ରୋଷେଇ ଘରେ ପଡିଛି । 
ଏବେ ଚୁପ୍ଚାପ୍‌ ମାଜି ରଖି ଦେବ ବନ୍ୟା । ଥରେ ଛବି ଉଠିଗଲେ ପୁଣି ତାକୁ ହାତ ଲଗେଇବାକୁ 
ଦେବେ ନାହିଁ । ପ୍ରାୟ ଶବ୍ଦ ନ କରି ବାସନତକ ମାଜିବା ଆରମ୍ଭ କଲା ସେ । 

ଆଉ ବୋଧହୁଏ ଗୋଟିଏ ଦିଇଟା ବାକୀ ଥୁଲା ଯାହା, ହଠାତ୍ର ଆସି ରୋଷେଇ 
ଘରେ ଉଭା ହେଲା ଛବି | 

“ୟେ କ'ଣ ହେଉଛି, ବନି ! ! ସକାଳୁ ସକାଳୁ ଏତକ ବାସନ ମାଢି ସାରିଲଣି ! 
ଘୁଞଚ ଘୁଞଚ ଏଠୁ । 

““ବୁବି ନାନୀ, ଆଉ ଏଇ ଦିଇଟା ତ ମାତ୍ର ! ପ୍ଲିଜ୍‌ । କାଲି କିଛି କରିବାକୁ ଦେଲନି । 
ଏତିକି ଟିକିଏ ଅନ୍ତତଃ --- 

“ ହଉ କର । ସବୁ ତ କରି ସାରିଲଣି । --- ମୋ କାନରେ ଟୁଂ ଟାଂ ଶହ୍ଦ ବାଜି 
ଥଲା ଯେ ! ମୁଁ କିନୁ ଭାବିପାରିନି ତୁମେ ଆସି ପଶିଛ ଏରୋଷେଇ ଘରେ । ୟାଙ୍କୁ କହିଲି 
ଯାଇ କରି ତଳେ ଦେଖ ରୋଷେଇ ଘରେ ଚୋର ଫୋର ପଶିଲାଣି କି କ'ଣ । --- 
ଏଡ଼ିକି ଅଳସୁଆ ଲୋକ ! କଡ ବଦଳେଇ ନେଇ କହିଲେ - ଚୋର ନେବ ତ ଦି ଚାରିଟା 
ବାସନ ତମର ନେଇ ଯାଉ । ତା” ଘରେ ତ ପୁଣି ରୋଷେଇ ହେବ ! ତା’ ପିଲାଛୁଆ ତ ପୁଣି 


ଖାଇବେ ! --- ଯାହା କଥା ତାଙ୍କର !”” ଛବି କୁକିଙ୍‌ ରେଞ୍‌ ଉପରେ ସସ୍ପେନ ବସାଉ 
ବସାଉ ପଚାରିଲା , “ଚାହା ପିଇଲଣି, ବନି ?”” 
“ନା । --- କରୁଛ ଯଦି ମୋ ପାଇଁ ବି ଟିକିଏ ପାଣି ଦିଅ ।”' 


“ରହ, ତୁମ ପାଇଁ ମୁଁ ଅନ୍ୟ ଚାହା କରୁଛି । ଲିପି କହୁଥିଲା ତୁମେ ଦାର୍ଚିଲିଇ୍ ଚାହା 
ପିଇବାକୁ ଭଲ ପାଅ । ମୋ ଚାହା ତୁମର ଚଳିବନି । 

“ଚଳିବନି କାହିଁକି ? ଠିକ୍‌ ଚଳିବ ତୁମ ଚାହା ।” ' ବନ୍ୟା ମାଡି ବସିଲା । 

ଛବି ହସିଲା, “ମୁଁ ଫୁଟା ନାଲି ଚାହା ପିଏ, ବନି ! ଜେଜେମା” ସାଙ୍ଗରେ ପଡି ପଡି 
ଅଭ୍ୟାସ । ଜେଜେମା'କୁ ଖାଇବାକୁ ଦିଅ ନ ଦିଅ ଚିନ୍ତା ନାହିଁ, ଦିନ ଯାକ କିନ୍ତୁ ନାଲି ଚାହା 
ଦରକାର । ଅଦା ପଡିଥୁବ । ଗୁଜୁରାତି ଛେଚା ପଡିଥୁବ । -¬¬ ବଡ ହେବା ପରେ ଚାହା 
ଦାୟିତ୍ଵ ପଡିଥୁଲା ମୋ ଉପରେ । ଯେତେଥର ଜେଜେମା' କୁ ଚାହା କରି ଦେଉଥ୍‌ଲି, ସେତେଥର 
ମୁଁ ବି ଟିକିଏ ଟିକିଏ ପିଉଥ୍‌ଲି ନାଲି ଚାହା । ମୁଁ ବି.ଏ. ପଢିବା ବେଳେ ଜେଜେମା” ଚାଲିଗଲା । 
କିନ୍ତୁ ମୋର ନାଲି ଚାହା ନିଶା ରହିଗଲା । ଆମେରିକା ଆସିବା ପରେ ସେ ନିଶା କମିଲା । 
କିନ୍ଧୁ ସକାଳ ଚାହାଟା ସେଇମିତି ନ ହେଲେ ଦିନ ଜମେନି ।”” 

“ଅଦା ପକା ଚାହା ମୋତେ ବଢିଆ ଲାଗେ । ତୁମେ ନାଲି ଚାହା ମୋ ପାଇଁ କର, 
ଛବି ନାନୀ । ସେଥୁରେ ମୁଁ କ୍ଷୀର ମିଶେଇ ନେବି ।”' 

ବାସନ ମଜା ଶେଷ । ରୋଷେଇ ଘରେ ଆଉ କିଛି କାମ ନାହିଁ । ଚାହା ଧରି ଦୁଇ 
ଜଣ ବସିଥ୍‌ଲେ ରୋଷେଇ ଘରକୁ ଲାଗିକରି ଥବା ଡେକ୍ବରେ । କାଠ ଡେକ୍ଵରେ ରହିଛି 
ଟେବୁଲ୍‌ଟିଏ । ଆଉ ଚାରିଟା ଚୌକି । ଡେକ୍୍‌ କଡେ କଡେ ବହୁ ରକମର ଫ୍ରଲକୁଣ୍ଡ । 
ବଗିଚାର ଯନୁ କରେ ବିଜନ ନିଜେ | କାଲିଫୋର୍ଣ୍ଣିଆର ସୁନ୍ଦର ସକାଳକୁ ପ୍ରାଣ ଭରି ଉପଭୋଗ 


କରୁଥଲା ବନ୍ୟା । 

ହଠାତଡ଼ ପଚାରିବ ନ ପଚାରିବ ହୋଇ ଛବି କହିପକେଇଲା , ˆ କାଲିଠି ଗୋଟାଏ 
କଥା ତୁମକୁ ପଚାରିବି ବୋଲି ଭାଦୁଛି ମୁଁ । ଏଇ ଯୋଉ ଝିଅ ସୋମୁ ସାଙ୍ଗରେ ଆସିଥୁଲା, 
ସେ ଖାଲି ଏଇମିତି ସାଙ୍ଗ ନା କେହି ବିଶେଷ ସାଙ୍ଗ ?”' 

“ବ୍ରାଣିନି, ଛବି ନାନୀ । ମତେ ଏପଯ୍ୟନ୍ତ ଭଲରେ କିଛି କହିନି ସୋମୁ ।” 

“ହୁ, ଆଜିକାଲିକା ଜେନେରେସନ୍ଟା ତ ଅଲଗା !'' ଭାବିବା ଭଳି ଛବି କହିଲା , 
“ଏ ଜ୍ରୀତାକୁ ଦେଖୁନ । ଦୀର୍ଘ ପାଞ୍ଚ ବର୍ଷ ଧରି ପଲ୍‌ ସାଙ୍ଗରେ ବୁଲିଲା । ମୁଁ ବାହାଘର କଥା 
ପଚାରିଲେ କହୁଥଲା ¬ ଏତେ ତରବର କାହିଁକି ? ମୁଁ ଭଲ କରି ଦେଖି ଚାହିଁ ନିଷ୍ଠରି ନେବି । 
¬= ଯେତେ ସବୁ ଆମେରିକାନ୍‌ ଢଙ୍ଗ ! କେତେ ପରଖିଲେ ଯାଇ ଠିକଣା ପରଖା ହେବ ! 
ଆମମାନଙ୍କ କଥା ଦେଖତ । ଟେକି ଆଣି ବେଦୀରେ ବସେଇ ଦେଉଥୂଲେ । କହୁଥିଲେ - 
ଝିଅ ଲୋ, ଯା ୟାକୁ ଇ ବାହା ହୋ | ଘର ସଂସାର କର । -¬- କ'ଣଟା ଅସୁବିଧା ହୋଇ 
ଯାଉଥଲା । ଆମେମାନେ ତ ପୁଣି ଖୁସିରେ ଘରସଂସାର କଲୁ -¬-¬ ”' ହଠାଡ଼ ଛବି ମୁହଁର 
ସବୁ ରଙ୍ଗ ଉଡିଗଲା ।- ବନ୍ୟା ସାମ୍ପାରେ ଏ କିଭଳି କଥା ତା” ପାଟିରୁ ବାହାରିଗଲା ! ସେ 
କାହିଁକି ଯେ କଥା କହୁ କହୁ ଭାସିଯାଏ ! 

ଛବି କଥାରେ ବନ୍ଯା ଛାତି ଭିତରେ ଧଡ଼ କରି ହୋଇଗଲା । କିନ୍ତୁ ସେ ଏହା 
ଭିତରେ ନିଜକୁ ନିୟନ୍ତ୍ରଣ କରିବାଟା ବେଶ୍‌ ଶିଖିଯାଇଛି । ସହଜ ସ୍ଵରରେ ଉତ୍ତର ଦେଲା, 
“ତମେ ଠିକ୍‌ କହିଛ, ଛବି ନାନୀ । ଏବେକା ଜେନେରେସନ ଅନ୍ୟରକମ । --- ଆଛା ଛବି 
ନାନୀ, ତୁମେ କାଲିର ‘ପଞ୍ପ୍କିନୁ ପାଇ” କେମିତି କରିଥୂଲ, କୁହ ତ | ସୋମୁକୁ ଭାରି ଭଲ 
ଲାଗିଛି । ସେ ଡିସେମ୍ବରରେ ଆସିଲେ ତା ପାଇଁ କରିବି ।”” ବନ୍ୟା କଥା ଘୂରେଇ ନେଲା । 

ରନ୍ଧା ପ୍ରଣାଳୀର ଆଦାନ ପ୍ରଦାନ ଚାଲିଥ୍‌ବା ବେଳେ ଆସି ପହଞ୍ଚିଗଲା ବିଜନ । 
““ସ୍ରକାଳୁ ସକାଳୁ ଆରମ୍ଭ କରି ଦେଲ ରୋଷେଇ ଚର୍ଚା ! ଦୁଇ ଚାମଚ ଚିନିରେ କପେ ତେଲ 
ଢାଳ । ସେଥୂରେ ଚାମଚେ ଲଙ୍କା ଗୁଣ୍ଡ ପକାଅ । ଦୁଇଟା ଛୋଟ ଛୋଟ କଟା ଆଳୁ ପକାଇ 
କପେ କ୍ଷୀର ଢାଳ ସେଥୂବରେ । ଏଥର ମିଶ୍ରଣକୁ ଚୁଲିରେ ବସେଇ ଅଧଘଣ୍ଟା ପାଇଁ ଘାଣ୍ଟ ¬ - 
- ଏଇ ସବୁ ଆଲୋଚନା ଚାଲିଛି ଟି ? ”” 

ହସି ହସି ଗଡିଗଲା ବନ୍ଯା । “ବଢିଆ ରେସିପି, ବିଜନ ଭାଇନା । ରୋଷେଇ 
କମ୍ପିଟିସନୃକୁ ପଠେଇ ଦିଅନ୍ତୁ । ଫାଷ୍ଟ୍‌ ପ୍ରାଇଜ୍‌ କ'ଣ, ତା'ଠୁ ଅଧକ ଯଦି କିଛି ଥାଏ, ତା' 
ମିଳିଯିବ । 

“ହଉ ହଉ ହେଲା । ଏଥର ଯାଇ ଗାଧୁଆ ପାଧୁଆ କରି ହାଲୁକା ବ୍ରେକ୍ରଫାଷ୍ଟ୍‌ 
ଖାଇ ବାହାରି ପଡ । ଯିବା ।” 

““ଯ଼ିବା କୁଆଡେ ?”” ଛବି ପଚାରିଲା । 

“ବନିକୁ ସାନରପ୍ରୀନସିସ୍‌କୋ ସହର ଭିତରେ ଟିକିଏ ବୁଲେଇବା । ତା'ପରେ ସାଣ୍ଟୋରିନି 
ରେସ୍ତୋରାରେ ଦୁଇପହର ଖିଆଟା ସାରି ଚାରିଟା ବେଳକୁ ଫେରିବା ।”” 

ମୁଣ୍ଡରେ ହାତ ଦେଲା ବନ୍ୟା । କହିଲା, “ବିଜନ ଭାଇନା, ସାନୁଫ୍ରାନନସିସ୍‌କୋ 
ସହର ଦେଖିବା କଥା ଠିକ ଅଛି । କିନ୍ତୁ ବାହାରେ ଖିଆ ! ଯାଆନ୍ତୁ, ଆପଣଙ୍କର ବଡ ବଡ 
ଦୁଇଟା ଫ୍ରିଜ୍‌ ଭିତରେ ଟିକିଏ ଆଖି ବୁଲେଇ ଆଣନ୍ତୁ । ସୋରିଷ କଣାଟାଏ ପକେଇବାର 
ଜାଗା ନାହିଁ । ପୁଣି ବାହାରେ ଖିଆ !” 

“ଏପ୍ରିଜ୍‌ ଜିନିଷ କ'ଣ ପଚି ଯାଉଛି ? ଘରେ ଖାଇବା ରାତିରେ ¦ ସନ୍ଧ୍ୟା ବେଳେ ତ 
ପୁଣି ସୋମୁ ଆସିବ । ସେ ବାହାରେ ଖାଇ ଖାଇ ବୋର୍‌ ହୋଇଯାଇଥ୍‌ବ । ଘର ଖାଇବା 
ତାକୁ ଭଲ ଲାଗିବ । କିନ୍ତୁ ମୁଁ ଆଉ ତୁମ ଛବି ନାନୀ ରନ୍ଧା ଖାଇ ପାରିବିନି । -¬- ଚାଲ, 
ଚାଲ, ବାହାର ଶୀଘ୍ର | ସାଣ୍ଡୋରିନି ଯେ ଆମ ପାଇଁ ଅପେକ୍ଷା କରି କରି ଥକିଗଲାଣି । ସା- 
ଣ୍ଟୋ-ରି-ନି ! ଆମେ ଏବେ ଆସୁଛୁ ସାଣ୍ଟୋରିନି ! ଖୁବ୍ର ଶୀଘ୍ର ।” ନାଟକୀୟତା କଲା 


ବିଜନ୍‌ । 


। ବିଜ୍ନ ସାଙ୍ଗରେ ଯୁକ୍ତି ଚଳେ ନାହିଁ । ଏମିତି ସଜେଇ ବୁଲେଇ କଥା କହି ଦେବ ଯେ 
ତା' ଦଥା ନ ଶୁଣି ଉପାୟ ନାହିଁ । ବାସ୍ତବିକ କେତେ ସୁନ୍ଦର କଟିଗଲା ଚାରିଦିନ ! ବନ୍ଯା 
କଣ୍ଡି ନେଣ୍ଟାଲ୍‌ ଏଆର୍‌ଲାଇନ୍‌ସ୍‌ର ନୁଆର୍କ୍ଧ ଫ୍ଲାଇଟ୍‌ରେ ବସି ଭାବି ହେଉଥଲା । ଛୁଟି ତ ୟାକୁ ଇ 
କହନ୍ତି । ଚିନ୍ତାଶୂନ୍ୟ ଜୀବନ । ଖାଲି ଖାଅ, ବୁଲ, ଆଉ ଗପ କର । 

ଛବି ବିଜନଙ୍କ କଥା ବହୁତ ମନେ ପଡ଼ୁଥଲା ତା'ର | ବିଜନର ବୟସ ସତଷଠି । 
ଛବି ମଧ୍ଯ ବେଶୀ ପଛରେ ନାହିଁ ୮ ତେଷଠି ପାର ହୋଇ ଚଉଷଠିରେ ସଦ୍ୟ ପାଦ ଦେଇଛି । 
ଅଥଚ ଦୁଇ ଜଣଙ୍କ ଭିତରେ ବୟସ ଆଧ୍କ୍ୟର ଲକ୍ଷଣ ହିଁ ନାହିଁ । ଦୃହିଙ୍କ ମୁହଁରେ ସୁଖୀ 
ଜୀବନର ଝଲକ । କେବଳ କ'ଣ ଆର୍ଥକ ସ୍ଵଚ୍ଛଳତା' ଥିଲେ ଏ ଓଜଲ୍ୟ ଆସେ ? ବିଜନ କିଛି 
ବର୍ଷ ଆମେରିକାରେ ଚାକିରି କରିବା ପରେ ନିଜର ବ୍ୟବସାୟ ଆରମ୍ଭ କରିଥୂଲା । ଛବି ବି 

ସେତେବେଳେ ସାହାଯ୍ୟ କରିଥଲା ଅନେକ, କଷ୍ଟ କରିଥଲା ଆହୁରି ଅଧବକ । କିନ୍ତୁ ଦିନେ 
ବ୍ୟବସାୟିକ ସଫଳତା ମିଳିଗଲା ସେମାନଙ୍କୁ । ସାତ ବର୍ଷ ତଳେ ପ୍ରଚୁର ଲାଭରେ ନିଜ 
କମ୍ପାନୀ ବିକ୍ରି କରି ଦେଇ ବିଜନ ଅବସର ନେଇଗଲା । 

ଘରେ ଥୁବା ବେଳେ ସବୁବେଳେ ବିଜନ ମୁହଁରେ - ‘ଛବି, ଛବି' । ଛବି, 
ଏଇଟା ଦେଖି ଯାଅ ।” ଛବି, ସିନେମା ଯିବା ?” “ସବୁବେଳେ ରୋଷେଇ ଘରେ କାହିଁକି 
ପଶିଛ, ଛବି ? ଚାଲ, ଆଜି ବାହାରେ ଖାଇ ନେବା !' 

ଛବିର ବି ବିରକ୍ତି ନାହିଁ । ବିଜନର ଡାକ ଶୁଣିବା କ୍ଷଣି ଧାଇଁ ଯିବ ତା' ପାଖକୁ । 
ବିଜନ ଦେଖାଉଥୁବା ପତ୍ରିକାକୁ ଆଗ୍ରହରେ ଟାଣି ନେଇ କହିବ, ‘ଦେଖି ଦେଖି କ'ଣ ଫୋଟୋ 
ବାହାରିଛି ।” କିମ୍ଭା ଯଦି ବିଜନ କୌଣସି କାମ କରି କ୍ଲାନ୍ତ ହୋଇ ସୋଫାରେ ବସିଯାଏ, 
ତେବେ ସେ ଚଟ୍‌ କରି ପହଞ୍ଚି ଯାଇ କହିବ - ‘ଅକିଗଲ ଟି ? ମୁଁ ମନୀ କରୁଛି ଗ୍ୟାରେଜ୍‌ 
ସଫା କରିବାକୁ ! କାଲି କାଲୌସ୍‌ ବଗିଚା କାମ କରିବାକୁ ଆସିବ । ତାକୁ ଅଧ୍ବଵକ ପଇସା 
ଦେଇଥିଲେ, ସେ ଗ୍ୟାରେଜ୍‌ଟା ସଫା କରି ଦେଇ ନ ଥାଆନ୍ତା !' 

ବନ୍ୟା ଏଇମିତି ଜୀବନଟେ ତ ଚାହିଁଥିଲା ସୌରଭ ସାଙ୍ଗରେ ! ବିଜନ ଛବିଙ୍କ ଭଳି 
ଆର୍ଥକ ସ୍ଵଚ୍ଛଳତା କଥା ମନକୁ ଆସିନି, କିନୁ ଏଇମିତି ସ୍ବେହ, ଭଲପାଇବା ଦେଇ ବିବାହିତ 
ଜୀବନ କଟେଇବାକୁ ଚାହିଁଥିଲା ସେ ' । ହେଲେ କାହିଁକି ସବୁ ଭାବନା ଗୋଳମାଳ ହୋଇଯାଏ 
? କାହିଁକି ବାଲି ମୁଠା ଭଳି ସୁଖତକ ଖସି ଯାଆନ୍ତି ହାତରୁ ? ବନ୍ୟା ଆଖିଲୁହ ଲୁଚେଇବାକୁ 
ଝରକାରେ ମୁହଁ ମାଡି ଦେଲା । 

ମାର୍ଗାରେଟ୍‌ କହିଥୂଲେ ଛୁଟି କଟେଇ ଆସିଲେ ମନ ଭଲ ଲାଗିବ, କାହିଁ କିଛି ତ 
ଭଲ ଲାଗୁନି । ବରଂ ମନ କେମିତି ଭାରାକ୍ରାନ୍ତ ହୋଇ ହିଁ ରହୁଛି । ସୋମବାର ଦିନ ବ୍ୟାଙ୍କରୁ 
ଫେରିବା ବେଳେ ବନ୍ୟା ଭାବି ହେଉଥଲା । ଥେରାପିଷ୍ଟ ସାଙ୍ଗରେ ଆପଏଣ୍ଟୁମେଣ୍ଟ୍‌ କରିବ 
କି ? ସୌରଭ ତାକୁ ଛାଡି ଚାଲି ଯିବା ପରେ ତା'ର ଯେତେବେଳେ ନର୍ଭସ୍‌ ବ୍ରେକ୍ୃଡାଉନନ 
ହେବା ଭଳି ଅଵିତ୍ଥା ହୋଇଯାଇଥୁଲା, ସେତେବେଳେ ଡାକ୍ତରଙ୍କ ପରାମର୍ଶରେ ସେ କାଉନସେଲିଙ୍ଗ 
ପାଇଁ ଯାଇଥଲା । ଆଗରୁ ତା'ର କେମିତି ଧାରଣା ଥୁଲା ଯେ ଥେରାପିଷ୍ଟ୍‌ ପାଖକୁ କାଉନସେଲିଂ 
ପାଇଁ ଯିବା ନିହାତି ସମୟ ଓ ଅର୍ଥର ଅପଚୟ । କିନ୍ତୁ ନିକୋଲ୍‌ ବ୍ରେନାନ୍ସ ସାଙ୍ଗରେ କଥା 
କହିବା ପରେ କାଉନ୍ସେଲିଙ୍ଗ ବିଷୟଟି କି ଯେ ଗୁରୁତ୍ଵପୂର୍ଣ୍ଣ ତା? ସେ ଜାଣିପାରିଥୂଲା । 
ସେତେବେଳେ ସେ ସପ୍ତାହକୁ ଦୁଇ ଥର ଯାଉଥୁଲା ନିକୋଲ୍‌ଙ୍କ ପାଖକୁ । କ୍ରମଶଃ ସେଇଟା 

ସପ୍ତାହକୁ ଥରେ ହେଲା, ତା'ପରେ ଦୁଇ ସପ୍ତାହରେ ଅରେ, ପୁଣି ମାସକୁ ଥରେ । ଶେଷରେ 
ଆଉ ଥେରାପିର ଆବଶ୍ୟକତା ହିଁ ରହିଲା ନାହିଁ । କିନ୍ତୁ ଏହା ଭିତରେ କାହିଁକି ପୁଣି ମନ ତା'ର 
ଦବି ଦବି ରହୁଛି ? 

ନିଜକୁ ବୁଝାଇବାକୁ ଚେଷ୍ଟା କଲା ବନ୍ୟା । କିନ୍ତୁ ମନ ବୁଝିଲେ ତ ! ସେ ସଂଧ୍ୟାରେ 
ଟେଲିଭିଜନ୍ସ ଦେଖିଲା, ବହି ପଢିଲା, କିଛି ସମୟ ପାଇଁ ସିଲେଇ ବି କଲା । ହେଲେ ଆଖିରେ 
ନିଦ ନାହିଁ । ଶେଷରେ ବାଧ୍ଯ ହୋଇ ନିଦ ବଟିକାଟିଏ ଗିଳିଲା ସେ । ସାରା ଜୀବନ ସେ ନିଦ 
ବଟିକାକୁ ଘୃଣା କରି ଆସିଛି । କିଛି ମାତ୍ରାରେ ଭୟ ବି । ତା” ନିଜ କକେଇ କେମିତି ନିଦ 
ଥିଷଧର ଦାସ ହୋଇଯାଇଥୁଲେ ତା” ଦେଖିବା ପରେ ଯାହାର ନାହିଁ ତା'ର ମନରେ ଭୟ 
ପଶିବ । କିନ୍ତୁ ବାଧ ହୋଇ ତାକୁ ହାର ମାନିବାକୁ ହେଲା । ବର୍ଷେ ତଳେ ତା” ନିଦରେ ଏମିତି 
ଗୋଳମାଳ ହେଲା ଯେ ଅନ୍ୟନ୍ୟୋପାୟ ହୋଇ ତାକୁ ଡାକ୍ତରଙ୍କ ପାଖକୁ ଯିବାକୁ ହେଲା । 
ତା'ପରେ ଏଇ । ଖଟ ପାଖ ଟେବୁଲର ଡ୍ରୟର୍‌ରେ ନିଦ ବଟିକାର ପ୍ଲାଷ୍ଟିକ୍‌ ବୋତଲକୁ 
ସଜେଇ ରଖିବାକୁ ହେଲା । 

ତଥାପି ବନ୍ଯା ଚେଷ୍ଟା କରେ । ନିହାତି ଅସ୍ଵସ୍ତି ନ ଲାଗିଲେ ବା ଆଦୌ ନିଦ ନ 
ହେଲେ ଯାଇଁ ସେ ଞିଷଧ ଗିଳେ । ନିୟମ କରି ସବୁଦିନ ନୁହଁ । 

ନିଦ ଓଷଧର ପ୍ରଭାବରେ ଏକା ଟାଣରେ ଆଠ ଘଣ୍ଟା ଶୋଇଗଲା ବନ୍ଯା । 
ମଙ୍ଗଳବାର ଦିନ ସକାଳୁ ଉଠୁ ଉଠୁ ସେଥୁପାଇଁ ସାମାନ୍ୟ ଡେରି ହୋଇଯାଇଥୁୂଲା । ତରବର 
ହୋଇ ତଳକୁ ଓହ୍ଲାଇ ଆସି ନିଜ ପାଇଁ ସେ ଚାହା କପେ ଆଗ ବସେଇ ଦେଲା । ଆଉ 
ଅଭ୍ୟାସବଶତଃ ଟେଲିଭିଜନ୍ନର ରିମୋଟ୍‌ଟା ବି ଟିପିଦେଲା । କାଲି ରାତିରେ ଦେଖୁଥୁବା ନ୍ୟୁ 
ୟର୍କ୍ୂର ନିଉଜ୍‌ ଚ୍ୟାନେଲ୍ବ । ରିପୋର୍ଟରୁ ଜୁଲିଆ ଚେନ୍‌ । ସକାଳର ସବୁଦିନିଆ ଶୋରେ ସେ 
ଦର୍ଶକମାନଙ୍କୁ କହି ଦିଅନ୍ତି ଆଜିର ଦିନରେ ନ୍ୟୁ ୟର କୋଉ ସ୍ଥାନରେ କ'ଣ ପ୍ରୋଗ୍ରାମ୍‌ 
ହେବାକୁ ଯାଉଛି । ବନ୍ୟା କାନରେ କିଛିଟା ପଡେ, କିଛି ପଡେନି । ତାର ନ୍ୟୁ ୟର୍କର ବିଭିନ୍ନ 
କାଯ୍ୟକ୍ରମରେ ଆଗ୍ରହ କାହିକି ରହିବ ? ତଥାପି ଆଉ ଗୋଟିଏ ମଣିଷର ସୁଲଳିତ କଣ୍ଠ ସ୍ଵର 
ତ, ଶୁଣିବାକୁ ଭଲ ଲାଗେ । 

ଜୁଲିଆ ଚେନ୍‌ କହି ଚାଲିଥୂୁଲେ ¬ ““ ---- ଆଜିଠୁ ଆରମ୍ଭ ହେଉଛି ନୂଆ ବ୍ରଡ଼ 
ଓଡ ଶୋ । ଦେଖିବାକୁ ଭୁଲିବେ ନାହିଁ । -¬ - ରେଡିଓ ସିଟି ହଲ୍‌ର ପ୍ରୋଗ୍ରାମ୍‌ ଆଗ ବର୍ଷ ଭଳି 
ଏତେ ସୃନ୍ଦର ହେଇନି । ତଥାପି ମୁଁ କହିବି ଯଦି କେବେ ଦେଖି ନାହାନ୍ତି, ଦେଖି ଆସନ୍ତୁ । ¬ - 

- ଆଜି ମେଟ୍ରୋପୋଲିଟାନ୍ର ମିଉଜିଅମ୍‌ରେ ବିଶେଷ ପ୍ରଦର୍ଶନୀଟିଏ ଆରମ୍ଭ ହେଉଛି । 
ପ୍ରଦର୍ଶନୀରେ ପ୍ରବେଶ କରିବା ପାଇଁ ଅତି ସାମାନ୍ୟ ଦାମ୍‌ର ଟିକେଟ୍‌ । ଏ ସୁଯୋଗ ହାତ ଛଡା 
କରିବେ ନାହିଁ । -¬¬ ଦର୍ଶକମାନଙ୍କୁ ଧନ୍ୟବାଦ ଜଣେଇ ଏଇଠି ମୋ ଅନୁଷ୍ଠାନ ଶେଷ 
କରୁଛି । ମୁଁ ଜୁଲିଆ ଚେନ୍‌ । ଆଜି ଡିସେମ୍ବର ମାସ ଦୁଇ ତାରିଖ। 

ଚାହା ଛାଣିବାକୁ ଯାଉ ଯାଉ ବନ୍ୟାର ହାତ ଅଧାରେ ରହିଗଲା । ଡିସେମ୍ବର ଦୁଇ 
ଆଜି ! ତା'ର ବିବାହ ବାର୍ଷିକୀ ! ! 

ପର ମୃହୁର୍ରରେ ନିଜକୁ ତାଗିଦା କରି ନେଲା ସେ । ଜି ବିବାହ ବାର୍ଷିକୀ ଆଉ ? 
ବାହାଘର ତ ଭାଙ୍ଗି ଯାଇଛି ଚାରି ବର୍ଷ ତଳେ । ଆଉ ପୁଣି କି ବିବାହ ବାର୍ଷିକୀ ! 

ହେଲେ ଦିନେ ତ ଏଇ ଦିନଟି ତା' ଜୀବନର ମୋଡ ସଂପୂର୍ଣ୍ଣ ରୂପେ ବଦଳେଇ 
ଦେଇଥୁଲା । ଭୁଲିବ କେମିତି ବନ୍ୟା ? ଘର ଫାଟକ ପାଖରେ ତୋରଣ । ବଗିଚାରେ 
ବେଦୀ । ଛାତ ଉପରେ ସବୁ ଲୋକଙ୍କର ଖାଇବା ବ୍ୟବସ୍ଥା । ଘୋ ଘା, ପାଟିତୁଣ୍ଡରେ ଘର 
ଉଠୁଥଲା ପଡ଼ୁଥୁଲା । କେତେ କିଏ ଆସି ପହଞ୍ଚି ଥଲେ ବାହାଘର ପାଇଁ । କେଉଁଝରରୁ ମାମୁ, 
ନାସିକ୍ରରୁ ତିନି ପିଲା ଧରି ସାନ ପିଉସୀ, ଆସାନସୋଲ୍‌ରୁ କକେଇ ଖୁଡୀ, ଆହୁରି କେତେ 
କିଏ । ପାଖରେ ଗୋଟିଏ ଘର ଭଡା ନିଆ ହୋଇଥୁଲା ବାହାରୁ ଆସିଥ୍‌ବା ଆତ୍ମୀୟଙ୍କ 
ପାଇଁ । କିନ୍ତୁ ରାତିରେ ଶୋଇବା ଛଡା କେହି ସେଠିକି ଯାଉ ନ ଥୁଲେ । ସମସ୍ତେ ସେଇ ଏକା 
ଜାଗାରେ । ଗୋଲ ହୋଇ ବସି କେବଳ ଖିଆପିଆ ଆଉ ଗପ । ତାରି ମଝିରେ କିଛି କିଛି 
କାମ । କିଛି ପାରିବାରିକ ରାଜନୀତି । 

ସାଙ୍ଗମାନଙ୍କ ଭିତରେ ବନ୍ୟାର ହିଁ ଆଗ ବାହାଘର ହୋଇଥଲା । ସେଥୁପାଇଁ 
ଅଧ୍ବକାଂଶ ସାଙ୍ଗ ଆସି ପହଞ୍ଚିଥ୍‌ଲେ ଘରେ । କିଏ ତା'ର ମେକୁ -ଅପ୍‌ କରିଥଲା ତ କିଏ ତା’ 
କପାଳରେ ଚନ୍ଦନ ଟିପି ଟିପି ଲଗେଇଥୁଲା । କିଏ ପୁଣି ତା” ସିଛି ସଜାଡି ଦେଇଥ୍‌ଲା, ଆଉ 
କିଏ ତା” ହାତରେ ନେଲ୍ପଲିସ୍‌ ଦେଇ ମେହେନ୍ଦି ଡିଜାଇନ୍‌ କରିଥୁଲା । 

ସେତେବେଳେ କ'ଣ କାହାକୁ ଜଣାଥ୍‌ଲା ଯେ ଦିନେ ସବୁ ମୂଲ୍ୟହୀନ ହୋଇଯିବ ! 
ଯୋଉଥ୍ପାଇଁ ଏଭଳି ଖୁସିର ବାତାବରଣ, ତା'ର ଦିନେ ଅନ୍ତ ହୋଇଯିବ ! 

ବନ୍ୟା ମେସିନ୍ର ଭଳି ଗାଧୋଇଲା, ଖାଇଲା, ଲୁଗା ପିନ୍ଧିଲା । ବ୍ୟାଙ୍କ ଯିବାବେଳେ 
ନିଜକୁ ବାରମ୍ବାର କହିବାକୁ ଲାଗିଲା ¬ ଆଜି ସାଧାରଣ ଦିନଟିଏ ଏବଂ ଏହି ଦିନର କୌଣସି 
ବିଶେଷତ୍ନ ନାହିଁ । 

ହେଲେ ପୃଥ୍ବୀ ଯେମିତି ତାକୁ ଆଜିର ତାରିଖଟି ବାରମ୍ବାର ଜଣେଇ ଦେବା ପାଇଁ 
ଚକ୍ରାନ୍ତ କରି ଚାଲିଥୂଲା | 

ଗାଡି ଚଲେଇ ବ୍ୟାଙ୍କ୍‌ ଗଲା ବେଳେ ସେ ଯେମିତି ରେଡିଓ ଖୋଲିଲା, ସାଙ୍ଗେ 
ସାଙ୍ଗେ ଘୋଷିକାଙ୍କ ସ୍ଵର ଭାସି ଆସିଲା - ‘ଆଜି ଡିସେମ୍ବର ଦୁଇ । ସମୟ ଆଠଟା ବାଜି 
ସତର ମିନିଟ୍‌ ।” କୋଉ ଦିନ ତ ତାରିଖ ଘୋଷଣା କରିବାର ଆବଶ୍ୟକତା ପଡେ ନାହିଁ, ଆଜି 
ପୁଣି କାହିକି ? ବନ୍ୟା ରେଡିଓ ବନ୍ଦ କରି ଦେଇଥୁଲା । 

ବ୍ୟାଙ୍କର ବାକୀ ସମସ୍ତେ ଆସିଲେ ଡେରି କରି | ଯେମିତି ଆସନ୍ତି ଅଧୁକାଂଶ ଦିନ । 
ତରବର ହୋଇ ବ୍ୟାଙ୍କ ଖୋଲିବା ପଯ୍ୟାୟ ବି ଆରମ୍ଭ ହୋଇଗଲା ଅଧୁକାଂଶ ଥର ପରି । 
ମାର୍ଗାରେଟ୍‌ ଭଲ୍‌ଟ୍‌ରେ ନିଜ ନମ୍ବର ଟିପୁ ଟିପୁ ପାଟି କରି ବନ୍ୟାକୁ କହିଲେ, “ବନ୍ୟା, ତୁମେ 
ଏନଟ୍ରାନସ୍‌ ଡେସ୍‌କ୍ରଟା ସଜାଡି ଦିଅ ।”” 

ବ୍ୟାଙ୍କ୍‌ରେ ପାଦ ଦେବା କ୍ଷଣି ଆଗ ଆଖିରେ ପଡେ ଟେବୁଲ୍‌ଟିଏ । ବିଶେଷଭାବରେ 
ରଖା ବ୍ୟାଙ୍କର କଷ୍ଟମରୁମାନଙ୍କ ପାଇଁ । ବିଭିନ୍ନ ପାଞ୍ପ୍ଲେଟ୍‌, ଡିପୋଜିଟ୍‌ ସମ୍ପର୍କୀୟ କାଗଜପତ୍ର 
ଆଉ ବହୁ ରକମର ଫର୍ମ୍‌ ସଜା ହୋଇଥାଏ ତା' ଉପରେ । ପାଖରେ ଛୋଟ ଟେବୁଲ 
କ୍ୟାଲେଣ୍ଡରଟିଏ । ଯେଉଁଥୁରେ କି ମାସ ଓ ତାରିଖ ପରିଷ୍କାର ଭାବରେ ଲେଖା ହୋଇଥାଏ । 
ଏନୃଟ୍ରାନସ୍‌ ଟେବୁଲ୍ଲ ଯିଏ ସଜାଡେ ସେ ହିଁ କ୍ୟାଲେଣ୍ଡରର ତାରିଖ ବଦଳାଏ । ଆଜି କିନ୍ତୁ 
ବଦଳାଇଲା । ଡିସେମ୍ବର ଦୁଇ ତାରିଖ । 

କ୍ୟାଲେଣ୍ଡର୍‌ ବି ତାକୁ ତାରିଖଟି ମନେ ପକାଇ ଦେବା ପାଇଁ ଯୋଜନା କରି ରଖିଛି ! 

ବ୍ରାଞ୍ଚ ସମୟ ଅନୁସାରେ ଖୋଲିଲା । ଆଗରୁ ଆପଏଣ୍ଟୁମେଣ୍ଟ୍‌ କରି ରଖିଥୁବା 
ଲୋକମାନେ ଗୋଟିଏ ଗୋଟିଏ ହୋଇ ଆସିବା ଆରମ୍ଭ କଲେ । ଲୋନ୍ର ପାଇଁ ଆସିଥୂଲେ 
ମିଷ୍ଟର୍‌ ଜନାଥନ୍ବ ମ୍ୟାନ୍‌ । ଟ୍ୟାକ୍ସି ସର୍ଭିସ୍‌ ତାଙ୍କର । ମଝିରେ ମଝିରେ ଲୋନ୍‌ ନେଇ ନୂଆ 
ଟ୍ୟାକ୍ସି କିଣନ୍ତି । ପୁଣି ଶୀଘ୍ର ଲୋନ୍ଵ ସୁଝି ଦିଅନ୍ତି । ପୁରୁଣା ଓ ଚିହ୍ନା କଷ୍ଟମର୍‌ ଜନାଥନ୍ । 
କେବେ ବି ଧାର ସୁଝିବାରେ ବିଳମ୍ବ ହୋଇନି । ଅର୍ଥାତ ତାଙ୍କର ଲୋନ୍ର ଦରଖାସ୍ତ ଗ୍ରହଣ 
କରିବାରେ କୌଣସି ଅସୁବିଧା ନାହିଁ । ଫର୍ମରେ ଦସ୍ତଖତ କରି ଭଦ୍ରଲୋକ ଚାଲିଯିବା କଥା । 
କିନ୍ତୁ ଆଜି ଗପି ବସିଲେ ସେ । ଦେଶର ରାଜନୀତି କଥାରୁ କଥା ଆରମ୍ଭ । କିଛିଟା ପାରିବାରିକ 
କଥା ବି । ତା'ପରେ କେତେ କୁଆଡେ କଥା ଲମ୍ବିଲା । ଆସି ପହଞ୍ଚିଲା ତାଙ୍କର ବ୍ୟକ୍ତିଗତ 


a ~~ 


ବ୍ୟବସାୟିକ ପରିସ୍ଥିତି ଉପରେ । ପେଟ୍ରୋଲ୍‌ ଦାମ୍‌ ବଢିବାରୁ କେମିତି ଟ୍ୟାକ୍ସି ଚଲେଇ ଆଗ 

ଭଳି ଲାଭ ହେଉନି । କେମିତି ଗାଡି ଚଲେଇବାକୁ ଭଲ ଲୋକ ମିଳୁ ନାହାନ୍ତି । ନିଜ ଉପରେ 


ଭୀଷଣ ଚାପ । ଭାଗ୍ୟକୁ ସ୍ତ୍ରୀ ସାହାଯ୍ୟ କରେ । ହେଲେ ପୁଅର ଏ ଲାଇନ୍ରରେ ଆସିବାକୁ 
ଭୀଷଣ ଅନିଚ୍ଛା । ବନ୍ୟା ଧୈଯ୍ୟର ସହ ଶୁଣିଲା । କଷ୍ଟମର୍‌ର କଥା ଶୁଣିବା ବି ତା' କାମର 
ଗୋଟାଏ ଅଂଶ । 

ଜନାଥନ୍ନ ଉଠି ଠିଆହେଲେ । ଚାଲି ଯାଉ ଯାଉ କହିଲେ, “ଏବେ ଦେଖନ୍ତୁ ମୋର 
ବିଜିନେସ୍‌ ଆକାଉଣ୍ଟୁର ଅବସ୍ଥା । ପ୍ରାୟ ଶୂନ୍ୟ । ଅଅଚ ଆଜି ଜାଣ ମାସ ଆରମ୍ଭ ହୋଇଛି । 
ଆଜି ମାତ୍ର ଦୁଇ ତାରିଖ । ଡିସେମ୍ବର ଦୁଇ ।'' 

ଜାଣେ ! ଜାଣେ ବନ୍ୟା ! ବାରମ୍ବାର ମନେ ପକାଇ ଦେବାର ଆବଶ୍ୟକତା ନାହିଁ 

କିନ୍ତୁ ସମସ୍ତେ ଯେମିତି ମନେ ପକାଇ ଦେବାକୁ ବଦ୍ଧ ପରିକର । ଶେଷରେ ରସେଲ୍ଲ୍‌ 
ବି ସେୟା କଲା । ସେତେବେଳେ ବନ୍ୟା ଧୈଯ୍ୟର ଶେଷ ବିନ୍ଦୁରେ । 

ରସେଲ୍‌ ଉଣେଇଶ କୋଡିଏ ବର୍ଷର ଆଫ୍ରିକାନ ଆମେରିକାନ ପିଲାଟିଏ । ଟେଲର 
ହିସାବରେ ନୂଆ ଯୋଗ ଦେଇଛି । ବଡ ବୁଦ୍ଧିମାନ । ଜୀବନରେ ସେ ନିଶ୍ଚିତ ଭାବରେ 
ଅନେକ ଉନ୍ନତି କରିବ । ଏଭଳି ଜଣଙ୍କୁ ବ୍ୟାଙ୍କରେ ଧରି ରଖିବା ଉଚିତ । କିନ୍ତୁ ଟେଲର୍‌ର 
ଦରମା ଯାହା କିଏ କାହିଁକି ବେଶୀ ଦିନ ପାଇଁ ପଡି ରହିବ ? ସେଥ୍ପାଇଁ ସ୍ଵତଃପ୍ରବୃତ୍‌ ହୋଇ 
ବନ୍ଯା ରସେଲ୍ଲକୁ ବ୍ୟାଙ୍କର ବିଭିନ୍ନ ବିଷୟ ଶିଖେଇବା ଆରମ୍ଭ କରିଛି । ଯାହା କି ତାକୁ 
ଭବିଷ୍ୟତରେ ଅଫିସର୍‌ ହୋଇ ଯିବାରେ ସାହାଯ୍ୟ କରିବ । 

ବ୍ୟାଙ୍କ୍‌ ବନ୍ଦ ହେବା ମାତ୍ରକେ ରସେଲ୍ଲ ତା” କ୍ୟାବିନ୍କୁ ଚାଲିଆସିଲା । ହାତରେ 
ଖାତା, ପେନ୍‌ । 

ଆଜିର ବିଷୟ ଥୂଲା ବିଦେଶୀ ମୁଦ୍ରା । ବହୃତ ଲୋକ ବିଦେଶ ଯାତ୍ରା କରିବା 
ସମୟରେ ବ୍ୟାଙ୍କରୁ ବିଦେଶୀ ମୁଦ୍ରା କିଣନ୍ତି । କିମ୍ବା ବିଦେଶରୁ ଫେରିବା ପରେ ବଳକା 
ବିଦେଶୀ ମୁଦ୍ବାକୁ ନିଜ ଆକାଉଣ୍ଢ୍‌ରେ ଡିପୋଜିଟ୍‌ କରିବାକୁ ଚାହାନ୍ତି । ଇଷ୍ଟର୍ଣ୍ଣ ବ୍ୟାଙ୍କ୍‌ ଭଳି 
ବ୍ୟାଙ୍କଟିଏରେ ବିଦେଶୀ ମୁଦ୍ରା ଗଚ୍ଚିତ ରହେ ନାହିଁ । ସେଭଳି କରିବା ମଧ୍ଯ ସରକାରୀ ନିୟମର 
ବାହାର । ତେଣୁ ବିଦେଶୀ ମୁଦ୍ରା ବିକା କିଣା କରିବା ବେଳେ ଗୋଟିଏ ଫର୍ମ ପୂରଣ କରିବାକୁ 
ପଡେ । ବ୍ୟାଙ୍କର ରେକର୍ଡରେ ପରିଷ୍କାର ଭାବରେ ଲେଖା ହୋଇ ରହେ । ଯଦି ସରକାରଙ୍କ 
ତରଫରୁ କୌଣସି ବ୍ୟଗ୍ତିର ବିଦେଶୀ ମୁଦ୍ରା ବ୍ଯବହାର ନେଇ ପ୍ରଶ୍ନ ଉଠେ, ତେବେ ବ୍ୟାଙ୍କ 
ଯେମିତି ସହଜରେ ସେସବୁ ତଥ୍ୟ କାଢି ଦେଇପାରିବ, ସେ ବ୍ୟବସ୍ଥା କରାଯାଏ । 

ଆଜି ଶିକ୍ଷାଟା ଠିକ ହେଉ ନ ଥୁଲା । ହୁଏତ ରସେଲ୍ବର ବୁଝିବାରେ ଅସୁବିଧା 
ହେଉଥଲା । କିମ୍ବା ବନ୍ୟା ଠିକ ଭାବରେ ବୁଝେଇ ପାରୁ ନ ଥୁଲା । ବିଦେଶୀ ମୁଦ୍ଵାର ପରିମାଣ 
ଓ ମୂଲ୍ୟ ବୁଝି ନେଇ କମ୍ପ୍ୟୁଟର୍‌ରେ ଫର୍ମ୍‌ ଫୂରଣ କରିବା ପରେ କେତେଟା କୋଡ଼ ଲେଖିବାକୁ 
ହୁଏ । ସେଇଥ୍‌ରୁ କମ୍ପ୍ୟୁଟର୍‌ ବୁଝି ନିଏ କୋଉ ଦେଶର ମୁଦ୍ରା କେତେ ପରିମାଣରେ ବ୍ୟବହୃତ 
ହେଉଛି । କୋଡ଼ଗୁଡାକ ମୁଖସ୍ତ କରିବାର ଆବଶ୍ୟକତା ନାହିଁ, ଗୋଟିଏ କାଗଜରେ ସବୁ 
ଲେଖା । ହେଲେ କାହିଁକି କେଜାଣି, ରସେଲ୍‌ ସେଥ୍‌ରେ ଗୋଳମାଳ କରି ଦେଉଥୁୂଲା | ଆଉ 
କମ୍ପ୍ୟୁଟର୍‌ ଭୁଲ୍‌ କୋଡ଼ ଗ୍ରହଣ ନ କରି ପୂରା ଜିନିଷଟିକୁ ହଁ ନିଜ ପର୍ଦଦାରୁ ପୋଛି ଦେଉଥ୍‌ଲା । 
ଦା'ମାନେ ପୁଣି ଆରମ୍ଭ କର ପ୍ରଥମରୁ ! 

ଦୁଇ ତିନି ଥରର ଚେଷ୍ଟା ପରେ ଶେଷରେ ଚିଡ଼ିଗଲା ବନ୍ୟା ! ବିରକ୍ତିରେ କହିଲା, 
“ଓହୋ, ରସେଲ୍‌, ଏତେ ଥର ବୁଝେଇବା ପରେ ବି ଏଇ ସାମାନ୍ୟ କଥାଟିକୁ ଶିଖି ପାରୁନ !”” 


“ସରି ସରି । ଆଉ ଭୁଲ୍‌ ହେବନି । ଆଇ ପ୍ରମିଶ୍‌ ।”” ରସେଲ୍‌ ଧଳା ଧଳା ଦାନ୍ତ 
ଦେଖାଇଲା । ସେତିକିରେ ହେଲେ ଚୁପ୍‌ ରହିଥାଆନ୍ତା ! କିଚୁ ଦେହ ନଚେଇ ନଚେଇ ସେ 
କଥା କହି ଚାଲିଲା, ““ଆଜି ମୋ' ମନଟା ବି ଟିକିଏ ଚଞ୍ଚଳ ଅଛି । ଆଜି ମୁଁ ମୋ ଗାଁ 
ଫ୍ରେଣ୍ଟକୁ କହିଛି ଏକାଠି କ୍ରିସ୍‌ମାସ୍‌ ଶପିଙ୍ଟ କରିବାକୁ ଯିବା ପାଇଁ ।” 

“ଏବେଠୁ !” 

“ଏବେ ଆରମ୍ଭ ନ କଲେ, ପୁଣି ଶେଷ ବେଳକୁ ଦୋକାନ ବଜାର ଯାହା ଭିଡ଼, 
ସମ୍ଭାଳି ହେବନି । ତା'ଛଡା ଆଉ କେତେ ଦିନ ରହିଲା କ୍ରିସ୍‌ମାସ୍‌ ? ଆଉ ତ ମାତ୍ର ବାଇଶ 
ତେଇଶ ଦିନ । ଏଇ ଦେଖନ୍ତୁ ନା, ଆଜି ହେଇଗଲା ଦୁଇ ତାରିଖ ।”' 

ପୁଣି ସେଇ ଡିସେମ୍ବର ଦୁଇ ତାରିଖ ତଳେ ନାଲି କଲମରେ ଗାର ଦେଇ ତା' 
ସାମ୍ପାରେ ରଖି ଦିଆହେଉଛି ! କାହିକି ଜଗତର ଏ ଚକ୍ରାନ୍ତ ¦ ! 

ପୃଥଵବୀ ଯାକର ରାଗ ଆସି ପଡିଲା ରସେଲ୍ବ ଉପରେ । ବନ୍ୟା ଦାନ୍ତ ଚିପି କହିଲା, 
“କ୍କିସ୍‌ମାସ୍‌ ଆଉ ଗାର୍ଲଫ୍ରେଣ୍କ୍‌ କଥା ଯେତେବେଳେ ମନରେ ଥାଏ, ସେତେବେଳେ ମୋ 
ପାଖକୁ କାମ ଶିଖିବାକୁ ଆସ କାହିକି ? ମୋ ସମୟ ନଷ୍ଟ କର କାହିଁକି ?” 

ରସେଲ୍‌ର ମୁହଁ ଶୁଖିଗଲା । ସରୁ ସ୍ଵରରେ କହିଲା, “ ସରି ବନ୍ୟା ।” 

୨୭୫ 

ରସେଲ୍ଲ ଚାଲିଯିବା ପରେ ଭୀଷଣ ଖରାପ ଲାଗିଲା ବନ୍ଯାକୁ । ଛି ଛି, କେମିତି 
ଏତେଟା ରୁକ୍ଷ ଭାବରେ କମ୍‌ ବୟସର ପିଲାଟିଏ ସାଙ୍ଗରେ କଥା କହିଲା ସେ ! ନୂଆ ନୂଆ 
ଚାକିରି କରିଥ୍‌ବା ପିଲାଟିଏ, ନିଜେ ପୁଣି ଆସିଛି ସୀମିତ ଆୟର ପରିବାରରୁ । ବ୍ୟାଙ୍କର 
ଲକ୍ଷ ଲକ୍ଷ ଟଙ୍କାର କାରବାରରେ ସହଜ ହେବାକୁ ସମୟ ତ ଲାଗିବ । କାହିଁକି ବନ୍ୟା ନିଜ 
ଭାରାକ୍ରାନ୍ତ ମନର ଚାପ ତା” ଉପରେ ଥାପି ଦେଲା ! 

ବନ୍ୟା ଉଠିଲା । ରସେଲ୍ଲ ତଥାପି ଯାଇନି । ମାର୍ଗାରେଟ୍‌ଙ୍କ କଥା ଅନୁସାରେ 
ଟେବୁଲ୍‌ ଉପରେ ପଡିଥ୍‌ବା କାଗଜଗୁଡାକ ସଜାଡ଼ି ଫାଇଲ୍‌ ଭିତରେ ରଖୁଛି । ତା' ପାଖକୁ 
ଚାଲି ଯାଇ ବନ୍ଯା କହିଲା, “ରସେଲ୍ଲ କାଲି କେତେବେଳେ ତୁମେ ମୋ ସାଙ୍ଗରେ ବସି 
ପାରିବ ? କାଲି ମୋର ବେଶୀ ଆପ୍ରଏଣ୍ଟୁମେଣ୍ଟ୍‌ ନାହିଁ କଷ୍ଟମରୁଙ୍କ ସାଙ୍ଗରେ ।” 

ଉଜ୍ଜଳ ହୋଇଗଲା ରସେଲ୍ଲର ମୁହଁ । “ଆପଣ ଯେତେବେଳେ କହିବେ, ବନ୍ୟା । 
କହିବେ ଯଦି ବ୍ୟାଙ୍କ ଛୁଟି ପରେ ଘଣ୍ଟାଏ ମୁଁ ବସିବି ।”' 

ଆହା, ପିଲାଟିର କାମ ଶିଖିବାକୁ କି ଆଗ୍ରହ ! ବନ୍ୟା ତାକୁ ମନ ଦେଇ ଶିଖାଇବ 
ଜମା ବିରକ୍ତ ହେବନି । ଠିକ ଅଛି, ରସେଲ୍‌ । କାଲି ବ୍ୟାଙ୍କ ଛୁଟି ପରେ ତା'ହେଲେ ।”' 

ବନ୍ୟା ବ୍ୟାଙ୍କରୁ ବାହରିଗଲା । ଆଜି ଏତେ ଶୀଘ୍ର ସେ ଘରକୁ ଫେରିବନି କଦାପି 
ନିଜ ମନକୁ ଆଉ ଅଧ୍ବକ ଭାରାକ୍ରାନ୍ତ ହେବାକୁ ଦେବନି । 

ମନ ସ୍ଥିର କରି ନେଇ ଜିମ୍‌କୁ ଚାଲିଗଲା ସେ । ବର୍ଷେ ତଳେ ଏଇ ଜିମ୍‌ରେ ସେ 
ଯୋଗଦେଇଛି । ଗତ ବର୍ଷର ଆନୁଆଲ୍‌ ହେଲୁଥ୍‌ ଚେକ୍‌ ଅପ୍‌ରେ ତା'ର କୋଲେଷ୍ଠଲ୍‌ ଟିକିଏ 
ଅଧ୍ବକ ବୋଲି ଜଣାପଡିଥୁଲା । ଡାକ୍ତର କହିଥ୍‌ଲେ ¬ ‘ଓଷଧ ଖାଇବା ଭଳି ଅବସ୍ଥା ହେଇନି 
ଆପଣଙ୍କର । ଖାଇବା ନିୟନ୍ତ୍ରଣ କରନ୍ତୁ । ଆଉ ନିୟମିତ ଏକ୍ସର୍‌ସାଇଜ୍‌ କରନ୍ତୁ ।” 

ବନ୍ୟାର ଖାଦ୍ୟ ମୋଟାମୋଟି ନିୟନ୍ତ୍ରିତ । ବ୍ୟାୟାମର ଯାହା ଅଭାବ । ସେଥପାଇଁ 
ସେ ଏଇ ଜିମ୍‌ରେ ଯୋଗ ଦେଇଥୁଲା । ତା” ପରଠୁ ତା' ଗାଡ଼ିରେ ସବୁବେଳେ ଥାଏ ଜିମ୍‌ 
ପାଇଁ ବ୍ୟାଗ୍‌ଟିଏ । ସେଥ୍‌ରେ ଥାଏ ଟ୍ରାକ ସୁଟ୍‌, ଟି ସାର୍ଟ ଏବଂ ସ୍ମିକର୍‌ସ୍‌ । ଆଉ ଛୋଟ 
ତଉଲିଆଟିଏ । ଘରକୁ ଯିବାର ଆବଶ୍ୟକତା ନାହିଁ । 

ବନ୍ୟା ଘଣ୍ଟାଏ ମନ ଦେଇ ୱାର୍କ୍ ଆଉଟ୍‌ କରିବା ପରେ ସେଇଠି ଗାଧୋଇ ପଡ଼ି 
ଚାଲିଗଲା ଲାଇବ୍ତେରୀ । ଲାଇବ୍େରୀରେ ବସି ରହିଲା କିଛି ସମୟ । ପତ୍ରପତ୍ରିକା ଉପରେ 
ଆଖି ବୁଲେଇଲା । ଖବରକାଗଜ ପଢ଼ି ବସିଲା । ଟେବୁଲ୍‌ ଉପରେ ବହୁ ରକମର ଖବରକାଗଜ । 

୨୭୬ 
ଗତ କାଲିର ଖବରକାଗଜ ବି ମିଶି ଯାଇଛି । ଆଜିର କାଗଜ ଖୋଜିବା ବେଳେ ପୁଣି ସେଇ 


ତାରିଖର ଆକ୍ରମଣ । ଡିସେମ୍ବର ଦୁଇ । 

ବନ୍ଯା ଲାଇବ୍େରୀରୁ ବାହାରିଗଲା । ଆଜି ସେ ଘରେ ରାନ୍ଧିବ ନାହିଁ ସ୍ଥିର କରିଛି । 
ନିଜ ପାଇଁ ରାନ୍ଧି ରାଛି କ୍ଲାନ୍ତ ଲାଗିଲାଣି । ପାଖ ଷ୍ଟିପ୍‌ ମଲ୍‌ରେ ଥବା ଚାଇନିଜ୍‌ ରେସ୍ତୋରାରୁ 
ତା'ର ପ୍ରିୟ ମାନୂଚାଓ ସୁପ୍‌ ଓ ଚିଙ୍ରୁଡି ହାକ୍କା ନୁଡଲ୍ଲସ୍‌ କିଣି ନେଲା ସେ । ବାହାରର ଥଣ୍ଡା 
ପାଗରେ ଘରେ ବସି ଗରମ ସୁପ୍‌ ପିଇବାଟା ଜମିଯିବ ! ଆଜିକ କୋଲେଷ୍ଟଲ୍‌ କଥା ସେ 
ଭାବିବନି ! 

ଖାଇବା ଶେଷ କରି ଲାଇବ୍ରେରୀରୁ ଆଣିଥ୍‌ବା ବହିଟିଏ ଧରି ବସିଲା ସେ । ନା, 
ଜମା ମନ ଲାଗୁନି । ଆଖିଟା ବି ରହି ରହି ଝାପ୍ସା ହୋଇଯାଉଛି | ବହିର ଅକ୍ଷର ଜାଲଜାଲୁଆ । 
ରିଡ଼ିଙ ଗ୍ଲାସ୍‌ର ପାୱାର୍‌ ବଡ଼ିଲାଣି ବୋଧହୁଏ ! ଆଖି ଦେଖାଇବାକୁ ହେବ । 

ବନ୍ଯା ହଠାଡ଼ ନିଜ ଉପରେ ନିଜେ ବିରକ୍ତ ହୋଇଗଲା । କାହାକୁ ଭୁଲେଇବାକୁ 
ଚେଷ୍ଟା କରୁଛି ସେ ? ନିଜେ କ”ଣ କେହି ନିଜକୁ ଭୁଲାଏ ଏଇମିତି ? କାହିଁକି ସତ୍ୟର ସାମ୍ନା 
କରି ପାରୁନି ଏତେ ବର୍ଷ ପରେ ଵି ? 

ଆଖିରେ ଜମି ଯାଇଥୁବା ଲୁହକୁ ପୋଛିଲା ବନ୍ୟା । ଅସ୍ଵୀକାର କରିବାର କିଛି 
ନାହିଁ । ଏକୋଇଶ ବର୍ଷର ଦାମ୍ପତ୍ୟ ହଠାତ ଭୂଷୁଡ଼ି ପଡ଼ିଲେ ଯନ୍ତ୍ରଣା ତ ହେବ ହିଁ । ସମୟ 
ଅନେକଟା ଠିଜ଼ କରେଇ ଦିଏ ମଣିଷକୁ । କିନ୍ତୁ ପୂରାପୂରି ସେ ଘେରରୁ ବାହାର କରିଦେଇପାରେ 
କି? 

ପୂର୍ବ ଦିନ ଭଳି ବନ୍ୟା ନିଦ ଞିଷଧ ଗିଳିଲା । 

ପରଦିନ ସକାଳେ ତା'ର ସେଇ ଏକା ରୁଟିନ୍ଧ । ଚାହା ପାଣି ବସାଅ । ରିମୋଟ୍‌ରେ 
ଟେଲିଭିଜନ ସୁଇଚ୍ର ଟିପ । ନିଦ ଞିଷଧର ପ୍ରଭାବରେ ଆଜି ବି ତା'ର ଡ଼େରି ହେଇଛି ସକାଳୁ 
ଉଠିବାରେ । ଟେଲିଭିଜନରେ ଶେଷ ହେବାକୁ ବସିଛି ଜୁଲିଆ ଚେନ୍ନଙ୍କ ପ୍ରୋଗ୍ରାମ୍‌ । “¬ 
ଦର୍ଶକମାନଙ୍କୁ ଧନ୍ୟବାଦ ଜଣେଇ ମୁଁ ବିଦାୟ ନେଉଛି । ମୁଁ ଜୁଲିଆ ଚେନ୍‌ । ଆଜି ଡିସେମ୍ବର 
ତିନି ତାରିଖ ।”' 

ବନ୍ୟା ସ୍ଵସ୍ତିର ନିଶ୍ଵାସ ନେଲା । ଯାହେଉ, କାଳ ଦିନଟି କଟିଗଲା । 

କ୍ରିସ୍‌ମାସ୍‌ ସମୟରେ ଛୁଟି ନେଇ ସୋମୁ ଆସିପହଞ୍ଚିଲା ନିଉ ଜର୍ସିରେ । ପୁଅ 
ଆସିବ ବୋଲି ତା'ର କିଛି ଦିନ ଆଗରୁ ବନ୍ୟାର ତତ୍ରପରତା ଆରମ୍ଭ ହୋଇଯାଇଥୁଲା ¦ 

୨୭୭ 
ବିଭିନ୍ନ ଜିନିଷ ରାନ୍ଧି ଫ୍ରିଜ୍‌ରେ ପୂରାଇ ରଖୁଥଲା । ପ୍ରାୟ ସବୁ ଦିନ ବ୍ୟାଙ୍କରୁ ଫେରିବା ପରେ 


 — 


ଦୋକାନରୁ କିଛି କିଛି କିଣି ଆଣୁଥୂଲା । ତା'ର ଶାନ୍ତ, ନିରୁଦଵବିଗ୍ଧନ ଜୀବନରେ ଜଳର ତରଙ୍ଗ 
ସୃଷ୍ଟି ହୋଇଯାଇଥୂଲା ଯେମିତି । 


ସୋମୁ ଆସି ପହଞ୍ଚିଲା ସଂଧ୍ଯା ବେଳେ । ଖିଆପିଆ ଶେଷ ହେବା ପରେ ସୋଫା 
ଉପରେ ଅଧା ଶୁଆ ଅବସ୍ଥାରେ ପର୍ଡି ରହି ମା” ସାଙ୍ଗରେ ଗପି ଚାଲିଥୁଲା ସେ । ଗପ 
ମଝିରେ ବନ୍ଯା ଉଠିଲା, “ରହ, ଟିକିଏ ମୋ ପାଇଁ କଫି କରି ଆଣେ ।”' 
“କଫି କରିବ ଯଦି ମୋ ପାଇଁ ବି କର ।”' 
- ବନ୍ୟା ଆଶ୍ଚଯ୍ୟି ହେଲା । “ତୁ ପୁଣି କେବେଠୁ କଫି ପିଇବା ଆରମ୍ଭ କରୁଣି ? 


“ନା, ଅଭ୍ୟାସ ହେଇନି । ତେବେ ମଝିରେ ମଝିରେ ଆଜିକାଲି ପିଏ ଜାଣିଶୁଣି। 
ରମା ବହୁତ ବଢିଆ କଫି କରେ । 


ପୁଣି ସେଇ ରମା ! 


ଛବି ନାନୀ ଘରେ ଯେଉଁ କଥା ତା' ମନରେ ଉଠିଥୁଲା, ସେ କଥା ଏତେ ଦିନ ସେ 
ପଚାରି ପାରିନି । ଆଜି ପୁଅକୁ ନ ପଟାରି ରହିପାରିଲା ନାହିଁ ବନ୍ୟା । 


“ରମାର ପରା ଫେରିଯିବାର ଥୁଲା ବାପାଙ୍କ ବ୍ୟବସାୟ ସମ୍ଭାଳିବାକୁ । ଯାଇନି ?'' 

“ନା, ଯିବନି  ତା' ସାନ ଭଉଣୀ ଏମ୍‌.ବି.ଏ. କରୁଛି । ସେ ବ୍ୟବସାୟର ଦାୟିତ୍ବ 
ନେବ କହିଦେଇଛି । ରମାର ତ ଏସବୁରେ ଆଗ୍ରହ ନାହିଁ ।” 

ତା'ହେଲେ ?”” 

““କଂଣ ତା'ହେଲେ ? ରମା ଏବେ ଯେମିତି ଚାକିରି କରୁଛି, ସେମିତି କରିବ | - 
=- କୁ'ଣ ହେଲା ? କଫି କରିବା କଥା ଭୁଲିଗଲ ? 

“ହଁ ହଁ , କରୁଛି ।” 

କଫି କପ୍‌ରେ ମୁହଁ ଲଗାଇ ସୋମୁ କହିଲା, “ବଢ଼ିଆ କଫି । ¬¬ ହଁ ମା, ଆର 
ବର୍ଷ ତୃମେ ଜୁନ, ଜୁଲାଇରେ ଭାରତ ଯିବ ତ ? ମୁଁ ସେତେବେଳେ ତୁମ ସାଙ୍ଗରେ ଯିବି । 
ମୋତେ ତାରିଖ କହି ଦେବ । ମୁଁ ଏବେଠୁ ଛୁଟି ଦରଖାସ୍ତ ଦେଇଦେବି ।” 

ବନ୍ଯା ଭଳି ସୋମୁ ବେଶୀ ଥର ଭାରତ ଯାଇପାରେନି । ଦୁଇ ତିନି ବର୍ଷରେ 
ଥରେ । ତା ବି ଅଳ୍ପ କିଛି ଦିନ ପାଇଁ । ପ୍ରଥମ ପ୍ରଥମ ପାଠ ରହୁଥିଲା । ଆଉ ଏବେ ତ 

ଚାକିରି । ଛୁଟି କମ୍‌ । ତଥାପି ତେର ମାସ ଆଗରୁ ଥରେ ଭାରତ ଭୂଇଁରେ ତା” ପାଦ 


ରଖାହୋଇଯାଇଛି । ସେତେବେଳେ ସେ କାମରେ ସିଙ୍ଗାପୁର ଯାଇଥଲା, ମଝିରେ ତିନି ଦିନ 
ସମୟ କରି କଲିକତା ହୋଇ କଟକ ବୁଲି ଦେଇ ଆସିଥୁଲା । ପୁଣି ସୋମୁ ଭାରତ ବାହାରିଛି 
ତା” ସାଙ୍ଗରେ ? 

“କେମିତି ଏତେ ସଡ଼ ବୁଵି ହେଲା ତୋର ? ଅଜା ଆଇଙ୍କ କଥା ମନେ ପଡ଼ୁଛି ? 

“ତା” ତ ପଡୁଛି । -¬- ହେଲେ ଏଥର ତ କାମ ଅଛି ।”” 

“ଭାରତରେ ତୋ କାମ ? ?”” 

“ଅଫିସ୍‌ କାମ ନୁହଁ, ବ୍ୟକ୍ତିଗତ କାମ । 

ବ୍ୟକ୍ତିଗତ କି କାମ ପୁଣି ? ବନ୍ୟା ଅବାକ । 

“କ'ଣ ଏମିତି ଦେଖୁଛ ମତେ ? ଏଥର ହାଇଦ୍ରାବାଦ ଯିବାକୁ ହେବନି ?”” 

"ହାଇଦ୍ରାବାଦ !'' ବନ୍ୟା କିଛି ବୁଝୁ ନ ଥୂଲା । 

“ହୁ । ତୁମକୁ ବି ତ ଯିବାକୁ ହେବ ।”' 

“କ'ଣ ସବୁ କହୁଛୁ, ସୋମୁ ? ହାଇଦ୍ବାବାଦ କାହିଁକି ? ମୁଁ ପୁଣି ଯିବି କାହିଁକି ?” 

“ଭଲ କଥା କହୁଛ !”” ସୋମୁ କଫି କପ୍‌ ରଖି ଦେଇ ପୁଣି ସୋଫାରେ ଲମ୍ବା 
ହୋଇ ଶୋଇପଡିଲା । “ତୁମେ ନ ଗଲେ ହେବ କେମିତି ? ରମା ବାପା ମାଂଙ୍କ ସାଙ୍ଗରେ 
ବାହାଘର ନେଇ କଥାବାରାଁ କରିବ କିଏ ?” 

ବାହାଘର ! ବନ୍ୟା ହାଁ ହୋଇ ଚାହିଁରହିଲା । 

ସୋମୁ ହସୁଛି । “କ'ଣ ହେଲା ? ରମା ସାଙ୍ଗରେ ବାହାଘର କଥା ଉଠେଇଲି 
ବୋଲି ଚିନ୍ତାରେ ପଡିଗଲ କି ? ଚିନ୍ତା କରନି, ମାମା, ଚିନ୍ତା କରନି ଆଦୌ ।” ଗୁପ୍ତ 
କଥାଟିଏ କହିବା ଭଳି ମୁହଁ କରି ସୋମୁ ଯୋଡିଲା, “ଭଲ ଯୌତୃକ ମିଳିବ, ମାମା । 
ତେଲୁଗୁ ରେଡ଼ି ଲୋକ ସେମାନେ ।” 

“ଚୁପ୍‌ !”? ଏତେବେଳକେ ସମ୍ଭିତ ଫେରିଛି ବନ୍ୟାର । ଖୁସିରେ ଝଲମଲ କରୁଛି 
ତା” ମୁହଁଟା । କହିଲା, ବାହାଘର ନେଇ ଥଟା ପଡିଛି ! ପିଟିବି ଧରିକି ତୋତେ ।' 


ସ୍ଵସ୍ତିର ନିଶ୍ଵାସ ନେବା ଭଳି ନାଟକୀୟତା କଲା ସୋମୁ । ““ତା'ମାନେ ତୁମର 
ବାହାଘରରେ ଆପରି ନାହିଁ ।” 

“ଆପରି !”' ଦୁଇ ହାତରେ ପୁଅକୁ ଜାବୁଡି ଧରି ତା' କପାଳରେ ନିଜ ଓଠ 
ଛୁଆଁଇଲା ବନ୍ୟା, ମୁଁ କି ଯେ'ଖୁସୀ, ସୋମୁ, କହି ପାରିବିନି ।” 

“ଗୁଡ଼ । ଗୁଡ଼ ।”” 

“ଆଢ୍ଛା ସୋମୁ, ହାଇଦ୍ରାବାଦ ଗଲା ବେଳେ, ଦିଲୁକୁ ବି ନେଇଯିବା ସାଙ୍ଗରେ ।” 
ବନ୍ୟା ଯେମିତି ଏଇ ମାତ୍ର ସବୁ ଯୋଜନା କରି ପକେଇବ । 

“ଅଫ କୋର୍ସ । ମାମୁଁ ନ ଗଲେ ନେଗୋସିଏସନ୍ଵ କରିବ କିଏ ?”' 

କି ନେଗୋସିଏସନ୍ଧ ?”” 

“ଦିଆନିଆ, ରାସ୍ତା ଖର୍୍ କେତେ କଥଆ ଅଛି ! ମାମୁଁଙ୍କୁ ସବୁ ଦର କଷାକଷି 
କରିବାକୁ ହେବ । ¬¬¬ ଜାଣିଛ ମାମା, ମୁଁ ଯୌତୁକ ଲିଷ୍ଟଟିଏ ତିଆରି କରି ରଖିଛି । 
ପଡ଼ିବି ?”” ପକେଟ୍‌ରୁ କୋଉ ଦୋକାନର ପୁରୁଣା ରିସିଟଟିଏ କାଢି ଧରିଲା ସୋମୁ । ଆଉ 
ମିଛ ଲିଷ୍ଟ ପଢିବାକୁ ଆରମ୍ଭ କଲା ! “ଖଟ, ଦ୍ରେସିଙ୍ଗ ଟେବୁଲ, ଷ୍ଟିଲ୍‌ ଆଲମାରୀ ¬ 

** _ _ _ ଆଉ ର୍ୟାଲେ ସାଇକେଲ, ଘଡି, ଦୁଇ ହଳ ସୁଟ, ବାଟା ଜୋତା ଦି'ହଳ। 
--- ଆଚ୍ଛା ସୋମୁ ବାବା, କେତେ ଭରି ସୁନା ମାଗିବା ?”” ବନ୍ୟା ବି ରସିକତାରେ ସାମିଲ୍‌ 
ହୋଇଗଲା । 

“ସୁନା ଫୁନା ମାଗିବାର ଆବଶ୍ୟକତା ନାହିଁ । ତେଲୁଗୁ ଲୋକ, ବଳେ ଦେବେ । 
ବରଂ କଲର୍‌ ଟିଭି, ଫ୍ରିଜ୍‌, ୱାଶିଇ୍‌ ମେସିନ ¬ ଏସବୁ ଲିଷ୍ଟରେ ଲେଖି ଭଖ ।”” 

ବନ୍ୟା ହସି ହସି ଗଡ଼ଛି । ଆଉ ପାରିଲା ନାହିଁ ସେ । ମିଛ ପାଟି କଲା ସୋମୁ 
ଉପରେ, “ 'ଯା ଭାଗ୍‌ । ରାତି ବହୁତ ହେଲାଣି । ଶୋଇବୁ ଯା ! ମୁଁ ଫୋନ୍ସ କରି ଖବରଟା 
କଟକକୁ ଜଣେଇ ଦିଏ ।” 

ଖାଲି କଫି କପ୍‌ ଦିଇଟା ନେଇ ସୋମୁ ଉଠିଲା । ଧୋଇ ସାବଧାନରେ ଡିଶ୍‌ 
ୱାଶର୍‌ରେ ପୂରେଇଲା । ପୁଣି କାଉଣ୍ଟର ଉପରେ ପଡି ଯାଇଥ୍‌ବା କେଇ ବୁନ୍ଦା ପାଣିକୁ 
ଯନରେ ପୋଛିଲା । 

ବନ୍ଯା ମୁଗ୍ଧ ଭାବରେ ପୁଅକୁ ଦେଖୁଥୁଲା । ରମା ସାଙ୍ଗରେ ନିଶ୍ଚିତ ଭାବରେ 
ସୁନ୍ଦର ସଜଡା ସଂସାରଟିଏ ଗଢିବ ତା” ସୋମୁ । 

ସୋମୁ ଛୁଟି ନେଇଛି ଡିସେମ୍ବର ଏକତିରିଶ ତାରିଖ ଯାଏଁ । ଜାନୁଆରୀ ପହିଲା 


ଆମେରିକାର ଅନ୍ୟ ସବୁ ଅଫିସ୍‌ ଭଳି ତା'ର ବି ଅଫିସ୍‌ ଛୁଟି । କିନ୍ତୁ ଦୁଇ ତାରିଖ କ'ଣ 
ଗୋଟାଏ ଜରୁରୀ ମିଟିଙ୍ଗ୍‌ ଅଛି ଯେ ସୋମୁ କହିଛି ପହିଲା ଦିନ ସକାଳ ସାଢେ ଦଶଟାର 
ଫ୍ଲାଇଟ୍‌ ନେଇ କାଲିଫୋର୍ଣ୍ଡିଆ ଚାଲିଯିବ । 

ସୋମୁ ତା” ଛୁଟିର ଅଧ୍ବକାଂଶ ସମୟ ମା” ସାଙ୍ଗରେ ହିଁ କଟାଉଥୁଲା ଘରେ । 
ତାର ହାତ ଗଣନ୍ତା କେତୋଟି ହାଇସ୍ତ୍ରଲ୍‌ ସାଙ୍ଗ ରହି ଯାଇଥୂଲେ ଏଇ ଅଞ୍ଚଳରେ । ସେମାନଙ୍କ 
ସାଙ୍ଗରେ ଦେଖା କରିବାକୁ ସେ ବେଳେ ବେଳେ ଦିନ ବେଳେ ଚାଲି ଯାଉଥୁଲା 1 କିନୁ ବନ୍ୟା 
ବ୍ୟାଙ୍କରୁ ଫେରିବା ପରେ ତା'ରି ପାଖେ ପାଖେ ରହୁଥିଲା ସେ । 

ସୋମୁ ଆଗରୁ କହି ରଖିଥୁଲା । ତା” ଛୁଟିର ଶେଷ ଦିନ ଓ ସଂଧା କିନ୍ତୁ ସେ 
କଟେଇବ ତା! ସାଙ୍ଗମାନଙ୍କ ସାଙ୍ଗରେ । କିଏ ଜଣେ ନୂଆ ଘର କିଣିଛି, ଏକତିରିଶ ତାରିଖ 
ଦିନ ତା'ର ହାଉସ୍‌ ଓାର୍ମିଙଘ । 

“ମୁଁ ଦିନ ଏଗାରଟା ବେଳେ ରନି ସାଙ୍ଗରେ ଚାଲିଯିବି, ମାମା । ଫେରୁ ଫେରୁ 
ରାତି ଡେରି ହେବ । ମୋ ପାଇଁ ଅପେକ୍ଷା କରି ବସିବନି । ମୋ ପାଖରେ ତ ଘର ଚାବି 
ଅଛି ।”” ସକାଳୁ ଉଠି ସୋଫାରେ ଅଳସଉ ଅଳସଉ ସୋମୁ କହିଲା । 

“ବେଶୀ ଡ୍ରିଙ୍କ କରିବୁନି, ବାବା ।”” ବନ୍ୟା ପାଟିରୁ ବାହାରିଗଲା । 

ଆମେରିକାରେ ବଢିଥ୍ବବା ସୋମୁ ରାଗିଯିବା ଉଚିତ । କିମ୍ବା ବିରକ୍ତ ହେବା ଉଚିତ । 
କିନ୍ଧ ସୋମୁ ହସି ଦେଲା । “ହାଇସ୍ତ୍ୁଲ୍‌ ସାଙ୍ଗଙ୍କ ସାଙ୍ଗରେ ବାହାରକୁ ଯାଉଛି ବୋଲି ମତେ 
ହାଇସ୍ତୁଲ୍‌ ପିଲା ବୋଲି ଭାବିଲ କି ? ସୁବିଧା ପାଇଛି ବୋଲି ତଣ୍ଟି ଯାଏଁ ମଦ ଗିଳିବି ! -- 
- ଡୋଣ୍ଢ୍‌ ୱରି, ମାମା, ଆଇ ଉଇଲ ବି ଫାଇନ୍‌ । -¬ ମୁଁ ସାଢେ ଗୋଟାଏ, ଦୁଇଟା ସୁଦ୍ଧା 
ଫେରି ଆସିବି । କାଲି ପୁଣି ସକାଳେ ଫ୍ଲାଇଟ୍‌ ।” 

ଓକେ । 

“ଆଚ୍ଛା ମାମା, ତୁମେ ଆଜି ସଂଧ୍ଯାଟା ରାଜଲକ୍ଷ୍ମୀ ଆଣ୍ଟିଙ୍କ ଘରେ କଟେଇବ କହୁଥିଲ । 
ଯାଉଛ ତ ?'” ସୋମୁର ସବୁ ଖବର ଜାଣି ରଖିବା ଦରକାର । 

ବ୍ୟାଙ୍କ ଯିବା ପାଇଁ ପ୍ରସ୍ତୁତ ହେଉ ହେଉ ବନ୍ଯା ଗୁଣୁଗୁଣୁ ହୋଇ ଉତ୍ତର ଦେଲା, 
“ “ସେଇଭଳି ତ ପ୍ଲାନ୍‌ ଅଛି ।” 

“ଗୁଡ଼ । ଗୁଡ଼ ।” ହାଇ ମାରୁ ମାରୁ ସୋମୁ କହିଲା, “¬ ମୁଁ ଯାଉଛି ଆଉ 
ଘଣ୍ଟାଏ ଖଣ୍ଡେ ଶୋଇ ପଡିବି ।” 

୨୮୧ 
““ ସେୟା କର । ରାତି ପୁଣି ଡେରି ହେବ ଆଜି ।”' 


ରାଜଲକ୍ଷ୍ମୀ ବହୃତ ଆଗରୁ କହି ରଖିଛି । ତା' ଘରେ ଏଥର ନୂଆବର୍ଷ ପାଇଁ ବଡ 
ପାର୍ଟି । ସେମାନେ ନୂଆ ଘର କିଣିଛନ୍ତି । ଭାରତରୁ ସପରିବାର ଦୁଇ ଦିଅର ଆସିଛନ୍ତି 
ଆଉ ପୁଣି ତା' ବରର ପ୍ରମୋସନ ହେଇଛି । ସେଲିବ୍ରେଟ୍‌ କରିବାକୁ ତ ହେବ । 

ବନ୍ଯା ରାଜଲକ୍ଷ୍ମୀକୁ କହିଥୂଲା, “ସୋମୁ ଆସିଛି । ଦେଖିବି । ସୁବିଧା ହେଲେ 
ଆସିବି । ନହେଲେ କିଛି ମନେ କରିବୁନି ।”” କିତୁ ସେ ମନେ ମନେ ସ୍ଥିର କରି ରଖିଥୂଲା ଯେ 
ସେ ଯିବ ନାହିଁ । 

ରାଜଲକ୍ଷ୍ମୀ ପରଘରର ଗୁମର ଜାଣିବା ପାଇଁ କାନ ପାତି ବସିବା ମଣିଷ ଚୁହଁ, 
ବେଶୀ ବାଧ୍ଯ କରିବା ବି ତା' ପ୍ରକୃତି ନୁହଁ । ସେ କିଛି ପଚାରିବନି । ଭାଗ୍ୟ ଭଲ, ବାଦଲ, 
ନୀଲମ୍‌ ଫ୍ଲୋରିଡା ଚାଲି ଯାଇଛନ୍ତି ବୁଲିବାକୁ । ନହେଲେ ଘରର ଚାରି କାନ୍ଧ ଭିତରେ ରହିବାକୁ 
ତାକୁ ଦେଇ ନ ଥାଆନ୍ତେ ସେମାନେ । ଟାଣି ଟାଣି ନେଇଯାଇଥାଆନ୍ତେ ସେମାନଙ୍କ ସାଙ୍ଗରେ । 

ରାଜଲକ୍ଷ୍ମୀ ଛଡା ବନ୍ୟାର ଆଉ କେଇ ଜଣ ସାଙ୍ଗ ବି ତାକୁ ନିମନ୍ତ୍ରଣ କରିଥୂଲେ । 
ସେମାନଙ୍କ ସାଙ୍ଗରେ ଅମୁକ ହୋଟେଲ୍‌ ବା ସମୁକ କୁଲବ୍ୃକୁ ଯିବା କଥା କହିଥୂଲେ । ସେ କିନ୍ତୁ 
ଭିନ୍ନ ଭିନନ ବାହାନା ଦେଖାଇ ମନା କରିଦେଇଛି । ନୂଆବର୍ଷ ଉପଲକ୍ଷେ ତା ସାଙ୍ଗମାନେ 
ଯେଉଁଠିକି ଯାଆଚ୍ତି ସେ ସବୁ ପ୍ରାୟ ଦମ୍ପଭିମାନଙ୍କ ପାଇଁ ବା ସମ୍ପୂର୍ଣ୍ଣ ପରିବାର ପାଇଁ । 
ସେଭଳି ଜାଗାରେ ବନ୍ୟାର ନ ରହିବା ଭଲ | କେହି କିଛି କହିବେନି, କେହି କିଛି ପଚାରିବେନି, 
ଜିନ୍ତୁ ଅସ୍ବସ୍ତି ତ ରହିବ ତା' ଭିତରେ । କ'ଣ ଦରକାର ? 

ବନ୍ୟା ହାମିଲ୍‌ଟନ୍‌ ବ୍ରାଞ୍ଚ ଆଡକୁ ଚାଲିଲା । ଆଜି ସକାଳେ ଘଣ୍ଟକର କାମ ଅଛି ସେ 
ବ୍ରାଞ୍ଚରେ । ସେଇଟା ଶେଷ କରି ଏଗାରଟାରେ ନିଜର ହୋପ୍‌ୱ୍ଡେଲ୍‌ ବ୍ରାଞ୍ଚକୁ ଆସିବ ସେ । 

ସମୟ ଅନୁସାରେ ଆସିଲା ବି । ବର୍ଷର ଶେଷ ଦିନ । ଆସନ୍ତା ଦିନଟି ପୁଣି ଛୁଟି । 
ବ୍ୟାଙ୍କ୍‌ରେ ଯେମିତି ଭିଡ ହେବା କଥା ହେଇଛି । କିତ୍ତ କିଛି ଗୋଟାଏ ଅନ୍ୟ ରକମର 
ଲାଗୁଛି । ସାଢେ ଦଶଟା ବେଳେ ବ୍ରାଞ୍ଚ୍‌ ଭିତରେ ପାଦ ଦେଇ ନିଜକୁ କହିଲା ବନ୍ୟା । 

ଦୂରରୁ ତାକୁ ଦେଖିଲା ରସେଲ । ହାତ ହଲେଇ ଦେଲା ଟିକିଏ । କିନ୍ତୁ ଓଠରେ 
ତା'ର ହସ ଖେଳିଲା ନାହିଁ । ନିଜ କ୍ୟାବିନ୍ୂରେ ପଶୁ ପଶୁ ପାଖ କ୍ଯାବିନ୍ଧ ଭିତରେ ଆଖି 
ପଡିଗଲା ତା'ର । ପୁନମ୍‌ ବସିଛି ଜଣେ କଷ୍ଟମର୍‌ ସହିତ । କିଚ୍ୁ ତା” ଆଖି ଦିଇଟା ଏମିତି 

୨୮୨ 
କାହିଁକି ଦିଶୁଛି ? କ'ଣ ହେଇଛି ଏ ବ୍ରାଞ୍ଚରେ ଆଜି ? ଏ ଭିଡ ଭିତରେ ବି ସବୁ କିଛି ନିସ୍ତବୃଧ 
କେମିତି ? 

ହଠାତ ବନ୍ୟା ଜାଣି ପାରିଲା ନିସ୍ତବୁଧତାର କାରଣ । ଆଜି ଯେ ବ୍ୟାଙ୍କ୍‌ରେ ରେଡିଓ 
ବାଜୁନି ! 

ଚାକିରି ଆରମ୍ଭ କରିବା ଦିନଠାରୁ ବନ୍ୟା ଦେଖିଆସିଛି ଏଇ ବିଷୟଟି । ନଅଟା 
ବାଜିବା ଆଗରୁ ଜଣେ କେହି ରେଡିଓଟିକୁ ଚଲେଇ ଦିଏ । ଖୁବ୍ଧ ଆସ୍ତେ ଯଦିଓ, କିନ୍ତୁ ବ୍ୟାଙ୍କ 
ବନ୍ଦ ହେବା ପଯ୍ୟନ୍ତ ବାଢି ଚାଲେ ରେଡିଓଟି । ଅଧବକାଂଶ ଦିନ ଏଫ୍ର. ଏମ୍‌. ଚ୍ୟାନେଲ୍ବଟିଏ । 
କେବେ କେମିତି ଲୋକାଲ ନିଉଜ୍‌ ଚ୍ୟାନେଲ୍‌ ଗୋଟିଏ । କିନ୍ତୁ ଯାନ୍ତିକ ସ୍ଵରଟିଏ ଶୁଣିବାକୁ 
ମିଳେ ସବୁ ଦିନେ । ସବୁ ବେଳେ । ଆଜି ରେଡିଓ କେହି ଚଲେଇ ନାହାନ୍ତି କାହିଁକି ? 

ବନ୍ୟା ହୁଏତ ନିଜେ ଯାଇଁ ରେଡିଓଟି ଖୋଲି ଦେଇଥାଆନ୍ତା । କିନ୍ତୁ ଠିକ ସେତିକି 
ବେଳେ ତା' କ୍ୟାବିନଧ ଭିତରକୁ ପଶି ଆସିଲେ ମାର୍ଗାରେଟ୍‌ । ପୁନମ୍‌ର ଆଖି ଭଳି ତାଙ୍କର 
ଆଖି ଦିଓଟି ଲାଲ୍‌ । ଆଖିର ମାସ୍କାରା ସାମାନ୍ୟ ଲେସି ହୋଇଯାଇଛି । ହାତରେ ଧରିଥୁବା 
ରୁମାଲରେ ନାକ ପୋଛି ଚାଲିଛନ୍ତି ଅନବରତ । 

ବନ୍ୟା କିଛି ପଚାରିବା ଯାଏଁ କଥା ଗଲାନି । ସେ କହିପକେଇଲେ, “ବନ୍ୟା, 
ମିଷ୍ଟର ଆଲୁବର୍ଟସନ୍ନ ଇଜ୍‌ ନୋ ମୋର୍‌ । କାଲି ତାଙ୍କର ଦେହାନ୍ତ ହୋଇଯାଇଛି । ଆଜି 
ସକାଳେ ତାଙ୍କ ଝିଅ ଫୋନ୍ସ କରି ଖବର ଦେଲା ।”” 

“ଓ ମାଇଁ ଗଡ଼ ! !' ? ବନ୍ୟା ନିଜ ଚୌକିରେ ବସିପଡିଲା । ମିଷ୍ଟର ଆଲ୍ଲବର୍ଟସନ୍‌ ! 
ନାହାନ୍ତି ! 

ବୟସ ହୋଇଥଲା । ଗାଡି ଚଲାଇବା ଆଉ ସମ୍ଭବପର ହେଉ ନଥୁଲା | ଗତ ଚାରି 
ପାଞ୍ଚ ମାସ ଧରି ତାଙ୍କ ଦେହ ବି ଭଲ ରହୁ ନ ଥୁଲା । ତଥାପି ବାଡି ଖଣ୍ଡିଏ ଧରି ସବୁ 
ଶୁକ୍ରବାର ଠିକ ଆସି ଯାଉଥିଲେ ସେ । ଓଠରେ ମିଠା ହସ ଖଣ୍ଡିଏ । ହାତରେ ପ୍େେଷ୍ଟି ବା 
କେକ୍ଵର ଡବାଟିଏ । 

ଆଉ ଶୁକ୍ରବାରକୁ ଶୁକ୍ରବାର ପେଷ୍ଟି ଧରି ଆସିବେନି ସେ ! ଅନ୍ତରଙ୍ଗ ହସରେ ଅନ୍ୟ 
ମଣିଷକୁ ଆପଣେଇ ନେବେ ନାହିଁ ! 

ବନ୍ୟାର ପଛ କଥା ମନେ ପଡି ଯାଉଥୂଲା ! ଯେତେବେଳେ ନୂଆ ଚାକିରିରେ ପାଦ 
ଦେଇଥୂଲା ଏଇ ଆଣ୍ତ୍ଯ ଆଲ୍ଲବର୍ଟସନ୍ଧ ତାକୁ ସହଜ କରେଇ ଦେବାର ଚେଷ୍ଟା କରିଥୂଲେ । 

୨୮୩ 
ଯେତେବେଳେ ପ୍ରମୋସନ ପାଇ ଆସିଷ୍ଟାଣ୍ଟ ବ୍ରାଞ୍ଚ ମ୍ୟାନେଜର୍‌ ସେ ହୋଇଯାଇଥୁଲାା, 


ସେତେବେଳେ ମାର୍ଗାରେଟ୍‌ ବିଭିନ୍ନ କାରଣରୁ ଅସନ୍ତୁଷ୍ଟ ହୋଇଥୂ୍‌ଲେ, ସୌରଭର ଖୁସୀ ହେବା 
ପାଇଁ ସମୟ ନ ଥୁଲା, ଅଥଚ ଏଇ ମିଷ୍ଟରୁ ଆଲ୍ୁବର୍ଟସନନ ଗୋଛାଏ ସେବତୀ ଫୁଲ ଗୁଡାଏ 
ଦାମ୍‌ ଦେଇ ପାଖ ଗ୍ରୋସରି ଦୋକାନରୁ କିଣି ଆଣି ତାକୁ ଅଭିନନ୍ଦନ ଜଣେଇଥୁ୍‌ଲେ । 

ସେଇ ଆଲବର୍ଟସନନ ଚାଲିଗଲେ ! 

ବର୍ଷର ଶେଷ ଦିନଟିରେ ବ୍ୟାଙ୍କର ହାଫ୍ବ ଡେ । ଶୀଘ୍ର ଘରକୁ ଫେରିଆସିଲା ବନ୍ଯା । 
ବାହାରେ କଳା ମେଘ ଘୋଡେଇରଖିଛି ଆକାଶକୁ । ଆଲବର୍ଟ୍‌ସନୃଙ୍କ ଶୋକରେ କି ଭାରାକ୍ରାନ୍ତ 
ଆକାଶ ? ଯେ କୌଣସି ମୁହୁର୍ରେ ଭାଟି ପଡିବ । ଘର କବାଟ ଖୋଲୁ ଖୋଲୁ ଆଉ ଥରେ 
ଆକାଶକୁ ନିରୀକ୍ଷଣ କଲା ବନ୍ୟା । ଆଉ ଅଳ୍ପ ସମୟ ଭିତରେ ବରଫ ପଡ଼ିବ ବୋଧହୁଏ । 

ହଠାତ୍ଵ କାହିଁକି ଦେହଟା ହେମାଳ ହୋଇଗଲା ତା'ର । ଘର ଭିତରର ହିଚ୍ଚିଙ୍ଗ କମି 
ଯାଇଛି କି ? ଆଉ ଦୁଇ ଡିଗ୍ରୀ ଟେମ୍ଚରେଚର୍‌ ବଢେଇଦେଲା ସେ । ନା, ତଥାପ୍ତି ଅଣ୍ଡା 
ଲାଗୁଛି । ଦେହରୁ କୋଟ୍‌ ନ ଖୋଲି ସେ ନିଜ ଖାଇବା ଗରମ କଲା । ଗତକାଲି ସୋମୁ 
ପାଇଁ କରିଥ୍ବା ଚିକେନ୍‌ ଝୋଳ, ବଳକା ଭାତ । ଡହ ଡହ ଗରମ ଭାତ ତରକାରୀ ଖାଇ ଭଲ 
ଲାଗିବା ଦୂରେ ଥାଉ, କାଲୁଆ ଲାଗିବାଟା ଯେମିତି ଆହୁରି ବଢିଗଲା । ବନ୍ୟା ଆଉ ପାରିଲା 
ନାହିଁ । ମୋଟା ରେଢେଇ ଘୋଡେଇ ହୋଇ ସେ ବିଛଣାରେ ପଡିଗଲା ଏବଂ ସନ୍ଧ୍ୟା ପାଞ୍ଚଟା 
ଯାଏଁ ନିଘୋଡ ନିଦରେ ଶୋଇ ପଡିଲା । 

ଦୁଇ ଘଣ୍ଟା ଶୋଇ ମଧ୍ଯ ଦେହମନ ଉଭୟ ଅସ୍ଥିର | ନା, ଭୁଲ୍‌ ହୋଇଗଲା । ଦୁଇ 
ପହରେ ଶୋଇବାର ଅଭ୍ୟାସ ନାହିଁ, ଏମିତି ଏତେ ଗୁଡାଏ ସମୟ ଶୋଇପଡିଲେ ମାନ୍ଦା 
ଲାଗିବ ନାହିଁ ! ଯାହା ବା ସୋମୁ କଥା ମାନି ରାଜଲକ୍ଷ୍ମୀ ଘରକୁ ସଂଧ୍ୟା ବେଳେ ସେ ଯାଇଥାଆନ୍ତା, 
ଆଦୌ ବାହାରେ ପାଦ ଦେବାକୁ ଇଚ୍ଛା ହେଉନି । ବରଫ ପଡିବା ମଧ୍ଯ ଆରମ୍ଭ ହୋଇଗଲାଣି ! 
ବନ୍ୟା ଟେଲିଭିଜନ୍ଵ ସାମ୍ନାରେ ବସିଗଲା । ଆଖି ଦେଖି କିଛି ଦେଖୁ ନ ଥୁଲା । କାନ କିଛି ବି 
ଶୁଣୁ ନ ଥଲା । କେତେ ଆଡର କେତେ କଥା ଆସି ମୁଣ୍ଡ ଭିତରେ ଭଉଁରୀ କାଟୁଥୂଲେ । 

ଚାଲିଗଲେ ଆଲ୍ଲବର୍ଟସନ୍ଧ ! ଆହାରେ ! ! 

ଆଖିରୁ ଲୁହ ଝରି ପଡିଲା ତା'ର । ହେଲେ ପର ମୁହୃର୍ଭରେ ବନ୍ୟା ନିଜକୁ ତାଗିଦା 
କରିନେଲା । ଏ କ'ଣ ହେଉଛି ! ! ଆଜିକାଲି କଥାକଥାକେ ଆଖିରୁ ଲୁହ କାହିଁକି ବାହାରି 

୨୮୪ 
ପଡ଼ୁଛି ତା'ର ? କାହିଁକି ଛାତି ଭିତର ମଛି ହୋଇଯାଉଛି ? ପ୍ରଥ୍ବୀରେ ସବୁ ଦିନେ କେତେ 
ରକମର ଦୁଃଖ ଶୋକ ଥୁଲା, ଏବେ ବି ରହିଛି, ଭବିଷ୍ୟତରେ ବି ରହିବ । ଏ କଥା ଜାଣି ମଧ୍ଯ 
ମାନସିକ ଭାବରେ ସେ ଏତେ ଦୁର୍ବଳ କାହିଁକି ହୋଇଯାଉଛି ? 

ତେୟାଅଶୀ ବର୍ଷର ଆଲ୍ଲବର୍ଟସନ୍ନ ଯେ ଅଳ୍ପ କଷ୍ଟରେ ଚାଲିଗଲେ, ସେଥ୍ପାଇଁ ତ 
ତାଙ୍କ ଆତ୍ମାର ସଦ୍ରଗତି ପାଇଁ ପ୍ରାର୍ଥନା କରି ତା'ର ଭଶ୍ଵରଙ୍କୁ ଧନ୍ୟବାଦ ଦେବା କଥା । ସେ 
ଏମିତି ବ୍ୟସ୍ତ ହେଉଛି କାହିଁକି ? 

ଟେଲିଭିଜନ୍ସ ବନ୍ଦ କରି ବନ୍ୟା ଶୋଇବା ଘରକୁ ଚାଲିଗଲା । ଶରୀର ନିଶ୍ଚୟ 
କ୍ଲାନ୍ତ । ନହେଲେ ମନ ଏତେ ଦୁର୍ବନ ହୋଇ ନ ଥାଆନ୍ତା । ଶୋଇ ପଡିଲେ ଭଲ ହେବ । 
କାଲି ସକାଳୁ ପୁଣି ଶୀଘ୍ର ଉଠି ସୋମୁକୁ ଛାଡିବାକୁ ଯିବାକୁ ହେବ | ହେଲେ ଦି' ପହରେ ଏତେ 
ଶୋଇବା ପରେ କ'ଣ ସହଜେ ନିଦ ଆସିବ ? ପୁଣି ମନ ଭିତରକୁ ପଶି ଆସିଲେ ଆଲ୍ବବର୍ଟସନ୍‌ । 
ତାଙ୍କର ଛୋଟ ଛୋଟ କଥା । ସରଳ ହସ। 

ଆହା ! ପୁଣି ବନ୍ୟା ଆଖିରେ ଲୁହ । 

ଏଥର ବନ୍ଯା ରୀତିମତ ବିରକ୍ତ ହୋଇଉଠିଲା ନିଜ ଉପରେ । ନିଜକୁ ନିଜେ 
ପ୍ରବଚନ ଦେବା ଆରମ୍ଭକଲା । ଶରୀରର ବିନାଶ ହୁଏ, କିନ୍ତୁ ଆତ୍ମାର ବିନାଶ ନାହିଁ । 
ଆନଲ୍ଲବର୍ଟ୍‌ସନନଙ୍କ ଶରୀର ମାଟିରେ ମିଶିଯିବ, କିନୁ ଆତ୍ମାର ମୃତ୍ୟୁ କାହିଁ ? ସେମିତି ଭାବିଲେ 
କିଏ ବା ଅମର ଏ ପୂଥ୍‌ବୀରେ ? ଆଣ୍ୟୁ ଆଲ୍ବର୍ଟସନ୍ଧଙ୍କ ସ୍ତ୍ରୀ ଜୁଲିଆ ତ କାହିଁ କେତେ ବର୍ଷ 
ତଳେ ତାଙ୍କୁ ଛାଡି ଚାଲିଯାଇଛନ୍ତି । ଏବେ ସେ ଗଲେ । ଦିନେ ବନ୍ୟା ବି ପୃଥବୀରୁ ବିଦାୟ 
ନେଇଯିବ ।! ଆଜି ହେଇପାରେ । କାଲି ବା ପଅର ଦିନ ବି ହେଇପାରେ । ଯେଉଁ ସୌରଭ 
ତା” ଜୀବନକୁ ଓଲଟ ପାଲଟ କରି ଚାଲିଗଲା ସେ ବା କୋଉ ଚିରଦିନ ପାଇଁ ବଞ୍ଚି ରହିବ ? 

ସୌରଭ ! ସୌରଭ କଥା କାହିଁକି ? 

ବନ୍ଯା ଶରୀରରେ ଶତ ସହସ୍ର ବୃଶ୍ଚିକର ଦଂଶନ । ସୌରଭ ନାଟି ତା' ଦେହ 
ଭିତରକୁ ବିଷାକ୍ତ କରିଦେଲା ଯେମିତି । 

ଦିନେ ଯିଏ ଥଲା ତା' ସୌରଭ, ଏବେ ସେ ପୂରାପୂରି ଏମିଲି ବେନେଟ୍‌ର ସୌରଭ ! 
ଆଉ ଏମିଲି ବେନେଟ୍‌ର ସୌରଭ ବଞ୍ଚ କି ମରୁ, ତା'ର କ'ଣ ଯାଏ ଆସେ ସେଥୁରେ ? କିଛି 
ନୁହଁ । କିଛି ବି ନୁହଁ । ¬¬¬ ସତରେ କିଛି ନୁହଁ ? 

ବନ୍ୟା ସ୍ତଚ୍ଧ ହୋଇଗଲା ପରମୁହୃର୍ରରେ । ଏ କିଭଳି ଭାବନା ତା” ମନରେ ! 
ଭର୍ଷା ? ଘୃଣା ? କ୍ରୋଧ ? ତିକ୍ତତା ? 


Digitized by srujan ka@gmail.com 


୨୮୫ 
ନିଜକୁ ନିଜେ ଧ୍କ୍କାର । ନା, ଏଇଟା ଠିକ୍‌ ନୁହଁ । ଏଭଳି ଭାବନାସବୁ ମନକୁ 
ଆସିବା ଠିକ୍‌ ନୁହଁ । 

“ତୁ ନିଜ ଭିତରେ ସନ୍ତୁଷ୍ଟ ରହ, ବନ୍ୟା । ନିଜ ଜୀବନକୁ ନିଜେ ରଙ୍ଗ ଦେ । ଡୁ 
ସ୍ପୟଂସିଦ୍ଧା । ଅନ୍ୟ କାହା କଥା ଚିନ୍ତା କରିବାର ଆବଶ୍ୟକତା ନାହିଁ ।” ବନ୍ୟା ଗୁଣୁଗୁଣୁ ହୋଇ 
କହିଚାଲିଲା ନିଜକୁ । ମହାମୃତ୍ୟୁଞ୍ଜୟ ମନ୍ତ୍ର ପଢ଼ିବା ଭଳି । 

କେତେ ସମୟ କଟିଗଲା ଏହା ଭିତରେ ? ହାତ ଘଡିକୁ ବନ୍ୟା ଚାହିଁଲା । ବାରଟା 
ଦଶ । ନୂଆ ବର୍ଷ ତାହେଲେ ପାଦ ରଖି ସାରିଛି ଏ ପୃଥ୍୍‌ବୀରେ । ନୂଆ ବର୍ଷରେ ନୂଆ 
ଭାବରେ ବଞ୍ଚିବା ଆରମ୍ଭ କରିବ ବନ୍ୟା । ସେ ନିଜ ପାଖରେ ପ୍ରତିଜ୍ଞା କରିଲା । କଥାକଥାକେ 
ଆଖି ଲୁହ ନ ଢାଳି ନିଜ ଜୀବନକୁ ସେ ଉପଭୋଗ କରିବ । କ୍ଷଣସ୍ଥାୟୀ ଜୀବନକୁ ସୁନ୍ଦର 
କରିବ । 

ଜାନୁଆରୀ ପହିଲା ଦିନ ସୋମୁକୁ ନେଇ ଘରୁ ସାଢେ ଆଠଟାରେ ବାହାରିଗଲା 
ବନ୍ଯା । ସୋମୁ ଟ୍ୟାକ୍ୃସିରେ ଚାଲିଯିବ ବୋଲି ଜିଦି କରୁଥଲା । କିନ୍ତୁ ବନ୍ଯା ତା' କଥା 
ଶୁଣିଲାନି । ଛୁଟି ଦିନ, ସେ ଏଆର୍‌ପୋର୍ଟ୍‌ ଯିବାରେ ଅସୁବିଧା କାହିଁ ? 

“ଟିକେଟ୍‌ ଅଛି ପାଖରେ ?' ଗାଡି ଷ୍ଟାର୍ଟ କରିବା ଆଗରୁ ବନ୍ୟା ପଚାରିଲା । 

“ଅଛୁ ।” 

“ପୁଣି କେବେ ଆସିବୁ ?”' 

“ଯା ଭିତରେ ଆଉ ହେବନି । ଏକାଠି ଜୁନ ଜୁଲାୟୀରେ ଯିବା ରଣ୍ରିଆ ।” 

ଭୂ ।” 

“ତୁମେ ଆଜି କ'ଣ କରିବ, ମାମା ? କାଲି ଭଳି ପୁଣି ଘରେ ବସିବ କି ?”” 
ମା'କୁ ଏଇମିତି ଛାଡି ଚାଲିଯିବାକୁ ସୋମୁକୁ ଖରାପ ଲାଗୁଥୁଲା । କିନ୍ତୁ ଉପାୟ କାହିଁ ? 

ବନ୍ଯା ହସି ଦେଲା । 

“*ଠ଼ୁମର ଆଜି ପାଇଁ କିଛି ପ୍ଲାନ୍‌ ନାହଁ ?”” ସୋମୁ ଆଉ ଥରେ ପଚାରିଲା । 

““ଦେର୍ଖେଁ ¬ ¬”? ବନ୍ୟା ପରିଷ୍କାର ଭାବରେ କିଛି ଉତ୍ତର ଦେଲାନି । ସତ କହିବାକୁ 
ଗଲେ, ମଧ୍ଯରାତିର ପ୍ରତିଜ୍ଞା ପରେ ନୂଆ ବର୍ଷର ଏଇ ପ୍ରଥମ ଦିନଟି କଟେଇବା ନେଇ ତା'ର 

୨୮୬ 
ଜୋର୍‌ ପ୍ଲାନ୍‌ ଅଛି । କିନ୍ତୁ ସେ ବିଷୟରେ ସେ ଯଦି ପୁଅକୁ କିଛି କହିଥାଆନ୍ତା, ତାହେଲେ ପୁଅ 


ହୁଏତ ଭାବି ନେଇଆାଆନ୍ତା ଯେ ତା’ ମା'ଟିର ମୁଣ୍ଡ ଖରାପ ହେଲାଣି । 

ରାସ୍ତାରେ ଭିଡ ନ ଥୁଲା । ନଅଟା ପନ୍ଦର ସୁଦ୍ଧା ନୁଆର୍କ୍ଧର ଲିବର୍ଟି ଏଆର୍‌ ପୋର୍ଟରେ 
ପହଞ୍ଚିଗଲେ ସେମାନେ । “ତୁମର ଆଉ ଭିତରକୁ ଆସିବା ଦରକାର ନାହିଁ । ମୁଁ ସାଙ୍ଗେ 
ସାଙ୍ଗେ ସିକ୍ୟୁରିଟି ଚେକ୍‌ କରି ନେଇ ଗେଟ୍‌ ପାଖରେ ବସି ତୁଳାଇବି ।”” ସୋମୁ କହିଲା । 

““ହୃଉ : | ¬-- ସାବଧାନରେ ଯିବୁ, ବାବା । ପହଞ୍ଚି ଫୋନ କରି ଦେବୁ ନିଶ୍ଚୟ ।”' 
ପୁଅକୁ ଗେହ୍ଲା କରି ଦେଲା ବନ୍ୟା । 

“କରିବି ।”” ଭିତରକୁ ଚାଲିଗଲା ସୋମୁ | 

ତା'ରି ଯିବା ବାଟକୁ କିଛି ସମୟ ଚାହିଁବା ପରେ ବନ୍ୟା ଗାଡି ଷ୍ଟାର୍ଟ କଲା । 
ଏଆରପୋର୍ଟରୁ ବାହାରି ୭୮ ଠ୍ଡେଷ୍ଵ୍‌ ହାଇଠ୍ଜେ ଧରିବା କଥା । ବନ୍ୟାର ଗାଡି କିନ୍ତୁ ଚାଲିଲା 
୭୮ ରଷ୍ଟରେ | 

ଘରକୁ ନୁହଁ, ବନ୍ୟା ନ୍ୟୁ ୟର୍କ ଯିବ । ଆଜି ଯାଏଁ କେବେହେଲେ ନିଜେ ଗାଡି 
ଚଲେଇ ସେ ନ୍ୟୁ ୟର୍କ୍ ଯାଇନି । ସବୁବେଳେ ଟ୍ରେନ୍ଵରେ । ସହର ଭିତରେ ଭିଡ ତ ଯାହା, ତା’ 
ଅପେକ୍ଷା ଅଧ୍ବକ କଷ୍ଟ ପାର୍କିଜଁ ଗ୍ୟାରେଜ୍‌ରେ ଗାଡି ରଖି ଡଲାର୍‌ ଗଣିବା । ବରଂ ଟ୍ରେନରେ 
ଯିବା ଡେର ଭଲ । କିନ୍ତୁ ଆଜି ଭିଡ ନ ଥୂବ, ମନକୁ ମନ କହିଲା ବନ୍ୟା । ନୂଆ ବର୍ଷକୁ 
ଉପଭୋଗ କରିବା ପାଇଁ ଅଧବକାଂଶ ଲୋକ ରାତି ଡେରି ଯାଏଁ ଆଡ଼ା ଦେଇଥ୍‌ବେ । ଖିଆ 
ସାଙ୍ଗରେ ପିଆ ବି ହେଇଥୁ୍‌ବ ସେମାନଙ୍କର । ଏତେ ସବୁ ପରେ ଏମିତି ଛୁଟି ଦିନରେ ସକାଳୁ 
ଉଠେ କିଏ ? ଖାଲି ପଡିଥୁବ ନ୍ୟୁ ୟଙ୍କର ରାସ୍ତାଘାଟ । ଗାଡି ରଖିବାକୁ ଅନ୍ତତଃ ତାକୁ ପାର୍କିଙ୍ଗ 
ଗ୍ୟାରେଜ୍‌ ଦୌଡିବାକୁ ହେବ ନାହିଁ । ରାସ୍ତା କଡରେ ଥୁବା ଶସ୍ତା ମିଟର୍‌ ପାର୍କିଙଘ୍ଗ୍‌ରେ ସେ 
ଆନନ୍ଦରେ ଗାଡି ରଖି ଦେଇପାରିବ । ତା'ପରେ ବୁଲିବ । ମନ ଭରି ନ୍ୟୁ ୟର ସହର 
ବୁଲିବ । ପାଦ ଦିଓଟି କ୍ଲାନ୍ତ ହୋଇଯିବା ପୟୀନ୍ତ । 

ହାଏରେ ବନ୍ୟା, ସବୁ ଘଟଣା ଯଦି ଚିନ୍ତାଧାରା ସାଙ୍ଗରେ ତାଳ ଦେଇ ହେଉଥାଆନ୍ତା, 
ତାହେଲେ ଆଉ କଥା କାହିଁ ? 

ଅନ୍ୟଦିନ ଅପେକ୍ଷା ନ୍ୟୁ ୟଙ୍କରେ ସାମାନ୍ୟ ଭିଡ କମ୍‌, କିନ୍ତୁ ରାସ୍ତାଘାଟ ଯେ ଖ୍ରାଲି 
ତା ଆଦୌ ନୁହଁ । ବରଂ ଛୁଟି ଦିନ ବୋଲି ଆମେରିକାର ବିଭିନ୍ନ ଜାଗାରୁ ଆସି. ପହଞ୍ଚିଛନ୍ତି 

ଟୁରିଷ୍ଟ । ବେଶୀ ଭାଗ ପରିବାର ନେଇ । ନିଶ୍ଚୟ ବେଶ୍‌ ସକାଳୁ ଆସି ପହଞ୍ଚିଛନ୍ତି ସମସ୍ତେ । 
ରାସ୍ତା କଡର ମିଟର୍‌ ପାର୍କିଙ୍କ୍‌ ଗୋଟିଏ ବି ଖାଲି ନାହିଁ । ଯାଃ, ସେଇ ପାର୍କିଂ ଗ୍ୟାରେଜ୍‌କୁ 
ଦୌଡିବାକୁ ହେବ ତାକୁ ! ଦିନକ ପାଇଁ ତିରିଶ ଡଲାର ଗଣିବାକୁ ହେବ ! 

ନା, ବନ୍ୟା ଭାବିବନି ଆଉ । ଯାଉ ତିରିଶ ଡଲାର । ସ୍ଵାଧୀନ ଭାବରେ ଯଦି 
ଗୋଟିଏ ପୂରା ଦିନ ଉପଭୋଗ କରି ପାରିଲା, ଡା'ର ମୂଲ୍ୟ କ'ଣ ତିରିଶ ତଲାରଠୁ ଅଧୂକ 
ନୁହଁ ? 

ପୋର୍ଟ୍‌ ଅଥରିଟି ପାଖରେ ସୁବିଧାରେ ପାର୍କି/ଙ୍ଗ ଗ୍ୟାରେଜ୍‌ଟିଏ ମିଳିଗଲା । ଗାଡି 
ପାର୍ଚ୍ଚ କରି ବନ୍ଯା ଏଥର ବାହାରି ପଡିଲା । କୁଆଡେ ଯିବ ଆଗ ? କିନ୍ଧି ସେମିତି ଭାବିନି 
ସେ । ଆପାତତଃ ଚାଲିବାଟା ହେଉ । କାନ୍ଧର ପର୍ସ୍କୁ ସାବଧାନରେ ସାମ୍ପାକୁ ରଖି ବନ୍ୟା 
ଚାଲିବାକୁ ଆରମ୍ଭ କଲା । ଆଗ ଗୋଟିଏ ବନ୍ଧ । ପୁଣି ଆଉ ଗୋଟିଏ । ଏଇମିତି ଚାଲି ଚାଲି 
ସେ ଯେ କେତେବେଳେ ପ୍ରାୟ କୋଡିଏ ବୁକ ଟପି ୟୁନିଅନ୍‌ ସ୍କାୟାର୍‌ ପାଖରେ ପହଞ୍ଚିଯାଇଛି, 
ତା' ନିଜେ ଢାଣିଫ୍ରାରିନି । ଆରେ ବାଃ, ଏଠି ଯେ ପ୍ରଦର୍ଶନୀଟିଏ ଚାଲିଛି । ନାଁ ପ୍ରଦର୍ଶନୀ, କିନ୍ତୁ 
ପ୍ରକୃତରେ ଦେଖିଲେ ବଜାରଟିଏ । ଏଇ ବଢଜାରଟି ନିଶ୍ଚୟ କ୍ରିସ୍‌ମାସ୍‌ ସମୟରେ ଆରମ୍ଭ 
ହୋଇ ଥୁଲା । କିନ୍ତୁ କୌଣସି କାରଣରୁ ଏହାକୁ ନୂଆ ବର୍ଷ ଯାଏଁ ଚାଲୁ ରଖାଯାଇଛି । 

ବନ୍ୟା ରୂପା ଗହଣା ବିକ୍ରି ହେଉଥ୍‌ବା ଦୋକାନରେ ଆଗ ପଶିଗଲା । ନା, ଲାଭ 
ନାହିଁ । ଭାରତୀୟ ଲୋକଟିଏ ଭାରତରୁ ଆଣିଥୁବା ବିଭିନ୍ନ ରୂପା ଗହଣା ଚାରିଗୁଣ ଦାମରେ 
ବିକ୍ରି କରୁଛି । ତା' ପାଖରେ ହାତ ତିଆରି ଖେଳନା ଦୋକାନ । ନା, ଏଥୁରେ ବି ତା'ର 
କୌଣସି ଆଗ୍ରହ ନାହିଁ । ପର ପର ତିନୋଟି ଗରମ ଲୁଗା ଦୋକାନ । ଜିନିଷ ଭଲ, କିନ୍ତ 
ଆକାଶ ଛୁଆଁ ଦାମ । ତା'ପରେ ଆରମ୍ଭ ହୋଇଗଲା ଖାଇବା ଷ୍ଟଲୁମାନ । କିଛିଟା ଜିନିଷ 
ଠେଲା ଗାଡିରେ ବିକ୍ରି ହେଉଛି । କିଛିଟା ଛୋଟ ଷ୍ଟଲ୍‌ରେ । 

ସକାଳେ କିଛି ନ ଖାଇ ଘରୁ ବାହାରି ଆସିଥୁଲା ବନ୍ୟା । ତା'ପରେ ପୁଣି ଏତେ 
ଗୁଡାଏ ବାଟ ଚାଲି ଚାଲି ସେ କ୍ଲାନ୍ତ । ନା, ଭୋକରେ ଏଇମିତି ଦିନ ବାରଟା ଯାଏଁ ରହିଯିବାଟା 
ଠିକ ହେଲାନି । ଏଥର କିଛି ଖିଆ ଯାଉ । ପିଜା ଷ୍ଟଲ୍‌ ଭିତରକୁ ପଶି ଯାଉ ଯାଉ ବନ୍ୟା ସ୍ତତ୍ଧ 
ହୋଇଗଲା ଯେମିତି । 

ପିଜା ଷ୍ଟଲୁଠୁ ଟିକିଏ ଛାଡି ଠେଲା ଗାଡିଟିଏ । ବଡ ବଡ ଅକ୍ଷରରେ ଲେଖା 
ହୋଇଛି ହନି ରୋଷ୍ଟେଡ଼ ନଟସ୍‌' । ସେଇ ଠେଲା ଗାଡି ପାଖରେ ନାଲି ସ୍ଟବେଟର୍‌ ଉପରେ 

ଲମ୍ବା କଳା କୋଟ୍‌ ପିନ୍ଧି ତାକୁ ପଛ କରି କିଏ ଜଣେ ଠିଆ ହୋଇଛି ? ବାଁ ପଟ ମୁହଁର 
ଗୋଟାଏ ଅଂଶ ଦେଖା ଯାଉଛି । ଗାଲର ତିଳଟି ବି । କିଏ ସେ ? ଭାରତୀୟ ଲୋକଟିର 
କାନ୍ଧରେ ଛୋଟ ଝିଅଟିଏ । ଦେହରେ ନାଲି ରଙ୍ଗର କୋଟ୍‌ । ମାଟିଆ ବାଳରେ ସୁନେଲୀ 
ରିବନ୍ଧ । ସେମାନଙ୍କ ଦେହ ଘଷି ଠିଆ ହୋଇଛନ୍ତି ଧଳା କୋଟ୍‌ ପିନ୍ଧା ଜଣେ ସୁନ୍ଦରୀ ଶ୍ବେତାର୍ଗିନୀ ! 

ସୌରଭ ! ସୌରଭ ନିଜ ନୂଆ ପରିବାର ଧରି ଏଠି ! ଯେତେବେଳେ ବନ୍ୟା 
ସୌରଭ ସାଙ୍ଗରେ ନ୍ୟୁ ୟର୍କ୍ଧ ଆସୁଥୁଲା, ସେତେବେଳେ ଯେତେ କାମ ଥାଉ ନା କାହିଁକି 
ସୌରଭ ଠିକ ଅଟକି ଯାଉଥଲା ‘ହନି ରୋଷ୍ଟେଡ଼ ନଟ୍‌ସ୍‌'ର ଠେଲା ଗାଡି ପାଖରେ ! ବନ୍ୟା 
ନାକ କୁଞ୍ଚେଇ କହୁଥିଲା, ଇହିଃ, କେମିତି ଏ ମହୁବୋଳା ମିଠା ଚିନାବାଦାମ ଖାଉଛ ତୁମେ !”' 

ବେଖାତିର୍‌ର ସ୍ଵରରେ ସୌରଭ ଉତ୍ତର ଦେଉଥୁଲା, “ତୁମେ ୟାର ଚାର୍ମ୍‌ ବୁଝି 
ପାରିବନି । ବାହାରେ ହାଡ ଥରା ଥଣ୍ଡା । ଆଉ ପାଟି ଭିତରେ ଉଷୁମ୍‌ ମିଠା ଚିନାବାଦାମ୍‌ । 
ଆହା ହା --- 

ବନ୍ୟା ଆଖିରେ ପଲକ ପଡ଼ୁ ନ ଥୁଲା । ତା'ର ଅପଲକ ଦୃଷ୍ଟି ବୋଧହୁଏ ଧଳା 
କୋଟ୍‌ ପିନ୍ଧା ମହିଳାଙ୍କ ଆଖିରେ ପଡିଗଲା । ମୁଣ୍ଡ ବଙ୍କେଇ ସେ କ'ଣ କହିଲେ । ଆଉ ପର 
ମୁହୁର୍ଭରେ ନାଲି ସ୍ବେଟର୍‌ ପିନ୍ଧା ଶରୀରଟା ବୁଲିଗଲା । ସ୍ଲୋ ମୋସନ୍ଵରେ ଯେମିତି । ବନ୍ଯା 
ଆଗ ଭଳି ଚାହିଁ ରହିଛି । ସେଇ କପାଳ, ସେଇ ନାକ । ମୁହଁଟା ପୂରାପୂରି ବଙ୍କିଗଲା 
ଏଥର । ବନ୍ୟାର ନିଶ୍ଵାସ ବନ୍ଦ । 

କିଏ ? କିଏ ଏ ? 

ନା - ସୌରଭ ନୁହଁ । ସୌରଭ ଭଳି ଉଚ୍ଚତା, ସୌରଭ ଭଳି ବାଳ, ଗାଲ ବି 
ଅନେକଟା ସେଇଭଳି । କିନ୍ତୁ ନାଲି ସ୍ବେଟର୍‌ୁ ପିନ୍ଧା ମଣିଷଟି ସୌରଭ ନୁହଁ । 

ଜୋର୍‌ରେ ନିଶ୍ଵାସ ନେଇ ଆଖି ଫେରାଇନେଲା ବନ୍ଯା । ଗୋଡ ଦୁଇଟା ଦୁର୍ବଳ 
ଲାଗୁଛି । ହାତ ଥରୁଛି । ପୃଥୁବୀଟା ବି ଘୂରୁଛି କି ? 

ଆଃ !! ବନ୍ଯା ବିକଳ ଭାବରେ ପିଜା ଷ୍ଟଲୁର ସାମ୍ପାରେ ଥ୍‌ବା ଲୁହା ଗ୍ରିଲୁକୁ 
ଜୋରରେ ଜାବୁଡି ଧରିଲା । ଦେହ ବଙ୍କି ଯାଉଛି । ନା, ସେ ପଡି ଯିବନି କଦାପି। ତାକୁ 
ସମ୍ଭାଳିବାକୁ ହେବ । 

“ହେ ଲେଡି, ଆର୍‌ ୟୁ ଓକେ ?” ରାସ୍ତାରେ ଯାଉଥବା ଲୋକଟିଏ ମୁହଁରେ 
ଉଦ୍ବବିଗ୍ନତା ନେଇ ପଚାରି ପକେଇଲା । 

୨୮୯ 
ମୁଣ୍ଡ ଟୃଙ୍ଗାରିଲା ବନ୍ଯା । ଧୀରେ ଧୀରେ କହିଲା, “ଆଇ ଆମ୍‌ ଓକେ । ଥ୍ୟାଙ୍କସ୍‌ ।” 


“ଟେକ କେଆର୍‌ ।”” ଲୋକଟି ଚାଲିଗଲା । ନ୍ୟୁ ୟର୍କ ସହରରେ ସାହାଯ୍ୟ ନ 
ମୀଗିଲେ କେହି ସାହାଯ୍ୟ କରିବାକୁ ହାତ ବଢାଏ ନାହିଁ । ଏଠି ସମସ୍ତେ ସ୍ଵାଧୀନ । ସମସ୍ତେ 
ନିଜ ଗୋଡରେ ଶକ୍ତ ଭାବରେ ଠିଆ ହେବାଟା ପସନ୍ଦ କରନ୍ତି । ବନ୍ୟା ବି ସେୟା କରିବ । 

ଗୋଟିଏ ଟେବୁଲ୍‌ ପାଖରେ ସେ ବସିଲା । କମ୍‌ ବୟସର ଝିଅଟିଏ ଆସି ଠିଆ 
ହେଲା ତା” ପାଖରେ । ଅର୍ଡର୍‌ ନେବ । “ଚିଜ୍‌ ପିଜା ଆ୍ୟାଣ୍୍‌ ଏ ମିଡିୟମ୍‌ ବ୍ଲାକ କଫି ପ୍ଲିଜ୍‌, 
ବନ୍ୟା କହିଲା । 

ସକାଳୁ ଓପାସରେ ପଡିଛି ବୋଲି ସିନା ମୁଣ୍ଡ ଘୂରେଇ ଗଲା । ମନଟା ବି ଦୁର୍ବଳ 
ହୋଇପଡିଲା । ନା, ଏମିତି ଓପାସରେ ଆଉ କେବେ ରହିବନି । କେତେ ରକମର ଖେଳ 
ଖେଳିପାରେ ମନ । ବନ୍ୟା ମନର କ୍ରୀଡାପୁତ୍ତଳିକା ହୋଇଯିବନି । 


କାଗଜ ପ୍ଲଟ୍‌ରେ ପିଜା ଓ ଥମୌକୋଲ୍ଲ କପ୍‌ରେ କପେ କଳା କଫି ରଖି ଦେଇ 
ବିଲ୍ଟିକୁ ବି ଥୋଇ ଦେଇଗଲା ଅର୍ଡର୍‌ ନେଇଯାଇଥୁବା ଝିଅଟି । ଅନ୍ୟମନସ୍କ ଭାବରେ ପର୍ସ୍‌ 
ଖୋଲି ପାଞ୍ଚ ଡଲାର୍‌ ନୋଟ୍‌ଟିଏ କାଢିଲା ବନ୍ୟା । ଅନ୍ପ ସମୟ ପରେ ଝିଅଟି ଆସି ନେଇଯିବ। 

ପାଞ୍ଚ ଡଲାର୍‌ କାଢୁ କାଢୁ ଛୋଟ ଚଉତାହେଇଥୁବା କାଗଜଟିଏ ଗଳିପଡିଲା । 
କାଗଜ ଠିକ୍ଵ ନୁହଁ, ନ୍ୟାପ୍‌କିନଟିଏ । ଏଇଟା ପୁଣି କ'ଣ ? କେମିତି ଆସିଲା ତା” ପର୍ସ 
ଭିତରକୁ ? ଉଃ, ପୁଣି କେତେ ରକମର ଆଜେବାଜେ ଜିନିଷ ଜମିଗଲାଣି ତା' ପର୍ସ୍‌ ଭିତରେ । 
ଆଜି ଘରେ ପହଞ୍ଚି ପର୍ସ ସଫା କରିବାକୁ ହେବ । ନ୍ୟାପ୍‌କିନଟି ଫୋପାଡି ଦେଉ ଦେଉ କଂଣ 
ଭାବି ଖୋଲିଦେଲା ବନ୍ୟା ଏବଂ ପର ମୁହୂର୍ରରେ ନିସ୍ଥନ୍ଦ ହୋଇଗଲା ଯେମିତି । ପେନିଙ୍ଗଟନବ 
କ୍ୟାଫେର ନ୍ୟାପ୍‌କିନଧ ! ତା' ଉପରେ ଏରିକ୍ର ସରୁ ଅକ୍ଷରରେ ଲେଖା ବିପାସନା କେନ୍ଦ୍ରର 
ଞ୍ଜେବ୍ର ସାଇଟ୍‌ ଆଡ୍ରେସ୍‌ । ସେଦିନ ଏକାଠି କଫି ପିଇବା ବେଳେ ନ୍ୟାପ୍‌କିନ୍ନରେ ଲେଖିଦେଇ 
ତା' ହାତକୁ ବଢେଇଦେଇଥୁଲା ଏରିକ୍୍‌ । ବନ୍ୟା ହସି ଦେଇ କହିଥୂଲା, '“ ମୋର କ”ଣ ହେବ, 
ଏରିକ୍ସ ?” 

ଏରିକ୍ଵ ଉତ୍ତର ଦେଇଥୁଲା, ଥରେ ଇଣ୍ଟରନେଟ୍‌ରେ ଦେଖନ୍ତୁ ନା । କିଏ ଜାଣେ, 
ହୁଏତ ଆପଣଙ୍କୁ ଭଲ ଲାଗିଯିବ । ଆଉ ଆପଣ ଗୋଟିଏ କୋସ୍‌ କରି ନେବେ । 

୨୯୦ 

“ମଁ ଆଉ ବିପାସନା ! !” ' ହସିଥୂଲା ବନ୍ୟା । ପ୍ରତି ମୁହୁର୍ଭରେ ଯାହା ମୁଣ୍ଡରେ ବହୁ 
ରକମର ବାଜେ ଚିନ୍ତା ଆସି ଠୁଳ ହୁଅନ୍ତି, ପାଗଳ କରେଇ ଦିଅନ୍ତି, ସେ ପୁଣି ମନକୁ ଶାନ୍ତ ରଖି 
ଧ୍ଯାନ କରିବ ଘଣ୍ଟା ଘଣ୍ଟା ଧରି ! ଅସମ୍ଭବ ! 

“କ୍ରାଣନ୍ତି, ବନ୍ୟା, ପୂରା କୋର୍ସ୍ଟା ହିଁ ଫ୍ରି । ପଇସାପତ୍ର ଦେବାର ପ୍ରଶ୍ନ ନାହିଁ । 
ତେବେ କୋର୍ସ୍‌ ଶେଷ ହେଲେ ସମସ୍ତେ ଡୋନେସନ୍ଵ ଦିଅନ୍ତି । ଯାହାର ଯେତିକି ଶକ୍ତି । ଯାହାର 
ଯାହା ଇଚ୍ଛା ।”” 

ମାଗଣା ହେଉ କି ପଇସା ପଡ଼ୁ, ତା'ର ଏସବୁରେ ପଶେ କିଏ ? ବନ୍ଯା ନିଜକୁ 
ନିଜେ କହିଥୂଲା । 

ହଠାତ ହାଲୁକା ସ୍ଵରରେ ଏରିକ୍ର ଯୋଡିଥୁଲା, “ ବିପାସନାର ଆଉ ଗୋଟିଏ ବଡ 
ସୁବିଧା ଅଛି ଆପଣଙ୍କ ପାଇଁ । ଆପଣ କହୁଥଲେ ନା ଟିକିଏ ଏପଟ ସେପଟ ହେଲେ 
ଆପଣଙ୍କର ମାଇଟଗ୍ରେନ୍ସ ବାହାରି ପଡେ ? ଥରେ ବିପାସନା କରି ଦେଖନ୍ତୁ ନା ! ଆପଣଙ୍କର 
ମାଇଗ୍ରେନ୍ର ଚାଲିଯିବ ।” 

ଏଇ ସାମାନ୍ୟ କାରଣ ପାଇଁ କ'ଣ କେହି ବିପାସନା କରିବାକୁ ଯାଏ ? ମନେ 
ମନେ ନିଜକୁ କହିଥୂଲା ବନ୍ୟା । କିନ୍ତୁ ଏରିକ଼ କାଳେ ଖରାପ ଭାବିବ ବୋଲି ନ୍ୟାପ୍‌କିନୂଟାକୁ 
ପର୍ସ୍୍‌ରେ ପକାଇଦେଇଥୁଲା । 

ସେଇ ନ୍ୟାପକିନ୍ନ ଏବେ ଆକସ୍ମିକ ଭାବରେ ତା” ହାତରେ । 

ଆକସ୍ମିକ ଭାବରେ ? ନା କୌଣସି ଅଦୃଷ୍ଟ ଶକ୍ତି ତା' ଦୃଷ୍ଟି କାଗଜ ଖଣ୍ଡିକ ଉପରକୁ 
ଟାଣିନେଲା ? 

ଘୂରେଇ ଘୂରେଇ ନ୍ୟାପ୍‌କିନୂଟିକୁ ଦେଖିବାକୁ ଲାଗିଲା ସେ । ଚାଲିଯିବ କି ? 
ଥରେ ଚାଲିଯାଇ ପରୀକ୍ଷା କରି ଦେଖିବ କି ? କିଏ ଜାଣେ, ହୁଏତ ସବୁ ମୁଭ୍ତିର ରାସ୍ତା ଏଇ 
ନ୍ୟାପ୍‌କିନ୍ୂରେ । ବହୁତ ରକମର ଚେଷ୍ଟା ତ ହେଲା । ଏଥର ଏଇ ଶେଷ ଚେଷ୍ଟା କରି ବନ୍ୟା 
ଦେଖିବ କି ? ହୁଏତ ଏହାରି ସାହାଯ୍ୟରେ ପରିତ୍ୟକ୍ତତାର ଜହର ତା” ଶରୀରରୁ ବାହାରିଯିବ । 
ପୋଛି ହୋଇଯିବ କ୍ରୋଧ, ତିକ୍ତତା, ଅସୂୟା । 

ଥାଉ | ଥାଉ ଏବେ । ନ୍ୟାପ୍‌କିନ୍ସଟିକୁ ପର୍ସ୍‌ ଭିତରେ ବନ୍ୟା ରଖିଦେଲା । 


ଜାନୁଆରୀ ଦୁଇ ତାରିଖ ଶୁକ୍ରବାର । ପୁଣି ନୂଆ ବର୍ଷର ଛୁଟି ପରେ ବ୍ୟାଙ୍କ ଖୋଲିଛି । 
ସେଥୁପାଇଁ ଏମିତି ଭିଡ ଯେ ନିଶ୍ଵାସ ନେବାକୁ କାହାର ବେଳ ନାହିଁ । ବ୍ୟାଙ୍କ ସବୁ ଶୁକ୍ରବାର . 

୨୯୧ 
ଭଳି ବନ୍ଦ ହେଲା ଛଅଟାରେ, କିନ୍ତୁ ବନ୍ୟା ବାହାରୁ ବାହାରୁ ସାତଟା । ଏବେ ବି ନିଜ କ୍ୟାବିନନରେ 
ବସିଛି ଏରିକ଼ । କହୁଥିଲା ଆଠଟା ଆଗରୁ ଉଠିପାରିବନି । ବ୍ୟାଙ୍କ ବନ୍ଦ କରିବା ଦାୟିତ୍ଵ ଆଜି 
ତା'ର । 

ବନ୍ୟା ଗାଡି ଷ୍ଟାର୍ଟ କଲା । ଆଉ ଠିକ୍‌ ସେତିକିବେଳେ ଶବ୍ଦ କରି ଫୋନୂଟା ବାଜିଉଠିଲା 
ବନ୍ୟାର । ରାତିର ନିସ୍ତବୁଧତାରେ ମନେ ହେଉଛି ଯେମିତି ଯାନ୍ତିକ ଧବନିର ମାତ୍ରା ବଢିଯାଇଛି । 
ତରବର ହୋଇ ପର୍ସ୍ରୁ ଫୋନ୍‌ କାଢିଲା ସେ । ନୀଲମ୍‌ ଫୋନର କରିଛି । 

“କୁହ, ନୀଲମ୍‌ ।” 

“ବନ୍ୟା ଦିଦି, କାଲି ଶନିବାର । ସଂଧ୍ୟା କଥା ଭୁଲିବନି ।” 

ଶନିବାର ସଂଧ୍ୟା ? 

““ନୀନା ଜନ୍ମଦିନ ।”” ନୀଲମ୍‌ ମନେ ପକାଇଦେଲା 

ଠିକ୍‌ କଥା । ନୀନା ଜନ୍ମଦିନ ପାର୍ଟି ହେବ ଶନିବାର । ଢାହୁଆରୀ ଡିନି ତାରିଖ 
ମାସେ ତଳେ କହି ରଖିଥିଲେ ବାଦଲ, ନୀଲମ୍‌ ।! ଏହା ଭିତ ମାସେ କଟିଗଲ୍ଲାଣି ! 
ଆସିବି । ନିଶ୍ଚୟ ଆସିବି ।” 

“ଗେଷ୍ଟ ଭଳି ଆସିଲେ ଚଳିବନି, ବନ୍ୟା ଦିଦି । ତୁମ ଉପରେ ଭରସା କରି ବସିଛୁ 
ଆମେ ।” 

“ଶୀଘ୍ର ଚାଲି ଆସିବି, ନୀଲମ୍‌ । ମୁଁ ଭୁଲିନି । ସଢାସଜି ଦାୟିତ୍ଵ ପୂରାପୂରି ମୋର । 
ତୁମେ ଦୁହେ ନିଶ୍ଚିନ୍ତ ଆଅ ।” 

ସତକୁ ସତ ପର ଦିନ ଦୁଇଟା ବେଳେ ବାଦଲ, ନୀଲମ୍‌ଙ୍କ ଘରକୁ ଚାଲି ଆସିଲା 
ବନ୍ୟା । ସକାଳଠୁ ପଡି ଚାଲିଥ୍‌ବା ବରଫ ଦେଖି ତା'ର ସାମାନ୍ୟ ଚିନ୍ତା ହୋଇଯାଇଥ୍‌ଲା, କିନ୍ତୁ 
ପାଣିରେ ରହି କୁମ୍ଭୀରକୁ ଭୟ କଲେ ତ ଚଳିବନି । ଶାଢି ଉପରେ ତିନି ପ୍ରସ୍ତ ଗରମ ଲୁଗା 
ପିନ୍ଧି ସେ ଘରୁ ବାହାରି ଥୁଲା । 

ନାଁ କୁ ଛୋଟ ପିଲାର ଜନ୍ମ ଦିନ, କିନ୍ତୁ ଆମନ୍ତିତ ଅତିଥ ସଂଖ୍ୟା ପଚାଶ । ଏ 
ଦେଶରେ ଭାରତୀୟମାନଙ୍କର ଏଇ ଭଳି ଚଳଣି । ପିଲାର ଜନ୍ମଦିନ ହେଉ ବା ବିବାହବାର୍ଷିକୀ, 
ଝିଅର ଗ୍ରାକୁଏସନ୍‌ ହେଉ କି ପ୍ରମୋସନ, ଦୀପାବଳୀ ପାର୍ଟି ହେଉ କି କ୍ରିସ୍‌ମାସ୍‌ ପାର୍ଟି - ଛୋଟ 
ଆକାରରେ କେହି କରି ପାରନ୍ତିନି । ସବୁ ବିରାଟ କାରବାର । ଛୋଟ ବଡ ସମସ୍ତଙ୍କୁ ନିମନ୍ତ୍ରଣ 
କରାହେବ । କୋଡିଏ ରକମର ରନ୍ଧା ହେବ । 

ଛବି, ବିଜନନଙ୍କଠୁଁ ବନ୍ୟା ଶୁଣିଛି ଯେ ଚାଳିଶ ବର୍ଷ ତଳେ ସେମାନେ ଯେତେବେଳେ 


ଆମେରିକାର ମାଟିରେ ପାଦ ଦେଲେ ସେତେବେଳେ ଭାରତୀୟଙ୍କ ସଂଖ୍ୟା ଆଚ୍ଛୁଠିରେ ଗଣି 
ହେବ, ଓଡିଆଙ୍କ କଥା ଉଠୁଛି କାହିଁକି ? ଏଣେ ଦେଶଠୁ, ନିଜ ଲୋକଙ୍କଠୁ ଏତେ ଦୂରରେ, 
ପୁଣି ଆଜିକାଲି ଭଳି କଥାକଥାକେ ଭାରତ ଯିବା ମଧ୍ଯ ନ ଥୁଲା, ଅଗତ୍ୟା ପ୍ରବାସରେ ପରକୁ 
ଆପଣାର କରିନେଉଥୁଲେ ସମସ୍ତେ । ସେତିକିବେଳେ ଏଇମିତି ଛୋଟ ଛୋଟ ଅନୁଷ୍ଠାନକୁ 
ବାହାନା କରି ସମସ୍ତେ ଏକାଠି ହେଉଥୂଲେ ! ଆଖପାଖର ସମସ୍ତେ ତ ଆସୁଥୂଲେ, ବେଶ୍‌ 
କେତେ ଜଣ ଦୂର ଦୃରାନ୍ତରୁ ବି ଗାଡିରେ ଚାଲି ଆସୁଥୁଲେ । 

ସେଇ ଏତିହ୍ୟ ରହିଯାଇଛି । ଏବେ ବି ସମସ୍ତେ ଏକାଠି ହୁଅନ୍ତି । ଏବେ ବି 
ଖିଆପିଆର ଧୂମ୍‌ ଉଠେ | ଗରମ ଦିନ ହେଉ କି ଆଜି ଭଳି ବରଫ ପଡ଼ୁ । 

ଛବି କହୁଥିଲା ଯେ ଆଗରୁ ଯେତେବେଳେ ସମସ୍ତେ ଏକାଠି ହେଉଥୂଲେ, 
ସେତେବେଳେ ଜଣଙ୍କ ଉପରେ ରୋଷେଇର ଚାପ ନ ପକେଇବା ପାଇଁ ସମସ୍ତେ କିଛି କିଛି 
ରୋଷେଇ କରି ଆଣୁଥ୍‌ଲେ । ଆଡା ଜମୁଥୁଲା ବେଶ୍‌ । 

ଏବେ ଯେ ଏଇଟା ହଜି ଯାଇଛି, ତା ନୁହଁ । ଯେଉଁ ଦେଶରେ ଘର ସଜ୍ଚଡା ଠାରୁ 
ଆରମ୍ଭ କରି ପରିବା କଟା, ଅଟା ଚକଟା , ରନ୍ଧା ¬ ସବୁ ନିଜ ହାତରେ କରିବାକୁ ହୁଏ, ସେ 
ଦେଶରେ କେମିତି ଅନ୍ୟମାନେ ସାହାଯ୍ୟର ହାତ ନ ବଢେଇବେ ! ତେବେ କେତୋଟି ପରିବର୍ଭନ 
ଆସିଛି । ଭାରତୀୟଙ୍କ ସଂଖ୍ୟା ବଢିବା ସାଙ୍ଗେ ସାଙ୍ଗେ ଏ ଅଞ୍ଚଳରେ ପାକିସ୍ତାନୀ ଓ ଭାରତୀୟ 
ରେସ୍ତୋରୀ ସଂଖ୍ୟା ବଢିଛି । ଏଇ ରେସ୍ତୋରୀାଙ୍କ ମଧ୍ଯରୁ ଅଧ୍‌କାଂଶ କେଟରିଇ୍‌' ସର୍ଭିସ୍‌ ମଧ୍ଯ 
ଆରମ୍ଭ କରିଛନ୍ତି । ହେଲେ ରେସ୍ତୋରାଁ ର କେଟରିଇ୍‌ ମାନେ କେବଳ ରାଛି ଥୋଇଦେବା | 
ତା'ପରେ ରେସ୍ତୋରାଠୁ ଘର ପଯ୍ୟନ୍ତ ରନ୍ଧା ଖାଦ୍ୟ ଆଣିବା, ବଢାବଢି କରିବା - ସମସ୍ତ 
ଦାୟିତ୍ସ ନିଜର । ଏକା ଏକା କଣ କରିବା ସମ୍ଭବ ? 

ଡେବେ ବାଦଲ, ନୀଲମ୍‌ଙ୍କୁ ସାହାଯ୍ୟ କରିବାକୁ ମଣିଷଙ୍କ ଅଭାବ ନାହିଁ । କଥା 
ହେଇଛି - ନୀଲମ୍୍‌ର ବଡ ଭଉଣୀ, ଭିଣେଇ ସକାଳଠୁ ଆସି ଯିବେ । ଭିଣେଇଙ୍କର ଏମିତିରେ 
ତ ନିଜ ଦୋକାନ, କିନ୍ଧୁ ଭାରତରେ ତାଙ୍କ ପରିବାରର ହୋଟେଲ୍‌ ବ୍ୟବସାୟ । ପିଲା ଦିନଠୁ 
ସେଇ ବାତାବରଣରେ ବଢି ବଢି ବଡ ଆକାରରେ ରୋଷେଇ କରିବା ଓ କରାଇବାରେ ସେ 
ଧୁରନ୍ଧର । କେଟରର୍‌ ସମ୍ଭାଳିବା ଦାୟିତ୍ସ ତାଙ୍କର। 

ତା'ଛଡା ଚେରି ହିଲ୍୍‌ରୁ ବାଦଲର ଦୂର ସମ୍ପର୍କୀୟ ପିଉସୀ, ପିଉସା ଆସିଛନ୍ତି । ଛବି, 
ବିଜନଙ୍କ ଭଳି ବହୁବର୍ଷ ସେମାନେ ରହିଗଲେଣି ଏ ଦେଶରେ । ଆଗରୁ ଓରେଗନ୍ରେ ଥୁଲେ । 
ଛଅ ମାସ ତଳେ ନିଉ ଜର୍ସି ଆସିଛନ୍ତି । ବାଦଲ ଘରେ ଆଗରୁ ଥରେ ତାଙ୍କୁ ଦେଖିଛି ବନ୍ୟା । 
ପିଉସୀ, ପିଉସାଙ୍କ ସାଙ୍ଗରେ ସେମାନଙ୍କର ନୂଆ ବାହା ହୋଇଥ୍‌ବା ପୁଅ ବୋହୂ । ଜନ୍ମଦିନ 
କେକ୍‌ ଦାୟିତ୍ସ ସେମାନଙ୍କର । 

ବାଦଲ ହୋଲ୍‌ସେଲ୍‌ ଦୋକାନ କଷ୍ଟକୋ”ରୁ ଭଲ କାଗଜ ପଟ୍‌, ଗ୍ଲାସ୍‌ ଚାମଚ, 
ଛୁରି, କଣ୍ଠା ଚାମଚ, ନ୍ଯାପ୍‌କିନ୍ଧ ଇତ୍ଯାଦି କିଣି ନେଇ ଆସିଛି । ଖିଆପିଆ ସରିବା ପରେ 
ଫୋପାଡି ଦେଲେ କାମ ଶେଷ । ବାସନ ମଜାର ଝଞ୍ଜଟ ନାହିଁ । ତାକୁ ଟେବୁଲ୍‌ରେ ସଜାଡି 
ରଖିବା ଦାୟିତ୍ସ ନୀଲମ୍‌ର । 

ବନ୍ୟାର ଦାୟିତ୍ସ ଘରସଜା । ସେଇ କୋଉ ପିଲା ଦିନେ ସରସ୍ଵତୀ ପୂଜା, ଗଣେଶ 
ପୂଜା ପାଳିବା ବେଳଠୁ ବାପା ରଙ୍ଗୀନ କାଗଜ କାଟି ଘର ସଜେଇବା ଶିଖେଇ ଦେଇଥ୍‌ଲେ । 
ସେବେଠୁ ଚାଲିଛି ଆଜି ଯାଏଁ । ଏତେ ବର୍ଷ ଭିତରେ ତା'ର ଦକ୍ଷତା ବଢିଛି କେବଳ । କିଛିଟା 
ନିଜର ଆଗ୍ରହ, କିଛି ପୂଣି ଅଭ୍ୟାସ । ଏକଥା ସତ ଯେ ତା ଭଳି ପାର୍ଟି ଡେକୋରେସନ୍୍‌ଵ କେହି 
କରିପାରନ୍ତି ନାହିଁ । ସେଥୁପାଇଁ ସାଙ୍ଗ ମହଲରେ ପାର୍ଟି ହେଲେ ଘର ସଢେଇବା ପାଇଁ ଡକରା 
ପଡେ ବନ୍ୟାକୁ । ଆଉ ଏ ତ ବାଦଲ, ନୀଲମ୍‌ଙ୍କ ଘର କଥା ! ବନ୍ୟା ନିଜ ତରଫରୁ ଦାୟିତ୍ସ 
ନେଇଯାଇଥ୍‌ଲା । 

ସବୁ ହେଇଥୁଲା ନିୟମ ଅନୁସାରେ । ପିଲାଙ୍କ ପାଇଁ ମ୍ୟାଜିକ ଶୋ । ବିଭିନ୍ନ ରକମର 
ଖେଳ । ଖିଆପିଆ । ଖାଇବା ଶେଷ ହେବା ମାତ୍ରକେ କେକ୍‌ କଟା | 

ଏମିତିରେ ଆମେରିକାରେ ଭାରତୀୟଙ୍କ ପାର୍ଟି ରାତି ଗୋଟାଏ ଦୁଇଟା ଆଗରୁ 
ଶେଷ ହୁଏନି, କିନୁ ନୀନା ଭଳି କୁନି ଝିଅର ଜନ୍ମଦିନ ଯେତେବେଳେ, ପାର୍ଟି ଆରମ୍ଭ ହୋଇଥଲା 
ଶୀଘ୍ର । ସେଥ୍‌ପାଇଁ ଶେଷ ବି ହୋଇଗଲା ଶୀଘ୍ର । ଆମେରିକାର ମାପରେ ରାତି ଏଗାର୍ୁଟାକୁ 
ତ ଶୀଘ୍ର ହିଁ କୁହାଯିବ । 

ବନ୍ୟା ବି ଅନ୍ୟମାନଙ୍କ ଭଳି ଘରକୁ ଫେରି ଯାଇଥାଆନ୍ତା, କିଛୁ ତାକୁ ଧରି ନେଲା 
ନୀନା । ନିଦରେ ଆଖି ଟୁଳୁଟୁଳୁ ତା'ର, କିନ୍ତୁ ଏକା ଜିଦି ବନ୍ୟା ଆଣ୍ଟି ତା'କୁ ବିଛଣାରେ 
ଶୁଆଁଇ ଗପ ନ କହିଲେ ସେ ଶୋଇବନି । ଅଗତ୍ୟା ଉପରର ଶୋଇବା ଘରକୁ ନୀନାକୁ 
ନେଇ ଚାଲିଗଲା ବନ୍ୟା । ମାତ୍ର ଅଳ୍ପ ସମୟ ପାଇଁ । ବିଛଣା ଛୁଉଁ ଛୁଉଁ ଆଖି ବନ୍ଦହୋଇଗଲା 
ନୀନାର । ଗପ ଆରମ୍ଭ ହେବା ଯାଏଁ କଥାଗଲାନି । 

ନୀନାକୁ ଘୋଡେଇ ଦେଇ ବଡ ଲାଇଟ୍‌ ଲିଭେଇ ପାଦ ଟିପି ଟିପି ବନ୍ୟା ତଳକୁ 


ଚାଲି ଆସିଲା । ଦାଣ୍ଡ ଘରୁ ଟୁପ୍ଟାପ୍‌ କଥା ଶୁଣାଯାଉଛି । ସେଇଠି ବୋଧହୁଏ ଏପସୟୀ୍ୟନ୍ତ 
ବସି ରହିଛନ୍ତି ନୀଲମ୍‌ର ଭଉଣୀ, ଭିଣେଇ ଏବଂ ବାଦଲର ପିଉସୀଙ୍କ ପରିବାର ! ସେଇ 
ଆଡକୁ ଚାଲି ଯାଉ ଯାଉ କଂଣ ଭାବି ରୋଷେଇ ଘର ଆଡେ ମୁହେଁଇଲା ବନ୍ୟା । ତଣ୍ଟି ଶୁଖି 
ଯାଉଛି । ବାହାରେ ବେଶ୍ଵୀ ଥଣ୍ଡା ବୋଲି ଘର ଭିତରର ଟେମ୍ପରେଚର୍‌ ନିଶ୍ଚୟ ବାଦଲ 
ବଢେଇଦେଇଥ୍‌ୁଲା ଆଜି । ନା ଝରକା-ବନ୍ଦ ଘର ଭିତରେ ପଚାଶ ଲୋକ ଭିଡ ଜମେଇଥ୍‌ଲେ 
ବୋଲି ଘର ଭିତରର ତାପମାନ ବଢି ଯାଇଛି ? ସେ ଯାହା ହେଉ, ଏବେ ବଡ ଗ୍ଲାସ୍‌ରେ 
ଥଣ୍ଡା ପାଣି ଗିଲାସେ ନ ପିଇଲେ ନ ହୁଏ । ତା'ପରେ ଦାଣ୍ଡ ଘରକୁ ଯାଇ ଆହା 
ମରାଯାଇପାରେ । 

ଚୃପ୍ଚାପ୍‌ ରୋଷେଇ ଘରକୁ ଯାଉ ଯାଉ ପାଦ ରହିଗଲା ବନ୍ୟାର । 

ତା” ନାଁ ଶୁଣିଲା ନା ? ରୋଷେଇ ଘରେ କିଏ ? କିଏ ତା' ବିଷୟରେ କଥା 
କହୁଛି ? 

ରୋଷେଇ ଘରୁ ଚାହା ତିଆରିର ଟୁଂ ଟାଂ ଶବ୍ଦ । ପୁଣି ଧୀର ସ୍ଵରରେ କଥା, 
“ମା”, ବନ୍ୟା କ'ଣ ଆମର କେହି ଆତ୍ମୀୟ ? ବଙ୍ଗାଳୀ ବୋଲି ତ କାଇଁ ମନେ ହେଲେନି ।” 
ବାଦଲର ପିଉସୀଙ୍କ ନୂଆ ବୋହୂ ରନ୍ଧା । ବାହାଘରର ଅଠର ଦିନ ପରେ ଦୁର୍ଗାପୁରରୁ 
କଲିକତା ହେଇ ନିଉ ଜର୍ସି । ଶ୍ୃଶୂର ଘରର ସବୁ ଆମ୍ମୀୟଙ୍କୁ ଚିହ୍ନିବା ସମ୍ଭବ ହେଇନି । 

“ନା, ବୌମା । ବନ୍ୟା ଆମ ଆତ୍ମୀୟ ନୁହଁ । ହେଲେ ଖୋକନ୍ ତାକୁ ନିଜ ବଡ 
ଭଉଣୀ ଭଳି ସମ୍ମାନ ଦିଏ ।”” 

“ଭାରି ସୁନ୍ଦର କଥାବାର୍ରା ତାଙ୍କର ।” 

“ହୁ, ଭାରି ଭଲ ଝିଅଟିଏ । କେତିକି କାମ କଲାଣି ଆଜି ! ନିଜ ଭଉଣୀ ବି ଏତେ 
କରିବନି ।” 

ତାଙ୍କ ସ୍ଵାମୀ, ପିଲା ଆସି ନାହାନ୍ତି ଯେ !” 


“ପୁଅ ତ ଚାକିରି କଲାଣି । ଦୂରରେ ରହେ । ସ୍ବାମୀ ନାହିଁ । ଡିଭୋର୍ସ୍‌ 
ହେଇଯାଇଛି ।”' 


“ଓ ମାଂ ! ସତରେ ? କ'ଣ ହେଲା ଯେ ?” 

୨୯୫ 
“କିଏ କହି ପାରିବ ସ୍ଵାମୀ ସ୍ତ୍ରୀ ସମ୍ପର୍କରେ କ'ଣ ହେଲା ? ଖୋକନୁକୁ ପଚାରିଥୂଲି 
ଯେ ହେଲେ ସେ ବି ବୋଧହୁଏ ଭଲରେ କିଛି ଜାଣେନି ---”' । ଅର୍ଥାଡୁ ବାଦଲ, ନୀଲମ୍‌ 


—~ 


ଏ ମାମଲାରେ ପାଟି ଖୋଲିନାହାନ୍ତି । କିଛି କହିନାହାତ୍ତି ତାଙ୍କୁ । “ଗୋଟିଏ କଥା କହିବି,” 
ପିଉସୀଙ୍କ ସ୍ଵର କମିଗଲା ଆଉ ଟିକିଏ, “ମୁଁ ଶୁଣିଛି, ବନ୍ୟାର ବର ପୁକ ଫେରିଆସିଛି ନିଉ 
ଜର୍ସି । ସବୁ ଛାଡିଛୁଡି ଦେଇ କୁଆଡେ ¬ 

କେମିତି ଜାଣିଲେ, ମା' ? ?”” 

“ଗତ ଥର ମୁଁ ଯେଉଁ ଆସିଥୁଲି ଏଠିକି, ସେତିକିବେଳେ ପରା ଫୋନରେ କଥା 
କହୁଥ୍ଲା ଖୋକନୁ୍‌ । ମୁଁ ପଚାରିଲାରୁ ଗୁଁ ଫୁଁ ହେଲା, ହେଲେ ମିଛ କହି ପାରିଲା ନାହିଁ ¬ ”' 

ହଠାଡ଼ ବାଦଲ ପିଉସାଙ୍କ ହୁଙ୍କାର ଭାସି ଆସିଲା, ଚାହା କରିବାକୁ ଯାଇ କୁଆଡେ 
ଗଲ ତୁମେ ଶାଶୂ ବୋହୂ ? ଦାର୍ଚିଲିଙ୍ଗ୍‌ରୁ ଚାହାପତ୍ର ଆସିବା ପାଇଁ ଅପେକ୍ଷା କରି ରହିଛ ନା 
କ'ଣ ?” 

“ଆଣୁଛି ଆଣୁଛି । ସବୁଥୂରେ ତରବର ନ କଲେ ତୁମର ଆଉ ହୁଏ ନାହିଁ ।”” 
ରୋଷେଇ ଘରୁ ଡାଇନିଙ୍୍‌ ରୁମର କବାଟ ଦେଇ ଦାଣ୍ଡ ଘରକୁ ଚାଲିଗଲେ ସେମାନେ ଦୁଇ 
ଜଣ । 

ବନ୍ୟା ସେଇମିତି ଠିଆହୋଇ ରହିଥୂଲା ଅନ୍ୟ ପଟ କବାଟ ସେପାଖରେ । ହଠାଡ଼ 
କୋଉଠୁ ହୁ ହୁ ହେଇ କାଲୁଆ ପବନ ପଶି ଆସିଲା ? ଦେହ ଯେ ଥରି ଉଠୁଛି ତା'ର । ଦାନ୍ତ 
କୋଲ ମାରି ଯାଉଛି । ଶାଢି କାନି ଭଲରେ ଗୁଡେଇ ହୋଇଗଲା ସେ । ହେଲେ ଅଣ୍ଡାରୁ 
ରକ୍ଷା ନାହିଁ । ରୁମ ଟାଙ୍କୁରି ଉଠୁଛି ବି । କୋଉଠି ରଖିଲା ଶାଲ୍‌ଟା ? 

ଅଳ୍ପ ସମୟ ଆଗରୁ ଯାହା ଯାହା କଥା ସେ ଶୁଣିଲା, ସେସବୁ ସତ ନା କେବଳ 
କଳ୍ପନା ? ନୀନାକୁ ଶୁଆଉ ଶୁଆଉ ନିଜେ ଶୋଇପଡି ସ୍ଵପ୍ନ ଦେଖୁଛି କି ? 

. ବନ୍ୟା ଆଖି ବନ୍ଦ କରି ଖୋଲିଲା । ନା, ମିଛ ନୁହଁ । ଭୁଲ୍‌ ମଧ୍ଯ ନୁହଁ | ସେ ବାଦଲ, 
ନୀଲମ୍‌ଙ୍କ ରୋଷେଇ ଘର ପାଖରେ ଠିଆ ହୋଇଛି । ଅନ୍ପ ସମୟ ଆଗରୁ ବାଦଲ ପିଉସୀଙ୍କ 
କଥା ଶୁଣିଛି । 

ହେଲେ ¬ ¬- ହେଲେ କାହା କଥା କହିଲେ ସେ ? ସୌରଭ କଥା ? ମୌରଭ ? 
ସୌରଭ ନିଉ ଟ ରେ ? 

୨୯୬ 
ଚୁପ୍ଚାପ୍‌ ଦାଣ୍ଡ ଘରକୁ ଯାଇ ପଶ୍ଚିମ ପଟ କାନ୍ଥକୁ ଲାଗି ପଡିଥୂ୍‌ବା ଗୋଟିକିଆ 


ସୋଫାରେ ବନ୍ଯା ବସିଗଲା ! ପାଦ ଦୁଇଟି ସୋଫା ଉପରେ । ମୁହଁ ନଇଁ ଆସିଛି ଆଣ୍ 
ଉପରକୁ । ପାଣି ପିଇବା କଥା ଆଉ ମନେ ନାହିଁ । 

“ବଡ଼ କ୍ଲାନ୍ତ ହୋଇ ଯାଇଛ ନା, ବନ୍ଯା ଦିଦି ?”” ନୀଲମ୍‌ ଭଉଣୀ ନୈନା 
ପଚାରିଲା ! 

ଉତ୍ତର ନ ଦେଇ ଶୁଖିଲା ଭାବରେ କେବଳ ଟିକିଏ ହସିଲା ବନ୍ୟା । 

“ଚ୍ଲାନ୍ତ ହେବେନି ? ଯେତିକି ଖଟଣି ଯାଇଛି ଆଜି --- ଚାଲ, ଆମେ ବି 
ଉଠିବା । ନହେଲେ ଏମାନଙ୍କର ଆଉ କାହାର ବିଶ୍ରାମ ନେବା ହେବନି । ତା'ଛଡା ମୋତେ 
ସକାଳୁ ପୁଣି ଉଠିବାକୁ ହେବ । ପାପୁୂର ଫୁଟ୍‌ବଲ୍‌ ପ୍ରାକ୍ରଟିସ୍‌ । -¬- ଏଇ ପାପୁ, ଶୋଇ 
ପଡନା ରେ ।! ତୋ ଭଳି ବୁଢାକୁ ଆଉ କାଖେଇ ଘରକୁ ନେଇପାରିବିନି ।”” ହାଇ ମାରି ଉଠି 
ଠିଆ ହେଲା ନୀଲମ୍‌ର ଭିଣେଇ ରାଜିନ୍ଦର ! 

ବାଦଲର ପିଉସୀଙ୍କ ପରିବାର ବି ରହିଲେନି ଆଉ ।! ଚେରି ହିଲ୍ଲ ତ କମ୍‌ ବାଟ 
ନୁହଁ ! ଯିବାକୁ ସମୟ ଲାଗିଯିବ । 

ରହିଗଲା କେବଳ ବନ୍ୟା । ଡା'ର ଯେ ପଚାରିବାକୁ କଥାଟିଏ ଅଛି । 

“ଆପଣ ଏତେ ରାତିରେ ଏକା ଗାଡି ଚଲେଇ ଘରକୁ ଯିବା କ'ଣ ଦରକାର, 
ବନ୍ୟା ଦିଦି ? ଭୀଷଣ କ୍ଲାନ୍ତ ଲାଗୁଛନ୍ତି । ରହିଯାଆନ୍ତୁ ନା !” 

ନୀଲମ୍‌ କଥାର କୌଣସି ଉତ୍ତର ନ ଦେଇ ବାହଲକୁ ସ୍ଥିର ଭାବରେ ଚାହିଁ ବନ୍ୟା 
ସିଧାସଳଖ ପଚାରିଲା, “ବାଦଲ, ସୌରଭ କ”ଣ ଏବେ ନିଉ ଜର୍ସ୍ଧିରେ ?”” 

ଥତମତ ଖାଇଗଲା ବାଦଲ ।! ଏଭଳି ଗୋଟିଏ ପ୍ରଶ୍ନ ଏମିତି ହଠାତ଼ କରି ଶୁଣିବ 
ବୋଲି ସେ ଆଦୌ ଭାବି ନଥୁଲା । ନୀଲମ୍‌ ମୁହଁକୁ ଚାହିଁଲା ସେ । ନୀଲମ୍‌ ମୁହଁରେ ବିସ୍ମୟ । 
ଅର୍ଥାତ କଥାଟି ତା” ଠୁ ମଧ୍ଯ ଶୁଣିନି ବନ୍ୟା ଦିଦି । ତେବେ ତାଙ୍କ କାନରେ ପକେଇଲା କିଏ ? 
ପିଉସୀ କି ? ସେଦିନ ବାଧ୍ଯରେ ପଡି କହିବାକୁ ହେଇଥୂଲା ତାଙ୍କୁ । ସେଇ କଥା ଆଜି କ'ଣ 
ବନ୍ୟା ଦିଦିକୁ ପଚାରିଦେଲେ ପିଉସୀ ? 

“କଥାଟା କ'ଣ ସତ, ବାଦଲ ?”” ବନ୍ୟା ଆଉ ଥରେ ପଚାରିଲା । 

“ହୁଁ ।”” ବାଦଲ ମିଛ କହିଲା ନାହିଁ । 


Digitized by srujan ka@gmail.com 


୨୯୭ 

“ମତେ କହିନ କାହିଁକି ?”' ବନ୍ୟା ସ୍ଵର ଟାଣି ହେଇଯାଉଛି । ନା, ସେ ବିବୃତ 
ହେବନି । ଜମା ନୁହଁ । 

“ଆପଣ ମତେ ସୌରଭ ଦାଂଙ୍କ ବିଷୟ ଉଠେଇବାକୁ ମନା କରିଥୁଲେ, ବନ୍ୟା 
ଦିଦି -¬-”” କଥା ଅଧା ରଖି ବାଦଲ କିଛି ସମୟ ଚାହିଁଲା ବନ୍ୟାକୁ । କଥା ଯଦି ଉଠିଛି 
ତେବେ ସତ କଥା ହିଁ କହି ଦେବ ସେ, “ବିସ୍ତାରିତ ଭାବରେ କିଛି ଜାଣିନି --- ଡେବେ 
ସୌରଭ ଦାଂଙ୍କର ଏମିଲି ସହିତ ଡିଭୋସ୍‌ ହୋଇଯାଇଛି ¬--”' 

ବନ୍ୟା ଓଠରେ ସାମାନ୍ୟ ଶ୍ଲେଷଭରା ହସ ଖେଳିଗଲା । ଜଣକର ଅଭିଶାପ ନେଇ 
ନୂଆ ସଂସାର ଗଢ଼ି ହୁଏ କି ? 

ବାଦଲ କହି ଚାଲିଥୁଲା, “---ଏକା ଏକା ବେଶ୍‌ କିଛି ଦିନ ଫ୍ଲୋରିଡାରେ ପଡି 
ରହିଥୂଲେ ସୌରଭ ଦା” । ହେଲେ କିଛି ମାସ ତଳେ ତାଙ୍କ ଚାକିରି ଚାଲିଗଲା ।”' 

ଠିକ ହେଇଛି । ଠିକ଼ ହେଇଛି । ବନ୍ୟାକୁ ପାଦରେ ଆଡେଇ ଦେବାର ଫଳ ପୁଣି 
ପାଇବନି ! 

““ _ - -ଡ଼ିଭୋର୍ସ୍‌ ମାମଲାରେ ସୌରଭ ଦାଂଙ୍କର ଶେଷ ରକ୍ତ ବିନ୍ଦୁ ଆଦାୟ କରି 
ନେଲା ଏମିଲି । ¬¬¬ ହି ହ୍ୟାଜ୍‌ ଗନ୍ଧ ଥୁ ହେଲ୍‌ । ଡିଭୋର୍ସ୍‌ ପରେ ପରେ ତାଙ୍କ ଚାକିରି 
ଚାଲିଗଲା । ଇଣ୍ଡଷ୍ଟି ସ୍ଲୋ ଡାଉନ୍‌ ପାଇଁ ତ ନିଶ୍ଚୟ, ତେବେ କାମରୁ ବି ସୌରଭ ଦା'ଙ୍କ ମନ 
ଛାଡି ଯାଇଥଲା | ତା'ପରେ ଅନାଗ୍ରହରେ ଏଠି ସେଠି ଚେଷ୍ଟା କରିଥଲେ । ହେଲେ କୋଉଠି 
କିଛି ଚାକିରି ମିଳିଲାନି । ଯେତେବେଳେ ଘର ଭଡା ଦେବା ପାଇଁ, ଖାଇବା ପାଇଁ ଆଉ 
ପଇସା ରହିଲାନି, ସେତେବେଳେ କିଛି ଦିନ ପାଇଁ ଗୋଟାଏ ମ୍ୟାକୃଡୋନାଲ୍ବଡ୍ଵବରେ କାମ 
କରିଲେ ସେ । - ¬ ସେଇମିତି କିଛି ଦିନ ଚାଲିଥୂଲେ ହୁଏତ ବ୍ୟାଙ୍କରପ୍‌ସି ଫାଇଲ୍ତ୍‌ କରିବାକୁ 
ହେଇଥାଆନ୍ତା ତାଙ୍କୁ । ଭାଗ୍ୟକୁ ତାଙ୍କର କୋଉ ଗୋଟିଏ ପୁରୁଣା କଲିଗ୍‌ ଯିଏ କି ନିଜ 
କମ୍ପାନୀ ଆରମ୍ଭ କରିଛି ତାଙ୍କୁ ଚାକିରି ଦେଇ ଏଠିକି ନେଇଆସିଲେ । ଆଗଭଳି . ଚାକିରି“ 
ଏଇଟା ନୁହଁ, କମ୍‌ ଦରମାର ଚାକିରିଟିଏ ।”' ଚୁପ୍‌ କରିଗଲା ବାଦଲ । 

କ”ଣ ଦରକାର ଥୁଲା ଚାକିରି ଦେବାର ? ଆହୁରି ଟିକିଏ ଭୋଗିବା ଉଚିତ ନ 
ଥୁଲା କି ସୌରଭର ! ନିଜକୁ ନିଜେ କହିଲା ବନ୍ୟା । ତା'ର ପ୍ରତି ଜୀବକୋଷରେ ଯେମିତି 
ତିକ୍ତତା ଘର କରି ବସିଛି । : 

ଢୋକ ଗିଳି ବାଦଲ କହିଲା, “ସୌରଭ ଦା” ତୁମ ନୂଆ ଫୋନ୍‌ ନମ୍ବର ମାଗୁଥୂଲେ । 
ସେ ତୁମକୁ ଦେଖା କରିବାକୁ ଚାହୁଁଛନ୍ତି, ବନ୍ୟା ଦିଦି । ତୁମ ସାଙ୍ଗରେ କଥା କହିବାକୁ ଚାହୁଁଛନ୍ତି । 
କିନ୍ତୁ ତୁମକୁ ନ ପଚାରି ନମ୍ବର ଦେବାଟା ” 

“ଦୟାକରି ମୋ ନମ୍ବର 'କାହାକୁ ଦେବ ନାହିଁ, ବାଦଲ ବନ୍ୟା ହଠାତ୍ର ରାଗିଯାଇ 
ପାଟି କରିଉଠିଲା । “ମୁଁ କାହା ସାଙ୍ଗରେ ଦେଖା କରିବିନି କି କଥା କହିପାରିବିନି ।” 

“ଥରେ କଥା କହି ଦେଖନ୍ତୁ ନା -¬¬¬ ” 

“କାହିକି ? କାହିଁକି ତୁମର ଏତେ ବାଧ୍ୟବାଧକତା ?”” ବନ୍ୟା ଦେହ ରାଗରେ 
ଥରୁଛି, “ତୁମେ କ'ଣ ଆଜିକାଲି ଦଲାଲି କରିବା ଆରମ୍ଭ କରିଦେଲଣି କି, ବାଦଲ ? 
ସୌରଭର ଦଲାଲି ? ?” 

ବନ୍ୟା ଆଉ ବସିଲା ନାହିଁ । ହତବାକ୍ର ବାଦଲ, ନୀଲମ୍‌ଙ୍କୁ ଏକା ଛାଡିଦେଇ ବଡ 
ବଡ ପାଦ ପକାଇ ସେ ବାହାରକୁ ବାହାରି ଆସିଲା । 

ଏହା ଭିତରେ ବରଫ ପଡିବା ବନ୍ଦ ହୋଇଛି । କିନ୍ତୁ ରାସ୍ତା ସଫା ହୋଇନି । 
ସାବଧାନରେ ନ ଚଲେଇଲେ ଗାଡିର ଚକ ଖସିବ । ଦୁର୍ଘଟଣା ହୋଇଯିବ । କିନ୍ତୁ ବନ୍ୟାର 
କୌଣସି ଆଡେ ଧ୍ୟାନ ନ ଥୁଲା । 

ଭାଗ୍ୟ ଭଲ, ବାଟରେ କିଛି ଅସୁବିଧା ହେଇନି । ନିଜ ଘରେ ପାଦ ଦେଇ ସିଧା 
ବିଛଣାକୁ ଚାଲିଗଲା ସେ । ମୁଣ୍ଡ ଫାଟିଯାଉଛି ଯେମିତି । କାହିଁକି ଏତେ ରାଗିଗଲା ସେ ? 
ବାଦଲ ଭଳି ଜଣଙ୍କୁ ବି ଖରାପ କରି କହିବା ବେଳେ ତା” ଜିଭ ଅଟକିଲା ନାହିଁ ? ତା' ମନ 
ଭିତରଟା ଏଭଳି ଆବର୍ଜନାମୟ ! ଚୁପ୍ଚାପ୍‌ ଦୁଇଟା ନିଦ ଓଷଧ ଗିଳି ବନ୍ଯା ଆଖି ବନ୍ଦ 
କଲା | ନୂଆବର୍ଷରେ ଏଇ ପ୍ରଥମ ନିଦ ଓଷଧ ଖାଇଲା ସେ । ଆରମ୍ଭ ହୋଇଗଲା କି 
ସନ୍ତାପିତ ଜୀବନ ? 

ନା, ଆଉ ସେଇ ପରିସ୍ଥିତିକୁ ଫେରି ଯିବନି ସେ । ଜମା ନୁହଁ । ତାକୁ କିଛି କରିବାକୁ 
ହେବ । ଯେତେ ଶୀଘ୍ର ହେଇପାରେ ! ଗଭୀର ନିଦରେ ଶୋଇ ପଡିବା ଆଗରୁ ବନ୍ୟା ନିଜକୁ 
ନିଜେ କହି ଚାଲିଥୁଲା | 

ସକାଳେ ନିଦ ଭାଙ୍ଗିବା ମାତ୍ରକେ ଆଗ କମ୍ପ୍ୟୁଟର୍‌ ପାଖରେ ବସିଗଲା ବନ୍ଯା । 
ଇଣ୍ଟର୍‌ନେଟ୍‌ରେ ଚାଲିଗଲା ବିପାସନା କେନ୍ଦ୍ରର ତ୍ଡେବ୍ଧ ସାଇଟ୍‌କୁ । ମନ ଦେଇ ସେଥୁରେ 
ଲେଖା ଥୁବା ପ୍ରତିଟି ଅକ୍ଷର ପଢିଲା । ସବୁ ବୁଝିବାକୁ ଚେଷ୍ଟା କଲା । ତା'ପରେ ମନ ସ୍ଥିର 

କରିନେଇ ଅନ୍‌ ଲାଇନ୍‌ ଫର୍ମ୍‌ ବି ପୂରଣ କରିନେଲୀ । ଜାନୁଆରୀ ଏକୋଇଶରୁ ଦଶ ଦିନିଆ 
କୋର୍ସଟିଏ ଆରମ୍ଭ ହେଉଛି । ଫେବୃଆରୀ ପହିଲା ଯାଏଁ । ସେଥୁରେ ସେ ଯୋଗ ଦେଇ 
ପାରିବ କି ? 

ସପ୍ତାହେ ଭିତରେ ଉତ୍ତର ଆସିଗଲା । ଜାଗା ଖାଲି ଅଛି, ବନ୍ୟା କୋର୍ସ୍‌ କରିପାରିବ । 
କିନ୍ତୁ କେନ୍ଦ୍ରଟି ତା' ରହିବା ଜାଗାଠୁଁ ଚାରି ଶହ କିଲୋମିଟର୍‌ ଦୂର । କେମିତି ଆସିବ ? ଏକା 
ଏକା ଗାଡି ଚଲେଇ ଏତେଟା ରାସ୍ତା ଯିବାର ମାନେ ହୁଏନି । ବସ୍‌ରେ ଆସି ପାରିବ । କିନ୍ତୁ 
ବସା ପାଇଁ ତାକୁ ନ୍ୟୁ ୟର୍କ୍ଧ ଯିବାକୁ ହେବ । ତେବେ ଯଦି ବନ୍ୟା ଚାହେଁ, ତେବେ ସେମାନେ 
ତା'ର ଫୋନ୍ଵ ନମ୍ବର ଆଉ ଜଣେ ଦୁଇ ଜଣ ଯୋଗଦାନକାରୀଙ୍କୁ ଦେଇଦେବେ । ସେମାନଙ୍କ 
ସାଙ୍ଗରେ ଗାଡିରେ ଆସି ପାରିବ ସେ । 

ସେଇ ଭଲ । ବନ୍ୟା ନିଜ ଜବାବ ଜଣେଇ ଦେଲା । 

ସତକୁ ସତ ଫୋନ୍ର କଲେ ଜଣେ । ସେ ଆଉ ତାଙ୍କ ସ୍ତ୍ରୀ ବିପାସନା ପାଇଁ ଯାଉଛନ୍ତି । 
ବନ୍ଯା ସେମାନଙ୍କ ସାଙ୍ଗରେ ଗଲେ କୌଣସି ଅସୁବିଧା ହେବନି ତା'ର | କଥା ଛିଶ୍ଡିଲା, ଯିବା 
ଦିନ ବନ୍ଯା ତା' ଘର ପାଖ ଗ୍ରୋସରି ଦୋକାନ ପାଖରେ ଅପେକ୍ଷା କରିବ । ଆଉ ସେଇଠୁ 
ସେମାନେ ଏକାଠି ଯିବେ । 

“ଆପଣ ଏ ସବୁରେ କାହିଁକି ପଶିଲେ, ବନ୍ୟା ଦିଦି ? କ”ଣ ଲାଭ ଏସବୁ କରି ? 
ଏକୋଇଶ ତାରିଖ ସକାଳ ବେଳା ତାକୁ ଗ୍ରୋସରି ଷ୍ଟୋର୍‌ ପାଖକୁ ନେଇଯିବା ବେଳେ ବିବ୍ରତ 
ଭାବରେ ବାଦଲ କହିଲା । 

ବାଦଲ ବୋଧହୁଏ ଭାବି ନେଇଛି ଯେ ଆବେଗପ୍ରବଣତା ନେଇ ବନ୍ଯା ଏ ନିଷ୍ପରି 
ନେଇଛି । କେମିତି ତାକୁ ସେ ବୁଝେଇବ ? ରହି ରହି ସେ କହିଲା, ୟେ ବି ଗୋଟିଏ 
ଅଭିଜ୍ଞତା ହେଉ, ବାଦଲ । ଲାଭ ହେବ କି ନାହିଁ, ଜାଣିନି । ଅନ୍ତତଃ କ୍ଷତି ତ କିଛି ନାହିଁ ।” 

ଆଉ ଅଧ୍କ କିଛି କହିଲା ନାହିଁ ବାଦଲ । 

ଠିକ୍‌ ସାଢେ ଆଠଟାରେ ଆସି ପହଞ୍ଚିଲେ ବିପାସନା କେନ୍ଦ୍ରକୁ ଯାଉଥ୍‌ବା ଶେରୁମାନ୍ର 
ଦମ୍ପଭି । ବୟସ ଷାଠିଏ ଉପରେ ହେବ । ମନେ ହୁଏ ସ୍ବଚ୍ଛଳ ପରିବାର ସେମାନଙ୍କର । 
ଗାଡିର ପଛ ସିଟ୍‌ରେ ବନ୍ୟା ଭଳି ଆଉ ଜଣେ ! ତେଇଶ ଚବିଶ ବର୍ଷର ଝିଅଟିଏ । ନାଁ ତା'ର 
ଲାରିସା '। ସେ ବି ଯାଉଛି ବିପାସନା ପାଇଁ ! 

“ଦ୍ୟାଲୋ ।'' ବନ୍ୟା ଲାରିସାକୁ ସମ୍ଭାଷଣ ଜଣେଇ ତା” ପାଖରେ ବସିଗଲା । 

ଆରମ୍ଭ ହୋଇଗଲା ଚାରି ଶହ କିଲୋମିଟର୍‌ର ଯାତ୍ରା । ଭଲ ଗାଡି, ଭଲ ରାସ୍ତା, 
ସାଥୀମାନେ ମଧ୍ଯ ଭଲ । କିନ୍ତୁ ନିଜ ନିଜ ବିଷୟରେ ବିଶେଷ କିଛି କହିବାକୁ କେହି ଆଗ୍ରହୀ 
ନୁହତ୍ି । ପରିସ୍ଥିତି ଅନ୍ୟରକମର ହୋଇଥ୍‌ଲେ ବନ୍ୟାର ନିଶ୍ଚୟ ଅସ୍ଵସ୍ତି ହୋଇଥାଆନ୍ତା, ହେଲେ 
ଆଜି ଯେହେତୁ ସମସ୍ତଙ୍କର ଲକ୍ଷ୍ୟ ଏକ, କିଭଳି ଏକ ସହୃଦୟତା ବତାସରେ ଖେଳି ବୁଲୁଥୂଲା । 

ସମୟ କେମିତି କଟିଗଲା ଜଣାପଡିଲା ନାହିଁ । ବାଟରେ ଦୁଇ ଥର ରହି କେନ୍ଦ୍ରରେ 
ପହଞ୍ଚିବା ବେଳକୁ ଚାରିଟା ବାଜିବ । 

ଗେଟ୍‌ ସାମ୍ନାରେ ଲଗା ହୋଇଥୁବା ଛୋଟ ବୋର୍ଦ୍ଟିରେ କେନ୍ଦ୍ରର ନା ଲେଖା ନ 
ହୋଇଥ୍‌ଲେ, ରାସ୍ତାର ବାକୀ ଘରମାନଙ୍କଠୁ ଏଇଟି ଭିନ୍ନ ବୋଲି ଜାଣି ହୋଇ ନ ଥାଆନ୍ତା । 
ଆମେରିକାର ଛୋଟ ଛୋଟ ସହରମାନଙ୍କରେ ଯେମିତି ବିରାଟ ଜମି ଉପରେ ପ୍ରଶସ୍ତ ଏକମହଲା 
ଘରମାନ ଦେଖିବାକୁ ମିଳେ, ଠିକ ସେଇମିତି ଏଇଟି । ସାମ୍ପାର ଖାଲି ପଡିଥବା ଜମି ଉପରେ 
ପନ୍ଦର ଷୋହଜଟି ଗାଡି ଯାହା ରହିଛି । 

ନିଜର ଛୋଟ ସୁଟ୍‌କେଶ୍‌ ଟାଣି ନେଇ ବନ୍ଯା ପଥର ପାହାଚ ଦେଇ ଭିତରକୁ 
ପଶିଗଲା । ଭିତରେ ଛୋଟ କୋଠରୀଟିଏ । ସେଇଠି ଦୁଇଟି ଟେବୁଲ୍‌ ସାମ୍ନାରେ ବେଶ୍‌ 
କେତେ ଜଣ ଲୋକ । ଜଣେ ବନ୍ୟାକୁ ଡାହାଣ ପଟ ଟେବୁଲ୍‌ ଆଡକୁ ଡାକିନେଲା । ନିଜ 
ପାଖରେ ଥବା ବହି, ଖାତା, ପେନ, ମୋବାଇଲ୍‌ ଫୋନ୍ର ସବୁକୁ ଗୋଟିଏ ଲକର୍‌ରେ ରଖି 
ନେବା ପରେ ହିଁ ରେଜିଷ୍ଟ୍ରେସନ୍‌ କରିବାକୁ ହେବ । ପୁରୁଷଙ୍କ ପାଇଁ ଅଲଗା ବ୍ୟବସ୍ଥା | ମହିଳାଙ୍କ 
ପାଇଁ ଭିନ । ରେଜିଷ୍ଟ୍ରେସନ୍‌ ପରେ ଜଣେ ଭଲେଣ୍ଡିଅର୍‌ ବନ୍ୟାକୁ ନେଇ ତା” ରୁମ୍‌ 
ଦେଖାଇଦେଲା । 

ସିଙ୍ଗଲ୍‌ ରୁମ୍‌ ! ଆଃ, ଏତେଟା ଆଶା କରି ନ ଥଲା ବନ୍ୟା । ପରିଷ୍କାର ଆଟାବୃଡ଼ 
ବାଥ୍ରୁମ୍‌ ସହିତ ଛୋଟ ଛଅ ଫ୍ରୁଟ୍‌ରେ ଆଠ ଫ୍ୁଟ୍‌ର ଘରଟିଏ । ଛଅ ଫୁଟ୍‌ର କାନ୍ଧରେ ବଡ 
ଝରକାଟିଏ । ଝରକାର ଅନ୍ୟ ପାଖରେ ଫୁଲ ପତ୍ର ନ ଥବା ଥୁଣ୍ଟା ଚେରି ଗଛଟିଏ । ଗତ 
କାଲି ଏ ଅଞ୍ଚଳରେ ଜୋର୍‌ ବରଫ ପଡିଥୁଲା ବୋଧହୁଏ । ଶୁଖିଲା ଡାଳର ମାଟିଆ ରଙ୍ଗ 
ପ୍ରାୟ ହଳିଯାଇଥଲା । ସେଇଥୁ୍‌ରୁ ଓହଳି ରହିଥୂଲା ଜମି ଯାଇଥ୍‌ବା ବରଫର ପାଖୁଡା । 
ଝରକାକୁ ଲାଗି. କେବଳ ଗୋଟିଏ ଖଟ । ଆଉକିଛି ନାହିଁ । ଟେବୁଲ ଚୌକି, ଡ଼୍ରେସିଇ୍ 

ଟେବୁଲ, କାନ୍ଥରେ ପେଣ୍ଟିଙ୍ଗ ¬ କିଛି ବି ନ ଥଲା ସେ କୋଠରୀରେ । କୌଣସି ଜିନିଷର 
ଆବଶ୍ୟକତା ମଧ୍ଯ ନ ଥୁଲା । 

“ତୁମର ଯଦି କିଛି ଅସୁବିଧା ହୁଏ ବା କୌଣସି ଜିନିଷ ଦରକାର ହୁଏ, ତେବେ 
ସୁପରୁଭାଇଜରୁଙ୍କୁ କହିବ । ଏଇ ତଡି ଙ୍ଵର ପ୍ରଥମଘରଟି ତାଙ୍କର । ଓକେ ? ମୁଁ ଯାଉଛି ଏଥର । 
ତୁମେ ମୁହଁ ହାତ ଧୋଇ ଡାଇନିଙ୍ଗ ହଲକୁ ଚାଲି ଆସ । ସାଢେ ପାଞ୍ଚଟାରେ ଡିନାରୁ । ସାଢେ 
ଛଅଟାରେ ଓରିଏଣ୍ଟେସନଧ । ସି ୟୁ ।” 

ବନ୍ୟା ନିଜ ସୁଟ୍‌କେଶ୍‌ ଖୋଲିଲା । କେନ୍ଦ୍ରରୁ ପଠେଇଥୁବା ତାଲିକା ଅନୁଯାୟୀ 
ଭିତରେ ଥୁଲା ଚାରି ପାଞ୍ଚଟି ସାଧାରଣ ଢିଲା ଟି- ସାର୍ଟ୍‌ । ଚାରୋଟି ଢିଲା ପ୍ୟାଣ୍ଟ୍‌ । ଦୁଇଟି 
ଶାଲ୍‌ । ରାତି ପିନ୍ଧା ଲୁଗା ଏବଂ ବିଛଣା ଚଦର, ତକିଆ ଖୋଳ, ତଉଲିଆ । ପ୍ରଥମେ ବିଛଣା 
ଚଦର ଖଟରେ ବିଛେଇ ନେଇ ତକିଆରେ ଖୋଳ ପୂରେଇ ଦେଲା । ତା'ପରେ ତଉଲିଆଟା 
ନେଇ ବାଥରୁମରେ ପଶିଲା । 

ମୁହଁ ହାତ ଧୋଇ ନେବା ପରେ ବନ୍ୟା ଖଟ ଉପରେ ଗଡିଗଲା । ଆଖି ଘୁରି 
ଆସୁଥୂଲା କୋଠରୀ ଚାରି ଆଡେ । ହୋଟ ଶୂନ୍ୟ କୋଠରୀରେ ଦେଖିବା ଭଳି କିଛି ବି ନ 
ଥୁଲା । କିନ୍ତୁ କିଭଳି ଏକ ସ୍ନିଗ୍ଧ ଶାନ୍ତ ଭାବ ତା” ସତ୍ତାକୁ ଘେରି ଯାଉଥଲା । 

ଅନ୍ୟ କୋଉ ଦିନ ହୋଇଥଲେ ବା ଅନ୍ୟ କୌଣସି ସ୍ଥାନ ହୋଇଥୂଲେ ଚାରି ଶହ 
ମାଇଲ୍ଲର ଯାତ୍ରା ପରେ ନିଶ୍ଚୟ କିଛି ସମୟ ପାଇଁ ଶୋଇ ପଡିଥାଆନ୍ତା ସେ । କିନ୍ତୁ ଆଜି 
ଆଖିରେ ନିଦ ନାହିଁ । ଶରୀରରେ କ୍ଳାନ୍ତି ନାହିଁ । 

ମାଟିଆ ଶାଲ୍‌ ଘୋଡେଇ ହୋଇ ବନ୍ୟା ଉଠିଲା । ମୁହଁରେ ସାମାନ୍ୟ କୋଲ୍ଲଡ କ୍ରିମ୍‌ 
ଛଡା କୌଣସି ପ୍ରସାଧନ ନାହିଁ । ବାଳ ଟଣା ହୋଇ ପଛ ପଟେ ବନ୍ଧା । ଦେହରେ ଅନାକର୍ଷଣୀୟ 
ପୋଷାକ । ପାଦରେ ଚଟି । ଏମିତି ପୋଷାକରେ ଆଜି ଯାଏଁ ସେ ବୋଧହୁଏ କାହା ସାମ୍ପାକୁ 
ଯାଇନି । କିନୁ ଏଠି ତା'ର କୌଣସି ବିଷୟ ପ୍ରତି ଦୁଷ୍ି ନଥୂଲା । କିଛି ବି ଯେମିତି ଛୁଇଁ ପାରୁ 
ନଥୁଲା ତାକୁ । କ'ଣ ଅଛି ଏ ସ୍ଥାନର ଇଟା ପଥରରେ ? ପାଣି ପବନରେ ? ଏହାକୁ କି 
କହନ୍ତି ପଜିଟିଭ ଏନାର୍ଜି ? 

ଡାଇନିଇ୍ଂ ହଲ୍ର କବାଟ ପାର ହୋଇ କିନ୍ତୁ ସ୍ତତ୍ ହୋଇଗଲା ବନ୍ୟା । ବିପାସନା 
କେନ୍ଦ୍ରର ଡାଇନିଙ୍ଗ ରୁମ୍‌ରେ ଏ ପୁଣି କି ପ୍ରକାରର ଏନାର୍ଜି ? ଯେମିତି କୌଣସି ଆଧ୍ଯାମ୍ଭିକ 
ପରିବେଶରେ ନୁହଁ, ମହିଳା କଲେଜ୍‌ ହଷ୍ଟେଲର ଖାଇବା ଘର ଭିତରେ ଭୁଲରେ ପାଦ 

ଦେଇଦେଇଛି ସେ । ହଲ୍‌ରେ ପ୍ରାୟ ପଇଁତିରିଶ ଚାଳିଶ ମହିଳା । ମାଛ ହାଟ ବସେଇ 
ଦେଇଛନ୍ତି ଯେମିତି । ଏଇମାନେ ସବୁ କଠୋର ବିପାସନା କରିବାକୁ ଆସିଛନ୍ତି ! ବୋଧହୁଏ 
ଆଗାମୀ ଦଶ ଦିନର ମୌନନ୍ତତ ଆଶଙ୍କାରେ ତରବର ହୋଇ ଦୁଇ ଘଣ୍ଟା ଭିତରେ ସବୁତକ 
କଥା କହିଦେବା ପାଇଁ ପ୍ରତିଜ୍ଞା କରିଛନ୍ତି ସେମାନେ । 

ବଡ ବଡ ବେଞ୍ଚ୍‌ ଭଳି ଖାଇବା ଟେବୁଲ । ଦୁଇ ପାଖରେ ଧଳା ପ୍ଲାଷ୍ଟିକ ଚୌକି । 
ଆଉ ଚୌକିର ଚାରି ପାଦ ତଳେ ରବର୍‌ ଲାଗିଛି । ଟାଣିଲେ ଯେମିତି କୌଣସି ଶବ୍ଦ ହେବ 
ନାହିଁ । ଗୋଟିଏ ଚୌକି ଟାଣି ଆଣି ବନ୍ଯା ବସିଗଲା । ତା” ସାମ୍ପା ଓ ପାଖ ଚୌକିରେ 
ବସିଥୁବା ତିନି ଜଣ ମୁହୁର୍ଭକ ପାଇଁ ଚୁପ୍‌ ହୋଇ ଯାଇ “ହ୍ୟାଲୋ”, ହାଏ”ର ସହାସ୍ୟ ସମ୍ଭାଷଣ 
ଜଣେଇଲେ ତାକୁ । ପୁଣି ପର ମୁହୁର୍ଭରେ ଫେରିଗଲେ ଚାଲିଥ୍‌ବା ଆଲୋଚନାକୁ । ଆଲୋଚନାର 
ବିଷୟବସ୍ତୁ ସାତ୍ସିକ ନୁହଁ, ଧାର୍ମିକ ବି ନୁହଁ । 

ବନ୍ୟା କେବଳ ଅବାକ ହୋଇ କଥା ଶୁଣୁଥୁଲା । ଏଇ ଯୋଉ ତିନି ଜଣ ବହୁ ବର୍ଷ 
ଧରି ପରସ୍ପରକୁ ଜାଣିଥ୍‌ବା ଭଳି ଗପସପ ଚଲେଇଛନ୍ତି, ସେମାନେ ଯେ ମାତ୍ର କେଇ ମିନିଟ୍‌ 
ତଳେ ଅନ୍ୟମାନଙ୍କୁ ଚିହ୍ନି ନ ଥୁଲେ । ମଣିଷ କେତେ ଶୀଘ୍ର କେତେ ସହଜରେ ଆଉ ଗୋଟିଏ 
ମଣିଷ ସହିତ ସମ୍ପର୍କ ସ୍ଥାପନା କରିଦିଏ ! 

“ତୁମେ କୋଉଠୁ ଆସିଛ ?”? ହଠାତ଼ ଜଣେ ବନ୍ୟାକୁ ପଚାରିଲା । 

“ମୁଁ ଭାରତୀୟ । କିନ୍ତୁ ଆସିଛି ନିଉ ଜର୍ସିରୁ । ତୁମେ ?”” 

“ମୁଁ ନ୍ୟୁ ୟର୍ଚ୍ଧରୁ ଆସିଛି । ସେଠି ମୋର ଗୋଟିଏ ଛୋଟ ବ୍ୟବସାୟ ଅଛି । ମୋ 
ନାଁ ଷ୍ଟେସି ।”” ତିରିଶ ବତିଶ ବର୍ଷର ଝିଅଟି ଜଣେଇଲା । 

“ଷ୍ଟେସି, ତୁମେ କହୁଥିଲ ନା ଆଗରୁ ଏଠିକି ଆସି କୋର୍ସ୍‌ କରିଛ ।” ବନ୍ଯା 
ସାମ୍ପାରେ ବସିଥୁବା ପ୍ରାୟ ଷାଠିଏ ପାଖାପାଖି ବୟସର ବ୍ରାଜିଲିଆନ୍ ମହିଳାଟି ପଚାରିଲେ !। 

“କରିଛି । ଦୁଇ ଥର । ଏଥରର ଏଇଟା ତୃତୀୟ ଥର ।”” ଅନିଚ୍ଛାରେ କଥାଟି 
କହିଲା ଷ୍ଟେସି । 

“ରିଏଲି ! ଓାଓ ! ଇଜ୍‌ ଇଟ୍‌ ଭେରି ଡିଫିକଲ୍ଟ୍‌ ?”” ବନ୍ୟା ମନରେ ଉଠିଥ୍‌ବା 
କୌତୁହଳକୁ ଅନ୍ୟ ଜଣେ ଭାଷା ଦେଲା । 

ଏପଯୀ୍ୟନ୍ତ ନିଜର ଗିଫ୍ଲ୍‌ ଦୋକାନକୁ ଆସୁଥୁ୍‌ବା ଗ୍ରାହକମାନଙ୍କ ବିଷୟରେ ମଜା 
ମଜା କଥା କହି ଅନବରତ ଗପି ଚାଲିଥ୍‌ବା ଷ୍ଟେସି ମୁହୂରକ ପାଇଁ ଚୁପ୍‌ ହୋଇଗଲା । 

ତା'ପରେ କହିଲା, “କିଛି ଯଦି ମନେ ନ କର, ମୁଁ ଏ ବିଷୟରେ କିଛି କହିବାକୁ ଚାହୁଁନି । 
ଅନ୍ତତଃ ଏବେ ନୁହଁ । ଏଠି ସମସ୍ତଙ୍କର ଅଭିଜ୍ଞତା ଭିନ୍ନ । -¬- ଆଉ ଆପଣ କରଚ୍ତି କ'ଣ ? 
କେବେ ଆସିଲେ ବ୍ରାଢିଲ୍‌ରୁ ?”” ଷ୍ଟେସି କଥା ଘୂରାଇଲା । 

“ମୁଁ ଆଉ ମୋର ସ୍ବାମୀ ସତର ବର୍ଷ ତଳେ ଆସିଥୁରୁ ବ୍ରାଜିଲ୍ଲରୁ । ଆମେ ହାର୍ଟଫୋର୍ଦ୍ 
କନେଟିକଟ୍‌ରେ ଚାକିରି କରୁ । ମୋ ଭଉଣୀ ଗତ ବର୍ଷ ଏଇଠି କୋର୍ସ୍‌ କରିଥୂଲା । ତା'ଠୁ 
ଶୁଣି ଆମେ ଦୁଇ ଜଣ ଆସିଛୁ ।”” 

ଦୁଇ ଢ଼ଣ ! ଆପଣଙ୍କ ସ୍ଵାମୀ ଆସିଛନ୍ତି ବି ?”” ବନ୍ଯା ପଚାରିଲା । 

a ” 

“ଇଟ୍‌ ଇଜ୍‌ ଭେରି ସ୍ୟାଡ଼ !' ? ବନ୍ୟା ପାଖରେ ବସିଥୁବା ଆଫ୍ଲିକାନ୍ସ ଆମେରିକାନ୍ର 
ଝିଅ ଲେନା ଆଖି ଟିପି କହିଲା । 

““ସ୍ୟାଡ଼ !' ବ୍ରାଜିଲିଆନ୍ଵ ମହିଳା ପ୍ରୀତ ହେଲେ ନାହିଁ , “ଏଥୁରେ ଦୁଃଖିତ ହେବା 
ଭଳି କଥା କୋଉଠି ରହିଲା ?”” 

ଆଗ ଭଳି ଚାପା ହସ ଓଠରେ ଖେଳାଇ ଲେନା କହିଲା, “ଘଟଣାଟି ଦୁଃଖର 
ନୁହଁ ? ଏକା ଜାଗାରେ ଏକା ସେଣ୍ଟରୁରେ ସ୍ଵାମୀ ରହିବେ, ଅଥଚ ପାଖରେ ରହି ପାରିବେ 
ନାହିଁ । ଏକା କୋଠରୀରେ ରହି ପାରିବେ ନାହିଁ । କଥା ତ ହେଇ ପାରିବନି, ଛୁଇଁବାର ପ୍ରଶ୍ନ 
ନାହିଁ, ଚେହେରା ବି ଦେଖିବାକୁ ମିଳି ନ ପାରେ | -- ମୋ ବୟଫ୍ରେଣ୍ଡ୍‌ ପରା ମୋ ଦେଖାଦେଖି 
ବାହାରିଥୁଲା ବିପାସନା ପାଇଁ । ମୁଁ କହିଲି ¬ ହେଇ ପାରିବ ନାହିଁ । ଏତେ ପାଖରେ ସେ ଅଛି 
ବୋଲି ଜାଣିଲେ ମୋର ମନ ଦୋହଲି ଯିବ । ସଂକଳ୍ପ ହଜିଯିବ । 

ବନ୍ୟା ଲେନାକୁ ଦେଖୁଥୂଲା । କଳା ମୁଗୁନି ପଥରରେ ତିଆରି ଯେମିତି ତା'ର 
ଶରୀରଟି । ମୁଣ୍ଡରେ ଆହୁରି କଳା କୁଞ୍ଚକୁଞ୍ିଆ ବାଳ । ଟଣା ହୋଇ ନାଲି ରଙ୍ଗର କ୍ଲିପ୍‌ରେ 
ବନ୍ଧା ହୋଇଛି । ବେଶ ପୋଷାକରୁ ମନେ ହୁଏ ନିହାତି ସାଧାରଣ ଘରୁ ଆସିଛି । କଥାବାରା 
ବି ସୌଷ୍ଟବହୀନ । ବନ୍ୟା ଜାଣେ ବିପାସନା ପାଇଁ କୌଣସି ଆର୍ଥକ ଚାହିଦା ନାହିଁ । କୋର୍ସ 
ପରେ ଯାହାର ଯେତିକି ଖୁସି ବା ସାଧ୍ୟ ସେ ସେତିକି ଦିଏ । ନଦେଲେ ବି କେହି କିଛି 
କହିବେନି, ମାଗିବେନି । ଅର୍ଥାତ ଯେ କୌଣସି ଆର୍ଥକ ପରିସ୍ଥିତିର ମଣିଷ ଏଠିକି ଆସି 
ପାରିବ । କିନ୍ତୁ ଲେନା ଭଳି ଝିଅଟିଏ ଳେବଳ ମାଗଣା ବୋଲି ଏଇ ଭଳି ଏକ ସ୍ଥାନକୁ ଆସିବ 
କି ? କିଏ ଜାଣେ ହୁଏତ କୌଣସି ହଳାହଳ ବିଷ ଖେଳାଇ ହୋଇଯାଇଛି ତା' ଶରୀର 

ଭିତରେ । ଆଉ ବିଷନାଶକ ଞିଷଧ ଖୋଜି ବୁଲୁଛି ଝିଅଟି । ବନ୍ୟା ଦୀର୍ଘ ନିଶ୍ଵାସ ନେଲା । 

ହଠାତ୍ଵ ଘଣ୍ଟିଟିଏ ବାଜି ଉଠିଲା । ଅର୍ଥାତ ରାତି ଖାଇବା ପ୍ରସ୍ତୁତ । 

ସମସ୍ତେ ଉଠିଲେ । ସୁପ୍‌, ସାଲାଡ଼, ବ୍ରେଡ ଫଳର ହାଲୁକୀ ଡିନାର୍‌ । କିନ୍ତୁ ନିଜ 
ପେେଟ୍‌ରେ ପାହାଡ ପ୍ରମାଣ ଖାଦ୍ୟ ଗଦେଇଲା ଲେନା । କେହି କିଛି କହିଲେନି, କିନ୍ତୁ ଷ୍ଟେସିର 
ଅବାକ ଦୃଷ୍ଟି ଲେନା ଠିକ ଦେଖି ନେଲା । 

'ଆଜିକ ଖାଇବାକୁ ହେବ ଭଲରେ । କାଲିଠୁ ଦଶ ଦିନ ପାଇଁ ଯେ ନୋ ଡିନାର୍‌ ।” 
ଲେନା ସମସ୍ତଙ୍କୁ ଜଣେଇଲା । 

ବନ୍ଯା ଜଡେବ୍ର ସାଇଟ୍‌ରୁ ଏ ବିଷୟରେ ପଢିଥୂଲା । ଏଠି ସକାଳ ସାଢେ ଛଅରେ 
ବ୍ରେକୃଫାଷ୍ଟ ସାଢେ ଏଗାରଟାରେ ଇଞ୍ଚ୍‌ । ତା'ପରେ ଅବଶ୍ୟ ପାଞ୍ଚଟା ବେଳେ କିଛି ଫଳ ଏବଂ 
ଚାହା ବା କଫି ମିଳିବ । କିନ୍ତୁ ଆଉ କିଛି ନାହିଁ । ସେଇ ଭୟରେ ଏଇମିତି କିଏ ଖାଏ ନା 
କ'ଣ ? 

ଡିନାର୍‌ ଶେଷ ନ ହେଉଣୁ ଟେପ୍‌ ରେକର୍ଡରୁ ଧରି ଜଣେ ଭଲେଣ୍ଡିଅର୍‌ ପଶି ଆସିଲେ 
ଡାଇନିଇ୍ ରୁମ୍‌କୁ । ସାଙ୍ଗରେ ଆଉ ଦୁଇ ଜଣ । ଏଠି ସମସ୍ତେ ସ୍ଵେଚ୍ଛାସେବୀ । ରୋଷେଇ 
ଘରେ ରୋଷେଇ କରୁଥୁବା, ବାସନ ମାଜୁଥ୍‌ବା ମଣିଷମାନଙ୍କଠୁ ଆରମ୍ଭ କରି ହଲ୍‌ ଓଳା 
ପୋଛା କରୁଥୁବା, ରେଜିଷ୍ଟ୍ରେସନ ଡେସ୍‌କ୍ୂୁରେ ବସିଥୂବା ସମସ୍ତେ । 

ଟେପ୍‌ ରେକର୍ଡର୍‌ ଧରି ଭିତରକୁ ଆସିଥୂବା ଭଦ୍ରମହିଳା ଜଣଙ୍କ କହିବାକୁ ଆରମ୍ଭ 
କଲେ । ଅଧ୍ୂକା କିଛି ନୁହଁ । ଯାହା ବନ୍ୟା ଠ୍ଡେବ୍ର ସାଇଟ୍‌ରେ ପଢିଥୂଲା, ପ୍ରାୟ ସେଇ ସବୁ 
କଥା । ଶେଷରେ ନିଜ ପାଖରେ ଠିଆ ହୋଇଥୁବା କମ୍‌ ବୟସର ଝିଅକୁ ଦେଖାଇ ଯୋଡିଲେ, 
“ଏ ହେଉଛି ଆନ୍ନା । ଲେଡିଜ୍‌ ଠି ଘର ସୁପର୍‌ଭାଇଜର୍‌ । ଆପଣମାନେ ଜାଣନ୍ତି ଯେ ଆଜି 
ରାତି ସାଢେ ସାତଟା ପରଠାରୁ ଆପଣମାନଙ୍କର କଥା କହିବା ମନା । କିନ୍ତୁ ଯଦି ଆପଣମାନେ 
କୌଣସି ରକମର ଅସୁବିଧାର ସମ୍ମୁଖୀନ ହୁଅନ୍ତି ବା କୌଣସି ଜିନିଷର ଆବଶ୍ଯକତା ହୁଏ 
ଆପଣମାନଙ୍କର, ତେବେ ବିନା ଦ୍ବିଧାରେ ଆନାଙ୍କ ସାଙ୍ଗରେ କଥା କହି ପାରିବେ । -¬- 
ଏହାପରେ ଆପଣମାନଙ୍କୁ ମେଡିଟେସନ୍ନ ହଲକୁ ଯିବାକୁ ହେବ । ତା ପୂର୍ବରୁ ଆମର ଏଠିକାର 
କେତୋଟି ନିୟମ ବିଷୟରେ ସମସ୍ତଙ୍କୁ ଜଣେଇ ଦିଏ ।”' ଟେପ୍‌ ରେକର୍ଡର୍‌ ସୁଇଚ ଟିପିଲେ 
ସେ। 

ଏପଯୀ୍ୟନ୍ତ ଶୁଣି ଆସିଥୁବା, ପଢିଥୂବା କଥାର ବିସ୍ତୃତ ବିବରଣୀ । 

ବିବରଣୀ ପରେ ଆଉ ଜଣେ ଭଳଲେଣ୍ଡିଅର୍‌ ସାମ୍ପାକୁ ଆସିଲେ । ଜଣେଇଲେ ଯେ 
ବର୍ରମାନଠୁ କେବଳ କଥା କହିବା ବନ୍ଦ ନୁହଁ, ଅନ୍ୟ କାହାର ଆଖିରେ ଅଖି ମିଶାଇବା ମଧ୍ଯ 
ମନା । ଏବେଠାରୁ ଆଖି ତଳକୁ କରି ଓୀର ପାଦରେ ଚାଲିବାକୁ ହେବ ସମସ୍ତଙ୍କୁ । 

ଭାରତରେ ବଡ ହୋଇଥୁବା ଝିଅଟିଏ ପାଇଁ ଆଖି ତଳକୁ କରି ଚଲାବୁଲା କରିବା 
ଏମିତି କିଛି କାଠିକର ନୁହଁ । ଆଉ ବନ୍ୟା ଭଳି ଜଣଙ୍କ ପାଇଁ କଥା ନ କହି ରହିବା ମଧ୍ଯ ଅତି 
ସହଜ । ଅସୁବିଧା ହେବ ପଢା ଶୁଣା ନ କରିବାର ନିୟମ ନେଇ । ବୁଦ୍ଧି ହେବା ପରେ ଛପା 
ଅକ୍ଷରଠୁ ବେକ୍ଷୀ ସମୟ ପାଇଁ ଯେ ଦୂରରେ ରହିଛି ବୋଲି କାଇଁ ତା'ର ମନେ ନାହିଁ । ଏବେ 
ଅବଶ୍ୟ ନୋଟିସ୍‌ ବୋର୍ଡରେ ଲେଖା କଥାତକ ପଢି ହେବ । ଡାଇନିଇ୍ ହଲ୍ବର କାନ୍ନରେ ଲେଖା 
ହୋଇଥୁବା ବିଭିନ୍ନ ନିୟମ କାନୁନ ପଢି ହେବ । ରୁମ୍‌ ପରିଷ୍କାର ରଖିବା ସମ୍ପର୍କରେ ରୁମ୍‌ 
ଭିତରେ ରଖା ହୋଇଥୁବା କାଗଜ ଖଣ୍ଡିକୁ ପଢି ହେବ । କିନ୍ତୁ ସେତକ ଛାଡି ଦେଲେ ଆଉ କିଛି 
ନାହିଁ । ଗପ, କବିତା ବହି ତ ନୁହଁ, ଧର୍ମ ବହି ପଢିବା ବି ମନା । 

ପାଖରେ ବହି ବା କାହିଁ ? ଯେଉଁ ଦୁଇ ଖଣ୍ଡ ପତ୍ରିକା ସେ ବାଟ ପାଇଁ ଆଣିଥୁଲା, 
ସେଇ ଦୁଇଟି ଯଦି ନିଜ ସୁଟ୍‌କେଶ ଭିତରେ ରଖି ଦେଇ ଥାଆନ୍ତା, ତାହେଲେ କେହି ଜାଣିବାର 
ଉପାୟ ନ ଥୁଲା । କିନ୍ତୁ କେମିତି ଏ କାମଟି କରିଥାଆନ୍ତା ବନ୍ଯା ? ବିପାସନା କେନ୍ଦ୍ରର 
ପ୍ରଧାନ ନିୟମ ¬ ମିଥ୍ୟା କହିବ ନାହିଁ ', ଆଉ ସେଇ ନିୟମ ପ୍ରଥମରୁ ସେ ଅମାନ୍ୟ 
କରିଥାଆନ୍ତା ? ନିଜ ଇଚ୍ଛାରେ ସେ ଏଠିକି ଆସିଛି, ଆସିବାର କୌଣସି ବାଧ୍ୟବାଧକତା ନ 
ଥିଲା, ପୁଣି ନିୟମ ଭାଟିବା ପ୍ରଶ୍ନ ଉଠୁଛି କାହିଁକି ? ପତ୍ରିକା ଦୁଇଟିକୁ ମୋବାଇଲ୍‌ ଫୋନ୍ସ, 
ପେନ୍‌ ଇତ୍ୟାଦି ସହିତ ସେ ଇକର୍‌ରେ ରଖି ଦେଇ ଆସିଥୂଲା । 

ଭଲେଣ୍ଡିଅରୁଙ୍କ କଥା ଶେଷ ହୋଇଆସିଲାଣି । ““-- ଆପଣମାନେ ବର୍ରମାନ 
ଏଠିକାର ନିୟମକାନୁନ ସମ୍ବନ୍ଧରେ ଯାହା ଢ଼ାଣିବା କଥା ସେସବୁ ପ୍ରାୟ ଜାଣିସାରିଲେଣି । 
ଏବେ ଆପଣମାନଙ୍କୁ ଯିବାକୁ ହେବ ମେଡିଟେସନ୍‌ ହଲକୁ । ଯିବା ପୂର୍ବରୁ ଡାଇନିଙ୍ଗ ହଲ୍‌ 
ବାହାରେ ଥୁବା ନୋଟିସ୍‌ ବୋର୍ଦ୍ଧକୁ ଭଲ କରି ପଢିନେବେ । ଆଉ ପ୍ରତିଦିନ ସକାକେ ଓ ସଂଧ୍ୟା 
ବେଳେ ଥରେ ଥରେ ନୋଟିସ୍‌ ବୋର୍ଡ ଦେଖିବେ ନିଶ୍ଚୟ: ।' 

ଅନ୍ୟମାନଙ୍କ ଭଳି ବନ୍ଯା ଉଠିଲା । ଅଳ୍ପ ସମୟ ଆଗର ମାଛ ହାଟ ଯେମିତି 
ହଜିଯାଇଛି କୋଉଠି । ବିରାଟ ହନ୍ତ୍ ଭିତରେ ସମ୍ପୂର୍ଣ ନିରବତା । ପିନଟିଏ ପଡିଲେ ଶୁଣା 
ଯିବ । 

ନୋଟିସ୍‌ ବୋର୍ଦ୍ଧ ସାମ୍ପାରେ ଠିଆ ହେଲା ବନ୍ୟା । ସେଇ ନିୟମକାନୁନର ତାଲିକା । 
ଆଉ ପାଖରେ ଛପା ଅକ୍ଷରରେ ବିପାସନା କେନ୍ଦ୍ରର ପାଞ୍ଚୋଟି ମୂଳ ମନ୍ତ୍ର । ବୁଦ୍ଧଙ୍କ ପଞ୍ଚଶୀଳ । 
ଅସଦାଚରଣରୁ ଦୂରେଇ ରହିବା ପାଇଁ ବୁଦ୍ଧଦେବ ତାଙ୍କର ଶିଷ୍ୟମାନଙ୍କୁ ଯେଉଁ ଶିକ୍ଷା ଦେଇଥୁଲେ, 
ସେଇ ସବୁ । 

ମିଥ୍ୟା କୁହ ନାହିଁ । ହିଂସା କର ନାହିଁ । ଚୋରି କର ନାହିଁ । ମନ ଓ ଶରୀରର 
ଶୁଦ୍ଧତା ବଜାୟ ରଖ । ମାଦକ ଦ୍ରବ୍ୟ ସେବନରୁ ଦୂରରେ ରୁହ । 

ବନ୍ୟାର ମନ ଭିତରେ ଛାପି ହୋଇଯାଉଥୁଲା ବୁଦ୍ଧଙ୍କ ପଞ୍ଚଶୀଳ । ଆଖି ତଳକୁ 
ପୋତି ସ୍ଵେଚ୍ଛାସେବୀ ମହିଳାଜଣଙ୍କ ପଛେ ପଛେ ସେ ମେଡିଟେସନ୍ନ ହଲକୁ ଯିବା ବେଳେ 
ନିଜକୁ ନିଜେ କହି ଚାଲିଥୂୁଲା ଏଇ ପଞ୍ଚ ନୀତି । 

କେନ୍ଦ୍ରର ଠିକ ମଝିରେ ରହିଛି ପାଗୋଡା । ସେଠିକୁ ଯିବାର ଅନୁମତି ନାହିଁ । 
ପାଗୋଡାଠାରୁ ଅଳ୍ପ ଦୂରରେ ମେଡିଟେସନ୍ନ ହଲ । ଡାଇନିଙ୍ଗ ହଲ୍ଲରୁ ସେଠିକୁ ଯିବା ପାଇଁ 
ସରୁ ଗଳି ରାସ୍ତା । ବର୍ଷା, ବରଫରୁ ରକ୍ଷା ପାଇବା ପାଇଁ ଉପରେ କାଠର ପତଳା ଛାତ । 
ଦୁଇ କଡରେ ପ୍ଵାଷ୍ଟିକୂର ପର୍ଦ୍ଦା । 

ମେଡିଟେସନ୍ଧ ହଲ୍ବରେ ପାଦ ଦେଲା ବନ୍ୟା । ବିରାଟ ହଲ୍‌ । ପ୍ରବେଶ ଦ୍ଵାର 
ଦୁଇଟି । ମହିଳାମାନଙ୍କ ପାଇଁ ଉଦ୍ଦିଷ୍ଟ ଦ୍ଵାରଟି ଯେମିତି ମହିଳା ଡାଇନିଙ୍ଗ୍‌ ହଲ୍ବ ସହିତ ଯୋଡା, 
ଠିକ ସେଇମିତି ଏକାରକମ ବ୍ୟବସ୍ତା ପୁରୁଷମାନଙ୍କ ପାଇଁ । କାର୍ପେଟ୍‌ ଘେରା ହଲ ଭିତରେ 
ଛାଡି ଛାଡି ହୋଇ ପଡିଛି ନୀଳ ରଙ୍ଗର ବଡ ବଡ କୁଶନ୍ଵ । ତା'ରି ଉପରେ ଧ୍ୟାନରେ ବସିବାକୁ 
ହେବ । ଆଖି ସାମାନ୍ୟ ଉପରକୁ ଉଠେଇ ବନ୍ୟା ପଲକରେ ସ୍ଵଜ୍ଜାନ୍ଧକାର ହଲ୍‌ ଭିତରଟା 
ଦେଖିନେଲା । ଏଠି ମଧ୍ଯ ପୁରୁଷ ମହିଳାଙ୍କ ପାଇଁ ବସିବାର ଭିନ୍ନ ବ୍ୟବସ୍ଥା ¦ ସୁପର୍‌ଭାଇଜର୍‌ 
ଆନ୍ନା ନିରବ ଭାବରେ ବନ୍ୟାକୁ ତା'ର ସ୍ଥାନ ଦେଖାଇ ଦେଲା । 

ଚକା ପକାଇ ବସିଲା ବନ୍ୟା । ଆଖି ବନ୍ଦ କରିବାର ସମୟ ହୋଇନି, କିନୁ କିଭଳି 
ଏକ ଶାନ୍ତ ଭାବ ବେଢାଇରଖୁଛି ତା' ସତ୍ତାକୁ । ମନକୁ ମନ ଆଖି ବନ୍ଦ ହୋଇଆସୁଛି । କାଠ 
ହଲ୍ଲର ପ୍ରତି ଇଞ୍ଚ୍‌ରେ ଯେମିତି ଭରିରହିଛି ପ୍ରେରଣା ଯୋଗାଇବାର ଶକ୍ତି । ସେଇ ଶକ୍ତି କ'ଣ 
ମଣିଷକୁ ନୂତନ ପୃଥୁବୀର ସମ୍ବାଦ ଦେବ ? ନିଜ ଭିତରେ ଲୁଚି ରହିଥୁବା ସମସ୍ତ ତିଭ୍ତତା, 
କ୍ରୋଧ, ଘୃଣାକୁ ପୋଛି ଦେବ ? ବନ୍ୟାର ଆଖି ଭରି ଆସିଲା । କେହି ନ ଦେଖି ପାରିବା 
ଭଳି ଆଖି ପୋଛି ନେଇ ସେ ମୁଣ୍ଡ ଉଠାଇଲା । 

ହଲ୍ମର ଅନ୍ୟ ପାଖରେ ପ୍ରାୟ: ଜଣା ନ ପଡ଼ିବା ଭଳି କାଠକବାଟଟିଏ । ସେଇ 
କବାଟ ଖୋଲିଗଲା ଏବଂ ଭିତରକୁ ପଶିଆସିଲେ ଦୁଇ ଜଣ ଶିକ୍ଷକ - ଟମ୍‌ ଓ ରୈଚେଲ୍‌ । 
ଡାଇନିଙ୍ଗ ହଲ୍‌ରେ ସେମାନଙ୍କର ନାଁ କୁହାଯାଇଥୂଲା । ବନ୍ଯା ସ୍ଥିର ଦୃଷ୍ଟିରେ ଦେଖୁଥୁଲା 
ସେମାନଙ୍କୁ । ଭାରତରେ ବିଭିନ୍ନ ପରିସ୍ଥିତିରେ ସେ ଦେଖିଥ୍‌ବା ଭଳି ଗେରୁଆ ପିଛିଥବବା, 
ପାଉଁଶ ବୋଳି ହେଇଥୁବା ଗୁରୁ ଏମାନେ ନୁହନ୍ତି । ଦେହରେ ଧହା ସାର୍ଟ୍‌ ଧଳା ପ୍ୟାଣ୍ଡ୍‌ । 
ଉପରେ ଧଳା ଶାଲ୍୍‌ । ମୁହଁରେ ପ୍ରଶାନ୍ତ ଭାବ । ସାମ୍ପା ବେଦିର ଉଭୟ ପାର୍ଶ୍ବରେ ବସିଗଲେ 
ଦୁହେଁ । ଏଠି ବି ପୁରୁଷ ନାରୀ ମଧ୍ଯରେ ସେଇ ପୃଥକୀକରଣ । 

କୌଣସି କଥା ନାହିଁ । ଯାହା କହିବାର କଥା, ତାଂ କହିବ କ୍ୟାସେଟ୍‌ । ରେଚେଲ୍ଲ 
ତାଙ୍କ ପାଖରେ ଥୁବା ଟେପ୍‌ ରେକର୍ଡର୍‌ର ସୁଇଚ ଟିପିଲେ । 

ଗୁରୁ ଗମ୍ଭୀର ଭାରତୀୟ ସ୍ଵର । ବନ୍ୟା ମନ୍ତ୍ରମୁଗ୍ଧ ହୋଇ ଶୁଣୁଥଲା । ହଲ୍‌ରେ 
ସମ୍ପୂର୍ଣ୍ଣ ନିରବତା । “ବିପାସନା ସବୁ ଧର୍ମାବଲମ୍ବୀ ଲୋକଙ୍କ ପାଇଁ ଭନ୍ଲୁକ୍ତ । ଏହାର ମୂଳ 
ମନ୍ତ୍ର ଆସିଛି ଗୌଡମ ବୁଵ୍ଙ୍କ ଠାରୁ । କିନ୍ତୁ ଏଇଟି ବୁଦ୍ଧ ଧର୍ମ ପ୍ରଚାର ସଂସ୍ଥା ହୃହଁ । -¬¬ ”' 

ତା'ପରେ ଜି ଘୁନ୍ଦର ଭାବରେ ବିପାସନାର ଖଡିଛୁଆଁ କରାଇଲେ ସେ ! 

ବନ୍ୟା ନିଜ କୋଠରୀକୁ ଫେରିଲା ମୁଚ୍ଧ ହୋଇ । କୋଠରୀ ଭିତରେ କରିବାର କିଛି 
ନାହିଁ । ରୁଗା ବଦଳାଇ ରାତି ପୋଷାକ ପିନ୍ଧି ନେଇ ଆଲୁଅ ବନ୍ଦ କଲା ସେ । ପଢିବାକୁ ବହି 
ନାହିଁ, ଆଖି ବନ୍ଦ କରେଇ ଦେବାକୁ ନିଦ ଥିଷଧ ନାହିଁ । କିନ୍ତୁ ଅଳ୍ପ ସମୟ ଭିତରେ ଗଭୀର 
ନିଦରେ ସେ ଶୋଇପଡିଲା । 

ନିଦ ଭାଙ୍ଗିଲା ଘଣ୍ଟି ଶବ୍ଦରେ । ପ୍ରଥମେ ଖୁବ୍ଧ ଧୀରେ ! କ୍ରମଶଃ ସାମାନ୍ୟ ଜୋର୍‌ରେ । 
ଗତ କାଲି କୁହାଯାଇଥୂଲା ଏ ବିଷୟରେ । ଭୋର୍‌ ଚାରିଟା ବାଜି ଯାଇଛି ତା' ହେଲେ । 

ବନ୍ଯା ଦାନ୍ତ ଘଷି ନେଇ ମୁହଁ ହାଡ ଧୋଇ ଲୁଗା ବଦଳାଇ ନେଲା । ଏବେ 
ଗାଧୁଆ ପାଧୁଆ କରିବାକୁ ସମୟ ନାହିଁ । ସମୟ ଥୁଲେ ବି ଝରକା ବାହାରେ ନିରବଳଚ୍ରିନ୍ 
ଭାବରେ ପଡି ଚାଲିଥ୍‌ବା ବରଫକୁ ଚାହିଁ ଦେଲେ ଦେହରେ ପାଣି ଛୁଆଁଇବ କିଏ ? 

ବନ୍ୟା ପ୍ଲାଷ୍ଟିକ ଓ କାଠ ଘେରା ଗଳି ଦେଇ ମେଡିଟେସନ୍୍‌ ହଲକୁ ଚାଲିଗଲା । 

ଆରମ୍ଭ ହୋଇଗଲା ନିୟମବନ୍ଧା ଜୀବନ । ସକାଳ ସାଢେ ଚାରିଟାରୁ ସାଢେ ଛଅଟା 
ଧାନ । ସାଢେ ଛଅଟାରୁ ସାଢେ ସାତଟା ସକାଳର ଜଳଖିଆ । ଗାଧୁଆ ପାଧୁଆ ପାଇଁ 
ଆଠଟା ଯାଏଁ ସମୟ । ପୁଣି ଧ୍ୟାନ ପାଇଁ ତିନି ଘଣ୍ଟା । ଏଗାରଟାରେ ମଧ୍ଯାହ୍ନ ଭୋଜନ । 

nor 
ଦୃୁଇଟାରୁ ପାଞ୍ଚଟା ଯାଏଁ ପୁଣି ଧ୍ଯାନ ¦ ତା'ପରେ କିଛି ସମୟ ପାଇଁ ଚାହା ବିରତି । ଛଅଟାଠୁ 
ଦୁଇ ଘଣ୍ଟାର ଧ୍ଯାନ । ଆଠଟାରୁ ନଅଟା ପ୍ରବଚନ । ତା'ପରେ ଦିନ ଶେଷ । 

ଏହା ଭିତରେ ଯଦି କାହାର କୌଣସି ପ୍ରଶ୍ନ ଥାଏ, ତେବେ ସେ ସୁପରୁଭାଇଜରୁଙ୍କଠାରୁ 
ଅନୁମତି ନେଇ ଶିକ୍ଷକଙ୍କ ସହିତ ଦିନ ସାଢେ ବାରଟା ବେଳେ ବା ରାତି ନଅଟା ପରେ ଦେଖା 
କରିପାରିବ । 

କଟିଗଲା ଦ୍ଵିତୀୟ ଦିନ । ପୁଣି କୌଣସି ମତେ ତୃତୀୟ ଦିନ । କିନ୍ତୁ ଚତୁର୍ଥ ଦିନ 
ସନ୍ାଳୁ ଉଠି ବନ୍ୟା ବିଭ୍ରାନ୍ତ । କାହିଁକି ଯେ ସେ ଏରିକ୍‌ କଥାରେ ଏଠିକି ଚାଲି ଆସିଲା ! କିଛି 
ନ କରି କେବଳ ଆଠ ନଅ ଘଣ୍ଟା ଧ୍ୟାନ କରି କରି କ”ଣ ଦିନ କଟେ ! ନିଜର ବାକୀ ସମୟରେ 
ବାହାର ଵଗିଚାରେ ଚାଲିବାର ଅନୁମତି ଅଛି । କିନ୍ତୁ ବରଫ ଯେ ପଡିଚାଲିଛି ନିରବଳଚ୍ଛିନ 
ଭାବରେ । କେବଳ ନୋଟିସ୍‌ ବୋର୍ଡର ଲେଖା ପଢି ପଢି ଏବଂ ଛୋଟ ଝରକା ବାହାର ଦେଇ 
ଥୁଣ୍ଟା ଚେରି ଗଛରେ ପଡ଼ୁଥବା ବରଫକୁ ଚାହିଁ ଚାହିଁ କେମିତି ଦିନ କଟେଇବ ବନ୍ୟା ? 

ଦିନ ଏଗାରଟା ବେଳେ ବରଫ ପଡିବା ବନ୍ଦ ହେଲା । ସୂଯ୍ୟ ବି ଉଙ୍କି ମାରିଲେ ଠିକ୍‌ 
ସେତିକି ବେଳକୁ । କୌଣସି ମତେ ସାଢେ ଏଗାରଟାରେ ଅଳ୍ପ କିଛି ଖାଇ ନେଇ ବନ୍ଯା 
ବାହାରକୁ ଚାଲିଆସିଲା ! ଆଃ, କି ଶାନ୍ତି ! ପ୍ରଥମ ଦିନ କୁହାଯାଇଥୂଲା ଯେ ଏଠି କୌଣସି 
ରକମର ପୂଜା ପ୍ରାର୍ଥନା କରିବା ମନା । ଯୋଗ ବ୍ୟାୟାମ କରିବା ମଧ୍ଯ ମନା । କେବଳ 
ବଗିଚାରେ ଚାଲିବାର ଅନୁମତି ଅଛି । ସେତିକ ବା କମ୍‌ କଣ ! 

ବନ୍ୟା ଓଠରେ ସାମାନ୍ୟ ହସ ଖେଳିଗଲା । କ'ଣ କହିଥ୍‌ଲା ନୀଲମ୍‌ ? 
କନସେଣ୍ଟ୍େସନନ କ୍ୟାଞ୍‌ ? ବିଶେଷ ଭୁଲ୍‌ କହି ନ ଥୁଲା ଯେ ! ଫରକ୍‌ ଏତିକି - ଏଠି ସମସ୍ତେ 
ସ୍ପେଚ୍ଛାରେ ବନ୍ଦୀ । 

ଆଖି ତଳକୁ କରିନେଲା ବନ୍ଯା । ତା'ରି ଭଳି ସୂଯ୍ୟଙ୍କ ଦେଖା ପାରୁ ଆହୁରି 
କେତେ ଜଣ ଚାଲିଛନ୍ତି । କାହା ଆଖିରେ ପୁଣି ଆଖି ନ ମିଶି ଯାଉ । ଅନ୍ୟମନସ୍କ ଭାବରେ 
ପାଦ ଗଣି ଚାଲିଥୁଲା ସେ । ମହିଳା ଡର୍ମିଟରି ସାଙ୍ଗରେ ଯୋଡା ଏଇ ବଗିଚାଟି ନିହାତି 
ଛୋଟ । ଆଉ ଗୋଟିଏ ବଡ ବଗିଚା ବି ରହିଛି ଅନ୍ୟ ପଟେ । କିନ୍ତୁ ବରଫ ପଡି ପଡି ଏମିତି 
ଅବସ୍ତା ହୋଇଛି ଯେ ସେଠି ପାଦ ଦେଇହେବନି । --- ଅଠତିରିଶ -¬- ଅଣଚାଳିଶ ¬ - 
¬ ଚାଳିଶ । ରାସ୍ତା ଶେଷ । ବୁଲି ଯାଉ ଯାଉ ବନ୍ୟା ରହିଗଲା ଟିକିଏ । ଚାଳିଶ କଦମ୍‌ । 
ଏପଟେ ଚାଳିଶ । ସେପଟେ ଚାଳିଶ । କାହିଁ କୋଉ ଯୁଗ ତଳେ ସ୍ତ୍ଲ୍‌ରେ ପଢିବା ବେଳେ 

୩୦୯ 
ଫକୀର ମୋହନଙ୍କ ପେଟେଣ୍ଢଝ୍‌ ମେଡିସିନ୍ଧ କାହାଣୀ ଅକୁକରଣରେ ଗୋପାଳ ଛୋଟରାୟ 
ଲେଖିଥ୍‌ବା ରେଡିଓର ଗୀତିନାଟ୍ୟ ମନେ ପଡିଗଲା ତା'ର । ପେଟେଣ୍ଟ ମେଡିସିନ । ଅବାଟରେ 
ଯାଉଥ୍‌ବା ଜମିଦାରଙ୍କ ଉପରେ ଜମିଦାରିଆଣୀଙ୍କର କଡା ହୃକୁମ୍‌ - ଘର ସାମ୍ନାରେ କେବଳ 
ଦଶ ପାଦ ବୁଲି ପାରିବ । ଅକ୍ଷୟ ମହାନ୍ତିଙ୍କ ସ୍ଵରରେ - ଏପାଖେ ଦଶ, ସେପାଖେ ଦଶଂ । 

ଏଠି ଦଶ ବଦଳରେ ଚାଳିଶ - ଏତିକି ଯାହା ଫରକ । ଜମିଦାର ଦଶ ପାଦର 
ହୃକୁମ୍‌ ବେଡିରେ ବନ୍ଧା ଥୁଲେ, ବନ୍ୟା ଏଠି ଚାଳିଶ ପାଦର ସ୍ବେଚ୍ଛା-ବେଡିରେ ବନ୍ଧା ! 

ହଠାଡ଼ ଆଖିରେ ଲୁହ ଭର୍ଭିହୋଇଗଲା ତା'ର । ତାକୁ ଏ କୋଉଠିକି ଟାଣି ଆଣିଲା 
ସୌରଭ ! ସଂସାର ହାଟ ମଝିରେ ତାକୁ ଠିଆ କରେଇ ଦେଇ ପିଠିରେ କୋରଡା ମାରିଲା 
କାହିଁକି ! ସୌରଭ ଯଦି ସୌରଭ ନ ହୋଇ ଯମଦୈତ୍ୟ ଚେହେରାର ମଧ୍ଯ ଯୁଗୀୟ ଦାସ 
ବ୍ୟବସାୟୀ ହୋଇଥାଆନ୍ତା, ତାହେଲେ ବୋଧହୁଏ ଏତେଟା ଉଦ୍ଧଭ୍ରାନ୍ତ ହୋଇ ନ ଥାଆନ୍ତା 
ବନ୍ଯା । କିନ୍ତୁ ସେ ଯେ ତାକୁ ସ୍ଵପ୍ନ ଦେଖାଇଥୁଲା ! ଗୋଟିଏ ରଙ୍ଗୀନ ପୃଥଵବୀର ଛବି ତା 
ସାମ୍ନାରେ ଆଙ୍କିଦେଇଥୁଲା ! 

ହଠାଡ଼ କାହିଁକି ସବୁ କିଛି ଏମିତି ବଦଳିଗଲା ! ଏବେ ବନ୍ୟା ଯେ ପାଗଳଙ୍କ ଭଳି 
କେବଳ ରାସ୍ତା ଖୋଜିବୁଲୁଛି । ମୁକ୍ତିର ରାସ୍ତା । 

ଛାତି ଭିତର ଉଠୁଛି, ପଡୁଛି । ନା, ବନ୍ୟା ପାରିବନି । ଏମିତି ନିଜକୁ ନିଜେ ଶାସ୍ତି 
ଦେଇପାରିବନି । କାହକି ସେ ନିଜକୁ ସବୁଥୂରୁ ବଞ୍ଚିତ କରିବ ? ହଠାଡ଼ ପାଗଳଙ୍କ ଭଳି ଆଖି 
ଘୂରେଇବାକୁ ଲାଗିଲା ସେ । କିଏ ଜାଣେ ଏଇ ପଥୁରିଆ ରାସ୍ତା କଡରେ ତାକୁ ଭଙ୍ଗୀ ପେନସିଲ୍‌ଟିଏ 
ହୁଏତ ମିଳିଯିବ । କିମ୍ବା ଡଟ୍‌ ପେନ୍ର ପୁରୁଣା ରିଫିଲ୍‌ । କିମ୍ବା ଉଡି ବୁଲୁଥ୍‌ବା କାଗଜ ଖଣ୍ଡିଏ । 
ଗୋଟେଇ ନେଇ ନିଜ କୋଠରୀକୁ ଚାଲିଯିବ ବନ୍ଯା । ତା'ପରେ ଲେଖିବ । ଛପା ଅକ୍ଷର 
ଲେଖିବ । 

କ'ଣ ଲେଖିବ ? କ'ଣ ? ନା, ସେ ଜାଣିନି । କିନ୍ତୁ ଲେଖିବ । ସବୁ ନିୟମ 
ଭାଙ୍ଗିଦେବ । ନିଜେ ସ୍ବେଚ୍ଛାରେ ବରଣ କରିଥୁବା ନିୟମତକକୁ ବି । 

ବନ୍ୟାକୁ କିଛି ମିଳିଲା ନାହିଁ । କାଗଜ ନୁହଁ, ପେନସିଲ୍‌ ନୁହଁ, ପୂରୁଣା ରିଫିଲ୍‌ ବି 
ନୁହଁ । କିନ୍ତୁ ସେଇ ଖୋଜିବାଟା ଯେମିତି ଦରକାର ଅୂଲା । ଧୀରେ ଧୀରେ ମନ ଶାନ୍ତ 
ହେଉଥଲା ତା'ର । 

୩୧୦ 

ତାକୁ ଚମକେଇ ଦେଇ ହଠାଡ଼ ବେଲ୍ଲ ବାଜିଲା । ଦୁଇଟା ବେଳର ଧାନ ସମୟ 
ହୋଇଛି । 

ନୋଟିସ୍‌ ବୋର୍ଡରେ ଲେଖା ହୋଇଥୁୂଲା ଏବଂ ଗତ କାଲି କୁହାଯାଇଥୂଲା ଯେ ଆଜି 
ଯେମିତି ସମସ୍ତେ ସମୟାନୁସାରେ ମେଡିଟେସନ୍ନ ହଲ୍ବରେ ପହଞ୍ଚନ୍ତି । ଏପଯ୍ୟନ୍ତ କେବଳ 
ପ୍ରସ୍ତୁତି ପର୍ବ ଚାଲିଥୂଲା । ଆଜି ହିଁ ପ୍ରକୃତ ବିପାସନା ଶିକ୍ଷା ଦିଆଯିବ । କିନ୍ତୁ ବନ୍ୟା ଭଳି ଯାହା 
ମନ ଏତେ ବିଚଳିତ, ସେ କ”ଣ ପାରିବ ? ଏଠିକି ଆସିବାଟା ତା'ହେଲେ କ'ଣ ବୃଥା 
ହୋଇଗଲା ? 

ନିଜ କୁଶନ୍ନ ଉପରେ ଆଖି ବନ୍ଦ କରି ବସିଥୂଲା ସେ । ବେଦିରେ ବସି ରେଚେଲୁ 
ଟେପ୍‌ ରେକର୍ଡର୍‌ର ସୁଇଚ୍‌ ଟିପିଲେ । ଗୁରୁଙ୍କର ଗୁରୁ ଗମ୍ଭୀର ସ୍ଵର ବୁଦ୍ଧ ମନ୍ତ୍ର ଉଚ୍ଚରଣ 
ଆରମ୍ଭ କରିଦେଲା । ସବୁ ଦିନ ଭଳି । 

ତା'ପରେ ? 

ତା'ପରେ କେବଳ କେତୋଟି ସରଳ ପଦ୍ଧଭିର ବର୍ଣ୍ଣନା । ଗୁରୁ କହିଚାଲିଥୂଲେ, 
“ଚୀବନ ଯନ୍ତ୍ରଣାମୟ | ବହୁ ରକମର ଶୋକ, ଦୁଃଖ, ଇର୍ଷା, ଭୟର ସାମ୍ପା ମଣିଷକୁ ଜୀବନରେ 
କରିବାକୁ ହୁଏ । ଶରୀରର ଜୀବକୋଷ ଉତମ୍ପନରେ ଏସବୁର ଏକ କୁପ୍ରଭାବ ପଡେ । ଏକଥା 
ବୁଦ୍ଧ କହିଛନ୍ତି ସତ, କିନ୍ତୁ ଏହା ବିଜ୍ଞାନସମ୍ପତ । ଵୈଜ୍ଞାନିକମାନେ ପରୀକ୍ଷା କରି ଏ ବିଷୟରେ 
ଜାଣିସାରିଛନ୍ତି । ବର୍ରମାନ କଥା ହେଉଛି ମଣିଷ ଏସବୁ କୁ ପ୍ରଭାବରୁ ମୁକ୍ତି ପାଇବ କେମିତି 
? ଓଷଧ ଖାଇଲେ ସାମୟିକ ଭାବରେ ଏଥୁରୁ ମୁକ୍ତି ମିଳିପାରେ । କିଚୁ ସମସ୍ୟାର ମୂଳୋପ୍ଲାଟନ 
ହୋଇପାରେନାହିଁ । ବିପାସନା ସମସ୍ୟାର ମୂଳୋପ୍ଲାଟନ କରିବାରେ ସାହାଯ୍ୟ କରେ --- 

ଗମ୍ଭୀର ସ୍ଵରରେ ଗୁରୁଦେବ ବୁଝେଇ ଚାଲିଥୂଲେ । କିଛି ସମୟ ପରେ ପୁଣି ନିସ୍ତତ୍ଧ 
ସବୁ । ଏଥର ଗୁରୁଙ୍କ ଶିକ୍ଷା ଅନୁଯାୟୀ ନିଜକୁ ନିଜେ କରିବାକୁ ହେବ । 

ଆଖି ପିଛୁଳାକେ ଯେମିତି ସମୟ, ଜଟିଗଲା । ଚାରିଟା ବେଳେ ପୁଣି ବୁଦ୍ଧ ମନ୍ତ୍ରର 
ଉଚ୍ଚାରଣ । ଅର୍ଥାତ ବର୍ଘମାନର ସେଶନ୍ସ ଶେଷ । ବିପାସନାର ପ୍ରାରମ୍ଭିକ ଶିକ୍ଷା ସମାପ୍ତ । ପୁଣି 
ଆସିବାକୁ ହେବ ସନ୍ଧ୍ୟା ଛଅଟା ବେଳେ । 

ବନ୍ୟା ମୋହଗ୍ରସ୍ତ ଭାବରେ ଅନ୍ୟମାନଙ୍କ ସାଙ୍ଗରେ ବାହାରକୁ ବାହାରି ଆସିଲା । 
ଆଜି କ”ଣ ହେଲା. ୫ ତାକୁ କ'ଣ କେହି ସ୍ବର୍ଗକୁ ନେଇ ଯାଇ ନନ୍ଦନକାନନରେ ଘୂରେଇ ଆଣି 
ପୃଥ୍ବୀରେ ଛାଡିଦେଇଗଲା କି ? ଅଜଣା ସ୍ଵର୍ଗୀୟ ସୌରଭରେ ମୂଗ୍ଧ ବନ୍ୟା । ରକ୍ତ ମାଂସର 
ସୌରଭ ଆଉ ତାକୁ ଚହଲୋଲ ଦେଇପାରିବନି । ନର୍ଦମାରେ ବୁଡେଇ ଦେଇପାରିବନି । 

୩୧୧ 

ଏଇ ତା”ହେଲେ ବିପାସନା ? ଦେହ ମନ ଡ଼ଳା ଭଳି ହାଲୁକା । ଚାହା ପିଇବାକୁ 
ମନ ନାହିଁ । ବିଛଣାରେ ଗଡି ପଡିବାକୁ ଇଚ୍ଛା ନାହିଁ । ବନ୍ଯା ପୁଣି ଚାଲିଗଲା ବଗିଚାକୁ । 
ପାଦତଳର ଗୋଡି ଯେମିତି ଫ୍ଲର ଚଦର ହୋଇଯାଇଛି । ସେ ଚାଲୁ ନ ଥୁଲା, ସ୍ବପ୍ନରେ 
ଭାସି ବୁଲୁଥିଲା ଯେମିତି । ମନ ଭିତରେ କେବଳ ଘୂରି ବୁଲୁଥିଲା ଗୁରୁ ଦେବଙ୍କ ବୁଦ୍ଧ ମନ୍ତ୍ରର 
ଶେଷ ଦୁଇ ଧାଡି - ‘ଭବତୁ ସର୍ବ ମଙ୍ଗଳମ୍‌ । ଭବତୁ ସର୍ବ ମଙ୍ଗଳମ୍‌ ।" 

ସମସ୍ତଙ୍କର ମଙ୍ଗଳ ହେଉ । ଶତ୍ତୁ, ମିତ୍ର ଜୀବ, ଜନ୍ମ, ବୃକ୍ଷରାଜି - ସମସ୍ତଙ୍କର 
ମଙ୍ଗଳ ହେଉ । 

କେମିତି ଯେ ବାକୀ ଛଅ ଦିନ କଟିଲା, ତା” ବନ୍ୟା ଆଦୌ ଜାଣିପାରିଲା ନାହିଁ। 
ଶେଷରେ ସେଇ ଅନ୍ତିମ ଦିନଟି । ସଂଧ୍ୟା ବେଳେ କଥା କହିବାର ଅନୁମତି ମିଳିଗଲା । ପଢା 
ଲେଖା କରିବାରେ କୌଣସି ବାଧା ରହିଲା ନାହିଁ । ଲକରୁରେ ରଖିଥ୍‌ବା ଜିନିଷତକ ମଧ୍ଯ 
ପାଖକୁ ଆସିଗଲା । ଏବେ ନିଜ ସମୟ ନିଜର । ଯିଏ ଯେମିତି ଚାହେଁ କଟେଇ ପାରିବ । 

ରୁମ୍‌ ବାହାରେ ଦଳ ଦଳ ହୋଇ ବସି ରହିଛନ୍ତି ସମସ୍ତେ । ଦଶ ଦିନ ଧରି ନିଜକୁ 
ନିୟନ୍ତ୍ରଣ କରିରଖିଥ୍‌ଲେ । ସବୁ ବନ୍ଧ ଭାଙ୍ଗଯାଇଛି । ପୁଣି ପ୍ରଥମ ଦିନର ମାଛ ହାଟ 
ବସିଯାଇଛି । ସମସ୍ତେ ସବୁ କଥା ଯେମିତି ଏକାଠି କହିପକେଇବେ । କିନ୍ତୁ ବନ୍ୟା ବୀତସ୍କୃହ । 
ଚୁପ୍‌ ହୋଇ କେବଳ ବିଛଣାରେ ପଡିରହିଲା । କ'ଣ ଯେ ଏତେ ଭାବି ହେଉଥୁଲା, ସେଇ 
ଏକା ଜାଣେ । 

ଦଶ ଦିନର ନିୟମରେ ଶରୀର ଅଭ୍ୟସ୍ତ । ସମୟ ଅନୁସାରେ ସେ ଶୋଇପଡିଲା । 
ଯଦିଓ ସେଦିନ ନିୟମ ବେଶ୍‌ କୋହଳ ହୋଇସାରିଥୁଲା । ପରଦିନ ସକାଳେ ଉଠିବା ପାଇଁ 
ଘଣ୍ଟି ବାଜିଲା ନାହିଁ । ଭୋର୍‌ ଚାରିଟାରେ ଉଠିବାର ଆବଶ୍ୟକତା ମଧ୍ଯ ନଥୁଲା । କିନ୍ତୁ ବନ୍ୟା 
ଉଠିଲା ସେଇ ଭୋର୍‌ରୁ । ଦାନ୍ତ ଘଷି ନେଇ ନିଜ କୋଠରୀଟି ଆଗ ପରିଷ୍କାର କରିନେଲା । 
ଏଠି ସେଇ ଭଳି ନିୟମ । ପରବର୍ରୀ କୋର୍ସ୍‌ ଆଉ କେଇଟା ଦିନରେ ଆରମ୍ଭ । ସେତେବେଳେ 
ଯିଏ ଏ କୋଠରୀରେ ରହିବ, ତା ପାଇଁ ଯେମିତି ସବୁ ପ୍ରସ୍ତୁତ ହୋଇ ରହେ, | ବନ୍ୟା ଆସିବା 
ବେଳେ ଯେମିତି ପରିଷ୍କାର ଥଲା କୋଠରୀଟି, ଠିକ୍‌ ସେଇମିତି ଭାବରେ ଛାଡିବାକୁ ହେବ । 

ବନ୍ୟା ବିଛଣା ଚଦର, ତକିଆ ଖୋଳ କାଢି ଦେଲା । ଘର ଓଳେଇ ପୋଛି ଦେଲା । 
ଗାଧୁଆ ଘର ଭଲ କରି ପରିଷ୍ଠାର କରି ନେଇ ଦର୍ପଣ, ବେସିନ଼ୂ ମଧ୍ୟ ପୋଛି ନେଲା । 
ଗାଧୋଇ ଆସି ଲୁଗା ବଦଳେଇ ନେଇ ନିଜ ଛୋଟ ସୁଟ୍‌କେଶ୍‌ ସଜାଡି ରଖିଦେଲା । ମିସେସ୍‌ 

୩୧୨ 
ଶେରମାନ୍ର ରାତିରେ କହି ଯାଇଛନ୍ତି ଯେ ଜଳଖିଆ ଖାଇ ଠିକ୍‌ ସକାଳ ସାଢେ ଆଠଟାରେ 
ବାହାରି ପଡିବେ ସେମାନେ । ବନ୍ଯା ହାତରେ ଏବେ ବି ବେଶ୍‌ କିଛି ସମୟ । ସେ ଚାହିଁଥୁଲେ 
ଡାଇନିଙ୍ଗ ହଲକୁ ଯାଇ ବ୍ରେକୃଫାଷ୍ଟ ପାଇଁ ଅପେକ୍ଷା କରୁ କରୁ ଅନ୍ୟମାନଙ୍କ ସାଙ୍ଗରେ ଗପି 
ପାରିଆଆନ୍ତା, ଆତ୍ମୀୟତା ବଢାଇ ପାରିଥାଆନ୍ତା । କିନ୍ତୁ ଏଭଳି କିଛି କରିବାକୁ ତା'ର ଜମା 
ଇଚ୍ଛା ହେଲା ନାହିଁ । ଶୂନ୍ଯ ବିଛଣାରେ ବସି ରହି ସେ ଝର୍କା ଦେଇ ବାହାରକୁ ଚାହିଁ ରହିଥୂଲା 
କେବଳ । 
~ ଆଜି ଖୁବ୍ର ସୁନ୍ଦର ପାଗ ହୋଇଛି । ସକାନୁ ବିଛେଇ ହୋଇ ଯାଇଛି ଖରା । 

ଆଁକାଶ ପରିଷ୍କାର ନୀଳ । ସମସ୍ତ କେନ୍ଦ୍ରଟିକୁ କେହି ଯେମିତି ଘଷି ମାଜି ପରିଷ୍କାର କରି 
ଦେଇଛି । ଛାତ ଉପରେ ଆଗରୁ ଜମିଥ୍‌ବା ବରଫ ତରଳି ଟୁୂପ୍‌ଟୂପ୍‌ କରି ପଡି ଚାଲିଛି । 
ବନ୍ୟାର ଝର୍କା ବାହାରେ ଥୁବା ଥୁଣ୍ଟା ଚେରି ଗଛର ବରଫ ପ୍ରାୟ ଜାଣ ଆଉ ନାହିଁ । 

ହଠାଡ଼ ଚାଉଁ କରି ହୋଇଗଲା ବନ୍ୟାର ଛାତି ଭିତରଟା । ଭୂଲ୍‌ ଦେଖିଲା କି ସେ ? 
ଆଖିର ଭ୍ରମ ନୁହଁ ତ ? ସେ ଝର୍କାର କାଚରେ ମୁହଁ ମାଡି ଦେଲା । ଚେରି ଗଛର ତଳ ଆଡକୁ 
ମାଟିଠ ସାମାନ୍ୟ ଉପରେ କ'ଣ ଏଇଟି ? ଗୁଡେଇ ହୋଇ ଛୋଟ ମାଟିଆ କାଗଜଟିଏ ଯେମିତି । 
ଭିତରୁ ଉଙ୍କି ମାରୁଛି ସବୁଜ ରଙ୍ଗ ଟିକିଏ । 

ପତ୍ର ! କଅଁଳ ପତ୍ର ! 

ଚେରି ଗଛରେ ନୂଆ ପତ୍ର କଅଁଳିଛି ! ଆଜି ଯେ ମାତ୍ର ଫେବୃଆରୀ ପହିଲା । 
ବସନ୍ତ ପାଇଁ ଅନେକ ଡେରି । ଅଥଚ କଅଁଳ ପତ୍ର ଗଛଟିରେ ! କେମିତି ? କେହି କ”ଣ ତାକୁ 
ଭରସା ଦେଉଛି କି ? ଆଶା ଦେଉଛି ? 

ଆନନ୍ଦ୍ର ସ୍ତୋତଟିଏ ଖେଳିଗଲା ବନ୍ୟା ଭିତରେ । ସେ ଆଖି ବନ୍ଦ କରିନେଲା । 

ନିଉ ଜର୍ସିରେ ପହଞ୍ଚିବା ବେଳେ ଦିନ ଗୋଟାଏ ବାଜିବ । ବିପାସନା କେନ୍ଦ୍ରକୁ 
ଯିବାବେଳେ ବାଟରେ ଦୁଇ ଥର ରହିଥୂଲେ ସେମାନେ । କିନ୍ଧ ଫେରିବା ବେଳେ ରହିବାରେ 
କାହାର ଆଗ୍ରହ ନ ଥୁଲା । ନିଜ ନିଜ ଘରକୁ ଫେରି ଯିବା ପାଇଁ ସମସ୍ତଙ୍କର ମନ ଯେମିତି 
ଉଚ୍ଚାଟ । ଯିବା ବେଳ ତୁଳନାରେ ଫେରିବା ରାସ୍ତାଟା ଯେମିତି ଆହୁରି ଶୀଘ୍ର ଶେଷ ହୋଇଗଲା । 
ବାଟ ଯାକ ଯେ ସମସ୍ତଙ୍କର ଗପିବାକୁ ବହୁତ ଉପାଦାନ । କିଛି ନିଜ କଥା, କିଛି ପରଚଙ୍ଟା । 

ବିପାସନା କରି ମଧ୍ଯ ମଣିଷ ସହଜେ ତା” ସହଚ୍ଚାତ ଗୁଣ ଛାଡି ପାରେ ନାହିଁ । 
ବନ୍ଯା କାନ୍‌ରେ ଛିଶ୍ଡା ଛିଣ୍ଡା ଭାବରେ କଥାଗୁଡିକ ପଡ଼ଥୁଲା । ଲାରିସା କହି ଚାଲିଥୁଲା 

୩୧୩ 
ବିପାସନାର ସୁପର୍‌ଭାଇଜର୍‌ ଆନ୍ନା କଥା । “ଏବେ ସିନା ସୁପର୍‌ଭାଇଜର୍‌, ସାତ ଥର କୋର୍ସ 
କରି ସାରିଛି, ହେଲେ ଆନା ପ୍ରଥମ ଥର ଏଠୁ :ତଡା ଖାଇଥୂଲା । ଜାଣନ୍ତି ? 

“ଯାଃ, ଏଠୁ କିଏ ତଡା ଖାଏ ନା କ'ଣ ? ଜଣେ ସ୍ବେଚ୍ଛାରେ ଛାଡି ଚାଲିଯିବ ତ 
ଅଲଗା କଥା ।” ଶ୍ରୀମତୀ ଶେରୁମ୍ୟାନ୍ ମନ୍ତବ୍ୟ କଲେ । 

““ସେଣ୍ଟର୍‌ର ଶୃଙ୍ଖଳା ନ ମାନିଲେ ଜଣେ ତଡା ଖାଇବନି ? ଆଉ ଆନା ତ ସବୁ 
ନିୟମ ଭାଙ୍ଗିଥୁଲା ସେଇ ପ୍ରଥମ ଥର । ରାତି ଦଶଟା ଭିତରେ ରୁମ୍‌ର ଲାଇଟ୍‌ ବନ୍ଦ କରିବା 
କଥା, ସେ ବନ୍ଦ କରୁ ନ ଥିଲା । ରୁମ୍‌ ଭିତରେ ଲୁଚେଇ ଗପ ବହି ପଢ଼ୁଥୂଲା । ଅନୁମତି ନ 
ନେଇ ପାଗୋଡାକୁ ଯିବା ମନା, ସେ କୌତୁହଳରେ ତା” ବି କରୁଥଲା । ସବୁ ଜାଣି ମଧ୍ଯ କେହି 
ରଗାରଗି କରି ନ ଥଲେ । ବରଂ ତାକୁ ଭଲରେ ବୁଝାଇଥ୍‌ଲେ । ହେଲେ ଦିନେ ଯାହା କଲା 
ନା ¬--- ଏଠିକାର ଟିଚରୂମାନଙ୍କ ଧ୍ଯାନ ପାଇଁ ଯେଉଁ ଛୋଟ ଛୋଟ ରୁମ୍‌ ରହିଛି, ତା 
ଭିତରେ ଉଙ୍କି ମାରି ଦେଇ ଆସିଲା । ବାସ୍‌ - ତା'ପରେ ତଡା ଖାଇଲା ।' 

“ଏକଥା କିଏ କହିଲା ତୁମକୁ ?”” 

ନିଜେ ଆନା । ଆମେମାନେ କାଲି ରାତିରେ ଯେତେବେଳେ ଆହା ମାରୁଥୂଲୁ, 
ସେତେବେଳେ ଆନ୍ନୀ ଆସି ବି ଜୁଟିଥୂଲା । ସେ କହିଥୂଲା ନିଜ କଥା । ଘର ବୋଲି କିଛି ନାହିଁ, 
ପରିବାରର ସଦସ୍ୟମାନେ ଯେ ଯାହା ବାଟରେ, ଆନା ପାଇଁ କାହାର ସମୟ ନାହିଁ । ଆଗ୍ରହ 
ନାହିଁ । ସେଥୁପାଇଁ ଅନ୍ୟ ରକମ ଥୁଲା ସେ । କିଏ ଜଣେ ତାକୁ ବିପାସନା କରିବାକୁ କହିଲା । 
ପ୍ରଥମ ଥର ତ ତଡା ଖାଇଲା । କିନ୍ତୁ ପୁଣି କେତେ ଅନୁରୋଧ କରି ଦ୍ଵିତୀୟ ଥର ଏଠିକୁ 
ଆସିବାକୁ ଅନୁମତି ପାଇଲା । ତା” ପରଠୁ, ପ୍ରତି ବର୍ଷ । ଆଉ ଏବେ ବର୍ଷକୁ ଦୁଇ ଥର ସେ 
କୋର୍ସ୍‌ ସୁପରଵଭାଇଜର୍‌ ହୁଏ ! 

“ହ୍ଲାଟ୍‌ ଏ ଷ୍ଟୋରି ¥ କିନ୍ତୁ ସତ କହିବି, ଆନ୍ନା ଯେଉଁ ଲୁଚେଇ ଲୁଚେଇ ବହି 
ପଢିଥ୍ଲା, ସେଥ୍ପାଇଁ ମୁଁ ତାକୁ ପୂରାପୂରି ଦୋଷ ଦେଇ ପାରୁନି । ମୁଁ କିଛି କମ୍‌ ଛାଟିପିଟି 
ହେଇନି ଛପା ଅକ୍ଷର ପାଇଁ । ଶିକ୍ଷିତ ହେବାର ଏ ଗୋଟାଏ ବଡ ଅସୁବିଧା ।'' ମିସେସ୍‌ 
ଶେରୁମ୍ୟାନ୍ର ଦୋଷ ସ୍ଵୀକାର କରିବା ସ୍ଵରରେ କହିଥୂଲେ । 

ଅନ୍ୟମନସ୍କ ଭାବରେ ବନ୍ୟା ବି ଯୋଡିଥୁଲା, “ମୁଁ ବି ଛପା ଅକ୍ଷରକୁ ବହୁତ 
ଝୁରିଛି । ଜାଣନ୍ତି, ରୁମ୍‌ ସଫା କରିବା ନେଇ ଯେଉଁ କାଗଜଟା କାନ୍ଥରେ ଝୁଲୁଥୂଲା, ସେଇଟା 
ମୁଁ ଦିନକୁ ଦୁଇ ତିନି ଥର ପଢୁଥଲି । 

୩୧୪ 
*“ କେବଳ ସେଇଟା ?”” ଲାରିସା ପଚାରି ଥୁଲା, `ˆ ଖଟ ଉପରେ ପଡିଥ୍ବା ନୂଆ 


ଗଦିରେ ଯେଉଁ କାଗଜ ଖଣ୍ଡିକ ଲାଗିଥୂଲା ¬ ଗଦିଟି କେବେ ତିଆରି, କେଉଁଠି ତିଆରି, କି 
ଉପାଦାନରେ ତିଆରି - ସେ କାଗଜ ପଢି ଘୋଷି ନାହାନ୍ତି ? ? ` 

ଗାଡି ଭିତରେ ହସ ଖେଳିଥୂଲା । ତା'ପରେ କିଛି ସମୟ ପାଇଁ ସମସ୍ତେ ଚୁପ୍‌ 
ହୋଇଯାଇଥୂଲେ । ପୁଣି ଅଳ୍ପ ସମୟ ଭିତରେ ଆରମ୍ଭ ହୋଇ ଯାଇଥଲା ନିଜ ନିଜ କଥା । 


ଲାରିସା କହିଥୂଲା ତା'ର ଆଗାମୀ ଚାକିରି କଥା । ବୟ ଫ୍ରେଣ୍ଡ୍‌ କଥା | ଶେରୁମ୍ୟାନନ 
ଦମ୍ପିଙ୍କ କଥା ସେମାନଙ୍କର ତିନି ପିଲାଙ୍କୁ ନେଇ । ବଡ ପୁଅ ଚାଇନିଜ୍‌ ଝିଅଟିଏ ବାହା 
ହୋଇ ହଙ୍ଗକଇ୍୍‌ରେ ରହିଗଲା । କେବେ କେମିତି ଆସେ । ପୁଅ ଦୂରରେ ରହିବା ଦୁଃଖକୁ 
ବଳିଯାଏ ନାତୁଣୀକୁ ପ୍ରାୟ ନ ଦେଖି ପାରିବାର ଦୁଃଖ । ମଝିଆଁଟି ଝିଅ । ସେ ସିଆଟଲ୍‌ରେ 
ରହେ । ପାଠ ପଢିଲା ନାହିଁ । ରେସ୍ତୋରାରେ ଠଡେଟ୍ରେସ୍‌ ଅଛି । ଥଏଟର୍‌ର ପୃଥ୍‌ବୀରେ ପାଦ 
ଦେବାର ଇଚ୍ଛା ରଖିଛି । ସାନ ପୁଅ ନିଉ ଜର୍ସିରେ ରହୁଥୂଲା । କିନ୍ତୁ ଚାରି ମାସ ତଳେ ସେ ତା 
ପାର୍ଟନର୍‌ ଜନୃଵକୁ ନେଇ କାନାଡା ଚାଲି ଯାଇଛି । ଉହ୍ୟ ରହି ଯାଇଥୁ୍‌ବା କଥାରୁ ବନ୍ୟା ଯାହା 
ବୁଝିଲା ଏଇ ସାନ ପୁଅ ହିଁ ସେମାନଙ୍କର ମାନସିକ ଅଶାନ୍ତିର ପ୍ରଧାନ କାରଣ | ଆମେରିକାରେ 
ସମ-କାମୀ ପୁରୁଷ ମହିଳାଙ୍କୁ ନେଇ ଯେତେ ଉଦାରତା ଦେଖା ଯାଉ ନା କାହିଁକି, ନିଜ 
ପରିବାର ଭିତରେ ତା'ର ସୁରାକ ପାଇଲେ ଅଧ୍ଵକାଂଶ ସହଜ ଭାବରେ ତାକୁ ଗ୍ରହଣ କରିପାରନ୍ତି 
ନାହିଁ । ହୋମୋସେକ୍୍‌ସୁଆଲିଟି ନେଇ ଏସବୁ ମାର୍କିନ ପରିବାର ଭିତରେ ଏବେ ମଧ୍ଯ ବହୁ 
ଅଶାନ୍ତି । ଶେରୁମାନ୍ରଙ୍କ ସାନ ପୁଅ ଯେ କେବଳ ଗେ’, ତା' ନୁହଁ, ସେ ଏବେ କାନାଡା ଚାଲି 
ଯାଇଛି କାରଣ ସେଠାରେ ସମ-କାମୀ ବିବାହ ଏବେ ଆଇନ୍ସମ୍ମତଃ । ସାନ ପୁଅ ତା” 
ପାର୍ଟନର୍‌ ଜନୁକୁ ବିବାହ କରିବାକୁ ଚାହେଁ । 

ବିପାସନା ପରେ କଣ କିଛିଟା ମାନସିକ ଶାନ୍ତି ପାଇଛନ୍ତି ଶେରୁମାନ୍ସ ଦମ୍ପତି ? ନା 
ସାଲିସ୍‌ କରିବାକୁ ସେମାନଙ୍କୁ ଆହୁରି ବହୁତ ସମୟ ଲାଗିଯିବ ? ବନ୍ୟାର ବା କ'ଣ ହେବ ? 
ସେ କଂ ଣ ସୌରଭ ଦେଇଥ୍‌ବା ଆଘାତକୁ ସମ୍ପୂର୍ଣ୍ଣ ଭାବରେ ଭୂଲି ଯାଇ ପାରିବ ? ତାକୁ କ'ଣ 
କ୍ଷମା କରି ଦେଇ ପାରିବ ? 

ଦୀର୍ଘ ନିଶ୍ଵାସ ନେଲା ସେ । ଜୀବନ ଯେ କୋଉ ରାସ୍ତା ଦେଇ ଆଗେଇ ଯିବ, କିଏ 
କ'ଣ ଗଣନା କରି ପାରିବ ! 

ଥାଉ, ଏବେ ଅନ୍ତତଃ ଏସବୁ ବିଷୟରେ ଚିନ୍ତା କରିବ ନାହିଁ ବନ୍ୟା । 

୩୧୫ 

“ଓକେ, ଉଇ ଆର୍‌ ଦେଆର୍‌ ।”' ଗ୍ରୋସରି ଷ୍ଟୋର୍‌ ସାମ୍ପାରେ ଗାଡି ଅଟକାଇଲେ 
ମିଷ୍ଟର୍‌ ଶେରୁୂମାନ୍ସ । 

“ଥ୍ୟାଙ୍କ ୟୁ ।” ବନ୍ଯା ଓହ୍ଲେଇ ଗଲା ଗାଡିରୁ । ବାଟରେ ବହୁତ ରକମର କଥା 
ହୋଇଛି । ଭବିଷ୍ୟତରେ ମଧ୍ଯ ସମ୍ପର୍କ ରଖିବା କଥା ଉଠିଛି । କିନ୍ତୁ ବନ୍ୟା ଜାଣେ ସମସ୍ତେ ନିଜ 
ନିଜ ଜୀବନରେ ଏଭଳି ଜଡେଇ ହୋଇଯିବେ ଯେ ସେଇ କଥାଟା ଆଉ ରକ୍ଷାକରି ହେବନାହିଁ । 
ଜୀବନ ଯାତ୍ରାରେ ଏଇମିତି କେତେ ଲୋକଙ୍କ ସାଙ୍ଗରେ ପରିଚୟ ହୁଏ, ସମସ୍ତଙ୍କ ସାଙ୍ଗରେ 
କଣ ସହୃଦୟତା, ସମ୍ପର୍କ ରଖିହୁଏ ? କେବଳ ଯାତ୍ରାର ସାଥୀ ସେମାନେ । 

ଦୂରରେ ବାଦଲର ଗାଡି । ବାଟରୁ ତାକୁ ଫୋନର କରିଦେଇଥ୍‌ଲା ବନ୍ୟା । ସେ ଠିକ୍‌ 
ସମୟରେ ଆସି ପହଞ୍ଚିଯାଇଛି । ବନ୍ୟା ତା” ଗାଡିରେ ଆସି ବସିଲା । 

ବିପାସନାକୁ ଯିବା ଦିନ କେତେ ରକମ ଭାବରେ କେତେ ଆପରି ଜଣେଇ କଥା 
କହିଥୁଲା ବାଦଲ, କିଚୁ ନେବାକୁ ଆସିଥ୍‌ବା ଦିନଟି ସେ ପ୍ରାୟ ଚୁପ୍‌ ଥୁଲା । ବୋଧହୁଏ ବନ୍ୟାର 
ମୁହଁ ଦେଖି ଆଉ କିଛି ସେ ବିଷୟରେ କହିବାର ଆବଶ୍ୟକତା ମନେ କରିନଥୁଲା । 

“ଆପଣ ଆମ ଘର ହେଇ କରି ଯିବେ, ବନ୍ୟା ଦିଦି । ନୀଲମ୍‌ କହିଛି ।”” 

“ଆଜି ନୁହଁ, ବାଦଲ । ମୁଁ ନୀଲମ୍କୁ ଫୋନ୍‌ କରି ବୁଝାଇଦେବି । ଆଜି ବଡ କ୍ଳାନ୍ତ 
ମୁଁ । ଟିକିଏ ବିଶ୍ରାମ ନେବି । କାଲିଠୁ ପୁଣି ବ୍ୟାଙ୍କ ।” 

“ଖାଇବେ କ'ଣ ?” 

“ଅଛି । ଫ୍ରିଜର୍‌ରେ ବହୁତ ରକମର ଖାଇବା ଅଛି । କିଛି ଅସୁବିଧା ହେବନି । 
କାଲିଡୁ ଯେ ପୁଣି ବ୍ୟାଙ୍କ୍‌ ଦୌଡିବାକୁ ହେବ । ଆଜିଠୁ ସବୁ ସଜାଡି ନ ରଖିଲେ ହେବ 
କେମିତି ? ମତେ ବରଂ ଘରେ ଛାଡିଦିଅ । 

ଦୁର ।” 

ବାଦଲ ସାଙ୍ଗରେ ନିଜ ଘରକୁ ତ ଚାଲି ଆସିଲା ବନ୍ୟା, କିନ୍ତୁ ବିଶ୍ରାମ ନେବା ଆଉ 
ହେଲା ନାହିଁ । ଦଶଦିନର ଚିଠି ଗଦାହୋଇଛି ମେଲ୍ବ ବକ୍ସ୍‌ରେ । ଘରଟା ଭ୍ୟାକୁମ୍‌ ବି ହେଇନି 
ଏତେ ଗୁଡାଏ ଦିନ । ବିପାସନାକୁ ନେଇଥ୍‌ବା ଲୁଗାତକ ୱାଶିଙ୍ଗ ମେସିନରେ ପକେଇ ଦେଇ 
ଆଗ ଘର ଭ୍ୟାକୁମ୍‌ କରିନେଲା ସେ । ବାଦଲକୁ ସିନା କହିଦେଲା, କିନ୍ତୁ ଫ୍ରିଜର୍‌ରେ ଖାଇବା 
ଜାଣ କିଛି ବି ନ ଥଲା । ନ ଥାଉ । ଭାତ ଟିକିଏ କରିଦେବାକୁ କେତେ ସମୟ ଏମିତି ଲାଗିବ 
ଯେ ? ଦହି, ପାମପଡ ଭଜା ହେଲେ ଖାଇବା ହେଲା । 

ଖାଇସାରି ଦଶଦିନର ଚିଠି ଧରି ବସିଲା ସେ । ଦରକାରୀ ଚିଠି ଏହାଭିତରେ ଥୂବ 
ତିନି ଚାରିଟା । ବାକୀଟା ଆବର୍ଜନା । କିନ୍ଧ ଖୋଲି ଦେଖିବାକୁ ତ ହେବ । 

ଆରେ ଦେଖୁଛ, ଏସବୁ ଭିତରେ ଫୋନ୍‌ ମେସେଜ୍‌ ଚେକ୍‌ କରିବାକୁ ସେ ଭୁଲିଯାଇଛି । 
କେହି ହୁଏତ ଫୋନ୍‌ କରି ନ ଥୁବ, ସମସ୍ତଙ୍କୁ ତ ଜଣାଥୂଲା ଯେ ସେ ଦଶଦିନ ରହିବନି ବୋଲି, 
ତଥାପି --- । ବନ୍ୟା ଆନସାରିଙ୍ଗ ମେସିନୂର ସୁଇଚ ଟିପି ଦେଲା । ଅଛି ମେସେଜ୍‌ । 
ଦୁଇଟା । ହେଇଥୂବ କେହି ଟେଲିମାର୍କେଟିଅର୍‌ । 

ନା, ଟେଲିମାକୈଟିଅର୍‌ ନୁହଁ, ଦୁଇଟାଯାକ ମେସେଜ୍‌ ମାର୍ଗାରେଟ୍‌ଙ୍କର ! 
ମାର୍ଗାରେଟ୍‌ ? ମାର୍ଟାରେଟ୍‌ କାହିଁକି ଫୋନର କରିଥୁଲେ ? ତାଙ୍କୁ ତ ଭଲ କରି ଜଣା ଯେ 
ବନ୍ୟା ଛୁଟି ନେଇ ଯାଉଛି ଦଶ ଦିନ ପାଇଁ । ଫେବୃଆରୀ ଦୁଇ ତାରିଖ ସୋମବାର ଦିନ 
ଜଏନ୍‌ କରିବ । ପୁଣି କାହିଁକି ଦୁଇ ଥର ଘରକୁ ଫୋନର ? କିଛି ଅସୁବିଧା ହେଇନି ତ ? 

ଦୁଇଟିଯାକ ମେସେଜ୍‌ ଏକା ଭଳି ¬ ବନ୍ୟା, ଘରେ ପହଞ୍ଚିବା ମାତ୍ରକେ ମତେ 
ଫୋନର କରିବ ।' 

ବନ୍ୟା ସାଙ୍ଗେ ସାଙ୍ଗେ ମାର୍ଗାରେଟଙ୍କୁ ତାଙ୍କ ମୋବାଇଲ୍‌ ଫୋନ୍ନରେ ଫୋନର କଲା । 

“ ଥ୍ୟାଙ୍କ ଗଡ଼ ବନ୍ୟା, ତୁମେ ଫେରିଛ .! ମୁଁ ତ ଏଇ ମାତ୍ର ତୁମ ମୋବାଇଲ୍‌ 
ଫୋନ୍ରେ ଫୋନ୍ଵ କରିବା ଉପରେ ଥୁଲି ।” 

“କଣ ହେଇଛି, ମାର୍ଗାରେଟ୍‌ ? ଇଜ୍‌ ଏଭରିଥୁଙ୍‌ ଓକେ ? ' 

ମାର୍ଗାରେଟ୍‌ କୌଣସି ଭଣିତା କଲେ ନାହିଁ । ସିଧା ସଳଖ କହିଲେ, “ ' ଜର୍ଜ ପ୍ୟାଟର୍‌ସନନ 
ବ୍ୟାଙ୍କ ଚାକିରି ଛାଡି ଦେଇଛି ।”' 

ଏଭଳି କିଛି ଶୁଣିବା କଥା ବନ୍ଯା କଳ୍ପନା କରି ନ ଥୁଲା । ଜର୍ଜ ପ୍ୟାଟର୍‌ସନ୍‌ ପ୍ରତି 
ବିଶେଷ ଶ୍ରଦ୍ଧା ବା; ଭର୍ତି ତା'ର ନ ଥୁଲା, ଲୋକଟିର କାଯ୍ୟ ଦକ୍ଷତା ନେଇ କିଛିଟା ଦୃନ୍ଦ୍ର ବି 
ଥଲା ତା' ମନରେ । କିନ୍ତୁ ସେ ମନ ଭିତରେ ଗ୍ରହଣ କରି ନେଇଥିଲା ବ୍ୟାଙ୍କର ଏଇ 
ନିଷ୍ପରିକୁ । ହଠାତ କରି ସେଥୂରେ ବିଘ୍ନ ଆସିଲେ ଚିନ୍ତାର ବିଷୟ ନିଶ୍ଚୟ । ମାର୍ଗାରେଟଙ୍କର 
ଫେବୃଆରୀ ଶେଷରେ ଏଇ ବ୍ରାଞ୍ଚରୁ ଚାଲିଯିବା କଥା । ଏବେ ଫେବୃଆରୀ ଆରମ୍ଭ । 
ହାତରେ ମାତ୍ର ମାସକରୁ କମ୍‌ ସମୟ । କ'ଣ ହେବ ଏଇ କମ୍‌ ସମୟରେ ? ନୂଆ ମ୍ୟାନେଜର୍‌ 
ହୋଇ ପୁଣି କିଏ ଆସିବ ? 

“କିଏ ଆସିବ ଜର୍ଜ ପ୍ୟାଟର୍‌ସନ୍ଧ ଜାଗାରେ ?”” ବନ୍ୟା ପଚାରିଲା । 

“କଥାବାର୍ଭା ଚାଲିଛି ।”' 


“ଏପଯୀ୍ୟନ୍ତ ସିଦ୍ଧାନ୍ତ ନିଆ ହୋଇନି ? ବନ୍ୟା ଆଶ୍ଚଯ୍ୟରେ ପଚାରିଲା, ସମୟ 
ଏତେ କମ୍‌ ହାତରେ ---”” 

“ସିଦ୍ଧାନ୍ତ ନିଆ ହେବ କେମିତି ? ଯାହା କଥା ଉଠିଛି, ସେ ତ ନାହିଁ । ଯାଇଛି 
ଛୁଟିରେ ।' ମାର୍ଗାରେଟଙ୍କ କଥାରେ କିନ୍ତୁ ଚିନ୍ତାର ଝଲକ ନ ଥୁଲା । 

“କେବେ ଜଏନ କରିବ ସେ ?” 

କାଲି ଜଏନ କରିବା କଥା ଅଛି । କିନ୍ତୁ ମୋର ଆଉ କାଲି ଯାଏଁ ଅପେକ୍ଷା 
କରିବାର ଧୈଯୀ୍ୟ ନାହିଁ । ମୁଁ ସେଥୁପାଇଁ ଆଜି ତାକୁ ପଚାରିବା ଉପରେ ଅଛି । --- ” 

କିଏ ସେ ?”” ବନ୍ୟା ଆଉ ଥରେ ପଚାରିଲା । 

“ତାଙ୍କ ନାଁ ହେଉଛି -¬-”' ନାଟକୀୟତା କରିବା ଭଳି ମାର୍ଗାରେଟ୍‌ ଚୁପ୍‌ କରିଗଲେ 
ମୁହୁର୍ଭେ । ବନ୍ୟା ତଥାପି ଅପେକ୍ଷା କରିଛି । ତାଙ୍କ ନାଁ ହେଉଛି ବନ୍ଯା ମିଶ୍ର ।-¬- ସେ 
ଅବଶ୍ୟ ଏପଯୀନ୍ତ ଏ ବିଷୟରେ କୌଣସି ମତାମତ, ସମ୍ମତି ବା ଅସମ୍ମତି ଦେଇ ନାହାନ୍ତି -- 
- ଆଶା କରୁଛି, ଅସନ୍ମତିର ପ୍ରଶ୍ନ ଉଠିବ ନାହିଁ ¬” 

ବନ୍ୟା ପାଟିରୁ ସବୁ କଥା ହଜିଯାଇଛି । ଥଟ୍ଟା କରୁନାହାନ୍ତି ତ ମାର୍ଗାରେଟ୍‌ ? 

“କଣ ହେଲା, ବନ୍ୟା ? ଖୁସୀ ନୁହଁ ? 

“ମାଇଁ ଗଡ଼, ମାର୍ଗାରେଟ୍‌ ! ଆଇ ଢଡୋଣ୍ଟ୍‌ ବିଲିଦ୍ଧ ଦିସ୍‌ ! ବିଶ୍ଵାସ ହେଉନି ମୋର । 
ଅସ୍ପଷ୍ଟ ସ୍ଵରରେ ବନ୍ୟା ଉତ୍ତରଦେଲା । 

“ୟୁ ବେଟର୍‌ ବିଲିଭଵ ଦିସ୍‌ । ¬¬¬ କାଲି ତୁମ ସାଙ୍ଗରେ ବହୁତ କଥା ଅଛି । 
ତା'ପରେ ବ୍ରେଟ୍‌ ଓ ଡୋରୋଥଙଙ୍କ ସାଙ୍ଗରେ ମିଟିଙ୍ଗ -¬- ସାଙ ସାଙେୋ ଟ୍ରେନିଙ୍ଗ ¬ ¬ 

ମ୍ୟାନେଜର୍‌ ! ଇଷ୍ଟର୍ଣ୍ଣ ବ୍ୟାଙ୍କର ହୋପ୍‌୍ଜେଲ୍୍‌ ବ୍ରାଞ୍ଚର ମ୍ୟାନେଢ୍ରର୍‌ ! ଚବିଶ ଘଣ୍ଟା 
ଭିତରେ ବନ୍ୟା ଜୀବନର ଗତି ତୁରାନ୍ଧିତ ହୋଇଗଲା । ମିଝିଙ୍ଗ, କନୁଫରେନ୍ସ୍‌ କଲ, ପୁଣି 
ମିଟି! ¬ ନିଶ୍ଵାସ ନେବାକୁ ବେଳ ନ ଥୁଲା ଆଉ । 

ଖବର ବି ଲୁଚି ରହିବା ଭଳି ନୁହଁ । ବ୍ୟାଙ୍କର ଅଧୁକାଂଶ କଷ୍ଟମରୁ ଥରେ ଥରେ 
ଆସି ଦେଖା କରି ଯାଇଥୁଲେ । ଶୁଭେଚ୍ଛା ଜଣାଇଥିଲେ । କେବଳ ଆସି ନଥୂଲେ ଆନ୍ଲବର୍ଟ୍ସନୁ । 
ଏ ଖବର ଶୁଣି କି ଖୁସୀ ସେ ହୋଇ ନ ଥାଆନ୍ତେ ! ନିଜକୁ ପର ମୁହୁଇଁରେ ତାଗିଦା କରି 

ଦେଲା ସେ । କିଏ କହିଲା ଆଲ୍ଲବର୍ଟସନ ଏ ଖବର ଜାଣି ନାହାନ୍ତି ବୋଲି ! ହୁଏତ ସ୍ଵର୍ଗର 
ନନ୍ଦନକାନନରେ ସ୍ତ୍ରୀ ଜୁଲିଆ ସାଙ୍ଗରେ ବସି ହସ ହସ ମୁହଁରେ ଶୁଭେଚ୍ଛା ଜଣାଉଛନ୍ତି ତାକୁ । 
କହୁଛନ୍ତି ¬  କଙ୍ଟାଚୁଲେସନୂସ୍‌, ବନ୍ୟା ।” 

ଥ୍ୟାଙ୍କ ୟୁ । ଥ୍ୟାଙ୍କ ୟ୍ଟ ମିଷ୍ଟରୁ ଆଲ୍ଲବର୍ଟ୍ସନ । ବନ୍ୟା ହଜି ଯାଇଥୁଲା କଳ୍ପନାରେ । 

ହଠାତ୍ଵ ଫୋନ୍ରର ଯାନ୍ତିକ ଶବ୍ଦ ତାକୁ ବାସ୍ତବ ଜଗତକୁ ଟାଣିଆଣିଲା । ବ୍ୟାଙ୍କର 
ହେଡ଼ ଅଫିସ୍‌ରୁ ଫୋନ୍‌ । ଆସନ୍ତାକାଲିଠୁ ଟ୍ରେନି/ଙ୍୍‌ ଆରମ୍ଭ । ବନ୍ୟା ଯେମିତି ଭୂଲି ନ ଯାଏ । 

ଭୁଲିବାର ଚାରା ଅଛି ! 

ଆରମ୍ଭ ହୋଇଗଲା ଟ୍ରେନିଙ୍ଗ । ଶେଷ ବି ହୋଇଗଲା । ଏବେ ହୋପ୍‌ଞ୍ଜେଲ୍‌ ବ୍ରାଞ୍ଚର 
ନୂଆ ମ୍ୟାନେଜର୍‌ ବନ୍ୟା ମିଶ୍ର । 

ମ୍ୟାନେଜର୍‌ ହେବାର ପ୍ରାୟ ମାସେ ପରର କଥା । ସେଦିନ ଥୁଲା ଶନିବାର । 
ବ୍ୟାଙ୍କ ତ ବାରଟାରେ ବନ୍ଦ ହୋଇଯାଇଥୂଲା, କିନ୍ତୁ କାମ ସାରି ଘରକୁ ଆସୁ ଆସୁ ବନ୍ୟାର 
ଦିନ ଅଢେଇଟା । ନ ଖାଇ ଏତେ ସମୟ ରହିଯିବାରୁ ହେଉ ବା ଅନ୍ୟ ଯେ କୌଣସି 
କାରଣରୁ ହେଉ, ମୁଣ୍ଡବିନ୍ଧା ଆରମ୍ଭ ହୋଇଯାଇଥୁଲା ତା'ର । ଓିଷଧ ଖାଇ ରାତିରେ ଶୋଇବା 
ବେଳେ ସେ ଭାବିଥୂଲା ପରଦିନ ସକାଳୁ ଚାଲିଯାଇଥ୍‌ବ ମୁଣ୍ଡବିନ୍ଧା । କିନ୍ତୁ ତା' ଆଉ ହେଲା 
କୋଉଠି ? ସକାଳୁ ମୁଣ୍ଡବିନ୍ଧା ସାଙ୍ଗରେ ଯୋଡି ହୋଇଯାଇଥୂଲା ଗୋଡହାତ ବିନ୍ଧାହିଟିକା । 

ଅଦାପକା ଚାହା ପିଇଲେ ଭଲ ଲାଗିବ ନିଶ୍ଚୟ । ଦାନ୍ତ ଘଷି ତଳକୁ ଚାଲି ଆସିବା 
ବେଳେ ବନ୍ୟା ନିଜକୁ କହିଲା, କିନ୍ଧୁ ଚାହା ବସେଇବା ଯାଏଁ କଥା ଗଲାନି । ଦାଣ୍ଡ ଘରର 
ଖୋଲା ପର୍ଦ୍ଦା ଦେଇ ବାହାରଟାକୁ ଦେଖିବା ପରେ ଆଉ କ'ଣ କିଏ ଚାହା କଥା ଭାବିପାରେ ? 
ସେତେବେଳେ ବାହାରର ପୃଥୁବୀ ଧଳା । ତୂଳା ଝଡିବା ଭଳି ଆକାଶରୁ ବରଫ ପଡ଼ୁଛି । 
ତେବେ ରାତିରେ ନିଶ୍ଚୟ ଖୁବ ଜୋରରେ ପଡିଛି ବରଫ, ନଚେତ ଏମିତି ଘର ଛାତରେ, 
ଗାଡି ଉପରେ ପାହାଡ ଭଳି କ'ଣ ବରଫ ଗଦା ହୋଇଯାଇଥାଆନ୍ତା ? 

ଗାଡି ! ଚମକି ଝରକା ପାଖକୁ ଚାଲିଆସିଲା ବନ୍ୟା । 

ତା' ଗାଡି ସମେତ ଆଉ ଅଳ୍ପ କେତେଟା ଗାଡି ଏବେ ବି ଧଳା ପାହାଡ ତଳେ 
ପୋତି ହୋଇରହିଛନ୍ତି । କିନ୍ଧ ଅଧ୍ଵକାଂଶ ଗାଡି ଉପରୁ ବରଫ ସଫା ହୋଇସାରିଛି । ରବିବାର 
ସତ୍ତ୍ବେ ସକାଳୁ ସକାଳକୁ ଲୋକମାନେ ତପ୍ବର ହୋଇ ନିଜ କାମ କରି ସାରିଛନ୍ତି । ଆଉ ଥରେ 

ଭଲ କରି ବାହାରଟା ବନ୍ୟା ଦେଖିଲା । ଲିନ୍' ପରିବାର ଚୀନ୍ର ଯାଇଛନ୍ତି । ତାଙ୍କର ତିନିଟା 
ଗାଡି ସଫା ହୋଇନି ସେଇଥ୍‌ପାଇଁ । ରାସ୍ତାର ଅନ୍ୟପାଖରେ ନୂଆ ଦକ୍ଷିଣ ଭାରତୀୟ 
ପଗିବାରଟିଏ ଆସିଛନ୍ତି । ଗୋପାଲନୂର ଗାଡି ସଫା, ହେଲେ ତାଙ୍କ ସ୍ତ୍ରୀ ପଦ୍ମାର ଗାଡି ଉପରୁ 
ବରଫ ଉଠେଇବାର ଆୟୋଜନ ହୋଇନି । ଆଉ ମାସକ ଭିତରେ ଡେଲିଭରି ହେବ ପଦ୍ମାର, 
ଏବେ ଗାଡି ଚଲେଇବା ଉପରେ କଟକଣା । ତା” ଗାଡି ସଫା କରିବାର ଆବଶ୍ୟକତା ନାହିଁ 
ସେଥ୍ପାଇଁ । ଏହା ଛଡା ପ୍ରାୟ ସବୁ ଗାଡି ସଫା କାମ ସରିଛି । କେବଳ ବନ୍ଯା ଗାଡି 
ବ୍ୟତୀତ । 

ଦୀର୍ଘନିଶ୍ଵାସ ନେଇ ବନ୍ଯା କ୍ଲୋଜେଟ୍‌ରୁ କୋଟ୍‌ କାଢିଲା । ଉପରକୁ ଯାଇ ଦେହର. 
ପତଳା ରାତିପିନ୍ଧା ଫାନେଲ୍‌ ପାଇଜାମା ସୁଟ୍‌ ବଦଳେଇବାର ଧୈଯ୍ୟ ନାହିଁ । ତା'ରି ଉପରେ 
ସେ କୋଟ୍‌ ପିନ୍ଧି ନେଲା । ବିନା ମୋଜାରେ ଜୋତା । ଗ୍ଲୋଭୁସ୍‌ । 

କଡେଇ ରଖିଥୁବା ସ୍ମୋ ସ୍ତ୍ରାପରୁଟା ଧରି ସେ ବାହାରକୁ ବାହାରି ଆସି ସାଙ୍ଗେ 
ସାଙ୍ଗେ କାମରେ ଲାଗିଗଲା । ବାହାରେ ହୃ ହୁ ହୋଇ ପବନ ଟାଲିଛି । ପତଳା ପାଇଜାମା 
ସୁଟ୍‌ ଦେଇ ବନ୍ୟାର ହାଡ ଭିତରେ ଯେମିତି ପଶିଯାଉଛି ସେଇ ପବନ । ପୁଣି ପବନରେ ଉଡି 
ଉଡି ଶୁଖିଲା ବରଫ ଗଦା ହୋଇଗଲାଣି ମୁଣ୍ଡରେ । ଧେତ୍ର - ଏମିତି ତରବର ହୋଇ 
ବାହାରକୁ ବାହାରି ଆସିବାଟା ତା'ର ଉଚିତ୍ଵବ ହୋଇନି । ମୋଜା, ଟୋପି, ଜିନ ଓ ସ୍ବେଟର୍‌ 
ନିହାତି ପିନ୍ଧିବା ଉଚିତ ଥୁଲା । ଆଉ କାନରେ ଇଅର୍‌ ମ୍ବ ବି । ଏବେ ପୁଣି ବଦଳାଇବାକୁ 
ଭିତରକୁ ଯିବ ସେ ! ଥାଉ । ଆଉ ତ ମାତ୍ର ପନ୍ଦର କୋଡିଏ ମିନିଟ୍‌ର କାମ । ଦାନ୍ତରେ ଦାନ୍ତ 
ଚିପି ବନ୍ୟା ଗାଡି ଉପରୁ ବରଫ ଝାଡିବା ଆରମ୍ଭ କଲା । 

କିନ୍ତୁ ତା ନିଷ୍ପରିଟା ଯେ ଭୁ ଲ୍‌ ହୋଇଗଲା, ସେ ଖବର ତାକୁ ଅଳ୍ପ ସମୟ ଭିତରେ 
ମିଳିଗଲା । ସେତେବେଳକୁ ଉଷୁମ୍‌ ଘର ଭିତରକୁ ସେ ଆସି ସାରିଛି । ମୁଣ୍ଡରୁ ବରଫ ଗୁଣ୍ଡ 
ଝାଡି ନେଇ ଚାହା ବି ପିଇ ସାରିଛି । ହଠାଡ଼ ଯେ ଦେହ ହାତ କାହିଁକି କାଲୁଆ ମାରିଗଲା, 
ଅଜଣା କମ୍ପ ମାଡି ଆସିଲା, ସେ ବୁଝିପାରିଲା ନାହଁ । କୌଣସି ମତେ ଶୋଇବା ଘରକୁ 
ଚାଲିଯାଇ ରେଜେଇ ଭିତରେ ପଶିଗଲା ସେ । କିନ୍ତୁ କମ୍ପରୁ ମୁକ୍ତି ନାହିଁ । ଦାନ୍ତରେ ଦାନ୍ତ 
ବାଜୁଛି । ଆଖି ପୋଡି ଉଠୁଛି । ଯେମିତି କିଏ ଆଖିରେ ଲଙ୍କାମରିଚ ମାଡି ଦେଇଛି । ଏଣେ 
ଦେହ ହାତ ବିନ୍ଧାଛିଟିକା ବି ବଢିଯାଇଛି ତା'ର । 

ଓଃ, କ'ଣ ହେଲା ହଠାତ । ବନ୍ୟା ବିକଳରେ ଦୁଇଟା ଆସ୍ପିରିନ୍ଧ ଗିଳି ଦେଇ ଆଖି 
ବନ୍ଦ କଲା । ଭାଗ୍ୟକୁ ନିଦ ହେଇଗଲା । କିନତୁ ଷେଇ ଯେ ଶୋଇଲା ସେ, ଶୋଇ ରହିଲା 
ଚାରିଟା ଯାଏଁ । ମଝିରେ ଜର ଛାଡିଥୂଲା ବୋଧହୁଏ, ଝାଳରେ ଲୁଗାପଟା ଓଦା ସରସର । 
ହେଲେ ନିଦ ଭାଙ୍ଗିବା ବେଳକୁ ପୁଣି ଦେହ ନିଆଁ । ଦେହର ଓଦା ଲୁଗା ଶୁଖିବାକୁ ବସିଛି । 

ଆହୁରି ଦିଇଟା ଓିଷଧ ଗିଳିଲା ସେ । ପାଞ୍ଚଟା ସାଢେ ଘାଞ୍ଚଟା ବେଳକୁ ଟିକିଏ ଭଲ 
ଲାଗିଲା ତାକୁ । ଚଟ୍‌ କରି ଉଠିଯାଇ ଆଗ ଧୁଆଧୁଇ ହୋଇ ଲୁଗା ବଦଳାଇ ନେଲା । 
ଗାଧୋଇବା ପାଇଁ ଶର୍ତି ତ ନାହିଁ, ପୁଣି ପାଣି ଛୁଇଁବା କଥା ଭାବିନେଲେ ଦେହ ଶୀତେଇ 
ଉଠୁଛି । ତଳକୁ ଯାଇ କ୍ଷୀର ପାଉଁରୁଟି ଖାଇନେଲା ମେସିନ୍ସ ଭଳି । ନା ପାଟିରେ ସ୍ଵାଦ ଅଛି, 
ନା ଅଛି ଆଗ୍ରହ । କିଚୁ ଖାଇବାକୁ ହେବ । ନ ଖାଇ ଦେହକୁ ଆହୁରି ଦୁର୍ବଳ କରିବାର କିଛି 
ମାନେ ହୁଏନି । ସେଇ ଯାହା ଖାଇଥୂଲା ଗତ କାଲି ରାତିରେ | ତା'ପରେ ସକାଳର ଚାହା 
କପେ ବ୍ୟତୀତ ଆଉ କିଛି ପାଟିରେ ବାଜିନି । 

ହଠାତ୍ଵ ନିଜ ଉପରେ ରାଗିଗଲା ବନ୍ୟା । ଏକା ମଣିଷ ସେ, ତା'ର ଉଚିତ ନ ଥୁଲା 
କି ନିଜ ଦେହର ଯନ୍ ନିଜେ ନେବା ? କ'ଣ ହୋଇଯାଇଥାଆନ୍ତା ଉପରକୁ ଯାଇ ଲୁଗା 
ବଦଳେଇ ଟୋପି, ମଫଲର୍‌ ଗୁଡେଇ ଗାଡି ସଫା କରିଥୁଲେ ˆ? ମୁହୂରଁକର ଅଳସୁଆମି ଯେ 
କି ଅବସ୍ଥାରେ ପକେଇଦେଲା ତାକୁ ! 

ଆଃ, ମାର୍ଗାରେଟ୍‌ ଯଦି ଥାଆନ୍ତେ ଏବେ ବ୍ରାଞ୍ଚରେ ! ଫୋନଟିଏ କରି ଦେଇ ନିଜ 
ଦେହ ଖବର ଜଣେଇ ଦେଇ ନିଶ୍ଚିନ୍ତରେ ସେ ରେଜେଇ ଘୋଡେଇହୋଇ ଶୋଇଯାଇଥାଆଛ୍ତା । 
କିନ୍ତୁ ଏବେ ମାର୍ଗାରେଟ୍‌ ନାହାନ୍ତି । ବ୍ରାଞ୍ଚ ମ୍ୟାନେଜର୍‌ ବନ୍ଯା ନିଜେ । ସବୁ ଦାୟିତ୍ଵ ତା' 
ନିଜର । କ'ଣ କରିବ ? ଫୋନ୍‌ କରିବ ବ୍ରେଟ୍‌ଙ୍କୁ ? ଏବେ ତା” ବସ୍‌ ବ୍ରେଟ୍‌ । କିନ୍ତୁ ଏଇ 
ରୂବିବାର ସଂଧ୍ୟାରେ ହୁଏତ ପରିବାର ବା ବନ୍ଧୁବାନ୍ଧବ ନେଇ ସେ ବ୍ୟସ୍ତ । ତାଙ୍କୁ ଡିଷ୍ଟର୍ବୃ 
କରିବ ? ଉପାୟ ନାହିଁ, କରିବାକୁ ହେବ । 

ଫୋନ୍ଵ ଦୁଇ ଥର ବାଜିବା ଯାଏଁ କଥା ଗଲାନି । ବ୍ରେଟଙ୍କ ସ୍ଵର ଭାସି ଆସିଲା, 
““ହ୍ୟୟାଲୋ ବନ୍ଯା, ଏନି ପ୍ରବ୍ଲେମ୍‌ ?”” 

ସଂକ୍ଷିପ୍ରରେ ନିଜ ଦେହ କଥା ଜଣେଇଲା ବନ୍ୟା । 

“ଓ କେ ।”” ଭାବିବା ଭଳି କହିଲେ ବ୍ରେଟ୍‌ , “ତୁମେ ଦାୟିତ୍ଵ ଏରିକରକୁ ଦେଇ 
ଦିଅ । ମୁଁ ବି ଯାଇ ପହଞ୍ଚିବି କାଲି ବ୍ରାଞ୍ଚରେ । ଆଇ ଉଇଲ ଟେକ୍‌ କେଆର୍‌ ଅଫ୍ର ୟୋର୍‌ 
ଆପଏଣ୍ଟମେଣ୍ଟସ୍‌ ।” 

“ଦିନକ ଭିତରେ ମୁଁ ନିଜକୁ ଠିକ କରିବାର ଚେଷ୍ଟା କରୁଛି- ¬ ¬ !” 

୩୨୧ 
“ଓକେ । ମତେ କାଲି ଫୋନ୍‌ କରି ଜଣେଇବ ଦେହ କଥା ।” 


ସିଓର୍‌ । ବାଏ, ବ୍ବେଟ୍‌ ।”” 
“ବାଏ । ହୋପ୍‌ ୟୁ ଫିଲ୍ଲ ବେଟର୍‌ ସୁନ୍ଧ ।” 


ସୋମବାର ତ ବ୍ୟାଙ୍କଯିବା ହେଲାନି ବନ୍ୟାର, ମଙ୍ଗଳବାର ବି ନୁହଁ । ବୁଧବାର 
ଦିନ ସକାଳୁ ମନ ଜୋର୍‌ରେ ପ୍ରସ୍ତୁତ ହେଲା ସେ । ପୂର୍ବ ସଂଧ୍ୟାଠ୍ି ଆଉ କର ନାହିଁ, କିତୁ ଦେହ 
ଭୀଷଣ ଭାବରେ ଦୁର୍ବଳ । ଏଇ ଦୁର୍ବଳତା ନେଇ କି କାମ କରିବ ସେ ? ହେଲେ ବ୍ୟାଙ୍କ 
ମ୍ୟାନେଜରୁଟି ଯଦି ଏତେ ଗୁଡାଏ ଦିନ ଘରେ ବସି ଯାଏ, ବ୍ୟାଙ୍କ ଚାଲିବ କେମିତି ? ନା, 
ଯିବାକୁ ହେବ । ସାହସ କରି ଗାଡି ଚଲେଇ ସମୟ ଅନୁସାରେ ବ୍ରାଞ୍ଚରେ ପହଞ୍ଚି ଗଲା ସେ । 
ବ୍ୟାଙ୍କ ସାମ୍ନାରେ ଗାଡି ଅଟକାଉ ଅଟକାଉ ତା” ଓଠରେ ସାମାନ୍ୟ ହସ ଖେଳିଗଲା । 

ହାତ ଘଡିରେ ସାଢେ ଆଠଟା । ଅଥଚ ସମସ୍ତେ ଆସି ସାରିଛନ୍ତି । ବ୍ୟାଙ୍କ ସାମ୍ନାରେ 
ଏରିକ୍‌, ପୁନମ୍‌, ରସେଲ୍ବ ଓ ଅନ୍ୟ ଦୁଇ ଟେଲିରୁଙ୍କ ଗାଡି ରହିଛି । ବନ୍ୟା ମ୍ୟାନେଜର୍‌ ହେବା 
ପରେ ବ୍ରାଞ୍ଚରେ ଏଇ ଗୋଟାଏ ବଡ ପରିବର୍ରନ ହୋଇଛି । ମାର୍ଗାରେଟ୍‌ଙ୍କ ସମୟରେ ଯେମିତି 
ନଅଟା ବାଜିବାର ଅଳ୍ପ ସମୟ ଆଗରୁ ସମସ୍ତେ ଆସି ପହଞ୍ଥ୍‌ଲେ ଏବଂ ଦୌଡାଦୈୌଡି କରି ବ୍ରାଞ୍ଚ 
ଖୋଲିବା ଆଗର କାମ ଶେଷ କରିବାର ଚେଷ୍ଟା କରୁଥିଲେ, ସେଇଟା ଏବେ ଏକଦମ୍‌ ବନ୍ଦ । 
ପ୍ରଥମ ଦିନ ହିଁ ବନ୍ୟା କହି ଦେଇ ଥଲା - ସାଢେ ଆଠଟା ମାନେ ସମସ୍ତେ ଆସି ପହଞ୍ଚିବେ ସାଢେ 
ଆଠଟାରେ । ସେ ଦୁଃଖିତ, କିତୁ ଡେରି ହେଲେ ବାଧ୍ୟ ହୋଇ ତାକୁ ରିପୋର୍ଟରେ ଲେଖିବାକୁ 
ହେବ । ଦୌଡାଦୌଡି କରି କାମ କରିବା ତା” ପକ୍ଷରେ ସମ୍ଭବ ନୁହଁ । 

ବନ୍ୟା ମିଛ ଧମକ ଦେଇ ନ ଥୁଲା, ସତରେ ପ୍ରଥମ ପ୍ରଥମ ଦୁଇ ତିନି ଜଣଙ୍କ ନାଁ 
ରିପୋର୍ଟରେ ଲେଖି ଦେଇଥୁଲା । ତାଂ ପରଠୁ କିନ୍ତୁ ସାବଧାନ ହୋଇଯାଇଥ୍‌ଲେ ସମସ୍ତେ । 
ନିହାତି ଅସୁବିଧା ନ ହେଲେ ଡେରି କରି କେହି ଆସୁ ନ ଥୂଲେ । 

ଆଜି ଦେଖ, ସମସ୍ତେ ଆସି ସାରିଲେଣି । ବାଃ - ଭିତରେ ପାଦ ଦେଲା ସେ । 

“ବନ୍ୟା, ହାଓ ଆର୍‌ ୟୁ ?”” ଏରିକ୍‌ ଭଲୁଟ୍‌ରେ ନିଜ ନମ୍ବର ଟିପୁ ଟିପୁ ପାଟି କରି 
ପଚାରିଲା । 

୩୨୨ 

“ମନ୍ଧ ବେଟରୁ ।” 

“ଆଉ ଏଠିକା ଖବର କ'ଣ ?”” ନିଜ କ୍ୟାବିନୁ ଆଡେ ଯାଉ ଯାଉ ବନ୍ୟା ପଚାରି 
ଦେଲା । 

“ଖବର କିଛି ନାହିଁ । ସବୁ ଠିକ୍ଵ ଠିକ୍‌ ଚାଲିଛି । ବ୍ରେଟ୍‌ ଦୁଇ ଦିନ ଯାକ ଚାରି ଚାରି 
ଘଣ୍ଟା ପାଇଁ ଆସିଥୂୁଲେ । ବେଶ୍‌ କିଛି ଜଣ କଷ୍ଟମର କିନ୍ତୁ ଆପଣଙ୍କୁ ଖୋଜୁଥୂଲେ । ପେନିଙ୍ଘଟନନ 
କ୍ୟାଫେର ପିଟର୍‌, ହିଲାରୀ ଆଉ ଗୋଟାଏ ବ୍ରାଞ୍ଚ୍‌ ଖୋଲିବା କଥା ଭାବୁଛନ୍ତି । ହୋମ୍‌ ଇକୁଇଟି 
ଲୋନ୍‌ ନେଇ ଆଲୋଚନା କରିବାକୁ ଚାହାନ୍ତି । -¬- ଜନାଥନନ ଅଧ୍ବକା ଦୁଇଟା ଗାଡି 
କିଣିବେ । ଅଟୋ ଲୋନ୍‌ ପାଇଁ କିଛି ସ୍ପେସିଆଲ ଡିସ୍‌କାଉଣ୍ଢ୍‌ ଚାହୁଁଛନ୍ତି । ପୁଣି ¬ 

ଏରିକୁ ଆଉ କିଛି କହିବା ଆଗରୁ ରସେଲ୍୍‌ ନିଜ ଟଙ୍କା ଗଣୁ ଗଣୁ ହଠାତ଼ କହି ଉଠିଲା, 
“ଆଉ ଜଣେ ବି ଖୋଜୁଥିଲେ ଆପଣଙ୍କୁ , ବନ୍ୟା । ପଅର ଦିନ ଆସିଥୂଲେ | କାଲି ବି ।”” 

କ୍ରିଏ ?”” ଅନ୍ୟମନସ୍କ ଭାବରେ ବନ୍ଯା ପଚାରିଲା । 

“ନାଁ କ'ଣ ଗୋଟାଏ କହିଥୁଲେ ଯେ --- । ସରି, ମୋର ମନେ ନାହିଁ । ଲେଖି 
ରଖିବା ଉଚିଡ଼ ଥଲା । ହେଲେ ସେ କହିଲେ ଯେ କାମ ପର୍ସନାଲ, ସେଥୁପାଇଁ ମୁଁ ବିଶେଷ 
ଗୁରୁତ୍ଵ ଦେଇନାହିଁ । ସରି ।” 

ବ୍ୟକ୍ତିଗତ କାମରେ କିଏ ଆସିଥୂଲା ତା' ପାଖକୁ ? ବନ୍ୟାର ପାଦ ରହିଗଲା ! 

“ବ୍ୟାଙ୍କର କଷ୍ଟମର୍‌ କେହି ?” 

“ନା । ଆଗରୁ ମୁଁ କେବେ ଦେଖିନି ତାଙ୍କୁ । ଇଣ୍ଡିଆନ ।” 

ଇଣ୍ଡିଆନ ! ବନ୍ଯା ଚମକି ଉଠିଲା । ଆଉ ପର ମୁହୃର୍ରରେ ନିଜ ଉପରେ ସେ 
ବିରକ୍ତ ହୋଇଗଲା । ପୃଥ୍ବୀରେ ଭାରତୀୟ ଲୋକ କ'ଣ ଜଣେ କେବଳ ! 

“ନୋ ପ୍ରବ୍ଲେମ ରସେଲ୍ବ ।” 

“ଆଜି କାମ ପରେ ମୁଁ ଆସିବି ଆପଣଙ୍କ ପାଖକୁ ? ସେଦିନ ଲୋନ୍‌ ଆପ୍ଲିକେସନ 
ବିଷୟରେ ବୁଝାଉଥୂଲେ, ଅଧା ରହିଯାଇଛି ।”' 

ବନ୍ଯା କଂଣ ସତରେ ପାରିବ ? ପୂରା ଦିନ କାମ କରି ପୁଣି ରସେଲ୍୍‌ ସାଙ୍ଗରେ 
ବସି ପାରିବ ? 

“ନା, ରସେଲ୍‌ । ଏବେ ବି ମୁଁ ଭୀଷଣ ଦୁର୍ବଳ । ଆଜି ସମୟ ଅନୁସାରେ ଘରକୁ 
ଯିବି । କାଲି ବ୍ୟାଙ୍କ ଛୁଟି ପରେ ¬ 

୩୨୩ 
“କାଲି ! 
“କାଇଁ କାଲି କିଛି ଖୁବୃ ଜରୁରୀ ଆପଏଣ୍ଟୁମେଣ୍ଢ୍‌ ଅଛି ନା କ'ଣ ?”' ବନ୍ଯା 
ଚିଡେଇଲା । 
ମୁଣ୍ଡ ଟୁଙ୍ଗାରି ଟୁଙ୍ଗାରି ରସେଲ୍୍‌ କହିଲା, ˆ ଅଛି । ସିନେମା ପ୍ରୋଗ୍ରାମ୍‌ । ଗାର୍ଚ୍‌ଫ୍ରେଣ୍ଡ୍‌ 
ସାଙ୍ଗରେ ।” 
ପୁରୁଣା ଗାଇ ଫ୍ରେଣ୍ଡ୍‌ ସାଙ୍ଗରେ ରସେଲ୍ବର ଛଡାଛଡି ହୋଇଯାଇଛି । ପୁଣି ଏବେ 


ନୂଆ କରି ଜଣଙ୍କ ସାଙ୍ଗରେ ସମ୍ପର୍କ ଯୋଡୁଛି ସେ । କ'ଣ ଜାଣ ଖିଟିମିଟିଆ ନାଟିଏ କହିଥୂଲା 
ସେ । ବନ୍ୟାର ଆଉ ମନେ ନାହିଁ । ଛଅ ମାସକୁ ଛଅ ମାସ ବାଳିକା ବନ୍ଧୁ ବଦଳେଇଲେ ସେ 
ଆଉ କେତେ ନାଁ ମନେ ରଖିବ ? ବ୍ୟାଙ୍କ୍‌ କାମରେ ରସେଲ୍ଲ ପିଲାଟି ଯେତେ ସିନୃସିଅର୍ର, 
ସେ ସିନୂସିଅରିଟିର କାଣିଚାଏ ନାହିଁ ପ୍ରେମ ମାମଲାରେ। 

ହସ ଚାପି ରଖି ବନ୍ୟା କହିଲା, ହୁ, ତା'ହେଲେ ତ ହେବନି --- 

“ ହେବନି କାହିଁକି ।”' ହଠାଡ଼ ମନ ସ୍ଥିର କରି ରସେଲ୍୍‌ କହିଲା, ˆ ଘଣ୍ଟାଏ ରହିପାରିବି 
ମୁଁ ଛୁଟି ପରେ । ପାଞ୍ଚଟା ବେଳେ ଯିବାକୁ ହେବ ।” 

“କାଲି ତା'ହେଲେ । ଓକେ ?”' 


“ଓକେ ।” 


ସତକୁ ସତ ପର ଦିନ ବ୍ୟାଙ୍କ୍‌ ବନ୍ଦ ହୋଇ ଯିବା ପରେ ନିଜର ବ୍ୟାକ୍ରପ୍ୟାକ୍ର ଧରି 
ବନ୍ୟା କ୍ୟାବିନନରେ ବସିଗଲା ରସେଲ୍‌ ! ଆଖିରେ ନୂଆ ଜିନିଷ ଶିଖିବାର ଆଗ୍ରହ । ଅଳ୍ପ 
ସମୟ ଆଗରୁ ଭିଡ ହୋଇଥବା ବ୍ରାଞ୍ଚଟି ଏବେ ନିସ୍ତବ୍ଧ । କଷ୍ଟମରୁ ତ ନାହାନ୍ତି, ଅନ୍ୟସମସ୍ତେ 
ମଧ୍ଯ ଶୀଘ୍ର ଶୀଘ୍ର ଚାଲିଯାଇଛନ୍ତି । 

ବନ୍ୟା ମନ ଦେଇ ରସେଲ୍ଲକୁ ଶିଖେଇବା ଆରମ୍ଭ କଲା । 

ଠିକ୍‌ ପାଞ୍ଚଟାରେ କିନ୍ତୁ ଖୁଜୁବୁଜୁ ହେବାକୁ ଲାଗିଲା ରସେଲ୍୍‌ । ବନ୍ଯା ବୁଝିଗଲା ¬ 
ହୃଦୟରେ ପ୍ରେମର ବୀଣା ବାଜିବା ଆରମ୍ଭ ହୋଇଗଲାଣି ରସେଲ୍ବର । ଆଉ କାମ ଶିଖେଇ 
ଲାଭ ନାହିଁ । 

“ଚାଲ ଉଠିବା ଏଥର ।' 

୩୨୪ 

ବନ୍ୟା ମୁହଁରୁ ଯେମିତି ଏଇ ତିନୋଟି ଶବ୍ଦ ଶୁଣିବାକୁ ଅପେକ୍ଷା କରିଥୂଲା ରସେଲ୍ଲ୍‌ । 
“ସ୍ରିଓର୍‌ ।”” ଚୌକି ଠେଲି ଉଠି ପଡି ସେ କହିଲା, ‘ଆପଣ ବାହାରକୁ ବାହାରନ୍ତୁ ! ମୁଁ 
ସିକ୍ୟୁରିଟି ଆଲାର୍ମ ଅନ୍ଧ କରୁଛି ।” | 

ବନ୍ଯା ଚାରି ଆଡେ ଥରେ ଆଖି ବୁଲେଇ ନେଇ କବାଟ ପାଖରେ ନ ପହଞ୍ଣୁ ତା' 
ପାଖରେ ଆସି ରସେଲ୍ବ ପହଞ୍ଚିଗଲା ! ଆଜି ପାଦରେ ଯେମିତି ପର ଲାଗିଛି ତା'ର । ବନ୍ୟା 
ବ୍ରାଞ୍ଚ କବାଟରେ ତାଲା ପକାଇଲା । 

“କାଲି ସକାଳେ ଦେଖାହେବ, ରସେଲ୍‌ ।” 

““ସ୍ରି ୟୁ -¬- ଆରେ !”' ନିଜ ଗାଡି ଆଡକୁ ଯାଉ ଯାଉ ରସେଲ୍ବ ରହିଗଲା । 
ପାର୍କିଙ୍ଗ ଲଟ୍‌ର ପ୍ରାୟ ଶେଷ ଆଡକୁ ରଖା ହୋଇଥ୍‌ବା ଗୋଟିଏ ଗାଡି ପାଖରେ ଅନ୍ୟମନସ୍କ 
ଭାବରେ ଦୂରକୁ ଚାହିଁ ଠିଆ ହୋଇଥ୍‌ବା ମଣିଷକୁ ଦେଖି ସେ ଯେମିତି ଚିନ୍ତାରେ ପଡିଯାଇଛି । 

““କ”ଆ ହେଲା ? ”' ପର୍ସରୁ ଗାଡି ଚାବି କାଢୁ କାଢୁ ବନ୍ୟା ପଚାରିଲା । 

“ମୋର ଯେତେଦୂର ମନେ ହୁଏ, ସେଇ ଧଳା ଗାଡି ପାଖରେ ଯେଉଁ ଭାରତୀୟ 
ମଣିଷଟି ଠିଆ ହୋଇଛନ୍ତି ସେଇ ଆପଣଙ୍କୁ ସୋମବାର ଓ ମଙ୍ଗଳବାର ଏଠି ପର୍ସନାଲ 
କାମରେ ଖୋଜୁଥୂଲେ ।”' 

ଚଟ୍‌ କରି ବନ୍ୟାର ଆଖି ଉଠିଗଲା ଉପରକୁ । ପତଳା ରୋଗାଳିଆ ଚେହେରା । 
ମୁଣ୍ଡର ବାଳ ପ୍ରାୟ ଧଳା | ଦେହରେ ରଙ୍ଗ ଛାଡି ଆସିଥୁବା ପୁରୁଣା ଢିଲା ସ୍ଵେଟର୍‌ । ଉପରେ 
ଜ୍ୟାକେଟ୍‌ । ବାହାରର ଥଣ୍ଡା ସନ୍ଗେ ଜ୍ୟାକେଟ୍‌ର ବୋତାମ ଖୋଲା । ଏକ୍ସଦମ୍‌ ଅଚିହ୍ନା 
ଚେହେରା । 

- କିନ୍ତ ସତରେ କଂଣ ମଣିଷଟିକୁ ଚିହ୍ନିନି ବନ୍ୟା ? ଚିହ୍ନିନି ନିଜ ହାତରେ ବହୁ ବର୍ଷ 
ତଳେ ବୁଣିଥୁବା ନୀଳ ସ୍ବେଟରୁଟିକୁ ? ନିଜେ ମେସିଜ୍‌ରୁ କିଣି ଆଣିଥୂବା କଳା ଜ୍ୟାକେଟ୍‌କୁ ? 
“ଆପଣଙ୍କର କେହି ପରିଚିତ ସେ, ବନ୍ୟା ?”' ରସେଲ୍‌ ପଚାରିଲା । 

“ବୋଧହୁଏ ।”” ଜାଣି ଜାଣି ହେଳାରେ ଉତ୍ତର ଦେଲା ବନ୍ୟା | କୋଡିଏ ବର୍ଷର 
ପିଲାଟି ସାମ୍ପାରେ ମନ ତଳେ ଚାଲିଥୁବା ନିଜ-ଅଚିହ୍ନା ଭାବାବେଗକୁ ନ ଦେଖାଇଲେ ବି 
ଚଳିବ । “ତୁମେ ଏଥର ଯାଅ, ରସେଲ୍‌ । ହ୍ୟାଭୁ ଏ ଗୁଡ଼ ଇଦ୍ୁନିଙ୍ ।” 

' ‘ଆ୍ୟାଙ୍କସ୍‌ ।”? ପାଟିରେ ହୁଇସିଲ୍‌ ମାରି ମାରି ଦୌଡି ନିଜ ଗାଡି ଭିତରେ ପଶିଗଲା 
ରସେଲ୍ବ । ପର ମୁହୂର୍ଭରେ ଆକ୍ସିଲିରେଟର୍‌ ଚାପରେ ଉଡିଲା ତା' ଗାଡି । 

ଏହାପରେ ବନ୍ୟାର ଉଚିତ ଥୂଲା କୌଣସି ଆଡେ ନ ଚାହିଁ ନିଜ ଗାଡି ପାଖକୁ 
ଚାଲିଯିବା । କିନ୍ତୁ ସେ ସେଭଳି କଲା ନାହିଁ । ଅପେକ୍ଷା କଲା । 

“ନି ।” 

ମୁହଁ ବୁଲାଇଲା ବନ୍ୟା । ଚିହ୍ନିବାରେ ତା'ର ଆଦୌ ଭୁଲ୍‌ ହୋଇନି । ମଣିଷଟିର 
ଚେହେରା ଚାରି ବର୍ଷ ଭିତରେ ବେଶ୍‌ ବଦଳି ଯାଇଛି । କିନ୍ତୁ ଦୀର୍ଘ ଏକୋଇଶ ବର୍ଷ ଧରି ଅତି 
ଅନ୍ତରଙ୍ଗ ଭାବରେ ଜାଣିଥୁବା ମଣିଷଟିକୁ ଚିହ୍ନିବାରେ ତା'ର ଅସୁବିଧା କେମିତି ହୋଇଥାଆନ୍ତା ? 

ସୌରଭ । ସୌରଭ ହିଁ ଠିଆ ହୋଇଛି ତା' ପାଖରେ । 

“ଭଲ ଅଛ, ବନି ?”' 

“ଭଲ । ତୁମ ଖବର କ'ଣ ? 

“ଅଛି ଏକରକମ ।”” କରୁଣ ଭାବରେ ହସିଲା ସୌରଭ । ସେ ହସ ନିଷ୍ଠଭ 
ଆଖିକୁ ଛୁଇଁଲା ନାହିଁ । 

“ମୋର କିଛି କହିବାର ଥୁଲା, ବନି ।” 

“କୁହ ।” 

“ଟିକିଏ କୋଉଠି ବସିଲେ ହେବନି ? ସେଠି ଯେଉଁ କ୍ୟାଫେ ଅଛି ¬¬- 

ବନ୍ୟା ନିଜକୁ ଗତ ଚାରି ବର୍ଷର ଯନ୍ତ୍ରଣା ମନେ ପକାଇଦେଲା । ମନେ ପକାଇଦେଲା 
ତା' ପୂର୍ବର ଲାଞ୍ଚନା । ଏଇ ସେଇ ସୌରଭ ଯିଏ କି ବିନା ଦୋଷରେ ତାକୁ ଦଣ୍ଡ ଦେଇଦେଲା । 
ତାକୁ ଗୋଇଠାମାରି ଧୂଳିରେ ଗଡେଇଦେଲା । ବିନା ଦୋଷରେ । 

ପ୍ରାୟ ଶୁଖିଯାଇଥ୍‌ବା କ୍ଷତକୁ ଉଖାରିଚାଲିଛି ବନ୍ଯା । କିନ୍ତୁ ରକ୍ତକ୍ଷରଣ ହେଉନି 
କାହିଁକି ? 

ଅନ୍ଧ ସମୟ ପାଇଁ --- ପ୍ଲିଜ୍‌ ¬ ' 

ଠିକ ଅଛି । ଚାଲ ।”' ଏ ସ୍ଵର ବନ୍ୟାର ? 

ଆଉ ପଦଟିଏ କଥା ନ କହି କିଛି ବାଟ ଆଗେଇ ଯାଇ ପେନିଙ୍ଗଟନୁ କ୍ୟାଫେ 
ଭିତରେ ପାଦ ଦେଲା ସେ । ଆଖପାଖର ଅଫିସ୍‌ସବୁ ଛୁଟି ହେଇଯିବା ପରେ କ୍ୟାଫେରେ 
ବେଶୀ ଭିଡ ନ ଥାଏ । ତଥାପି ଗୋଟିଏ କଡିକିଆ ଟେବୁଲରେ ବସିଲା ବନ୍ୟା । ତା 
ସାମ୍ନାରେ ସୌରଭ । ତା' ପାଟିରୁ ଯେମିତି ସବୁ କଥା ହଜି ଯାଇଛି । 

କଫି ଆସିଗଲା । ପ୍ରାୟ ନିରବ ଭାବରେ କଫି ପିଆ ବି ହେଇଗଲା । ତଥାପି 
ସୌରଭ କିଛି କହୁନାହିଁ । 

“କୁହ କ'ଣ କହିବ ।”' ବନ୍ୟା ମନେ ପକାଇ ଦେବା ଭଳି କହିଲା । 

“ବନ୍ଧି ¬ କ”ଣ କେମିତି କହିବି, ଜାଣିନି । --¬- ଜୀବନରେ ଭୁଲ ନିଷ୍ଠର୍ର 
ନେଲି, ବାଟ ହୁଡିଲି । କିନ୍ତୁ ସେଇ ନିଶ୍ପଭ୍ତିର ଫଳ ଯେ ଏଭଳି ଭୟାବହ ହେବ ତା” କେବେ 
ଭାବିନି ।” 

ଭୟାବହତା ! ତୁମେ କି ଭୟାବହତା ଦେଖିଛ, ସୌରଭ ? ମୋତେ ପଚାର । 
ବନ୍ୟା ମନକୁ ମନ କହିଲା । 

“ତମଠୁ ଦୂରେଇ ଗଲି । ସୋମୁ ବି ପୂରାପୂରି ମୁହଁ ଘୂରେଇ ନେଲା ମୋ ଆଡ଼ୁ । 
ଟଙ୍କା ତ ନେବାକୁ ମନା କରିଦେଲା । ମୁଁ ଫୋନ କଲେ ଭଲରେ କଥା ପଦେ ମଧ୍ଯ କହିଲାନି । 
ଦିନେ ସିଧାସଳଖ ମନା ବି କରିଦେଲା ଫୋନ କରିବାକୁ । ତା'ପରେ ମୁଁ ଫୋନ୍ସ କଲେ 
ଫୋନ୍‌ କାଟି ଦେଉଥୁୂଲା । --- ଭାବିଥୁଲି, ବଡବାପା, ବଡମା” ମୋତେ କ୍ଷମା କରିଦେବେ । 
ଯେତେ ଯାହା ହେଲେ ବି ବଂଶର ସନ୍ତାନ । ହେଲେ ସେମାନେ ମୋ ସାଙ୍ଗରେ ସବୁ ସମ୍ପର୍କ 
କାଟିଦେଲେ । ଏମିତି ଯେ -¬¬- ସେମାନେ ଜଣକ ପରେ ଜଣେ ସବୁ ଦିନ ପାଇଁ ଚାଲିଗଲେ, 
ସେ ଖବର ମୋତେ କେହି ଦେଲାନି । ଭାଇନା, ଭାଉଜ ¬ କେହି ନୁହଁ ।”” ସୌରଭର ଗଳା 
ଧରିଆସିଲା । 

ବନ୍ୟା ସେଇମିତି ନିରବ । ନିରବ ଭାବରେ କେବଳ ଦେଖୁଥୁଲା ଭାଙ୍ଗି ପଡିଥୁବା 
ମଣିଷଟିକୁ । 

“ମୋ ନିଷ୍ଠରି ଯେ ଭୁଲ୍‌, ତା' ପ୍ରମାଣ ଅଳ୍ପ ଦିନ ଭିତରେ ପାଇଗଲି ମୁଁ ! 
ତା' ପରଠୁ ମୁଁ କେବଳ ମରି ମରି ବଞ୍ଚିଛି । ଏତେ ଦିନ ପରେ ଦତୁମଠୁ କ୍ଷମା ମାଗିବା ପାଇଁ 


ସାହସ ଜୁଟେଇ ପାରିଛି ମନରେ । --- ଭୁଲ ହେଇଗଲା ବନି । ବହୁତ ବଡ ଭୁଲ କରିଦେଲି । 
ସୌରଭର ସ୍ଵରରେ ହାହାକାର । “ମୋତେ କ୍ଷମା କରି ଦେଇପାରିଳନି, ବନି ?”” 
କ୍ଷମା ! 


“ଆଉ ସେସବୁ କଥା କାହିଁକି ?' ଦିତୀୟ କପ୍‌ କଫିରେ ଓଠ ଛୁଆଁଇଲା ବନ୍ୟା । 

ସୌରଭ ସାମ୍ପାର କଫି ଥଣ୍ଡା ହେଇଯାଉଛି । କପ୍‌କୁ ଓଠ ପଯ୍ୟନ୍ତ ତୋଳିବାର ଶକ୍ତି 
ସତେ ଯେମିତି ହଜିଯାଇଛି ତା'ର । “ପଛ ଦିନର ସବୁ କଥା ଭୂଲିପାରିବନି, ବନି ? 
ମୋତେ କ୍ଷମା କରି ଦେଇପାରିବନି ?”” ସେ ବିକଳ ଭାବରେ ଆଉଥରେ କହିଲା । 

ଆଖି ଉପରକୁ ଉଠେଇଲା ବନ୍ୟା । ସୌରଭ ଆଖିରେ ଆଖିରଖିଲା । “ପଛ 
କଥା ତ ମୁଁ ଆଉ ଧରି ରଖିନି ।”” ଆଗ ଭଳି ଶାନ୍ତ ସ୍ବରରେ ସେ କହିଲା । “ହେଲେ ଏବେ 

୩୨୭ 
ସେସବୁ କାହିଁକି ? ଏବେ ତୁମେ ଅଛ ତୁମ ହିସାବରେ ଆଉ ମୁଁ ବି ମୋଟାମୋଟି ଭଲ ଅଛି । 
ବାସ୍‌ 

“ଆଉ ପାରୁନି, ବନି । ଜମା ପାରୁନି ।” 

ବନ୍ଯା ଚୁପ୍‌ ହେଇଗଲା । ଆକାଶ ବତାସ ସମସ୍ତେ ଚୂପ୍‌ «ଫେଟିରେ ମଧ୍ଯ 
କୌଣସି ଶଦ୍ଦ ନାହିଁ । 

କେତେ ସମୟ ଏଇମିତି ନିସ୍ତଚ୍ତ ଭାବରେ କଟିଗଲା, କିଏ ଜାଣେ । ନିସ୍ତ୍ଧତା 
ଭାଙ୍ଗି ଅନୁନୟ ସ୍ଵରରେ ହଠାତ୍ବ ସୌରଭ କହିଉଠିଲା, “ମୋ ସାଙ୍ଗରେ ଆଉ କଥା କହିବନି, 
ବନି ?” 

“କଥା କାହିଁକି କହିବିନି ? ଏଇ ତ, କହୁଛି ।” ” ସଂକ୍ଷେପରେ କହି ବନ୍ୟା ଉଠିଲା | 
'ଯ଼ିବା ?” 

ପାଖରେ ନିରବ ଭାବରେ ଚାଲୁଛି ସୌରଭ । ତା” ପାଦ ଶବ୍ଦରେ ଯେମିତି ଆମ୍ଲପ୍ରତ୍ୟୟ 
ଫେରିଛି । କିଛିଟା ଭବିଷ୍ୟତ ନେଇ ଆଶ୍ଧାସନା ବି । 

“ମୁଁ ମଝିରେ ମଝିରେ ଫୋନ୍‌ କରି ପାରିବି ? ଦେଖା କରି ପାରିବି ?'' ସୌରଭ 
ସ୍ଵରରେ ଆଶା । 

“କରିପାରିବ ।”” କୋମଳ ଭାବରେ ଏଥର ବନ୍ୟା ଯୋଡିଲା, '--- କିନୁ ନ 
କରିଲେ ଭଲ । 

ସୌରଭର ଓଠ ଶୁଖିଗଲା । କିଛି ସମୟ ଆଗରୁ ଦୁଇ ପାପୁଲିରେ ଜାବୁଡି ଧରିଥୂବା 
ଆଶ୍ଵାସନା ଓ ବିଶ୍ଵାସ ବାଲିମୁଠା ଭଳି ତା' ହାତରୁ ଖସି ଖସି ଯାଉଛି । “ବନି --- ଆଇ 
ଆମ୍‌ ରିଏଲି ରିଏଲି ସରି ।” | 

ସୌରଭ ସ୍ଵରର ଆର୍ଦ୍ରତା ବନ୍ଯା ଠିକ୍‌ ଧରିପାରିଲା । ଦୟା ବି ହେଲା ମଣିଷଟି 
ପାଇଁ । 

ଦୟା !! 

ବନ୍ୟା ନିଜ ଗାଡି ପାଖରେ ପହଞ୍ଚି ଯାଇଥୂଲା । ଗାଡିର କବାଟ ଖୋଲୁ ଖୋଲୁ ସେ 
କହିଲା, “ଯାହା ହେଇଯାଇଛି, ତା' ତ ଆଉ ବଦଳେଇ ହେବନି ¬ ¬ - 

ତା' କଥାକୁ ଶେଷ ହେବା ପାଇଁ ଦେଲାନାହିଁ ସୌରଭ । ବିକଳ ଭାବରେ 
କହିପକେଇଲା, “ କାହିଁକି ବଦଳେଇ ହେବନି, ବନି ? ତୁମେ ଚାହିଁଲେ ବଦଳେଇ ହେବ । 
ସବୁ ବଦଳେଇ ହେବ । 

୩୨୮ 

ଏଥର ସ୍ଥିର ଭାବରେ ଏକଦା ତା'ର ଅତି ପ୍ରିୟ ମଣିଷ ଥୁବା ସୌରଭକୁ ଦେଖିଲା 
ବନ୍ୟା । ନିଜ ମନରେ ଦୁଃଖ ନାହିଁ, ରାଗ ନାହିଁ, ପରିତ୍ୟକ୍ତତାର ଯନ୍ତ୍ରଣା ନାହିଁ । ଆଗ ଭଳି 
ନରମ ସ୍ଵରରେ ସେ କହିଲା, “ନା, ସୌରଭ, ଆଉ ସମ୍ଭବ ନୁହଁ । ଆଦୌ ନୁହଁ । ତୁମେ 
ଭଲରେ ରୁହ । ଶାନ୍ତିରେ ରୁହ ।”” 

ଗାଡି ନେଇ ବାହାରିଗଲା ବନ୍ୟା | ସନ୍ଧ୍ୟା ନଇଁ ଆସିଥୁଲା ସେତେବେଳକୁ । ଏପ୍ରିଲ୍‌ 
ଆକାଶ ତାରାଶୂନ୍ୟ ! ଅଳ୍ପ ସମୟ ଭିତରେ ରାତିର ଚଦର ବିଛେଇ ହୋଇଯିବ ପୃଥ୍‌ବୀରେ । 
ସେଇ ଅନ୍ଧକାରରେ କିଛି ସମୟ ପାଇଁ ହଜିଯିବ ସୌରଭ । 

ପୁଣି ସିନ୍ଦର ଫୀଟିବ । ସୂଯ୍ୟୋଦୟ ହେବ । ହୁଏତ ସୌରଭ୍‌ ଜୀବନରେ ବି । 

ଚାରି ଶନ୍ଦ ମାଇଲ ଦୂରରେ ଛାଡି ଆସିଥୂବା ବିପାସନାର ଗୁରୁଙ୍କ ଗମ୍ଭୀର ସ୍ଵର 
ବନ୍ୟା କାନରେ ବେଶ୍‌ ସ୍ପଷ୍ଟ ଭାବରେ ବାଜି ଚାଲିଥୁଲା | ‘ଭବତୁ ସର୍ବ ମଙ୍ଗଳମ୍‌ | ଭବତୃ ସର୍ବ 
ମଙ୍ଗଳମ୍‌ ।”' ୪୦୦ 

ସୁସ୍ତିତା ବାଗ୍‌୍ଚୀ 
ଓଡିଶାର ଜନପ୍ରିୟ ଲେଖ୍‌କା ସୁସ୍ମିତା 
ବାଗ୍ଚୀ ୧୯୮୦ ମସିହାରୁ ସାହିତ୍ୟ ସାଧନା 
କରି ଆସୁଛନ୍ତି । ଏହା ଭିତରେ ତାଙ୍କର ଛଅଟି 
ଉପନ୍ୟାସ, ସାତଟି କ୍ଷୁଦ୍ଧଗନ୍ପ ସଂକଳନ ଏବଂ 
ଗୋଟିଏ ଭ୍ରମଣ କାହାଣୀ ପ୍ରକାଶ ପାଇଛି । 
ତାଙ୍କର ବହୁ “ଚର୍ଚିତ ଉପନ୍ୟାସ ‘ଦେ ବଶିଶୁ' - 
‘Children of a Better God’ ରଂରାଜୀରେ 
ଅନୁବାଦିତ ହୋଇ ପେଙ୍ଗୁଇନ୍‌ ଦ୍ଵାରା ପ୍ରକାଶ 
ପାଇଛି । 
ସୁସ୍ମିତାଙ୍କର ଜନ୍ମ ୧୯୬୦ ମସିହାରେ । 
ଦିଲ ବିଶ୍ଵବିଦ୍ୟାଳୟରୁ ରାଜାନୀତି ବିଜ୍ଞାନରେ 
ସ୍ବାତକୋତତର ପାସ୍‌ କରିବା ପରେ ସେ 
ସେହିଠାରେ ଅଧାପିକା ଭାବରେ କର୍ମଚ୍ୀବନ 
ଆରମ୍ଭ କରିଥଲେ । ପରେ ସାହିତ୍ୟ ପତ୍ରିକା 
'ସୁଚରିଡା'ର ସହଯୋଗୀ ସମ୍ପାଦିକା ରୂପେ 
ସେ କାମ କରିଥୁଲେ । 
ନିଜର ସାହିତ୍ୟକୃତି ପାଇଁ ସୁସ୍ମିତା ଓଡିଶା 
ରାଜ୍ୟ ସାହିତ୍ୟ ଏକାଡେମୀ ପୁରସ୍କାର, ଉନଳ 
ସମ୍ମାନ, ବିଷୁବ ପୁରସ୍କାର, ଗଙ୍ଗାଧର ରଥ 
ଫାଉଣ୍ଡେସନ୍‌ ସମ୍ମାନ ପାଇବା ସଙ୍ଗେ ସଙ୍ଗେ 
ବହୁ ସାହିର୍ତ୍ୟକ ଅନୁଷ୍ଠାନ ଦ୍ଵାରା ବିଭିନ୍ନ 
ସମୟରେ ସମ୍୍ମାନିତା ହୋଇଛନ୍ତି । 
ସୁସ୍ମିତା ତାଙ୍କ ସ୍ଵାମୀ ସୁବ୍ରତଙ୍କ ସହିତ 
ବାଙ୍ଗାଲୋରରେ ରହନ୍ତି । ସେମାନଙ୍କର ଦୂର 
କନ୍ୟା - ନେହା ଓ ନୀତି । 

